

आनन्दाश्रमसंस्कृतग्रन्थावलिः ।

ग्रन्थाङ्कः १२२ ।

वात्सनाभाष्य-मरीचिटीकाभ्यां सहितः

श्रीभास्कराचार्यविरचितः

(सिद्धान्तशिरोमणेः)

गोलाध्यायः ।

उत्तरार्धरूपो द्वितीयो भागः ।

एतत्पुस्तकं

कै० आपटे, कुलोत्पन्नेन विष्णुसुनुना दत्तात्रेयेण

आनन्दाश्रमस्थपण्डितानां साहाय्येन

संशोधितम् ।

वन्द्य

रावबहादुर इत्युपपदधारिणिः

‘ मंगाधर बापूराव काळे ’

जे. पी.

इत्येतैः

पुष्पाख्यवत्सने

श्रीमन् ‘ महादेव चिमणाजी आपटे ’

इत्यभिधेयमहाभागप्रतिष्ठापिते

आनन्दाश्रममुद्रणालये

आवसाक्षरेर्मुद्रयित्वा

प्रकाशितम् ।

शालिवाहनसंकाब्दाः १८७३ ।

ख्रिस्ताब्दाः १९५२ ।

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यं रूपकपत्रकम् (रु. ५)



**सागहृत्वात्मकगोलाध्यायस्य श्लोकप्रतीकानामकारादि-
वर्णानुक्रमेणानुक्रमणिका ।**

श्लोकप्र०	पृष्ठाङ्काः ।	श्लोकप्र०	पृष्ठाङ्काः ।
अ.		आ.	
अक्षमोतां रवि	३८५	अहर्गणस्या	१२०
अक्षमां तरणि	५१५	अहर्गणस्या	४६४
अक्षतः पृष्ठत	३०६	अहर्गणो मध्य	१२३
अक्षान्नध्या	५१०		
अक्षामुजः स्वे	२८१	आ.	
अमे सूर्याः	३०८	आलक्षितशक्तिश्च	३०
अक्षतसेट	४६६	आचार्याणां पद	१३५
अवश्वसौम्ये	२४१	आद्यन्तशङ्कु	४०१
अवस्तदैक्या	१७३	आदौ स्वदेशे	२४०
अवस्तदैक्या	१८२	आधारतोऽधः	३८०
अतो यथोक्तं	१७८	आयनं चलनं	३०५
अत्रापमण्डले	२३६	आयनं सैव	३०८
अथ कल्प्या मेवा	२३५	आसीत्सिद्धकुला	५२२
अथ किमु पृथु	४०७	आस्तां तावत्स	५१०
अथवा परितः	३०७		
अथान्यथा वा	१३५	इ.	
अधःशिरस्काः	५०	इष्टाङ्गुलव्यास	१३५
अनन्तरं शिञ्जि	३०७	इष्टा त्रिज्यासा	१२९
अक्ष्णाताचूडे	२८४	इष्टापवर्तितां	२९७
अपहृदिग	४३७	इह हि मेरुगिरिः	६१
अपहृदिग	३६१		
अपहृति कुज	३६३	इ.	
अथनचलनं	२१०	इप्सितक्रान्ति	२३५
अरुजनील	४३७	इषदीषदिह	३५९
अर्धसिद्धित	२८७		
असंभवः संभ	५१५	उ.	
अरिष मेरास्तिकं	४६१	उक्ता मयैषा	१७८
		उक्ता संक्षेपतः	१३७
		उच्चस्थितो व्योम	१७८
		उच्चाद्भट्टकात्	१०६
		उच्चैर्विरौति	४३७

श्लोकप्र०	पृष्ठाङ्काः ।	श्लोकप्र०	पृष्ठाङ्काः
उद्योगमुखी	१६९	एवं क्रान्तिविम	२२७
उत्क्रमण्यागिरा	३०७	एवं तोयेऽप्युच्चैः	४१७
उत्क्रमण्यावरो	३०७	एवं त्रिषदसू	१२९
उत्क्रमण्याविधा	३४३	एवं पञ्चगुणात्	८३
उत्क्रमेणोन्नताः	३३३	एवं बहुधा	४२७
उत्तरगोले	२४४	एवं वप्रफलं	८५
उत्फुल्लनव	४२९	एवं विधं नर	४३७
उदग्दिशं याति	७६	एकं सौम्ये भूयेः	४९८
उदिष्टं कुट्टके	४९०	एन्दं केशेरुश	६८
उदिष्टं कवहतष्टं	४८०		
उद्देशकालाव	४६५	कक्षयोरन्तरं	३००
उद्बृत्तनादौ	२८१	कक्षाख्यवृत्ते	१६९
उन्नतं धुनिशं	२७४	कक्षाख्यवृत्ते	१७३
उन्मण्डलक्षमा	२३९	कक्षाचतुर्थ	३४९
उन्मण्डले प्राग	२८	कक्षामध्यग	१८९
उन्मण्डलं भवे	३०६	कक्षास्थमध्य	१७८
उपचितिमुप	३४९	कदम्बध्रुव	३०७
		कन्यान्ताद्धृ	२५४
ऊर्ध्वस्थस्य गृ	४१२	करतलकाले	९४
ऊर्ध्वस्थस्य गृहा	५१५	कक्यादयः सौ	२५२
ऊर्ध्वाधरस्वास्ति	२०२	कर्तव्यं चतुरः	३८०
		कालेन येनैवि	११५
कतुचिद्वैशा	४०३	किमाकारा कियत्	१०
कतुव्यावर्णन	४३७	किमेन्दं किम्	(१००) १२
		किं गण्यं तव	३९
एकविंशतिवतुः	५०९	किंच कृत्वा नरं	३३८
एकैव वदन्नात्	३०६	किं स्पष्टे बालने	३३८
एकं कुण्डलला	४२४	कृत्वाकेन्दु समु	२९७
एवमेव च	३०६		

श्लोकप्र०	पृष्ठाङ्काः ।	श्लोकप्र०	पृष्ठाङ्काः ।
कृत्वाऽऽदौ भूव	१९८	कान्तिसूत्रे शरं	३३८
कृताष्टाष्टिगोष्ठ्य	४७०	ग.	
कुपृष्ठगानां	२७६	गणितस्कन्ध	५२१
कुमध्यतो दूर	१७८	गजहयगजेषु	१३६
कुम्भादावथ	३०७	गणयन्ति नाप	३४६
कुवृत्तपादान्त	५०	गन्धन्तरस्य	३०२
केचित्पिपठिष	५२३	गर्भसूत्रे सदा	२९७
केनचिदाधारे	३६३	गर्वादसराभ	३४६
कोट्या लब्धं ज्ञे	४१०	गुणहारकाबिम्ब	३०८
कोटिघ्नेनख	९४	गोलक्षेत्रफला	८३
कोटिद्वादश	४०७	गोलस्य परिधिः	८५
कोटिर्नरः शङ्कुः	२८१	गोलं तु जिन	३०६
क्षितिजेऽक्षज्य	३०६	गोलो नाडीवल	३६०
क्षितिजेऽजादि	२५४	गोलं श्रोतुं	९
क्षितिजे वलने	३३३	ग्रहस्य कक्षा	१९६
क्षितिपरिधिः	५०५	घ.	
क्षमाजेबुरात्र	२७७	घटदलरूपा	३६६
क्रमज्ययाऽक्षज्य	३०६	च.	
क्रमात्क्रमज्या	१३६	चक्रचक्रांशकं	३६७
क्रान्तिज्यासम	५०९	चक्राग्रं शशिनः	४९०
क्रान्तिज्यासम	५१४	चक्राग्राणि गृहा	४८०
क्रान्तिज्यासम	५१४	चक्रार्कगामणि	५३
क्रान्तिज्यां विधुव	५०९	चन्द्रश्चन्द्रगुणो	४६४
क्रान्तिमाते च	२०६	चलाद्विशोषः	२३०
क्रान्तियाम्भोत्तरं	३०८	चान्द्रोनसौरेण	११६
क्रान्तिवृत्तग्रहः	३३२	चापयोरेष्ट	१६७
क्रान्तिवृत्तं विधेः	२०५	चापान्तरस्य	१३७
क्रान्तिवृत्तस्य	२०७	च.	

श्लोकप्र०	पृष्ठाङ्काः ।	श्लोकप्र०	पृष्ठाङ्काः ।
छादकः पृथुः	२८७	कियमग्रजीवा	१३६
● छायातोऽग्रातो	४०४	तस्याः पुनस्तद्व	१३६
ज.		तदभ्यथादृष्या	१२३
जम्बूफलामल	६२	तद्वनुराद्ये	४०३
जिनज्याधने त्रिभ-	३०८	तन्मध्ये सूक्ष्मा	३६८
जिनज्याधनोद्यु	३०६	तद्व्यस्त वलने	३३३
जिनाल्पकाक्षांश	३४३	तराणिकिरण	३४८
ज्याचापमध्ये	१२९	तावत्या मौर्व्या	३९५
ज्योतिःशास्त्रफलं	७	तिग्मांशुचन्द्रौ	५१५
ज्ञेयंतदेवा	२०२	तिथ्यन्तसूर्यो	१२०
त.		तिथ्यम्बे चेत्	१७
ततो भ्रमति गोले	३०७	तिर्यग्नेस्वायुतौ	२९७
तत्कोटयः खद्यु	२७९	तुङ्गेध्वरेखा	१३९
तत्स्वार्धावतश्च	३६८	तुलाजाद्योर्हि	३०५
तच्चार्पाणिर्मतौ	३००	नाऽऽद्यतुल्यं	१८८
तच्चार्पिक्यान्तर	३३३	तः कान्तिपातादृष	३८३
तज्जस्तच्चरणा	५२३	त्रिज्यारुतीषु	१३६
तत्तिर्यग्गत	३०७	त्रिज्याभुजज्या (२००)	१३६
तत्परिधौ षष्ठ्य	३९४	त्रिज्यार्धे राशि	१३६
तत्रापमण्डल	३०६	त्रिज्यावर्ग	३०८
तत्रापमण्डल	३०७	त्रिज्याविष्कम्भा	३९४
तत्रिज्यावर्ग	३०८	त्रिज्यावृत्ते घतो	३०८
तत्त्वदस्मा न गां	१३७	त्रिदिवमधर	४५१
तत्संजातं पात	२१०	त्रिभज्यकार्ध	१२९
तथैव नाशो	३४३	त्रिभज्यकासं	१६९
तथैव सर्वत्र	७३		
तत्रैकवम	८५		
तदन्तरैक्यं	२७७	दध्नीघृतस्येशु	५३
तदुपरिताल	४२२	दर्शान्तोवाव	१२०

श्लोकप्र०	पृष्ठाङ्कः ।	श्लोकप्र०	पृष्ठाङ्कः ।
दक्षीणविधा	१३०	द्युष्याग्नेवलन	३०८
दिग्धवा षड्भा	४९८	द्युष्यापक्रम	५०९
दिग्देशकाला	२८७	द्युष्यादिताप	३०८
दिनकरकरि	५१०	द्विष्टमृष्टगा	२९७
दिनगतकाल	३६०	द्विद्वान्तमारोह	२४६
दिने दिने यत्	९०	द्विद्वान्ताश्चाल्यते	३०८
दिनं दिनेशस्य	२४५	द्विज्यादिनिधनं	१३५
दिनं सुराणां	२४६	द्विविधगणित	८
दिष्यज्ञानमती	१६७	द्वौ द्वौ रवीन्दू	३६
दुर्ध कन्दुक	८०		न.
दूरस्थस्य न	५१५	नकादिश्च कद	३०७
दृक्कर्मसंभूत	३४३	नक्षत्रकक्षा	९५
दृग्मर्मवृषयो	२९७	नक्षत्राणां स्फुटा	३३७
दृग्मण्डलाकार	३४३	नक्षत्रमण्डला	३०६
दृग्मण्डलेश्व	३७६	नक्षत्राणि भुजः	३०२
दृग्मण्डला	४९०	नक्षत्राणां स्फुटा	३०८
दृग्मण्डले वषट्का	८५	न भवति हत	४५०
दृग्मण्डले एषट्का	६	न स्पष्टबल	३०६
दृष्टिकर्मफलनं	३०४	नाक्षत्रा उवसा	५१०
दृष्टिमण्डल	२७६	नाक्षत्राणामण्डला	२०९
दृष्टिरेवमां योश्च	५१५	नाक्षत्राणामण्डले	२०६
द्वयस्त्वदुष्या	१७०	नामितं लया व	३०९
दोःकोटिबीजा	१३५	नाक्षत्राणामण्डले	२३६
दोःकोटिबीजा	१३६	निजभुजभक्ते	४१२
दोःकोटिबीजा	१३६	नित्यं नाद्वयतमो	३७६
दोःकोटिबीजा	१३६	निदाहदाहार्ति	४५९
दोःकोटिबीजा	४१०	निबध्य शीघ्रं	२३२
दोःकोटिबीजा	५०९	निरक्षदेव	७

श्लोकः	पृष्ठाङ्काः ।	श्लोकः	पृष्ठाङ्काः ।
विरक्षदेशम्	४७	पत्यकस्थिते मे	३७२
निरक्षदेशम्	२३९	प्रश्नानमून्	५२३
निषधनीक्षम्	५८	प्राक्पश्चात्पति	१८९
नीचोच्चवृत्ते	१८२	प्राग्वदतोऽक्षया	४०१
नीचोच्चवृत्ते	१७८	प्राच्यामुज्जयिनी	४९८
नेमिस्थदृष्ट्या	३७२	पोक्तो योजन	७८
नेम्यां ब्रह्मवा	४२४	(३००)	
नैव बाणः कुजे	३३२	पौष्टिपौष्टसभा	४५८
नैव वर्णात्मकं	४६	ब.	
प.		बद्धा खगोले	२०२
पञ्चविंशदहो	४८०	बद्धा भगोल	२३६
पञ्चाङ्गरामा	११४	बिम्बान्वबिम्ब	३०८
पञ्चाङ्गुलामण	५१०	ब्रह्मगुप्तकृतिः	३४०
पटो यथा तन्तुभिः	१२९	ब्रह्मगुप्तादिभिः	३३७
परलम्बन	३०२	ब्रह्माण्डमेतन्	९४
परोक्षेरन्यथा	३०७	ब्रह्मात्यये सत्	८
परान्तोऽर्कनत	२८४	-म.	
पञ्चाङ्गागणन	२८२	भगोलवृत्तेः	२०२
पाट्या च बीजेन	४५८	भङ्गिद्वयं चेतु	१८२
पातेऽथवाशीघ्रं	२२८	भचक्रपादास्ति	२५४
विहितं चित्रं	४२२	भषञ्जरस्य	३६
पुरान्वरं वेत्	४५	भवति किंयु	१५
पूर्वापरक्षिति	२०१	भवत्यस्य किञ्च	१६
पूर्वापराव	१६७	भागोनयुक्तं	५१८
पूर्वापरं च	३०२	भाद्रस्य भुज	५१५
पूर्वापरं विर	२००	भानोर्विम्बपृथु	२८४
पूर्वापरत्वास्ति	२०१	भारतवर्षविदं	५८
पूर्वाभिमुखो	२८४	भाषान्तरत्वा	२४९
भार्यापुण्यादि	३७२	भावनाः स्युस्तद	१३७

श्लोकप्र०	पृष्ठाङ्कः ।	श्लोकप्र०	पृष्ठाङ्कः
भास्करेऽथ सप्त	२७६	मार्तण्डे सप्त	५१०
भुजोऽक्षमाकोटि	२८०	माल्यवाञ्छाधि	५८
भुजोपमः कोटि	२७९	(१००)	
भूः सेऽथः स्वलु	३८	माल्यवाञ्छाध्व	५८
भूविह्वलं द्वितयो	४०१	मूर्तोधर्ताचित्	२९
भूमूषरनिदश	९४	मेवादेर्मिञ्जना	२५४
भूमेः पिण्डः श्रवणा	२६	य.	
भूमेर्वाहिर्दाक्ष	९५	य उद्गमे याम्य	२५२
भूमेर्वाध्ये स्वलु	१६५	यतः क्वर्धोच्छित्तो	२९७
भूमेर्ध्वं क्षार	५२	यत्परिध्यध्वं	६३
भूर्लोकारूपो	७०	यत्पूर्वापरभावे	३०२
भूवायुरावह	९५	यत्रक्षितिज्या	५१०
भोज्यं यथा सर्व	४	यत्र तत्र नताः	३०२
अमति तत	४२४	यत्र निवर्गेण	५१४
अमद्भुवक	१०	यत्र तेऽथ नवतिः	२६८
अमन्यग्रहः स्वे	१७५	यत्र लग्नमप	२५८
मै.		यत्र लग्नजल	२५७
मदमदहन	४२९	यत्र साङ्गिगण	२६८
मध्यगत्या	१८६	यत्रोदितोऽर्कः	७०
मध्यमार्कोदय	१९६	यथा भवेत्तैः	१८३
मध्यस्थरेखे	१७३	यथोज्ज्वलिन्याः	७३
मध्याद्यं द्युसखं	३	यथोज्ज्वलितर्काः	३०
मध्वार्कभुक्ता	१२३	यदतिदूर	२५१
मध्योऽक्षवलनं	३०७	यदधोरन्ध्र	४२६
मध्योहि मन्द	१७४	यदितमा मुक्	४०
मन्दोच्चतोऽग्रे	१८२	यदोर्ज्ययोरन्तः	१३६
मन्दस्फुटी प्राक्	२२७	यद्यान्धोदक्	३४९
मन्दः किमहो	१५	यन्त्रवेचविधि	२७३
मार्तण्डः सप्त	५१०	यत्तुकोदय	१२६

श्लोकः	पद्याङ्काः ।	श्लोकः	पद्याङ्काः ।
यद्यग्रमूल	४०७	र.	
यद्यग्रमालम्बो	३९७	राविचिह्नस्थ	३६१
यस्यात्कुन्ध	२१	रसगुणपूर्व	५२०
यां चलिने दलि	६६	सपूर्णतश्च	४२१
या कर्णिता भिल	६६	राशयः स्वल्वा	४९७
या ज्यानुपाततः	१३७	राद्योर्वस्थ निर	२७०
यातेऽपि पाते	५१८	राशवादेर्विकला	४५०
यान्तो भवके	९९	राहुः कुमामण्ड	२८७
याम्भे निलोमं	२४०	ल.	
याम्भोत्तरक्षिति	२०५	लम्नाथमिष्ट	२६४
याम्भोत्तरं शर	३०२	लघुदारुजस	४२१
याम्भोदकुसम	५१४	लङ्काकुमध्ये	५०
युक्तायनांशो	५१५	लङ्कादेशादिम	५८
ये कक्षामण्डले	३००	लङ्कापुरेऽर्कस्थ	७०
ये केन्द्रदोः कोटि	१८२	लम्बज्ययाऽक्षज्यं	३३३
येचात्र पात	२२९	लम्बनं बत किं	१७
ये दर्भगर्भा	१९७	लम्बादेया विन	३९३
येऽमेन लङ्को	१२६	लम्बाधिकाका	२४२
ये याताधिकमा	४६८	लम्बं नवत्य	३८०
ये याताधिकमा	४७९	लवणजलधि	५३
ये वृद्धा लघवो	५२१	लिप्ताय दशयुग	४९०
येऽस्मिन्मणिम	३०७	व.	
योजनसंख्या	७६	वनं तथा चैत्र	६२
येऽभ्युदेति सः	२५६	वर्गं वर्गपदं	४६१
यो यत्र तिष्ठत्य	५०	वर्णव्यवस्थिति	६८
यो हि वेद	८	वलनं स्यात्तथा	१०८
योऽपि पदेशो	२५१	वादी व्याकरणं	५
यः स्वान्मदितः	१७५	विभूर्ध्वमाने	२४६

श्लोकप्र०	पृष्ठाङ्काः ।	श्लोकप्र०	पृष्ठाङ्काः ।
विभिन्नैकदिशो	३३३	षष्ठ्या घटीनां	३११
विषुवद्वृत्तं	२४४	स.	
विष्कम्भशैला	६२	सत्रिभार्कात्क	३०९
विष्णुपदी विष्णु	६६	सत्रिराशिग्रह	३३६
विहाय सौधं	४२९	सदा समत्वं	२४१
वृत्तक्षेत्रफलं	८३	स्वदेशमेवन्तः	१२७
वृत्तस्य मध्यं	१९६	सदत्नकाञ्चन	६२
बुद्धिर्विधेरहनि	९०	समकलकाले	२८४
वेदा भवाः शैल	३८३	समकीलकयोः	३०८
वंशस्य मूलं	४०७	समतलमस्तक	३६७
व्यस्तैर्यष्टीभा	३६३	समवृत्तेऽक्षवृ	३०८
व्यासार्धेऽष्टगुण	१३६	समागतासु	१११
श.		समासभावना	१३६
शङ्कूदयाक्त	३९७	सनंभसूयवु	१११
शङ्कवन्तरहत्	३९८	सरसमभिल	४५०
शरे महति	३३३	सरांस्यर्थैः	६२
शशाङ्कमासो	११७	सर्वतः क्रान्ति	३०६
शाकंततः शाल्म	५३	सर्वतः क्षेपसू	३०६
शीघ्रकर्णेन	२०७	सर्वतः पर्वता	२६
शीघ्रेऽग्रगे गुति	३०२	सहस्यकाले	४३७
शीघ्रनीचोच्च	१८६	सावनान्यवभा	११८
शुक्लस्य द्विज	१९	सिद्धिं साध्यगुपे	१
शुङ्गोन्नतिग्रह	४७	सीताख्याभद्रार्ध	६६
शेषोनहरो	४९०	सुसरलवंश	१९८
ष.		सूत्राणि वृत्तसू	३०७
षट्त्रिंशत्सहिता	४८०	सूत्रादिवाशङ्कु	२७७
षट्षष्टिः सदला	२७१	सूर्यादधःस्थस्य	३४८
षट्षष्ट्यङ्गुल	३८०	सौम्यं ध्रुवमेरु	७६

श्लोकप्र०	पृष्ठाङ्काः ।	श्लोकप्र०	पृष्ठाङ्काः ।
सौरान्पातादे	११६	स्वतनुजवन	४३७
सौरैभ्यः साधि	११८	स्वल्पान्तरत्वात्	१८८
संसिद्धाद्युगणात्	१२	स्याद्यस्मिन्नधि	४९७
स्फुटोनशीघ्रो	२३०	स्युलम्बनकला	३०२
स्वकुसुमैर्ष	४२९	हृतं दुरात्रा	१२३
स्वगोक्षेषु	१३६		

अथ गोलाध्यायस्थविषयाणां सूची श्लोकक्रमेण ।

विषयाः ।	श्लोकाङ्काः ।	विषयाः ।	श्लोकाङ्काः ।
गोलप्रशंसाध्यायः (१)		जैनयुक्तिभङ्गः	१०
इष्टदेवतानमस्कारपूर्वकं गो-		भूगोलस्य सप्ततानिरासः	११—१२
लकथनम् ।	१	प्रत्यक्षविरोधशङ्कापरिहारः	१३
गोलकथनकारणम्	२	भूपरिधिप्रमाणस्योपपत्तिः	१४
गोलप्रशंसा, तदनभिज्ञगण-		तद्द्रुढीकरणम्	१५—१६
कोपहासश्च ।	३—४	भूगोले पुरनिवेशमाह	१७—२०
गोलस्वरूपम्	५	द्वीपानां समुद्राणां च स्थान-	
गणितप्रशंसा	६	माह	२१—२५
ज्योतिःशास्त्राधिकारी	७	जम्बुद्वीपे नव खण्डान्माह	२६—३०
व्याकरणवर्णनम्	८	मेरुसंस्थानमाह	३१—३६
आत्मनो गोलग्रन्थे प्रवृत्त्यर्थं		तत्रैवान्यं विशेषमाह	३७—४०
विशेषकथनम् ।	९	भारतमध्ये नव खण्डानि सप्त	
गोलस्वरूपप्रश्नाध्यायः (२)		कुलाचलाश्च	४१—४२
भूसंस्थानप्रश्नः	१—२	लोकव्यवस्थामाह	४३
ग्रहस्फुटीकरणोपपत्तिप्रश्नाः	३—४	दिग्ब्यवस्थितिमाह	४४—४५
त्रिप्रश्ने दिनमानभेदप्रश्नः	५—६	विशेषमाह	४६—४७
राशयुद्धभेदप्रश्नः	७	चक्रभ्रमणव्यवस्था	४८—५०
द्युज्याकुज्यादिसंस्थानं, च-		ध्रुवर्क्षसंस्थानम्	५१
न्द्रार्कग्रहणयोर्दिक्काल-		भूपरिधिमानानुवादः	५२
भेदादि च	८—९	लोकभूपृष्ठफले दूषणम्	५३
शृङ्गेनैतौचन्द्रस्य क्षयवृद्धी	१०	सद्युक्तिरुथनम्	५४—५७
भुवनकोशप्रश्नाध्यायः (३)		अन्यथा प्रतिपादनम्	५८—६१
आद्यतत्त्वकथनम्	१	भूमेः प्रलयभेदौ प्रलयां-	
भूमेः स्वरूपकथनम्	२—३	श्चाह	६२—६५
पुराणपठितभूम्याधारपरम्प-		ब्रह्माण्डगोलमाह	६६
रानिरासः	४	अन्योदितब्रह्माण्डमानानु-	
भूमेः शक्तिकथनम्	५—६	वादः	६७—६९
बौद्धादियुक्तिमाहः	७—८	मध्यगतिवासनाध्यायः (४)	
तेषां युक्तेर्भङ्गः	९		

विषयाः ।	श्लोकाङ्काः ।	विषयाः ।	श्लोकाङ्काः ।
सप्तवायुस्कन्धाः	१—३	मन्दस्फुटं मध्यमं प्रकल्प्य	
ग्रहाणां पूर्वगतेर्दृढीकरणम्	४	शीघ्रफलसाधने उपपत्तिः	१८
रवेः स्फुटसावनदिनमाह	५—७	उच्चोपपत्तिमाह	१९—२१
वर्षमध्ये सावनसंख्यामाह	८	अन्यदाह	२२
चान्द्रमासः	९	प्रकारान्तरमाह	२३
अधिमासोपपत्तिः	१०—११	इदानीं तां माङ्गिमाह	२४—२७
अवमोपपत्तिः	१२	कर्णान्तरं फलं चाऽऽह	२८—२९
अवमानामधिमासानां च वि- शेषः	१३—१४	मिश्रमाङ्गिमाह	३०—३३
विशेषः प्रश्नाध्याये	१५	मन्दशीघ्रकर्मद्वयेन स्फुट- त्वेकारणमाह	३४—३५
अस्य प्रश्नस्योत्तरम्	१६—१९	मन्दकर्मणि कर्णाकरणे का- रणमाह	३६—३७
उदयान्तराख्य कर्मोपपत्तिः	१९	नतकर्मवासना	३८
उदयान्तरकर्माऽऽह	२०—२२	गतिफलाभावस्थानम्	३९
देशान्तरस्वरूपम्	२३	ग्रहस्य वक्रत्वम्	४०
पूर्वापरं देशान्तरम्	२४	केन्द्रसंज्ञा स्फुटकक्षाच	४१—४२
स्फुटपरिधिप्रदेशः स्फुटता- नुपातश्च	२५	भुजान्तरकर्मोपपत्तिः	४३
ज्योत्पत्तिवासनाध्यायः (५)		छेद्यकोपसंहारेण गणकम- शंसा	४४
ज्योत्पत्तिकथने कारणम्	१	गोलबन्धाधिकाराध्यायः (७)	
जीवाक्षेत्रसंस्थानमाह	२—६	गोलबन्धाधिकारं गोलबन्धं चाऽऽह	१—२
ज्योत्पत्तिकथनम्	१—२५	सविशेषमाह	३
ज्योत्पत्तिविवरणम्	१	उन्मडलमाह	४
छेद्यकाधिकाराध्यायः (६)		विषुवन्मण्डलम्	५
फलस्योत्पत्तिमाह	७	दृढमण्डलमाह	६
छेद्यकसर्वत्वं सविस्तरम्	८	विशेषमाह	७
शिष्यैः पुनः पृष्ठः सन्नाह	९	दृग्गोलमाह	८—९
विलिख्य छेद्यकमाह	१०—१४		
फलानयने इतिकर्तव्यतोप- पत्तिः	१५—१७		

विषयाः ।	श्लोकाङ्काः ।	विषयाः ।	श्लोकाङ्काः ।
भगोलबन्धमाह	१०	अथास्तमयानाह	२४
क्रान्तिवृत्तमाह	११	इदानीं विशेषमाह	२५
क्रान्तिवृत्तस्य निवेशनमाह	१२	उदयास्तमध्यलग्नस्थाना-	
विमण्डलमाह	१३-१५	न्याह	२६
क्रान्ति विक्षेपं चाऽऽह	१६	लग्नार्थमर्कस्य तात्कालि-	
क्रान्तिपातमाह	१७-१९	किकरणमाह	२७
विक्षेपपातानाह	२०-२२	सदोदिताननुदितांश्च राशी-	
ज्ञशुक्रयोर्विशेषः	२३-२४	नाह	२८-३०
ग्रहगोले विशेषः	२५-२६	लल्लोक्तस्य दृश्यादृश्यत्वल-	
अहोरात्रवृत्तमन्यच्चाऽऽह	२७-२८	क्षणस्य दूषणम्	३१
अस्योपसंहारमाह	२९-३१	अथान्यद्दूषणम्	३२
पूर्वार्धः संपूर्णः		अक्षलम्बज्ञानार्थमाह	३३
उत्तरार्धः		शङ्कानयनवासना	३४
त्रिप्रश्नवासनाध्याय(१)		केषांचिद्दूषणमाह	३५
चरस्थानमाह	१	शङ्कुस्थानमाह	३६-३८
लङ्कास्वदेशार्कोदययोर-		अग्रोदयास्तसूत्रं च	३९-४१
न्तरं चरकालमाह	२	क्रान्तिक्षेत्राण्याह	४२-४४
चरफलस्य धनर्णवासना	३-४	अक्षक्षेत्राण्याह	४५-४९
दिननिशोर्लघुत्वमहत्त्वे हेतुः	५	ग्रहणवासनाध्यायः (२)	
इदानीं विशेषमाह	६-७	चन्द्रार्कग्रहणयोः स्पर्शो मो-	
मेरुसंस्थानमाह	८-९	क्षेत्र दिग्व्यत्ययस्यो-	
दिनरात्रिस्वरूपे पितृदिनं च	१०	पपादनम्	१
संहितोक्तस्याभिप्रायः	११-१२	नतिलम्बयोः कारणम्	२-६
पितृदिवसस्योदयास्तादि-		छादकनिर्णयमाह	७-१०
कालानाह	१३-१४	लम्बनावनतिविषये प्रश्न-	
ब्रह्मादिनोपपत्तिः	१५	स्योत्तरम्	११
उदयवासनामाह	१६-१८	बालावबोधार्थं छेदकप्रका-	
चरखण्डैरुनाधिकत्वपति-		रेण लम्बनमाह	१२-१६
पत्तिमाह	१९-२३	नत्युपपत्तिमाह	१७-२०

विषयाः ।	श्लोकाङ्कः ।	विषयाः ।	श्लोकाङ्कः ।
स्फुटलम्बनार्थमाह	२१-२९	यन्त्रोपकरणम्	२२
वलनवासनाध्यायः (३)		यष्टिसाधनम्	२३-२४
वलनवासनामाह	३०-७४	यष्टिप्रयोजनम्	२५-२६
उदयास्तवासनाध्यायः (४)		अभीष्टेकाले नते क छाया	
अथोदयास्तवासना	१-२	लागिष्यति	२७
तत्कर्माऽऽह	३-९	यष्टियन्त्रम्	२८-३०
शरस्य स्पष्टीकरणम्	१०	अक्षभामाह	३१
ब्रह्मगुप्तादिभिः किं स्पष्टो		उद्यन्तमर्कं दृष्ट्वा	३२
नोक्त इत्याशङ्क्याऽऽह	११-१२	केवलार्कदर्शनादेव सर्वं	३३-३६
सदृशणानुपहसति	१३-१५	कालज्ञानमाह	३७-३९
उत्क्रमज्यानिवृत्तिः	१६-१७	धीयन्त्रप्रशंसा	४०-४१
व्यभिचारमाह	१८-२२	ध्रुववेधेन पलभामाह	४२
तन्मतिभ्रमे कारणम्	२३-२४	वंशादिवेधः	४३-४४
शङ्कोन्नतिवासनाध्यायः (५)		केवलाग्रवेधेनाऽऽह	४५-४६
अथ शङ्कोन्नतिवासना	१- ५	अत्र प्रश्न उदाहरणं च	४७
अध्यायोपसंहारः	६	जलान्तर्वेधः	४८
यन्त्राध्यायः (६)		अत्र प्रश्न उदाहरणं च	४९
यन्त्राध्यायारम्भप्रयोज-		स्वयंवहमाह	५०
नमाह	१-२	अन्यदाह	५१-५२
गोलयन्त्रम्	३-४	अथान्यदाह	५३-५६
नाडीवल्यम्	५-७	स्वयंवहोपहासः	५७-५८
घटिकामाह	८	ऋतुवर्णनाध्यायः (७)	
शङ्कुमाह	९	ऋतुवर्णनम्	१-१५
चक्रमाह	१०-१२	प्रश्नाध्यायः (८)	
वेधेन ग्रहज्ञानम्	१३-१४	प्रश्नारम्भप्रयोजनं प्रश्नप्र-	
चाषस्तुर्यगोलश्च	१५	शंसाच	१-२
फलकयन्त्रम्	१६-१७	बुद्धिमतः प्रशंसा	३-५
यन्त्रलक्षणमाह	१८-२१	प्रश्नानाह	६

विषयाः ।	श्लोकाङ्काः ।	विषयाः ।	श्लोकाङ्काः ।
अथान्वमाह	७	अस्य भङ्गः	२६-२७
अस्य भङ्गः	८-९	अन्यदुदाहरणम्	२८
अन्यं प्रश्नमाह	१०	उक्तान्प्रश्नानेकीकरोति	२९-४२
अथास्य भङ्गः	११	" "	४३-४६
उदाहरणम्	१२	" "	४७-५४
महाप्रश्नमाह	१३-१६	" "	५५-५७
निरग्रचक्राद्ग्रहादहर्गणा-		सिद्धान्तग्रथनकालः	५८
नयनम्	१७	विद्वज्जनानुनयः	५९
अस्य भङ्गः	१८-२०	प्राचीनदूषणापराधक्षमा-	
उदाहरणम्	२१	याचनम्	६०
खिलोदाहरणम्	२२-२४	स्ववंशादिकथनम्	६१-६३
देशविशेषेण पलांशप्रश्नाः	२५	एतत्प्रश्नपठनफलम्	६४-७०

तस्मिन्ब्रह्मणे नमः ।

वासनाभाष्य-मरीचिटीकाभ्यां सहितः

श्रीभास्कराचार्यविरचितः

(सिद्धान्तशिरोमणेः)

गोलाध्यायः ।

अथ त्रिप्रश्नवासना । तत्राऽऽदौ चरस्थानमाह—

उन्मण्डलक्षमावलयान्तराले द्युरात्रवृत्ते चरखण्डकालः ।

तज्ज्याऽत्र कुज्या चरशिञ्जिनी स्याद्व्यासार्धवृत्ते परिणामिता सा ॥ १ ॥

क्षितिजोन्मण्डलयोर्मध्येऽहोरात्रवृत्ते यावान्कालः स चरखण्डकालः । तत्रो-
न्मण्डलादुभयतश्चरतुल्येऽन्तरे चिह्ने कृत्वा तयोर्निबद्धसूत्रस्यार्धं कुज्या । सैव
त्रिज्यावृत्तपरिणता सती चरज्या स्यादिति त्रिप्रश्ने व्याख्यातम् ॥ १ ॥

म०टी०— अथ महदहः किमहो रजनीतनुरित्यादि दर्शय क्षेत्रसंस्थामित्यन्तनिबद्धप्र-
श्नानामुत्तरं त्रिप्रश्नाधिकारवासनारूपं विना गोलज्ञानमशक्यमतः प्राग्गोलनिबन्धनं निरूप्य
तत्प्रश्नोत्तरप्रतिपादनाधिकारस्तदनन्तरारब्धो व्याख्यायते । तत्र महदह इत्यादिप्रश्नो-
त्तरं विवक्षुः प्रथमं तदुपयुक्तं पूर्वात्रिशिष्टप्रश्नस्य किं चरमित्यस्योत्तरं चररूपप्रति-
पादनमुपजातिकयाऽऽह—उन्मण्डलक्षमेति । उन्मण्डलक्षितिजवृत्तयोरन्तराले द्युरात्रवृत्त-
प्रदेशे चरार्धकालः । षष्ठ्यङ्कितत्वात् । ननु तज्ज्ञानमशक्यमत आह—तज्ज्येति ।
तस्य कालस्य याऽर्धज्या, उन्मण्डलादुभयतस्तदन्तरेण द्युरात्रवृत्तचिह्नयोर्बद्धसूत्रार्ध-
रूपा । अत्र द्युरात्रवृत्ते द्युज्यामितत्रिज्याप्रमाणेनेत्यर्थः । कुज्या । तथा च
पूर्वं या कुज्या स्पष्टाधिकारोक्ता सैवैतच्चरस्य ज्या । तच्चापमर्थाच्चरखण्डका-
लेऽतस्तज्ज्ञानमशक्यं नेति भावः । ननु तथाऽपि द्युज्याप्रमाणसिद्धज्याया उक्त-
प्रकारेण धनुः कथं भवति । तस्यास्त्रिज्यानुरुद्धत्वेन द्युज्यानुरुद्धत्वाभावात् ।
इत्यत आह—चरशिञ्जिनीति । सा कुज्याप्रमाणेत्यर्थः । कुज्या व्यासार्धवृत्ते
परिणामिताऽनुपातेन चरज्या स्यात् । तथा च द्युज्यययं कुज्या तदा त्रिज्याया
केत्यनुपातात्तज्ज्यायास्त्रिज्यानुरुद्धत्वात्तच्चापमुक्तप्रकारेण युक्तमेवेति भावः । एतेनोन्म-
ण्डलक्षितिजवृत्तसंलग्नद्युरात्रवृत्तप्रदेशयोर्बद्धसूत्रं कुज्येति कस्यचिदुक्तं निरस्तम् । संपूर्ण-
ज्यात्वेन तच्चापकरणानुपपत्तेः ॥ १ ॥

इदानीं लङ्कास्वदेशार्कोदययोरन्तरं चरकालमाह—

निरक्षदेशे क्षितिजाख्यवृत्तमुन्मण्डलं तज्जगुरन्यदेशे ।

स्वे स्वे कुजेऽर्कस्य समुद्रगमोऽस्माच्चरार्धमर्कोदययोस्तु मध्ये ॥ २ ॥

स्पष्टार्थम् ॥ २ ॥

म०टी०— ननु चरकालस्य तथात्वेऽपि ग्रहे तच्चाप (प) फलसंस्कारः किमर्थमत
उपजातिकयाऽऽह—निरक्षदेश इति । निरक्षदेशे यत्क्षितिजसंज्ञं वृत्तं तद्वृत्तमन्यदेशे

म०टी०-तत्क्षितिजसंबन्धि निरक्षदेशादुत्तरासूत्रस्थदेश उन्मण्डलसंज्ञं जगुः पूर्वाचार्याः । तेन लङ्काक्षितिजं रेखादेश उन्मण्डलं नान्यत्रैवमन्यत्राप्युक्तम् । तथा चोन्मण्डल-
क्षमावलयान्तराल इत्यादिना स्वदेशस्वनिरक्षदेशक्षितिजवृत्तयोरन्तरावस्थितद्युरात्रवृत्तप्रदेशो
चरकालोऽस्तीति सिद्धम् । ननु तदनन्तरस्य कालत्वं कुतो ग्रहादितद्व्यञ्जकक्रियया
संबन्धाभावादत आह—स्वे स्व इति । स्वे स्वे क्षितिजेऽर्कस्य समुदगम उदयः । एतदुप-
लक्षणादस्तश्च स्यात् । उन्मण्डले द्युरात्रवृत्तप्रदेशस्थितसूर्यस्य निरक्षदेश उदयास्तौ ।
स्वदेशे क्षितिजवृत्ते तद्युरात्रवृत्ताग्रदेशसक्ते सूर्यस्योदयास्तौ । सूर्य इत्युपलक्षणम् ।
प्रकृतोपयुक्तत्वाद्वा तद्ग्रहणम् । अस्माद्धेतोरर्कोदययोश्चकारादर्कस्तयोर्निरक्षस्वदेशसंब-
न्धयोर्मध्येऽन्तराले । चरार्धं सूर्यस्य चरकालः । एतदुपलक्षणाद्ग्रहोदययोस्तदस्तयो-
र्बाऽन्तरकालो ग्रहचरात्मकः । तथा च ग्रहाणां लङ्काकोदयकालिकानां देशान्तर-
संस्कारेण स्वनिरक्षदेशार्कोदयकालिकत्वसिद्धिरिति भावः ॥ २ ॥

इदानीं चरफलस्य धनर्णवासिनामाह—

आदौ स्वदेशेऽथ निरक्षदेशे सूर्योदयो ह्यस्तमयोऽन्यथाऽतः ।

ऋणं ग्रहेऽस्मादुदये स्वमस्ते फलं चरोत्थं रविसौम्यगोले ॥३॥

याम्ये विलोमं खलु तत्र यस्मादुन्मण्डलं स्वक्षितिजादधस्तात् ।

नाड्याह्वयादुत्तरयाम्यभागौ गोलस्य तावुत्तरयाम्यगोलौ ॥४॥

सुगमं पूर्वं व्याख्यातं च ॥ ३ ॥ ४ ॥

म०टी०-अथ प्रसङ्गाच्चरघ्नभुक्तिद्युनिशासुभक्तेत्यादिनोक्तचरफलधनर्णसंस्कारवासनामुपजा-
तिकयाऽऽह—आदौ स्वदेश इति । हि यतः । रवावुत्तरगोलस्थिते । स्वदेशे प्रथमं
सूर्योदयः । अथ तदनन्तरम् । चरकालेन स्वनिरक्षदेशे सूर्योदयः । अत उद-
यस्थितेरन्यथा वैपरीत्येन सूर्यास्तमयः । निरक्षदेशे प्रथमं सूर्यास्तस्तदनन्तरकालेन
स्वदेशे सूर्यास्तः । अत्र स्वक्षितिजवृत्तादुन्मण्डलस्योर्ध्वस्थत्वात् । अस्मात्कारणात् ।
चरोत्थं चरकालोत्पन्नं फलं चरज्येत्यादानीतम् । उदये स्वसूर्योदयकालिकत्वसिद्धये
ग्रह ऋणम् । अस्ते स्वदेशसूर्यास्तकालिकत्वसिद्धयर्थं धनमुक्तम् । देशान्तरसं-
स्कृतगणितागतग्रहस्य निरक्षदेशार्कोदयास्तकालीनत्वेन पूर्वसिद्धत्वात् ॥ ३ ॥

नन्वेवमुत्तरगोले चरफलोन्मुतः सूर्योदयास्तयोर्ग्रह इति युक्तिसिद्धं तत्तु दक्षि-
णगोले ग्रहः सूर्योदयास्तयोस्तद्युतोऽन इत्युक्तं वासनया सिद्धमित्यत उत्तरं गोल-
वासनाप्रसङ्गादिन्द्रवज्रयाऽऽह—याम्ये विलोममिति । याम्ये दक्षिणगोलस्थे सूर्ये ।
विलोममुक्ताद्वैपरीत्यम् । खलु निश्चयेन । प्रथमं निरक्षदेशेऽर्कोदयस्तदन्तरं स्वदेशे ।

म०टी०—सूर्यास्तश्च प्रथमं स्वदेशे तदनन्तरं निरक्षदेश इत्युदयास्तयोर्महे चरफलं धनवृ-
णमुक्तम् । अत्र हेतुमाह—तत्रेति । दक्षिणगोले यस्मात्कारणादुन्मण्डलं स्वदेशभू-
गर्भात्क्षितिजवृत्तादधस्ताद्भवतीति गोले प्रत्यक्षम् । अथ प्रसङ्गात्सौम्यगोलोभदलं
यदाद्यं याम्योऽपरमित्यत्र वासनामाह—नाड्याहव्यादिति । गोलस्य भगोलस्य ।
नाडिकावृत्तादुभयतो यावुत्तरदक्षिणदिक्स्थौ गोलार्धभागौ तौ क्रमेणोत्तरदक्षिणगोलौ ।
स्वदिवसंबन्धात् । तथा च नाडिकावृत्तात्क्रान्तिवृत्तस्योत्तरदक्षिणयोरर्धत्वात्संपातादुत्त-
रभागे कल्पितमेषादिषट्त्राशय उत्तरगोलः । संपातादक्षिणभागे कल्पिततुलादिषट्त्राशयो
याम्यगोल इति प्रागुक्तमुक्तमिति भावः ॥ ४ ॥

इदानीं दिननिशोर्लघुत्वमहत्त्वे हेतुमाह—

अतश्च सौम्ये दिवसो महान्स्याद्रात्रिर्लघुर्व्यस्तमतश्च याम्ये ।

द्युरात्रवृत्ते क्षितिजादधःस्थे रात्रिर्यतः स्याद्दिनमानमूर्ध्वे ॥ ५ ॥

क्षितिजादुपरिस्थेऽहोरात्रवृत्तखण्डे यावान्कालस्तावान्दिवसः । यावांस्तदधःस्थे
तावती रात्रिरिति सुगमम् ॥ ५ ॥

म०टी०—अथ चरस्वरूपं प्रतिपाद्य महदह इत्याद्युक्तप्रश्नोत्तरमुपजातिक्रियाऽऽह—अतश्च
सौम्य इति । सौम्ये रव्युत्तरगोले । अतः स्वदेशे स्वनिरक्षदेशार्कोदि-
यकालात्पूर्वमर्कोदयः स्वनिरक्षदेशार्कस्तकालादनन्तरमर्कस्त इति कारणादित्यर्थः ।
चकार एवकारार्थे । तेनान्यकारणस्य पुराणोक्तस्य निरासः । दिवसो महान्म-
हाप्रमाणः स्यात् । रात्रिर्लघुरल्पप्रमाणा स्यात् । अत्र महदल्पत्वमितरेतरसापेक्ष-
मिति ध्येयम् । याम्ये रविदक्षिणगोले । अत उत्तरगोलस्थितेः सकाशात् । व्यस्तं
विपरीतम् । दिनमल्पप्रमाणं रात्रिर्महतीत्यर्थः । चकारः स्वनिरक्षदेशार्कोदयास्ताभ्यां
क्रमेण स्वाकोदयास्तयोरनन्तरपूर्वसद्भावकारणसूचनार्थकः । ननूक्तोदयास्तयोः पौर्वा-
पर्यभावेन दिनरात्रयोर्महत्त्वमल्पत्वं च कुतः संभवतीत्यत आह—द्युरात्रवृत्त इति ।
(यतः कारणात्क्षितिजवृत्तादधःस्थिते द्युरात्रवृत्तप्रदेशे रात्रिः स्यात् । ऊर्ध्वे क्षिति-
जवृत्तादूर्ध्वस्थितद्युरात्रवृत्तप्रदेशे दिनमानं स्यात्) । अत एव युक्तं तस्याहो-
रात्रवृत्तत्वम् । तथा चाहोरात्रवृत्ते भ्रमतः सूर्यस्य क्षितिजवृत्तादूर्ध्वाधरभागयोः क्रमेण
दर्शनादर्शनसंभवादुक्तं युक्तमेवेति भावः ॥ ५ ॥

इदानीं विशेषमाह—

सदा समत्वं द्युनिशोर्निरक्षे नोन्मण्डलं तत्र कुजाद्यतोऽन्यत् ।

षट्षष्टिभागाभ्यधिकाः पलांशा यत्राथ तत्रास्त्यपरो विशेषः ॥ ६ ॥

लम्बाधिका क्रान्तिरुदक् च यावत्तावाद्दिनं सन्ततमेव तत्र ।

यावच्च याम्या सततं तमिम्ना ततश्च मेरौ सततं समार्धम् ॥ ७ ॥

यत्र देशे षट्षष्टेदधरधिकाः पलांशास्तत्रायं विशेषः । अर्कस्योत्तरा क्रान्तिर्यावत्कालं लम्बाधिका भवति तावत्कालं सततं दिनेमेव । याम्या क्रान्तिर्यावत्तावत्सततं रात्रिरेव । तद्यथा—यत्र किल सप्ततिः ७० पलांशास्तत्र लम्बो विंशतिः २० । तत्र देशे विषुवद्वृत्तं दक्षिणक्षितिजादुपरि भागविंशत्योत्तरक्षितिजादधश्च तावता । यदा रवेरुत्तरा क्रान्तिर्भागविंशतिर्भवति तदोत्तरक्षितिजे रविबिम्बमर्धोदितं भूत्वा मध्याह्ने दक्षिणक्षितिजादुपरि याम्योत्तरमण्डले भागचत्वारिंशतोन्नतं भवति । तदा त्रिंशदघटिका दिनदलम् । अतो दिनं षष्टिः । रात्रिः शून्यम् । ततो द्वितीयदिन उत्तरक्रान्तेरधिकत्वाद्भविष्यत्तरक्षितिजं न स्पृशति । एवं प्रतिपर्ययं परमक्रान्तिं यावदुपर्युपरि परिभ्रमति । एवं मिथुनान्त उत्तरक्षितिजादुपरि भागचतुष्टयं याति । पुनस्तेनैव क्रमेणावरोहति । विंशतिभागाधिका क्रान्तिर्यावत्तावत्कालं रविः सततं दृश्यः । तावद्दिनमेव । अनयैव युक्त्या दक्षिणगोले क्षितिजादधःस्थेऽर्के सततं रात्रिरिति । अत एव मेरौ षण्मासं दिनम् ॥ ६ ॥ ७ ॥

म०टी०—ननु स्वक्षितिजवृत्तस्य सर्वद्युरात्रवृत्तानामर्धे स्थित्यभावाद्दिनरात्र्योरल्पमहत्त्वमेतदुक्तं न युक्तम् । निरक्षदेशे तत्क्षितिजस्य सर्वेषां तेषामर्धे स्थितिसद्भावाद्दिनरात्र्योरल्पमहत्त्वानुपपत्तिरित्यतस्तदुत्तरस्थल्यन्तरास्थितविशेषोद्देशं चोपजातिक्रयाऽऽह—सदा समत्वमिति । निरक्षदेशे सर्वत्र द्युनिशोरहोरात्रयोः सदा नित्यं समत्वं त्रिंशदघटीमितत्वम् । तस्याक्षवृत्तान्मन्यूनधिकत्वम् । विषुवद्दिने साक्षदेशेऽपि तयोस्तुल्यत्वं क्षितिजेन तद्व्युरात्रवृत्तार्धच्छेदनादतस्तद्वारणार्थं सदेति । तत्र हेतुमाह—नेति । यतः कारणात्तत्र सर्वनिरक्षदेशे । स्वक्षितिजवृत्तात् । अन्यत् । भिन्नम् । उन्मण्डलम् । न नास्ति । निरक्षदेशाद्दक्षिणोत्तरसूत्रे ध्रुवद्वयान्तरे तदतिरिक्तनिरक्षदेशासिद्धेः । तथा चेष्टापात्तिः । क्षितिजोन्मण्डलयोरभेदादिति भावः । ननु क्षितिजवृत्तप्रदेशस्य याम्योत्तरवृत्त ऊर्ध्वार्धस्थितविषुवद्वृत्तप्रदेशाभ्यां क्रमेण दक्षिणोत्तरयोर्लम्बांशान्तरितत्वात्षाष्टिभागाक्षदेशे जिनांशतुल्यान्तरितत्वम् । तत्र क्षितिजस्य क्रान्तिवृत्तवदृशनात्सर्वद्युरात्रवृत्तानां तत्संबन्धात्तद्देशावधि 'द्युरात्रवृत्ते क्षितिजादधःस्थे रात्रिर्यतः स्याद्दिनमानमूर्ध्वे' इति दिनरात्रिलक्षणं सूपपन्नम् । यत्र च तदधिकाक्षांशास्तत्र याम्योत्तरवृत्ते विषुवद्वृत्तप्रदेशाभ्यां क्षितिजवृत्तप्रदेशयोर्जिनांशतुल्यलम्बभागा-

०टी०—न्तरितत्वेन लम्बना(म्बान)धिकक्रान्तिसंबद्धयुरात्रवृत्तानां क्षितिजसंबन्धाल्लम्बा-
धिकक्रान्तिपर्यन्तं निगदितदिनरात्रिलक्षणस्य सूपपन्नत्वम् । तदधिकक्रान्तिसंबद्धयुरात्रवृ-
त्तानां क्षितिजवृत्तसंबन्धाभावात्तत्र कथमुक्तलक्षणं घटत इत्यत आह—षट्षष्टीति ।
योक्तलक्षणेऽव्याप्तिमाशङ्कसे तर्हीत्यर्थः । यत्र देशे । षट्षष्ट्यभ्याधिकाक्षांशाः । अत्रा-
मेग्रहणादधिकपदस्यान्यूनार्थपरतया षट्षष्टिभागाक्षदेशस्यापि तदन्तर्गतत्वं निर-
तमिति ध्येयम् । षडधिकषष्टिभागेभ्योऽधिका अक्षांशास्तत्र देशे । अपरः । अन्यः ।
वैशेषः । अस्ति । अपरो विशेष इत्यनेनाक्तं दिनरात्रिलक्षणमपि तत्रास्तीति
सूचितम् । तत्कालाविशिष्टतद्देशानामलक्ष्यत्वान्नाव्याप्तिः । तत्र तु दिनरात्र्योर्लक्ष-
णान्तरस्याप्यभ्युपगमादिति भावः ॥ ६ ॥

अथोद्दिष्टं विशेषमुपजातिकयाऽऽह—लम्बाधिकेति । तत्र षष्ट्यधिकाक्षांश-
देशे । उत्तरा क्रान्तिर्यावद्यत्कालपर्यन्तं लम्बाधिका स्वदेशलम्बांशान्यूनतावत्तत्काल-
पर्यन्तम् । सततं रात्र्यव्यवहितं दिनम् । चः समुच्चये । तेन लम्बाधिकयाम्य-
क्रान्तौ वा सततं दिनमित्यस्य निरासः । एवकारात्तदूनोत्तरक्रान्तिकाले तद्देशेऽशो-
त्रमस्मद्देशवदितरेतरव्यवहितं भवति । तद्देशे तदधिकक्रान्तिकालस्य योगाभावा-
देत्यर्थः । याम्या दक्षिणा । क्रान्तिर्यावद्यत्कालपर्यन्तम् । स्वलम्बांशादधिका ।
अत्रापि चः समुच्चये । तेन लम्बाधिकयाम्यक्रान्तिरित्यर्थः । तावत्तत्कालपर्यन्तम् ।
पक्षदेनित्यसंबन्धात् । सततं दिनाव्यवहिता । तमिस्रा रात्रिः । अत्रापि तदू-
तक्रान्तिकाले तद्देशेऽस्मदादिवदितरेतरव्यवहितं युनिशं भवतीति ध्येयम् । ननु मेरौ
वतिभागाक्षत्वाल्लम्बांशाभावात्तदधिकन्यूनत्वस्य क्रान्तिभागेष्वासिद्धेस्तत्र कथमिदं लक्षणं
संभवतीत्यत आह—तत इति । उक्तकारणाल्लम्बाधिकक्रान्तिरूपात् । एवकारार्थ-
श्चकारस्तेनान्यकारणनिरासः । मेरौ मेरुमध्यसमसूत्रस्थितभूपृष्ठप्रदेशावलि(च्छिन्न)भूगर्भ-
त्यर्थः । सततम् । इतराव्यवहितम् । समार्धं सौरवर्षार्धदिनं रात्रिश्च भवति । तथा
व तत्र लम्बांशाभावादेव लम्बस्य शून्यमितत्वसिद्धेस्तदधिकत्वेन सर्वत्र क्रान्तेः प्रसिद्ध-
त्वादुक्तरीत्योत्तरगोलो दिनं दक्षिणगोले रात्रिरिति सिद्धम् । गोले सूर्यस्थितिश्चक्रभोगकाला-
मकवर्षार्धेनेति समार्धमित्युक्तमिति भावः । अत्रोपपत्तिः—विषुवद्याम्योत्तरोर्ध्वाधःसंपाताभ्यां
ग्राम्योत्तरयोः क्षितिजग्राम्योत्तरवृत्तसंपातयोर्लम्बांशान्तरितत्वाल्लम्बतुल्यक्रान्तौ सूर्यस्यो-
दयास्तौ । तत्रोदक्क्रान्त्योदयः । अग्रे तदधिकक्रान्त्या क्षितिजोर्ध्वं परिभ्रमणात् ।
दक्षिणक्रान्त्या तदस्तः । अग्रे तदधिकक्रान्त्या क्षितिजाधो भ्रमणात् । अतो
लम्बाधिकोत्तरदक्षिणक्रान्तौ क्रमेण दिनरात्री । तदूनक्रान्तिसंबद्धाहोरत्रवृत्तानां तद्वि-

म०टी०-तिजवृत्तेन खण्डितत्वादर्शनात्तदूनक्रान्तौ द्युरात्रवृत्ते क्षितिजादधःस्थे रात्रिर्यतः
स्वादिनमानमूर्ध्व इति लक्षणमविरुद्धमिति तदूनत्वस्यानुद्देशः । अत एवानेन पथेन
तदूनक्रान्तिकाल उत्तरदक्षिणगोलक्रमेण सततं रात्रिदिनमित्यर्थभानमयुक्तम् । प्रत्यक्ष-
विरोधात् ॥ ७ ॥

इदानीं मेरुसंस्थानमाह-

विषुवद्वृत्तं द्युसदां क्षितिजत्वमितं तथा च दैत्यानाम् ।

उत्तरयाम्यौ क्रमशो मूर्धोर्ध्वगतौ ध्रुवौ यतस्तेषाम् ॥ ८ ॥

उत्तरगोले क्षितिजादूर्ध्वे परितो भ्रमन्तमादित्यम् ।

सव्यं त्रिदशाः सततं पश्यन्त्यसुरा असव्यगं याम्ये ॥ ९ ॥

स्पष्टार्थम् ॥ ८ ॥ ९ ॥

म०टी०-अथ प्रसङ्गाद्भवति किं बुनिशं बुनिवासिनामित्यादिपदार्थोक्तप्रश्नस्योत्तरं
विवक्षुः प्रथमं तदुपजीव्यं देवदैत्ययोः क्षितिजस्वरूपं गीत्याऽऽह-विषुवद्वृत्तमिति ।
विषुवद्वृत्तं गोलसंस्थितमहोरात्रवृत्तं द्युसदां मेरुपृष्ठस्थानां देवानां क्षितिजत्वमितं
गतम् । देवानां क्षितिजं विषुवद्वृत्तामित्यर्थः । दैत्यानां वडवास्थानाम् । चका-
राद्विषुवद्वृत्तं तथा क्षितिजम् । ननु साक्ष्यदेश एकं क्षितिजमुभयोर्न दृष्टमित्यतस्त-
तोस्तत्क्षितिजत्वे कारणमाह-उत्तरयाम्याविति । यतः कारणात् । तेषां देवदै-
त्यानाम् । क्रमेणोत्तरदक्षिणदिक्स्थौ ध्रुवौ मूर्धोर्ध्वगतौ मस्तकोपर्याकाशभागास्थितौ
भवतः । तथा च निरक्षदेशे ध्रुवयोः क्षितिजस्थत्वेन दर्शनात्तन्मध्यस्थितविषुवद्वृ-
त्तं सममण्डलम् । ध्रुवद्वयसक्तमुन्मण्डलं तत्र क्षितिजम् । एवं मेरुस्थाने निरक्ष-
देशादुत्तर उत्तरध्रुवस्य स्वमध्यगतत्वेन दर्शनादक्षिणध्रुवस्य स्वाधःस्थितिकस्थत्वेनाव-
गमाच्च लङ्काक्षितिजं तत्र सममण्डलम् । तदर्थे तिर्यग्वृत्तामर्थात्तत्र क्षितिजमेव
परमदक्षिणदेशवडवास्थाने दक्षिणध्रुवस्वमध्यस्थत्वादुत्तरध्रुवस्य स्वाधःस्थत्वाच्च लङ्का-
क्षितिजं सममण्डलं विषुवद्वृत्तं च क्षितिजमेवं च यद्देशे यत्क्षितिजं तदधोभू-
गोलप्रदेशे तदेव क्षितिजं न विरुद्धमिति भावः ॥ ८ ॥

अथ गीत्या प्रश्नोत्तरमाह-उत्तरगोले इति । उत्तरगोले त्रिदशा
देवा मेरुपृष्ठस्थाः स्वक्षितिजाद्विषुवद्वृत्तरूपादूर्ध्वमुपरि । पारितः स्वाभिसमन्तात् ।
सव्यं भ्रमन्तं सव्यमार्गेण पूर्वादिदिक्क्रममार्गेण प्रवहवायुवशान्मण्डलाकारेण
गच्छन्तमादित्यं सूर्यबिम्बं सततमनवरतं पश्यन्ति । अतो देवानामुत्तरगोलो दिनं,
दक्षिणगोलेस्तु तत्क्षितिजादधःस्थत्वात्तेषां रात्रिः । असुरा वडवास्थानस्था दैत्याः ।

म०टी०—याम्ये दक्षिणगोले । स्वक्षितिजादुपरि स्वाभिसमन्तात् । असव्यगम् । असव्य-
मार्गेण पूर्वादिदिग्ब्युत्क्रममार्गेण प्रवहवशाद्भ्रमन्तमित्यर्थः । सूर्यबिम्बं सततं पश्य-
न्त्यतो दैत्यानां दक्षिणगोलो दिनमुत्तरगोलश्च तेषां स्वक्षितिजादधःस्थत्वाद्वात्रिः ।
यद्यपि सव्यासव्यानुक्तावपि देवदैत्यदिनरात्रयोरभिमतयोः सिद्धौ न बाधकं तथाऽपि
सदैव नित्यं प्रवहेण वायुना निरक्षदेशोपरिगो भपञ्जरः । स्वपश्चिमाशाभिमुखोऽपि
नीयते सुरासुराणामपसव्यग इति लल्लोक्तं सुरासुरक्रमेणापसव्यसव्यतद्भ्रमणमयु-
क्तम् । सव्यं भ्रमति देवानामपसव्यं सुरदिषामिति सूर्यसिद्धान्तोक्तिविरोधादित्येत-
त्सूचिका तदुक्तिरिति ध्येयम् । अथ भूपृष्ठस्थानां यथा भूगर्भक्षितिजाद्भ्रम्यासार्धो-
परि ग्रहादिदर्शनं तथा मेरुस्थानामपि मेरुपृष्ठसमसूत्रेण क्षितिजवृत्ते तदूर्ध्वं च
तद्दर्शनादुत्तरगोल इत्याद्युक्तमसंगतम् । मेरोरन्युच्चत्वेन तद्वधि ग्रहस्योत्तरगमनासंभवा-
दिति चेन्न । मेरुपृष्ठभागमण्डलस्यातिविस्तीर्णत्वाभावात्तपृष्ठवर्तिनां देवानां दैत्यानां
क्वात्युच्चकायत्वेनाधःस्थभूमिगोलस्य स्वाभिमतभूगोलार्धदर्शकत्वकल्पनात् । मेरौ मेषा-
दिचक्रार्धे देवाः पश्यन्ति भास्करम् । सङ्क्रुदेवोदितं तद्वदसुराश्च तुलादिगामिति
सूर्यसिद्धान्तोक्तेः । अत्रासुरा इत्यनेन निरक्षदेशादक्षिणदेशे चरसंस्कारो दिनरात्रिव्यवस्था
चोक्ताद्वैपरीत्येन । क्षितिजवृत्तावस्थानवैपरीत्यादिति सूचितम् । एतदपि तत्रैव स्फुटम् ।
उपरिष्ठाद्गोलोऽयं व्यक्षे पश्चान्मुखः सदा । ततस्तत्र दिनं त्रिंशन्नाडिकाः शर्वरी
तथा । हानिवृद्धि(वृद्धी) तथा वामं सुरासुगविभागयोः । मेषादौ तु सदा
वृद्धिरुदगुत्तरतोऽधिका । देवांश्चोक्षपाहानिर्विपरीतं तथाऽसुरं । तुलादौ बुनिशो-
र्भमिं कक्षावृद्धी तयोरुभे । देशक्रान्तिवशाच्चित्यं तद्विज्ञानं पुरोदितमिति ॥ ९ ॥

इदानीं दिनरात्रिस्वरूपे पितृदिने चाऽऽह—

दिनं दिनेशस्य यतोऽत्र दर्शने तमी तमोहन्तुरदर्शने सति ।

कुपृष्ठगानां द्युनिशं यथा नृणां तथा पितृणां शशिपृष्ठवासिनाम् ॥ १० ॥

स्पष्टम् ॥ १० ॥

म०टी०— ननु तथाऽपि देवदैत्ययोः सौरवर्षमिताहोरात्रनियमोऽनुपपन्नः ।
दृश्यादृश्यराशिषट्काभ्यां भगणभोगार्थकालस्यैव दिनरात्रित्वात् । सूर्यकृताहो-
रात्रस्य सौरवर्षमितत्वसंभवेऽपि चन्द्रादिकृताहोरात्रस्य तद्विन्नभगणभोगकालत्वेन
तद्विन्नमानत्वासिद्धेरित्यतो दिनरात्र्योर्व्यवहारोपयुक्तं लक्षणमन्यदपि वंशस्थे-
नाऽऽह—दिनं दिनेशस्येति । यतः कारणात् । अत्र जगति । दिनेशस्य
सूर्यस्य दर्शने सति दिनं भवति । तथा च ग्रहेषु सूर्यस्यैव तेजोगोलकत्वेन

म०टी०-तत्प्रकाशस्यान्यग्रहप्रकाशेभ्योऽधिकत्वात्तस्य चक्षुर्ग्रहणाविषयरूपदर्शनं स्वक्षिति-
जानधःसंचरणे संभवतीति क्षितिजानधः सूर्यसंचरणकालो दिनमिति फलितार्थान्मेधादि-
व्यवधानादर्शनेऽपि न क्षतिः । अन्येषां तु तादृशकालो गौणादिनं दृश्यकालो वाऽत
एव सूर्यस्य दिनेशत्वम् । ननु दिनेशदर्शनकालस्य दिनत्वं रात्रिदर्शनकालस्य
रात्रित्वं सिद्धं न दिनाभावरूपता रात्रेः सिद्धेत्यत आह-तमीति । तमोहन्तुः
सूर्यस्यादर्शने सति तमी रात्रिर्भवति । तथा च रात्रेस्तमिस्रा तामसीत्यभिधाने-

नान्धकारप्राचुर्येणावगमात्तत्त्वमन्धकारप्रबलनाशकसूर्यस्यादर्शने भवति । अदर्शनं च
क्षितिजाधःसूर्यसंचरणकाल इति तत्कालो रात्रिर्दिनाभावरूपा सिद्धा । सूर्यस्यादर्शनं रात्रिर्दिनं
तद्दर्शनात्मकम् । भुजवृत्तादुपरि च स्थितोऽर्को दर्शनं स्मृतामिति वृद्धवसिष्ठसिद्धा-
न्तोक्तेः । एवं चाहोरात्रव्यवहारस्य सूर्याधीनत्वाद्देवदैत्ययोः सौरवर्षमहोरात्रं नियतं
सम्यग्गोचरमिति भावः । ननु भूगोलार्धदर्शनसिद्धस्वस्वक्षितिजवृत्तभेदेन दिनरात्र्योः
सिद्धौ पितृणां कथं दिनरात्रिसंभवः । तेषां भूमिस्थत्वाभावेन भूप्रदेशव्यवधानासंभवादि-
त्येतच्च पैत्रं दुरात्रमित्यनुपपन्नमित्याशयेनोक्तप्रश्नस्य पितृषु किं शशिमासमितं तथे-
त्यस्योत्तरमाह-कुपृष्ठगानामिति । भूगोलपृष्ठसंस्थानां नृणां सचेतनानां यथा सूर्य-
दर्शनरूपकालोपाधी(धि)क्रमेण द्युनिशमहोरात्रं तथा तद्रूपद्युनिशं शशि-
पृष्ठवासिनां गोलरूपचन्द्रस्य पृष्ठाधिवासिनां पितृणामग्निष्वात्तादीनां कर्मिणां भवति ।
कुपृष्ठगानामित्यनेन मनुष्याणां सूर्यस्य भूगोलाभिभ्रमणकालोपाधिरहोरात्रं भवति । तथा
पितृणां भूस्थत्वाभावेऽपि चन्द्रबिम्बगोलाभितः सूर्यभ्रमणकालोपाधिश्चन्द्रमासमिताहोरात्रं
सम्यगुक्तमिति भावः । कुपृष्ठगानां नृणामित्युक्तेन पूर्वावगतं दिनार्धं रात्र्यर्धं च
भूगर्भसंबन्धिरविकषायोजनैरहोरात्रासवस्तदा भूव्यासार्धयोजनैः के इत्यनुपातजासुभिः
क्रमेण हीनं युतं भूपृष्ठस्थानां दिनार्धं रात्र्यर्धं च भवति । भूपृष्ठस्थसूर्योदयास्ता-
द्यवगतक्षितिजस्याऽऽकाशभूसंयोगाभासस्य भूगर्भक्षितिजात्सर्वतो भूव्यासार्धयोजनैरुल्लिखित-
त्वादिति ध्येयम् ॥ १० ॥

इदानीं संहितोक्तस्याभिप्रायमाह-

दिनं सुराणामयनं यदुत्तरं निशेतरत्सांहितिकैः प्रकीर्तितम् ।

दिनोन्मुखेऽर्के दिनमेव तन्मतं निशा तथा तत्फलकीर्तनाय तत् ॥ ११ ॥

द्वंद्वान्तमारोहति यैः क्रमेण तैरेव वृत्तैरवरोहतनिः ।

यत्रैव दृष्टः प्रथमं स देवैस्तत्रैव तिष्ठन्न विलोक्यते किम् ॥ १२ ॥

सांहितिकानां न चेदयमभिप्रायस्तर्हि मेषादेरुर्ध्वं मिथुनान्तं यावद्यैर्वृत्तैरेवाऽऽ-

रोहणं कुर्वन्नपि देवैर्दृष्टस्तैरेव पुनरवरोहणं कुर्वन्निक न दृश्यत इति । अत-
स्तदसत् ॥११॥१२॥

म०टी० नन्वेवं देवानामुत्तरगोलो रात्रिरिति युक्तिसिद्धे—मृगादिराशिद्वयभानुभोगा-
त्षडर्तवः स्युः शिशिरो वसन्तः । ग्रीष्मश्च वर्षा च शरच्च तद्वद्धेमन्तनामा कथि-
तोऽत्र षष्ठः । शिशिरपूर्वमृतुत्रयमुत्तरं ह्ययनमाहुरहश्च तदामरम् । भवति दक्षिणम-
न्यहृतुत्रयं निगदिता रजनी मरुतां च सेत्यनेनान्यैर्मकरादिषड्भमुत्तरायणं देवानां
दिनम् । कर्कादिषड्भं दक्षिणायनं तद्रात्रिरिति कथमुक्तमित्यतस्तदुत्तरं वंशस्थे-
नाऽऽह—दिनं सुराणामिति । यदिदं सांहितिकैः संहिताप्रणेतृभिः । उत्तरमयनं
कल्पितमकरादिषड्भं रविचारसंबद्धं सुराणां देवानां मेरुस्थानां दिनं प्रकीर्तित-
मित्यनेन वासनाविरुद्धमप्यदूष्यं तदुक्तत्वादन्यथा तदुक्तकालशुद्धेरपि तथात्वापत्तेरिति
सूचितम् । इतरद्दक्षिणमयनं कल्पितकर्कादिषड्भं रव्याक्रान्तं निशा रात्रिरुक्ता ।
सुराणामित्यनेन वडवास्थानां दक्षिणायनं दिनमुत्तरायणं रात्रिरिति सूचितम् ।
तदिदं निरुक्तं दिनोन्मुखे दिनप्रारम्भकालाभिमुखे सूर्ये जाते सति दिनं तत्काल-
स्य रात्रित्वेऽपि स कालो दिनव्यवहारयोग्यो न रात्रिव्यवहारयोग्यः । मतमङ्गी-
कृतम् । तथा निशारम्भाभिमुखेऽर्के निशा । दिनेऽपि तद्व्यवहारयोग्यत्वम् ।
तत् । अङ्गीकृतम् । एवकारादुक्तवासनारूपतदभिप्रायातिरिक्ततदभिप्रायं तात्रिरुक्तं न
सूचयत्यन्यथा तदनुपपत्तेरित्यर्थः । तथा च मेरुस्थानां कल्पितमेषादिगेऽर्के
सूर्योदयः कन्यान्तस्थे सूर्यास्तः । तदन्तराले कर्कादिस्थे क्षितिजात्परमोन्नतत्वेन
मध्याह्नमेवं मकरादिस्थे क्षितिजात्परमनिचस्थत्वेन मध्यरात्रमिति वासनासिद्धेरुक्त-
वासनोक्तत्वेन मेरुस्थानामुत्तरायणं दिनं दक्षिणायनं रात्रिरिति सम्यगेवेति भावः ।
मनु वस्तुतो मकरादित्रये कर्कादित्रये दिनरात्र्योरभावे तैस्तथा कथमुक्तमित्यत
आह—फलकीर्तनायेति । तत् । उत्तरदक्षिणायनं देवदिनरात्रित्वेनोक्तम् । फल-
कीर्तनाय सदसत्कर्माचरणयोग्यत्वरूपफलयोः संकथनार्थम् । उत्तरायणे देवदिनो-
क्त्या शुभं कर्म व्रतबन्धादि विधेयम् । दक्षिणायने देवरात्र्युक्त्या विषाग्नि-
शस्त्राद्यसत्कर्म विधेयमिति सूचनार्थं तथाोक्तिः । सिद्धान्तपक्षस्तु परं दिनार्धाग्निशा
निशार्धात्परतो दिनश्रीः । एवं पुराणे गणिते च सौम्यकर्मायनाभ्यां सदसत्फ-
लेषु । कर्कं गतेऽर्के हि सुरापराहः फलं पुना रात्रिवदाहुरस्य । नक्रं गते
चापररात्रमेषामेतत्परं वासरवत्स्मरन्ति । अतश्च कैश्चिद्दशमीष्वपि स्यात्कापालिको वेध-
विधिः किलोक्तः । मासोऽन्य एवं नियमव्रतादौ पित्र्ये निशार्धे सति पौर्णमासि

म०टी०—स्यामिति केशवाकोक्तेश्च । तथा च श्रीपतिः—गृहप्रवेशत्रिदशप्रतिष्ठाविवाहचौ-
लत्रतबन्धपूर्वम् । सौम्यायने कर्म शुभं विधेयं यद्गर्हितं तत्सलु दाक्षिणे चेति । अत
एव रात्र्यर्धात्पूर्वं संक्रान्तौ पुण्यं परत्रापरदिनपूर्वार्धे पुण्यमर्धरात्रे पूर्वापरदिने
मकरकर्कयोः संक्रान्तावुत्तरपूर्वकालयोः क्रमेणोत्तरायणकालसंबन्धप्राशस्त्यात्पुण्यत्वमित्युक्तं
संगच्छते । अनयैव रीत्या दिनपूर्वापरार्धयोः कल्पितराशिसंक्रान्तौ क्रमेणाऽऽद्यान्त्यदिनं
संक्रान्तिदिनमुत्तरपूर्वमाससंबन्धि यवनैः स्वशास्त्रेऽभिहितमिति भावः ॥ ११ ॥

अथ मदुक्ततदाशयव्यतिरेकेण गोलवासनासिद्धरविदर्शनादर्शनप्रयुक्तदिनरात्र्युक्त्या
संहितोक्तं संगच्छत इति मन्दावबोधार्थमिन्द्रवज्रयाऽऽह—द्वंद्वान्तमिति । तैरहोरात्रवृत्तैः स्वयं-
चारविषयैरिनः सूर्यः कल्पितमेषादिमारभ्य द्वंद्वान्तं कल्पितमिथुनराश्यन्तिमभागमारोहति
क्रमेण तैरहोरात्रवृत्तैः । एवकारात्तद्भ्रमणमार्गातिरिक्तभ्रमणमार्गनिरासः । उत्क्रमेण
कर्कादिमारभ्य कल्पितकन्यान्तमवरोहति । इति गोले रविसंचारप्रसिद्धिः । नन्वे-
तावता प्रकृते किं दूष[ण]मित्यत आह—यत्रेति । देवैर्मेरुस्थैः स सूर्यः प्रथम-
मारोहणावसरे मेषादित्रये । यत्र भ्रमणमार्गेऽहोरात्रवृत्ते । एवकारात्तद्वान्तरप्रदेशानां
संग्रहः । दृष्टो नयनज्ञानविषयीकृतः । तत्र तन्मार्गे तत्स्थाने । एवकारात्तद-
तिरिक्तमार्गनिरासः । सूर्यः । अवरोहणावसरे कर्कादित्रये तिष्ठन्भ्रमन्
मेरुस्थैः किं कुतो नाऽऽलोच्यते । तथा च मेरुस्थानां विषुवद्वृत्तास्य
क्षितिजत्वात्तदूर्ध्वं कल्पितमेषादिराशिषट्कस्थितोऽर्कः प्रवहेण भ्रमयन्नयनगोचरोऽपि कल्पि-
तमेषादित्रये दृश्यः कल्पितकर्कादित्रये त्वदृश्य इति व्यवधानाभावादयुक्तमन्यथा
कल्पितमेषादित्रये तददर्शनापत्तेः । एवं विषुवद्वृत्तरूपक्षितिजादधः कल्पिततुलादित्रये ।
यन्मार्गे रविर्भ्रमति तन्मार्गेणैव कल्पितमकरादित्रये भ्रमतीति तुलादित्रये न दृश्यो
मकरादित्रये च दृश्य इत्युच्ययुक्तम् । क्षितिजव्यवधानस्य तुल्यत्वादन्यथा तुला-
दित्रये तददर्शनापत्तिरिति स्फुटं दूषणमिति भावः । यत्तु यन्मते देवानामुत्तरदाक्षि-
णायने दिनरात्री तन्मते देवा मेरुस्था न किंत्वन्यत्र स्थिता इति चतुर्वेदाच्चा-
र्योक्तम् । तन्न । भूप्रदेशेऽन्यत्र यस्मिन् कस्मिन्नपि भागे क्षितिजोर्ध्वाधः क्रमेण
मकरकर्कादिषट्भ्रमणाप्रसिद्धेः । नहि यमकोटौ देवा अधिष्ठिताः, क्रान्तिवृत्तां च
स्वाकरेण स्थिरं प्रवहवायुभ्रमितम् । येनोत्तरदाक्षिणायने देवदिनरात्री सुस्थे । तस्मा-
त्पूर्वोक्तमत्कल्पितवासनयैव सांहितिकोक्तं देवचुरात्रं सुस्थम् । एतेन मेषवृषभ-
मिथुनसंस्थे दिवसोऽर्के कर्कटादिगे रात्रिः । यैरुदिता विबुधानां मेरुस्थानां नम-
स्तेभ्यः । येष्वेवोद्दृग्मेषाद्यादिस्थानेषु सन्निवृत्तोऽपि तेष्वेव कथं दृश्यः पुनर्न
दृश्यश्च तत्रस्थ इति वराहमिहिराचार्योक्तं निरस्तमिति सूचितम् ॥ १२ ॥

इदानीं पितृदिवसस्योदयास्तादिकालानाह—

विधूर्ध्वभागे पितरो वसन्तः स्वाधः सुधादीधितिमामनन्ति ।

पश्यन्ति तेऽर्कं निजमस्तकोर्ध्वे दर्शे यतोऽस्माद्युदलं तदैषाम् ॥१३॥

भार्धान्तरत्वान्न विधोरधःस्थं तस्मान्निशीथः खलु पौर्णमास्याम् ।

कृष्णे रविः पक्षदलेऽभ्युदेति शुक्लेऽस्तमेत्यर्थत एव सिद्धम् ॥१४॥

स्पष्टम् ॥ १३ ॥ १४ ॥

म०टी०— स्यादेतत् । कुपृष्ठगानामित्यनेन चन्द्रगोलाभितः सूर्यभ्रमणेन पितृणां चन्द्र-
मासमितमहोरात्रं व्यवस्थापितं न युक्तम् । चन्द्रबिम्बाभितोऽर्कस्य भ्रमणासंभवात् ।
चन्द्रस्यापि प्रवहभ्रमसद्भावात् । नहि प्रवहेण सूर्यादयो विचन्द्राः पश्चिमा[भि]मुखं
भ्रमन्ति । येन तेषामहोरात्रोपपत्तिरिति मन्दाशङ्काया[निरा]करणार्थं तेषां दिनरा-
त्रिविभागं सवासनमुपजातिकेन्द्रवज्राभ्यामाह—विधूर्ध्वभाग इति । ते चन्द्रपृष्ठस्थाः
पितरोऽग्निष्वात्तादयः । दर्शेऽमावास्यान्तेऽर्कं स्वमस्तकसमसूत्रेणाऽऽकाशविभागे यतः
पश्यन्ति । सूर्यचन्द्रयोस्तुल्यत्वात् । अस्मात्कारणात् तत् । दर्शान्तः । एषां पितृणाम् ।
युदलं मध्याह्नं स्यात् । स एषामिति पाठश्चेत्साधुः । ननु प्रवहभ्रमेण चन्द्रस्यो-
र्ध्वाधस्तिर्यग्भागेषु गमनसंभवात्तत्स्थानां पितृणां प्रपातदृश्यभावात्कथमेषां तत्र
स्थितिरित्यत आह—स्वाध इति । स्वस्याधोभागे । सुधादीधितिं चन्द्रमामनन्ति
वदन्ति पितरः । तथा च चन्द्रस्य भ्रमणेऽपि तेषां तदाधारेणैव स्थितिर्यथा
भूगोलेऽस्मादृशमतः स्वाधस्तिर्यग्भागयोस्तेषामवस्थानसंभवान्न प्रपात इति भावः ।
ननु चन्द्रस्य गोलाकारत्वेन तत्पृष्ठस्याभितः सत्त्वात्तदाश्रयाणां पितृणामस्मदृश्यचन्द्र-
गोलार्धभागेऽपि वसतिसंभवात्कथमेतेषां सूर्यो मस्तकोर्ध्वो भवति । तदाऽर्कस्य
चन्द्रादृश्यभावोर्ध्वस्थत्वेन तद्दर्शने चन्द्रस्यैव प्रतिबन्धकत्वादप्यथाऽस्माकमपि रात्रौ
सूर्यदर्शनापत्तिरित्यत आह—विधूर्ध्वभाग इति । पितरोऽग्निष्वात्ताद्याः । चन्द्रगोला-
स्मदृश्यार्धभागमध्ये भूगर्भसमसूत्रस्थे तदभितस्तत्पृष्ठसमभागे वसन्तोऽधितिष्ठन्तः ।
तथा चास्मदृश्यचन्द्रार्धभागे तेषामवस्थानाभावाच्चानुपपत्तिरिति भावः । पौर्णमास्यां
विधोः सकाशात्पृष्ठादृश्यन्तरत्वात्पितरः स्वाधःस्वस्तिकस्थितं सूर्यं चन्द्रकृतव्यवधानाद्यतो
न पश्यन्ति तस्मात्कारणादेषां निशीथो मध्यरात्रं स्यात् । खलु निश्चयेन ।
यथाऽस्माकं देशकालाविशेषे सूर्यो दिनार्धे ऊर्ध्वस्वस्तिके भवत्यर्धरात्रेऽधःस्वस्तिके
भवति तथा पितृणामपि चन्द्रशराभावे भवति । शराभावे तु तेषाम्-

म०टी०-ध्वधिःस्वस्तिकाद्दक्षिणोत्तरतो याम्योत्तरवृत्ते भवत्यपि मध्याह्नमध्याह्नसंभवोऽ-
 स्मादृशामिवेति भावः । अर्थतः । दर्शान्तपौर्णमास्यन्तयोः क्रमेण पितृदिनार्धरात्र्यर्थत्वे-
 नोपपत्तिसिद्धरूपार्थाद्धेतोरित्यर्थः । कृष्णे पक्षदले कृष्णपक्षस्याष्टम्यर्थे रवि-
 रुदेति । दिनादिरेषां भवतीत्यर्थः । शुक्लपक्षदले शुक्लपक्षस्याष्टम्यर्थे रविरस्तमेति
 प्राप्नोति । दिनान्तो भवतीत्यर्थः । एवकार इत्यर्थे । एवं सिद्धं निष्पन्नम् ।
 यथा निरक्षदेशेऽर्धरात्रमध्याह्नमध्ये सूर्योदयास्तौ तथा पितृणामप्युक्तौ दिनारम्भान्तौ
 कृष्णशुक्लाष्टम्यर्थे । पितरश्चन्द्रबिम्बस्था अग्निष्वात्तादयो रविम् । उदितं कृष्ण-
 पक्षार्थे पश्यन्त्यन्यत्र चास्तगमिति शाकल्योक्तेश्च युक्तौ । एतेन कदम्बकुसुमकेसरा
 इव चन्द्रबिम्बगोले पितृगणाः समन्तात्तिष्ठन्तीति चतुर्वेदाचार्योक्तं निरस्तम् । त्रिंश-
 त्तिथिमितमासस्य पित्र्यहोरात्रत्वेन सिद्धेरुक्तवचनानुपपत्तेः । नहि सर्वेषां पितृणां
 मुदयास्तावष्टम्यर्थे । चन्द्रबिम्बशौक्ल्यस्य व्यवधानतयाऽदर्शनापत्तेश्च । तथा च
 प्रवहभ्रमेण सूर्यस्य चन्द्रबिम्बाभितो भ्रमणमनुपपन्नमपि चन्द्राच्छीघ्रगतेः सूर्यः स्वपू-
 र्वगत्या गच्छन्गत्यन्तरेण प्रत्यहं पश्चाद्भवतीति चन्द्राभितः सूर्यः (पूर्व)पश्चिमभ्रमणं नानु-
 पपन्नमिति भावः । यद्यपि चन्द्रबिम्बगोलोर्ध्वभागस्थानां पितृणां चन्द्रगोलदृश्या-
 दृश्यार्धसंस्थित(धिरथ)वृत्तस्य क्षितिजत्वात्तत्समसूत्रस्थसूर्यदर्शनस्योदयास्तसंभवादष्टम्यर्थे
 तदुदयास्तावनुपपन्नौ । नहि पक्षदले तत्समसूत्रस्थत्वेन सूर्यावस्थानम् । सूर्यचन्द्र-
 योर्नवत्यंशान्तरत्वेन तत्र तस्य तदधःस्थत्वाच्चन्द्रस्य सूर्यकक्षाकेन्द्रत्वाभावात्क्षिति-
 जसमसूत्रस्थसूर्ये नवत्यल्पांशान्तरत्वात् । अत एव शुद्धोन्नत्यधिकारे चन्द्रस्याष्टयोजन-
 मयश्रवणेनेत्यादिविशेषोक्तस्तथाऽपि चन्द्रगोलस्याल्पप्रमाणत्वात्पितृणामत्युच्चकायत्वाच्च
 त्रिभान्तरितसूर्यसमसूत्रसंबन्धिचन्द्रास्मद्दृश्यगोलार्धान्तर्गतलघुवृत्तस्यैव क्षितिजत्वकल्पनात् ।
 अन्यथा वक्ष्यमाणब्रह्मदिनोपपत्त्यनुपपत्तेः । ब्रह्मणो भूमिगोलार्धाधिकरविसंचारसंबन्धि-
 भूगोलभागस्य दर्शने मानाभावात् । एतेन चन्द्रगोलस्थकेन्द्रसंबन्धिदिनारम्भसमाप्ती
 चन्द्रात्सूर्यस्य पादोनषट्काष्टभागान्तरितत्वे युक्ते । तत्रार्धशुक्लत्वसंभवात् । पृष्ठे
 तु चन्द्रव्यासार्धान्तरेण क्षितिजान्तरसंभवात्सूर्यपृष्ठयोजनकर्णेन त्रिज्या तदा चन्द्र-
 बिम्बव्यासार्धयुतचन्द्रस्पृष्टयोजनकर्णेन केत्यनुपातागतफलस्य धनुरंशा नवतिशुद्धास्त-
 दन्तरितत्वे सूक्ष्मेति निरस्तम् । उक्तक्षितिजकल्पनया तदनवकाशात् । अथ कृष्ण-
 पक्षः पितृदिनं शुक्लपक्षः पितृरात्रिः । पितृवासरमादितोऽसितं सितपक्षं च वदन्ति
 श्रुर्वरीमित्युक्तेरिति कथं संगतमिति चेन्न । दिनोन्मुखेऽर्के दिनमेव तन्मतं निशा तथे-

१०टी०—त्युक्तरित्या तस्य संगतत्वात् । अन्यथा सवितारमवेक्ष्य शीतगोरुपविष्टात्पितरः
वमूर्ध्वगम् । असितान्ततिथौ ततः परं न च पश्यन्ति कथं सिते दल इति
ऋक्तदूषणापत्तेः । न चैवमेषां पक्षार्थे दिनरात्र्यारम्भाच्चान्द्रमासः पितृदिनमित्यु-
क्तिरसंगतेति वाच्यम् । त्रिंशत्तिथिमितगौणचान्द्रमासस्य तदहोरात्रित्वोक्तिपर-
त्वात् ॥ १३ ॥ १४ ॥

अथ ब्रह्मदिनोपपत्तिमाह—

यदतिदूरगतो द्रुहिणः क्षितेः सततमाप्रलयं रविमीक्षते ।

भवति तावदयं शयितश्च तद्युगसहस्रयुगं द्युनिशं विधेः ॥ १५ ॥

दूरस्थितत्वादाप्रलयं रविं पश्यति । दिनान्ते रव्यादीनुपसंहृत्य शेत इत्यर्थः ॥ १५ ॥

म०टी०—अथ युगसहस्रयुगं द्रुहिणस्य किमिति प्रश्नस्योत्तरं द्रुताविलम्बितेनाऽऽह—
यदतिदूरगत इति । तस्मात्कारणात् । विधेर्ब्रह्मणो द्युनिशमहोरात्रं युगसहस्रद्वय-
मुक्तं तस्मात् कस्मादतः कारणमाह—यदिति । यस्मात्कारणात् । द्रुहिणो
ब्रह्मा, आप्रलयं प्रागुक्तब्रह्मप्रलयावधि । सततं निरन्तरं व्यवधानाभावाद्ब्र-
हिमीक्षते पश्यति । अतो ब्रह्मप्रलयकालावधि युगसहस्रं ब्रह्मणो दिनं भवति ।
ननु मेरुस्थानां व्यवधानाद्यथा षण्मासमिता रात्रिर्दिनं च तथैतस्य तत्स्थत्वेन कथं
द्युनिशं न स्यात्क्षितिजव्यवधानस्य तुल्यत्वादित्यत आह—अतिदूरगत इति । क्षिते-
र्भूगोलपृष्ठादत्युच्चस्थानस्थितः । तथा चास्य मेरुशिखरेऽवस्थानान्मेरोरेवात्युच्चत्वेन तच्छि-
खरस्य ततोऽप्युच्चत्वेन तत्कायस्याप्यतिदीर्घत्वाच्च । भूगोलार्धाधिकग्रहसंचारसंबन्धि-
भूगोलभागस्य दर्शनाद्ब्रह्मविदर्शने व्यवधानासिद्धिरिति भावः । नन्वव्यवधानाद्ब्रह्मप्रल-
यानन्तरमपि रविदर्शनसंभवादा प्रलयमेव कथं तद्दर्शनं युक्तम् । इष्टापत्तौ सदो-
दितत्वापत्ते रात्र्यनुपपत्तेश्चेत्यत आह—भवतीति । तावत् । ब्रह्मप्रलयसंबन्धियुगसहस्र-
मितकालपर्यन्तम् । तदनन्तरम् । अयं ब्रह्मा रविद्रष्टाऽपि शयितो निद्रितः स्वेच्छया भवति ।
अतो युगसहस्रं तद्रात्रिरिति चार्थः । तथा च व्यवधानाभावेऽपि स्वयं निद्रा-
वशात्तदनन्तरं तावत्कालपर्यन्तं न पश्यत्यतोऽस्य दिनरात्री स्वेच्छाजनिते आगम-
प्रमाणसिद्धे । अन्यथा पुराणोक्तदेवदिनवत्सदा दिनत्वापत्तेरिति भावः ॥ १५ ॥

इदानीमुदयवासनामाह—

यो हि प्रदेशोऽपममण्डलस्य तिर्यक्स्थितो यात्युदयं तथाऽस्तम् ।

सोऽल्पेन कालेन य ऊर्ध्वसंस्थोऽनल्पेन सोऽस्मादुदया न तुल्याः ॥ १६ ॥

य उद्गमे याम्यनता मृगाद्याः स्वस्वापमेनापि निरक्षदेशे ।
याम्याक्षतस्तेऽतिनतत्वमाप्ता उद्यन्ति कालेन ततोऽल्पकेन ॥१७॥
कक्ष्यादयः सौम्यनता हि येऽत्र ते यान्ति याम्याक्षवशाद्भुत्वम् ।
कालेन तस्माद्बहुनोदयन्ते तदन्तरे स्वं चरखण्डमेव ॥ १८ ॥

विषुवदहोरात्रवृत्तानि लङ्कायां समपाश्र्विमगानि । राशिवलयं तु मकरादौ
परमक्रान्त्या विषुवन्मण्डलादक्षिणतो मिथुनान्त उत्तरतो लग्नमतस्तिरश्चनिम् ।
तत्रापि मेषः स्वक्रान्त्या महत्या तिरश्चीन उदेति । अतोऽल्पकालोदयः । वृषभ-
स्तदल्पयाऽतस्तस्मार्त्किचिदधिककालः । मिथुनस्तदल्पयाऽतस्तदधिककालः । एवं
निरक्षेऽपि न समा उदयाः । अथ ये मकरादयो याम्ये नतास्ते याम्याक्षवशा-
दतिनता उद्गच्छन्ति स्वदेशेऽतोऽल्पकालोदयाः । ये तु कक्ष्यादयः स्वस्वक्रान्त्या
सौम्ये नतास्ते याम्याक्षवशाद्भुत्वं गता उद्यन्ति । अतश्चिरकालोदयाः । लङ्का-
स्वदेशोदययोरन्तराले स्वं चरखण्डमेव भवति । यतस्तत्क्षितिजयोरन्तराले
चरम् ॥१६॥१७॥१८॥

म०टी०- अथ भवलयस्य किलार्कलवाः समा इत्याद्युक्तप्रश्नस्येन्द्रवज्रयोत्तरमाह—यो
हि प्रदेश इति । अस्मात्कारणात् । उदयाः कल्पितराश्युदयकालासवः । उपलक्षणा-
द्वा(श)इत्यस्तकालासवः । न तुल्यास्तुल्यप्रमाणा न भवन्ति । हि यस्मात्कारणात् ।
अपममण्डलस्य पूर्वप्रतिपादितक्रान्तिवृत्तस्य यः प्रदेशः त्रिंशद्भागमात्रकः
कल्पितराशिस्तिर्यक्स्थितः । प्रवहगत्यनुरोधेन तिरश्चीनतया स्थितः । स राशिरल्पे-
नास्वात्मककालेन । उदयं क्षितिजप्राग्भागसक्तत्वम् । अस्तं क्षितिजापरभागस-
क्तत्वम् । तथेति समुच्चये । याति प्राप्नोति । यः क्रान्तिवृत्तस्थकल्पितराशिः ।
ऊर्ध्वसंस्थः । प्रवहवाय्वंशगमनमार्गावयवप्रदेशाकारेण किञ्चित्तदासन्नतया वा स्थितः
स राशिः । अनल्पेन बहुना कालेनास्वात्मकेनोदयमस्तं च प्राप्नोति । तथा
च क्रान्तिवृत्तं यदि विषुवद्वृत्ताकारं स्यात्तदा खलु प्रवहेण स्वाकारेण अमक्रमेणैव
क्षितिजवृत्ते तदवयवः संलग्नो भवतीति राशीनामुदयाः पञ्च घट्यो नाक्षत्रास्तुल्याः
संभवन्ति । न चैवं सूर्यस्य दक्षिणोत्तरगमनात्त्रिंशद्घटीमितेतरदिनमानोपलम्भाच्च ।
यदि तु क्रान्तिवृत्तामुन्मण्डलाकारं स्यात्तदा निरक्षाक्षितिजे युगपदेव संलग्ना राशयः

म०टी०—स्युरित्युदयास्तकालमानासंभवः । न चैवं सूर्यस्य ध्रुवतारास्थत्वादर्शनात् । अतः प्रतिपादितक्रान्तिवृत्ताभागातिरश्चीनोऽल्पकालेनैव क्षितिजवृत्तासंबद्धो भवति । सरलभागस्तु बहुकालेनैव संबद्धो भवतीति निरक्षोदया मेषादीनां त्रयाणामतुल्याः । यथोत्तरमधिकासवः । कर्कादीनां त्रयाणां यथोत्तरं न्यूनास्त एवोदयकालास्तुलादित्रयाणां मेषादित्रयोदयकालाः, मकरादित्रयाणां कर्कादित्रयोदयकालाः । अस्तकालाश्चोदयकालाः । अस्तकालाश्चोदयकालाश्चोदयकालतुल्या इति भावः ॥ १६ ॥

अथ न[त]विषयेष्वखिलेष्वपि ते समा इत्युक्तप्रश्नस्योत्तरं विवक्षुः प्रथमं मकरादिषड्राशिस्वदेशोदयकालानां निरक्षदेशोदयकालान्न्यूनत्वे युक्तिमुपजातिकयाऽऽह—य उद्गम इति । निरक्षदेशे मृगाद्या मकरादयः षड् ये राशयः क्रान्तिवृत्तस्थाः कल्पिताः । उद्गमे प्रवहवशात्पश्चिमाभिमुखगमने । स्वस्वापमेन निजनिजक्रान्त्या । अपिशब्दोऽन्ययोगव्यवच्छेदार्थैवकारपरः । द्विराशिक्रान्त्यूनत्रिराशिक्रान्तिर्मकरराशेः क्रान्तिः । एकराशिक्रान्त्यूनद्विराशिक्रान्तिः । कुम्भस्यैकराशिक्रान्तिर्मीनस्य । मेषस्यैव(क)-राशिक्रातिः । वृषस्यैकराशिक्रान्त्यूनद्विराशिक्रान्तिः । मिथुनस्य द्विराशिक्रान्त्यूनत्रिराशिक्रान्तिस्तथेति फलितार्थः । याम्यनता अग्रिमराश्यारम्भप्रदेशात्पूर्वराशिप्रारम्भप्रदेशो दक्षिणस्यां दिशि नत इत्युत्तरोत्तरं षड्दक्षिणादिङ्गनतास्त एते मकरादयः षड्राशयः । याम्याक्षतः । दक्षिणपलांशवशात्स्वदेशे निरक्षादुत्तरस्थितेऽतिनतत्वं पूर्वापेक्षयाऽधिकदक्षिणादिङ्गनम्रत्वमाप्ताः प्राप्ताः । निरक्षदेशस्य स्वदेशान्नतत्वेन स्वगोलेऽधिकं ते तिरश्चीना भवन्तीति प्रत्यक्षमित्यर्थः । अतः साक्षदेशे । ततो निरक्षदेशोदयकालादल्पकेन । अत्र कप्रत्ययेनाल्पपदस्यानधिकार्थत्वं निरस्तम् । तेन तन्न्यूनैव न समेनेत्यर्थः । कालेनास्वात्मकेन । उद्यन्ति प्राक्क्षितिजेऽवतिष्ठन्ति ॥ १७ ॥

अथ कर्कादिषड्राशिस्वदेशोदयकालानां निरक्षोदयकालाधिकत्वे युक्तिं निरक्षस्वदेशोदयकालयोरन्तरस्वरूपं चोपजातिकयाऽऽह—कक्यादय इति । हि यतः कारणात् । अत्र निरक्षदेशे । कक्यादयः षट् क्रान्तिवृत्तस्था ये कल्पिता राशयः सौम्यनताः स्वस्वक्रान्त्या । पूर्वोक्तयोक्तरीत्योचारादीनि नताः सन्ति । ते राशयः । याम्याक्षवशात्स्वदेश ऋजुत्वं सरलतां यान्ति गच्छन्ति । तस्मात्कारणात् । निरक्षदेशोदयकालाद्बहुनाऽधिकेन कालेन । उद्यन्ति प्राक्क्षितिजेऽवतिष्ठन्ति । याम्याक्षेत्यनेन निरक्षदेशाद्विषादिभाग उत्तराक्षांशवशात्कर्कादयोऽधिकं सौम्यनताः । मकरादयस्त सरला इति वैपरीत्यात्तदुदयाः क्रमेण न्यूनाधिका भवन्तीति ध्येयम् । ननु

म०टी०-सामान्यतो न्यूनाधिकोदयकालज्ञानेऽपि विशेषतस्तदन्तरज्ञानाभावान्निरक्षोदयका-
लेभ्यः स्वदेशोदयज्ञानं कथमुक्तमित्यत आह—तदन्तरमिति । स्वं स्वराशिसंबन्धि ।
चरखण्डं स्वदेशीयम् । एवकारात्तदतिरिक्तनिरासः । तदन्तरं तयोर्निरक्षस्वदेशरा-
श्युदकालमानयोरन्तरम् । तथा च क्षितिजे तदुदयात्क्षितिजान्तरालकालस्य चर-
त्वाच्चरार्धमेव स्वीयं तदन्तररूपमतश्चरखण्डैः स्वदेशोदयानां निरक्षोदयेभ्यः साधनं
स्पष्टाधिकारोक्तं युक्तमेवेति भावः ॥ १८ ॥

अथ चरखण्डैरूनाधिकत्वं गोलभ्रमणोपरि यथा प्रतीयते तथाऽऽह—
भचक्रपादास्तिथिनाडिकाभिः पृथक्समुद्यन्ति निरक्षदेशे ।
चकरार्धमाद्यं च तथा द्वितीयं सर्वत्र पूर्णाभिमिताभिरेव ॥ १९ ॥
मेषादेर्मिथुनान्तो नाडीभिस्तिथिमिताभिरुद्वृत्ते ।
लगति कुजे तदधःस्थे प्रथमं ताभिश्चरोनाभिः ॥ २० ॥
कन्यान्ताद्धनुषोऽन्तस्तिथिमितनाडीभिरुद्वलये ।
लगति कुजे चोर्ध्वस्थे पश्चात्ताभिश्चराढ्याभिः ॥ २१ ॥
तद्रहितत्रिंशद्भिः कन्यान्तो वा झषान्तो वा ।
चरखण्डैरूनाढ्यास्तेन निरक्षोदयाः स्वदेशे स्युः ॥ २२ ॥
क्षितिजेऽजादिं कृत्वा गोलं भ्रमयन्प्रदर्शयेत्सर्वम् ।
उक्तमनुक्तं चान्याच्छिष्याणां बोधजननार्थम् ॥ २३ ॥

उदयवासना स्फुटगत्यध्याये कथितैव । इह तु मेषादिं क्षितिजे कृत्वा गोलं
भ्रमयन्क्रमेण यदुक्तं वक्ष्यमाणं च सर्वं दर्शयेत् । तत्र सर्वं दृश्यत इत्यर्थः ॥ १९
॥ २० ॥ २१ ॥ २२ ॥ २३ ॥

म०टी०-ननु स्वदेशनिरक्षक्षितिजयोरन्तराले संपूर्णचरस्य सत्त्वाद्बृषामिथुनौ राशिद्वयरा-
शित्रयचराभ्यामूनौ । न चरखण्डाभ्याम् । तयोः क्षितिजान्तररूपत्वाभावादित्यतस्तदभिप्रायं
विवक्षुः प्रथमं नियमद्वयमुपजातिकयाऽऽह—भचक्रपादा इति । निरक्षदेशे भचक्रपादाः
क्रान्तिपातात्क्रान्तिवृत्तपदानि । कल्पितमेषादित्रयं कर्कादित्रयं तुलादित्रयं मकरादित्रय-
मिति रूपाणित्यर्थः । पृथक् । प्रत्येकं पञ्चदशघटिकाभिः समुद्यन्ति । उपलक्ष-
णादुदयास्तं समुपयान्तीत्यर्थः । क्षितिजयाम्योत्तरवृत्तयोः प्रवहगोलार्धार्धे ध्रुवसक्त-
त्वेन स्थितत्वात् । नियमान्तरमाह—चक्रार्धमिति । आद्यं क्रान्तिपादादिकं चक्रार्धं
क्रान्तिवृत्तार्धम् । कल्पितमेषादिराशिषट्कम् । पूर्णाभिमिताभिस्त्रिंशन्मिताभिर्षटीभिः
सर्वत्र साक्षनिरक्षसाधारणदेशे चकारादुदेति । उपलक्षणादस्तं च गच्छति । द्वितीयं

म०टी०—सषड्भक्रान्तिपातादिकं क्रान्तिवृत्तार्धं कल्पिततुलादिराशिषट्कम् । तथेति समुच्चये । एवं सर्वत्र । त्रिंशद्घटीभिरुदयास्तं गच्छतीत्यर्थः । मेषादिकन्यान्तयो- विषुवन्मण्डले स्वनिरक्षस्वदेशक्षितिजसंपातयोरुदयास्तसंभवात् । एतेन साक्षे पूर्वोक्तं न संभवति । क्षितिजस्योन्मण्डलभिन्नत्वादित्युक्तमिति ध्येयम् ॥ १९ ॥

ननूक्तनियमाभ्यामाशङ्कोक्ता कथं निरस्तेत्यत आर्ययाऽऽह—मेषादेरिति । मेषादेः । उन्मण्डलपूर्वभागलग्नक्रान्तिपातस्थानसंबन्धिकालादित्यर्थः । मिथुनान्तः । क्रान्तिपातात्क्रान्तिवृत्ते पूर्वानुक्रमेण त्रिभान्तरितप्रदेशः पञ्चदशघटीभिरुन्मण्डले पूर्व- भागे स्वस्थाने लगति । कुजे । स्वक्षितिजवृत्ते पूर्वभागे ताभिः पञ्चदशघटीभि- श्वरोनाभी राशित्रयचरकालराहिताभिः प्रथममुन्मण्डलतल्लग्नकालात्पूर्वकाले लगति । अत्र हेतुभूतं कुजविशेषणमाह—तदधःस्थ इति । उन्मण्डलात्स्वक्षितिजस्य मेषादि- त्रयमार्गाधःस्थितत्वादित्यर्थः । तथा च राशित्रयचरकालोनितपञ्चदशघटीभिर्मिथुना- न्तस्य स्वक्षितिजपूर्वभागसंबन्धोन्मण्डलप्रदेशलग्नमेषादिकालात्स्वक्षितिजपूर्वभागे स्वस्थाने संलग्नत्वादर्थसिद्धमेव स्वचरखण्डोना निरक्षोदया मेषादित्रयाणां स्वदेशोदयाः स्युरिति भावः ॥ २० ॥

अथैवं तुलादित्रयाणां स्वचरखण्डयुता निरक्षोदयाः स्वदेशोदया भवन्तीत्यत्र युक्तिमुपगीत्याऽऽह—कन्यान्तादिति । कन्यान्तात् । उन्मण्डलक्षितिजपूर्वदिक्स्थ- संपातसंलग्नसषड्भक्रान्तिपातसंबन्धिकालादित्यर्थः । धनुषः । क्रान्तिवृत्ते सषड्भक्रान्तिपातस्थानात्तृतीयराशेरन्तोऽन्तिमप्रदेशः पञ्चदशघटिकाभिः । उन्मण्डले पूर्वभागे परमक्रान्त्यतरेण लगति । कुजे स्वक्षितिजे पूर्वभागे ताभिः पञ्चदशघटीभिश्चरादयाभिः । राशित्रयचरकालसहिताभिः पश्चात् । उन्मण्डलतल्लग्न- कालान्तरं लगति । अत्र हेतुभूतं कुजविशेषणमाह—चेति । चकारादुन्मला- दित्यर्थः । ऊर्ध्वस्थे तुलादित्रयमार्गे क्षितिजस्योपरि स्थितत्वादित्यर्थः । तथा च राशित्रयचरकालाधिकपञ्चदशघटीभिर्धनुरन्तरस्य स्वक्षितिजपूर्वभागे स्वस्थाने संलग्न- त्वात् । स्वतःसिद्धं चरखण्डयोजनं तत्स्वदेशोदयसिद्ध्यर्थमिति भावः ॥ २१ ॥

ननूक्तीत्या कर्कादित्रयाणां स्वचरखण्डोनतथै(यै)व स्वदेशोदया मकरादित्रयाणां च स्वचरखण्डयोजनतथैव सिद्धाः । न योजनन्यूनत्वाभ्यामित्यतस्तदुत्तरमुपसंहारं चोद्गीत्याऽऽह—तद्वहितेति । तद्वहितैस्ताभिश्चरोनाभिः पञ्चदशघटीभिश्चरयुताभिः पञ्च- दशघटीभिर्वा हीनैस्त्रिंशद्घटिकाभिः । अत्र त्रिंशद्घटिरिति पाठः ग्रामा- विकः । विंशत्याद्याः सदैकत्व इत्यमरोक्तेः । खहुताशौरिति पाठश्चेत्साधुः । चरयुताभिः

म०टी०-पञ्चदशघटीभिश्चरोनाभिः पञ्चदशघटीभिर्वेति फलितार्थः । कन्यान्तः सषड्भक्रान्तिपातस्थानम् । झषान्तः क्रान्तिपातस्थानम् । वाकार उक्तघटीक्रमव्यवस्थार्थकः । द्वितीयवाकारश्च कन्याझषक्रमेण कर्कादिमकरादिक्षितिजसंलग्नकालाधिक्रमव्यवस्थार्थकः । उन्मण्डलक्षितिजपूर्वसंपाते लगाति । तथा च मेषादितः कन्यान्तस्य त्रिंशद्घटीभिः समुद्योक्तेर्मेषादेर्मिथुनान्तस्य गोलयुक्त्या चरोनपञ्चदशघटीभिरुद्यप्रतिपादनात्कर्कादित्रयं परमचरयुतपञ्चदशघटीभिरुदेतीत्यर्थसिद्धेन स्वचरखण्डयुता निरक्षोदयाः कर्कादित्रयाणां स्वोदया भवन्ति । एवं तुलादिषट्ठाशीनां समुद्यकालस्य त्रिंशद्घटीमितत्वाद् युक्ता(तुला)दिराशित्रयसमुद्यकालस्य गोलयुक्त्या चराधिकपञ्चदशघटीमितत्वप्रतिपादनाच्च मकरादित्रयसमुद्यकालः परमचरोनपञ्चदशघटीमितोऽर्थसिद्धस्तेन स्वचरखण्डोना निरक्षोदया मकरादित्रयाणां स्वोदया भवन्तीति भावः । अथोपसंहारव्याजेन फलितं पूर्वोक्ताभिप्रायं स्फुटयति-चरखण्डैरिति । तेन क्रान्तिवृत्तौक्त्यदोद्यव्यवस्थाफलितार्थेन । निरक्षोदयाः । मकरादिषण्णाम् । निरक्षदेशोदयासवः । चरखण्डैः स्वस्वराशिसंबन्धिभिः । क्रमेणोना युक्ताः स्वदेशे मकरादिराशीनामुद्यकालासवो भवन्तीत्यर्थः ॥ २२ ॥

ननु तथाऽपि गोलयुक्त्या स्वस्वचरखण्डसंस्कारो राश्युद्यकालेषु संदिग्ध एवेत्यत आर्ययाऽऽह-क्षितिजेऽजादिमिति । अध्यापकः क्षितिजे खगोलबद्धक्षितिजपूर्वभागे । अजादिं भगोलस्थक्रान्तिवृत्ताधिष्ठितक्रान्तिपातचिह्नं कृत्वा तत्समसूत्रेण कृत्वा । गोलं पूर्वोक्तभगोलम् । सर्वं संपूर्णम् । ननु तदवयवरूपमल्पं भ्रमयन् । क्षितिजपूर्वभागे समसूत्रेण योजयन्नित्यर्थः । शिष्याणामेतज्जिज्ञासूनां बोधजननार्थम् । एतज्ज्ञानोत्पत्तिनिमित्तम् । उक्तम् । यो हि प्रदेशोऽपमण्डलस्येत्यादि-झषान्तो वेत्यन्तमुक्तमिदं प्रदर्शयेत् । सूक्ष्मत्वेन यथा बोधः स्यात्तथा दर्शयेदित्यर्थः । नन्विदमुक्तं निर्णीतं तत्र भवति । परमुक्ताशङ्कायाः करणं कथं शक्यमत आह-अनुक्तमिति । स्वस्वचरखण्डयोजनन्यूनीकरणयुक्तिप्रतिपादनमत्र स्पष्टतयाऽनुक्तम् । चः समुच्चये । तत्प्रदर्शयेत् । गोलभ्रम एव तद्युक्तिः प्रत्यक्षेति भावः । तत्प्रतिपादनं स्पष्टाधिकारे । उद्यवासनावसरे सविस्तरमतोऽत्र तदनुयोगः । प्रसङ्गादाह-अन्यदिति । अन्यद्वक्ष्यमाणमत्र प्रदर्शयेत् । तथा चात्र यदुक्तं तत्सर्वं भ्रमद्गोले निर्णीतं भवतीति स्वाज्ञानं निरसनीयमिति भावः ॥ २३ ॥

अथास्तमयानाह-

योऽभ्युदेति समयेन येन तत्सप्तमोऽस्तमुपयाति तेन च ।

राशिरूर्ध्वमपमण्डलं कुजादर्थमेव सततं यतः स्थितम् ॥२४॥

यो राशिर्येन कालेनोदेति तेन तत्सप्तमोऽस्तं याति । ये मेषादीनामुदयास्ते तुलादीनामस्तमयाः । ये तुलादीनामुदयास्ते मेषादीनामस्तमया इत्यर्थः । यतोऽपमवृत्तं क्षितिजादुपर्यर्धमेव भवति । अर्धमधश्च । अतो राशयोरुदयमस्तमयं च गच्छतोस्तुल्यकालतोपपद्यते ॥ २४ ॥

म०टी०— ननु निरक्षे राश्यास्तकालमानयोरभेदः साक्षे तयोर्भेदः कुतः संजात इत्यतो राश्यास्तकालवासनां रथोद्धतयाऽऽह—योऽभ्युदेतीति । यो राशिर्येन कालेनाभ्युदेति क्षितिजपूर्वभागसक्तो भवति तेन कालेन । चकारात्तन्यनाधिककालव्यवच्छेदः । तत्सप्तमः । उदितराशेः सकाशात्सप्तमो राशिरस्तं क्षितिजपश्चिमभागसक्तत्वमुपयाति प्राप्नोति । अत्र कारणमाह—ऊर्ध्वमिति । क्षितिजादूर्ध्वं क्रान्तिवृत्तम् । अर्धम् । एवकारान्न्यूननाधिकव्यवच्छेदः । सततं नित्यम् । यतः कारणात् । स्थितमस्ति क्रान्तिवृत्तस्य भूगर्भकेन्द्रत्वात् । अन्यथा तत्केन्द्रत्वानुपपत्तेः । तथा च क्रान्तिवृत्तप्रदेशो यथोदेति तथा तत्षड्भान्तरितप्रदेशोऽस्तं गच्छतीति यद्राशेर्य उदयकालस्तत्सप्तमराशेः सोऽस्तकालोऽत एव लभं षडराशियुतमस्तलभं स्यात् । निजचरशकलेन हीनयुक्तो य इह लोचनगोचरं प्रयाति । तदधिकराहितास्त एव नूनं पलवशतः क्रमशो व्रजन्ति चास्तमिति श्रीपत्युक्तेश्चेति भावः ॥ २४ ॥

इदानीं विशेषमाह—

यत्र लम्बजलवा जिनोनकास्तत्र नोदयचराद्यमुक्तवत् ।

नान्यसंस्थिततयाऽन्यथोदितं येन नैष विषयो नृगोचरः ॥२५॥

यस्मिन्देसे षट्षष्टि ६६ भागाधिकः पलस्तत्र केचन राशयः सदोदयाः केचन सदास्तमिताः केचन प्रान्तादुद्गच्छन्ति । अतस्तत्र यथा कथितास्तथोदया न भवन्ति । यावत्सदोदितो रविस्तावद्दहोरात्रवृत्तं क्षितिजं न स्पृशति । अहोरात्रवृत्ते क्षितिजोन्मण्डलयोरन्तरं हि चरम् । अतस्तत्र कुज्याया वरज्यादि-
हमसत् । शेषं स्पष्टम् ॥ २५ ॥

म०टी०— ननूक्तयुक्त्या स्पष्टाधिकारोक्तस्वदेशोदयास्तकालानयनं सिद्धमप्यसंगतम् । षट्षष्टिकांशदेशेषु तस्यानिर्वाहात् । तथा हि—लम्बज्याकोटावक्षज्याभुजस्तवा क्रान्तिज्याकोटौ को भुज इत्यनुपातेन लम्बज्याधिकक्रान्तिज्यासंबन्धिकुज्याया अक्षज्याधिकत्वेन तदा बुज्याया अपि पलज्योनत्वाच्चरज्यायास्त्रिज्याधिकत्वसंभवेन तच्छा-
पानयनस्याशक्तत्वाच्चरानयनमशक्यम् । नहि त्रिज्याधिकवृत्ते क्रमज्या संभवति ।

म०टी०—तस्याः क्रमधनुरानयनं चोक्तम् । तथा च चरानयनस्य तत्रासंगतत्वाच्चरखण्डा-
नामसिद्धेस्तन्मूलकतदुदयास्तकालज्ञानमुक्तरीत्या तत्र न संभवतीत्यत उत्तरं रथोद्ध-
तयाऽऽह—यत्र लम्बजलवा इति । यत्र देशे । लम्बांशा जिनोनकाः । अत्र
कप्रत्ययेनानधिका इत्यर्थं ऊनपदस्य निरस्तस्तेन चतुर्विंशतेरूना लम्बांशाः षट्षड-
धिकाक्षांशा इत्यर्थः । तत्र देशे । उदयचराद्यम् । मेषादिराशीनामुदयकालास-
बोऽस्तकालासवश्च । चरसाधनम् । आद्यपदाहमदिक्रसाधनादिकरसंबन्धि यत्किंचि-
त्संगृह्यते । उक्तवत् । उक्तानयनप्रकारेणेत्यर्थः । न सिध्यतीति शेषः । यद्यपि
तत्र देशे लम्बज्यानाधिकक्रान्तेश्वरसाधनं तत्संबन्धिराशुदयसाधनं चोपपन्नमिति लम्बा-
धिकक्रान्तिकालोऽप्युद्देश्यस्तथाऽपि द्वादशलम्बानां लम्बानयनेनासिद्धेस्तत्साहचर्येण काला-
नुद्देशः । उदयप्रसङ्गेनैव तदुपस्थितेरिति ध्येयम् । ननु कथं तत्र तत्सिद्धिरत आह—
अन्यथेति । उक्तप्रकारातिरिक्तप्रकारेण तत्सिद्धिरित्यर्थः । ननूक्तसाधनेभ्यः कथं न
तत्सिद्धिरत आह—अन्यसंस्थिततयेति । षट्षडक्षांशावधिर्या गोलस्थितिस्तदतिरिक्ता
विलक्षणा गोलस्थितिस्तस्या भावस्तयेत्यर्थः । तथा चोक्तं चरादिसाधनं षट्षड-
क्षांशावधिदेशगोलस्थितिसिद्धं न तदधिकाक्षांशावधिदेशगोलस्थितिसिद्धम् । अत उक्ता-
नयनेन तत्र न तत्सिद्धिः । किंतु तद्गोलस्थितिसिद्धतदतिरिक्तप्रकारेणेति भावः ।
अन्यसंस्थि[त]स्तु लम्बाधिकक्रान्तौ द्युरात्रवृत्तानि तत्र क्षितिजं न स्पृशन्त्येवेति
तत्रोन्मण्डलक्षितिजान्तराले द्युरात्रवृत्तैकदेशाभावादुक्तस्वरूपचरासिद्धिस्तत्संबन्ध्यादिकस्या-
प्यसिद्धिरिति । ननु तर्हि तद्गोलस्थितिसिद्धप्रकाराः कथं नोक्ताः । अन्यथा तत्र
तज्ज्ञानं कथं स्यादत आह—नेति । तत्र चरादिसाधनं पूर्वोक्तं नोक्तम् ।
सूर्यसिद्धान्तादौ तद्गोलस्थितिसिद्धप्रकाराणामदर्शनादिति भावः । तैः कुतो नोक्तमत
आह—येनेति । येन कारणेन । एष षट्षडधिकाक्षांशसंबन्धी विषयो देशो नृगो-
श्वरो मनुष्यसंचारविषयो न भवति । तथा च मनुष्याधिकारत्वाच्छास्त्रस्य तद्देशे
मनुष्याभावाच्चेतद्देशसंबन्धिगणितविशेषोऽनुक्तः । प्रयोजनाभावात् । न च षट्षड-
क्षांशावधिमनुष्यसंचारसंभवात्तत्र कथमिदं संभवतीति वाच्यम् । मनुष्यसंचारसंबन्ध-
देशगोलस्थित्युक्तचरादिसाधनस्य तत्र गोलस्थितिसंवादेनानिवार्यत्वात् । एवं च चरा-
द्युक्तसाधने तद्देशस्यालक्ष्यत्वेनाव्याप्तिर्नेति भावः ॥ २५ ॥

इदानीं लग्नशब्दव्युत्पत्त्योदयास्तमध्यलग्नस्थानान्याह—

यत्र लग्नमपमण्डलं कुजे तद्गृहाद्यमिह लग्नमुच्यते ।

प्राचि पश्चिमकुजेऽस्तलग्नकं मध्यलग्नमिति दक्षिणोत्तरे ॥२६॥

स्पष्टार्थम् ॥२७॥

म०टी०—अथान्यसंस्थितिप्रदर्शनार्थमुद्यास्तकालवासनाप्रसङ्गादुपस्थितलम्बादिस्वरूपं रथो-
द्धतयाऽऽह—यत्र लग्नमिति । भूगर्भक्षितिजवृत्ते पूर्वभागे क्रान्तिवृत्तम् । यत्र यस्मिन् ।
रेवत्यादिस्थानादिभागे लग्नं तत्समसूत्रेण संलग्नम् । तत् । क्रान्तिवृत्तप्रदेशात्मकम् ।
गृहाद्यम् । रेवतीस्थानाद्राश्यादिविभागाङ्कितज्ञानप्रमाणम् । इह ज्योतिः-
शास्त्रे । लग्नं फलादेशोपजीव्यम् । उच्यते पूर्वैरङ्गी क्रियते । पश्चिमक्षितिज-
विभागे क्रान्तिवृत्तं यत्र लग्नं तद्गृहाद्यमस्तलग्नकं लग्नमिवास्तलग्नकं न तु लग्नम् ।
दक्षिणोत्तरे । याम्योत्तरवृत्ते । इति याद्विभागे क्रान्तिवृत्तं लग्नं तद्गृहाद्यम् । मध्य-
लग्नं क्षितिजपूर्वापरभागमध्यस्थत्वात् । गोलेऽधःस्थयाम्योत्तरार्धादर्शनात्क्षितिजोर्ध्व-
स्थयाम्योत्तरार्धादर्शनात् । क्षितिजोर्ध्वस्थयाम्योत्तरवृत्तप्रदेशसंलग्नत्वेन मध्यलग्नम् । तत्ष-
ड्भान्तरितमध्यस्थं च रसातलमदर्शनादनुक्तम् । अत एव लग्नसाधनार्थाक्षितिजात्का-
लस्तथा मध्यलग्नसाधनार्थं याम्योत्तरवृत्तात्कालः स पश्चिमपूर्वभागयोर्नतसंज्ञः । तत्र
पश्चिमनते क्रमलग्नम् । पूर्वनत उत्क्रमलग्नम् । उन्मण्डलवद्याम्योत्तरवृत्तस्य भिन्नत्वा-
भिन्नत्वान्निरक्षोदयैः साध्यम् । नह्युन्मण्डलाद्यथा क्षितिजं भिन्नं तथा निर-
क्षयाम्योत्तरवृत्तात्स्वयाम्योत्तरवृत्तं भिन्नं येन स्वोदयैर्लग्नं मध्यम् । एभ्यः प्रत्येकमा-
सन्नयोरन्तरा व्यंशेन पूर्वस्मिन्योजनादवान्तरभावसिद्धिरुपकल्पिता । पूर्वार्ग्रिमभावयो-
गदलं संधिस्तयोरिति । तदेच्छ्रुतिपतिभट्टैः स्वजातकपद्धतौ स्पष्टमुक्तम्—मध्याह्ना-
शुभतोय एव विवरे कालः स उक्तो नतः सोऽप्यभ्राग्नि३०परिच्युतो रविनि-
शामध्यान्तरे चोन्नतः । मध्याह्नात्पतिते तु वासरगते तत्प्राक्कपाले नतं यांतेऽह्नि(ताह्नाद्)द्यु-
दलोनिते पुनरिदं प्रत्येकपाले भवेत् । रात्रेः शेषे गते वा भवति हि
समये जन्म चेतद्वधटोभिः संयुक्ते वासराधे^१ खलु नतघटिकाः प्राक्प्रतीच्योर्भवेयुः ।
संस्थाप्येते त्वनष्टे स्फुटसवितुरतः स्वोदयैरिष्टकालात्कुर्याल्लग्नं सषड्भं तदपि सगु-
णकैरस्तलग्नं निरुक्तम् । लङ्कोदयैः पूर्वनतादृणाख्यं प्रत्यङ्गनताद्यन्तु भवे-
द्धनाख्यम् । लग्नं तदूचुः खलु मध्यलग्नं षड्भाधिकं तच्च रसातला-
ख्यम् । लग्नं चतुर्थाद्विबुक्कं कलत्राज्जामित्रभं मध्यविलग्नतश्च । खभं
विलग्नञ्च विशोध्य शेषं तत्त्र्यंशमेकद्विगुणं विदध्यात् । लग्नम्बुजामित्रन-
भोगृहेषु तदन्तरालोद्भवभावसिद्ध्यै । सिध्यन्ति भावा द्विगुणाः षडेव शुभाशुभं
चिन्त्यमशेषमेभिः । वदन्ति भावैक्यदलं हि संधिं तत्र स्थितः स्यादफलो
ग्रहेन्द्रः । ऊनस्तु संघर्गतभावजातमागामिजं चाभ्यधिकः करोतीति । ननु द्वादश
भावा लग्नाद्याः क्रान्तिवृत्ते द्वादश विभागास्ते मेषादिवत्समा युक्ताश्चक्रस्य वृत्ताकार-
त्वेनातुल्यस्थानविभागकल्पनानौचित्यात्समविभागानां कल्पितत्वाल्लग्नपञ्चजीवकफलोपजीव्य-

म०टी०-स्थानानां समत्वकल्पनौचित्याच्च । अत एव लग्नात्क्रान्तिवृत्तस्य समद्वादशभा-
गास्त्रिंशद्भागात्मका भावरूपाः संहितायां सुप्रसिद्धाः । येषां लग्नस्योदितास्तेषु तिष्ठ-
न्धत्ते लग्नोत्थं फलं खेचरेन्द्रः । एवं तेभ्यो योऽधिकोऽसौ द्वितीयोऽथैवं चिन्त्यं
वित्तभावादिषु ज्ञैरिति । लग्नस्य क्षितिजप्राग्भागलग्नस्य मेषाद्यन्यतमस्य राशेरि-
त्यर्थः । अंशा उदिताः । क्षितिजसंलग्नाः । अत्र लग्नभोग्यभागेषु ग्रहो द्वितीय
इत्युक्त्या लग्ने प्रथमभावस्थान्तः स्पष्टीकृतः । धनाद्येषु द्वितीयादीनामन्तः । नतु
तत्र भावादिर्न वा भावमध्यम् । न च क्षितिजस्य प्राधान्याल्लग्नं प्रथमस्थानारम्भः ।
एवं धनादिषु द्वितीयादेः सुष्ठुविति वाच्यम् । संहिताकर्तृमुनिभिः फलार्थं
तथाऽनङ्गीकारात् । फले वचनविरुद्धयुक्तेरप्रयोजकत्वात् । अथ लग्नचतुर्थसप्तमद-
शमस्थानानां गोले नियतोक्तेरवान्तरभावानां तदन्तरस्थत्वेन सामान्यतो ज्ञानेऽपि
विशेषतः स्थानाश्रवणात्समं स्यादश्रुतत्वादिति न्यायेनावान्तरभावकल्पनायां बाधकाभावः ।
पद्धतिकारैः स्वोदितभावेषु भावमध्यत्वमङ्गीकृतम् । अत एव लग्नोत्तरं यत्र प्रथमस्थानवि-
रामस्तत्रैव द्वितीयस्थानारम्भ इति तज्ज्ञानं लग्नद्वितीययोगार्धेन लग्नद्वितीयान्तरार्धस्थाने ।
एवमन्येषामपि तत्स्थानं संधिरूपं तत्समो ग्रहो निष्फलः । उभयभावसंबन्धेनान्यत-
रभावफलाभावात् । भावसमो ग्रहो भावमध्ये संपूर्णफल इत्युक्तमिति चेन्न । भाव-
चतुष्टयस्थानवदवशिष्टभावाष्टकस्य नियतखगोलस्थानानुक्तेस्तथा कल्पनस्यान्याप्यत्वा-
दिति चेत् । अत्रोच्यते-सममण्डलस्य प्राक्[ख]स्वस्तिकस्थानाद्द्वादश विभागाः समाः ।
समवृत्त एकादिद्वादश स्थानानि । स्थानान्ते प्रत्येकं षड्वृत्तानि क्षितिजयाम्यो-
त्तरवृत्तसंपातयोः संलग्नानि नियतान्येव । तेषु क्रान्तिवृत्तप्रदेशा ये लग्नास्ते चलमे-
षादितो यत्प्रमाणं क्रान्तिवृत्ते तत्प्रमाणरूपा द्वादश भावा मध्यात्मकाः पद्धति-
कारैरङ्गीकृताः । तत्र तन्वादयः षड्भागादिनाऽप्यतुल्याः, जायादयः षट्त्तन्वादिभिः
क्रमेण भागादिना तुल्या इत्यानयनसिद्धा नोक्ता बहुप्रयासात् । लाघवात्स्वल्पा-
न्तराच्च सूक्ष्मभावानुकल्पा अष्ट भावा उक्ताः । सूक्ष्मभावानां साधनं तु मत्क-
ल्पितम् । मृत्योर्धर्मादायतो द्वादशाच्च त्रिप्रश्नोक्त्या साधयेच्छङ्कुमादौ । तस्मा-
द्दोषं चोक्तवच्छङ्कुमूलाग्राभ्यां योगं शङ्कुबाहूत्यकृत्योः । त्रिज्यावर्गा-
त्प्रोद्भूत शेषात्पदं यद्धारः स्याद्वै कर्मभावान्तरालात् । जीवा या सा दूरसामी-
प्यभावजा(वाज्जा)ता गुण्याद्वैकराशिज्यया सा । हारेणाऽऽसस्यांशपूर्वं धनु-
र्यत्तेनोनं खं पूर्वभावोऽग्रिमो युक् । एवं सूक्ष्मा उक्तभावा अथैते षड्भिर्युक्ता राशि-
भिर्वित्तपूर्वाः ॥ इति । अस्य तात्पर्यार्थः-पद्धतिप्रकारेण द्वादश भावा-

म०टी०—नप्रसाध्याष्टमनवमैकादशद्वादशभावान्सूर्यान्प्रकल्प्य लग्नमेव लग्ना[ग्र]माभ्यामर्कस्य भोग्यस्तनुभक्तयुक्तो मध्योदयादयः समय इत्यनेनोक्तभावानां दिनगतं ज्ञात्वा त्रिप्रश्नाधिकारोक्तप्रकारेणेषष्टशङ्कवः साध्याः । तेभ्यः शङ्कुदलानि भावानामग्राश्च । तयोः संस्कारेण भुजान्प्रसाध्य स्वस्वशङ्कुवर्गस्वस्वभुजवर्गयोर्योगं त्रिज्यावर्गादपास्य शेषेभ्यो मूलानि प्रोक्तभावानां क्रमेण हाराः स्युः । दशमभावोक्तभावयोरन्तराद्या ज्या दूरसामीप्यभावजाता । एतदुक्तं भवति । दशमाष्टमयोरन्तरज्या दूरगा । दशमनवमयोरन्तरज्या समीपगा । एवं दशमद्वादशयोरन्तरज्या दूरगा । दशमैकादशयोरन्तरज्या समीपगोति । सा दूरसमीपक्रमेण द्विराशिज्ययैकराशिज्यया गुण्या । स्वहारेण भक्ता । लब्धानामंशादिकानि यानि धनूंषि तन्मध्ये पूर्वचापाभ्यामूनो दशमभावः पूर्वभावो भवति । अष्टमनवमभावौ स्तः । अग्रिमचापाभ्यां दशमभावा भवति । एकादशद्वादशभावौ स्तः । एवं सूक्ष्माः प्रतिपादितगोलस्वरूपा उक्तभावा अष्टमनवमैकादशद्वादशभावा भवन्ति । अनन्तरम् । एतेऽष्टमादयः साधिता भावाः षड्राशियुक्ताः क्रमेण द्वितीयतृतीयपञ्चमभावाः सूक्ष्मा इति । संधावविशेषः । अत्रोपपत्तिः—पद्धतिप्रकारासिद्धाष्टमादिभावचतुष्टयमनुगतगोलस्थानसंबन्धाभावात्स्थूलं प्रतिपादितगोलस्वरूपाष्टमादिभावचतुष्टयं साध्यम् । तत्र स्थूलभावानां भुजाः सममण्डले क्रान्तिमण्डलप्रदेशविशेषयोर्याम्योत्तरान्तरांशानां ज्यारूपाः । अंशास्तु याम्योत्तरक्षितिजसंपातप्रोतस्थूलभावांपलक्षितक्रान्तिवृत्तप्रदेशगतवृत्तस्थाः । स्थूलभावस्तादृग्वृत्तानतांशानां दृग्ज्येति ताः कर्णाः । तयोर्वर्गान्तरपदानि । प्रतिपादितभुजवृत्तसमवृत्तसंपातावधिसवस्वस्तिकात्समवृत्ते ये नतांशास्ते ज्यात्मकानि कोट्यां हारसंज्ञाः । तत्र शङ्कुवर्गोनस्य त्रिज्यावर्गस्य कर्णवर्गत्वाच्चस्मिन्भुजवर्गो शोधिते शङ्कुभुजयोर्वर्गयोगहीनस्य त्रिज्यावर्गस्य पदमिति सिद्धम् । अनया कोट्या दशमभावस्थूलभावयोरन्तरांशज्या तदा यथायोग्यं सममण्डलस्थितैकद्विराशिज्यया केत्यनुपातेन सूक्ष्मभावदशमभावयोरन्तरांशज्या क्रान्तिवृत्तस्था । स्वस्वतिकादेकद्विराशिमितसमवृत्तप्रदेशसंबन्धेन क्रान्तिवृत्ते सूक्ष्मभावानां प्रतिपादितत्वात् । ज्यायाश्चापतदन्तरांशा दशमभावहीना अष्टमसंबन्धिभागाः । अष्टमनवमभावौ दशमपृष्ठस्थौ भवतः । एकादशद्वादशसंबन्धिभागा दशमे युता एकादशद्वादशभावौ दशमाग्रिमौ स्त इति । लग्नात्षड्भान्तरे यथा सप्तमभावस्थानं यथा च दशमात्षड्भान्तरेऽधश्चतुर्थभावस्थानं , तथाऽष्टमादिभावेभ्यः षड्भान्तरे द्वितीयाद्युक्तभावाः । क्रान्तिवृत्ते वृत्तानां षड्भान्तरेण स्थानद्वये संलग्नत्वात् । तथा च लग्नस्य स्वदेशक्षितिजसंबन्धेनोक्तेस्तद्वितीयादिभावानां समवृत्तसंबन्धवृत्तसंबन्धेनोक्तेः समुचितत्वम् । न चैवं

म०टी०-द्वादशभावानां समवृत्तस्थसमविभागवशादुत्पन्नानां समवृत्तस्थसमत्रिंशद्भागान्तर-
त्वेनैव कथनं युक्तम् । न क्रान्तिवृत्तस्थविषमभागान्तरत्वेन भावकथनामिति वाच्यम् ।
फलादेशस्य पूर्वेः क्रान्तिवृत्ताश्रयेणैवाङ्गीकारात्क्रान्तिवृत्तस्थग्रहभोगवद्भावानामपि सम-
मण्डलाभिप्रायिकाणां क्रान्तिवृत्ताश्रयेणैवोक्तत्वात् । न च संहितोक्तेनैषां विरोध-
इति वाच्यम् । तस्याभिन्नार्थत्वात् । तथा हि—लग्नस्य ये भागा उदिताः ।
पद्धतिसिद्धारम्भान्तसंध्योरन्तरांशास्तेषु स्थितः सन्ग्रहो लग्ने भवति । तेभ्यो लग्नां-
शेभ्यो । विरामसंध्यंशेभ्योऽधिको ग्रहो द्वितीयस्थाने भवति । अर्थादारम्भसंघेर्न्यूनो
ग्रहः पूर्वभावे भवति । एवं द्वितीयादिष्विति । न तु पूर्वोक्तोऽर्थः । लग्नात्स्थान-
रूपद्वादशभावोक्तौ लग्नस्य स्वदेशक्षितिजसंबन्धवदन्येषां स्वदेशवृत्तविशेषसंबन्धाप्रतीतेः
केवलक्रान्तिवृत्तसंबन्धेन भावोक्तेरसंगतत्वात् । एतेन ध्रुवप्रोतवृत्तषट्केभ्य उदयसंब-
न्धेन विषुवस्थानाद्विषुवद्वृत्ते समा द्वादश भावास्तदनुरोधेन क्रान्तिवृत्तविषमप्रदेशा-
त्मका भावा इति कल्पनमपि निरस्तम् । उदयस्य स्वक्षितिजसंबन्धेन ग्रहणाद-
न्येषां निरक्षसममण्डलाभिप्रायेण कल्पनस्य वैयधिकरणयात् । एवं लग्नात्स्थाननिय-
मार्थं लग्नाद्भावाः साधितास्तथाऽमुकग्रहादमुकग्रहः कस्मिन्स्थान इति ग्रहेभ्यः प्रत्येकं
भावाः साध्याः । स्थाननियमस्य तुल्यत्वादन्यथा लग्नभावानयनामु(नु)पपत्तेः ।
तत्साधनं तु गोले क्रान्तिवृत्तस्थग्रहभोगचिह्नं यत्र भवति तत्र समप्रोतचलवृत्तमा-
नीय स्थिरं क्षितिजं कल्प्यम् । एतत्क्षितिजाभिप्रायेण पूर्वसममण्डले यत्स्वस्वस्ति-
कस्थानं तस्मादूर्ध्वाधरं याम्योत्तरं वृत्तं तत्र क्रान्तिवृत्ते लग्नप्रदेश ऊर्ध्वो दशम-
भावः । अधश्चतुर्थभावः कल्पितप्राक्स्वस्थि(स्ति)कात्सममण्डले त्रिंशद्(दं)
शान्तरे कल्पितक्षितिजवृत्तकल्पितयाम्योत्तरवृत्तसंपातद्वयप्रोतं वृत्तमानीय तद्वृत्ते लग्न-
क्रान्तिवृत्तप्रदेशौ कल्पितक्षितिजादूर्ध्वाधरौ षड्भान्तगतौ क्रमेण द्वादशषष्ठभावौ
षष्ठ्यंशान्तरे तादृशवृत्ते लग्नक्रान्तिवृत्तप्रदेशौ क्रमेणैकादशपञ्चमभावौ । पश्चिमस्वस्तिका-
त्रिंशदंशान्तरे षष्ठ्यंशान्तरे तादृशवृत्त आनीय तद्वृत्तयोर्लग्नक्रान्तिवृत्तप्रदेशौ तादृशा-
वष्टमद्वितीयभावौ नवमतृतीयभावौ । ग्रहसषड्भग्रहौ प्रथमसप्तमभावौ । एवं द्वादश
भावाः । तत्र लग्नादधश्चतुर्थं याम्योत्तरवृत्त ऊर्ध्वं याम्योत्तरवृत्ते दशममिति लग्ना-
दिनार्धघटीभिर्ऋणलग्नं दशमम् । लग्नाद्रात्र्यर्धघटीभिर्ऋणलग्नं चतुर्थम् । ग्रहो लग्नम् ।
सषड्भग्रहः सप्तमभावः । एभ्यो मृत्वादिभावान्प्रसाध्येभ्यो ग्रहतुल्यलग्नादिष्टकालं
प्रसाध्य शङ्खवादिभुजादिद्वारा पूर्वोक्तसूक्ष्मरीत्या सूक्ष्मभावाः साध्या इति ।
अत्राऽऽधुनिकाः—ग्रहभावाः पद्धतिकाराणां यद्यभिमताः स्युस्तदा दृष्टिसाधनं तैर्भा-
वैरेव कृतं स्यात् । न दृश्यद्रष्टृन्तरराशिवशतः । यथा हि—द्रष्टुर्ग्रहस्यैकादिभाव-

म०टी०—स्थानानि कार्याणि । तद्यथा—द्वादशभावोनग्रहरूपप्रथमभावः प्रथमस्थानमानम् । ग्रहरूपः प्रथमभावोनद्वितीयभावो द्वितीयस्थानम् । द्वितीयभावोनतृतीयभावस्तृतीयस्थानम् । एवं पूर्वभावोनाग्रिमभावोऽग्रिमस्थानमित्यादि । एवं द्वादशस्थानमानानि । त्रिदशत्रिकोणचतुरस्रसप्तमान्यवलोकयन्ति चरणाभिवृद्धित इति बृहज्जातकोक्त्या स्थानादौ कथितदृष्टेरङ्गीकाराच्च । प्रथमादिस्थानान्तवशेन दृष्टिचरणाः सिद्धाः । तच्चक्रे च द्रष्ट्वा वर्जितदृश्ये प्रथमादिस्थानमानानि शोध्यानि । शेषभागाद्यं शोधितान्तिमस्थानतदग्रिमस्थानस्थदृष्टिचतुर्थीशसंख्ययोरन्तरेण क्षयचयेन गुणितम् । अशुद्धस्थानमानेन भक्तं फलेन क्षयचयेन शोधितान्तिमस्थानीयदृष्टिचतुर्थीश-

१	२	३	४	५	६	७	८	९	१०	११	१२	संख्याहीनयुता
०	२	३	२	०	४	३	२	१	०	०	०	दृष्टिचतुर्थीश-

त्मिका दृष्टिर्भवति । न चैवं पद्धतिकारैर्दृष्टिसाधनं कृतम् । किंचलग्नदशायां यथा ग्रहभावफलगुणितग्रहषड्वलानि तथा रवीन्द्रोरायदशायां तद्भावजग्रहभावफलगुणितग्रहषड्वलानां दशाक्रमबलत्वमित्यस्यैव लाघवात्कथनोपपत्तिर्न तु भिन्नरीत्येति ग्रहभावाभावाद्वीन्द्रोरायदशायां पद्धतिकारैर्लग्नदशोक्तदशाक्रमबलानयनाद्भिन्नप्रकारेण दशाक्रमबलमुक्तम् । ग्रहभावजग्रहभावफलाप्रसिद्धेः । तस्माद्ग्रहभावाः पद्धतिकारैर्नाङ्गीकृता इति वदन्ति । तच्चच्छम् । दृष्टिसाधने एकादिराशस्थान एकादिभावस्थान इत्यर्थे तादृशोक्तेः स्फुटत्वात् । यथाश्रुतार्थे च क्रान्तिवृत्तस्थानत्रिंशद्भागसमत्वेन ग्रहभावानामङ्गीकृतत्वाद्भावप्रमाणेनैव दृष्टिसाधनस्योक्तेश्च । न चोक्तभावानङ्गीकारे किं नियामकमिति वाच्यम् । उक्तभावप्रमाणेन दृष्टिसाधने देशभेदेनैकसमये भावभेदादभिन्नकाले देशभेदेन दृष्टेरनेकत्वापत्तेः । नह्येककाले दृष्टेरनेकत्वं ग्रहाणां युक्तम् । समभेदेनैव दृष्टिभेदस्य सर्वत्र युक्तत्वात् । द्वितीयदूषणं च रवीन्द्रोर्भावासोधनेऽपि तद्दर्शनग्रहभावफलानामनुक्तेस्तद्भावजग्रहफलानामसाधनादेकरीत्या दशाक्रमबलकथनाप्रसङ्गादसंलग्नम् । तस्माल्लग्रभावदग्रहभावाः साध्याः । यद्यपि ग्रहभावेभ्यस्तात्कालिकग्रहमैत्रीचक्रसाधनमयुक्तम् । देशभेदेवा(न) भावभेदात्कदाचिदेकसमये देशभेदेन ग्रहमित्रामित्रत्वविरुद्धधर्माक्रान्तत्वप्रसङ्गात् । नह्यभिन्नकालेऽर्कस्य काशीत्वावच्छेदेन भौमो मित्रः लाभपुरत्वावच्छेदेन शत्रुरित्यादि कस्याप्यनुभवः । तत्कालं सुहृद इत्यत्र कालमात्रहेतुत्वप्रतीतिश्च । तथाऽपि तत्र बाधादुक्तभावेभ्यस्तदसाधनाद्दृष्टिसाधनवत्क्रान्तिवृत्तस्थसमत्रिंशद्भागसमभाववशान्मित्रादिविचारस्य सर्वदेश एकत्वेन युक्तत्वादन्वदेशादिस्थले ग्रहभा[वो]पपत्तेः संभवात् । यथा लग्नादुभयप्रकारेण भावसिद्धौ भवद्भिन्नरुक्तभावा एवाङ्गीकृतास्तथा बाध-

म०टी०-काभावे ग्रहाणामप्यङ्गीकार्याः । स्थाननियमस्य तुल्यत्वात् । लग्नस्य यथा स्थाननियमस्तथा ग्रहस्य नास्तीत्यत्र नियामकमुनिवचनाप्रसिद्धेश्च । यत्तु कृष्णदैवज्ञैः श्रीपतिपद्धत्युदाहरणे भावेभ्यो ग्रहमैत्र्यादिचक्रं साधितं तद्राशिकुण्डल्यां ग्रहभागानवेक्षणेन स्थानगणनया मित्रमित्रादिविचारस्य परम्परया सर्वैः कृतस्य निरासार्थम् । ननू(तु)-
क्तभावेभ्यस्तत्साधनमिति तात्पर्यम् । उक्तभावाकरणस्थलेऽप्युक्तभावाः कार्याः किमु-
तान्यत्रेत्युक्तिर्ग्रहभावा लग्नभावाङ्गीकारकैरवश्यं कार्या दशाक्रमादावित्याग्रहतात्पर्यं चेति ।
वस्तुतस्तु पद्धतिकारैर्यलग्नभावसाधनमुक्तं देशसंबन्धेन तत्संहिताग्रन्थे कुत्राप्यदर्शना-
न्निर्मूलम् । न च तदा लङ्कोदयैः कार्यं मध्यलग्नं यथोदितमिति सूर्यसिद्धान्ते ।
लङ्कोदयैर्यलग्नमृणं विधेयं स्वमध्यजं पूर्वनतासुभिर्यत् । पश्चान्नतप्राणचयैर्धनारुख्यं तत्प-
द्भयुक्तं च रसातलारुख्यमिति वृद्धवसिष्ठसिद्धान्ते दशमचतुर्थभावयोरुक्तेर्न भावसाध-
नमनार्थमिति वाच्यम् । तत्रान्यप्रसङ्गेन तयोरुक्तत्वात्स्थानविचारेणानुक्तेश्च । अन्यथा
वसिष्ठभावकथनापत्तेः । न च लग्नं सुखात्सुखं कामात्कामं स्वात्स्वं च लग्नतः ।
व्यंशमेतद्विगुणितं युञ्ज्या(ञ्ज्या)लग्नादिषु क्रमात् । पूर्वापरयुतेरर्धं संधिः स्याद्भा-
वयोर्द्वयोः । एवं द्वादश भावाः स्युर्भवन्ति हि भसंधय इति पराशरहोरायामुक्ते-
र्भावसाधनं न निर्मूलमिति वाच्यम् । प्रसिद्धनारदादिसंहितासु बृहज्जातके च भाव-
साधनादर्शनात् । तस्य पराशरनामकपुरुषोक्तित्वकल्पनात् । न चोक्तभावानां स्वगो-
लस्थितिसिद्धत्वेन सयुक्तित्वात्तदभिप्रायेण संहितोक्तभावश्लोकस्य पूर्वं व्याख्यातत्वान्न
निर्मूलत्वमिति वाच्यम् । संहितासु कस्मिन्नप्यार्धग्रन्थे वैतादृशभावसाधनोक्तेरदर्शना-
देतद्भावाभिप्रायिकव्याख्यानस्यायुक्तत्वात् । नहि सिद्धियुक्तो वचनान्तराभावेऽपि हठा-
द्वचनार्थः सूपपन्नः । प्रमाणाभावात् । तस्मात्संहितोक्तभावश्लोकस्य यथाश्रुतार्थत्वा-
ल्लग्नस्य भावाः समाः क्रान्तिवृत्तस्था द्वादशस्थानान्तररूपा अनतिरिक्तसंधयश्च सिद्धाः ।
न पद्धत्युक्तभावाः । एवं लग्नस्थोक्तभावाभावे सिद्धे ग्रहाणामपि सुतरामुक्तभावा-
सिद्धिः । ग्रहेभ्यः स्थाननियमापेक्षायां लग्नवत्समाः । द्वादशभावाः क्रान्तिवृत्तस्था-
स्त्रिंशद्भागात्मका एव । एतद्भावकल्पनाभिप्रायेणैव ग्रहाणां दृष्टियोगादिकं चिन्त्यम् ।
न भागानवेक्षणेन राशिकुण्डल्यां तद्विचारः । अत एव पद्धतिषु धीमद्भिर्दृष्टिसाधनं
तथैव कृतमित्यलं प्रसङ्गागताविचारपल्लवितेन ॥ २६ ॥

अथ लग्नार्थमर्कस्य तात्कालिकीकरणवासनामाह-

लग्नार्थमिष्टघटिका यदि सावनास्तास्तात्कालिकार्ककरणेन भवेयुराक्षर्यः
आर्क्षोदया हि सदृशीभ्य इहापनेयास्तात्कालिकत्वमथ न क्रियते

यदाऽऽक्षर्यः ॥ २७ ॥

ननु लभ्यकरणार्थं या इष्टघटिकास्ताः सावना उत नाक्षत्राः । यदि सावना-
स्ताहि नाक्षत्रा उदयाः कथं विसदृशास्ताभ्यो विशोभ्याः । अतस्ताभिर्नाक्षत्रा-
भिर्भवितव्यम् । तथा भोग्यकालसाधनार्थमर्कस्तात्कालिकः किं कृतः । यत
उदयावधेरिष्टघटिकास्तथाऽर्कोदयानन्तरमेव राशेर्भोग्यांशाः क्रमेणोद्गच्छन्ति ।
अत औदयिकार्कस्य भोग्यं ग्रहीतुं युज्यते न तात्कालिकस्य ।

तथा प्रतीत्यर्थमुदाहरणम् । यत्र किल पञ्चाङ्गुला ५ विषुवती तत्र मेवा-
दिगेऽर्के स्फुटमहोरात्रं चतुश्चत्वारिंशदसुभिरधिकाः षष्टिघटिकाः ६० । ७ । २ ।
अथ उदयानन्तरमहोरात्रसमे काले ६० । ७ । २ यावतात्कालिकार्कसिद्धं
साध्यते तावदार्कधिकं स्यान्न समम् । यावदौदयिकार्कात्क्रियते तावत्सम-
मेव । अतोऽन्यव्यतिरेकाभ्यां प्रतीतेर्युक्तितश्चार्कतात्कालिकीकरणमयुक्तमिव
प्रतिभाति । सत्यम् । अत एवाकं लग्नार्थमिष्टघटिका इत्यादि ।

अत्रेष्टघटिकाः सावनास्तावदाचार्यैरङ्गीकृतास्तासां नाक्षत्रत्वं कर्तव्यम् । तच्चै-
वम् । यथा प्रागुक्तस्वाहोरात्रसंबन्धिन्यो या गतिकलास्ताः स्वोदयासुभिः
संगुण्य राशिकलाभिर्विभज्य फलासुभिरधिकाः सावनतुल्या नाक्षत्राः षष्टिघ-
टिका अहोरात्रवृत्ते नाक्षत्राः स्युः । एवमिष्टघटीसंबन्धिन्यो या गतिकलास्ताः
स्वोदयासुभिः संगुण्य राशिकलाभिर्विभज्य फलासवस्तास्विष्टघटिकास्तु सावनस्तु
प्रक्षेप्याः । एवं नाक्षत्राः स्युः । तत औदयिकार्कस्य भोग्यासवः शोभ्याः ।
एवं सत्याचार्येण लाघवार्थमिष्टघटीसंबन्धिन्यो गतिकला अर्के प्रक्षिप्तास्ततो
ये भोग्यासवस्त औदयिकार्कभोग्यासुभ्यो न्यूना जातास्ते यावदिष्टघटिकाभ्यः
शोभ्यन्ते तावत्ता इष्टघटीसंबन्धिगतिकलासुभिरधिकाः कृताः स्युः । एवं तासां
सावनानां नाक्षत्रीकरणार्थमर्कस्य तात्कालिकीकरणमुपपन्नम् ।

ननु यद्येवं तर्हि किं सावना अङ्गीकृत्य नाक्षत्रीकरणमयासेन । किमु ना-
क्षत्रा एव नाङ्गीकृताः । सत्यम् । तदप्युच्यते । अत्र त्रिप्रश्ने छापार्थं ग्रहाणां
स्वस्वसावनमेवोदितं ब्राह्मम् । तद्यथा । इष्टकाले स्वाहोरात्रवृत्ते यत्र ग्रहः स्थितो
यत्र च क्षितिजसंगतयोन्तरे यावन्तो घटीविभागास्तावत्यः सावना नादृश्यता
हि क्षेत्रविभागात्मिकाः । अथ चोदयकाले यत्र स्थितो ग्रह आसीत्तत्कुजमध्ये

यावत्त्यस्तावत्यो नाक्षत्रास्तास्तु कालविभागात्मिकाः । यथा पौर्णमास्यां छायाकरणे चन्द्रस्यासकृद्विधिनोदिता नाडिकास्ताश्छायाार्थं न युज्यन्ते । यत्तु कैश्चिच्छायाार्थमप्यसकृद्विधिनाऽऽनीतास्तदसत् । अत एव वक्ष्यति-

चन्द्रप्रभार्थमसकृद्विधिनोदितं यत्कैश्चित्सकृतं खलु न सत्तदसावनत्वात् । जानन्ति ये न निपुणं गणितं सगोलं तेषां तु तन्त्रकरणव्यसनं वृथैव ॥ इति ।

छायायाः क्षेत्रात्मकत्वात्सावनाभिरेव साध्या । अयमर्थस्त्रिप्रश्ने व्याख्यात एव । एतत्सावनघटिकाप्रसङ्गालम्भार्थमपि सावना अङ्गीकृता इत्यर्थः ॥२७॥

म०टी०- ननु लग्नानयने पूर्वं सावनेष्टकाले तात्कालिकः सूर्यः । नाक्षत्रेष्टकाल औदयिकार्क इत्युक्तं कथं युज्यते । उदयकाले यो लग्नाशिस्तद्भोग्यकालस्यैव भोग्यत्वेनाऽऽनीतत्वादुदयकालिकाकादेव तत्तदानयनस्योचितत्वात् । न चेष्टकाले सूर्योदयात्सावननाक्षत्रमानेन घटीसंख्ययोर्भेदादौदयिकार्कभोग्यग्रहणे लग्नभेदापत्तिः । नह्येककाले तद्धटिकाग्रहणे लग्नभेदः संगच्छते । फलादेशकथनस्याशक्यत्वापत्तेः । क्षितिजप्रदेशे क्रान्तिवृत्तप्रदेशद्वयस्य संलग्नताया एककालेऽनुपपत्तेश्च । अत उत्तरीत्येष्टकाले तत्तन्मानेन घट्योर्भेदवि(देऽपि) लग्नभेद इति बोध्यम् । सावनेष्टकाल औदयिकार्कनाक्षत्रेष्टकाले तद्धटीभिर्व्यस्तचालितार्कालम्भभेदसिद्धेस्तादृशोक्तौ नियामकाभावादित्यतः प्रसङ्गादसन्ततिलकयाऽऽह । लग्नार्थमिति । लग्नसाधनार्थं यदि सावना इष्टघटिका गृहीतास्तदा तात्कालिकार्कसंपादनद्वारा ता गृहीताः सावनघटिका नाक्षत्रालम्भसाधनार्थं स्युः । न तु सावनाः । नन्विदमसंगतम् । एककाल एकावधेस्तत्समत्वासंभवेन सावननाक्षत्रघट्योर्भेदावश्यंभावात् । तात्कालिकार्केण सावनघटीनां नाक्षत्रासिद्धौ मानाभावाच्च । सौरचान्द्रत्वसिद्धिरेव कुतो न स्यात् । नियामकाभावादिति चेत् । न । एककाले भिन्नावधिभ्यां नाक्षत्रसावनघट्योरभिन्नत्वसंभवात् । तथा हि-सूर्योदयादिष्टकाले ज्ञाते ज्ञातसावनघटीनां नाक्षत्रघटिकाः कायास्तास्तु सावनघटिघटीभिर्गतिजासुतुल्यं सावननाक्षत्रान्तरं तदेष्टसावनघटीभिः किमित्यनुपातानां तासु युतेष्टसावनघट्यः सूर्योदयादेव । तत्र सावननाक्षत्रघट्यन्तरतुल्यकालेन सूर्योदयकालादुपरि यः कालस्तस्य नाक्षत्रघट्यवधित्वकल्पने सूर्योदयावधिसिद्धेष्टकालसंबन्धिसावनघट्य एवेष्टकाले नाक्ष[त्र]घट्यो भवन्तीति प्रत्यक्षम् । कथमिदं तात्कालिकार्कग्रहणे सिद्धमिति चेच्छृणु स्वोदयभुक्तिघातात्खाभ्राष्टभूलब्धसमासुभिरु(रि)त्युक्तगति जासुख

म०टी०—रूपोत्पन्ननाक्षत्रसावनान्तरकालासुस्वरूपतुल्यसूर्योदयाग्रिमकाले क्रान्तिवृत्तप्रदेशः सूर्योदयात्क्रियान्प्रवहानिलेन चलित इति ज्ञानार्थमुदयासुभिरष्टादशशतकलास्तदा तत्कलासुभिः का इत्यनुपाते तत्स्वरूपग्रहणेनोदयास्य (स्व)ष्टादशशतकलयोस्तुल्यगुणहरत्वेन नाशाद् (ह)तिः सूर्योदयावध्यभीष्टसावनघटीगुणा षष्टिभक्तंति चालनस्वरूपमेव सिद्धम् । इदं तत्कालज्ञापकलग्नज्ञानाय सूर्योदयात्कालिकसूर्यतुल्यलग्नस्य योज्यम् । तल्लग्नयोरेतन्मितान्तरत्वात् तथा च तात्कालिकार्कस्तत्काललग्नस्वरूपस्तत्कालज्ञापक इति साधूक्तं तात्कालिकार्ककरणेनेत्यादि । नन्वेवं सावनघटीनां नाक्षत्रत्वसंपादनं लग्नानयने प्रयोजकं कुत इत्यत आह—आक्षोदया इति । हि यतः । इह लग्नानयने । वर्तमानलग्नराशिज्ञानार्थं नाक्षत्रराश्युदयासवोऽभीष्टनाक्षत्रघट्यसुभ्यः सदृशीभ्यः सजातीयाभ्योऽपनेयाः शोध्याः सन्ति । लग्नस्य केवलप्रवहभ्रमणहेतुकत्वाद्बर्तमानलग्नराशिज्ञानार्थं नाक्षत्रत्वसंपादनमावश्यकमन्यथा लग्नज्ञानासिद्धिरिति भावः । अत एव नाक्षत्रेष्टकाले तात्कालिकार्कं विनौदयिकार्कदिव लग्नसिद्धिः फलितेत्यभिप्रायेण मन्दार्थमाह—तात्कालिकत्वमिति । अथ लग्नसाधनार्थं नाक्षत्रघटीनामेव प्रयोजकत्वसिद्धेर्लाघवात्प्रथमत एव सावननिरक्षेपेण नाक्षत्र एव किं नाङ्गीकार्यं इत्याशङ्कानन्तरम्, यदा । एतदाशङ्कापरिहारार्थं लग्नानयने इष्टघटिकास्ता नाक्षत्रा एव गृहीतास्तदा सूर्यस्व तात्कालिकत्वं न क्रियते । नापेक्षते । प्रयोजनाभावात् । अन्यथा तदसंगततापत्तिः । तथा च यत्काले लग्नं ज्ञातं तत्कालादभीष्टकाले नाक्षत्रघटीज्ञाने सति लग्नराशिभोग्यकालेष्टतत्कालाभ्यां लग्नसिद्धिरुक्तप्रकारेण भवतीति चेत्सावनाः प्रष्टुरभीष्टनाङ्कस्तदैव तात्कालिकतिग्मरश्मेः । आक्षेपे यदेष्टा घटिका विलग्नं कालश्च तत्रौदयिकात्सकुचचेत्युक्तं त्रिप्रश्नाधिकारे सम्यगिति भावः । ननु तथाऽपि सावनघटिकाभिस्तात्कालिकार्काल्लग्नसाधनं गुरुभूतमाचार्यैः किमर्थमुक्तं कथं च लाघवादौदयिकार्कान्नाक्षत्रघटीभिर्लग्नसाधनं केवलं नोक्तमिति चेन्न । सूर्यग्रहणेऽमान्तघटीनां सावनत्वेन सिद्धेस्तात्कालिकार्काल्लग्नसाधनस्य गुरुभूतस्य ग्रहणगणितार्थमावश्यकत्वाच्च । लग्नानयनेपजीव्यलग्नसाधनस्य सावनघटीभिरेव लघुभूतत्वात् । नाक्षत्रघटीकरणश्रमेण तत्र नाक्षत्रघटीभिर्लग्नसाधने गौरवाच्च । एवमन्यत्रापीत्यलं विचारेण ॥ २७ ॥

इदानीं देशविशेषेण राशीन् सदोदिताननुदितांश्चाऽऽह—

त्र्यंशयुङ्गनवरमाः ६९ पलांशका यत्र तत्र विषये कदाचन ।

२०

दृश्यते न मकरो न कार्मुकं किंच कर्किमिथुनौ सदोदितौ ॥ २८ ॥

यत्र साकृन्निगजवाजिसंमिता ७८ स्तत्र वृश्चिकचतुष्टयं न च ।

१५

दृश्यतेऽथ वृषभाश्चतुष्टयं सर्वदा समुदितं च लक्ष्यते ॥ २९ ॥

यत्र तेऽथ नवतिः पलांशकास्तत्र काञ्चनगिरौ कदाचन ।

दृश्यते न भदलं तुलादिकं सर्वदा समुदितं क्रियादिकम् ॥ ३० ॥

अयमर्थस्त्रिप्रश्ने लम्बादिका क्रान्तिरुदक् च यावत्तावद्दिनं संततमेव तत्रेत्यादिना सम्यक्कथित एव । यत्र वृश्चिकान्तक्रान्तितुल्यो लम्बस्तत्रैते पलांशाः ६९।२० । तत्र धनुर्मकरौ क्षितिजादधःस्थितावेव भ्रमतः । कर्कमिथुनौ तूपर्येव । यत्र तुलान्तक्रान्तितुल्यो लम्बस्तत्राष्टसप्ततिः सप्तदशकलाधिका ७८ । १७ पलांशास्तत्र वृश्चिकादिचतुष्टयं क्षितिजादधो वृषभादिकमुपरि । एवं मेषौ नवतिः ९० पलांशास्तत्र तुलादिषट्कमधो मेषादिकमुपरीति सर्वं भगोले प्रापिते सति दृश्यते ॥ २८ ॥ २९ ॥ ३० ॥

म०टी०— अथान्यसंस्थितिज्ञानार्थं रथोद्धतवाऽऽह—त्र्यंशयुङ्गनवरसा इति । यत्र देशेऽक्षांशा विंशतिकलाधिका एकोनसप्ततिः ६९ । २० । तत्र देशे मकरः कल्पितमकरराशिः । कदाचन । कस्मिन्नपि काले । सदेत्यर्थः । न दृश्यते । तत्रत्यमनुष्याणां दृष्टिगोचरो न भवतीत्यर्थः । कल्पितधनुराशिरपि न दृश्यते । कल्पितधनुर्मकरराशी तत्रत्यानां नित्यमदृश्याविति फलितार्थः । तत्रैव विशेषान्तरमभ्यस्तीति सूचनार्थमाह—किंचेति । तदा तत्कर्कमिथुनाविति । कल्पितकर्कमिथुनराशी नित्यमुदितौ । तत्रत्यानां दृष्टिगोचरयोग्यौ । अत्र मकरकर्कयोः प्रथमोक्त्याऽयनं संधितस्ततस्तदादिरूपादुभयतः प्रत्येकं राशिर्यथायोग्यमदृश्यो दृश्यश्चोभयत्राभिन्नक्रमोक्त्या दृश्यराशेः षड्भान्तरो राशिरवश्यमदृश्य इति सूचितम् । अत्रोपपत्तिस्तत्षट्षड्क्षांशदेशे याम्योत्तरवृत्तेऽयनसंधिसंलग्नयोग्यस्थानयोः क्षितिजं लगति । तदधिकाक्षदेशे यावन्तोऽक्षा अधिकास्तावद्भिरंशैस्तत्स्थानाभ्यां दक्षिणोत्तरयोर्याम्योत्तरवृत्ते क्षितिजं संलग्नम् । तत्र यौ क्रान्तिवृत्तप्रदेशौ प्रवहानिलेन संलग्नौ भवतस्तदभ्यन्तरस्थितारूपक्रान्तिवृत्तप्रदेशो दक्षिणोत्तरयोः क्षितिजात्क्रमेणाध ऊर्ध्वं सदा भ्रमत्यतस्तत्क्रान्तिवृत्तप्रदेशयोरदृश्यदृश्यत्वे । तथा च यत्रायनसंधितस्तृतीयराशिक्रान्त्यंशान्तरेण

म०टी०—क्षितिजं संलग्नं तत्रोक्तरीत्या मिथुनकर्को संपूर्णौ दृश्यौ धनुर्मकरौ संपूर्णावदृश्या-
विति फलितम् । तृतीयराशिक्रान्त्यंशास्तु राशिद्वयक्रान्त्यंशा राशिद्वयक्रान्त्यंशा-
श्चेते सावयवाः २० । ३७ । ३५ । एतद्वृत्ताः परक्रान्त्यंशा ३ । २२ । २५
एतद्विधिकाः षट्षष्टिस्तत्राक्षांशा एत ६९ । २२ । २५ । तत्राऽऽचार्यैः शब्द-
लाघवार्थं स्वल्पान्तराऽयंशयुङ्गनवरसा इत्युक्तम् । न्यूनग्रहणात्तद्वृत्ताक्षांशेष्वयनसंभित
उभयत्रैको राशिस्तदनुसारेण परिणतभागैरुनस्तथा । अधिकाक्षांशेषु तत्परिणतभा-
गाधिको राशिस्तथेति सूचितं वा । एतदक्षांशैर्वदवासन्नदेशे तु दृश्यादृश्यत्वे वैप-
रीत्येनेति ध्येयम् । तथा च यथाऽस्मद्देशे द्वादशराशीनां प्रत्यहमुद्रयास्तदर्शनादुक्तं
लम्भानयनं संगतं तद्देशे तथाऽष्टानां व्यवहितानामेव प्रत्यहं व्यवहितयोद्रयास्तद-
र्शनाददृश्यराशीनां क्षितिजसंलग्नताया असंभवाच्चाव्यवहितद्वादशराशिलम्भक्रमाभिप्रायं लम्भा-
नयनं समर्थयितुं ब्रह्मणोऽप्यशक्यमित्यन्यसंस्थितिताऽतिस्फुटेति भावः ॥ २८ ॥

अथैतद्वाट्यार्थं स्थलान्तरं विशेषान्तरप्रदर्शकं रथोद्धतयाऽऽह—यत्र साङ्ग-
प्रीति । यस्मिन्देसे पञ्चदशकलाधिकाष्टसप्तातिरक्षांशास्तस्मिन्देसे वृश्चिकचतुष्टयं कल्पि-
तवृश्चिकधनुर्मकरकुम्भा इति राशिचतुष्टयम् । चकाराभित्यं न दृश्यते । अदृश्य-
मित्यर्थः । नित्यदृश्यतामाह—अथेति । तद्देशे वृषराशिमारभ्य राशिचतुष्टयम् ।
वृषमिथुनकर्कसिंहात्मकं सर्वकाले नित्यं समुदितं दृश्यम् । चः समुच्चये । लक्ष्यते
गोलस्थित्या ज्ञायते । अस्मादृशां तद्देशस्थत्वासंभवादित्यर्थः । अत्रोपपत्तिः ।
एकराशिक्रान्त्यंशोन २२ । ४३ । १५ परमक्रान्त्यंशान्तरेणा २३१२६ । ४५
यनसंधिसंलग्नयोग्ययाम्योत्तरस्थानात्तद्वृत्ते यस्मिन्देसे क्षितिजं लगति तत्र देशे
द्वितीयतृतीयराशिसंबन्धिक्रान्त्यंशसंबद्धा राशयो दृश्यादृश्या उक्तरीत्यैवेति द्वितीयतृतीय-
क्रान्तिभाग ८ । ५४ । १० । ३ । ३२ । २५ । योगा ११ । १६ ।
४५ । धिकषट्षष्टिरक्षांशाः ७८ । १६ । ४५ । अत्रापि शब्दसौकर्यार्थं
साङ्गप्रीत्युक्तम् । स्वल्पान्तरात् । तथा चात्र मीनमेषकन्यातुलानां चतुर्णां क्षितिज-
संलग्नतोपपत्तेरन्येषामष्टानां तदनुपपत्तेर्लम्भानयनमुद्रयास्त(सु)ज्ञानाभावाच्चासंगतमित्य-
न्यसंस्थता वज्रलेपायितेति भावः ॥ २९ ॥

अथ प्रसङ्गात्सर्वराशीनां लग्नत्वासंभवस्थलं प्रसिद्धं रथोद्धतयाऽऽह—यत्र
तेऽथेति । अथानन्तरं यस्मिन्देसे याम्योत्तरदेशीयक्षितिजभेदकारका अक्षांशा नव-
तिस्तस्मिन्प्रसिद्धे मेरुपर्वते कदाचन सदेत्यर्थः । तुलादिकं भद्रं भानां द्वादशरा-
शीनां दलमर्धराशिषट्कं न दृश्यते । मेषादिकं राशिषट्कं सदा समुदितं दृश्यं
भवतीति शेषः । तथा चात्र विषुवद्वृत्तस्य क्षितिजत्वाच्चान्मार्गेण भ्रमतोः कल्पि-
तमेषतुलादिप्रदेशयोरतिसूक्ष्मयोरस्मदादिदृष्ट्यविषययोरेव लग्नसंभवः । विषुवद्वृत्ताक्षि-
तिजरूपादूर्ध्वमधो भ्रममाणं भषट्कं दृश्यमदृश्यं च क्षितिजसंलग्नत्वानुपपत्त्या लम्भा-
योग्यमिति तत्र लम्भानयनं व्यर्थमेवेत्यन्यसंस्थितितयेति प्रागुक्तमेवेति भावः ॥ ३० ॥

इदानीं लल्लोक्तस्य दृश्यादृश्यत्वलक्षणस्य दूषणमाह-

राशेर्यस्य निरक्षजोदयसमाः स्वीयाश्चरार्धासवो

दृश्यस्तत्र सदा स राशिरिति यन्निर्युक्ति लल्लोदितम् ।

यद्येवं रसषट् ६६ पलांशविषये सर्वेऽप्यमी सर्वदा

दृश्याः स्युर्युगपच्चरोदयघटीमाम्यादसत्तत्ततः ॥ ३१ ॥

एकद्वित्रिराशीनां चरण्यधोऽधः शोधितानि तानि चरखण्डानि राशीनां पृथक्पृथक् स्वचरार्धानि चोच्यन्ते । निरक्षोदयासवो गगनभूधरषट्कचन्द्रा १६७० इत्यादयो यत्र देशे यस्य राशेः स्वचरार्धसमाः स राशिस्तत्र देशे सदा दृश्य इत्यत्र का युक्तिः । अन्यथा दृश्यादृश्यं सर्वं युक्तिशून्यमुक्तम् । यद्येवं तर्हि यत्र षट्षष्टिः ६६ पलांशास्तत्र सर्वेषां स्वचरोदयसाम्यं स्यात् । युगपत्सर्वेषां सदा दृश्यत्वं मेरावपि न घटते किंत्वन्यत्रातस्तदसत् ॥ ३१ ॥

भ०टी०- ननूक्तं राशेर्नित्यदृश्यत्वं न युक्तम् । यस्य स्वचरार्धसमा निरक्षविषयोदयासवो राशेः । दृश्यः स सदा तस्मिन्दृश्यादृश्योऽन्यथा भवतीति लल्लोक्तस्थले तद्वाशीनां व्यक्षादयासुसमचरखण्डानुपपत्तिरित्यतः शार्दूलविक्रीडितेन तदनूद्य दूषयति--राशेर्यस्येति । यस्माद्द्वादशान्यतमस्य राशेः कल्पितस्य व्यक्षदेशोदयकालासुभिस्तुल्याः स्वीयाः स्वस्वबन्धिनश्चरखण्डासवः । मेषादिराशित्रितयस्य यानि चरण्यधोधः परिशोधितानि तानि स्वदेशे चरखण्डकानि । इत्युक्तविध्यानीता यत्र देशे भवन्ति । परकीयसाम्यवारणाय स्वीया इति । तत्र देशे । सः । निरुक्तो राशिस्त्रिंशद्भागात्मकः सदा । सर्वकाले दृश्यः । दर्शनयोग्य इति प्रागुक्तं लल्लोदितं लल्लेन स्वकृतगोलग्रन्थे यस्य स्वचरार्धसमा इत्यादिनोक्तं यत्तन्निर्युक्ति निरुपपत्तिकमित्यर्थः । सयुक्तिकमेव किं न स्यादत आह-यदीति । एवं सयुक्तिकमिदमङ्गी क्रियते चेत्तर्हि षट्षष्ट्यक्षांशे देशे । अमी बुद्धिस्था राशयः सर्वे द्वादश । न पुनस्त्रिचतुरा दृश्याश्चतु(क्षु)ग्रहणयोग्याः । एतद्देशेष्वपि द्वादशराशीनां क्रमेण तत्त्वादिदमापादनं न युक्तमतो युगपत् । समुदिता मिलिता इत्यर्थः । तत्त्वं च क्षितिजवृत्तानधःस्थत्वम् । तथाऽपि तद्देशे यत्किञ्चित्काले समुदितराशीनां दर्शनसंभवाज्जोक्तदोषापत्तिरिति सर्वदेति । तथा चायमर्थस्तद्देशे द्वादश राशयः क्षितिजानधःस्थत्वेन सर्वकालावच्छेदेन चरखण्डोदयकालघट्योस्तुल्यत्वसद्भावाच्चक्षुर्ग्रह-

म०टी०—णयोग्या भवेयुरिति । न च चरखण्डनिरक्षोदयसाम्याभावोऽत्रेति वाच्यम् । अक्षा-
शानां षट्षष्टिःमितत्वेनोक्तरीत्या मेषादिराशिचरज्यानां मेषादिजीवास्त्रिगृहद्युमौर्व्या क्षुण्णा-
ह ताः स्वस्वदिनज्ययाऽऽप्ता इत्युक्तनिरक्षोदयज्याभिस्तुल्यत्वात् । तथा हि—अक्षप्र-
भासंगुणितेत्यादिना कुज्यारूपमक्षज्यायास्त्रिराशिद्युज्यारूपत्वेन परक्रान्तितुल्यलम्बज्या-
कोटावक्षज्या भुजस्तदा द्वादशकोटौ को भुज इत्यनुपातसिद्धाक्षत्रा(भा)ग्रहणेन द्वाद-
शगुणहरयोर्नाशात्क्रान्तिज्या त्रिराशिद्युज्यागुणा परक्रान्तिज्याभक्तेति सिद्धम् । तत्रापि
क्रान्तिज्यास्वरूपग्रहणेन परक्रान्तिज्ययोर्गुणहरयोर्नाशान्मेषादिज्यात्रिग्रहद्युज्यागुणात्रिज्या-
भक्तेति कुज्यारूपं फलितम् । ततः सा त्रिज्यकाश्री विहता द्युमौर्व्या चरज्य-
केत्यनेन त्रिज्ययोर्गुणहरयोर्नाशान्मेषादिजीवा इत्युक्तरूपचरज्या सिद्धा । तत्र क्षिति-
जस्य क्रान्तिवृत्ताकारत्वेनोन्मण्डलक्षमावलयान्तराल इत्याद्युक्तचरकालस्य निरक्षोदय-
कार(ल)त्वेन गोले दर्शनाच्चेति । एकस्यापि राशेस्तत्र नित्यदृश्यत्वासंभवे त्वदुक्त्या
द्वादशराशीनां नित्यदृश्यता तत्रासिद्धेति महाविरोधसूचकापिशब्दः । नन्वेवमि-
ष्टापत्तिरत आह—असदिति । तत् । द्वादशराशिनित्यदृश्यत्वम् । तथा । तत्राङ्गी-
कृतम् । असत् । न युक्तम् । क्षितिजवृत्तस्थायनसंधिस्थयुरात्रवृत्त ए[वा]नधिक-
त्वासंभवात्सर्वराशिनित्यदृश्यत्वाप्रसिद्धेरित्यर्थः । इयमतिव्याप्तिर्लक्षणाङ्गीकारे । वस्तुतो
नित्यदृश्यस्थले तदसंभव एव दोष इति ध्येयम् ॥ ३१ ॥

इदानीमन्यद्दूषणमाह—

षट्षष्टिः सदला लवाः पलभवा यस्मिन्नतस्मिन्धनु-

नक्रश्चापि न वृश्चिको न च घटः पञ्चाद्रयो ७५ । ० यत्र च ।

दृश्यः स्यादिति यत्सदा प्रलपितं लल्लेन गोले निजे

गोलज्ञ त्रिलवोनितास्त उदिताः केनोच्यतां हेतुना ॥ ३२ ॥

अत्र त्र्यंशयुङ्गनवरसा इत्यादिभिर्भावितव्यम् । ६९ । २१ ॥ ७८ । १५ ।

एषां स्थान एते ६६ । ३० । ७५ । ० । त्रिमिस्त्रिभिरंशैरूनाः केन हेतुना
लल्लेन निजे गोले पठिताः । हे तद्गोलज्ञ तत्प्रोच्यताम् । ३२ ।

[तथा नहि तेषां राशीनां निरक्षोदयसमानि स्वचरखण्डानि । तत्र चरार्धा-
न्यपि नाऽऽगच्छन्ति । चरज्यायास्त्रिज्यातोऽधिकत्वात् । अतः पूर्वलोकेऽति-
दृष्टत्वमित्यर्थः] ॥ ३२ ॥

म०टी०- ननु लङ्घनैव यस्य स्वचरार्धसमा इत्यादि तस्मिन्नित्यन्तं परमतमनूय दृश्या-
 दृश्योऽन्यथा भवतीत्यनेन निरस्तम् । तदर्थस्तु नित्यदृश्यराशिर्नित्यादृश्यराशिश्च ।
 अन्यथा । उक्त[प्र]कीरणं न भवतीत्यर्थः । कथमन्यथा सदलाः पलस्य भागाः
 षट्षष्टिर्त्रयं विषये स्युः । तत्र न कार्मुकमकरौ जनलोचनगोचरौ स्याताम् । पञ्च-
 भिरधिकाः सप्ततिरंशा यस्मिन्पलस्य विषये स्युः । तत्र न वृश्चिककार्मुकमकरध-
 दृश्यतां यान्तीति तत्समम् (न) तरमेवोक्तं लङ्घनेन युज्यते । नहि तदुक्तस्थले तद्राशीनां
 स्वव्यक्षोदयकालसमचरखण्डसंभवा नैकवाक्यता तत्र । त्रिभराशिश्चरज्यायास्त्रिज्याभि-
 कत्वादुक्तप्रकारेण तद्धनुःषु संभवादधोऽधः शोधनासंभवेन चरखण्डाज्ञानात् । षट्षष्ट्यक्षांशे
 सर्वराशीनां तत्साम्यनिश्चयात्तदधिकाक्षांशदेशे चरखण्डानामधिकत्वसंभवेन तत्साम्याभावनि-
 श्चयाच्च । तथा च लग्नग्रन्थार्थानवबोधादाचार्यैर्लङ्घोदितमित्युक्तं कथं संगतमित्यतः शार्दू-
 लविक्रीडितेनाऽऽह—षट्षष्टिरिति । यस्मिन्देसे पलभवा अक्षोत्पन्ना लवा अक्षांशा
 इत्यर्थः । सदलास्त्रिंशत्कलाधिकाः षट्षष्टिः षडधिकषष्टिर्भवन्ति तस्मिन्देसे
 धनुर्मकरश्चः समुच्चये । सदा सर्वकाले दृश्यो दर्शनयोग्यो न भवतीत्यर्थः ।
 यत्र यस्मिन्देसे । पञ्चसप्तनिरक्षांशास्तत्र । अपिशब्दाद्धनुर्मकरावदृश्यौ । चः
 समुच्चये । अत्र विशेषमाह—नेति । वृश्चिको न दृश्यः । कुम्भः न दृश्यः ।
 चकार एवकारार्थे । तेन सदा न दृश्य इति यत्किञ्चित्कालं दृश्य इति सूचि-
 तार्थस्य निरास इति प्रागुक्तं निजे स्वरचिते गोले गोलग्रन्थे लङ्घने ।
 प्रलपितमुक्तम् । सदलाः पलस्येत्यायभ्याम् । यत् । हे गोलज्ञ । सर्वदेशगोल-
 स्थितितत्त्वबोधक । ते । तद्राश्यदृश्यतादेशसंबन्ध्यक्षांशा वस्तुभूतास्त्रिलोचिताः ।
 त्रिभिर्भागैरूनाः । यद्यपि धनुर्द्वयादर्शनाक्षांशा दशकलोनैस्त्रिभिर्भागैरूनाः, वृश्चिकच-
 तुष्टयादर्शनाक्षांशा दशकलोनैस्त्रिभिर्भागैरूनाः, वृश्चिकचतुष्टयादर्शनाक्षांशा सपादैस्त्रिभि-
 र्भागैरूनास्तथाऽप्येकोक्तिलाघवात्स्वल्पान्तराच्च भागत्रयोना अङ्गीकृताः । केन हेतुना ।
 केन कारणेन । उदिता लङ्घनोक्तास्तत्कारणमुच्यताम् । तथा च गोलस्थित्या
 ममुक्ताक्षांशाः तद्राश्यदृश्यतादेशसंबन्धिउपपत्तिसिद्धाः । लङ्घोक्तिस्तु निरुपपत्तिका ।
 अतस्तद्ग्रन्थाविरोधार्थं पूर्वोक्तायाः क्लिष्टार्थकल्पनमयुक्तम् । लङ्घपूर्वेस्तदनुक्त्या
 परमप्रतीतिश्च । अत एव प्रलापोऽनर्थकं वच इत्यमरात्प्रलपितमित्यनेन बालकज-
 ल्पनवदेतदुक्तमुपेक्षणीयमिति भावः । नन्वाचार्यैर्लङ्घोक्तमनवबोधाद्बुद्धेयम् । तथा हि ।
 यस्य क्रान्तिपातावधिकस्य राशेः । उपलक्षणाद्भागादेरित्यर्थः । स्वचरार्धसमाः स्वदेशे
 सा त्रिभिर्भज्यकाघ्नीत्यादिना यत्साधितं चरं तेन तुल्याः, निरक्षविषयोदयासवः ।
 निरक्षपक्षोक्त्या निरक्षदेशे ये उदयकालासवोऽतुल्या भचक्रपदसंबन्धिनः । अत्रा-
 तुल्यानामुदयकालानां युगपत्तत्तुल्यत्वासंभवात्तेषां योगरूपसमुदायमाक्षिपति । तेन भचक्र-

म०टी०—पदसंबन्धिनामुद्यकालासूनामैक्यं चतुष्पञ्चाशच्छतं ५४००। एतत्तुल्यो यस्य
चरकालः स्व(स्वात्म)को यस्मिन्देश इत्यर्थः । तस्मिन्देशे । सः । आसन्नाब-
मसंधित उभयतस्तद्वधिभागादिसमुदायः सदा दर्शनयोग्यः । अन्यथा । एत-
दभावे । दृश्यादृश्य इति यथाश्रुतम् । न चेदमुभयोर्गोलयोः सत्त्वाद्विरुद्धमिति
वाच्यम् । ये यत्र न दृश्यन्ते । दक्षिणगोलस्थिता ग्रहा विषये । तत्रैव तत्समीपक्रमा-
न्न सौम्येऽस्तमुपयातीत्यनेन तेनोक्तलक्षणयोगोर्लभेदेन नित्यादृश्यादृश्यत्वोपपादनात् ।
अथाक्षांशकथनमतिविरुद्धमिति चेन्न । षट्षष्टिः षडधिका षष्टिः सदलाः स्वदलेन
सहिता इत्यर्थादेकोनं शतमनुपपन्नम् । नवत्यधिकत्वात् । न च विशिष्टेऽन्वयवा-
धादिशेष्येऽन्वयः । तेनापि षण्णवतिसिद्ध्योक्तदोषात् । तस्मात्परिशेषादिशेषणे
विशेषणमिति न्यायात्षष्टिरित्यत्रान्वयस्तेनैकोनसप्ततिः सिद्धा । एवं पञ्चभिरित्यनेन
भूगोलस्थभूतभागास्तात्पर्यानिरोधात्क्षयन्ते । ते च भूमेश्चत्वारो भागाः । अन्येषा-
मेकैको भाग इत्यष्टौ भागास्तेन षण्णवतिः सिद्धेति विरुद्धोक्तेरसंभवात् । अथा-
त्राऽऽचार्योक्तं दूषणं परिहर्तुमशक्यम् । त्रिलोनिता इत्यस्य रूपतृतीयांशेन बिंश-
तिकलात्मकेनोना इत्यर्थात् । न चाष्टसप्ततिस्थाने, पञ्चदशावधवस्य न्यूनत्वात्कथं
त्रिलोनिता इति वाच्यम् । एकोक्तिलाघवात्तदङ्गीकारात् । विनिगमकाभावाद्बिं-
शलोनिता इत्येव कथं नोक्तमिति चेन्न । स्वल्पांशस्यैव तत्त्वादिति । तन्न । अर्ध-
न्यूनावयवत्यागस्य स्वल्पान्तरेण सांप्रदायिकत्वादिति चेत् । न । लङ्कस्यैतदर्थे
तात्पर्याभावात् । अन्यथैतदर्थफलितस्य त्रिज्यान्यूनचरज्यासंबन्धिन उत्तरगोळे नित्यं
दृश्या इत्यस्य सुगमत्वेन निबन्धनौचित्यप्रसङ्गात् । ऋज्वर्थस्य क्लृप्तार्थत्वोक्तौ
प्रेक्षाबहुपेक्षणीयत्वाच्चेत्यलं पल्लवितेन ॥ ३२ ॥

अथाक्षलम्बज्ञानार्थमाह—

यन्त्रवेधविधिना ध्रुवोन्नतिर्या नतिश्च भवतोऽक्षलम्बकौ ।

तौ क्रमाद्विषुवदह्यहर्दले येऽथवा नतसमुन्नता लवाः ॥ ३३ ॥

चक्रयन्त्रेण ग्रहवेधवद्भुवं विध्येत् । तत्र यन्त्रेभ्यां य उन्नतांशास्तेऽक्षांशाः ।

ये नतास्ते लम्बांशाः । अथवा विषुवादिनार्धे येऽर्कस्य नतोन्नतांशास्तेऽक्षलम्बांशा

इति युक्तियुक्तम् ॥ ३३ ॥

म०टी०— अथ बुज्याकुज्यापमसमनरात्रा(ग्रा)क्षलम्बादिकानामित्याद्यर्थोक्तिप्रश्नस्योत्तरं

विबभूवः प्रथमं देशपदार्थोपजाव्यत्वादक्षलम्बयोः स्वरूपं रथोद्धृतयाऽऽह—यन्त्रवेधेति ।

म०टी०-यन्त्रेण चक्रयन्त्रेण यो वेधस्तस्य विधिः प्रकारस्तेनेत्यर्थः । या ध्रुवो-
ज्जतिः । यद्वंशमिता ध्रुवताराया उच्चता क्षितिजात् । यन्त्रनेम्यां ज्ञाता ।
स्वमध्यायद्वंशमिता नतिर्नम्रता । तन्नम्रता । तत्र ज्ञाता । चः
समुच्चये । तौ द्वौ द्वावुच्चनम्रांशौ क्रमादक्षलम्बकौ स्तः । अत्र कप्रत्ययेन
ध्रुवस्य क्षितिजस्वमध्याभ्यामन्तरे एव तयोः स्वरूपम् । अक्षसंबन्धादिति सूचितम् ।
नन्वेवं साधार्द्रवेर्या विषुवद्दिनार्ध इत्यादिना त्रिप्रश्नाधिकारेऽक्षलम्बज्ञानं कथमुक्तमत
आह-विषुवदक्षिति । विषुवदक्षणाभिन्ने मध्याह्ने इत्यर्थः । नतसमुन्नता लब्धा
ये स्युस्ते क्रमेणाक्षलम्बौ प्रकारान्तरेण स्तः । तथा च ध्रुवस्थानां नवत्यंशान्त-
रितस्थानस्योक्तवैपरीत्येन तज्ज्ञानजनकत्वसंभवादक्षतिः । अत्र नियतव्यञ्जकाभावा-
त्तत्स्वरूपाप्रतीतेर्ध्रुवस्य नियतव्यञ्जकत्वात्तत्स्वरूपे नित्यप्रतीतिविषय इति भावः ॥ ३३ ॥

इदानीं शङ्कानयनवासनां संक्षिप्तामाह-

उन्नतं शुनिशमण्डले कुजात्सावनं युतिविधौ हि तज्ज्यका ।

तिर्यगक्षवशतोऽक्षकर्णवच्छेदको न तु नरः स लम्बवत् ॥ ३४ ॥

अस्य वासना त्रिप्रश्ने कथितैव ॥ ३४ ॥

म०टी०- अथ समशङ्कुस्वरूपं विवक्षुः प्रथमं तदुपजीव्यशङ्कुस्वरूपकथनं प्रसङ्ग-
स्मारितत्रिप्रश्नोक्तदानयने मध्याह्नोन्नतांशज्यारूपमध्याह्नशङ्कुवद्विष्टकाल उन्नतांशानां
ज्येष्ठशङ्कुर्भवितुमर्हतीति स्यादुन्नतं शुगतशेषकयोरित्यवगतोन्नतकालस्यांशानां ज्येष्ठ-
शङ्कुरिति कथं नोक्तं कथं चोन्नतकालाद्धृतिद्वारेष्टशङ्कुसाधनमुक्तमित्युपास्थिताशङ्का
रथोद्धतया परिहरति--उन्नतमिति । शुनिशमण्डले । ग्रहबिम्बाधिष्ठितगुरात्रवृत्ते ।
कुजात् । क्षिब्धिवृत्तस्य पूर्वभागात्पश्चिमभागाद्वाऽऽसन्नस्थितग्रहबिम्बपर्यन्तम् । यत् ।
उन्नतं द्रव्यद्रव्यात्मकं तद्ग्रहस्य सावनम् । ततः किमत आह-युतिविधाविति ।
तज्ज्यका । तस्य सावनस्य ज्या । हि यतः । अक्षवशतः । अक्षांशवशा-
त्क्षदेशे गोले । अक्षकर्णवत् । तिर्यक् । अतो युतिविधौ । ग्रहच्छायासाधनप्र-
कारे । छेदको इतिर्भवति । नतकर्मादिस्थल उन्नतांशज्या कोटिरूपैवेति सूचि-
तम् । उत्तरयति--न त्विति । सः । उक्तसावनज्यात्मकः । नरो लम्बवत् ।
वक्ष्यमाणस्वरूपास्तम्बरूपपरिणतो नैव भवति । तथा च निरक्षदेशेऽहोरात्रवृत्तानां
तिर्यक्भावाद्दुन्नतवृत्तंशानां ज्यैवेष्टशङ्कुः पलभाभावाद् द्वादशतुल्याक्षकर्णवत् । साक्षे
स्वक्षांशवशादेवाहोरात्रवृत्तानां तिर्यक्त्वादुन्नतज्या तिरश्चीना छायायार्थ इतिरिष्टशङ्कुकोटेः
कर्णरूपेति तात्पर्यार्थः । यद्यप्युदयास्तसूत्राद्ग्रहबिम्बपर्यन्तं सूत्रस्य इतिस्वप्रतिपाद-
नात्तज्ज्यकेत्युक्तममुक्तम् । उदयास्तसूत्रस्याहोरात्रवृत्तमध्यस्थत्वाभावात् । अर्धज्याग्रे
इत्यादिना मध्यसूत्राधिष्ठित एव ज्यास्वरूपनिरूपणात् । अत एव न तत्कर्मणि

म०टी०—नतज्यावदुन्नतकालज्यादितिर्नोक्ता । किंत्वथोन्नतावूनयुताच्चरेणेत्यादिना कक्षा प्रसाध्यैवं क्षितिजीवया च कलायुतोना इतिरिष्टकाल इत्यनेन सोक्ता । तथाऽपि हतेरर्धज्यातुल्याकारत्वेन या स्याद्रवेरुन्नतकालजीवाऽभीष्टा इति सा प्रथमं प्रकल्प्या, इत्युक्तरीत्या वा तदुक्तौ न क्षतिः ॥ ३४ ॥

इदानीं केषांचिद्दूषणमाह—

चन्द्रप्रभार्थमसकृद्विधिनोदितं यत्

कैश्चित्कृतं खलु न सत्तदसावनत्वात् ।

जानन्ति ये न निपुणं गणितं सगोलं

तेषां तु तन्त्रकरणव्यसनं वृथैव ॥ ३५ ॥

व्याख्यातमेव ॥ ३५ ॥

म०टी०—ननु ग्रहसंबन्धेनाहोत्रवृत्ते यदुन्नतं तत्सावनमेवेति व्यर्था तदुक्तिः । उन्नतज्यकेत्यत्रैव तत्सिद्धः । नहि ग्रहः कदाचिदपि स्वगतिविरहेण प्रवहानिलेनैव भ्रमति । येनोन्नतकालस्य तदा नाक्षत्रत्वानुद्धारणार्थं सावनपदं युक्तम् । तदा सावनत्वासिद्धेरित्यर्थः । सिंहोद्धतयाऽऽह—चन्द्रप्रभार्थमिति । चन्द्रप्रभार्थम् । चन्द्रस्य च्छायासाधननिमित्तम् । कैश्चित् । लक्षादिभिः । समयोऽसकृदेव साध्य इत्यनेन भीषद्विदादिग्रन्थेषु तत्कालग्रहोदयेष्टलमाभ्यामसकृत्प्रकारेण । उन्नतमुदितमुक्तम् । यत्तदसम्यक् । खलु निश्चयेन । न कृतम् । नोक्तमित्यर्थः । कुत इत्यतो हेतुमाह—असावनत्वादिति । तत्कालग्रहोदयेष्टलमाभ्यां साधितः कालः सावनस्तेन चालितं ग्रहोदयलग्नं स्वोदयकालीनमुदयलग्नम् । ताभ्यां साधितः कालो नाक्षत्रः सूक्ष्मः स्यादित्यसकृत्प्रकारेण कालस्य सावनत्वाभावेन ग्रहच्छायासाधनत्वानुपजीव्यत्वात् । ग्रहचलनेनैव च्छायाचलनात्तस्य सावनहेतुत्वात् । असकृदित्यस्य बारद्वयं बहुवारं चार्थ इत्युभयथासाधितकालस्य सावनत्वासिद्धेरित्यर्थः । ननु ग्रहस्य नित्योदयास्तकालौ प्रसाध्य स्वोदयकालीनोदयलग्नं स्वेष्टकालीनं लग्नं च साध्यम् । ताभ्यामानीतकालो नाक्षत्र इति पूर्वोक्तासकृद्रीत्या कालः सावन एवेति लङ्घोक्तं सुस्थमित्यत आह—जानन्तीति । ये पुरुषाः सगोलं गोलस्वरूपसमेतं गणितं निपुणमत्यन्तं सूक्ष्मविचारेण न जानन्ति तेषां पुरुषाणां तन्त्रकरणव्यसनं गणितस्कन्धान्तर्गतत्वेन ग्रन्थनिर्माणविषयकचित्तैकाग्र्यं वृथा निष्प्रयोजकम् । एवकारात्कदाचिदपि तस्य व्यसनं सप्रयोजनं न भवेत् । तस्मादुद्धृत्या कुप्रचिदपि

म०टी०-तदुक्तेरसंगतत्वावश्यभावात्तज्ज्ञानेन प्रेक्षावतां तद्ग्रन्थे प्रवृत्त्यनुपपत्तेरिति सूचितम्।
तुकाराये पुनर्गोलतत्त्वं गणितं च निपुणं जानन्ति तेषां ग्रन्थकरणव्यसनं पूर्वग्रन्था-
धिकचमत्कारोत्पत्तौ युक्ततरमन्यथा वृथेति सूचितम् । एकदेशज्ञानं तु शूद्रस्य
वेदाध्ययनाधिकारवद्ग्रन्थकरणेऽधिकार इति ध्येयम् । तथा चोत्तरीत्या जडकर्म-
त्वाद्वाच्यत्वादिष्वकालिकग्रहोदयलमाभ्यां सकृत्साधितकालस्य सावनत्वसिद्धेस्तादृशोक्तिरज्ञा-
नहेतुकेति भावः ॥ ३५ ॥

इदानीं शङ्कुस्थानमाह-

दृष्टिमण्डलभवा लवाः कुजादुन्नता गगनमध्यतो नताः ।

शङ्कुरुन्नतलवज्यका भवेद्दृग्गुणश्च नतभागाशिञ्जिनी ॥ ३६ ॥

भास्करेऽत्र सममण्डलोपगे यो नरः स समशङ्कुरुच्यते ।

कोणशङ्कुरथ कोणवृत्तगे मध्यशङ्कुरिति दक्षिणोत्तरे ॥ ३७ ॥

कुपृष्ठगानां कुदलेन हीनं दृढमण्डलार्धं खचरस्य दृश्यम् ।

कुच्छन्नलितानुरतो विशोभ्याः स्वभुक्तित्थ्यंशमिताः प्रभार्थम् ॥ ३८ ॥

दृढमण्डले क्षितिजादुपरि ग्रहपर्यन्तं येऽशास्त उन्नताः । खमध्यादधस्ते नताः ।

उन्नतांशानां ज्या शङ्कुः । नतांशज्या दृग्ज्या । शङ्कुः कुच्छन्नलिप्ताभि-
रूनः कार्यः । द्रष्टुः कुदलेनोच्छ्रितत्वात् । अयमर्थो ग्रहच्छायाधिकारे व्या-
ख्यात एव ॥ ३६ ॥ ३७ ॥ ३८ ॥

म०टी०-अथ शङ्कुस्वरूपं तत्प्रसङ्गादृग्ज्यास्वरूपं रथोद्धतयाऽऽह-दृष्टिमण्डलेति ।
दृग्गुत्तसंबन्धिनोऽशा ये क्षितिजादुन्नता अभीष्टस्थानपर्यन्तं ते उन्नतांशा अभीष्ट-
स्थानपर्यन्तं खमध्यस्थानात्तास्ते नतांशाः । ननु शङ्कुदृग्ज्यास्वरूपकथनोपक्रमेऽनयोर्निरूपणं संगतिविरुद्धमत आह-शङ्कुरिति । उन्नतांशानां ज्या शङ्कुर्भवेत् ।
कप्रत्ययेन तदितिरिक्तांशानां ज्या शङ्कुर्न भवेत् । नतांशानां ज्या दृग्ज्या स्यात् । च एवार्थे । तेनान्येषामंशानां ज्या सा न भवेत् ॥ ३६ ॥

अथ समशङ्कुस्वस्त्यं (रूपं) तत्प्रसङ्गात्कोणदिनार्धशङ्कुस्वरूपे च रथोद्ध-
तयाऽऽह-भास्करेऽत्रेति । समवृत्तोपगते सूर्ये । अत्र दृग्गुत्ते । चलत्वात् । सूर्य-
स्थानसंबन्धेन यो नरो भवति स समशङ्कुः पूर्वेरुच्यते । कोणवृत्तस्थेऽर्के इति ।
पूर्वोत्तरीत्या यः शङ्कुर्भवति स कोणशङ्कुः । अत्र भास्करपदं दर्शनयोग्य-
च्छायोपजीव्यशङ्कुज्ञानार्थम् वस्तुतः । समवृत्ते । उन्नतानां ज्या समशङ्कुः कोण-
वृत्ते कोणशङ्कुरिति स्वरूपकथनम् । एवं दक्षिणोत्तरवृत्त इति । पूर्वोत्तरीत्या यः
शङ्कुः स मध्यशङ्कुर्दिनार्धशङ्कुरित्यर्थः ॥ ३७ ॥

म०टी०—अथ प्रसङ्गाद्ग्रहच्छायाधिकारोक्तस्वभुक्तित्थ्यंशबिवार्जितोना महानित्यादिविशेष-
स्योपपत्तिमुपजातिकयाऽऽह—कुपृष्ठगानामिति । यतः कुपृष्ठस्थितानां मनुष्याणां
दृग्गृत्तस्यार्धं कुदलेन भूव्यासार्धेन पूर्वापरयोः प्रत्येकं हीनं दृश्यमस्ति । भूगर्भ-
क्षितिजापरि दृग्गृत्तार्धस्य तत्त्व(तस्थ)दृश्यत्वात् । ततो भूव्यासार्धान्तरेण भूपृ-
ष्ठस्थानामुच्छ्रितत्वात्क्षितिजस्यापि तदन्तरेणैवोच्छ्रितत्वात् । क्षितिजादधःस्थस्यादृ-
श्यत्वादतः कारणात् । ग्रहस्य भूगर्भसंबन्धावगतशङ्कोर्मध्ये । कुच्छन्नलिप्ताः ।
भूव्यासार्धेन च्छन्ना अदृश्याः कलाः स्वभुक्तित्थ्यंशमिताः शङ्कुरसंबन्धिग्रहमध्यमगतेः
पञ्चदशांशप्रमाणा गतियोजनपञ्चदशांशस्य भूव्यासार्धतुल्यत्वात् । विशोडशा हीनाः
कुतास्तेन भूपृष्ठे शङ्कुर्भवति । ननु भूपृष्ठसंबन्धेनाक्षांशचरादीनामपि भिन्नत्वात्तत्सा-
धनावश्यकत्वेऽपि तत्र साधितं गणितसाधनस्य भूगर्भत एव कक्षामध्यकेन्द्रत्वेनो-
त्पत्तैरतथा शङ्कुरपि भूगर्भाय एव न भूपृष्ठसंबन्धेन साध्य इत्यत आह—प्रभा-
र्थमिति । छायासाधननिमित्तमित्यर्थः । तथा च भूगर्भसंबन्धावगतशङ्कोः साधि-
तच्छाया भूगर्भे भवत्यतोऽस्मदादीनां तदप्रतीतिर्भूपृष्ठसंबन्धावगतशङ्कोः साधितच्छा-
याया अस्मदादिप्रतीतियोग्यत्वाभ्रालिकावन्धोपजीव्यत्वाच्चोक्तं सम्यगिति भावः ॥ ३८ ॥

इदानीमग्रामुदयास्तसूत्रं चाऽऽह—

क्षमाजे द्युरात्रसममण्डलमध्यभाग-

जीवाग्रका भवति पूर्वपराशयोः सा ।

अग्राययोः प्रगुणमत्र निबद्धसूत्रं

यत्तद्वदन्ति गणका उदयास्तसूत्रम् ॥ ३९ ॥

मूत्राद्विवाशङ्कुतलं यमाशं याम्यां गतं हि द्युनिशं कुजोर्ध्वे ।

अधश्च सौम्यां निशि सौम्यमस्मात्सद्युक्तियुक्तं नूतलं निरुक्तम् ॥ ४० ॥

सौम्याग्रकाशाचूतलं हि याम्यं याम्याग्रकाशात्पुनरेव याम्यम् ।

तदन्तरैक्यं समवृत्तखेटमध्यांशजीवां भुवि बाहुमाहुः ॥ ४१ ॥

दृग्ग्यां श्रुतिं चाथ तयोस्वु कोटिं पूर्वापरां वर्गवियोगमूलम् ।

क्षितिजस्वाहोरात्रवृत्तसंपातयोर्वर्द्धं सूत्रमुदयास्तसूत्रम् । ग्रहस्थानालम्बः
शङ्कुः । तस्य तलमुदयास्तसूत्रादक्षिणतो भवति । यतः क्षितिजादुपरि दक्षि-
णतोऽहोरात्रवृत्तं गतम् । अधस्तूत्तरतो गतम् । अतो निश्चुत्तरं मूलम् । अथ

भुज उच्यते । उत्तरगोलेऽग्रेतरा नूतलं याम्यमतस्तेनोनाग्रा बाहुर्भवति । बाहु-
नाम शङ्कुप्राच्यपरसूत्रयोरन्तरम् । यदाऽग्रा शङ्कुतलादूना तदा तयोरन्तरं
दक्षिणं शङ्कुतलं बाहुः स्यात् । एवं समवृत्तप्रवेशादुपरि । दक्षिणगोले त्वग्रा
याम्या शङ्कुतलं च याम्यं तयोर्योगे कृते बाहुः स्यात् । रविसममण्डलयोरन्त-
रांशानां ज्या बाहुः । तत्र या दृग्ज्या स कर्णः । तयोर्वर्गान्तरपदं पूर्वापरा
कोटिः ॥ ३९ ॥ ४० ॥ ४१ ॥

म०टी०-अथाग्रास्वरूपमुदयास्तसूत्रस्वरूपं च वसन्ततिलकयाऽऽह-क्षमाजे घुरात्रेति ।
क्षितिजवृत्ते । घुरात्रसमवृत्तयोर्मध्यस्थितांशानाम् । ज्या । अग्रा । सा । अग्रा ।
पूर्वपराशयोः । क्षितिजस्य पूर्वभागे पश्चिमभागे च भवति । अत्र निबद्धदृग्गोले ।
पूर्वापराग्राग्रसंबन्धेकघुरात्रवृत्तप्रदेशयोर्निबद्धसूत्रं यत्तद् गणकाः प्राचीना उदयास्त-
सूत्रं वदन्ति । गणका वदन्तीत्यनेन प्रतिक्षणं ग्रहस्य घुरात्रानेकत्वसंबन्धादुदयास्त-
सूत्रमिदमसंगतमपि स्वल्पान्तरत्वादङ्गीकृतम् । वस्तुभूतसूत्रस्य घुरात्रान्तरसंबन्धादनुप-
युक्त[त्व]मितिसूचितम् । ननूदयास्तसूत्रं किमर्थमत आह-प्रगुणमिति । प्रकर्षेण
गुणा विद्यन्ते यस्य तत् । वक्ष्यमाणपदार्थस्वरूपप्रतिपादनोपजीव्यमित्यर्थः ॥ ३९ ॥

अथ नलिकाबन्धोपयुक्तभुजस्योपपत्तिं विवक्षुः प्रथमं शङ्कुतलस्वरूपं तदुप-
युक्तमुपजातिकयाऽऽह-सूत्रादिति । सूत्रात् । उदयास्तसूत्रात् । दिवा ग्रहदर्शन-
योग्यकाल इत्यर्थः । शङ्कुतलम् । शङ्कोर्मूलं दक्षिणदिक् । अत्र हेतु-
माह-याम्यामिति । कुजाध्वे । क्षितिजादुपरि । हि यतः । युनिशमहोरात्रवृत्तम् ।
दक्षिणदिशं प्रति । दक्षिणदिशित्यर्थः । गतं नतमित्यर्थः । अक्षांशवशाद्दक्षिणतो
नतेभ्यो घुरात्रवृत्तप्रदेशेभ्योऽवलम्बसूत्रं दक्षिणत उदयास्तसूत्रात्पततीति भावः । चका-
राक्षितिजवृत्तादधोऽहोरात्रवृत्तमुत्तरदिशं प्रत्युत्तरस्यामित्यर्थः । स्थितम् । अस्मात्का-
रणात् । निशि । ग्रहादर्शनकाले शङ्कुतलम् । सौम्यमुत्तरदिक् । निरुक्तम् ।
सौम्यं त्वधोमुखनरस्य तलं प्रदिष्टमित्यनेन शृङ्गोन्नत्यधिकारोक्तमित्यर्थः । ननूत्त-
रशङ्कुतले तथा प्रतीतिरभावाच्चदुक्तमसंगतमित्यत आह-सद्युक्तियुक्तमिति । सत्स-
मीचीना युक्तिस्तयाऽन्वितम् । तथा च क्षितिजादधोभागस्थघुरात्रवृत्तप्रदेशेभ्यः सूत्र-
मृजुतया नीतमूर्ध्वमुदयास्तसूत्रादुत्तरभागे भवतीति प्रतीतिरिति भावः । निरक्षदेशा-
द्दक्षिणदेशे तु वैपरीत्यमिति ध्वेयम् ॥ ४० ॥

अथ भुजोपपत्तिमुपजातिकयाऽऽह-सौम्याग्रेति । हि यतः । उत्तरगोलसंब-
न्धग्राया अग्रं तस्मादित्यर्थः । शङ्कुतलं शङ्कुमूलोदयास्तसूत्रान्तरमित्यर्थः । याम्यं
दक्षिणदिक् भवति । याम्यगोलसंबन्धग्राया अग्रात्पुनः सुतरामित्यर्थः । दक्षिण-
दिक् भवति । एवकारायाम्याग्राच्छङ्कुतलमुत्तरमित्यस्य निरासः । अतः कारणात् ।

म०टी०—तदन्तरैक्यं गोलक्रमेण । तयोः शङ्कुतलाग्रयोरन्तरमैक्यम् । समवृत्तखेटमध्यांशजीवा
समवृत्ताप्रदेशग्रहयोर्मध्यस्थितांशानां ज्यारूपं गोले । भुवि गोलस्य क्षितिजवृत्तसमभागे
भुजं पूर्वाचार्या आहः ॥ ४१ ॥

इदानीं क्रान्तिक्षेत्राण्याह—

क्षेत्राणि वक्ष्येऽपमसंभवानि संक्षेपतोऽक्षप्रमवाणि चातः ॥ ४२ ॥

भुजोऽपमः कोटिगुणो युजीवा कर्णस्त्रिभज्या त्रिभुजेऽपमोत्थे ।

मेषादिजीवाः श्रुतयोऽपवृत्ते तद्भूमिजे क्रान्तिगुणा भुजाः स्युः ॥ ४३ ॥

तत्कोटयः स्वयुनिशाख्यवृत्ते व्यासार्धवृत्ते परिणामितानाम् ।

चापेषु तासामसवस्ततो ये तेऽधो विशुद्धा उदया निरक्षे ॥ ४४ ॥

स्पष्टम् । एषां क्षेत्राणामुपपत्तिः स्पष्टाधिकारे दर्शितैव ॥ ४२ ॥ ४३ ॥ ४४ ॥

म०टी०—अथ भुजस्य कर्णकोटिसापेक्षत्वेन तत्क्षेत्रं प्रदर्शयन्वक्ष्यमाणमिन्द्रवज्रया प्रति-
जानीते—दृग्ज्यामिति । अत्र निरुक्तभुजसंबन्धिक्षेत्रे । दृग्ज्यां कर्णम् । चकारा-
त्पूर्वाचार्या आहः । तयोर्भुजकर्णयोर्वर्गान्तरपदं कोटिम् । तुकारात्पूर्वाचार्या आहः ।
मनु भुजस्य शङ्कुमूलप्राच्यपरसूत्रान्तरत्वेन प्रतिपादनात्कर्णस्य दृग्ज्यात्वेन स्वरू-
पप्रतिपादनात् कोटिर्गोले कथं न दृश्यते इत्यत आह—पूर्वापरामिति । तथा च भुजमू-
लभूगर्भान्तरस्थं प्राच्यपरसूत्रं कोटिर्गोले दृश्यत एवेति भावः । नन्वेतद्भुजस्वरूप-
प्रतिपादनात्त्रिप्रश्नाधिकारोक्तभुजस्योपपत्तिः कथं प्रदर्शिता । नहि तदधिकारेऽमाशङ्कुत-
लयोर्यथोक्तसंस्कारेण भुजः प्रतिपादितः । येन तत्स्वरूपोक्तिरिति चेन्न । उक्तभुज-
स्वरूपस्य ग्रहसंबन्धेनोक्तत्वात् । छायाग्रस्य ग्रहापरदिङ्गियमावुक्तस्वरूपवैपरीत्येन तद-
वगमात् । तथा हि । ग्रहषड्भान्तरितप्रदेशसंबन्धेन शङ्कुतलं सौम्यं दिने । रात्रौ
दक्षिणम् । अग्रोत्तरगोले दक्षिणा । दक्षिणगोले तूत्तरा । महाशङ्कोर्द्वादशाङ्गुल-
शङ्कोस्तु पलभा शङ्कुतलम् । कर्णवृत्ताग्रामा । अनयोः संस्कारात्त्रिप्रश्नोक्तभुजः
सिद्ध एवेति संक्षेपः । अथ युज्यानयनोपपत्तिज्ञानार्थं क्रान्तिक्षेत्रं तत्प्रसङ्गाद्ब्रूहिती-
त्यक्रान्तिक्षेत्रमपि निरूपणीयम् । तत्र विना प्रतिज्ञां तत्कथने पूर्वापरग्रन्थसंबन्धा-
भावादसंगतत्वापत्तिरित्यतः क्रान्तिक्षेत्रनिरूपणं प्रतिजानीते—क्षेत्राणीति । अतोऽनन्तरम् ।
क्रान्त्युत्पन्नानि क्षेत्राणि । संक्षेपतः कानिचित् । सकलानां निरूपणे ग्रन्थशा-
बुद्ध्यसंभवात् । वक्ष्ये । यद्यपि क्रान्त्युत्पन्नक्षेत्रे उक्ते इति क्षेत्राणीति बहुवचन-
मनुपपन्नम् । तथाऽपि क्रान्तिवृत्ताप्रतिप्रदेशं तत्क्षेत्रयोः संभवेन बहुत्वसंभवः । क्षेत्रे

म०टी०—भुजकोटिकर्णानां सत्त्वाद्वा । अथ कुज्यास्मशंङ्कादीनामानयनोपपत्तिज्ञानार्थ-
मक्षक्षेत्रनिरूपणं प्रतिजानीते—अक्षप्रभवाणीति । अक्षोत्पन्नानि । चकारात्क्षेत्राणि ।
संक्षेपतो ल(व)क्ष्ये इत्यर्थः । यद्यपि त्रिप्रभाधिकारेऽक्षक्षेत्राण्युक्तानीति पौन-
रुक्त्यं तथाऽपि तत्र पदार्थोद्देशेनैवाऽऽनयनार्थमुक्तेरत्र च तेषां गोले तत्स्वरूपसं-
निवेशकथनद्वारोक्तत्वाच्च दोषः ॥ ४२ ॥

अथ प्रथमोद्दिष्टक्रान्तिक्षेत्रे उपजातिकेन्द्रवज्राभ्यामाह—भुजोऽपम इति ।
अपमोत्थे । क्रान्तिवशादुत्पन्ने । त्रिभुजे । जात्यज्यस्ये । अपमः क्रान्तिज्ये-
त्यर्थः । भुजः । कुज्याकोटिगुणः कोटिसूत्रम् । कोटिरिति यावत् । अत्रापम-
संबन्धापेक्षितो गुणशब्दः कोटिसंबन्धेनाऽऽचार्यैर्भ्रमादत्त इत्येतत्परिहारार्थं भुजोऽपम-
ज्या गुणस्तु कोटिरिति पाठः । त्रिराशिज्या कर्णः । एतत्क्षेत्रादेवास्य वर्गं त्रिज्या-
कृतेः प्रोज्झ(ज्य)पदं बुजिवेति स्पष्टाधिकारोक्तं सूत्रम् । द्वितीयमाह—मेषादिजीवा इति ।
अपवृत्ते क्रान्तिवृत्ते । मेषादिजीवाः । कल्पितमेषादितो राशीनामेकद्वित्रयाणां ज्या कर्णः ।
तद्भूमिजे । निरक्षभूगर्भक्षितिजवृत्ते । क्रान्तिगुणाः । तद्वाशीनां क्रान्तिज्याः । भुजा भवन्ति ।
तद्वाशीनां बुनिशाख्यवृत्ते । तत्कोटयः । तत्क्षेत्राणां कोटयः । अत्र
राशिरित्युपलक्षणम् । पदान्तर्गतभागानामिति ध्येयम् । नन्वेतत्क्षेत्रस्य किं प्रयो-
जनमत आह—व्यासार्धवृत्त इति । ततस्तत्क्षेत्रात्तासां तद्वाक्षिक्षेत्रसंबन्धिकोटीनामु-
त्पन्नानाम् । स्वक्रान्तिज्यावर्गहीनायाः स्वदोर्ज्यायाः पदरूपाणामित्यर्थः । व्यासार्ध-
वृत्ते । त्रिज्यावृत्ते परिणामितानाम् । परिणामः संजातो यासाम् । त्रिज्यागुणि-
तामां कुज्याभक्तानां चेत्यर्थः । चापेषु येऽरुवः । ते स्वाधः शुद्धाः निरक्षदेशे
तद्वाशीनामुदयारुवो भवन्ति । ततश्चेतत्क्षेत्रभेदेभ्य एव । एकस्य राशेर्महती ज्यका
या द्वयोस्त्रिभस्यापि कृतीकृतानामित्यादिपञ्च(य)द्वयेन स्पष्टाधिकारोक्तं निरक्षो-
दयसाधनं सूत्रमिति भावः ॥ ४४ ॥

अथाक्षक्षेत्राण्याह—

भुजोऽक्षभा कोटिरिनाङ्गुलो ना कर्णोऽक्षकर्णसिभुजं यथेदम् ।
तथाऽक्षलम्बौ भुजकोटिरूपौ त्रिज्या श्रुतिर्दक्षिणसौख्यवृत्ते ॥४५॥

उन्मण्डले प्रागपरोत्थसूत्रा-

क्रान्तिज्यका कोटिरथ दुरात्रे ।

कुज्या भुजोऽग्रा क्षितिजे च कर्णः

क्षेत्रं तथेदं त्रिभुजं प्रसिद्धम् ॥ ४६ ॥

अग्रा भुजः स्वे समना च कोटि-

द्युरात्रके तद्धृतिरत्र कर्णः ।

भुजोऽपमज्या समना च कर्णः

कुज्योनिता तद्धृतिरेव कोटिः ॥ ४७ ॥

उद्धृत्तना दोरपमः श्रुतिः स्यादग्रादिखण्डं खलु तत्र कोटिः ।

उद्धृत्तना कोटिरथाशकाशखण्डं भुजस्तच्छ्रवणः क्षितिज्या ॥ ४८ ॥

कोटिर्नरः शङ्कुतलं च बाहुश्छेदः श्रुतिस्त्र्यस्रसहस्रमेवम् ।

उत्पाद्य सद्यः स्फुटगोलविद्यैश्छात्राय शास्त्रं प्रतिपादनीयम् ॥ ४९ ॥

अक्षक्षेत्राणां साधनानामप्युपपत्तिस्त्रिप्रश्ने दर्शिता ॥ ४५ ॥ ४६ ॥ ४७ ॥ ४८ ॥ ४९ ॥

इति श्रीभास्करीये गोलभाष्ये मिताक्षरे त्रिप्रश्नवासना ॥

अत्र ग्रन्थसंख्या १९० ।

म०टी०-अथाक्षक्षेत्रेष्वाद्यद्वितीयाक्षक्षेत्रे उपजातिकयाऽऽह-भुजोऽक्षमेति । अक्षभां भुजः । द्वादशाङ्गुलः शङ्कु कोटिः । अक्षकर्णः कर्णः । इदमुक्तम् । यथाऽक्ष-क्षेत्रं जात्यत्र्यस्रं तथाऽन्यदपि जात्याऽक्षक्षेत्रत्र्यस्रं गोले याम्योत्तरवृत्ते प्रत्यक्षम् । तदाह-अक्षलम्बाविति । अक्षलम्बांशज्ये । भुजकोटी क्रमेण त्रिज्याव(क)र्णः । यथेवं तथेत्यनेन द्वितीयाक्षक्षेत्रं लम्बज्याद्वादशांशापवर्तितं प्रथममुक्तं न तदतिरिक्त-मिति सूचितम् ॥ ४५ ॥

अथ तृतीयमिन्द्रवज्रयाऽऽह-उन्मण्डल इति । अथानन्तरम् । उद्धृत्ते । प्रागपरोत्यसूत्रात् । विषुवद्वृत्तोन्मण्डलसंपातबद्धसूत्रमिच्छात् । अहोरात्रवृत्तापर्यन्तं क्रान्तिज्यका सा कोटिः क्षितिजवृत्ते । चकारात्प्रागपरोत्यसूत्रात् । समाक्षितिजवृ-त्तसंपातबद्धसूत्रादित्यर्थः । तदहोरात्रपर्यन्तम् । अग्रा । सा कर्णः । तदन्तराले । द्युरात्रवृत्ते । प्रागुक्ता कुज्या भुजः । इदं निरुक्तं क्षेत्रमक्षक्षेत्रम् । त्रिभुजं जात्य-त्र्यस्रम् । तथा पूर्वाक्षक्षेत्रप्रत्यक्षवत् । प्रसिद्धम् । गोलप्रत्यक्षमित्यर्थः ॥ ४६ ॥

अथ चतुर्थपञ्चमे उपजातिकयाऽऽह-अग्रा भुज इति । अग्रा भुजः स्वे स्वदेशसंबन्धिगोले । समशङ्कुः । चकारात्समवृत्तेऽर्धज्यारूपः । कोटिः । तद-होरात्रवृत्ते भुजाशकोट्यग्रान्तरं तद्धृतिः । तस्य समशङ्कुकोट्यतिः । एवकारा-त्तदन्यधृतिवन्निरासः । कर्णः । क्रान्तिज्याभुजः समशङ्कुश्चकारात्प्रागुक्तः कर्णः । अत्र पञ्चमाक्षक्षेत्रे । कुज्योनिता तद्धृतिः कोटिः ॥ ४७ ॥

म०टी०-अथ षष्ठसप्तमे इष्टवज्रयाऽऽह-उद्धृतेनेति । समशङ्कुवहुद्धृताच्छङ्कुवहु-
सशङ्कुः । भुजः । क्रान्तिज्या कर्णः । तत्र षष्ठे क्षेत्रे सलु निश्चयेनाग्रा प्रथमखण्डं कोटिः ।
उद्धृत्तशङ्कुः कोटिः । अग्राया अन्त्यखण्डं भुजः । कुज्या तस्य सप्तमक्षेत्रस्य
कर्णः ॥ ४८ ॥

अथेष्टशङ्कुवशादुत्पन्नमक्षेत्रं निरूपयन्त्युज्याकुज्येत्याद्यर्धोक्तप्रश्नस्योत्तरमिन्द्रव-
ज्रयोपसंहरति-कोटिर्नर इति । इष्टशङ्कुः कोटिः शङ्कुतलं बाहुश्छेदः श्रुति-
रज्यस्रसहस्रमेव भुजश्छेद इष्टइतिः कर्णः । चकारादेतत्क्षेत्रसंबन्धिनः प्रागुक्तसरूपाः ।
ननु गणितान्तरोपपत्तिप्रतिपादनार्थमन्यान्यप्यक्षेत्राणि सन्ति । तानि कथं नोक्ता-
नीत्यत आह--ज्यस्रसहस्रमिति । स्फुटगोलविधेः । स्फुटा गोलविद्या येषां ते ।
तैर्गणकैरित्यर्थः । एवमुक्तदिशा । दृग्गोले वृत्तानां परस्परसंपातात्ज्यस्रसहस्रं जात्याऽक्ष-
क्षेत्रज्यस्राणां सहस्रम् । अनन्तभेदानुत्पाद्य । स्वमतिमाहात्म्योन्नोधादन्यान्यप्यक्ष-
क्षेत्राणि प्रकल्प्येत्यर्थः । छात्राय जात्यभिप्रायेणैकवचनम् । शिष्येभ्य इत्यर्थः ।
शास्त्रं ग्रन्थतत्त्वं प्रतिपादनीयम् । तथा च गोलवृत्तभेदेन गोलतत्त्वप्रतिपादनं ब्रह्म-
णोऽप्यशक्यमायुषोऽल्पत्वादतो मया कल्पनारीतिप्रदर्शनार्थं किंचिदुक्तम् । एतद्दी-
त्याऽन्यदपि गोलवशात्प्रकल्प्य गणितान्तरपदार्थोपपत्तिरवधेयेति भावः । त्रिप्रश्नो-
क्ताष्टमक्षेत्रस्य चतुर्थसप्तमविशेषरूपत्वेन तदनतिरेकत्वात्प्रतिपादनमत्र न कृतमिति
ध्येयम् ॥ ४९ ॥

अथाऽऽरब्धाधिकारो निरूपित इति फक्किकयाऽऽह--इति त्रिप्रश्नाधिकारवा-
सनाधिकार इति । त्रिप्रश्नाधिकारे यदुक्तं तद्वासनाप्रतिपादनात्तदधिकारः । अन्या-
धिकारोक्तवासनाप्रतिपादनेऽपि न स्वरूपक्षतिरिति ध्येयम् ॥ ५० ॥

दैवज्ञवर्गगणसंततसेव्यपार्श्वश्रीरङ्गनाथगणकात्मजनिर्मितेऽस्मिन् ।

यातः शिरोमणिमरीच्यभिधेः समाप्तिं त्रिप्रश्नसम्यगुपपत्तिमयोऽधिकारः ॥ २८ ॥

इति श्रीसकलगणकसर्वभौमरङ्गनाथगणकात्मजविश्वरूपापरनामकमुनीश्वरविर-

चिते सिद्धान्तशिरोमणिमरीचावुत्तराध्याये त्रिप्रश्नाधिकारवा-

सनाधिकारः संपूर्णः ॥ इत्यष्टाविंशोऽध्यायः ॥ २८ ॥

अथ ग्रहणवासना । चन्द्रार्कग्रहणयोः स्पर्शे मोक्षे च दिग्ब्यत्ययस्योपपत्ति-
माह--

पश्चाद्भागाज्जलद्वदधः संस्थितोऽभ्येत्य चन्द्रौ

भानोर्विन्धं स्फुरदसितया छादयत्यात्ममूर्त्या ।

पश्चात्स्पर्शो हरिदिशि ततो मुक्तिरस्यात एव

क्वापि च्छन्नः कचिदपिहितो नैष कक्षान्तरत्वात् ॥ १ ॥

अर्कादधश्चन्द्रकक्षा । यथा मेघोऽधःस्थः पश्चाद्भागादागत्य रविं छादय-
त्येवं चन्द्रोऽपि शीघ्रत्वात्पश्चाद्भागादागत्य रविं छादयति । ततः पश्चात्पर्शः ।
निःसरति चन्द्रे पूर्वतो मोक्षो रवेः । अत एव कक्षाभेदात्कचिदर्कश्छन्नो दृश्यते ।
कचिदेष न च्छन्नः । यथाऽधःस्थे मेघे कैश्चिद्रविर्न दृश्यते कैश्चिद्दृश्यते
प्रदेशान्तरस्थैः ॥ १ ॥

म०टी०—अथ तिथ्यन्ते चेद्गृह उदुपतेरित्यादिसार्धश्लोकोक्तप्रश्नस्योत्तरभूतो ग्रहणवास-
नाधिकार आरब्धो व्याख्यायते । तत्र प्रथमं ग्रहणस्वरूपं विवक्षुश्चन्द्रग्रहणोपपा-
दनोपस्थितसूर्यस्यैव ग्रहणं—तरणेः प्रग्रहः किं प्रतीक्ष्यामिति प्रश्नस्योत्तरकथनच्छलेन
मन्दाक्रान्तयोपपादयति—पश्चाद्भागादिति । चन्द्रः, अधः सूर्याधः स्थितः कक्षाक्र-
मावगमात् । पश्चाद्भागात्सूर्यपश्चिमप्रदेशात् । अभ्येत्य । अभि सूर्यमण्ड-
लसमन्तात् । मानैक्यखण्डानधिकशरान्तरेणाऽऽगते(त्ये)त्यर्थः । सूर्यमण्डलं छादयति ।
ननु योजनात्मकरविविम्बा[इ]योजनात्मकचन्द्रबिम्बस्यातिलघुत्वेन तच्छादकत्वासंभवा-
त्पुराणोक्तो राहुरेवाऽऽच्छादक इत्यत आह—आत्ममूर्त्येति । आत्मनश्चन्द्रस्य मूर्तिः
स्वरूपं जलगोलरूपं तेनेत्यर्थः । तथा चातिदूरस्थितमहवर्कबिम्बस्य सूक्ष्मत्वेन दर्शनादति-
निकटस्थान्पचन्द्रबिम्बस्य तथाऽतिसूक्ष्मत्वेन दर्शनाभावाद्भूस्थजननयनावरणकत्वोपाधि-
नाऽर्कबिम्बाच्छादकत्वं चन्द्रबिम्बस्य नासंभवत्यत एवाङ्गुलात्मकतद्विम्बयोरल्पान्तरम् ।
राहुबिम्बस्याऽऽकाशे सपुष्पायितत्वाच्छादकत्वं न तर्कसहमिति भावः । नन्वेव-
मर्कग्रहणदिने चन्द्रस्यापि राहुतुल्यत्वेन तच्छादकत्वमपि तथेत्यत आह—स्फुरदसित-
येति । स्फुरत् प्रत्यक्षायितम् । असितं श्यामं यस्यास्तयेत्यर्थः । तथा च
कुष्णपक्षत्रयोदश्यादौ चन्द्रबिम्बे ला(ऽरूपा) ज्योत्स्ना । तथा चेतरावाशिष्ठो भागः कुष्णत्वेन
प्रत्यक्षस्तथाऽभावास्यान्ते तदनुरोधात्संपूर्णमण्डले कुष्णत्वम् । ज्योत्स्नाया अभावाच्च-
दर्शनम् । सूर्यग्रहणे तत्तानिध्यादेव च्छादकत्वेन तद्रूपदर्शनमतश्चन्द्रस्य न राहु-
तुल्यत्वम् । अन्यथा तच्चारगणितानुपपत्तेरिति भावः । यद्यपि चन्द्रगोलोर्ध्वदेशे सूर्य-
किरणफलनाच्चन्द्रमूर्तिः सिताऽप्यस्ति तथाऽपि स्फुरादित्यनेन भूस्थजनदृगविषयेति
तदनुक्तिः । भूस्थानामेव ग्रहणादर्शनादिति ध्येयम् । नन्वेतावता प्रश्नस्योत्तरं किं
सिद्धमत आह—पश्चादिति । ततः । यतः प्रागुक्तं युक्तिसहं तस्मात्कारणादित्यर्थः ।
अस्य सूर्यस्य । पश्चात् । बिम्बपश्चिमभागे स्पर्शः । हरिदिशि बिम्बपूर्वभागे
मोक्षः । च त्वाकाशे राहुबिम्बाभावेऽपि पुराणादिसंमतो यः कश्चन राहुरेवैनं ग्रह-
तित्यत आह—अत एवेति । अतश्चन्द्रस्याऽऽच्छादकत्वसिद्धेः । एवकाराद्वाहुकर्तृक-
ग्रसनप्रसिद्धेर्निरासः । एव सूर्यः । कापि कचिद्देशे । छन्न आच्छन्ने दृश्यते

म०टी०-तदतिरिक्तदेशे । अपिहितः । अपिधानतिरोधानपिधानाच्छादनानि चेत्यमरोक्त्या ।
 आच्छन्नोऽनाच्छन्न इत्यर्थः । दृश्यते । केचिदपिहित इत्यस्यानाच्छन्न इत्यर्थमङ्गी-
 कृत(त्य) नकारस्योभयत्राम्बयं वदन्ति । तन्न । नकारवैयर्थ्यात् । तथा च राहुकु-
 तार्कभासे सूर्यस्यैकत्वेन सर्वदेशिकग्रहणादुक्तानुभवापलापप्रसङ्ग इति भावः । ननु
 चन्द्रस्याऽऽच्छादकत्वेऽप्युक्तानुभवः कुतः सूपपन्नः । आच्छन्नसूर्यस्यैव सर्वदेशावच्छे-
 देन दर्शने संभवादित्यत आह-कक्षान्तरत्वादिति । छाद्यच्छादकयोरभिन्नकक्षास्थित-
 त्वाभावादित्यर्थः । तथा च छाद्यच्छादकयोरूर्ध्वाधरान्तराभावे सर्वदैशिकग्रहणसंभव-
 स्तदभावे तदभाव इति भावः । नन्विदं कुतोऽवगतमित्यतश्छादकदृष्टान्तमाह-जलद-
 वदिति । यथाऽधःस्थितैर्मैघैरर्कः क्वचिच्छन्नः क्वचिच्च न च्छन्न इति प्रत्यक्षानु-
 भवात्सूर्यस्य ग्रहणेऽपि कल्प्यते । परमिथान्विशेषः । मेघानामासन्नस्थितत्वात्स्व-
 रूपभूप्रदेशान्तरेण च्छन्नाच्छन्नत्वं प्रत्यक्षसिद्धम् । चन्द्रस्यातिदूरस्थत्वेन च्छन्नाच्छन्नत्वं
 बहुदेशान्तरेणेति भावः ॥ १ ॥

इदानीं नतिलम्बनयोः कारणमाह-

पर्वांस्तेऽर्कं नतमुडुपतिच्छन्नमेव प्रपश्ये-

द्भूमध्यस्थो न तु वसुमतीपृष्ठानिष्ठस्तदानीम् ।

तद्दृक्सूत्राद्धिमरुचिरधो लम्बितोऽर्कग्रहेऽतः

कक्षाभेदादिह खलु नतिलम्बनं चोपपन्नम् ॥ २ ॥

समकलकाले भूभा लगति मृगाङ्के यतस्तथा म्लानम् ।

सर्वे पश्यन्ति समं समकक्षत्वान्न लम्बनावनती ॥ ३ ॥

पूर्वाभिमुखो गच्छन्कुच्छायान्तर्यतः शशी विशति ।

तेन प्राक् प्रग्रहणं पश्चान्मोक्षोऽस्य निःसरतः ॥ ४ ॥

भानोर्विम्बपृथुत्वादपृथुपृथिव्याः प्रभा हि सूच्यग्रा ।

दीर्घतया शशिकक्षामतीत्य दूरं बहिर्याता ॥ ५ ॥

अनुपातात्तद्वैर्घ्यं शशिकक्षायां च तद्विम्बम् ।

भूभेन्दोरन्यादिशि व्यस्तः क्षेपः शशिग्रहे तस्मात् ॥ ६ ॥

दर्शान्तकाले रविं पूर्वतः पश्चिमतो वा नतं चन्द्रेण च्छन्नमेव प्रपश्यति भूम-
 म्बस्थो द्रष्टा । यतो दर्शान्ते समौ भवतः । यो भूपृष्ठस्थो द्रष्टा स तदाऽर्कं

छन्नं न पश्यति । यतस्तद्दृष्टिसूत्राच्चन्द्रोऽथो लम्बितो भवति । अतः कक्षा-
भेदालम्बनं नतिश्चोपपद्यते । चन्द्रग्रहे तु लम्बननत्योरभावः । यतः समकल-
काले भूभा चन्द्रे लगति । तथा छन्नं सर्वे विदेशान्तरस्था अपि नतमपि तं चन्द्रं
समं पश्यन्ति । यतस्तत्र च्छाद्यच्छादकयोरैकैव कक्षा जाता । तथा भूभा
तावत्पूर्वाभिमुखमर्कगत्या गच्छति । चन्द्रश्च स्वगत्या । स शीघ्रत्वात्पूर्वाभि-
मुखो गच्छन्भूभां प्रविशति । तेन तस्य प्राक् स्पर्शः । भूभाया निःसरतः पश्चा-
न्मुक्तिः । भानोर्बिम्बं विपुलं पृथ्वी लघुः । अतो भूभा सूच्यग्रा भवति । दीर्घ-
त्वेन चन्द्रकक्षामतीत्य दूरं गता । तद्वैर्धर्मनुपातात्साध्यते । चन्द्रकक्षाप्रदेशे
भूभा चन्द्रबिम्बं चेति सर्वे ग्रहणे प्रतिपादितमेव ॥२॥३॥४॥५॥६॥

म०टी०—अथ किं न भानोस्तदानीमिति प्रश्नस्योत्तरमेव लम्बनमस्तीत्युपस्थितं तत्र लम्बनमेव
कुतस्तत्रोपपन्नमित्याशङ्क्यापरिहारं तत्कारणाद्यनतिरपि तत्रोपपन्नेति मन्दाक्रान्तामाह—
पर्वान्तेऽर्कमिति । भूमध्यस्थो भूगर्भस्थितो द्रष्टेति कल्पनावुक्तम् । वस्तुतस्तत्र द्रष्टृनामा-
भावात् । पर्वान्ते दर्शान्ते । सूर्यं चन्द्रेणाऽऽच्छन्नम् । एवकारोऽप्यर्थः । तेन कदाचित्तत्र
चन्द्रानाच्छन्नमित्यर्थलाभः । तथा च मानैक्यखण्डादल्पशरे चन्द्रेणाऽऽच्छन्नमिति
तात्पर्यार्थः । प्रपश्येत् । नियतं पश्येदित्यर्थः । तदानीं दर्शान्ते । भूपृष्ठस्थो
मनुष्य उद्गुपतिच्छन्नं न पश्यति । तुकारो नियमार्थः । कुत इत्यतः कारणमाह—
तद्दृष्टसूत्रादिति । अर्कग्रहे भूगर्भसंबन्धिसूर्यग्रहणे । चन्द्रः, अधः स्वकक्षागोळे ।
तस्य भूपृष्ठस्थस्य दृशः सूत्रं सूत्रस[म]चन्द्राधिष्ठिताकाशगोलप्रदेशादित्यर्थः । लम्बितः ।
एकदृक्सूत्रस्थत्वं विना छादकत्वासंभव इति भावः । ननु लम्बितत्वमेव कुतो
भवतीत्यत आह—कक्षाभेदादिति । अभिन्नकक्षायां द्वयोरैकत्रावस्थानाल्लम्बितत्वासंभव
इति कक्षाभेदाल्लम्बितत्वं संजातमिति भावः । ननु खमध्येऽर्कं चन्द्रेणाऽऽच्छन्नमु-
भावप्येककाले पश्यत इत्यत आह—नतमिति । खमध्यान्नतमर्कं तदाच्छन्नं न पश्यत
एककाल इति भावः । ततः किमत आह—इहेति । सूर्यग्रहज्ञानोपजीव्यगणितप्रकारे ।
खत्वसंशयम् । अतश्चन्द्रस्य लम्बितत्वादित्यर्थः । लम्बनमुपपन्नम् । नतिश्चो-
पपन्ना । चः समुच्चये ॥ २ ॥

ननु च्छाद्यच्छादकयोरूर्ध्वाधिरान्तरान्तरावश्यंभावादुक्तकारणस्य चन्द्रग्रहेऽपि संभ-
वात्तत्र कथं लम्बनावनती नोक्ते इत्यतो गीत्याऽऽह—समकलेति । समकलकाले तुल्यां-
शादिसमये । कालपदाक्षरमैत्रीप्रयुक्तकलाशब्दस्य स्वावयवयोर्भागविकलयोरपि तात्प-
र्यानुरोधाद्ग्राहकत्वाङ्गीकारात् । पूर्णान्तकाल इत्यर्थः । यतः कारणाच्चन्द्रे भूच्छाया
मानैक्यखण्डाल्पशरे लगत्यतः कारणात् । तथा भूच्छायया म्लानं मलिनं

म०टी०-चन्द्रं छादितमिव सर्वे भूस्थजनाः समं तुल्यम् । एककाले ग्रासाद्यभिज्ञतया ग्रहणविषयतया च पश्यन्ति । अतः कारणात् । तयोश्छाद्यच्छादकयोः समकक्षात्वात् । एककक्षाश्रितत्वाच्छादकस्य लम्बितत्वानुत्पत्त्या चन्द्रग्रहज्ञानोपजीव्यगणितप्रकारे लम्बननती नोपपन्ने । चन्द्रग्रहणाधिकारे भूभायाश्छादकत्वं युक्त्या समर्थितमेव ॥ ३ ॥

अथ प्रसङ्गाच्छादकस्य निर्णयेन स्पर्शमोक्षदेशे प्रागुक्ते उपपत्त्योपगीत्या प्रति-पादयति-पूर्वाभिमुख इति । यतश्चन्द्रः पूर्वाभिमुखो गच्छन्सन् भूच्छायामध्ये प्रविशति । तेन कारणेनास्य चन्द्रस्य प्राक् पूर्वभागे प्रग्रहणं स्पर्शः । भूच्छायाया निःसरतश्चन्द्रस्य पश्चात्पश्चिमभागे मोक्षः । भवतीति शेषः ॥ ४ ॥

ननु भूच्छायायाश्चन्द्रकक्षापर्यन्तमसत्त्वात्कथमुक्तं संगच्छते । तस्याः स्थिरत्वस्याल्पगतित्वस्य वा संदिग्धत्वात्प्राक्पश्चिमयोः स्पर्शमोक्षानुपपत्तिश्चेत्यत आर्ययाऽऽह-भानोर्बिम्बेति । हि यतः सूर्यस्य मण्डलमहत्त्वात् । अल्पगोलकभूमेः । अत्रापृथुपृथिव्याः प्रभा हि सूक्ष्मग्रेत्यनेन भूमेरतिमहत्त्वनिरासादत्यल्पत्वनिरासाच्चेन्द्रोर्महान्सूर्याबल्पो भूमिगोलः । अन्यथा चन्द्रस्य सर्वखण्डग्रसनानुपपत्तिरिति सूचितम् । सूक्ष्मनुकारमग्रं यस्याः साक्षायाः । स्वदैर्घ्येण चन्द्रकक्षामतीत्य । उल्लङ्घ्येत्यर्थः । बहिश्चन्द्रकक्षोर्ध्वम् । दूरं शुक्रकक्षानिकटाधःप्रदेशपर्यन्तं गता । नक्षकमण्डलसमो भूगोलो येन तत्करौघ्यगमनावधितच्छाया । सूर्यषड्भान्तरस्थितग्रहनक्षत्रयोरदर्शनापत्तेः । तथा चास्याः सूर्यगमनात् (नु) कारिषड्भान्तरगमनावुक्तं संगच्छत एवेति भावः ॥ ५ ॥

नन्वेतदार्योत्तरार्धोक्तं सप्रमाणकं कथमवगतमित्यतस्तदुत्तरं भूभासाधनोपपत्तिं संसूचयन्प्रसङ्गाच्चन्द्रग्रहे व्यस्तदिशस्तु वेषा इत्यस्योपपत्तिं चोद्गीत्याऽऽह-अनुपातादिति । तस्या भूच्छायाया दीर्घताप्रमाणं छायाव्यवहारोक्तच्छायानयनानुपातात् । शङ्कुः प्रदीपतलशङ्कुतलान्तरग्रहच्छाया भवेद्धि नरदीपशिखौघ्यभक्त इतिनिवद्वाहो-य(वज्रिवाह्य)मिति शेषः । तथा च तदैर्घ्यमेव प्रभामानमिति भावः । नन्वेवं भूच्छायाया मण्डलाकारत्वाभावान्मानैक्यस्खण्डासंभवान्नोक्तग्रासानयनानुपपत्तिरत आह-शशिकक्षायामिति । चन्द्राधिष्ठिताकाशगोले चकाराद्भूच्छायाविस्तारः । तद्विम्बम् । भूभाविम्बम् । तद्विस्तारसंबन्धिमण्डलस्य तदन्तर्गतत्वेन तत्त्वान्नानुपपत्तिरिति भावः । एतेनैव चन्द्रग्रहणाधिकारोक्तभूभासाधनस्योपपत्तिः सूचिता । स्यादेतत् । ग्रहणस्य तुल्यतया शरा यथाशाग्रहणे खरांशोरित्यादिना शरदिग्वैलक्षण्यमुक्तं न युक्तमत आह-भूमेति । यतश्चन्द्रविम्बाच्छरवृत्तस्थाद्भूच्छाया चन्द्रकक्षास्था, अन्यदिशि शरदिग्विपरीतदिशि भवति । तस्मात्कारणाच्चन्द्रग्रहणपरिलेखे । क्षेपश्चन्द्रशरो व्यस्तः विपरीतदिक् । शरस्य क्रान्तिवृत्तमूलकत्वात् । सूर्यग्रहणं सूर्याच्चन्द्रस्य शरदिशि सत्त्वात् । यथादिक् एव शरः ॥ ६ ॥

इदानीं छादकनिर्णयमाह—

छादकः पृथुतरस्ततो विधोरधंस्वण्डितनोर्विषाणयोः ।

कुण्ठता च महती स्थितिर्यतो लक्ष्यते हरिणलक्षणग्रहे ॥७॥

अधंस्वण्डितनोर्विषाणयोस्तक्षिणता भवति तीक्ष्णदीधितेः ।

स्यात्स्थितिर्लघुरतो लघुः पृथक् छादको दिनकृतोऽवगम्यते ॥८॥

दिग्देशकालावरणादिभेदान्न च्छादको राहुरिति ब्रुवन्ति ।

यन्मानिनः केवलगोलविद्यास्तत्संहितावेदपुराणबाह्यम् ॥ ९ ॥

राहुः कुभामण्डलगः शशाङ्कं शशाङ्कगच्छादयतीनविम्बम् ।

तमोमयः शंभुवरप्रदानात्सर्वांगमानामविरुद्धमेतत् ॥ १० ॥

अर्कच्छादकाच्चन्द्रच्छादकः पृथुतरोऽवगम्यते । कुतः । यतोऽधंस्वण्डित-
स्यन्दोर्विषाणयोः कुण्ठता दृश्यते । स्थितिश्च महती । अर्कस्य पुनरधंस्वण्डितस्य
तीक्ष्णता विषाणयोः स्थितिश्च लघ्वी । एतत्कारणद्वयान्यथानुपपत्त्याऽर्कस्य
च्छादकोऽन्यः । स च लघुः । एवं रवीन्दोर्न च्छादको राहुरिति वदन्ति । कुतः ।
दिग्देशकालावरणादिभेदात् । एकस्य प्राक् स्पर्शः । इतरस्य पश्चात् । रवेः
क्वापि ग्रहणमस्ति क्वापि नास्ति । क्वापि दर्शान्तादग्रतः क्वापि पृष्ठतः । अतो
राहुकृतं न ग्रहणम् । नहि बहवो राहवः । एवं के वदन्ति । केवलगोलविद्या-
स्तदभिमानिनश्च । इदं संहितावेदपुराणबाह्यम् । यतः संहितासु राहुरष्टमो ग्रहः ।
“स्वर्भानुर्ह वा आसुरः सूर्यं तमसा विव्याध” इति माध्यंदिनी श्रुतिः ।

सर्वे गङ्गासमं तोये सर्वे ब्रह्मसमा द्विजाः ।

सर्वे भूमिसमं दानं राहुग्रस्ते दिवाकरे ॥

इत्यादिपुराणवाक्यानि । अतोऽविरुद्धमुच्यते । राहुरनियतगतिस्तमोमयो
ब्रह्मवरप्रदानाद्भूमां प्रविश्य चन्द्रं छादयति । चन्द्रं प्रविश्य रविं छादयतीति
सर्वांगमानामविरुद्धम् ॥७॥८॥९॥१०॥

म०टी०—ननु भूमेन्दोश्चन्द्रसूर्यग्रहणे क्रमेण च्छादकत्वकल्पने गौरवाद्वाक्यात्पुराणकृतस्यै-
कराहोरेवोभयग्रहणे छादकत्वकल्पनं युक्तम् । सूर्यविम्बपश्चिमभागादागत्यार्कं छादयन्पू-
र्वतो निःसरति । सूर्यस्य तेजोगोलकत्वेन तत्सामिध्यगमनाशक्यत्वेन तद्ग्रसनार्थ-
भवाद्दूरतो जनदृष्ट्याऽऽवरणसंपादनद्वारा छादकत्वमतः पश्चात्स्पर्श इत्यादि सूक्ष्म-
ज्ञम् । चन्द्रस्य तु सुधामण्डलत्वेन तल्लालसराङ्कृतग्रसनसंभवात्सर्वदेशे ग्रहणमेककाले
सममेव संभवति । चन्द्रपूर्वभागादागत्य पश्चिमतो निःसरतीति प्राक्ग्रहणं पश्चान्मोक्ष-

मै०टी०-इत्युपपन्नम् । तथा च भूमेन्द्रोऽच्छादकत्वप्रतिपादनमयुक्तमित्यतो रथोद्धताभ्यां तदुत्तरमाह-छादक इति । यतः कारणाच्चन्द्रग्रहणेऽर्धखण्डिततनोरर्धग्रस्तबिम्बस्य चन्द्रस्य । शृङ्गयोः कुण्ठता । अतीक्ष्णत्वं लक्ष्यते प्रतीयते । महती स्थितिर्ग्रहणसद्भावोऽर्क-ग्रहणकालाधिक्येन प्रतीयते । चः समुच्चये । ततः कारणाच्चन्द्रस्य च्छादकः पृथुतरोऽ-तीव्र महान्स्वापेक्षया । अर्धग्रस्तबिम्बस्य सूर्यस्य शृङ्गयोरतीक्ष्णत्वं भवति । स्थितिर्ग्रहणसद्भावकालो लघुश्चन्द्रग्रहणसद्भावकालादल्पः स्यात् । समुच्चयार्थकश्चोऽ-त्रानुसंधेयः । अतः कारणात्सूर्यस्य लघुः स्वापेक्षयाऽल्पबिम्बश्छादकोऽवगम्यते शायते । तथा च वस्तुनि द्वैरूप्यासंभवादेकस्यैव च्छादकस्याल्पमहत्त्वासंभवेन राहो-र्माऽऽच्छादकत्वमिति भावः । नन्वेकस्यैव सूर्यबिम्बाल्पत्वचन्द्रबिम्बाधिकत्वाभ्यां बिम्ब-कल्पनाश्च क्षतिरित्यत आह-पृथगिति । परस्परं भिन्न एव च्छादकः । अन्य-थाऽर्कचन्द्रयोरङ्गुलात्मकबिम्बमानयोस्त्यल्पान्तरत्वेन समत्वाभ्युपगमे तत्कल्पनानुप-पत्तेः । छादकस्य सूर्यबिम्बाल्पत्वे 'शाके त्र्यब्धी छीम्र(न्द्र)तुल्ये वृषशरदि मयौ मासि बाणेन्दुनाडीतुल्ये दर्शोऽश्विधिष्णये दिनकरदिवसे भानुसर्वग्रहोऽभूत् । तस्मि-न्प्र(ग्र)स्तेऽश्विभं चास्तमितमपि बुधकाव्यसप्तर्षिमुख्यास्तदा दृष्ट्वाऽन्धकाराः कल्पि-तमिह जगत्तात्र हा हा चकारेति गणेशदैवज्ञोक्तप्रसिद्धसूर्यसर्वग्रसनानुपपत्तेश्च । अत एव च्छादकलघुत्वं महत्त्वं च परस्परच्छादकापेक्षया । न ग्राह्यापेक्षया । तेनैव च ग्रस्तेतरभागस्योत्पन्नशृङ्गयोः सूर्ये यथा तीक्ष्णत्वं तथा चन्द्रे न प्रतीयते । अर्धखण्डितग्रहणं तु चन्द्रमण्डले तन्न्यूनग्रासे तथा शृङ्गयोरप्रतीतिः । सर्वग्रसन-निवारणपरमर्धपदं वा । शाकेऽष्टाद्रिमनून्मितेऽनलशरयूजेऽष्टनाडीमिते दर्शेऽप्याहनि मित्रभे भवति न ग्रस्तं महाश्चर्यकृत । शेषोऽर्कः परितः सितो वलयतो मध्येऽत्र कुष्णो वृतोऽल्पं चान्द्रं वपुरैक्षतात्र कविविद्वाच्यन्धकारे जन इति गणेशदैवज्ञोक्तप्रसिद्धवल्-याकाररविग्रहणं तु मानान्तरार्धाल्पशरे छादकस्य च्छाद्यबिम्बाबिम्बत्वात्संभवेदेव । चन्द्रच्छादकस्य चन्द्रबिम्बाल्पबिम्बत्वासंभवात्तदाकारेन्दुग्रहणासंभवः । तथा च सूर्य-चन्द्रयोश्छादकभेदावगमादिन्दुभूभयोः प्रागुक्तमाच्छादकत्वं युक्तियुक्तम् । नान्ययोर-प्रसिद्धत्वात् । ग्राहकैक्य उक्तानुभवानुपपत्त्या राहोर्न च्छादकत्वमिति भावः ॥७॥८॥

ननु सर्वदैव चन्द्रबिम्बादधिकं राहुबिम्बं चन्द्रग्रहणे भवति । सूर्यग्रहणे तु सूर्यबिम्बादधिकं न्यूनं च भवतीति कल्पनयैकस्यैव राहोर्लाघवाद्ग्रहणकरणतायां न क्षतिरित्यतो राहुनिराकरणं द्रव्यन्स्वपक्ष आशङ्कां चेन्द्रवज्रयाऽऽह-दिग्देशेति । दिग्दे-शाकालादिभिः सूर्येन्द्रोरावरणस्थित्यादिभेददर्शनाद्वाहुः पुराणप्रसिद्धश्छादको न संभवति । सूर्यस्य पश्चिमस्पर्शः पूर्वस्मिन्मोक्षः । चन्द्रस्य पूर्वभागे स्पर्शः पश्चिमभागे मोक्षः । चन्द्रग्रहणं सर्वदेशे भवति । सूर्यग्रहणमेकत्र देशे भवति । कस्मिंश्च

प्र० टी०—भवति न । पूर्णान्ते चन्द्रस्य मध्यग्रहणम् । तथाऽर्कस्य मध्यग्रहणं दर्शान्ते कदाचित्कदाचित्पूर्व कदाचित्परत्र । कचिद्देशे पूर्व कचिद्देशेऽपि मध्यग्रहणमित्या-
वरणभेददर्शनादुक्तः पृथक् । न त्वेकः । द्वयोर्ग्रहणयोरैकरीतित्वापत्तेः । तच्छु-
ग्रहणं राहोरतथा गमनं विम्बमहदल्पत्वयोश्च प्रमाणाभावात् । न त्वाकाशे राहु-
विम्बं गमनं च सूर्यस्य द्रव्यप्रत्यक्षां, येन तत्प्रकल्पनं संगच्छेनेति । एवं राहुनि-
वारणं मानिनः—भूमे-च्छादकपक्षाभिमानिनो वराहमिहिराद्याः । एवमुपरागकारण-
मुक्तं दिव्यहरिभिरनार्यैः । राहुरकारणमस्मिन्नित्युक्तः शास्त्रसद्भाव इत्यनेन ब्रुवन्ति
वदन्ति । ननु भूमेन्दोराच्छादकपक्षोऽपि न युक्तः, प्रतिपर्व ग्रहणापत्तेरत
आह—केवलगोलविद्या इति । केवला एका गोलविद्या गोलज्ञानं येषां ते ।
तथा न गोलस्थिरपाऽन्योर्मनैक्यसण्ढादूनशरे छादकत्वमङ्गी कुर्वन्तीति न दोष
इति भावः । ननु तथाऽपि ग्रहणदर्शनान्यथानुपपत्त्या मरहेतुकशाखादिप्रसिद्धै-
र्लोषवादेकैश्च पुराणकल्पस्य राहोरतथा गमनं विम्बाल्पमहत्त्वं कल्पयत् । भूमे-
न्दोरेन्द्रेणप्रसिद्ध्या प्रासङ्ग्यसंभवापत्तेरिति चेन्न । कोऽसौ किमाकारो राहुरिति
तत्स्वरूपपर्यैव प्रथमो निरूपयितुमशक्यत्वात् । तथा हि—किमयं पुरुषाकृतिः
शिरोवशेषो वा । मण्डलाकृतिको वा । भुजंगमाकारो वा । अन्यथैव वा ।
आद्येऽपि प्राकृतो दिव्य आसुरो वेति । नाऽऽद्यः । तस्यास्म दस्वि(वीय)तुल्यतया
चन्द्रार्कयोर्ग्राहकत्वानुपपत्तेः । अन्यथाऽस्मादृशामपि तत्त्वापत्तेः । पार्थिवशरीरतया
च तल्लोकनिवासानर्हत्वात् । अत्यल्पनियतजीवितया च तावत्कालानवस्थापित्वे-
नाऽऽकल्पमप्यजायमानोपरागोपादकत्वासंभवाच्च । न द्वितीयः । तस्याऽऽविन्यतया
तेजोमयमूर्तित्वेन सूर्यवदल्पत्वस्य निवारितत्वात् । समप्रभावत्वेनाविरोधितया च
परस्परं ग्राहादयोगाच्च । नान्यः । अत्रापि स्वतन्त्रः परतन्त्रो वा । आद्ये
वैशानुसंधाननासौ प्रसमानौ चन्द्रार्कौ न मुञ्चेदेव । द्वितीये तु गणितागतेऽपि
महकाले कदाचिद्यत्र(द्वयं न)ग्रसेदेव । परेच्छाया अनियम्यत्वात् । किञ्च
सकृदपि सामान्यजनीपप्लवकगिणामसुराणां गृहीतावतारेणेश्वरेणोन्मूलनस्यानेकधा अव-
णात्कथमकेन्द्रेणायुनदवमापादयतोऽस्य विषमरवभावस्य कल्पपर्यन्तमनपाय इति
नवि(वी)नाः । न द्वितीयः । प्रमाणाभावात् । तावन्प्रात्रस्य चिरजीवित्वे दृष्ट-
विरोधाच्च । अथावतारवादाविशेषाच्छिन्नमपि शिरः किलासुरस्येदं प्राणैरपस्तिष्ठत्
ग्रहतां घातमित्यादिकांशैर्वास्तत्वात्कथं प्रमाणाभाव इति चेन्न । चन्द्रचण्डकरम-
ण्डलाकृतिभ्योर्भिन्नैर्बलकतया न लभ्यते । केचिद्वचुरपरत्र पर्वण इत्यादिना मण्ड-
लभुजंगमाकृतिकत्वादिति प्रतिपादकैश्चोन्तरेविरोधेन तत्र प्रामाण्यसंदेहात् । तथा च
परस्परं वचसोविरोधे यत्र प्रमाणान्तरसहकाररतरयैव स्वार्थे प्रामाण्यमिति निर्णयः ।

म० टी०-अतः शिरोबद्धेष्टपक्षे न काचिद्युक्तिः । किंच ग्रहत्वेऽन्यस्तस्य तस्यापम[म]
 षड्भान्तरितयोरप्यर्केन्द्रोः कथं ग्राहकत्वोपपत्तिस्तस्य नियम
 चारत्वेन तावद्विप्रकुष्टग्राहकत्वात् । अथ तदैव वेगेन तदभ्यासन्नमागतो राहुरिं
 ग्रसतीति चेत्तस्यैवमनियतगतिकत्वे कदाचिदप्युपरागस्य गणितगम्यता न स्यात्
 तस्य नियतार्थैकविषयत्वात् । करचरणावयवविधुरत्वेन गमनासिद्धेश्च । ना
 तृतीयः । तस्य मण्डलाकृतिकत्वे चन्द्रार्कादिवदुपलम्भापत्तेः । न च मेष्कतय
 परत्र पर्धणो न लक्ष्यत इत्युक्तत्वाद्दुपलम्भासंभवः । पर्वण्यपि शापकाभावात्
 उपरागसमये तयोस्तादृगसितो वर्ण एव परिशेषाज्ज्ञापक इति चेन्न । तदा वर्ण
 स्थानेकत्वात् । किंच तस्य बिम्बाकृतिकत्वे चन्द्रार्कन्यायेन नियतगतिमन्त्रोपल
 म्भात्षड्भान्तरितमिन्दुं रविं वा कथमसौ संग्रसेदिति । नन्वेतद्द्वयं वयमभ्युपगच्छाम
 इति चेन्न । विधुग्रस्तोदयकाले षड्भान्तरितः कथं परापराक्षितिजोपगतं पतंग
 मपि न ग्रसेत् । किंच यथातथास्वरूपस्यापि राहोश्चन्द्रकक्षायामेव निय
 तनिवासितया विदूरस्थितस्यार्कस्य सर्वथा ग्रसनानर्हत्वात् । नापि तुर्यः । षड्भा
 न्तरितस्यैकतरस्य ग्रासोपपत्तये तावद्विस्तारभुजंगमाकारत्वेऽपि खलु पुच्छविभागयोरुप
 कल्पेनेन्दुग्रतोदयकाले विकल्पेनार्कग्रहोऽपि कथं न स्यात् । पौर्णमास्यन्ते तदे
 कतरस्यार्कस्य चैकत्रोपस्थितत्वात् । किंच षड्भायतकायत्वे तदन्तरोपस्थितताराप
 क्षरार्धस्य स्थितिं को वा वारयेत् । तमोमयत्वे वाऽचेतनत्वेन वैरानुसंधाने
 ग्रासाद्यनुपपत्तेश्च । न चरमोऽनिर्वचनादयोगाच्च । तस्मादुपरागोपपादकं तस्य स्वरूप
 कोटिशोयुक्तिबाधितमतस्तद्विषये प्रमाणाभावेन गगनकुसुमायमानो राहुरिति सिद्धम्
 अथ यथातथास्वरूपस्यापि तस्य ग्राहकत्वमपि विवेकविरुद्धम् । तथा हि—
 यद्यमृतपानकालीनवैरानुसंधानात्तदभ्यासन्नमागत्य चन्द्रार्कौ ग्रसति तत्कथमस्य पर्वा
 पैक्षा । अथोत्तरार्णधमर्णन्यायेन पूर्णत्वाभिलाषात्तदपेक्षेति चेत् । तर्हि सवितुरपू
 र्णत्वाभावेन यदाकदाचिदेव ग्रासापत्तेः । अथ विधिना पर्वतो[णो] रेव तं
 ग्रसेति नियुक्तस्तथैव ग्रसतीति चेत्तर्हि पर्वान्त एव ग्रासो न त्वादिमध्ययोरि
 त्यत्र को हेतुः । अथ तथैव नियोग इति चेत् । एवमपि नियमाभावा
 भियोगस्य नियमरूपत्वात् । यतोऽर्कग्रहे पर्वान्तात्प्रागपरत्र कपालविभागेन लम्ब
 ननाटिकाभिरन्तरितत्वेन ग्रासस्य संभवेन पर्वान्त एव ग्रसेति नियमानुपलम्भः
 किंच यदि बैरेणायं ग्रसेत्कथमसौ नियतिवशान्मुञ्चेत् । तदैव वा मुञ्चेत् । मासा
 वनन्तरं वा मुञ्चेत् । न मुञ्चेदेव वा । नतु प्रतिनियतेन कालेन । अ
 थ ग्रसन्नप्यसौ कदाचित्सर्वं तदुं कदाचिदर्थं कदाचित्पादं कदाचिच्च ततो न्यूना
 धिकमिति कथं वैरानुसंधानमत्र विनिगमकम् । तथात्वे तु सर्वस्यैवोचितत्वात्
 किंच, एकराशिमत्त्वेऽयं तत्संनिहितावपि कदाचिक(द)र्केन्द्रं न ग्रसति । विप्र-

म० टी०—कृष्टान्तरावपि कदाचिद्ग्रसति । किंच भार्गान्तरावपि तत्र शीघ्रं गत्वा ग्रसति । न त्वेकद्वित्रिराह्यन्तरितावित्येतत्किं निषे(बन्ध)नम् । ननु राहुकेत्वैरेकतरस्य संनिभावेव ग्रहणं भवतीति राहुः कंतुवा स्वसंनिहितौ तौ गृह्णीयादिति चेत् । एक-राशिगतत्वेऽपीत्यादिना दत्तोत्तरत्वात् । तत्र शरेण व्यवहितत्वमेव परिचायकमिति चेत् । भवतु चन्द्रस्य तथा । न परमा(दित्यस्या)विक्षेप(ज्ञेय)स्य विक्षे-पा(ज्ञेया)भावात् । तथा च राहोर्ग्रहणकरणत्वं कोटिशस्तर्कविरुद्धमिति भिद्यम् । ननु चन्द्रस्य सूर्याच्छादकत्वपक्षोऽप्यनुपपन्नः । तथा हि—ग्रहतारादीनां दिना-दर्शनं प्रति सूर्यकिरणानुवृत्तत्वमेव प्रयोजकम् । तत्र किमनेन सौमा(म्य)महसति- (सां ते)षां तेजोभिभवांन्मण्डलपरिलोपो विधीयते, किमथवा नयनप्रतिघाता मे(वो)भयमपि वेति । अत्र पक्षत्रयेऽपि सूर्यसर्ववल्याकारग्रहणावसरे प्रौढतारकाणां संदर्शनं सूर्यकराणामवारितत्वेन कथमुपपन्नं भवेदिति साधारणमेकं दूषणम् । अथ तदग्रहणावसरे रविकिरणावान्तरा चन्द्रस्तिष्ठतीति पिधायकभूतेन तेन नयनप्रतिघातापाकरणमेव क्रियत इति । ननु(यन)किरणानामप्रतिहतत्वेन तदवाधेप्रसरसत्त्वेन तदा ग्रहतारादिदर्श-नमुचितमेव ! अन्यदा तु पिधानाभावेन प्रतिघातप्रतिबन्धकासंभवाददर्शनमेवेति चेत् । तर्हि सति पिधायकं दर्शनमसति च नेत्यन्वयव्यतिरिक्तार्था कस्यचिदेकस्यैव पिधायकस्य प्राधान्येन दर्शनं प्रति प्रयोजकत्वव्यवस्थितौ पिधायकत्वाविशेषेणोदय-कालेऽपि प्राग्भावावच्छेदेन मेषोपगुटे रवावितरभागावस्थितानां दर्शनप्रसङ्गः । उभयत्र सामग्रीवैचित्र्याभावात् । वस्तुत एतन्मेषाद्यपदर्शनं दाक्षिण्यादेवान्ततो गत्वा कर-तलेनापि पिहिते रवान्नित्येवाभि(नि)ष्टापादनं ज्यायः । ननु तत्र मेषादीनां संनिहितवृत्तितया तावद्बाधिकनयनव्यापारवृत्तावपि परतो रविकिरणानां विशेषतः सत्त्वेन प्रतिघातस्यैव वृत्तत्वात्कथमतिदूरनिविष्टानामन्यतारकाणामुपलम्भो भवेदिति चेत् । तर्हि चन्द्रमण्डलावधि चक्षुर्व्यापारोपपन्नावपि तत्परतो लक्षणां योजनान्तरे परिवर्तमानस्य शुक्रस्य तत्परतोऽपि दूरतोऽनेकयोजनान्तरे नक्षत्राणां वृत्तिसत्त्वेनाधो-वर्तमानबुधशुक्रकक्षयोः प्रचुरतरकरप्रसरसत्त्वादुपर्यपि चातितरामेवाति चन्द्रादपि पर-तोऽतितरामेव नयनव्यापारप्रतिबन्ध इति तुल्यमितरत्रापि । तथा च चन्द्रस्याऽऽ-च्छादकपक्षे सर्वार्कग्रहे तारादर्शनमनुपपन्नमतः पौराणिकमते निरुक्तासुरमासपक्ष उप-रागावसरे सूर्यस्य गिलनादेव प्रतिघातकतेजोन्तराभावादशेषग्रहतारादिदर्शनमव्याहत-मतो राहोरेव करणत्वं युक्तियुक्तमिति चेत् । अत्र सिद्धान्तसुन्दरटीकाकृतस्तु रविकिरणानामुभयाभिभावकत्वमेव । परं सूर्यस्य कन्दुकाकारत्वेनास्मदृश्यार्थवर्तिनो रश्मयो दिवाऽस्मदभिमुखीभूयाधः प्रचरमाणा एव नयनोपघातहेतवो भवन्ति । तथा परभागावच्छेदेनोर्ध्वमुखतया प्रचरमाणा भौमगुरुमन्दनक्षत्रादिकक्षोपस्थितानामेव नय-नोपघातं जनयन्ति । तिर्यङ्मुखो अपि स्वस्वाभिमुखीभूतानामिति तुल्यम् । पर-

म०टी०-मभिगतप्राचुर्या एव ते सर्वे तथा । प्रचुरत्वं चात्र व्यवाहितनुरोमादिसूक्ष्मतमप-
 दार्थमहप्रतिबन्धकतमःसमाजजनकप्रतिबन्धकाप्रतिहतत्वमेव विवक्षितम् । ननु(तु) तेषां
 विपरीतानामपि तदुपहन्तृत्वमन्यथाक्षतायामपि तपितदयापत्तेः(१) । महतारायभि-
 भावकत्वं सर्वतोऽपि तारतम्यानुरोधेनैव । तारतम्यं द्वेधा । मण्डलविषयं करवि-
 षयं च । तत्राऽऽर्थं मण्डलस्य लघुपृथुत्वनिबन्धनम् । तथा च यस्य महाविम-
 ण्डलं पृथु लघु वा तत्र कराणां तत्पर्याप्तप्राचुर्योपगमं तस्य तस्यादृश्यत्वमुपजा-
 यते । अत एव निशि सूर्यकराणामनुमुखत्वेन नयनप्रतिघाताभावेन दूरविसारि-
 याऽनुत्कृष्टत्वेन भूवा प्रतिहतत्वेन भूयस्त्वाभावाद्प्रचुरत्वेन च प्रत्येकमपि योग्यम-
 ण्डलानां लघूनामलघूनां च यथोत्तरं सर्वेषामुपलम्भः । दिवा तु तारतम्यानुरोधा-
 त्कमेणैव क्षितिजाद्वादित्यकराणां निःसृतत्वेन क्रामिकप्राचुर्योपगमंऽप्यपह्नीयसां यथो-
 न्नरमेषामभिभवाद्दृग्मन्त्रयनानां च प्रचुरतरकरैस्तथाभावाच्चि प्रसृतानामपि प्रतिघाता-
 दनुपलम्भः । अथाभिभवस्य क्रामिकत्वासिद्धेस्तारतम्यमयुक्तमिति चेन्न । यथोत्तर-
 मितरग्रहे तारादिबिम्बाभिभवेऽपि दिवाऽपि कदाचिदेकदिनादिकावद्धि(धि) शुकस्य
 पृष्ठबिम्बतया संनिहितोपस्थितिकत्वेन सङ्कलकोपोपलब्धतया प्रत्यक्षभावात् । किंच
 तारतम्यानभ्युपगमे भूगोस्विरूपतमस्य(सोऽ)रुन्धतीबिम्बस्यापि तदोपलम्भापत्तेः । ननु
 तथाऽपि प्रकृते किं सिद्धमिति चेच्छृणु । सर्वाकोपरागावसरे शुक्रादीनां गुर्योपेक्षया राश्य-
 न्तरसंस्थितत्वेनातिदूरमपि तिर्यक्त्वसंभवेन कियतामपि कराणां तदा चन्द्रबिम्बावरुद्धत्वेन
 तावत्पर्याप्तप्राचुर्यानुपगमादनल्पबिम्बतया च तेषामनभिभूतत्वात् । तिर्यङ्मुखमयु-
 खानां नयनं प्रतिहननानर्हत्वेन तावद्दूरमस्मन्नयनव्यापारसंभवेन चातितरामेव तदुप-
 लम्भः सुपपन्नः । ननु नक्षत्राणां दूरं स्थितत्वात्तत्र तत्पर्याप्तसूर्यकरप्राचुर्यमप्यत्र
 मण्डलपरिलोपसंभवाच्चक्षत्राणां कियतामप्युपलब्धं दर्शनमनुपपन्नमिति चेत्सत्यम् ।
 तारकाणां नक्षत्रोपनक्षत्रभेदस्य वेदनोपदर्शितत्वेन बभूवुस्तानामाश्रय्यादीनां दूरतः संनि-
 वेशरतेन च तेषामतिव्यवहितत्वेन स्वरूपग्रहशक्यतयाऽर्वागपि चन्द्रकक्षायां तदुपलक्ष-
 णत्वेनोपनक्षत्रतया ब्रह्मणा मुनिनियमविन्यासशून्यानि शरध्रुवांशादिविभागानुमंथानेनै-
 वोपकल्पितानि । पुराणेषु चैतदाहस्यैव दक्षेण सप्तविंशतिभिः बुद्धितरः सोमाथ
 समर्पिता इति । तथा च चन्द्रकक्षायां तदाऽर्काकरणानां चन्द्रावम्बावरुद्धत्वेन नक्षत्र-
 मण्डलपरिलोपसंभवाच्चयनप्रतिघाताभावाच्च नक्षत्राणां दर्शनं नानुपपन्नम् । ननु
 तर्हि सर्वेषां दर्शनप्रसङ्ग इति चेत्सौक्ष्म्याद्व्यवधानान्मेषां प्लवङ्गानां गृहाण ।
 प्रचुरतरभूगुरोहिण्यादिप्रदेशे तु तदा क्षणमपि देवादपसारो मेक्ष्य । अनु(सु)
 मासपक्षेऽप्यशेषतराणामदर्शनादेतत्कल्पनेनैव कियतां दर्शनमुपपन्नं स्याद्वेत्याहुपन्ति ।

म० टी०—तदसत् । लाघवाच्चन्द्रगोल एवाद्दर्श्यमचक्रकल्पनया सूर्यासिद्धान्तोक्ताष्टमनक्षत्राणां
 लस्योन्मूलनप्रसङ्गात् । दृश्यतागशनिभेदयुतावधः शनिस्वरूपदर्शनाच्छनेराच्छादकत्वनिर्ण-
 येन तदुपर्येवेषां नक्षत्राणां स्थितिनिर्णयस्य सर्वजनीतानुभवसिद्धत्वाच्च । किञ्च चन्द्र-
 कक्षायां नक्षत्रकल्पनेऽप्यसिद्धान्तः । पुराणोक्तस्य स्वरूपान्तरविप्रयत्नात् । अन्यथा
 तत्रापि चन्द्रादूर्ध्वं नक्षत्रावस्थानमुक्तमनुपपन्ने स्यात् । अपि च सूर्यतादृशकराणां नयनप्र-
 तिधातमात्रकल्पनेन दिवा नक्षत्रादर्शनसिद्धः । सर्वार्कग्रहे च सूर्यकराणां तादृशानां
 चन्द्रेणावरुद्धत्वाच्चयनप्रतिधाताभावाच्चक्षत्रदर्शनसिद्धेर्मण्डलपरिलोपकल्पनं व्यर्थमेव ।
 न च मेषादिनाऽऽच्छादितरात्रौ नक्षत्रदर्शनापपत्तिरिति वाच्यम् । मेषवर्णटादेरल्पतया
 विरलत्वात् (लाघवतः) या चन्द्रवदतिदृष्टामन्त्रवाभावाच्च तादृशकिरणावरोधकत्वाभावात् ।
 एतेन शुक्रबुधयोश्चन्द्रोच्छेदस्यैव सर्वार्कग्रहे तत्पर्याप्ततत्करप्राचुर्याभावकल्पनेन मण्डल-
 परिलोपसंभवाद्दर्शनामित्युक्तं निरस्तम् । अन्यदेव तदाऽपि तत्पर्याप्ततत्करप्राचुर्या-
 धिक्यसंभवात् । अधःप्रसृतकिरणानामप्यवरोधात् । शुक्रादीनां परमास्तसमयजलाद-
 र्शादौ प्रतिविम्बोपलम्भात्किरणानां मण्डलपरिलोपकत्वासिद्धेश्च । सच्च सर्वार्कग्रहे रात्रि-
 वत्सर्वतारादर्शनं सूक्ष्मादच्यवधानान्मेषोपप्लवाच्चेति निरस्तं तदपि रात्रौ तुल्यमिति दिक् ।
 यस्तु निकटस्थितेन्दुनाऽऽच्छादितोऽर्को दृष्ट्यभिभवं न करोति दूरस्थितमेषादिनाऽऽ-
 च्छादितोऽपि दृष्ट्यभिभवं करोति । यथा निकटस्थितहस्तादिना छादितो क्षीपोऽ-
 न्यकारनाशं न करोति दूरस्थितनापि महता पटादिना छादितोऽन्यकारनाशं
 करोतीति । तन्न । हेतुपपादनाभावात् । वस्तुतस्तु बलवत्सजातीयग्रहणकुतमग्रहणं
 स्वत्वभिभवः । बलवत्त्वं च यादृशदेशावच्छिन्नस्य यावत्परिमाणकस्य तेजसोऽग्रहणेन
 यादृशदेशावच्छिन्नस्य यत्परिमाणकस्य यस्याग्रहणं तादृशदेशावच्छिन्नतावत्परिमाणकस्य
 तादृशं न प्रत्यवनादृश्यं (मिभाव्यं) प्रतीति बोध्यम् । यादृशदेशावच्छिन्नस्येति
 विशेषणाधिकस्यैव सूर्यस्य कदाचिच्छकाद्यभिभावकत्वं कदाचिन्नत्यपि संगच्छते । अन्य-
 था तत्रैव नियतमभिभावकत्वं स्यात् । अभिभावनदेशावच्छिन्नत्वे तादृशपरिमाणकत्वेऽपि
 सूर्यदेः शुक्रादेश्चाभिभवभेदशान्तिरिक्तदेशवृत्तित्वे दर्शनाच्च बलवत्त्वमवलत्वं चेत्यतस्ता-
 दृशदेशावच्छिन्नं प्रतीत्याभिभाव्यविशेषणम् । अभिभाव्याभिभावकयोस्ताराचन्द्रमसोः
 पौर्णमास्यादौ प्रबलभाभिभावनाभिभवदेशस्थितत्वेऽपि कृष्णत्रयोदश्यादावभिभावनाभावाद्य-
 त्परिमाणस्येति । अभिभवदेशस्थस्यापि सूक्ष्मदीपादेः पुञ्जीभवदनलज्वालाजातेन सत्यु-
 पचयेऽभिभावनाभावाद्भिभाव्येऽपि यत्परिमाणकत्वम् । इदं चैकस्यैव द्रव्यस्योपच-
 यावस्थाभेदेन विभिन्नपरिमाणकत्वमङ्गीकृत्योच्यते । यदि तु परिमाणनाशे सम-
 वायित्वास्तस्य कारणात्वाच्चमेव तद्वद्रव्यमवस्थाभेदश्चानुगामाच्च तदेतुरिति भण्यते
 तदाऽभिभाव्येऽभिभावके च यत्परिमाणकत्वं न देयमेव । तथा च यस्मिन्कस्मिन्नपि

म०टी०-देशे यदा कदाचिदपि यस्य कस्यापि नक्षत्रस्य शुक्रादेर्वा दर्शनेऽदर्शने वा न कोऽपि दोषः । प्रतिबन्धकभावकल्पनायाः फलाधीनत्वात् । मेघशकलेन पाणितलेन वाऽऽच्छादिते रवौ ताराणामदर्शने दर्शने वा तदस्ति बलवतः सजातीयस्य ग्रहणम् । एवं किञ्चिदुपरक्तेऽपि । पूर्णोपरागे तु चन्द्रसकलपार्श्वनिर्गतानां रविकिरणानां ग्रहणेऽपि रात्रौ भूमण्डलपार्श्वनिर्गतानामेव तेषां निर्वलत्वान्न ताराग्रहणप्रतिबन्धः । ननूपरामे(गेऽ)प्यर्धरात्रे इवाखिलताराग्रहप्रसङ्गः । आच्छादकयोर्भूमण्डलचन्द्रमण्डलयोरविशेषादिति चेन्न । चन्द्रमण्डलस्य ग्राहकनयनविदूरवर्तित्वादल्पत्वाच्च । भूमण्डलस्य चात्यासन्नत्वान्महत्वाच्च महानस्ति विशेषः । अर्धरात्रे हि भूपार्श्वान्निःसृत्य परमदूरवर्तिनो नक्षत्रमण्डलादिषु प्रतिबिम्बिता एव सूरकरा दृश्यन्ते । न पृथक् । क्षितिजप्रान्तविशकलितत्वात् । प्रतिबिम्बितानां च स्वग्रहाप्रतिबन्धकत्वात्सम्यङ्नक्षत्रग्रहः । सर्वांपरागे च चन्द्रमण्डलस्याऽऽच्छादकस्य दूरवर्तिनः सूक्ष्मग्रहणात्संभ्यायामिव कतिपयस्थूलताराग्रहस्तर्हि भूमण्डलमिव चन्द्रमण्डलमासन्नमस्माकं येनेदं बक्तुं युक्तं तत्त्वमित्यलं पल्लवितेन । आशङ्कते--तदिति । यत्त्वाङ्गुनिर्वाकरणपूर्वकं ग्रहणसंस्थाप्रतिपादनं प्रागुक्तं तन्निरूपितमित्यर्थः । संहितावेदपुराणबाह्यम् । राहुरुदगादि-दृष्टः प्रदक्षिणं हन्ति विप्रादीनित्यादिसंहिता । स्वर्भानुरिह वा आसुरः सूर्यं तमसा विव्याध स विद्धो न व्यरोचतेत्यादिवेदाः । सर्वं गङ्गासमं तोयं सर्वं ब्रह्मसमा द्विजाः । सर्वं भूमिसमं दानं राहुग्रस्ते दिवाकरे । निशाकरे वेत्यादिपुराणानि । पुराणपदेन स्मृतयः संगृह्यन्ते । तात्पर्येक्यात् । एभ्यो बाह्यं विरुद्धमित्यर्थः ॥ ९ ॥

अथोपजातिकयोत्तरयति-राहुः कुभेति । राहुः पुराणादिप्रसिद्धोऽसुरो भूछायाविम्बवृत्ता-धिष्ठितः संश्रन्द्रबिम्बं छादयति । चन्द्रबिम्बाधिष्ठितः सन्सूर्यबिम्बं छादयति । अतः । एतद् ग्रहणसंस्थाप्रतिपादनं सर्वांगमानां संहितावेदपुराणस्मृतीनाम् । अविरुद्धम् । एकवाक्यता-पन्नमित्यर्थः । प्रागुक्तच्छादकस्य राह्वधिकरणतया तदेकरूपत्वात् । केवलराहोऽच्छादक-त्वनिरासादेतत्कल्पनं युक्तियुक्तम् । ननु भूभेन्दोरन्धकाररूपतया न तत्र तदागम-नाद्वैलक्षण्यं प्रतीयेत्यत आह--तमोमय इति । अन्धकाररूपरूपः । तथा च रूपै-क्याञ्च विलक्षणप्रतीतिरिति भावः । ननु तद्यथेच्छविहारात्प्रवहवायौ स्थितिनियमा-श्रवणाच्च कथं भूभाचन्द्रबिम्बयोस्तद्रमनं संभवतीत्यत आह--शंभुवरप्रदानादिति । शं मुखं यस्माद्भवतीति व्युत्पत्त्या शंभुर्ब्रह्मा । ननु महादेवः । वाराहीग्रन्थादि-बिरोधात् । तस्य स्वस्मै यद्वरदानं ग्रहणकालिकलोकानुष्ठितकर्मजनितपुण्यांशभागी-त्वरूपं तस्मात् । ब्रह्मदत्तंवरभावादित्यर्थः । तथा च योऽसावसुरो राहुस्तस्य बरो

म०टी०—ब्रह्मणाऽयमाज्ञतः । आयायन(?)मुपरागे दत्तहुतांशेन ते विभाविता तस्मिन्काले
सांविध्य(निध्य)मस्य तेनोपचर्यते राहुरिति वाराहोक्त्या तत्र तद्रमनं संभवति ।
ग्रहणे कमलासनानुभावायु(ऋ)तदत्तांशभुजोऽस्य संनिधानम् । यदतः स्मृतिवेद-
संहितासु ग्रहणं राहुकृतं(गतं) प्रसिद्धमिति लब्धो(ह्यो)क्तेश्चेति भावः ।
केचित्तु बा(रा)हुश्चन्द्राधिष्ठितगोलसंबन्धचन्द्रविक्षेपक्रान्तिवृत्तसंपातस्थस्य मुखपु-
च्छविभागेन संपातयोर्द्विधाभूतस्य नियतचारकस्यासुरस्य सूर्यचन्द्रग्रहणयोरसाधारणका-
रणता पुराणस्मृतिसंहिताकारैर्मुनिभिरुक्ता । नानियतचारकस्यासुरस्येति राहुकृतमेव
ग्रहणं पर्यवसितम् । ननु संपातादतिरिक्तस्थानास्थितयोः सूर्येन्द्रोर्ग्रहणदर्शनादुक्तदूष-
णाच्चोक्तो राहुर्न ग्रहणकारक इति भूभाचन्द्राभ्यामेव चन्द्रसूर्ययोर्ग्रहणं गोलयुक्त्या
सम्यगुपपद्यत इति चेन्न । शरस्य ग्रहणज्ञानं उपयोगात्तस्य चन्द्रपातसाध्यत्वेन
चन्द्रपातात्मकराहोरेव परम्परया ग्रहणकारणत्वपर्यवसानात् । न च ग्रहणार्थं
चन्द्रपातोऽपि न स्वी क्रियते येन राहोस्तत्कर्तृत्वसिद्धिरिति वाच्यम् । विक्षेपवृत्ता-
नभ्युपगमेन चन्द्रपातात्मकराहोरसिद्ध्या प्रतिपर्वग्रहणापत्तेः । तथा च प्रतिपर्वग्रह-
णादर्शनाच्चन्द्रस्य विक्षेपवृत्तावस्थानकल्पनम् । तस्य चावश्यं क्रान्तिवृत्ते संपाता-
त्तसंपाताधिष्ठात्री देवता पुराणोक्तोऽसुरो राहुः । अन्यथा क्रान्तिवृत्तविद्वा(भ्या)-
यतदक्षिणोत्तरतोऽपिधाम(य)कन्यायेन कथममूर्तस्यापि तदुभयसंपातरूपस्याऽऽका-
शभागस्य ग्रहबिम्बाकर्षकत्वं भवेत् । अतः स ग्रहणे कारणम् । कथमन्यथा
ग्रासानयने शरावश्यकत्वं संगच्छते । यद्यपि राहोर्ग्रहणज्ञाने कारणता न तु ग्रहण-
सिद्धिः स्वेनेति च्छादकत्वं भूभाचन्द्रयोर्युक्तं तथाऽपि राहुणाऽल्पवारं(ल्पावरणं)
चन्द्रमाकृष्य च्छाद्यच्छादकयुतिरूपग्रहणसंपादनाद्राहोरेव ग्रहणस्वा(कारणत्वा)त् ।
ननु तथाऽपि राहोः साक्षात्कारणत्वासिद्धिरिति चेन्न । पिधायकतयोपस्थापिताभ्यां
भूमेन्दुभ्यां द्वारद्वारिभावेः भ(त)दुपपत्त्या तावदिह ग्रहणक्रियायां तावत्कालपर्यन्तं
तयोर्निग्रहे कारणत्वेन भूमेन्दोस्तदस्त्वत्वात् । ननु तर्हि पुराणादौ कथमेते द्वारत्वेन
नोक्ते इति चेत् । न । दण्डादेः संयोगद्वारैव घटजनकत्वेऽपि द्वारस्यानुक्तसि-
द्धत्वेन द्वारिण एव प्राधान्येन दण्डजन्यो घट इति लोके व्यवहारवत्तत्संयोज-
कत्वेन भूमेन्दुद्वारैव राहोर्ग्राहकत्वेऽपि द्वारस्यापुरस्कार्यत्वेन तत्र सर्वत्र तस्यैव
तत्त्वेन व्यवहारात् । यथा वा रामचन्द्रशरनिहतो रावणो रामहत इति पुराणोक्त्या
तदुपपत्तेः । ननु सूर्यसिद्धान्तादौ पुराणादौ च पृथक्पृथक्स्वतन्त्रतया तयोर्हेतुत्वो-
पपादनाद्द्वारद्वारिभावः कुतोऽवगत इति चेन्न । यद्यप्येकत्र युतिमात्रोपक्षीणत्वेनापरत्र
द्वारतयाऽपुरस्कार्यत्वेन च प्रत्येकैकमात्रोपगमे स्वतन्त्रप्रमाणाभावात्तथाऽपि तदुभयमू-
लभूतेन रवर्भानुरिह वा आसुरः सूर्यो(यै) तमसा विव्याध स विद्धो न व्यदोच्चले-

म०टी०-त्यादिना वेदेन तमोद्विष्य महणस्य प्रतिपादितत्वेन तस्यामिमुमसिद्धत्वात् । अत्र
 सूर्यपदं सूर्याद्येन्द्रमसोऽन्तमःपदं च भूमेन्द्रोरुपलक्षणपरमिति । अन्तव्यम् । तथा च
 तयोः प्रत्येकं लक्षणयोपस्थितावसुरः स्वभानुस्त्वमसास्वायभूतेनान्धकारण भूमाख्येण
 लक्षणीयसूर्यपदोपस्थापितमिदमुभयं याथावयं परस्परपयुक्तासांख्यभूतेन चन्द्रेण
 स्वार्थभूतमादित्यं विव्याधेत्यादिरर्थो यथाञ्चितः सिध्यति । यत्तु वेदाचार्येणाप्रति-
 हतेति यथाश्रुतेऽर्थे कमप्युपक्रमं कल्पयित्वा प्रसारणमात्रेण यथाकथंचिद्व्यापरागपरत्वं
 परिहाय श्रुतेरन्यथैव तात्पर्यं तत्सोमाराद्रीचरोरप्येतायाः स्वेतवइद्य(त्सा)याः पयसा
 अयणपरमार्थवादतया तत्र पथ(ठ्य)त इत्यनेनोक्तं तदन्याय एव । यतः संभवति मुख्येऽर्थे
 गत्यन्तरप्रकल्पनस्यातिजघन्यत्वात् । अन्यथा त्रिकं घटमानयत्यादिपक्षिण्येऽपि तदापक्षः ।
 नन्वनया गत्या भवतु सर्वेषामेकवाक्यत्वं तथाऽपि पुराणादिषु वर्तमानानां वैशानुसंधाना-
 दिपदानां ग्रासग्रहमाक्षादिशब्दानां च का गतिरिति चेत्सत्यम् । अमृतापानकार्त्तानवैरानु-
 संधानाद्विरुद्धोऽयमतस्तदुपशसा(मा)य विधिना इत्तरस्य तन्माहम्नैव चन्द्रपातस्थाना[धि]
 पत्येनोपरागनिमित्तत्वमधिगतवतो भूमाचन्द्रागऽपि तमुपरागमपूर्वकमापादयतस्तन्निमित्तम-
 नेकजनानुष्ठीयमानजपदानहोमादिजन्यं मुदा येन प्रतिग्रहमाकला[न्य]मपि वृत्ति-
 [तृप्ति]रनु[सु]रस्य भवतीति वैरानुसंधानमाख्यातम् । अत एव राहूपरागे
 स्नायादित्यादिश्रुतिरपि नैर्मोक्तकत्वेन राहूपरागनिमित्तस्नानादिप्राप्त्यर्थं दानादिकमिति
 च बोधयतीति तमुद्दिश्य तथैव संकल्पः । मासादिशब्दाः स्वपरनये पिथेयस्य
 गिलनोद्विलनन्यायेनाऽऽकर्षणसाम्येनासुरतृप्तिहेतुत्वादेभिश्च साहचर्येण चान्सर्वेऽपि गौणा
 एव । तथा च चन्द्रपातस्थानस्थितस्यैव राहोर्माहकत्वासिद्धौ राहः कुभामपङ्कज
 इत्यादिकल्पनं गौरवमावहतीत्याहुस्तश्चित्तव्यम् । चन्द्रस्य विक्षेपकृत् समनकल्पनया
 चन्द्रपातस्थानस्य तदाकर्षकत्वावश्यकतया तत्र तदाधस्तातभूतदेवतात्वेन राहोरसुर-
 स्थावस्थानासंभवात् । तत्स्थानस्य राहर्मजत्वेऽप्याकाशात्मतया व्यवधायकत्वासंभवेन
 ग्राहकत्वासंभवाच्च । किञ्च भवत्कल्पनाद्वाहोर्दूरस्थितत्वमेव न पूर्वापरान्तराभावः ।
 अस्मन्मते छादकसमत्वेनावस्थानकल्पनात्तथा परम्परासंबन्धानपेक्षणात् । अपि च
 ब्रह्मादत्तवरप्रसादात्पातस्थानमधिगतं न कथं भूमाचन्द्रयोः स्थानं लाघवात्स्वशत्रुता-
 निध्याच्च । अत एव श्रीपतिना तथैवोक्तं । भूच्छायायां प्राविष्टः स्थगयति
 शशिनं शुक्लपक्षावसाने राहर्ब्रह्मप्रसादात्समधिगतवरस्तत्तमो व्यासतुल्यः । ऊर्ध्वस्थं
 भानुबिम्बं सलिलमयतनोरप्यधोवर्ति बिम्बं संसृत्यैव च मासवृत्तपरतिसमये स्वस्य
 साहित्यहेतोरिति । परं तु रहयति गुहत्वा चन्द्रार्कौ त्यजतीति राहुरिति
 व्युत्पत्त्या भूमाचन्द्रयोरेव चन्द्रसूर्यच्छादनकारकत्वाद्ग्राहत्वमित्याहुः ॥ १० ॥

इदानीं ते लम्बनावनती कुतो हेतोः कुत इति कुदलेन साध्यते इत्यस्य प्रश्न-
स्योत्तरमाह—

यतः कर्धोच्छ्रितो द्रष्टा चन्द्रं पश्यति लम्बितम् ।

साध्यते कुदलेनातो लम्बनं च नतिस्तथा ॥ ११ ॥

स्पष्टम् ॥ ११ ॥

म० टी०—अथ किं तैः सिद्धे कुतः कुत इति प्रश्नस्योत्तरमाह—यतः कर्धोच्छ्रित
इति । इतः प्रभृत्यधिकारान्तमनुष्ठुच्छन्दः । यतः कारणात् । भूव्यासार्धयोजनै-
र्भूगर्भादुच्चस्थितो भूपृष्ठस्थः । द्रष्टा मनुष्यः । लम्बितं चन्द्रं पश्यति । पूर्वं
प्रतिपादितत्वात् । अतः कारणाल्लम्बनं भूव्यासार्धयोजनैः साध्यते । लम्बनस्य
भूव्यासार्धोच्छ्रितत्वेनोत्पन्नत्वादिति भावः । तथा तत्कारणादेव नतिः । चः समु-
च्चये । भूव्यासार्धयोजनैः साध्यते । उभयोस्तदुच्छ्रितत्वेनोत्पन्नत्वादुभयोस्तत एव
साधनं युक्तमिति भावः ॥ ११ ॥

इदानीं बालावबोधार्थं छेद्यकप्रकारेण लम्बनमाह—

इष्टापवर्तितां पृथ्वीं कक्षे च शशिसूर्ययोः ।

भित्तौ विलिख्य तन्मध्ये तिर्यग्रेखां तथोर्ध्वगाम् ॥ १२ ॥

तिर्यग्रेखायुतौ कल्प्यं कक्षायां क्षितिजं तथा ।

ऊर्ध्वरेखायुतौ स्वार्धं दृग्ज्याचापांशकैर्नतौ ॥ १३ ॥

कृत्वाऽर्केन्दू समुत्पत्तिं लम्बनस्य प्रदर्शयेत् ।

एकं भूमध्यतः सूत्रं नयेच्चण्डांशमण्डलम् ॥ १४ ॥

द्रष्टुर्भूपृष्ठगादन्यद्दृष्टिसूत्रं तदुच्यते ।

कक्षायां सूत्रयोर्मध्ये यास्ता लम्बनलितिकाः ॥ १५ ॥

गर्भसूत्रे सदा स्यातां चन्द्रार्कौ समलितिकौ ।

इकसूत्राल्लम्बितश्चन्द्रस्तेन तल्लम्बनं स्मृतम् ॥ १६ ॥

दृग्गर्भसूत्रयोरैक्यात्वमध्ये नास्ति लम्बनम् ।

स्पष्टार्थमपि स्वरूपमात्रं व्याख्यायते । कुदलेनोच्छ्रितो द्रष्टा दृक्मण्डले
स्वस्थानाज्जतं ग्रहं पश्यति । अतस्तज्ज्ञानार्थं पृथिवीव्यासार्धस्य योजनानि

कक्षाव्यासार्धस्य च योजनान्येकेन केनचिद्धरेण च्छित्त्वा तेन प्रमाणेन भित्तौ
 विलिखेत् । एतदुक्तं भवति । भूव्यासः कुभुजंगसायकभू१५८१मितानि
 योजनानि । एतानि केनचिन्महता हरेण च्छिन्नानि । तद्वलं भूव्यासार्धम् ।
 तेनैव च्छेदेन चन्द्रार्ककक्षाव्यासार्धे छिन्ने । ते तद्व्यासार्धे भवतः । एवं कृत्वा
 भित्तावुत्तरपार्धे बिन्दुं कृत्वा तस्माद्विन्दोर्भूव्यासार्धेन भूवृत्तं कृत्वा कक्षाव्यासा-
 र्धाभ्यां कक्षावृत्ते च कार्ये । तस्माद्विन्दोरुर्ध्वरेखा तिर्यग्रेखा च कार्या । तिर्य-
 ग्रेखा यत्र कक्षायां लम्बा तत्र क्षितिजं कल्प्यम् । ऊर्ध्वरेखा यत्र लम्बा तत्र
 स्वमध्यं कल्प्यम् । एवं चन्द्रकक्षायां रविकक्षायां च । ते च कक्षे भगणांशै-
 ३६० रङ्गनीये । ते चन्द्रार्कयोर्दृङ्मण्डले । अथ दशान्तेऽर्कस्य या दृग्ज्या
 तच्चपांशैः स्वमध्यान्ततो बिन्दुः कार्यः । एवं चन्द्रकक्षायामपि तावाद्भिरेव
 नतांशैः । तौ बिन्दू रविचन्द्रौ कल्प्यौ । अथ भूमध्याद्रविबिन्दुगामिनी रेखा
 कार्या । सा रेखा चन्द्रं भित्त्वा रविं याति । अथ भूपृष्ठगाद्रष्टुरन्या रेखा रवि-
 बिन्दुं नेया । सा रेखा चन्द्रे न लगति । तयोः सूत्रयोरन्तरे चन्द्रकक्षायां याः
 कला दृश्यन्ते ता लम्बनलिप्ताः । अथवा द्रष्टृश्चन्द्रबिन्दुपरिगता रेखा रवि-
 कक्षायां नेया । तत्र सूत्रयोरन्तरे याः कला दृश्यन्ते ता वा लम्बनलिप्तास्तुल्या
 एव भवन्ति । भूगर्भाद्या नीता रेखा तद्गर्भसूत्रम् । समकलौ चन्द्रार्कौ तत्र तदैव
 भवतः । अथ या रेखा द्रष्टू रविबिन्दुं नीता तद्दृक्सूत्रमुच्यते । दृक्सूत्रा-
 च्चन्द्रो लम्बितो भवति । अतस्तलम्बनम् । अथ यदा चन्द्रार्कौ स्वमध्ये भव-
 तस्तदा गर्भदृष्टिसूत्रयोरैक्यमतस्तत्र लम्बनाभावः । इयं दृङ्मण्डले लम्बनस्यो-
 पपत्तिर्दर्शिता ॥ १२ ॥ १३ ॥ १४ ॥ १५ ॥ १६ ॥

म०टी०-अथ कथं चन्द्रं लम्बितं पश्यतीति बालावधोधार्यं पर्वान्तेऽर्कमित्याद्युक्तं
 विचित्रा(पिपा)दयिषुः प्रथमं हेयकं साधयति-इष्टापवर्तितामिति । भित्तौ ।
 उत्तरदिक्स्थपूर्वापरायतभित्तिप्रदेशे । आकाशस्थितेः स्फुटं तत्र दर्शनात् ।
 पृथ्वी मूर्तचन्द्रसूर्ययोः कक्षे कक्षावृत्ते । चः समुच्चये । विलिख्य तत्राभीष्टस्थाने
 बिन्दुं केन्द्रं प्रकल्प्य । तत क्रमेण व्यासार्धेन वृत्तत्रयमभिन्नकेन्द्रं लिखित्वेत्यर्थः ।
 मन्मध्ये वृत्तत्रयाभिरुमध्यभागे तिर्यग्रेखामूर्ध्वगामूर्ध्वरेखाम् । एतेन मध्याद्रव्यरेखाया

म०टी०—अनतिप्रयोजकत्वं सूचितम् । तथाऽव्यवहितरेखयोर्वृत्ते स्वपरिधिचतुर्थांशान्तरं यथा भवति तथा रेखे लिखेदित्यर्थः । नत्वे(न्वे)तद्वृत्तिलिखनमनुपपन्नमतिमहत्त्वादत् आह—इष्टापवर्तितामिति । अभीष्टाङ्केनापवर्तितां भजनद्वारा न्यूनीकृताम् । चकारादेतद्विशेषणं वचनपरिणामात्कक्षयोरिति सूचितम् । तथा च भूव्यासार्धसूर्येन्दुयोजनकर्णा महताऽभीष्टेनाभिन्नाङ्केनापर्वत्याः । पुनरभिन्नाङ्केन भजनासंभव आवश्यक इति द्योतकमपवर्तनम् । तथा च तादृशैर्व्यासार्धैरातिलघुभूतैर्वृत्तत्रयं कुर्यादिति भावः । वस्तुतो भूवृत्तमिष्टव्यासार्धेन लिखेत् । तदनुरोधेनैवाभीष्टव्यासार्धभ्यां तत्कक्षावृत्ते लिखेदिति विशेषणतात्पर्यामिति ध्येयम् ॥ १२ ॥

अथानुष्टुप्त्रयेण लम्बनस्वरूपं प्रदर्शयति—तिर्यग्रेखेति । कक्षायां जात्यभिप्रायेणैकवचनम् । तेनोल्लेखितकक्षावृत्तयोरित्यर्थः । तिर्यग्रेखायुतौ तिरश्चीनरेखासंयोगयोः क्षितिजं कल्प्यम् । विना गोलं कक्षावृत्तार्धस्थितिर्यग्वृत्तदर्शनात् । तदत्र तिरश्चीनरेखायास्तद्वृत्तव्यासार्धत्वेन तद्रेखाकक्षासंपातयोस्तिर्यक्क्षितिजवृत्तसंलग्नत्वावश्यंभावात् । अत एव क्षितिजवृत्तादतिरश्चीनरेखायास्तद्वृत्तव्यासार्धत्वेन तद्रेखाकक्षादर्शनेऽपि कल्प्यमित्युक्तम् । पूर्वभागे पूर्वक्षितिजं पश्चिमभागे पश्चिमक्षितिजपश्चिमभाग इति विवेकः । ऊर्ध्वरेखायुतौ कक्षयोरुर्ध्वरेखासंयोगयोः स्वार्धं स्वमध्यं तथा क्षितिजवृत्तकल्प्यम् । गोले सर्वदिङ्मध्यस्थत्वेनात्र तथा दर्शनात् । ऊर्ध्वरेखासंपाते ऊर्ध्वतिर्यग्वृत्तस्य संलग्नतावश्यंभावात् । एतेन लिखितवृत्तयोश्चन्द्रसूर्यद्वग्वृत्तत्वं सिद्धम् । तत्र दृग्वृत्तस्य तत्तद्गोले तत्कक्षावृत्तसमत्वात् । अन्यथा व(स्व)-स्व(मध्य)कल्पनानुपपत्तेः । कल्पिताक्षितिजेऽपि दृग्वृत्तक्षितिजवृत्तसंपातत्वमन्यथा दृग्वृत्तत्वानुपपत्तेरिति ध्येयम् । दर्शान्तकाले च तुल्यसूर्यचन्द्रयोर्दृग्ज्या तुल्यैव शरानपेक्षणात् । चन्द्राचिह्नस्यैव दृग्वृत्तं न तु बिम्बस्य । अन्यथा सूर्यदृग्वृत्त्याधश्चन्द्रवृत्तलिखनानुपपत्तेः । याम्योच्चरान्तरत्वात् । तस्यास्तस्या ये धनुरंशास्तैरनयोर्दृग्वृत्तयोः स्वस्वार्धा इति चन्द्रौ नतौ कृत्वा स्वस्य(स्व)दृग्वृत्तयोर्भागशांशां किं तयोः स्वस्वार्धभ्रतांशैः पूर्वापरकपालक्रमेण पूर्वापरभागयोः सूर्यचन्द्रयोर्यथायोग्यं चिह्नं कृत्वेत्यर्थः । अत्र नतंशकथनेन तत्कालस्यांशा उपस्थिता भवन्तीति तद्वारणाय दृग्जा(गज्या) चापांशकैरित्युक्तम् । लवनस्य समुत्पत्तिं स्वरूपोत्पत्तिं शिष्याय गुरुः प्रदर्शयेत् । कथं दर्शयेदित्यतो दर्शनप्रकारमाह—एकमिति । भूमध्यतः । भूवृत्तकेन्द्रमध्यादित्यर्थः । एकं सूत्रं रेखेत्यर्थः । सूर्यबिम्बचिह्नं प्रति नयेत्तद्वधा(ध्य)त्र छेद्यके रेखा कार्या । एकमित्यनेन सूचितं द्वितीयं सूत्रमाह—द्वष्टरिति । अन्यत्—द्वितीयं सूत्रं भूपृष्ठस्थिताद्वष्ट्रः सकाशात् । द्रष्टृविधि(हि)तं भूपृष्ठस्थानप्रदेशमूर्ध्वरेखाभूवृत्तसंपातरूपमारभ्य सूर्यचिह्नं प्रति नयेत् । तत्सूत्रं द्विष्टिसूत्रमुच्यते ।

म०टी०-गोलज्ञैरित्यर्थात् । सूत्राभ्यां लम्बनस्वरूपं प्रत्यक्षमित्याह-कक्षायामिति । चन्द्र-
चिह्नवृत्त इत्यर्थः । सूत्रयोस्तरेखयोर्मध्येऽल्पान्तरलेपाः कलास्ता लम्बनकला-
स्वरूपाः ॥ १५ ॥

ननु सूत्रान्तरस्य लम्बनत्वं कुतः सिद्धमित्यत आह-गर्भसूत्र इति । यतः
कारणादृक्सूत्रात् । चन्द्रश्चिह्नात्मको लम्बितस्तेन कारणेन । तत्-सूत्रान्तरमल्पं
लम्बनमन्वर्थसंज्ञं गोलज्ञैरेवोक्तमित्यर्थः । ननु चन्द्रस्य ततो लम्बितत्वं कुत इत्यत
आह-गर्भसूत्र इति । भूमध्यभागस्य गर्भत्वेन व्यपदेशात्तत्संबन्धिसूत्रे सूर्यकक्षावि-
धिरूपे तत्स्थाने मनुष्याणामभावाद्गर्भसूत्र इत्युक्तम् । चन्द्रार्को चिह्नचन्द्रसूर्यौ समलि-
प्तिकौ । तुल्यराशिभागकलाविकलात्मकौ । लिप्तापदस्य क्षेत्रविभागेषु लाक्षणिक-
त्वात् । समभागकाविति तु युक्तः पाठः । सदा नियतं स्याताम् । दर्शान्तकाले
सूर्यचन्द्रयोश्चिह्ने स्फटवृत्तिकृते । तत्र भूमध्यसूत्रमर्कोपरि नीतं चन्द्रचिह्नं भेदयती-
त्यर्थः । गर्भसूत्रे चन्द्रचिह्नाच्च स्थानमिति यावत् । तथा च दृक्सूत्रावुपरिस्थाच्च-
न्द्रचिह्नसक्तसूत्रस्याधःस्थत्वेन चन्द्रस्ततोऽवलम्बित इति भावः ॥ १६ ॥

इदानीं नत्युपपत्तिमाह-

अथ याम्योत्तरायां तु भित्तौ पूर्वोक्तमालिखेत् ॥ १७ ॥

ये कक्षामण्डले तत्र ज्ञेये दृक्क्षेपमण्डले ।

त्रिभोनलग्नदृग्ज्या या स दृक्क्षेपो द्वयोरपि ॥ १८ ॥

तच्चापांशैर्नतौ बिन्दू कृत्वा वित्रिभसंज्ञकौ ।

तल्लम्बनकलाः प्राग्वज्ज्ञेयास्ता नतिलिप्तिकाः ॥ १९ ॥

कक्षयोरन्तरं यत्स्याद्वित्रिभे सर्वतोऽपि तत् ।

याम्योत्तरं नतिः साऽत्र दृक्क्षेपात्साध्यते ततः ॥ २० ॥

इदमेव छेद्यकं याम्योत्तरायां भित्तौ पूर्वपार्श्वे लिखित्वा नत्युपपत्तिर्दर्श-
नीया । ये तत्र कक्षामण्डले ते दृक्क्षेपमण्डले । दर्शान्ते त्रिभोनलग्नस्य या
दृग्ज्या स दृक्क्षेपः । द्वयोरपि तावान् । ब्रह्मगुप्तमते तु तच्चापांशा वित्रिभल-
ग्नशरसंस्कृताश्चन्द्रदृक्क्षेपचापांशाः स्युः । तयोर्वृत्तयोः स्वार्धात्स्वस्वदृक्क्षेपचापां-
शैर्नतौ बिन्दू कार्यौ । तौ च वित्रिभसंज्ञौ । ततः प्राग्वद्भूमध्याद्भूपृष्ठाच्च सूत्रे
प्रसार्य लम्बनलिप्तिका ज्ञेयास्ता नतिलिप्तिकाः । नतिर्नाम चन्द्रार्ककक्षयोर्याम्यो-
त्तरमन्तरम् । तद्वित्रिभलग्नस्थाने यावत्सर्वतोऽपि तावदेव भवति । अतो दृक्क्षे-
पात्साधिता नतिः ॥ १७ ॥ १८ ॥ १९ ॥ २० ॥

म०टी०—अथैतल्लम्बनानयनप्रकारसूचनार्थमेतदभावस्थलं वदन्नतिस्वरूपदर्शनार्थं छेद्यकमाह—दृग्गर्भेति । दर्शान्ते स्वमध्यस्थे सूर्ये लम्बनं नास्ति । कुत इत्यतः कारणमाह—दृग्गर्भसूत्रयोरिति । दृक्सूत्रगर्भसूत्रयोरुर्ध्वरेखारूपत्वेनाभिन्नत्वात्सूत्रान्तररूपलम्बनाभावः । तथा च स्वमध्ये लम्बनाभावात्क्षितिजस्थाने लम्बनपरमत्वमयसिद्धमिति दृग्ज्यातोऽनुपातेन तदानयनं युक्तमेवेति भावः । अथ लम्बनस्वरूपदर्शनानन्तरम् । याम्योत्तरायां दक्षिणोत्तरायतायां भित्तौ । तुकारात्पाश्चिमदिकस्थितायामित्यर्थः । पूर्वोक्तं छेद्यकं सार्धमित्यन्तम् । आलिखेत् । अभीष्टस्थाने बिन्दुं केन्द्रं प्रकल्प्य तदभितो लिखेदित्यर्थः ॥ १७ ॥

अथात्र तच्छेद्यकभिन्नत्वं संज्ञान्तरण प्रतिपादयन्सूर्यचन्द्रयोर्दृक्क्षेपस्वरूपमाह—ये कक्षेति । तत्र लम्बनच्छेद्यके । ये कक्षावृत्ते प्रवृत्ते सूर्यचन्द्रयोस्ते । अत्र नतिच्छेद्यके दृक्क्षेपवृत्ते ज्ञेये । या दर्शान्तकालीनत्रिभोनलग्नदृग्ज्या स द्वयोः सूर्यचन्द्रयोर्दृक्क्षेपः । अपिशब्दोऽन्ययोगव्यवच्छेदार्थैवकारपरः स इत्यत्रान्वेति । तेन ब्रह्मगुप्तमतं सूर्यस्य त्रिभोनलग्नदृग्ज्या दृक्क्षेपः, चन्द्रस्य त्रिभोनलग्नशरसंस्कृतसूर्यदृक्क्षेप इति परास्तम् । ग्रहणाधिकारे दूषितत्वात् ॥ १८ ॥

नतिस्वरूपं प्रदर्शयति—तच्चापांशेरिति । स्वस्वदृक्क्षेपवृत्ते तच्चापांशेर्दृक्क्षेपधनुर्भेगैः स्वार्धान्नितो नम्रो । वित्रिभसंज्ञकौ । वित्रिभलग्नसंज्ञौ बिन्दू कृत्वा । प्रागवत् । एकं भूमध्यत इत्यादिसार्धानुष्ठुबुक्तरत्या तल्लम्बनकलाश्चन्द्रदृक्क्षेपवृत्तस्थ-त्रिभोनलग्नस्य चन्द्रदृक्सूत्राद्या लम्बनकलास्ता नतिकला ज्ञेयाः ॥ १९ ॥

न चैवं त्रिभोनलग्नतुल्यत्वाभावेऽपि त्रिभोनलग्नदृग्ज्यारूपदृक्क्षेपात्तिसाधनं संबन्धाभावादसंगतमित्यतस्तदुत्तरमाह कक्षयोरिति । यत्कारणात् । वित्रिभे त्रिभोनलग्नस्थाने । चन्द्राधिष्ठिताकाशयोल्लग्नसंबन्धितदृक्क्षेपवृत्तः । कक्षयोः, उल्लिखितदृक्क्षेपवृत्तसंबन्धिभूगर्भभूपृष्ठसूत्रयोरर्कत्रिभोनलग्नस्थानैकीभूतयोर्यत् । यत्कलामितमन्तरं स्यात् । तत्कलामितम् । अपिशब्दोऽन्ययोगव्यवच्छेदार्थैवकारपरः । सर्वतः । त्रिभोनलग्नस्थानतदतिरिक्तस्थानस्थितेऽर्के । कक्षयोश्चन्द्रकक्षाचन्द्रदृग्ज्यायोर्याम्योत्तरमन्तरं नतिः । अयं भावः—भूगर्भात्सूत्रं दर्शान्ते सूर्यबिम्बावधिनीतं चन्द्रचिह्नं भेदयति । भूपृष्ठात्तति तथा सूत्रं चन्द्रचिह्नदृग्ज्यां लगति । तत्र स्थाने चन्द्रबिम्बाधिष्ठिताकाशगोलस्थक्रान्तिवृत्तायाम्योत्तरदिग्वृत्तचलवृत्तमानीय चन्द्रगोलस्थक्रान्तिवृत्ते यत्र लगति तत्स्थानयोश्चलवृत्ते यदन्तरं तन्नतिसंज्ञम् । चलवृत्तस्य क्रान्तिवृत्तायाम्योत्तरवृत्तत्वादिति । ततस्तत्कारणात् । सा नतिः । दृक्क्षेपात् । चकारोऽन्ययोगव्यवच्छेदार्थैवकारपरः । साध्यते । केवलयाम्योत्तरान्तरस्य दृक्क्षेपवृत्ते सत्त्वादिति भावः ॥ २० ॥

इदानीं स्फुटलम्बनार्थमाह-

यत्र तत्र नतादर्कादधश्चन्द्रावलम्बनम् ।
तद्दृग्बृत्तेऽन्तरं चन्द्रभान्वोः पूर्वापरं तु तत् ॥ २१ ॥

पूर्वापरं च याम्योदग्जातं तेनान्तरद्वयम् ।
अत्रापमण्डलं प्राची तत्तिर्यग्दक्षिणोत्तरा ॥ २२ ॥

यत्पूर्वापरभावेन लम्बनाख्यं तदन्तरम् ।
यद्याम्योत्तरभावेन नतिसंज्ञं तदुच्यते ॥ २३ ॥
नातिलिप्ता भुजः कर्णो दृग्लम्बनकलास्तयोः ।
कृत्यन्तरपदं कोटिः स्फुटलम्बनलिप्तिकाः ॥ २४ ॥

परलम्बनलिप्ता^{४८}_{४६} मी त्रिज्याप्ता रविदृग्ज्यका ।
दृग्लम्बनकलास्ताः स्युरेषं दृक्क्षेपतो नतिः ॥ २५ ॥

गत्यन्तरस्य तिथ्यंशः परलम्बनलिप्तिकाः^{४८}_{४६} ।

११८५९

गतियोजन^१तिथ्यंशः कुदलस्य^{७९०}_{३५} यतो मितिः ॥ २६ ॥

स्युर्लम्बनकला नाड्यो गत्यन्तरलवोद्धृताः ।
प्रागग्रतो रवेश्चन्द्रः पश्चात्पृष्ठेऽवलम्बितः ॥ २७ ॥
शीघ्रेऽग्रमे युतिर्याता गम्या पृष्ठगते यतः ।
प्रागृणं तद्धनं पश्चात्क्रियते लम्बनं तिथौ ॥ २८ ॥

याम्योत्तरं शरस्तावदन्तरं शशिसूर्ययोः ।
नतिस्तथा तथा तस्मात्संस्कृतः स्यात्स्फुटः शरः ॥ २९ ॥

स्पष्टार्थमिदं ग्रहणवासनायां व्याख्यातं च ॥ २१ ॥ २२ ॥ २३ ॥ २४
॥ २५ ॥ २६ ॥ २७ ॥ २८ ॥ २९ ॥

म०टी०-ननु त्रिभोनलग्रतुल्यार्के पूर्वोक्तलम्बनस्वरूपत्वसिद्धेर्न लम्बनातिरिक्ता नतिः
सिध्यतीत्यत आह-यत्र तत्रेति । समध्यान्नतासूर्यात् । यत्र तत्र । त्रिभोन-

म०टी०—लम्बस्थानातिरिक्तस्थाने । अवस्थितात् । अधश्चन्द्रगोले । चन्द्रचिह्नस्यावलम्बनम् यतो दर्शान्ते भूगर्भसूत्रं सूर्योपरिगं चन्द्रचिह्ने लगत्यपि भूपृष्ठसूत्रं सूर्योपरिगमपि चन्द्रचिह्नादूर्ध्वं चन्द्राधिष्ठिताकाशगोले लगति । अत एवात्र पृष्ठसूत्रद्वारा सूर्यावस्थानं युक्तम् । मध्याह्नार्कादधश्चन्द्रावलम्बनस्य कक्षागोलाद्भूगर्भेऽप्युपपत्तेः । तत् । अवलम्बनम् । चन्द्रभान्वोश्चन्द्रचिह्नभूपृष्ठसूत्रसक्तचन्द्राधिष्ठिताकाशगोलप्रदेशे विशेषरूपसूर्यचिह्नयोरित्यर्थः । तद्दृग्बृत्ते । स्वगोलसंबन्धिचन्द्रचिह्नस्थानस्थितवृत्ते । पूर्वापरम् । अन्तरम् । तुकारात्स्वमध्याह्नार्कात्त्रिभोनलम्बतुल्याधश्चन्द्रचिह्नस्यावलम्बनम् । चन्द्रचिह्नवृत्तं तयोरन्तरमपि न पूर्वापरं किंतु याम्योत्तरं, प्रतिपादितत्वादित्यर्थः । तथा च दृग्बृत्ताकारक्रान्तिवृत्ते लम्बनं केवलं पूर्वापरान्तररूपम् । क्रान्तिवृत्तस्थत्वात् । दृक्क्षेपवृत्ताकारदृग्बृत्ते लम्बनं केवलं याम्योत्तररूपम् । दृक्क्षेपवृत्तस्य क्रान्तिवृत्तयाम्योत्तरवृक्ष(त)त्वात् । अन्यत्र(त्र) तु लम्बनं दृग्बृत्ते पूर्वापरमपि क्रान्तिवृत्तदिगनुरोधेन पूर्वापरं याम्योत्तरं चेति द्विविधम् । ग्रहगतेः क्रान्तिवृत्तानुसृतत्वात् । तत्र याम्योत्तरं नतिसंज्ञं प्रागुपपादितम् । पूर्वापरं चन्द्रचिह्नप्रागुक्तप्रोतचलवृत्तक्रान्तिवृत्तसंपातयोः क्रान्तिवृत्तेऽन्तरं लम्बनाख्यमिति व्यक्तं भेद इति भावः ॥ २१ ॥

अथैतदेव स्फुटयन्नाह—पूर्वापरमिति । तेन दृग्बृत्ते सूर्यचन्द्रयोरन्तरदर्शनेनेत्यर्थः । पूर्वापरयाम्योत्तरं चेत्यन्तरद्वयमुत्पन्नम् । तदन्तरयोः स्थलमाह—अत्रेति । चन्द्राधिष्ठिताकाशगोले । अपमण्डलप्राच्याम् । क्रान्तिवृत्तमार्गे प्रथमोद्दिष्टमन्तरं तत्तिर्यग्दक्षिणोत्तरे क्रान्तिवृत्तस्य तिरी(रश्मी)नं यद्दक्षिणोत्तरवृत्तम् । कदम्बद्वयप्रोतचलवृत्तं तत्संबन्धनन्तरोद्दिष्टमन्तरमित्यर्थः । स्वरूपतत्त्वविवेचनं पूर्वं प्रतिपादितमेवेत्यलम् ॥ २२ ॥

ननु तथाऽप्यन्तरद्वयसिद्धौ तयोर्लम्बननतिसंज्ञाक्रमः कथं विनिगमकाभावाद् इति आह—यत्पूर्वापरभावेन लम्बनाख्यं तदन्तरम् । ग्रंथा(यथा)म्योत्तरभावेन नतिसंज्ञं तदुच्यते । इति । क्रान्तिवृत्ते पूर्वापरत्वेन यदन्तरं तल्लम्बनसंज्ञं यथाम्योत्तरत्वेनान्तरं तन्नतिसंज्ञं सूर्यावहि(पूर्वसूरि)भिरुच्यते । तथा च तद्वचनमेव नियामकमेतत्संज्ञयोरिति भावः ॥ २३ ॥

नन्वेवं क्रान्तिवृत्तदृग्बृत्तस्थलम्बनयोः संज्ञाभेदाभावात्कथं व्यवहार इत्याशङ्को-
शरं पूर्वापरक्रान्तिवृत्तलम्बनानयनोपजीव्यक्षेत्रसंस्थानकथनच्छलेनाऽऽह—नति लिप्ता इति । चन्द्रगोले कदम्बद्वयप्रोतचलवृत्ते सूर्यावलम्बसंबन्धिभूपृष्ठसूत्रसक्तचन्द्रचिह्नवृत्तप्रदेशगतैर्दृग्बृत्तक्रान्तिवृत्तान्तरयोः कलास्ता नतिकला भुजः । वृत्ते भूगर्भपृष्ठसूत्रयोरन्तरकला दृग्लम्बनकलाः कर्णः । तयोर्नतिदृग्लम्बनयोर्वर्गान्तरमूलं कोटिः । क्रान्तिवृत्ते चन्द्र-
चिह्नचलवृत्तयोरन्तरं स्पष्टलम्बनं कलाः । तथा च संज्ञाभेदाद्व्यवहारे न क्षतिरिति भावः । लम्बनं नत किं का च नतिरिति प्रश्नस्योत्तरमेतत्पर्यवसानमिति ध्येयम् ॥ २४ ॥

म०टी०-ननु व(न)तिदृग्लम्बनयोरानयनप्रकाराभावाज्ज्ञानासंभवेन स्फुटलम्बन-
ज्ञानं तद्वर्गान्तरमूलेन न संभवतीत्यतो दृग्गर्भसूत्रयोरैवयादित्याद्यर्धसूचितानुपातेन
तयोरानयनमाह—परलम्बनेति । क्षितिजे लम्बनस्थ परमत्वेन तत्र त्रिज्यातुल्य-
दृग्ज्यायाः सत्त्वात्त्रिज्यातुल्यदृग्ज्यायाः परमा लम्बनालिप्तास्तदाऽभीष्टदृग्ज्यायाः का
इत्यनुपातेन दर्शान्तकालीनसूर्यदृग्ज्यायाः परलम्बनकलाभिर्गुणिता त्रिज्यया भक्तायाः
कला लभ्यन्ते ता इत्यर्थः । दृग्लम्बनकला भवन्ति । एवमुक्तानयनप्रकारेण दृव-
(ग्)क्षेपतो रविदृग्ज्यास्थाने दृव(ग्)क्षेपग्रहणादित्यर्थः । नतिर्भवति ।
अस्या दृव(ग्)क्षेपवशादुत्पन्नत्वात् । उभयोर्लम्बनरूपतया स्वमध्येऽभावाच्च ।
एतेन भूतलमध्यस्थस्य द्रुष्टृभूपृष्ठगस्य वा दृष्टिः स्वाभिमुखं याति समं न लम्बनं
तेन मध्याह्ने इति लल्लोक्तम् । क्षिप्त(त्य)धर्मध्योपगतस्य दृष्टिर्द्रुष्टर्महीपृष्ठग-
तस्य च । समं स्व(ख)मध्याभिमुखी प्रयाति न लम्बनं तेन भवेद्दिनार्धे इति
श्रीपत्युक्तं च निरस्तम् । स्वमध्यस्थानभिन्नमध्याह्नस्थाने कारणाभावाल्लम्बनाभावानुप-
पत्तेः । तथा चोभयोरुक्तप्रकारेण सिद्धेः कृत्यन्तरपदं कोटिरित्यनेन स्फुटलम्बन-
ज्ञानं संभवत्येवेति भावः ॥ २५ ॥

ननु तथाऽपि परमलम्बनकलानां ज्ञानादुक्तदोषस्तदवस्थ एवेत्यतः परमलम्ब-
नकलाः कारणपूर्वकं प्रतिपादयति—गत्यन्तरस्येति । सूर्यचन्द्रयोर्यत्कलात्मकं गत्य-
न्तरं तस्य पञ्चदशांशः परमलम्बनकला भवन्ति । कुत इत्यत आह—गतियोज-
नतिथ्यंश इति । गतियोजनानां कल्पकुदिनभक्तस्वकक्षामितानाम् । पञ्चदशांशो
यतो यत्कारणादुत्पद्य(भूव्या)सार्धमानमुपलभ्यतेऽतस्तदुक्तं युक्तमेव । तथा हि—चक्रं कला-
भिरष्टात्रिंशदाधिकं चतुस्त्रिंशच्छतं व्यासार्धं तदा सप्ताङ्गनन्दाच्चि(द्वि)मितभूपरिधौ
किमित्यनुपाते भूपरिधिबृहत्त्रिज्याघातरूपभाज्यं १७००६५४६ चत्वारिंशदाधिकक्रक-
लामितहरौ २१६०० चत्वारिंशदाधिकचतुर्दशशतेना १४४० पवर्तितौ भाज्य-
स्थाने योजनगति ११८५ । ४१ । ४५ । हरस्थाने पञ्चदशेति गतियोजनपञ्च-
दशांशस्य भूव्यासार्धत्वसिद्धावर्थात्कलात्मकगतिपञ्चदशांशस्य परमलम्बनकलात्वं परम-
लम्बनस्य भूव्यासार्धमितत्वात् । अतः प्रकृते सूर्याच्चन्द्रस्य लम्बितत्वेन तदानय-
नार्थं गत्यन्तरपञ्चदशांशग्रहणमुचितमिति । एतन्मध्यममानेन लाघवात्स्वरूपावगमार्थ-
मुक्तं स्पष्टगत्यन्तरस्यान्य एवांश इति सूर्यग्रहणाधिकारे विस्तरेण प्रतिपादनादि-
त्यलम् ॥ २६ ॥

अथैतत्कलात्मकं लम्बनं तिथिघटीषु विजातीयत्वात्संस्कारानर्हमतस्तद्वर्षटिकात्मकं
साध्यंस्तत्संस्कृतिस्तिथाविति प्रश्नस्योत्तरं श्लोकाभ्यामाह—स्थुलम्बनेति । स्फुटलम्ब-
नस्य गत्यन्तरोत्पन्नत्वेन गतिकलाभिः षष्टिघटिकास्तदा लम्बनकलाभिः का इत्यनु-

म०टी०—पाते प्रमाणफलयोः फलापवर्तनेन प्रमाणस्थाने गत्यन्तरभागास्तथा च स्फुटलम्बनकलाः सूर्यचन्द्रगत्यन्तरभागैर्भक्ताः फलं लम्बननाड्यः । अनेन गोलस्थिति-सिद्धस्फुटलम्बनानयनेन दृङ्मनतिमूलकलम्बनानयनसूर्यग्रहणाधिकारोक्तमुपपद्यते । तथा हि—गत्यन्तरभागानां मध्यमत्वेनाङ्गीकारात्परलम्बनफलानां घटिकाश्चत्वारः (तस्र)-स्ताभिर्दृगलम्बननत्योर्ज्ञानार्थं रविदृग्ज्यादृक्क्षेपो (पौ) गुणितौ त्रिज्याभक्तौ फलयोर्वर्गान्तरमूलं दृङ्मनतित्वेन प्रकल्प्यावशिष्टं गुणहारक्रियाकरणेन स्फुटं लम्बनमथवा गुणहरयोर्गुणापवर्तनेन सिद्धत्रिज्याचतुर्थांशमितहरेण दृग्ज्यादृक्क्षेपयोर्भक्तयोर्वर्गान्तरमूलं स्फुटलम्बनं घटिकात्मकमित्यादीति प्रश्नोत्तरभूतां लम्बनसंस्कारोपपत्तिमाह—प्रागित्यादि । यतः । कारणात् । शीघ्रं शीघ्रगतिग्रहे चन्द्रे । अग्रमे । मन्दगतिग्रहात्सूर्यादग्रिमभागगतेर्युतिरेकसूत्रस्थत्वरूपा । याता पूर्वं जातेत्यर्थः । पश्चाद्भागस्थे तु गम्या । अग्रिमकाले युतिर्भविष्यति । तस्माद्धेतोः क्रमेण प्राक् । त्रिभोनलग्रस्थानात्पूर्वकपाले । त्रिभोनलग्राधिकरवावित्यर्थः । तिथौ दर्शान्तघटिकासु लम्बनं घटिकात्मकस्फुटलम्बनं दर्शान्तयुतिकालान्तररूपम् । ऋणं हीनं क्रियते । पश्चात् । त्रिभोनलग्रस्थानात्पश्चिमकपाले । त्रिभोनलग्रादल्परवावित्यर्थः । धनं युतं क्रियते । भूपृष्ठगतसूत्रस्थत्वरूपयुतिकालज्ञानार्थम् । ननु पूर्वापरकपालयोश्चन्द्रस्य सूर्यादग्रिमं पश्चाद्भागस्थत्वं कुत इत्यत आह—प्रागिति । प्राक् । त्रिभोनलग्राधिकरवौ । सूर्यात्सकाशाच्चन्द्रश्चिह्नात्मकः । दर्शान्तकाले । अग्रतोऽग्रिमभागे । क्रान्तिवृत्ते राशिक्रमानुरुद्धमार्गे विलम्बिते । लम्बितत्वमातः पश्चात् । त्रिभोनलग्राल्परवौ । पृष्ठे क्रान्तिवृत्ते राशिक्रमानुरुद्धमार्गेण सूर्यात्पश्चिमभागे लम्बितः । अतः पूर्वापरकपालयोर्युतिकालस्य गतगम्यत्वं सूचयन्नम् । चन्द्रस्याधोलम्बनादिति भावः ॥ २८ ॥

अथ तत्संस्कृतिर्वाणे किमित्यस्य प्रश्नोत्तरमाह—याम्योत्तरमिति । चन्द्र-र्कबिम्बयोर्याम्योत्तरं पदं शरस्तावदन्तरं शशिसूर्ययोर्नतिस्तथा तथा तस्मात्संस्कृतः स्यात्स्फुटः शर इति । चन्द्रार्कबिम्बयोर्याम्योत्तरं यदन्तरं तावन्मितमेव शरस्तयोः क्रमेण क्रान्तिविक्षेपवृत्तयोरवस्थानात् । नतिस्तथा । उक्तरीत्या सूर्यचन्द्रयोर्याम्योत्तरान्तररूपा तस्मात् । उभयोर्याम्योत्तरान्तररूपत्वादित्यर्थः । तथा । नत्याः शरः संस्कृतः सूर्यग्रहणोक्तरीत्या । स्फुटः । भूपृष्ठसूत्रसक्तचन्द्रगोलकदेशाच्चन्द्रबिम्बपर्यन्तं याम्योत्तररूपः सूर्यग्रहणगणितक्रियोपयुक्तः स्यात् ॥ २९ ॥

अथ वलनवासनामाह—

तुलाजायोर्हि संपाते विषुवत्क्रान्तिवृत्तायोः ।

स्यातां याम्योत्तारे भिन्ने परक्रान्त्यन्तरे च ते ॥ ३० ॥

आयनं वलनं तत्र जिनांशज्यासमं ततः ।

एकैवाऽऽयनसंधौ तु तयोः स्यादक्षिणोत्तरा ॥ ३१ ॥

एकैव तद्वशात्प्राची तत्र नो वलनं ततः ।
 तदन्तरेऽनुपातेन खेटकोटिक्रमज्यका ॥ ३२ ॥
 जिनज्याघ्नी द्युजीवात्ताऽऽयनदिग्वलनं भवेत् ।
 एवमेव हि संपाते विषुवत्समवृत्तायोः ॥ ३३ ॥
 उन्मण्डलं भवेत्तत्र विषुवदक्षिणोत्तरा ।
 क्षितिजं समवृत्तस्य पलज्या च तदन्तरम् ॥ ३४ ॥
 क्षितिजेऽक्षज्यया तुल्यमक्षजं वलनं ततः ।
 तयोरेकैव याम्योदङ्गन मध्ये वलनं ततः ॥ ३५ ॥
 नतक्रमज्यया साध्यमन्तरे त्वनुपाततः ।
 नतं खाङ्काहतं भक्तं द्युदलेनाऽऽप्तभागकैः ॥ ३६ ॥
 क्रमज्याऽक्षज्यया क्षुण्णा द्युन्याभक्ताक्षजं भवेत् ।
 प्राक्सौम्यं पश्चिमे याम्यं तच्चपैकयान्तरात्स्फुटम् ॥ ३७ ॥
 एवमेव च संपातो यः क्रान्तिसमवृत्तायोः ।
 परमं तत्र तत्कालवलनैकयान्तरं स्फुटम् ॥ ३८ ॥
 अग्रतः पृष्ठतस्तस्मात्क्रान्तिवृत्ते त्रिभेऽन्तरे ।
 तयोर्याम्योत्तरैकत्वात्तत्र नो वलनं स्फुटम् ॥ ३९ ॥
 न स्पष्टवलनाभावस्तत्र स्यादुत्क्रमज्यया ।
 क्रमज्यया ततः कार्यं दाढ्यार्थं कथ्यते पुनः ॥ ४० ॥
 सर्वतः क्रान्तिसूत्राणां ध्रुवे योगो भवेद्यतः ॥
 विषुवन्मण्डलप्राच्यां ध्रुवे याम्या तथोत्तरा ॥ ४१ ॥
 सर्वतः क्षेपसूत्राणां ध्रुवाज्जिनलवान्तरे ।
 योगः कदम्बसंज्ञोऽयं ज्ञेयो वलनबोधकृत् ॥ ४२ ॥
 तत्रापमण्डलप्राच्या याम्या सौम्या च दिक् सदा ।
 कदम्बभ्रमवृत्तं च बध्नीयात्परितो ध्रुवात् ॥ ४३ ॥
 गोले तु जिनतुल्यांशैस्तत्र ज्या क्रान्तिशिजिनी ।
 सर्वतः समवृत्ताच्च याम्योदक्कृजसंगमे ॥ ४४ ॥

तत्तिर्यग्गतसूत्राणां योगः स समसंज्ञकः ।
 समध्रुवकदम्बानामुपरि द्युचरान्नयेत् ॥ ४५ ॥
 सूत्राणि वृत्तरूपाणि बलनानि तदन्तरे ।
 अक्षजं बलनं मध्ये स्यात्समध्रुवसूत्रयोः ॥ ४६ ॥
 कदम्बध्रुवसूत्रान्तरायनं च त्रिभे ग्रहात् ।
 कदम्बसमसूत्रान्तः स्फुटं सर्वादिशां च तत् ॥ ४७ ॥
 अथवा परितः खेटात्खाङ्कभागान्तरे न्यसेत् ।
 त्रिज्यावृत्तं ततस्तत्र विषुवत्समवृत्तयोः ॥ ४८ ॥
 मध्येऽक्षबलनं विद्याद्विषुवत्क्रान्तिवृत्तयोः ।
 अन्तरं चाऽऽयनं क्रान्तिसमवृत्तान्तरे स्फुटम् ॥ ४९ ॥
 तत्रापमण्डलं प्राची तस्या याम्योत्तरः शरः ।
 बलनानयने क्षेपः क्षिप्तो यैस्ते कुबुद्धयः ॥ ५० ॥
 नकादिश्च कदम्बश्च स्यातां याम्योत्तरे समम् ।
 आयनं बलनं तस्मान्नाऽऽयनादौ प्रजायते ॥ ५१ ॥
 ततो भ्रमति गोले स मकरादिर्यथा यथा ।
 तथा तथा भ्रमत्येष कदम्बो निजमण्डले ॥ ५२ ॥
 कुम्भादावथ भीनादौ याम्योदग्बलयस्थिते ।
 जायते बलनं तद्यत्सौम्यसूत्रकदम्बयोः ॥ ५३ ॥
 अन्तरं शिञ्जिनीरूपं कदम्बभ्रममण्डले ।
 अयनाद्गतकालांशक्रमक्रान्तिज्यका हि सा ॥ ५४ ॥
 उत्क्रमज्या यतो बाणः शिञ्जिनी तु क्रमज्यका ।
 सत्रिभार्कात्क्रमक्रान्तिज्यातो बलनमायनम् ॥ ५५ ॥
 यैरुक्तमुत्क्रमक्रान्त्या भ्रान्त्या तैर्नाशितं हि तत् ।
 युक्त्याऽनयैव विज्ञेयमक्षजं च क्रमज्यया ॥ ५६ ॥
 परोक्तेरन्यथा ब्रूयाद्यः परान्न प्रदूषयेत् ।
 तस्यैव दूषणं तद्धि न दोषोऽतोऽन्यदूषणे ॥ ५७ ॥
 उत्क्रमज्यानिरासोऽयमन्यथा वाऽथ कथ्यते ।
 जिनांशैर्जिनवृत्तारूढं कदम्बात्परितो न्यसेत् ॥ ५८ ॥

क्रान्तियाम्योत्तरं वृत्तं कदम्बद्वयकीलयोः ।
 प्रोतं कृत्वा चलं न्यस्तं द्वंद्वान्ते स्याद्ध्रुवोपरि ॥ ५९ ॥
 द्वंद्वान्ताच्चाल्यतेऽशैर्यैस्तैरेव चलति ध्रुवात् ।
 जिनवृत्ते तदंशानां तत्र ज्या क्रान्तिशिजिनी ॥ ६० ॥
 आयनं सैव बलनं द्युज्याग्रे जायते ग्रहात् ।
 ग्रहध्रुवान्तरे यस्माद्द्युज्याचापांशकाः सदा ॥ ६१ ॥
 त्रिज्यावृत्ते यतो देयं तत्रातः परिणाम्यते ।
 एवमज्ञांशकैर्वृत्तं समाख्यात्परितो न्यसेत् ॥ ६२ ॥
 समकीलकयोः प्रोतं तथा याम्योत्तरं चलम् ।
 तत्तत्खेटोपरि न्यस्तं यैरंशैः स्वाधंतो नतम् ॥ ६३ ॥
 समवृत्तेऽक्षवृत्ते च तैरेव स्यान्नतं ध्रुवात् ।
 समवृत्तनतांशज्याऽक्षज्यापरिणताक्षजम् ॥ ६४ ॥
 द्युज्याग्रे बलनं प्राग्बलत्रिज्याग्रे परिणाम्यते ।
 उपपत्त्याऽनया सम्यक् समवृत्तनतांशजम् ॥ ६५ ॥
 बलनं स्यात्तथा वक्ष्ये स्वाहोरात्रनतादपि ।
 अग्रानूतलयोर्योगः समदिकत्वेऽन्यथाऽन्तरम् ॥ ६६ ॥
 तत्रिज्यावर्गविश्लेषपदभक्ताक्षशिजिनी ।
 नतासुदोर्ज्या क्षुण्णा बलनं पलजं स्फुटम् ॥ ६७ ॥
 नतं स्वाङ्गाहतं भक्तं द्युदलेनाऽऽप्तभागकैः ।
 क्रमज्याऽक्षज्या क्षुण्णा स्थूलं वा द्युज्या हता ॥ ६८ ॥
 द्युज्यावृत्तापवृत्तैक्ये न्यसेद्वा रविमण्डलम् ।
 बिम्बाग्रे बलनं तद्यदन्तरं वृत्तयोस्तयोः ॥ ६९ ॥
 बिम्बान्तबिम्बमध्योत्थक्रान्तिमौर्व्योस्तदन्तरम् ।
 अर्कदोर्भोग्यस्वण्डघ्नं बिम्बार्धं तत्त्वदस्रहत् ॥ ७० ॥
 जिनज्याघ्नं त्रिभज्याप्तमेवं स्यादन्तरं हि तत् ।
 बिम्बार्धहत्त्रिभज्याप्तमेवं त्रिज्यागतं भवेत् ॥ ७१ ॥
 गुणहारकबिम्बार्धत्रिज्यानाशे कृते सति ।
 भोग्यस्वण्डं जिनांशज्यागुणं तत्त्वाश्विभजितम् ॥ ७२ ॥

सत्रिभार्काक्रमक्रान्तेस्तत्तुल्यं जायतेऽथवा ।

क्रमक्रान्तेरिदं वीक्ष्य भ्रान्तिं त्यजत बालिशाः ॥ ७३ ॥

नामितं छत्रवद्विम्बं तिर्यक् क्रान्तिस्तु सा समा ।

अत्र द्युजानुपातो यस्तत्तिर्यक्करणाय सः ॥ ७४ ॥

अथ वलनेषु दृक्कर्माणि चोत्क्रमज्यानिराकरणाय मूलसूत्रेऽपि बहूक्तं तथाऽपि किं-
चिदिहोच्यते । विषुवद्वृत्तं समवृत्तं प्रकल्प्य दक्षिणोत्तरवृत्तस्थे ग्रहे आयनवलनस्यो-
पपत्तिप्रतीत्यर्थं पृथग्दर्शयेत् । अपमण्डलप्राच्यपराया एकः कदम्बो याम्याऽन्यः
सौम्या दिक् । एवं विषुवद्वृत्तप्राच्यपराया ध्रुवौ । यदा मकरादिर्याम्योत्तरवृत्ते
तदैव कदम्बोऽपि । अतो विषुवत्क्रान्तिवृत्तयोरेकैव याम्योदक् । तथा दक्षिणो-
त्तरवृत्तस्य कुम्भादेश्व मध्ये स्वाहोरात्रवृत्ते पञ्चगुणाङ्गचन्द्रा १९३५ अतवो
वर्तन्ते । ते षष्ठ्युद्धृताः कालांशाः स्युः ३२ । १५ । अथ कुम्भादिर्यावद्द-
क्षिणोत्तरवृत्तं नीयते तावत् कदम्बो निजमण्डले चक्रांशाङ्किते तावद्भिरेव
कालांशौ ३२ । १५ दक्षिणोत्तरवृत्तसंपातात्प्रत्यगवलम्बते । कदम्बयाम्योत्त-
रसूत्रयोरन्तरं वलनम् । सा च तेषामंशानां कदम्बवृत्ते ज्या । अतः क्रमज्या ।
उत्क्रमज्या तु बाणरूपा भवति । कदम्बवृत्ते या ज्या सा क्रान्तिज्या । अत-
स्तेषामंशानां क्रमक्रान्तिज्या वलनम् । अथैकराशेः क्रमक्रान्तिज्या त्रिज्यागुणा
द्युज्याहता तथाऽपि सैव भवति ।

अथवाऽन्यप्रकारेणोत्क्रमज्यानिराकरणं द्युज्यानुपातश्च प्रतिपाद्यते । क्रान्तिवृ-
त्तेऽर्कस्थानेऽर्कविम्बं मुद्रिकाकारं विन्यस्य विम्बपरिधौ यत्र स्वाहोरात्रवृत्तं लभं
यत्र च क्रान्तिवृत्तं तयोरन्तरं यद्दक्षिणोत्तरं तत्तत्र विम्बे प्राच्यपरयोर्वलनम् ।
तच्चार्कक्रान्तेर्बिम्बार्धकलायुतस्यार्कस्य क्रान्तेश्चान्तरम् । अतस्तस्याऽऽनयनम् । रवि-
दोर्ज्यायां क्रियमाणायां यद्भोग्यखण्डं तेन मानार्धकला गुण्याः । शरदिदसौ
२२५ भाज्याः । फलं दोर्ज्ययोरन्तरं स्यात् । तत्र तावत्स्फुटभोग्यखण्डज्ञाना-
यानुपातः । यदि त्रिज्यातुल्यायां कोटौ प्रथमं ज्यार्धं शरदिदसौ भोग्यखण्डं
तदाऽभिमततायामस्यां किमिति । फलं स्फुटं भोग्यखण्डम् । तेन गुणितं बिम्बार्धं
शरदिदसैर्भाज्यम् । एवं स्थिते शरदिदसमितयोर्गुणहरयोर्नाशे कृते बिम्बा-
र्धस्य कोटिज्या गुणस्त्रिज्या हरः । फलं दोर्ज्ययोरन्तरम् । ततः क्रान्त्यर्थमनुपातः ।

यदि त्रिज्याया जिनज्या लभ्यते तदाऽनेन दोर्ज्यान्तरेण किमिति । फलं क्रान्त्यन्तरम् । तद्विम्बव्यासार्धवृत्ते चलनम् । अथान्योऽनुपातः । यदि विम्बव्यासार्धवृत्त एतावद्वलनं तदा त्रिज्याव्यासार्धवृत्ते किमिति । अत्र त्रिज्यातुल्ययोर्गुणहरयोस्तथा विम्बार्धमितयोश्च तुल्यत्वान्नाशे कृते कोटिज्याया जिनांशज्या गुणस्त्रिज्याहरः । फलं कोटिक्रमक्रान्तिज्या । तत्त्रिज्यावृत्ते चलनम् । एवं विषुवद्वृत्तस्थित एव ग्रहे यतो भूमध्यात्स्वस्वस्तिकस्थविम्बमध्यं प्रति यत्सूत्रं नीयते तत्त्रिज्यासूत्रं दण्डवत् । तदुपरिस्थं विम्बं छत्रवत् समन्तात् सममेव । यत्तत्परितस्त्रिज्यावृत्तं यत्र च चलनज्या देया तदपि भूसममेव स्थितम् । अतस्तत्र यथागतमेव चलनम् । यदा किल मेषान्ते ग्रहस्तदा तत्क्रान्त्या स्वस्वस्तिकादुत्तरे नतं विम्बं स्यात् । त्रिज्यासूत्रं तदा कर्णरूपम् । विम्बमध्याच्च लम्बसूत्रं ध्रुवयष्ट्यन्तं द्युज्या । सा तत्र कोटिः । क्रान्तिज्या भुजः । यथा किञ्चित्कर्णस्थित्या धृते दण्डे छत्रमपि तत्स्पर्धिन्यां दिशि कर्णरूपं भवति । तत्र चलनज्ययाऽपि कर्णरूपिण्या भवितव्यम् । यत्पूर्वमानीतं क्रान्त्यन्तरं लम्बसूत्रप्रतिस्पर्धि तत्कोटिरूपं जातम् । तस्य कर्णकरणायानुपातः । यदि द्युज्याकोट्या त्रिज्या कर्णस्तदाऽनया किमिति । पूर्वं कोटिज्याया जिनज्या गुणस्त्रिज्याहरः । इदानीं त्रिज्या गुणो द्युज्या हरः । अत्रापि त्रिज्यातुल्ययोर्गुणहरयोर्नाशे कृते कोटिज्या जिनज्यागुणा द्युज्यया भक्ता चलनं स्यादित्युपपन्नम् ।

युक्त्याऽन्यैव विज्ञेयमक्षजं च क्रमज्ययेति । यथाऽयनवलनज्ञानार्थं ध्रुवात् परितो जिनभागैः कदम्बभ्रमवृत्तं निबद्धं तथा याम्योत्तरक्षितिजयोर्यः संपातः स समसंज्ञकः । तस्मादप्यक्षांशैः परितोऽक्षवलनज्ञानार्थं वृत्तं बध्नीयात् । तत् किलाक्षवलनसंज्ञम् । तदपि भांशैरङ्कुचम् । तत्राक्षवलनोपपत्तिर्दर्शनीया । तद्यथा । मध्याह्नेऽर्कात्समचिह्नं प्रति नीयमानं वृत्ताकारं सूत्रं ध्रुवचिह्नलग्नं याति । अतस्तत्र विषुवत्समवृत्तयोरेकैव याम्योत्तरा । बलनाभाव इत्यर्थः । अथ यदि दिनार्धान्तं सूर्यं कृत्वा समचिह्नात् सूर्यं प्रति नीयमानं सूत्रं यत्र सममण्डले लगति तत्स्वस्वस्तिकयोर्मध्ये यावन्तोऽशास्तावन्त एवाक्षवृत्ते समसूत्रध्रुवयोर्मध्ये भवन्ति । यतस्तत्समवृत्तानुकारं बद्धम् । तेषां भागानामक्षवलये यावती क्रमज्या तावदेव समसूत्रध्रुवयोरन्तरम् । अथ क्षितिजस्थेऽर्के क्षितिजमेव

समसूत्रम् । तत्राक्षवृत्ते समवृत्ते च नवतिर्नतांशाः । तेषां ज्याऽक्षवलयेऽक्षज्यातुल्या स्यात् । अतः सममण्डलगतैर्नतांशैर्वलनं साधयितुं युज्यते । ते तु महायासेन ज्ञायन्ते । न तु सुखेन । अतस्तज्ज्ञानार्थं स्थूलोऽनुपातः सुखार्थं कृतः । यदि दिनार्धतुल्येन स्वाहोरात्रनतेन नवतिः सममण्डलनतांशा लभ्यन्ते तदष्टेन किमिति । लब्धनतांशानां या क्रमज्या साऽक्षज्यावृत्ते परिणाम्यते । यदि त्रिज्यावृत्त एतावती ज्या तदाऽक्षज्यावृत्ते कियतीति । लब्धं किल वलनज्या स्यात् । परं सा द्युज्याग्रे न त्रिज्याग्रे । यतः समसूत्रध्रुवयोरन्तरं तत् । ग्रहध्रुवयोर्मध्ये द्युज्याचापांशा एव वर्तन्ते । यदि द्युज्यावृत्त एतावती तदा त्रिज्यावृत्ते कियतीति । एवं सति पूर्वत्रैराशिके त्रिज्या हरः । इदानीं गुणः । तुल्यत्वात्तयोर्नाशे कृते नतांशज्याया अक्षज्या गुणो द्युज्या हरः । फलं स्थूला वलनज्या स्यात् ।

अथ सूक्ष्माऽप्युच्यते । ग्रहणकालेऽर्कस्य शङ्कुः शङ्कुतलमग्रा च साध्या । अग्राशङ्कुतलयोः समदिशोरैक्यमन्वथाऽन्तरं स किल बाहुः पूर्वं प्रतिपादित एव । ग्रहसमवृत्तयोरन्तरं ज्यारूपं दक्षिणोत्तरं बाहुतुल्यं स्यात् । तथा विषुवद्वृत्तादुत्तरतो दक्षिणतो वा क्रान्तिज्यान्तरे द्युज्यावृत्तं तथा सप्तवृत्तादपि बाहुवशादुत्तरतो दक्षिणतो वा बाहुतुल्येऽन्तर उपवृत्तं कल्प्यम् । तदपि भांशैरङ्ग्यम् । बाहुवर्गेन त्रिज्यावर्गस्य पदं तस्मिन् वृत्ते द्युज्यावद्व्यासार्धम् । अथ द्युज्यावृत्तोपवृत्तयोर्धौ प्राक्पश्चात्संपातौ तयोर्जीवावद्यत् सूत्रं निबध्यते तस्यार्धमुपवृत्ते नतांशानां ज्या । स्वाहोरात्रवृत्तनतांशानां भुजज्या । अथ तदानयनम् । नतासूनां या भुजजीवा सा द्युज्यावृत्ते परिणाम्यते । यदि त्रिज्यावृत्त एतावती तदा द्युज्यावृत्ते कियतीति । एवमुपवृत्तनतांशज्या भवति । ततो यद्युपवृत्तव्यासार्धं एतावती तदाऽक्षज्याव्यासार्धं कियतीति । ततो द्युज्याग्र एतावती वलनज्या तदा त्रिज्याग्रे कियतीति । अत्र प्रथमेऽनुपाते त्रिज्या हरो द्युज्या गुणः । तृतीयेऽनुपाते त्रिज्या गुणो द्युज्या हरोऽतस्तुल्यत्वात्तयोर्नाशे कृते नतासूनां भुजज्याऽक्षजीवया गुणितोपवृत्तव्यासार्धेन भक्ता सा सूक्ष्मा वलनज्या स्यात् । अत उक्तमग्नानृतलयोर्योग इत्यादि ।

अथ दृष्टान्तः । यत्र किल वृषभान्तक्रान्तितुल्योऽक्षः २० । ३८ । तत्र वृषभान्तस्थोऽर्को दिनार्धे स्वस्वस्तिके भवति । तदा क्रान्तिवृत्तं दृष्टमण्डलाकारं

स्यात् । सत्रिगृहोऽर्को राशिपञ्चकं सिंहान्तः । स च तदा क्षितिजे वर्तते । तत् प्राच्यपरयोरन्तरं क्षितिजे प्रत्यक्षं वलनं दृश्यते । सा च सिंहान्तस्याग्रा । तत् कथं सत्रिगृहार्कोत्क्रमक्रान्तिर्वलनम् । अतोऽसत् । अस्मदानयनं विना नेदमग्रा-
त्त्वं वलनमुत्पद्यत इत्यर्थः ।

अथान्यो महान् दृष्टान्तः । यत्र देशे षट्षष्टिभागा ६६ अक्षस्तत्र मेषादौ क्षितिजस्थे सर्वेऽपि राशयः समकालमेव क्षितिजस्था भवन्ति । तदा क्रान्तिवृत्तमेव क्षितिजं भवतीत्यर्थः । तत्र मेषादौ वृषभादौ मिथुनादौ वा स्थिते रवौ परमं त्रिज्यातुल्यमेव स्फुटं वलनं स्यात् । यतः क्रान्तिवृत्तप्राच्युत्तरा जाता । तथा विक्षेपाभावे सति तदा रेवेर्दक्षिणस्यां दिशि स्पर्शः । चन्द्रस्योत्तरस्यामि-
त्यर्थः । एतदुक्तं भवति । तत्र देशे तस्मिन् काले तस्य त्रिज्यातुल्यस्य वलन-
स्यान्यथानुपपत्त्याऽस्मदीयमेव वलनानयनं समीचीनम् । तत्र देशेऽक्षज्या ३१।४० ।
मेषादिगे रवौ द्युज्या ३४३८ । चरज्यासवः ० । क्षितिजस्थेऽर्के नतघ-
टिकाः १५ । आयनवलनचापांशाः २४ । अक्षवलनचापांशाः-६६ । स्फुट-
वलनस्य चापांशाः ९० । वृषादिगे रवौ द्युज्या ३३६६ । चरज्यासवः
१६७० । नतघटिकाः १९ । ३८ । आयनवलनचापांशाः २१ । ४ ।
अक्षजस्य ६८ । ५६ । स्फुटवलनस्य चापांशाः ९० । मिथुनादिगे द्युज्या
३२१८ । चरासवः ३४६५ । नतघटिकाः २४ । ३७ । आयनवलनांशाः
१२ । ३२ । अक्षजस्य ७७ । २८ । स्फुटस्य ९० । एवं सर्वत्र ।

अत एव प्रतिवादिनं प्रत्याह—

यत् खस्वस्तिकगे रवौ भवलये दृग्बृत्तवत् संस्थिते

प्रत्यक्षं वलनं कुजे त्रिभयुतार्काग्रासमं दृश्यते ।

त्वं चेदुत्क्रमजीवयाऽऽनयसि तत्तादृक् सखे गोलविन्-

मये तर्ह्यमलं तदेव वलनं धीवृद्धिदाद्योदितम् ॥

यथाक्षोऽङ्ग-रसा लवा दिनमणेस्तत्रोदयं गच्छतो

मेषे वा वृषभेऽपि वाऽप्यनिमेषे कुम्भे स्थितस्यापि वा ।

स्पर्शो दक्षिणतस्तदा क्षितिजवत् स्यात् क्रान्तिवृत्तं यत-

स्तद् ब्रह्मूत्क्रमजीवयाऽत्र वलनं व्यासार्धतुल्यं कथम् ॥

अनेनैवोत्क्रमज्यानिराकरणेन दृक्कर्मापि क्रमज्या साध्यम् । वलनमूलत्वा-
द्दृक्कर्मणोऽतस्तयोरेकैव वासना ।

इति श्रीभास्करीये सिद्धान्तशिरोमणिगोलवासनाभाष्ये पिताक्षरे वलनवासना ॥

म०टी०— स्यादेतत् । पश्चाद्भागादित्यादिना पूर्वाभिमुखो गच्छन्नित्यादिना च सूर्यचन्द्रयोः स्पर्शमोक्षदिङ्गनियम उक्तस्त्वयुक्तः । ग्रहणाधिकारे वलनदानोक्त्या तदासिद्धेरित्यतो वलनदानस्योपपत्तिसूचनार्थं वलनस्वरूपं वलनानयनोपपत्त्या विवक्षुः प्रथममसंगतोक्तिपरिहारार्थं फक्किकथा वलनवासनां प्रतिजानीते—अथ वलनवासनेति । अयानन्तरम् । उपोद्घातसंगत्या । बलनस्वरूपं निर्णीयत इत्यर्थः । प्रतिज्ञातमेवानुबुद्धकेनाऽऽह—तुलाजायोरिति । अथ ग्रहणाधिकारे, वलनस्याक्षायनवलनद्वयसंस्कारतयोक्तत्वादक्षायनवलनद्वयस्वरूपं निरूपणीयम् । तत्राक्षवलनस्य प्रतिदेशं भिन्नत्वात्सर्वदेशावच्छेदेनाभिन्नत्वमायनवलनमनन्तरोक्तं लाघवाद्वा यत्प्रथमं स्वरूपानिर्णयद्वारा निरूपितं तत्रापि तदानयनोपपत्त्यवगमार्थमायनवलनस्वरूपकथनपूर्वकं परमायनवलनस्थानज्ञानमाह—तुलाजायोरिति । कल्प्यतुलादि । मेषादिप्रदेशयोर्विषुवद्वृत्तक्रान्तिवृत्तयोः । याम्योत्तरे दक्षिणदिशावृत्तरादिशौ च । भिन्ने । पृथक्पृथक्स्याताम् । नैके । तुलाजादिप्रदेशावच्छेदेन क्रान्तिवृत्तस्य ये दक्षिणोत्तरे कदम्बरूपे तद्भिन्ने विषुवद्वृत्तस्य तत्संबन्धिप्रदेशावच्छेदेन ध्रुवरूपे दक्षिणोत्तरे क्रान्तिवृत्तविषुवद्वृत्तयोरेकाकारत्वासंभवादित्यर्थः । तथा च तयोरन्तरमेवाऽऽयनं वलनमिति भावः । ननु तत्तयोरन्तरमेवं कियदित्यत आह—परक्रान्त्यन्तरे इति । ते दक्षिणादिशे उत्तरदिशे च । परमक्रान्तिरन्तरं ययोस्ते इत्यर्थः । चकाराद्वृत्तस्थानयोः पूर्वदिशे पश्चिमदिशे च परक्रान्त्यन्तरेण भिन्ने इत्यर्थः । कुत इत्यतः कारणं सूचयति—हीति । यतः कारणात् । तुलाजादिप्रदेशयोर्विषुवद्वृत्तक्रान्तिवृत्तयोः संपातो भवनीत्यर्थः । तथा च संपातस्थे विषुवद्वृत्तप्रदेशस्य ध्रुवप्रोतवृत्ताकारेण ध्रुवयोर्दक्षिणोत्तरा । तत्संपातस्थक्रान्तिवृत्तप्रदेशस्य मेषतुलायात्मकस्य कदम्बप्रोतवृत्ताकारेण कदम्बयोर्दक्षिणोत्तरेति क्रान्तिवृत्तविषुवद्वृत्तयोरेकाकारत्वासंभवादक्षिणोत्तरदेशे भिन्ने परक्रान्त्यन्तरे एव भवतः । संपातस्थानात्त्रिभान्तरे परमान्तरत्वेनाऽऽयनसंधौ पूर्वदिशोः पश्चिमदिशोश्च परमक्रान्त्यन्तरत्वादिति भावः । फलितमाह—आयनमिति । ततः परक्रान्त्यन्तरत्वात् । तत्र कल्पतुलादौ कल्पमेषादौ चेत्यर्थः । जिनांशज्यासमम् । चतुर्विंशत्यंशानां या ज्या तत्तुल्यम् । परक्रान्तेश्चतुर्विंशत्यंशमितत्वात् । आयनं वलनम् । अयनं गमनं संबन्धि आयनं वृत्तम् । तत्संबन्धि वलनं विषुवद्वृत्तादिभ्यः क्रान्तिवृत्तादिशां धलितत्वात् । परिलेखे वलनस्य ज्याकारत्वेन दानोक्तेर्वलनज्यायाः । अत एव । वलनत्वाद्गोकारात् । अथ तदुपपत्त्यर्थमेव तदभावस्थानज्ञानमाह—एकैवेति । अयनसंधौ संपातात्त्रिभान्तरत्वेन प्रदेशे । तयोः क्रान्तिवृत्तविषुवद्वृत्तयोः । दक्षिणा उत्तरा । तुः समुच्चयार्थकचपरः । एका । अभिन्ना । एवकारादयनसंबन्धिप्रदेशावच्छेदेन क्रान्तिवृत्तस्य ये दक्षिणोत्तरे कदम्बरूपे तद्भिन्ने

म०टी०-एवायनसंबन्धितः परक्रान्त्यन्तरितदक्षिणोत्तरस्थितविषुवद्वृत्तदक्षिणोत्तरे ध्रुवरूपे ध्रुवात्कदम्बस्य जिनांशान्ततरत्वेन परितो भ्रमणप्रतिपादनात्क्रान्तिवृत्ताविषुवद्वृत्तयोरेकाकरत्वासंभवेन ध्रुवकदम्बयोरेकप्रदेशावस्थानासंभवादित्यसा (स्थ) निरासः । कदम्बध्रुवयोरेकप्रदेशावस्थानासंभवेऽपि कदम्बप्रोतध्रुवप्रोतवृत्तायोरैक्यात्पूर्वापरान्तराभावेन तद्वैयस्यसंभवात् । एतदभ्युपगमे प्रमाणमाह-—एकैवेति । तद्वशात् । कदम्बध्रुवप्रोतवृत्तयोरेक्यसंबन्धेन तद्वक्षिणोत्तरयोरभिन्नत्ववशादित्यर्थः । प्राची । उपलक्षणात्पश्चिमाऽपि । तयोस्तत्र । एका । अभिज्ञा । एवकारादयनसंधितेऽभिमान्तरितप्रदेशे । विषुवत्क्रान्तिवृत्तयोः संपाते प्राच्योरपरयोश्चैकप्रदेशावस्थानप्रत्यक्षत्वाद्वक्षिणोत्तरस्थानभेदवदत्र स्थानभेदकल्पाज (ल्पनं) बाधितमित्यर्थः । तथा च प्राच्यपरयोरभिन्नत्वात्तद्वद्वक्षिणोत्तरयोरभिन्नत्वं स्वतः सिद्धं वृत्तैक्यसंबन्धेनान्यथानुपपत्त्या स्वकार्यम् । अन्यथा वस्तुतस्तद्धेदे पूर्वयोस्तद्वद्वयोस्तद्धेदप्रत्यक्षत्वापत्तेरिति भावः । फलितमाह-—तत्रेति । अयनसंधौ । कल्प्यमकरकर्कशोरित्यर्थः । ततः क्रान्तिविषुवद्वृत्तायोर्दिगैक्यात् । वलनं, आयनवलनम् । नो संभवति । विषुवद्वृत्तदिग्भ्यः क्रान्तिवृत्तादिशामभिन्नत्वेन वलितत्वाभावात् । अथायनवलनस्य परमाभावयोः स्थानं निरूप्य तदुपजीविकां तदानयनोपपत्तिमाह-—तदन्तरे इति । तयोर्गोलायनसंध्योरन्तराले । अनुपातेन । अयनसंधितो यथा यथा ग्रहोऽवतरति तथैव अयनवलनमुत्पद्यत इति ग्रहभोगस्य कल्पभेश (षा) ध्रुवार्धिकस्यायनसंधितस्तद्भोगज्ञानार्थं सायनग्रहस्य राशित्रययोजनं तदभुजज्यया वलनोत्पत्तिस्तत्र ग्रहकोटिज्यायाः सत्रिभग्रहभुजज्यातुल्यत्वात्सायनग्रहकोटिज्याऽयनवलनज्ञानार्थं गृहीता । त्रिज्यातुल्यया ग्रहकोटिज्या जिनांशज्यातुल्या पराअयनवलनज्या तदेष्टकोटिज्यया केति युज्याग्रे इयं त्रिज्याग्रे केति युज्यानुपातस्याग्रे समार्थितत्वात्त्रिज्ययोर्नांशादनुपातद्वयफलितेन । खेटकोटिकमज्यका । अत्रोत्क्रमज्यानिशसार्थं क्रमपदम् । चतुर्विंशत्यंशानां ज्यचा (या) गुणिता युज्यया भक्ता फलमयनद्विकमाद्यम् । ग्रहणाधिकारोक्तं सिद्धं भवेत् । ग्रहणाधिकारोक्तमायनं वलनमनुपाताभ्यां रूपपन्नमिति भावः । अथाक्षवलनानयनोपपत्त्यर्थं परमस्थानमाक्षवलनस्याऽऽह-—एवमिति । विषुवत्समवृत्तयोः संपाते । एवम् । यथा विषुवत्क्रान्तिवृत्तसंपाते आयनं वलनं परमं तथाऽत्राक्षवलनं परममित्यर्थः । एवकारात्तदुक्तान्यरीतिव्युदासः । कुत इत्यतो विशदयति-उन्मण्डलमिति । पूर्वश्लोकोत्तरार्धस्थं हीत्यव्ययमत्रान्वेति । ननु पूर्वं यतः कारणात् तत्र विषुवत्समवृत्तसंपाते । उन्मण्डलम् । विषुवद्वक्षिणोत्तरा । संपातस्थविषुवद्वृत्तप्रदेशस्य दक्षिणोत्तरा वृत्तं भवेत् । तत्र ध्रुवप्रोतवृत्तस्य तदभिन्नत्वात् । समवृत्तसंभारूपसमशेत (?) वृत्तस्य तदाकारत्वात् । विषुववृत्तस्य ध्रुवयोर्दक्षिणोत्तरा । समवृत्तस्य

म०टी०-समयोर्दक्षिणोत्तरेति तात्पर्यार्थः । तदन्तरभाक्षं बलनमिति भावः । तस्मिन्वृत्त-
 भाह-पलज्येति । तदन्तरम् । तयोर्दक्षिणयोरुत्तरयोश्चान्तरम् । अर्धज्यारूपेणाक्षज्या ।
 चकारात्संयातस्थसमविषुववृत्तप्रदेशयोस्त्रिभान्तरितत्राच्योरपरयोश्चान्तरमक्षज्येत्यर्थः । फलि-
 तमाह-क्षितिज इति । ततस्तद्विशोः पलज्यान्तरत्वादित्यर्थः । क्षितिजे क्षितिजस्ये
 ग्रहे । यत्र तत्रावस्थितस्याप्येकवृत्तसंबन्धेन संपत्तस्थत्वाभ्युपगमात् । अक्षज्यया सम-
 मक्षोत्पन्नं बलनम् । समवृत्तस्याक्षभेदेन भेदस्तद्विग्नयो(ग्नयो)विषुवद्वृत्तादिशां वलितत्वादाक्षं
 बलनं तत्र परममित्यर्थः । आक्षवलनाभावस्थलमाह-तयोरिति । मध्ये । याम्योत्तर-
 वृत्तस्थे ग्रहे । तयोरेकवृत्तसंबन्धेन याम्योत्तरवृत्तास्थयोर्विषुवत्समवृत्तप्रदेशयोरित्यर्थः ।
 अतः कारणद्विदक्षिणोत्तरा च । एका । अभिन्ना । अत्राप्येवकारस्तद्विदक्षिणोत्तरयोरे-
 कावस्थानाभावात्तद्विद्वत्त्वं तन्निरासार्थः । समध्रुवप्रोतव(वृत्त)प्रोतयोरैक्येन पूर्वोप-
 रान्तरभावात्तदभिन्नत्वाङ्गीकारात्तत्राच्योरभिन्नत्वेन दर्शनाच्च । ततः कारणत्वाच्च बलनमा-
 क्षवलनं न संभवति । समवृत्तादिग्नयो विषुवद्वृत्तादिशां तत्राभिन्नत्वेन वलितत्वासंभ-
 वात् । अक्षवलनानयनोपपत्तिमाह-नतक्रमज्ययति । तुकारादुदयमध्यान्यतरमध्याह्नकाल-
 योरित्यर्थः । अन्तराले । नतक्रमज्यया । मध्याह्ने नताभावादाक्षवलनाभावादुदया-
 स्तकालयोर्नतस्य परमत्वादाक्षवलनपरमत्वाच्च नतकालस्य क्रमज्यया । अत्र क्रमप-
 द्दमुपक्रमज्यवाच्यार्थम् । बलनमनुपाततः । त्रिज्यातुल्यया । नतकालज्ययाऽक्षज्या-
 तुल्यमक्षवलनं तदेष्टनतज्यया किमिति युज्याग्रे इदं त्रिज्याग्रे किमिति युज्यामु-
 पातस्याग्रे समर्थितत्वाद्नुपातद्वयफलितेनाऽऽनयनेन ग्रहणाधिकारोक्तेन साध्यम् । तत्कथं
 फलितमानयनमिति ग्रहणाधिकारोक्तमनुवदति-नतमिति । नतकालस्य भागज्ञानं विना
 ज्याकरणस्याशक्यत्वात्प्रथमं दिनार्थतुल्यकालेन सममण्डलनवत्यंशास्तदेष्टनतकालेन के
 इत्यनुपातेन नतं भवति । गुणं दिनार्धेन भक्तमाप्ता नतभागास्तैः क्रमज्या तेषां क्रमज्या ।
 अत्रापि क्रमपदमुत्क्रमज्यानिवारकम् । अक्षज्यया गुण्या युज्यया भक्ता फलं प्राप्नुतेरु-
 त्तदिक् पश्चिमनर्तेर्दक्षिणदिक्मक्षे त्यन्नं बलनं भवेत् । अयोपजीव्यबलनद्वयमुक्त्वो-
 पजीवकं मुख्यमाह-तद्विति । तयोरायनाक्षवलनयोर्योर्ज्यात्मकयोश्चापे वृत्तगते बलने
 तयोरेक्ययान्तरात् । सप्तदिशि योगो भिन्नदिश्यन्तरमिति ग्रहणाधिकारोक्तसंस्कारादि-
 त्यर्थः । स्फुटं मुख्यं वृत्तगतं बलनं भवति । तथा च पश्चाद्भामादित्यादिना पूर्वा-
 भिमुखो गच्छन्नित्यादिना च सूर्येन्द्रोः स्पर्शमोक्षद्विद्विनियमः क्रान्तिवृत्तद्विद्विनियमे-
 नोक्तः । ग्रहभोगस्य तदनुरुद्धत्वात् । स्वदेशे तु सममण्डलद्विद्विनियमानुरोधात्तद्वि-
 द्विनियमेनोक्तद्विद्विनियमितः । किंत्वत्र दिद्विनियमितः समवृत्तादिग्न्यः क्रान्तिवृत्तादिशां
 स्फुटवलनान्तरेण वलितत्वादिति सर्वं साध्विति भावः ॥ ३० ॥ ३१ ॥ ३२ ॥

॥ ३३ ॥ ३४ ॥ ३५ ॥ ३६ ॥ ३७ ॥

म०टी० नन्वेवं सममण्डलक्रान्तिवृत्तयोर्दिगन्तरस्य स्फुटवलनत्वादायनानयनरीत्या तदन-
पेक्षं स्व न्त्रतयाऽऽनयनं लाघवात्कथं न कृतमित्यत आह—एवमेवेति । क्रान्ति-
समवृत्तयोः । एवमेव प्रवहानिलभ्रमक्रान्तिवृत्ततया स्थिरसमवृत्ततया च प्रदेशोऽनि-
यतो न विषुवद्वृत्तक्रान्तिवृत्तयोर्भ्रमतोः संपातवत्समवृत्तनिरक्षसमवृत्तयोः स्थिरयोः
संपातवद्वा नियत इत्यर्थः । यो यत्प्रदेशे जातः संपातस्तत्र क्रान्तिवृत्तप्रदेशः ।
तत्कालवलनैक्यान्तरात् । यत्काले समक्रान्तिवृत्तसंपाते ग्रहस्तत्काले आयनाक्षवृ-
त्तयोः पूर्वोक्तीत्या साधितयोः समदिशोर्योगाद्विभिन्नदिशोरन्तरादित्यर्थः । स्फुटं सम-
क्रान्तिवृत्तदिशोरन्तररूपं वलनं परमं भवति । चकार एवकारार्थे । तेन
तत्संपातादन्यत्र ग्रहे स्फुटवलनं परमं नेति सूचितम् । तथा च क्रान्तिसमवृत्तयोः
संपातस्यानियतत्वाच्चतस्थपरमवलनस्य नियतसंख्याभावादिना पूर्वत्र प्रतिपादितायनाक्ष-
वलने तज्ज्ञानस्याशक्यत्वाच्च तदनपेक्षं स्थ(स्व)तन्त्रमानयनं स्फुटं वलनस्यासं-
भवीति भावः ॥ ३८ ॥

ननु परमस्य नियतसंख्यात्वनियमात्संपाते स्फुटवलनस्य परमत्वमयुक्तं निब-
तसंख्याया अभावादित्यन आह—अग्रत इति । तस्मात् । समक्रान्तिवृत्तसंपा-
तात् । क्रान्तिवृत्ते । अग्रतोऽग्रिमभागे । पृष्ठतः पश्चिमभागे । त्रिभेऽन्तरे । त्रिरा-
ह्यन्तरितिप्रदेशे । स्फुटं मुख्यं वलनं समक्रान्तिवृत्तदिशोरन्तररूपं नो न संभव-
तीत्यर्थः । अत्र कारणमाह—तयोरिति । तत्र संपातत्रिभान्तरितिप्रदेशे । तयोः
क्रान्तिसमवृत्तयोर्याम्योच्चरैक्यत्वात् । कदम्बप्रोतसमप्रोतवृत्तरूपयाम्योत्तरवृत्तयोरभिन्नत्वा-
दित्यर्थः । तथा च स्फुटवलनाभावस्य संख्याभावनियतत्वाच्च त्रिभान्तरे स्फुटवलन-
परमत्वनिबद्धसंख्यात्वेऽपि दुष्परिहरमन्यथाऽयनाक्षवलया(न)योरुक्तपरमस्थानानुपप-
त्तिरिति भावः ॥ ३९ ॥

स्यादेतत् । उत्क्रमज्याधारकं क्रमज्यापलं वलनयोरानयने कुतो दत्तम् ।
क्रमोत्क्रमज्याभ्यां भावा[भा]वयोस्तुल्यत्वादिति मन्दाशङ्कां परिहरन्वक्ष्यमाण-
कनस्वरूपादिप्रतिपादनप्रकारान्तरं प्रतिजातीते—न स्पष्टेति । तत्र समक्रान्तिवृत्त-
संपातत्रिभान्तरितक्रान्तिवृत्तप्रदेश उत्क्रमज्यया । सेटकोयुत्क्रमज्यानतांशोत्क्रमज्या-
भ्यामुक्तरीत्या साधितायनाक्षवलनाभ्याम् । स्पष्टवलनाभावो न स्यात् । तदवलनयो-
र्मिमादिवत्त्वेऽपि तुल्यत्वाभावात् । ततस्तस्माद्धेतोः क्रमज्यया तदुभयमुक्तरीत्या
कार्यम् । तयोः समत्वोपलम्भात् । प्रतीतिस्तु धूलीकर्मणा वोपलब्धिस्तथाऽप्य-
नियमाहुष्येया । अत एव क्रमज्यया ग्रहस्य साक्षात्संबन्धादुक्तदिशां वलने गोळे
प्रत्यक्षे उत्क्रमज्यायाः साक्षात्संबन्धाभावादानीतवलने गोलवाद्भिर्भूते इत्यवश्यम् ।

म०टी०—ननु तुलाजाद्योरित्यादिभागोले परमाभावात्मके दर्शिते तूत्क्रमज्याङ्गीकारेऽप्यक्षते मध्येऽप्यनुपातादुक्ते न स्वरूपेणेति वलनस्वरूपानिर्णयात्कथं क्रमज्यया साध्यमुत्क्रम-
ज्या नेति निर्णयः संगत इत्यत आह—दाढ्यार्थमिति । यद्यपि क्रमज्यायाः
सर्वत्र साक्षात्संबन्धेन ग्रहकर्मण्युपयोगादत्रापि क्रमज्यैवान्यथा सर्वत्र ग्रहकर्मणि
तदपवाया (दुपयोगा) पचेर्वलनस्वरूपस्याप्यनुपातसिद्धत्वादिति निर्णयः सिद्ध एव
तथाबुद्धिर्ना तद्दृढत्वसिद्धयर्थः । पुनर्द्वितीयवारं चलनस्वरूपात्क्रमजन्यानिराकरणं
प्रकारान्तरेण समनन्तरमेव मया प्रतिपाद्यत इत्यर्थः ॥ ४० ॥

अथ प्रतिज्ञातं विवक्षुर्वलनानां समक्रान्तिविषुवद्वृत्तदिगन्तरूपत्वेन सामान्यतो
ज्ञानात्प्रथमं तद्वृत्तानां दिक्स्वरूपकथनोपक्रमे विषुवद्वृत्तदिङ्निर्णयमाह—सर्वत
इति । विषुवद्वृत्तस्य क्रान्तिमूलाश्रयत्वाद्विषुवद्वृत्तसर्ध (र्व) प्रदेशेभ्यो विसृतानां
क्रान्तिस्वरूपानुकरिणां सूत्राणां वृत्तरूपाणां यतः कारणात् ध्रुवे दक्षिणोत्तरध्रुव-
योयोगः प्रत्येकं भवेत् । अतः कारणाद्विषुवन्मण्डलं विषुवद्वृत्तप्रदेशाः प्राच्या
भवन्ति । उपलभ्यतात्प्रतीचदाम् । तथा च विषुवद्वृत्तस्य यः कश्चन प्रदेशस्त-
स्माद्विषुवद्वृत्ते नवत्यंशान्तरे प्रागपरयोः प्रदेशौ तौ तस्य पूर्वापरदिशावेवं विषुवद्वृ-
त्तस्य ध्रुवमध्यत्वादिति तात्पर्यम् ॥ ४१ ॥

अथ क्रान्तिवृत्तादिङ्निर्णयार्थं कदम्बज्ञानमाह—सर्वत इति । क्रान्तिवृत्तास्व
शरमूलाश्रयत्वात्क्रान्तिवृत्तसर्वप्रदेशेभ्यो विसृतानां शरस्वरूपानुकरेण सूत्राणां वृत्तरू-
पाणां स्थानद्वये योगः । अयं योगः कदम्बसंज्ञो ज्ञेयः । सूत्रैक्यरूपत्वात् । क्रान्ति-
वृत्तं गोले यत्स्थानाभ्यां मध्ये भवति तत्स्थाने कदम्बरूपे इति भावः । ननु
विषुवद्वृत्तसूत्रसंपातो यथा ध्रुवे तथा क्रान्तिवृत्तसूत्राणां संपातः कुत्र भवतीत्यत
आह—ध्रुवादिति । ध्रुवस्थानाच्चतुर्विंशतिभागान्तरेण भवतीत्यर्थः । तथा च विषुवद्व-
ृत्तात्क्रान्तिवृत्तस्य तिर्यक्त्वादयनसंघौ तयोश्चतुर्विंशत्यंशान्तर्द्वित्वाद्विषुवद्वृत्तस्य विषु-
वद्वृत्ताकारभ्रमणं क्रान्तिवृत्तस्य क्रान्तिवृत्तानुकरेण भ्रमणाभावात्कदम्बस्थानं गोले निय-
तमपि ध्रुवात्यन्तरितश्चतुर्विंशतिभागान्तरे भ्रमतीति भावः । ननु वलनस्वरूपोपक्रमे
कदम्बनिरूपणं व्यर्थमत आह—वलनबोधकृदिति । वलनयोरानयनस्फुटवलनस्वरूप-
योर्ज्ञानं करोतीत्यर्थः । तथा च तत्स्वरूपप्रदर्शनार्थमेव कदम्बनिरूपणमिति
भावः ॥ ४२ ॥

अथ क्रान्तिवृत्तादिङ्निर्णयकदम्बभ्रमवृत्तानिबन्धनसमस्वरूपपूर्वकं वलनस्वरूपमनु-
पपञ्चकेन विशदयति—तत्रापमण्डलेत्यादि । कदम्बे अपमण्डलप्राच्याः क्रान्तिवृत्त-
रूपपूर्वापरवृत्तस्येत्यर्थः । दक्षिणोत्तरा दिक् । चकारो दक्षिणकदम्बे दक्षिणादिगु-
त्तरकदम्बे उत्तरा दिगिति व्यवस्थार्थकः । ननु यथा विषुवद्वृत्तं ध्रुवमध्यगं स्वाका-
रेणैव भ्रमति तथा क्रान्तिवृत्तस्य स्वाकारेण भ्रमणासंभवाद्वा कदाचित्प्रवहवायुभ्रमणेन

मौली-कदम्बमध्यस्थत्वं क्रान्तिवृत्तस्य काकतालीयन्यायाच्चादौ तद्वृत्तस्य कदम्बयोर्दक्षिणोत्तरा नान्यदेत्यत आह—सदेति । यथा क्रान्तिवृत्तं भ्रमति तथा कदम्बावपि भ्रमत इति कदम्बयोः क्रान्तिवृत्तदक्षिणोत्तरे सुस्थे इति भावः । दृष्टान्तगोलेऽल्प-
बुद्धीनामेतत्प्रदर्शनार्थं कदम्बभ्रमवृत्ते निबन्धनं वक्ष्यमाणोत्क्रमज्यानिराकरणप्रदर्शना-
याऽऽह—कदम्बभ्रमवृत्तमिति । गोले वंशादिवृत्तनिबद्धगोले । ध्रुवाद ध्रुवस्थानान्च-
तुविंशतितुल्यभागैः । तुरेवकारार्थं । तेन यवनग्रन्थे सार्धत्रयोविंशतिभागानां परम-
क्रान्तित्वेनोक्तेस्तन्निवारणं सूचितम् । परितः समन्तात् । कदम्बभ्रमवृत्ते । कदम्बस्य
प्रवहभ्रमेणोत्पन्नं वृत्तं गणको बध्नीयात् । चकारो ध्रुवद्वये केन्द्रे प्रकल्प्य कदम्ब-
भ्रमवृत्तादयं वृत्तविंशत्यंशव्यासार्धेन निबद्धमिति व्यवस्थार्थकः । तद्वृत्तेऽशानां ज्या
न म्रिज्यानुरुद्धेत्याह—तत्रेति । कदम्बभ्रमवृत्तेऽभीष्टा क्रान्तिज्या भवति । तथा च
गोले तद्वृत्तं छत्राकारं तद्व्यासो गोले गोलवृत्तैर्देशोऽष्टचत्वारिंशद्भागात्मकः केन्द्रं
ध्रुवे । अथ तद्व्यासस्य वृत्तांशत्वेन वापा(बाणः)कारत्वात्तत्संपूर्णज्यासूत्रं कदम्बभ्रम-
वृत्तस्य । तत्सूत्रार्धे ध्रुवसूत्रसक्ते ध्रुवात्परमक्रान्त्युत्क्रामज्यासूत्रेणाधोभागे केन्द्रं मुख्यम् ।
अन्यवृत्ते केन्द्रवत् तद्व्यासार्धं परमक्रान्तिज्या सैवात्र परमज्येत्यत्र ज्यापरमक्रा-
न्तिज्यानुरुद्धेति भावः । अथ समवृत्तदिङ्निर्णयार्थं समस्वरूपमाह—सर्वत इति । सम-
वृत्तात् पूर्वापरवृत्तात् । सर्वतः सकलप्रदेशेभ्यः । तत्तिर्यग्गतसूत्राणाम् । तस्य पूर्वा-
परवृत्तस्य तिरश्चीनभागेन तानि विस्तृतानि सूत्राणि वृत्ताकाराणि तेषां यो-योगः संपातः
स समसंज्ञः । चकारात्संपातद्वयादक्षिणोत्तरौ समाविति । तथा च गोले यत्प्रदेशाभ्यां
पूर्वापरवृत्तं मध्यं भवति तत्प्रदेशावेव समाविति भावः । ननु तयोः कुत्र स्थान-
मत आह—याम्योदककुजसंगमे इति । याम्योत्तरक्षितिजवृत्तायोः संपातयोस्तयोरेव
स्थानं क्षितिजवृत्तस्य खस्तिकोपरि स्थितत्वाच्चेत्यर्थः । तथा च पूर्वोक्तीत्या पूर्वापर-
वृत्तस्य दक्षिणोत्तरसमौ दक्षिणोत्तरदिशाविति भावः ।

अथ वलनस्वरूपप्रदर्शनार्थं सूत्राणां संनिवेशमाह—समध्रुवकदम्बानामिति ।
ध्रुवश्च क्रान्तिवृत्तस्थग्रहचिह्नात्त्रीणि सूत्राणि वृत्ताकाराणि क्रमेण समध्रुवकदम्बानामुपरि
गणका नयेत् । समद्वयप्रोतश्लथं वृत्तं सूक्ष्मं ध्रुवद्वयप्रोतं श्लथं वृत्तं कदम्बद्वयप्रो-
तश्लथं वृत्तमिति । वृत्तत्रयं ग्रहचिह्नप्रदेशं स्वभ्रमानुकारेण नेयमिति भावः । एभ्यो
वलनस्वरूपाणि कलितानीत्याह—वलनीति । तदन्तरे । तेषां संनिवेशितवृत्ताकार-
सूत्राणां मध्ये । सूत्रयोरन्तरे प्रत्येकं वलनमिति समध्रुवसूत्रयोरन्तस्माक्षं वलनं ध्रुव-
कदम्बसूत्रयोरन्तस्मात्प्रथमं वलनं समकदम्बसूत्रयोरन्तरं स्फुटं वलनमिति त्रीणि वलनानि
स्वरूपसिद्धानीत्यर्थः । ननु ग्रहचिह्नस्थानात्सूत्रवृत्तयोरन्तरस्य सर्वत्र तुल्यत्वाभा-

म०टी०—वाचद्वृत्तयोरन्तरं वलनस्वरूपतया कुत्र ग्राह्यमित्यतस्तद्विशदयति अक्षजमिति । ग्रहचिह्नस्थानात्रिभे नवत्यंशान्तरे समध्रुवसूत्रयोः समप्रोतध्रुवप्रोतवृत्तप्रदेशयोर्मध्येऽन्तराले अक्षोत्पन्नं वलनं स्यात् । कदम्बप्रोतध्रुवप्रोतवृत्तप्रदेशयोर्ग्रहचिह्नात्रयंशान्तरितयोः रन्तरे आयनं वलनं स्यात् । चकार एवकारार्थे । तेन तद्वृत्तयोर्ग्रहचिह्नात्रिभान्तरितप्रदेशातिरिक्तप्रदेशयोरन्तराले वलनस्वरूपाभाव इत्यर्थः । कदम्बप्रोतसमप्रोतसूत्रवृत्तप्रदेशयोर्ग्रहे चिह्नात्रिभान्तरितयोरन्तरे स्फुटं पूर्वोक्ताक्षायनवलनसंस्कारजनितं मुख्यं वलनं स्यात् । नन्वेतद्वर्णितवलनं दक्षिणोत्तरयोरन्तररूपं कदम्बसमयोस्तदक्षिणोत्तरदिक्त्वादतः कथमेतत्तुल्यं पूर्वापरयोर्वलनमवगतमत आह—सर्वदिशामिति । तत् । प्रतिपादितवलनं सर्वदिशां पूर्वापरतद्वान्तरदिशां स्यात् । चकारादिक्रमे (?) एकदिशि यदन्तरं तत्सर्वदिशामन्तरम् । पूर्वादिदिशां समान्तरेणावस्थानादन्यथावस्थानुपपत्तिरित्यर्थः ॥ ४३ ॥ ४४ ॥ ४५ ॥ ४६ ॥ ४७ ॥

अथाल्पबुद्धीनामेतत्प्रतीत्यर्थं पूर्वापरदिक्पुरस्कारेण वलनस्वरूपाणि श्लोकाभ्यामाह—अथवेति । अथवा पूर्वापरयोर्वलनस्वरूपदर्शनेन तुल्यमानतया सर्वदिशां वलनमेकमिति प्रतीतिरुत्पाद्या । तदर्थमाह—परित इति । क्रान्तिवृत्तस्य ग्रहचिह्नात् परितः समन्तात् । नवत्यंशान्तरे त्रिज्यावृत्तं गोले न्यसेत् क्षिपेत् । ततस्तत्क्षेपणानन्तरं तत्र वृत्ते विषुवत्समवृत्तप्रदेशयोरन्तराले आयनं वलनम् । क्रान्ति-समवृत्तप्रदेशयोरन्तराले स्फुटं वलनम् । चकारात्तद्वृत्ते वलनप्रदेशः पूर्वप्रतिपादितवलनप्रदेशतुल्य इति प्रत्यक्षं ग्रहस्थानात्परितो नवत्यंशान्तरे निवेशितग्रहकिं(क्षि)तिज-वृत्ते ग्रहचिह्नस्य स्वस्वस्थाने क्रान्तिविषुवत्समवृत्तसंबन्धिपूर्वापरदिशि न ये च तद्वृत्ते कदम्बसमप्रोतवृत्तानां त्रयाणां ग्रहचिह्नस्थाने संपादितानां स्वस्वमार्गे क्रमेण ग्रहचिह्नस्थानस्य क्रान्तिविषुवत्समवृत्तसंबन्धिदक्षिणोत्तरदिशि इति पूर्वापरस्थानाभ्यां दक्षिणोत्तरस्थानयोर्नवत्यंशान्तरितत्वादित्यर्थः ॥ ४८ ॥ ४९ ॥

ननु पूर्वग्रहेण सूर्यस्य क्रान्तिवृत्तस्थत्वादुक्तस्वरूपस्थि(सि)द्वग्रहणाधिकारोक्तस्फुटवलनं युक्तम् । चन्द्रग्रहे तु नैतद्युक्तं तस्य विक्षेपवृत्तस्थत्वादेवं भौमादीनामपि । अत एव विक्षेपवृत्ते बिम्बस्य सत्त्वेन तत्संबन्धेन वलनसिद्ध्यर्थं(र्थ) क्रान्तिविक्षेपवृत्तप्रदेशयोः शरान्तरितत्वादुक्तस्फुटवलनस्य ग्रहशरसंस्कारः कृतो लक्ष्मिपतिभ्यां स्वग्रन्थेक्षेमा विपक्षतस्य विधेदिशि स्युरपक्रमक्षेपपलोल्लवानाम् । युतिः क्रमादेकदिशां कलनां कार्यो वियोगोऽन्यदिशां ततो ज्या ॥ बाह्ये भवेत्सा वलनस्य जीवा त्रिभ-वजसहिताच्च ग्रहलो व्यस्तजीवारचितमग[र]चापं संस्कृतं स्वेष्टजा यत् । पलवलन-मनेन स्पष्टमेकीकृतं स्यात्सदृशदिशि वियुक्तं भिन्नदिक् कृतज्यमित्यनेन । तथा च चन्द्रादिग्रहाणां शरसंस्कारस्तद्वलनस्याऽऽवार्थः कथं नोक्त इत्यत आह—तत्राप्यपमण्डलमिति । यतः कारणात् । तत्र वलनस्वरूपे । अपमण्डलं क्रान्तिवृत्तम् ।

म०टी०-प्रार्चा । उपलक्षणात्पश्चिमा च । तस्याः प्राच्याः पश्चिमायाश्च । शरौ दक्षिणोत्तरः । अतः कारणात् । यैर्ललादिभिर्वलनानयने जाते सति । सिद्धे वलने । शेषो ग्रहशराक्षितः संस्कृतस्ते ललादयः कुबुद्धयः कुत्सिता बुद्धिर्येषां ते । मन्दबुद्धय इत्यर्थः । तथा च विक्षेपवृत्तस्थग्रहमण्डले क्रान्तिवृत्तानुसृतप्राच्यपरयोर्मुख्यक्रान्तिवृत्तप्राच्यपरानुकारत्वेन याम्योत्तरशरान्तर्गितत्वेऽप्यभेदाच्छरज्यावर्गोन्निज्यावर्गमूलरूपधुज्याभ्यासार्धेन विक्षेपवृत्तस्थग्रहबिम्बकेन्द्रस्थाने क्रान्तिवृत्तानुसृतलघुवृत्तस्य गोले विषुवद्वृत्तानुरुद्धाहोरात्रवद्दर्शनादन्यथा ग्रहबिम्बादौ सममण्डलानुसृतदिग्विभागस्य सर्वजनानुभवसिद्धस्य जलाञ्जलिदानापरोः । सममण्डले ग्रहावस्थानानियमाद्गले शरसंस्कारस्त्वयुक्तः । न च ग्रहबिम्बक्रान्तिवृत्तानुसृतप्राच्यपरज्ञानार्थं न वलने शरसंस्कारस्तस्य शरसंस्कारेणैव सिद्धत्वादित्येकत्र भूप्रदेशे सावितं प्राच्यपरसूत्रं तदनुरोधेनैव नात्र प्रदेशे दक्षिणोत्तरान्तरिते चालितं प्राच्यपरसूत्रं भवतीति शिष्टव्यवहारानुपपत्तेः । किंतु ग्रहस्य विक्षेपवृत्ते गमनत्तदनुसृतप्राच्यपरज्ञानार्थं ग्रह(हे) वा [शर]संस्काराभ्युपगमः । ग्रहबिम्बे विक्षेपवृत्तसक्तबिम्बनेमिप्रदेश्याः प्राच्यपरत्वावश्यभावादिति वाच्यम् । ग्रहस्थानात्त्रिभान्तरिते प्रदेशे वलनस्वरूपाभ्युपगमात्तस्य ग्रहस्थानीयशरेणासंबन्धाभावात्तत्संस्कारानुपपत्तेः । अन्यथाऽऽयनाक्षवलने अपि ग्रहस्थाने ग्रहक्रान्तिग्रहोन्नतांशजे स्त इति भावः । ननु वलनस्य सग्रहशरसंस्कारो न कृतः किंतु सत्रिभग्रहरूपशरवलनस्य ग्रहणाधिकाराक्षितस्य संस्कारः कृतः । अन्यथा विक्षेपानुसृतप्राच्यपरज्ञानासंभवः । अत एव तदग्रन्थे सत्रिभग्रहक्रान्तेरायनवलनत्वप्रतिपादनात्तदुपक्रमदत्तक्षेपपदेन सत्रिभग्रहशरलाभः संगच्छते इति चेन्न । विक्षेपवृत्तस्थग्रहबिम्बे पूर्वाचार्यैरनुगमकल्पितक्रान्तिवृत्तस्थफलादेशाद्युपयुक्तग्रहभोगवत्क्रान्तिवृत्तानुसृतप्राच्यपरस्थानयोरेव प्राच्यपरत्वाभ्युपगमेन विक्षेपवृत्तमार्गेण तत्प्राच्यपरानङ्गीकाराच्छरवलनसंस्कारस्यासिद्धेः । अन्यथा विक्षेपवृत्ते ग्रहस्य फलादेशाद्युपयुक्तराश्यादिभोगाङ्गीकारापत्त्या तदानयनकथनापत्तेः । अत एव सूर्यसिद्धान्ताद्यार्धग्रन्थे शरवलनानुक्तिः संगच्छते । एतेन यस्य ग्रहस्याऽऽयनवलनं साध्यते तस्य प्रथमतः पाताधिकारोक्तरीत्या गोलायनसंधी साध्ये । तत्राऽऽयनसंधौ ग्रहस्य स्पष्टक्रान्तिः साध्या । तज्ज्या परमक्रान्तिज्या । ततो गोलसंधितो ग्रहस्य राश्यादिभोगसू(स्यो)त्कोटिज्यया परमक्रान्तिज्या गुण्यया । ग्रहस्पष्टबुज्यया भाज्यया । फलं सूक्ष्मायनवलनज्येति निरस्तम् । उक्तदोषाद्गौरवाच्च । स्पष्टक्रान्तिसाधने स्पष्टशरस्योपयोगात्तस्याऽऽयनवलनोपजीव्यत्वेनाऽऽत्माश्रयादन्योन्याश्रयाच्च । यदपि परमन्तरपरमक्रान्तियोगरूपपरमस्पष्टक्रान्तिज्ययोक्तरीत्याऽऽयनवलनं साध्यते तदप्यतितरामयुक्तम् । तद्वोलस्थितेः कादाचित्कत्वेन सर्वदा तत्साधनस्य गोलस्थितिबहिर्भूतत्वात् । एतेन जातकपद्धतावायनबलं स्पष्टक्रान्त्या साधितम् । तद्यथा-सूर्यस्य शरमा क्रान्तिस्तुर्विंशत्यंशः । चन्द्रस्य परमशरांशयुतचतुर्विंशत्यंशः । भौमादीनां

म०टी०—परमशरकलास्त्रिज्यागुण्याः परमात्पशीघ्रकर्णेन भक्तास्त्रिज्याभूते परमाः शरक-
लास्तासामंशाश्चतुर्विंशत्यंशयुताः परमस्पष्टक्रान्तिः । आसु ग्रहस्येष्टकालिकस्पष्टक्रान्तिरुक्त-
रित्या संस्कृता स्वपरस्पष्टक्रान्त्या द्विगुण्या भक्ता फलमायनवलनम् । तद्वाक्यं
च—कलाया परमक्रान्तिः स्वसागरपुरंदराः । खरेथ मृगाङ्कस्य गगनेन्दुनगेन्दवः । तत्त्वेन्दवः
पर्वतपक्षाः स्व(स्व)नन्ददस(स्त्रा(?)) गजरन्ध्रसंख्याः । रूपाश्विरामाः क्षितिजादिकानां
सिद्धान्तसिद्धाः परमात्पकर्णाः । विक्षेपकाख्यकलिकाः सरसत्रिविधाः (निघ्नाः) कर्णा-
इताः परमबाणकलाः स्युरेताः । व्योमावि(श्वि)शक्रसहिताः परमा मयमास्ते स्वाग्या-
(ग्न्या)इतास्तु मिहरादिहरा भवेयुः । स्पष्टक्रान्तिकलाहरैः परिहृताः स्वक्रान्तिदिकं
पलं याम्यं षष्ठिदले युतं शनिसुधाधाम्नोः परेषां विषुक् । सौम्यं व्यत्ययतो विद्रोऽन-
वरतं योज्यं त(भ)वेदायनं लिताद्यं बलमत्र तेन सहितं चेष्टा बलं स्यात्स्फुटमिति
निरस्तम् । सर्वदा तद्गोलस्थितेरसत्त्वात्साधितायनवलनस्यासंगतत्वात् । एतेन चन्द्रादि-
ग्रहाणां शरक्रान्तिवशेन परमोत्तरदक्षिणगमनभागास्तथोगेन रूपं बलं तदा शरसंस्कृतापि
दक्षिणोत्तरान्तायावधितस्तद्योगार्थाभ्यन्तर्गतभोगैः किमित्यनुपातेन बलनायनं निरस्तम् ।
तादृशदक्षिणोत्तरान्तावधित्वेनैकच्चि(वि)क्षेपवृत्तस्याभावात्त्रैराशिकानुपपत्तेः । तदभ्यन्तरकाले
विक्षेपवृत्तस्य प्रतिलक्षणमन्यथावस्थानाच्च । कदाचित्पद्धत्युक्तप्रकारविरोधात् । ननु
पाताधिकारोक्तरीत्या चन्द्रादिग्रहाणां ज्ञातायनसंविस्थाने उक्तरीत्या स्पष्टक्रान्तिः ।
सैव परमा तस्यामभीष्टकालिकग्रहस्य स्पष्टा क्रान्तिरुक्तरीत्या संस्कार्या । द्विगुणपर-
मस्पष्टक्रान्त्या भक्ता फलमायनबलं युक्तम् । ग्रहबिम्बस्य विक्षेपवृत्तस्थत्वेन गोल-
बहिर्भूतत्वाभावाच्चेति चेत् । सत्रिभग्रहक्रान्तेर्ग्रहायनवलनत्ववद्ग्रहक्रान्तावपि सत्रिभग्र-
हायनचलनत्वस्यार्थासिद्धत्वेन शरसंस्कारोद्घोषापत्तेः । न चैवं शरसंस्कारोच्छेदापत्तिरिति
वाच्यम् । यत्र ग्रहबिम्बसंबन्धेन दिनमानाद्यपेक्षा तत्र तत्संबन्धस्पष्टक्रान्तेरपेक्षित-
त्वात् । आयनवलनवशाद्बलमायनमित्यनेनाऽऽयनस्य क्रान्तिवृत्तस्थकल्पनया कर्म्यादि-
रूपत्वेन तदादितो ग्रहराश्यादिभोगेन ग्रहचिह्नस्य दक्षिणोत्तरतो गमनानुगुणेन बलो-
त्पत्तेः । अन्यथा ग्रहस्य विरुण्डलस्थत्वेन जन्मपत्रीगणितफलादेशयोर्विक्षेपवृत्ताजनि-
तग्रहराश्यादिभोगादङ्गीकारापत्तेः । क्रान्तिवृत्तस्थग्रहराश्यादिभोगात्तादभ्युपगमानापत्तेश्च ।
तस्मात्स्वचिह्नं चञ्चलं संबन्धेनैव ग्रहबिम्बस्य बलवत्त्वमत एव ग्रहबिम्बस्य वर्णानु-
मानेन युद्धादौ लाबल(धवं) तत्साक्षादेव विशेषोक्तेरिति ध्येयम् । सकलगोळतत्त्व-
विद्भिः श्रीकेशवदैवज्ञैरपि गुरुतमगुरुतमैः स्वाज्ञा(स्वजा)तकपद्धतौ—सदा क्रान्तिभागे-
र्युता शस्य सिद्धाः शनीन्द्रोर्युतोनाः क्रमाद्याम्यसौम्यैः । विलोमं परेषां गजाम्भो-
धिभक्ता भवेदायनं धीर्यमर्कस्य दृग्गमित्यनेनादिशर्मैकमुक्त्वा तद्दृष्टीकार्या तद्ग्याख्या ।

म०टी०-वसरे एतदायनवलनं कैश्चिच्छरसंस्कृतक्रान्त्योक्तं, तदसत् । यतो ग्रहस्य याम्योत्तराश्रितमुसेनाऽऽयनं गमनं क्रान्तिवशादेव न शरवशात् । यतो ग्रहशरः क्रान्ति-सूत्र एव न पृथक् । अतो ग्रहस्य त्वमु(उन्मुख)वलनं क्रान्तिवशादेव तदुक्तं महता प्रबन्धेन सिद्धान्तशिरोमणौ—वलनानयने क्षेपः क्षिप्रो येस्ते कुबद्धय इति । एवमाय[न]वल[न]साधने क्रान्तिः शरसंस्कारो नास्तीति सद्युक्तिरित्यनेन ग्रन्थेन तन्मतमनूय दूषितामित्यलमप्रसक्तविचारेण ॥ ५० ॥

ननु गोले वलनस्वरूपं सिद्धं परंतु वलनक्रमज्यया वोत्पद्यत इति निर्णयस्तु न सिद्ध इत्यतस्तन्निर्णयं विवक्षुः प्रथममायनवलनाभावस्थानमुपपत्त्या प्रतिपादयति—नक्रादिश्चेति । नक्रादिः कल्प्यमकरराशेरादिप्रदेशः । चकारात्कल्प्यर्का[दि] राशेरादिप्रदेशः । कदम्बः पूर्वप्रतिपादितः । चकाराद्द्वितीयकदम्बलतावयनसंधिस्थक्रान्तिवृत्तप्रदेशे तयाम्योत्तररूपकदम्बौ याम्योत्तरे ध्रुवद्वयप्रोतश्च वृत्ते विषुवद्वृत्तयाम्योत्तररूपे समे एतकालं स्याताम् । यतः क्रान्तिवृत्तेऽयनसंधौ कदम्बद्वयध्रुवद्वयप्रोतवृत्तयोः श्लथयोः स्वमार्गेणानीतयोरैक्यं सर्वावयवावच्छेदेन भवतीति तात्पर्यार्थः । तस्मात्कारणादयनादौ क्रान्तिवृत्तस्थायनसंधौ आयनं वलनं प्रागुक्तस्वरूपं न प्रजायते । सूक्ष्मदृष्ट्याऽपि नोपलभ्येत । कदम्बध्रुवप्रोतवृत्तयोस्तत्रान्तराभावोपलब्धेः ॥५१॥

ननु क्रान्तिवृत्तस्थायनसंधिप्रदेशयोरेकत्रावस्थानाभावादिभिन्नप्रदेशे भ्रमणाच्च देवाद्भ्रमोत्तचलवृत्ते कदाचिस्संलग्नत्वसंभवेऽपि नियमतः कथं तयोस्तत्र युगपत्संलग्नप्रतीक्षित्यत आह—ततो भ्रमतीति । गोले स क्रान्तिवृत्तस्थः कल्प(ल्प्य)मकरादिप्रदेशः । उपलक्षणादयनसंधिप्रदेशः । यथा यथा भ्रमति स्वाहोरात्रवृत्ते तथा नया तदुपरोधेनेत्यर्थः । एष पूर्वप्रतिपादितः कदम्बो निजमण्डले पूर्वप्रतिपादिते यतो भ्रमति । ततस्तत्कारणादुक्तार्थे न क्षतिः । क्रान्तिवृत्तस्य सर्वावयवावच्छेदेन कदम्बयोर्दक्षिणोत्तरदिग्भूपत्वेनायनसंधिप्रदेशस्यापि तयोस्तच्चात्तद्भ्रमणानुरोधेन भ्रमणादिति भावः ॥ ५२ ॥

अथानुष्टुब्धयेनायनवलनोत्पत्तिमाह—कुम्भादाविति । अथ अनन्तरम् । कुम्भादौ मीनादौ । तद्वत् । अन्यक्रान्तिवृत्तप्रदेशेऽयनसंधिभिन्ने । याम्योदग्वलयस्थिते । याम्योदग्वृत्ते ध्रुवप्रोतं श्लथं स्थितं यस्मिन् । तादृशे सति । कदम्बभ्रममण्डले । ध्रुवकेन्द्राच्चतुर्विंशत्यंशव्यासार्धेन निबद्धवृत्ते सौम्यवृत्तकदम्बयोर्ध्रुवप्रोततत्संबन्धिवृत्तग्रह-नक्षत्र्यंशान्तारतकदम्बयोरन्तरं सिद्धिनीरूपं गोलवृत्तगतमपि याम्योत्तरवृत्तप्रदेशस्य गोले कदम्बभ्रमवृत्ते मध्यसूत्ररूपत्वेन तत्तद्वृत्ते कदम्बस्य तदन्तररूपार्धज्यांप्रेत्य- (प्रोत)त्वाज्ज्यारूपम् । ननु वस्तुतोऽर्धज्याकारं वलनमायने वलनं जायते । उत्पद्यते । एतेन कदम्बभ्रमवृत्ते याम्योत्तरवृत्तप्रदेशरूपव्यासचापसंबन्धिपूर्णज्यारूपमध्यसूत्रात्कदम्बपर्यन्तमर्धज्याकारसूत्रं विरूपितवलनस्यार्धज्याकारतया वृत्तपरिधिगतस्य वास्तव्य-

म०वी०—यनवलनज्येति व्यञ्जितम् । तस्याः स्वरूपं क्रमज्यानुबुद्धमित्याह—अयना-
दिति । हि यतः सा उक्तवलनस्य ज्या । अयनाद्यनसंधितो ये गताः कालांशाः क्रान्तिवृत्ते
ये के (क्षेत्रे) अंशास्तेषामहोरात्रवृत्ते ये कालांशास्तेषामहोरात्रवृत्ते ये कालांशा-
इत्यर्थः । तेषां क्रमक्रान्तिज्याक्रमक्रमज्याक्रमज्यातोपन्नापरमक्रमक्रान्तिज्यानुबोधेन
क्रान्तिज्या । परमक्रमक्रान्तिज्यानुबोधेन करान्तिज्या । परमक्रान्तिज्यातुल्यत्रिज्याकल्पनया
कदम्बभ्रमवृत्तेऽहोरात्रवृत्तानुरुद्धे याम्योत्तरवृत्तकदम्बयोरन्तरांशानां ज्येत्यर्थः ॥५३॥५४॥

अथैवमुक्तस्वरूपेण वलनं क्रमज्योत्पन्नं नोत्क्रमज्ययेति फलितमाह—उत्क्रम-
ज्येति । यतः कारणादुत्क्रमज्या बाणाः शररूपाः । ननु ज्यारूपा क्रमज्यका
ज्याकारा । तुकारान्न बाणरूपा । तथा च यद्वलनं चापगनमुपपन्नं तद्वीलेऽर्धज्या-
कारं तत्क्रमज्यैवार्धज्येत्युत्क्रमज्याया ज्यात्वाभावात्परमक्रमक्रान्तिज्यामितित्रिज्याप्रमाणे-
नायनसंधितः क्रान्तिवृत्ते गतभागानां द्युरात्रवृत्ते तत्कालांशानां तन्न्यूनाधिकानां वा
तत्साधनार्थं त्रिज्याप्रमाणेन साता (?) मीष्टांशे क्रमज्यायाः स्वार्कत्रिज्यापरिमा-
णादमीष्टांशानां स्वार्कत्रिज्याप्रमाणेन क्रमज्यात्वापत्तेः । उक्त्रमज्यायास्तत्परिमाण-
मे (वे) कदम्बभ्रमवृत्ते तत्कालांशानामुत्क्रमज्याकदम्बवृत्तव्याससूत्रे याम्योत्तरवृत्तैकदेश-
ज्यारूपे । ननु ग्रहसक्तध्रुवप्रोतवृत्ताग्रहनवत्यंशान्त [र] मिततत्क्षितिजवृत्तसंपातात्क-
दम्बव्याससूत्रे प्रागुक्ते यत्र वलनमडवावलनोत्क्रमज्या सिध्यति । अन्यथा तदुत्क्रम-
चापेन वलनांशसिद्ध्यापत्तेः । परमक्रान्त्युत्क्रमज्यायास्तु वृत्ताभावात्तन्मूलकल्पनान्तर-
स्यासिद्धिरित्यादीति भावः । ततः कारणत्सत्रिभाकाद्राशित्रययुक्तग्रहात् । क्रमक्रा-
न्त्या । क्रमभुजज्ययाऽनुपातानीतक्रान्तिज्या । तच्चापं क्रान्तिस्तथा तुल्यतावन-
वलनं सिद्धं नोत्क्रमभुजज्ययाऽनुपातानीतक्रान्तिज्यातुल्यः । ननु पूर्वमयनाद्वत्कालां-
शक्रमक्रान्तिज्या हि सैत्युक्त्या सत्रिभार्कक्रान्तिज्या युज्यानुपातफलितः । तथा हि—
अयनांशानां क्रान्तिवृत्तस्थानां ज्या कोटिज्या । अस्यास्तत्कालांशज्यासाधनार्थमियं
कीटादिग्राह्यन्तजकोटिजीवेत्याद्युत्तरीत्या त्रिज्यागुणाग्रहयुज्यया भक्ता फलं तत्का-
लांशज्याऽहोरात्रवृत्ते त्रिज्याप्रमाणेन । सा त्रिज्याभक्त्य परमक्रान्तिज्यागुणेति त्रिज्या-
तुल्यगुणहरयोर्नाशादुक्तानवनवलनानयनं सिद्धम् । तत्कथमेतद्विरुद्धं सत्रिभार्कक्रान्ति-
तुल्यत्वमुक्तमुपसंहारे इति चेन्न । अत्र तुल्यपदाभावात्क्रान्त्येति तृतीयया करण-
त्वबोधक्रान्ताश्रितयुज्यानुपातागतफलमायनं वलनमित्यविरुद्धार्थादक्षतेः । प्राचीनेः
स्वल्पान्तराद्व्युज्यानुपातानङ्गीकारात्तन्मताभिप्रायेणोक्तेर्वा उभयोः क्रमज्यनिराकर-
णासिद्धेः ॥ ५५ ॥

नन्वेवं ललादिभिरुत्क्रमज्यया कथं वलनानयनमुक्तमित्यतस्तदुत्तरमाश्रयवलनानयने
उत्क्रमज्यानिराकरणं क्रमज्याग्रहणेनाऽऽह—यैरुक्तमिति । यैर्ललाद्विपतिप्रभृतिभिर्गणयैः ।

म०टी०-उत्क्रमान्त्या उत्क्रमज्ययाऽऽनीतक्रान्त्यातुल्यम् । तत् । वलनमुक्तम् । तद्वलनं स्वग्रन्थे तैराचार्यैः । भ्रान्त्या भ्रमेण । भ्रान्तेः पुरुषधर्मत्वात् । नाशितं न संगतमुक्तम् । हि यतस्तदुक्तेनापि नोत्क्रमज्यासिद्धिरिति भावः । नन्वेवमायनं वलनमुक्तं (त्क्रम)मज्यया निरस्तं नाशवलनमिति कथं साधारण्येनोक्तं यैरुक्तमित्यादीत्यत आह-युक्त्येति । अक्षजमाक्षं चकाराद्वलनम् । अनया प्रोक्तयुक्त्या । आयनवलनज्यायुक्त्या । तदी-
त्य(यये)त्यर्थः । एवकारात्तद्विभरीतिव्युदासः । क्रमज्यया । नतकालस्य क्रमया । विज्ञेयं नेत्क्रमज्यया । वलनत्वात् । तथा नोभयोर्वलनयोः क्रमज्यामूलकत्वसिद्ध्या यैरुक्तमित्यादि साधारणोक्तं युक्तम् । एतेषां दूषणार्थं मयोत्क्रमजन्यानिरास उक्तः । अन्वयोत्क्रमज्याप्रसङ्गाभावाद्वर्धज्यामे इत्यादिना सर्वत्र क्रमज्यायाः प्रसङ्गादप्रसक्त-
निराकरणानुपपत्तेरिति भावः ॥ ५६ ॥

ननु शुद्धं स्वग्रन्थे निरूपणीयमन्यथा न कंचन निन्देदिति श्रुत्या प्रत्यवा-
यित्वापत्तेरिति यैरुक्तमित्यादीत्याचार्यैः कथमुच्छृद्धस्वलतयोक्तमित्यत आह-परोक्तेरिति ।
ब्रूयात्-ननु च लङ्घेन भ्रान्त्या नोक्तं किंतु तत्त्वतः । त(न)च तर्हि क्रमज्या-
निरासः कथं नोक्त इति वाच्यम् । न कंचन निन्देदिति श्रुतेः प्रत्यवायित्वा-
दित्यत आह-परोक्तेरिति । यः पण्डितः परोक्तेरन्योक्तादन्यथा विरुद्धवेला(वचो)
ब्रूयात् । कथयेत् । परान् । अन्यान् । स्वानभिमतान् । न प्रदूषयेत् । प्रक-
र्षेण सूक्ष्मविचारेण न दूषयेत् । अन्येषां दोषोद्धाटनं न करोतीत्यर्थः । सामाना-
धिकरण्यावगमार्थं चकारोऽनुसंधेयः । परान्प्रदूषयान्नाति पाठे परान् । अप्रदूषय-
न्नितिपदाभ्यां परान्स्वानभिमतान् । अप्रदूषयन् । अदूषयन्सन् यः परोक्तादन्यथा
ब्रूवादिति युक्तोऽन्वयः । तत् दोषकथनम् । एवकारात्तदतिरिक्तपरदूषणोक्तिनिरासः ।
हि यतः । तस्य दोषकथकस्य नावयं वदेदित्यनेन परविरुद्धकथने परोक्तिदोष-
कथनद्वाराऽन्येषामवयजानसंभवाच्च प्रवृत्ति(वक्तु)र्महादोषः स्यात् । अतः कार-
णात् । अन्यदूषणे स्वानभिमतदोषकथने । दोषः प्रत्यवायित्वं नास्तीत्यर्थः ।
लौकिके परनिन्दया प्रत्यवायित्वमित्यर्थपरत्वादुक्तश्रुतेः । द्वितीयपक्षे परदूषणे प्रत्य-
वायित्वाभावात्क्रमजन्यानिरासकथनापत्त्या लङ्घेन तत्त्वतो नोक्तं किंतु भ्रान्त्येवेति भावः ॥ ५७ ॥

ननुत्क्रमजन्यानिराकरणोक्तावयनाद्गतकालांशक्रमक्रान्तिज्यकया सत्रिभार्कक्रमका-
न्तेस्तुल्यत्वाभावात्सत्रिभार्कादित्यायुक्तमयुक्तम् । न च युज्यानुपातात्तत्तमत्वोपलम्भा-
युक्तमिति वाच्यम् । अर्षानुक्त्या तदनुपातं मानाभावादित्यस्वरसात्पूर्वोक्तोत्क्रमज्या-
निराकरणपरिष्काररूपप्रकारान्तरेणोत्क्रमजन्यानिराकरणं विवक्षुः प्रथमं तत्प्रतिज्ञापूर्वकं
तदुपजीव्यजिमवृत्तनिवन्धनमाह-उत्क्रमज्येति । अथ पूर्वोक्तोत्क्रमजन्यानिराकरणो-
क्तावकास्वरसभयादनन्तरम् । अयं पूर्वोक्त उत्क्रमजन्यानिरासः । आयनवलनसाधने

मै०टी०—पूर्वाचार्योक्तोत्क्रमज्याया निरासः । वाकारोऽन्ययोगव्यवच्छेदार्थवकारपरः । तेन पूर्वोक्त एव निरासः, ननु प्रकाशान्तरेण तद्विन्नः । अन्यथा उक्तास्वरसमाधानरूपपरिष्कारोक्त्येत्यर्थः । कथ्यते । मया प्रतिपाद्यते । तदेवाऽऽह—जिनांशैरिति । यथा ध्रुवात्परितश्चतुर्विंशत्यंशैर्गोले कदम्बभ्रमवृत्तं निबद्धं तथा कदम्बस्थानाच्चतुर्विंशत्यंशैः समन्नात् । जिनवृत्तसंज्ञं वृत्तामत्वर्थ(?) भांशाद्यङ्काकितं न्यसेद् निबन्धयेत् ॥ ५८ ॥

अथ तद्वृत्तजीव्यं क्रान्तिवृत्तस्य याम्योत्तरवृत्तसंनिवेशमयनसंधौ तत्संस्थानं चाऽऽह—क्रान्तियाम्योत्तरमिति । कदम्बद्वयकीलयोः कदम्बद्वये प्रत्येकमेकैककीले यौ स्थितौ तयोरित्यर्थः । क्रान्तियाम्योत्तरं क्रान्तिवृत्तस्याखिलप्रदेशानां दक्षिणोत्तरवृत्तरूपं वृत्तं चलमस्थिरं प्रोतं कृत्वा । द्वंद्वान्ते । कल्पयामिधुनान्तप्रदेशे । उपलक्षणाद्यनसंधावित्यर्थः । न्यस्तं स्वमार्गेणाऽऽनीतं सत् । ध्रुवोपरि ध्रुवद्वयसंक्तं स्यात् । अत्र क्रान्तिवृत्ताखिलप्रदेशानां तद्वृत्तं याम्योत्तरवृत्तमित्यत्र हेतुगर्भं विशेषणं चलमिति । चलमित्यत्र हेतुगर्भं प्रोतमिति । ध्रुवोपरीत्यत्रायनसंधौ न्यस्तमिति हेतुगर्भमिति ध्येयम् ॥ ५९ ॥

अथ जिनवृत्तस्य फलमाह—द्वंद्वान्तादिति । द्वंद्वान्ताद्यनसंधित इत्यर्थः । यैर्यत्संख्यैर्भागैः प्रागुक्तं कदम्बप्रोतवृत्तं क्रान्तिवृत्ते चालयते । आनीयते । तैस्तन्मितैर्भागैः । एवकारान्न्यूनाधिकव्यवच्छेदः । जिनवृत्ते प्रागुक्ते । ध्रुवाद् ध्रुवसंक्तप्रदेशात्कदम्बप्रोतवृत्तं चलति । जिनवृत्तस्य क्रान्तिवृत्तानुभूतत्वात् । तेषामंशानां ज्या क्रान्तिज्येत्याह—तदंशानामिति । कदम्बप्रोतवृत्ताजिनवृत्तसंपातध्रुवयोरजिनवृत्तेतरांशानाम् । तत्र जिनवृत्तं । ज्या क्रान्तिज्या भवति । जिनवृत्तेऽपि कदम्बभ्रमवृत्तवत्परमक्रान्तिज्यायास्त्रिज्यात्वकल्पनात् ॥ ६० ॥

ततः क्रिमित्यतः फलमाह—आयनमिति । सा पूर्वोक्ता क्रान्तिज्या । एवकारस्तदन्ययोगव्यवच्छेदार्थकः । ग्रहात् । ग्रहचिह्नात् । युज्याग्रे । युज्याव्यासार्धवृत्ते । आयनवलनं जायते । ग्रहचिह्नात्परितो युज्याव्यासार्धेन यद्ग्रहक्षितिजवृत्तानुरुद्धं वृत्तं तस्मिन्वृत्ते कदम्बप्रोतजिनवृत्तसंपातध्रुवयोरन्तरप्रदेशार्धज्या स्यादित्यर्थः । कुत इत्यत आह—ग्रहध्रुवान्तर इति । सदा । अनवरतम् । ग्रहचिह्नध्रुवयोर्मध्ये युज्याया धनुरंशाः परमात्कारणात्सन्ति । ध्रुवाच्च तद्वृत्ते क्रान्तिज्येति विरुद्धं नेति भावः ॥ ६१ ॥

ननु सत्रिभार्कक्रान्तिज्याया आयनवलनत्वे अयनाद्गतकालांशक्रमक्रान्तिज्यकेत्यादि युज्यानुपातगमितमित्यन्तं पूर्वं कथमुक्तमार्षानुक्तेष्वेत्यतस्तदुत्तरं तत्प्रज्ञादन्यदथाऽऽह—त्रिज्यावृत्ते इति । यतः कारणादायनं वलनं त्रिज्यावृत्ते देयमस्ति । आयनवलनज्याया वातु(धनु)रंशाः कार्या इति युज्याप्रमाणसिद्धाया धनुःप्रकाराभावात्त्रिज्याप्रमाणेन कार्याः । धनुःकरणस्य शक्यत्वादित्यर्थः । अतः

म०टी०-कारणत् । तत्र त्रिज्यावृत्ते । ग्रहाक्षितिजवृत्ते सत्रिभार्कक्रान्तिज्यारूपं युज्याप्रमाणसिद्धं बलनं त्रिज्यया परिणाम्यते । तदनुरोधेन सिद्धं क्रियते इत्यर्थः । तथा च कदम्बध्रुवद्वयोत्तयाम्योत्तरवृत्तग्रहाक्षितिजसंपातयोरन्तरस्थग्रहाक्षितिजप्रदेशस्यार्धज्यायनबलनज्या त्रिज्याप्रमाणेन साक(स्यात्क)दम्बध्रुववृत्ते तस्य विषुवद्वृत्तानुरुद्धत्वादिति पूर्वोक्तं युक्तमार्धश्च स्वल्पान्तरत्वादयुज्यानुपातो नोक्त इति भावः । यद्यस्योत्क्रमज्या न निरस्ता तथाऽप्येतदुक्तस्य पूर्वोक्तपरिष्काररूपतया क्रमज्याग्रहेणाग्रहदर्शनादुत्क्रमजनिरासोऽर्थसिद्ध इति ध्येयम् । स्यादेतत् । परं युक्त्याऽनर्थैव विज्ञेयमक्षजं च क्रमज्ययेति प्रागुक्तं कथं संगच्छते । नह्यायनाक्षबलनयोरेकरूपता येनोक्तं सम्यक् । तद्देदानुपपत्तेरित्यतस्तद्विशदीकर्तुमक्षवृत्तानिबन्धनं प्रथममाह-एवमिति । यथा कदम्बाज्जिनार्शैः परितो जिनवृत्तं निबद्धं तथेत्यर्थः । समाख्यात्-समस्थानादभितोऽक्षार्शैर्वृत्तमक्षवृत्तं भांशाद्यद्विकृतं निबन्धयेत् ॥ ६२ ॥

अथानुष्टुब्भिस्त्रिभिस्तद्विशदयति-समकीलयोरिति । तथा यथा कदम्बप्रोतं चलं वृत्तं क्रान्तिवृत्तयाम्योत्तरं वृत्तं तथेत्यर्थः । समस्थाने यौ कीलौ तयोः प्रोतं चलं वृत्तं समवृत्तयाम्योत्तरवृत्तं भवति । एतद्वृत्तग्रहाचिह्नोपरि निवेशितं सत् । समवृत्ते स्वमध्यस्थानाद्यत्संख्यैर्भर्गितं संलग्नं भवति तैर्भर्गैरेवकारस्तन्न्यूनाधिकव्यवच्छेदार्थकः । उत्तरध्रुवस्थानादक्षवृत्ते नतं संलग्नं भवति । चकारादक्षिणध्रुवस्थानादक्षवृत्ते उन्नतं संलग्नं भवतीत्यर्थः । समवृत्ते तद्वृत्तसंबन्धेनोक्ता नतांशास्तेषां ज्या तद्वृत्ते त्रिज्यानुरुद्धा साक्षज्यया परिणता । अक्षात्पन्नं बलनं युज्याग्रे युज्यावृत्ते भवति । कुत इत्यत आह-प्राग्वदिति । यथा पूर्वोक्तं सत्रिभार्कक्रान्तिज्यातुल्यं बलनमायनं युज्यावृत्ते तथाऽक्षवृत्तेऽक्षज्यायाः परमज्यात्वेन त्रिज्यात्वात्तत्परिणततन्नतांशज्याऽक्षवृत्ते तन्नतांशानां ज्या सा युज्या व्यासार्धेन ग्रहचिह्नादभितः क्षितिजवृत्तानुरुद्धवृत्ते ध्रुवसमप्रोताक्षवृत्तसंपातयोर्लगे तदन्तरालांशानामर्धज्यातुल्या युज्याप्रमाणेनैव । ध्रुवसंबन्धेन पूर्वोक्तकारणस्यात्रापि सत्त्वादित्यर्थः । त्रिज्याग्रे । ग्रहाक्षितिजवृत्ते । तच्चापांशज्ञं नार्थं परिणाम्यते । ग्रहाक्षितिजवृत्ते ध्रुवकदम्बप्रोतवृत्तयोर्ग्रहचिह्नसक्तयोरन्तरालांशानामर्धज्यायनबलनक्रमज्या यथा तथा तद्वृत्ते एव ध्रुवसमप्रोतवृत्तयोर्ग्रहचिह्नसक्तयोरन्तरालांशानामर्धज्याक्षबलनक्रमज्या । ननु नतोत्क्रमज्ययोः करीत्येयमाक्षबलनार्शोत्क्रमज्या वा सिद्धा । तथाऽक्षवृत्ते नतांशोत्क्रमज्यासिद्धेरित्युत्क्रमजनिरासोऽर्थसिद्धः । उपसंहरति-उपपत्त्येति । अनयोक्तया । उपपत्त्या । युक्त्या । समवृत्तनतांशजं पूर्वापरवृत्तस्थनतांशोत्पन्नमाक्षबलनं सम्यक् । निर्दूषणं सिद्धम् । एतेनोपपत्तौ गुरात्रवृत्तनतसंबन्धाभावात्तद्वृष्टीभिराक्षं बलनमानीतं तदयुक्तमिति सूचितम् ॥ ६३ ॥ ६४ ॥ ६५ ॥

म०टी०—ननु गौले उक्तविधिना समवृत्तानतांशज्ञानसिद्धिर्वापि गणितप्रकारेण तज्ज्ञाना-
भावात्कथमाक्षवलनस्य सूक्ष्मतासिद्धिः । न च समशङ्कुद्वयज्यायामेव समवृत्तानतांश-
ज्ञानमिति वाच्यम् । तेषां ग्रहयुगात्रसमवृत्तसंपातसंबन्धेन ज्ञानादभिमतत्वासिद्धेरि-
त्यतः सूक्ष्मप्रकारं तत्प्रतिज्ञापूर्वकमाक्षवलनस्य झलोकाभ्यङ्गमाह—वलनं स्यादिति ।
स्वाहोरात्रनतात् । स्वस्य ग्रहचिह्नस्य । अहोरात्रवृत्ते । याम्योत्तरवृत्ताद्व्या(त्त-
द्व्या)त्मकं नतं तस्मादित्यर्थः । अपिशब्दादन्तर्गतायाऽक्षवलनानयने संबन्धा-
भावात्तत्तत्साधनस्यासिद्धत्वप्रसिद्धौ सत्यामित्यर्थः । यथाऽऽक्षवलनं सूक्ष्मं स्यात्तथा
तदानयनप्रकारं समनन्तरमेव कथयिष्ये । तदाह—अत्र नृत्तपरीक्षति । यस्मिन्काले
यस्य ग्रहस्याऽऽक्षवलनं कर्तुमिष्टं तस्य ग्रहचिह्नस्य पूर्वोक्तप्रकारेणाग्राशङ्कुतले साध्ये ।
तयोरभिन्नदिक्त्वे योगः । अन्यथा । विभिन्नदिक्त्वेऽन्तरं कार्यम् । ततोऽक्षांशज्या
नतासुशोर्ज्यया । ग्रहचिह्नतत्कालस्य येऽसवस्तेषां नतु पूर्वोक्तनतप्रमाणाभावात्तुल्यसूनां
दोरित्यस्य व्यर्थत्वापत्तेः । भुजस्य ज्यया गुण्या । तत्त्रिज्यावर्गविशेषपदभक्ता ।
अग्राशङ्कुतलसंस्कारसिद्धिः कत्रिज्ययोर्वर्गान्तराद्गृहीतमूलेन भक्ता । फलं स्फुटं सम-
वृत्तानतांशज्योत्पन्नाक्षवलनतुल्यमाक्षं वलनं स्यात् । अत्रोपपत्तिः—समवृत्ते नतां-
शानां ज्या साध्या । सा नतकालज्यया साधिता । तथा हि—नतकालस्य भुज-
ज्याहोरात्रवृत्ते इति साधितनतासुतुल्या त्रिज्याप्रमाणा सिद्धा बुज्याप्रमाणेन
साध्या तदर्थेन तासुभुजज्याया बुज्या गुणस्त्रिज्या हरः । अथ यथा
विष्वदवृत्तात्क्रान्त्यन्तरेण तदनुकाराण्यहोत्रवृत्तानि बुज्याव्याप्त्यर्थरूपाणि तथा
समवृत्तग्रहचिह्नान्तरभुजांशान्तरेणोपवृत्तानि समवृत्तानुकाराणि भुजवर्गोन्नत्रिज्यावर्ग-
मूलरूपबुज्याव्याप्त्यर्थरूपाणि । तयोद्युगात्रोपवृत्तसंपातयोर्निबद्धसूत्रस्यार्थं नतकासुज्या
बुज्यानुसूदा सैवोपवृत्ते भुजवर्गोन्नत्रिज्यावर्गमूलरूपबुज्या प्रमाणेनापि व्याप्त्यर्थरूपाणि ।
तयोद्युगात्रोपवृत्तसंपातयोर्निबद्धसूत्रस्यार्थं तत्कालासुव्या(ज्या)द्वयानुसूदा । सर्वोपवृत्ते
भुजवर्गोन्नत्रिज्यावर्गमूलरूपबुज्याप्रमाणेनापि । अतः सत्रिज्याप्रमाणेन साधिता समवृत्ते
नतांशज्या । तदर्थं त्रिज्याऽपि गुणः । उपवृत्तबुज्याऽपि हरः । अत्र तुल्यत्रि-
ज्यामितयोर्गुणहरयोर्नाशान्नतासुज्याया बुज्या गुणः । उपवृत्तबुज्या हरः । इष्टम-
क्षवृत्तेऽक्षज्याया परिणता । प्रागुक्तरीत्या बुज्याये वलनमाक्षं तदर्थमक्षज्याऽपि गुण-
स्त्रिज्याऽपि हरः । तत्त्रिज्यावृत्ते तत्त्रिज्यार्थं त्रिज्याऽपि गुणो बुज्या हरः । अत्र
तुल्ययोस्त्रिज्याबुज्यारूपगुणहरयोर्नाशान्नतकालभुजज्याऽक्षज्याया गुणोपवृत्तबुज्याया
भाज्या फलमाक्षं वलनं सूक्ष्मम् । ततोऽपवृत्तादयुज्याया भुजवर्गोन्नत्रिज्यावर्गमूलरूप-
ज्ययोश्चाग्राशङ्कुतलसंस्कारतया त्रिप्रश्नवासनायां प्रतिपादनात्कालानयनं परमावश्यकं
संबन्धेन सूक्ष्ममुपपन्नम् ॥ ६६ ॥ ६७ ॥

म०टी०-ननु दिनार्धतुल्यनतकाले समवृत्ते नवतिनतांशास्तदाऽभीष्टनते के इत्यनुपातेन लाघवात्समवृत्तनतांशज्ञानाच्चयया पूर्वोक्तप्रकारेणाऽऽक्षवलनं ग्रहणाधिकारोक्तं लघुभू-
तमुत्पद्यते । आर्यग्रन्थेऽप्येतदुक्तेस्तत्कथं गुरुभूतमिदमानयनमुक्तमित्यत आह-नतमिति ।
ग्रहणाधिकारोक्तप्रकारेण वलनं लघुभूतप्रकारान्तरसंभूतमपि स्थूलं सुखार्थमङ्गीकृतं न
सूक्ष्मम् । नतकालस्य द्युरात्रवृत्ते समवृत्ताननुसृते सत्त्वात्तदनुसृतोपवृत्ते तद्वत्सत्त्वाद्वैजा-
त्यान्नतांशानुपातस्यायुक्तत्वात् । स्वल्पान्तरेण तदङ्गीकारे स्थूलत्वादिहेः । तथा च
सूक्ष्मज्ञानाय गुरुभूतप्रकारोक्तिः संगच्छत इति भावः ॥ ६८ ॥

ननु स्पर्शमोक्षादिज्ञानार्थं वलनं ग्रहत्रिभान्तरितप्रदेशे दर्शितमयुक्तम् । तत्र
स्पर्शमोक्षयोरसंभवात् । ग्रहबिम्बे तयोरुपलम्भाच्च तद्वलनस्याभावात्तद्वलनजनितपरि-
लेखस्पर्शमोक्षादिज्ञानमुक्तमयुक्तं चेति प्रागुक्तवलनवासना न संगतेत्यस्वरसात्प्रकारान्त-
रेणाऽऽयनवलनस्वरूपमाह-द्वयुज्यावृत्तोति । गोले द्वयुज्यावृत्त क्रान्तिवृत्तसंपाते रविबिम्बं
न सेत् । एतेन ग्रहबिम्बस्य विक्षेपवृत्तस्थानत्वेन क्रान्तिवृत्तस्थत्वाभवेऽपि क्रान्ति-
वृत्तद्वयुज्यावृत्तसंपातरूपग्रहचिह्ने ग्रहबिम्बं कल्प्यमथवा विक्षेपवृत्तस्थग्रहबिम्बे क्रान्ति-
वृत्ताहोरात्रवृत्तानुसारण दिशावङ्कनीये । न त्वहोरात्रविक्षेपवृत्तानुरोधेनेति सूचितम् ।
ततो वलनं सुज्ञेयमित्याह-बिम्बाग्रे इति । ग्रहबिम्बवृत्तपरिधौ । तयोः क्रान्तिवृ-
त्ताद्वयुज्यावृत्तयोर्यदन्तरं तद्वलनमानयनं स्यात् । बिम्बवृत्तपरिधौ क्रान्त्यनुसृतवृत्तं यत्र लग्नं
तत्र पूर्वापरं बिम्बपूर्वापरविभागक्रमेण क्रान्तिवृत्तस्य । यत्र विषुवद्वृत्तानुसृतस्वाहो-
रात्रवृत्तं लग्नं तत्र विषुवद्वृत्तपूर्वापरा । तयोरन्तरमयनवलनं भवग्रहबिम्बे इत्यर्थः । वा ।
पूर्वोक्तात्तत्स्वरूपास्वरसभयादिवेदं पूर्वोक्तादभिन्नमभिन्नमपि बोधार्थमङ्गीकार्यमिति भावः ।
एवमुपवृत्ताहोरात्रवृत्तयोर्ग्रहबिम्बपरिधावन्तरमाक्षं वलनम् । उपवृत्तस्य समवृत्तानुसृतत्वात् ।
क्रान्तिवृत्तानुसृतवृत्तोपवृत्तयोः सूत्रान्तरं स्फुटवलनमिति ध्येयम् ॥ ६९ ॥

ननु तदन्तररूपं वलनं गणितेन कथं ज्ञेयमित्यतस्तदन्तरं प्रागुक्तवलनस्वरूप-
समर्थनं चानुष्ठुब्ध्येनाऽऽह-बिम्बान्तेति । तत् । ग्रहबिम्बसंबन्धि प्रागुक्तं वलनमायनं
बिम्बान्तबिम्बमध्योत्थक्रान्तिमौर्वयोः । ग्रहबिम्बवृत्ते परिधिसंक्तक्रान्तिवृत्तप्रदेशो बिम्बान्तः ।
ग्रहबिम्बवृत्तकेन्द्रसंक्तक्रान्तिवृत्तप्रदेशो बिम्बमध्यम् । ताभ्यामवगते ये क्रान्तिज्ये
तयोरन्तरं भवेत् । प्रागुक्तवलनस्य ज्यास्वरूपमित्यर्थः । क्रान्तिज्यासाधनार्थं ग्रह-
बिम्बमध्यराशा(इया)दिभोगो ग्रहभोग एव । बिम्बान्तराश्यादिभोगो बिम्बकलार्धयु-
तहीनग्रहभोगः प्राक्स(प)रप्रान्तवशात् । यद्यपि बिम्बकलानां व्यासरूपत्वात्क्रान्तिवृत्ते
प्रान्तभोगज्ञानाय बिम्बकलार्धोनयुतो ग्रहभोग इत्यसंगतमिति बिम्बकलार्धरूपज्याया
या धनुःकालास्तभिरूनयुत इति वक्तुमुचितं तथाऽप्यल्पान्तराद्वृहज्ज्यानुरोधेन तुल्य-
त्वाच्च तथा करणेन वाऽप्यक्षतिः । न च ज्ययोरेकस्वरूपाभावात्क्रान्तिज्ययोरन्तरं वल-
नमित्युक्तम् । अन्यथाऽक्षज्याक्रान्तिज्यासंस्कारेण नतज्यासंस्कारेण नतज्यासिद्ध्यपत्तेः ।

म०टी०—किंतु तत्क्रातो(न्यो)रन्तरं तज्ज्यावलनं युक्तमिति वाच्यम् । क्रान्तिज्ययोरेकवृत्ता-
मध्यसूत्रावधित्वात्क्रान्तिमौन्योरन्तरस्य बिम्बाग्रवलनज्यात्वसंभवात् । अन्यथा ज्यास-
पयोरग्राशङ्कुतलयोः संस्कारे भुजत्वानापत्तेः । तथा हि—विषुवद्वृत्तमध्यसूत्रात्कल्पि-
तग्रहबिम्बवृत्तकेन्द्ररूपग्रहचिह्नपर्यन्तं सूत्रमर्धज्याकारं बिम्बमध्यक्रान्तिज्या । विषुवद्वृत्तग्र-
हनेमिस्थक्रान्तिमण्डलप्रदेशयोरन्तरं नेमिस्थक्रान्तिस्तज्ज्या । विषुवद्वृत्ततदतिरिक्तमध्य-
सूत्राभेमिस्थक्रान्तिवृत्तप्रदेशपर्यन्तमर्धज्याकारं सूत्रम् । तत्र प्रतिबिम्बकेन्द्रस्थाहोरात्र
उत्सारबिम्बसंबन्धिप्रदेशस्य संपूर्णज्याया ग्रहबिम्बवृत्तमध्यरेखात्वात्तदधिबिम्बप्रोते(प्रान्त)
मध्यक्रान्तिज्यातुल्यत्वाच्चयोरन्तरवलनज्याबिम्बमध्यरेखानेमिस्थक्रान्त्यग्रयोरन्तरार्धज्यासूत्रा-
कारा प्रत्यक्षा । यथा । अन्यथा क्रान्त्यन्तरेण बिम्बपरिधौ केन्द्राहोरात्रवृत्तानेमि-
स्थक्रान्तिवृत्तप्रदेशयोरन्तरप्रदेशसिद्धावपि भ्रुवप्रोतचलवृत्तस्थितांशसिद्ध्या बिम्बवृत्तस्थित-
भगणांशप्रमाणेनांशमित्यसिद्धे अन्यप्रकारेण तद्वगमेऽपि गौरवात् । यद्यपि विषुवक्षणा-
सन्नग्रहबिम्बपरिधौ क्रान्त्यहोरात्रवृत्तप्रदेशयोरन्तरज्याज्ञानं भिन्नादिक्रान्तिज्ययोर्गौगिन
संभवति । तथाऽपीतरपरिधिप्रदेशे तयोरन्तरज्याज्ञानमेकदिक्रान्तिज्ययोरन्तरेणैवेत्या-
चारैरनुगमार्थं तथैवोक्तमुभयत्र(योर्गौगिन) बलनस्वरूपत्वात् । अत एवैकदिक्रान्त्यसंबन्धे
नेमिस्थक्रान्तिज्या महती भिन्नादिङ्गनेमिस्थक्रान्तिज्यायाः । तत्रैकदिश्यन्तरं यन्मिमांसा
तन्मिमांसान्यदिशीति तदैक्यम् । अन्यथा प्राक्परयोर्वलनसमत्वानुपपत्तेरिति
क्षतिः । अत्रान्येषां स्पष्टक्रान्तिज्योरन्तरं बलनं न । किंतु शरासंस्कृतकेवलक्रान्ति-
ज्ययोरन्तरं ग्रहायनवलनमेवं ग्रहान्मानार्धयुतग्रहाभ्रवकेवलग्राशङ्कुतले प्रसाध्य भुजौ
साध्यौ तयोरन्तरमाक्षवलनज्याग्रहबिम्बे इति ध्येयम् । नन्वेवं प्रत्येकं क्रान्तिज्ययोः
साधनद्वारा तदन्तरसाधने गौरवमित्यत आह—अर्कदोरिति । अर्कस्य ग्रहोपलक्षणा-
त्सायनग्रहभजज्यासाधने यद्भोग्यखण्डस्यान्तरं तेन गुणितं बिम्बमानकलानामर्थं पञ्च-
विंशतियुतशतद्वयमं यत्सिद्धं तत् चतुर्विंशत्यंशज्यया गुणितं त्रिज्यया भक्तमेव
मुक्तप्रकारेण यत्फलं तत् पूर्वं प्रतिपादितम् । हि यतोऽन्तरं न क्रान्तिज्ययोरतो
लाघवात् गौरवमिति भावः । अत्रोपपत्तिः । भुजज्यानीतं क्रान्तिज्ययोरन्तरं साध्यम् ।
तत्र लाघवाद्भुजज्यान्तरादेव क्रान्तिज्या साध्योभयथा फलस्य तुल्यत्वात् । अतो
ज्यान्तरं साध्यम् । तत्तु भोग्यखण्डरूपमिति बिम्बमध्यक्रान्तिज्यासाधनार्थं भुज-
ज्यासाधने यज्ज्यान्तरं तत्तत्त्वाश्रिकलाप्रमाणेन अपेक्षितं बिम्बं ज्यासकलार्धप्रमाणेन
बिम्बमध्यप्रोतयोज्यान्तरगणनानावश्यकत्वात् । अतस्तत्त्वाश्रिकलाप्रमाणेन भोग्यखण्ड-
कथ्यते । तदा बिम्बार्धकलाप्रमाणेन किमित्यनुपातज्ज्यान्तरं सिद्धम् । एतच्चतुर्विंश-
भुजज्यया त्रिज्यातुल्यभुजज्या परमक्रान्तिज्या तदाऽनया केत्यनुपातेन क्रान्तिज्या
सैव क्रान्तिज्ययोरन्तरमिति । न चैवं ग्रहक्षितिजे पूर्वं प्रतिपादितमायनवलनं तदानुवर्त-

म०टी०-वाऽऽर्धग्रन्थे त्वदग्रन्थे च दत्तजलाञ्जलिकं स्यादत आह-बिम्बार्धद्वयमिति । पूर्वसिद्धौ बलनज्या क्रान्तिज्यान्तरमिति यावत् । त्रिज्यया गुणितं बिम्बकलानामर्धेन भक्तम् । बलमुक्तप्रकारेण त्रिज्यागतं त्रिज्यावृत्तस्थं ज्यारूपं बलनं स्यात् । तथा च बिम्बसंबन्धिवलनज्यायास्तदंशज्ञानार्थं धनुःकरणमशक्यमतो धनुःसाधनार्थं बिम्बगता बलनज्या त्रिज्यापरिणता कार्येति प्रार्थनैस्त्रिज्यावृत्त एव लाघवात्पूर्वं बलनज्या कृते स्थुभयोरेकस्वरूपत्वात् वैद्यर्थमिति भावः ॥ ७० ॥ ७१ ॥

नन्वेवं ग्रहणाधिकारोक्तमायनं बलनं लघुभूतमिदं तु गुरुभूतम् । गुणनभजनाक्रिया बहुलत्वाद् आह-गुणहारकेति । पूर्वोक्तीत्या त्रिज्यागतबलनज्यास्वरूपे भोग्यखण्डं बिम्बार्धकलापरमक्रान्तिज्याभिर्गुण्यम् । तत्त्वाश्वित्रिज्याबिम्बार्धकलाभिर्भाज्यमिति सिद्धे गुणहारकरूपबिम्बार्धत्रिज्ययोरना(योर्ना)शे अपगमे कृते सति । तुल्यत्वात् । उत्तरार्धोक्तमुपपन्नम् । तथा चेदमानयनमतिलघुभूतम् । पूर्वोक्तं च प्रत्युक्तं गुरुभूतमिति भावः ॥ ७२ ॥

ननूक्तानयनस्य ग्रहणाधिकारोक्तानयनतुल्यत्वं कुतः प्रमाणाभावादित्यतस्तदुत्तरान्यदप्याह-सत्रिभार्कादिति । तत् । ग्रहबिम्बसंबन्धेनाऽऽनीतं ज्यारूपमायनं पूर्वोक्तमित्यर्थः । सत्रिभार्कात्-राशिज्ययुतग्रहात् । क्रमक्रान्तेः । भुजस्य क्रमज्यया साधितक्रमक्रान्तिज्याया इत्यर्थः । तुल्यमभिज्ञं जायते । सत्रिभस्य ग्रहकोटितुल्यत्वाद्युज्यानुपातानङ्गीकारेण च ग्रहणाधिकारोक्तानयनेन सत्रिभग्रहक्रान्तिज्यासिद्धेरतत्तुल्यमिदं भूलीकर्मणा संवादादिति भावः । संशयापनोदार्थं तुल्यत्वे कारणमुच्यते । त्रिज्यया तुल्यया कोटिज्यया तत्त्वाश्विमितं भोग्यखण्डं तदेष्टमङ्कोटिज्यया किमित्यनुपातेन भोग्यखण्डानयनपूर्वकं तस्य(त्र)कारानुसरणे तत्त्वाश्वितुल्ययोर्गुणहरयोर्नाशाद्ग्रहकोटिज्या परमक्रान्तिज्यया गुण्या त्रिज्यया भाज्येति युज्यानुपातानङ्गीकारे ग्रहणाधिकारोक्तानयनं पर्यवसन्नमिति । अत्राशङ्कतलसंस्कारं विना भुजज्ञानासंभवादुक्तदिशाऽऽक्षबलनानयनमशक्यमिति नोक्तमाचार्यैरिति ध्येयम् । ननूत्क्रमज्यानिरासोऽयमन्यथा वाऽथ कथ्यते इत्यनेनोत्क्रमजनिराकरणं प्रतिज्ञातम् । प्रतिपादितं च तद्वन्ने तदन्तरं ग्रन्थे तत्क्रमज्यया बलनं कार्यमिति नोत्क्रमजनिरासोक्तिरतो विरोध इत्यतस्तदुत्तरमुपसंहारभूतमाह-अथेति । हे बालिशः तत्त्वातत्त्वविवेकज्ञानशून्याः अथ एतदग्रन्थभावनानन्तरम् । इदं बलनानयनम् । क्रमक्रान्तेः । भुजक्रमज्यानीतक्रमक्रान्तिज्यायाः सकाशादुत्पन्नं युज्यानुपातानङ्गीकारात् । अन्यथा विना तुल्यपदं क्रमक्रान्तेरित्यनुपपन्नम् । द्वितीयान्तस्य कथनापत्तेः । वक्ष्य सम्यग्ज्ञात्वा । भ्रान्तिम् । उत्क्रमज्यया बलनं कार्यं तत्क्रमज्ययेति बुद्धिभ्रमं संशयं त्यजत । ब्रूरी कुरुत । तथा च क्रमज्याप्रतिपादनेनैवार्थसिद्धमुत्क्रमज्यानिवारणं तस्य क्रमज्याप्रतिपादनफलत्वादुत्क्रमजनिरासः प्रतिज्ञात इति भावः ॥ ७३ ॥

म०टी०—ननु तथाऽपि ग्रहबिम्बसंबन्धेन वलनानयनग्रन्थे गुज्यानुपातः कर्णकारकारणं न दृश्यते इत्यतस्तमनुपातं समर्थयति । नामितमिति—यतः कारणाद्ग्रहबिम्बं नामितं याम्योत्तरयोर्नतं भवत्यतः सा सत्रिभग्रहसंबन्धिनी समा । ध्रुवाभिमुखी कान्ति-
स्तिर्यक् भवति । तुकाराद्भ्रुवाभिमुखी वस्तुभूता कान्तिरपि तिर्यक्त्वेन ध्रुवाभिमुखी न किंतु कदम्बाभिमुखीति भासते इति सूचितम् । अतः कारणादत्र वलनानयने यो गुज्यानुपातः क्रियते सोऽनुपातस्तत्तिर्यकरणाय । सत्रिभग्रहकान्तिकृपाय न वलनस्य ।
तिर्यकरणाय कदम्बाभिमुखीकरणाय निष्पन्न इत्यर्थः । ननु सदा कान्तेर्ध्रुवाभिमुख-
त्वेन नामितग्रहबिम्बे तत्तिर्यक्त्वं कथं भासतामन्यथा विषुवत्कान्तिवृत्तान्तरस्य कान्ते-
र्ध्याषातस्तस्यास्तदैकाभिमुखत्वादित्यत आह—उत्रवदिति । यथाऽऽतपनिवारणं छत्रं
स्वमस्तकोपरिस्थं तदा तत्स्वयाम्योत्तरानुसारमेव । यदा तु दण्डतिर्यक्धरणेन छत्रं
विदिष्टं नामितं तदा स्वयाम्योत्तराभ्यां छत्रयाम्योत्तरा तिरश्चीनैवेति प्रत्यक्षम् । तथा
कस्यमेषतुलादिग्रहे विषुवद्वृत्तस्थत्वेन तस्य कल्पितभूमध्यपूर्वापरवृत्तास्थितं ग्रहबिम्बवृत्ते
ध्रुवाभिमुखयाम्योत्तरं कं भवत्यतस्तत्र बिम्बवृत्तनेम्यां विषुवत्कान्तिवृत्तप्रवेशयोरन्तर-
वलनं समं ध्रुवाभिमुखम् । बिम्बकेन्द्रभूगर्भान्तरसूत्रस्य दण्डानुकरणत्वात् । यदाऽन्यत्र
राशौ तदा ग्रहबिम्बस्थलाक्षामितमतोऽहोरात्रवृत्तकान्तिवृत्तान्तरं बिम्बनेम्यां नतत्वेन
तिरश्चीनं न ध्रुवाभिमुखमन्यथा तिरश्चीनभानानुपपत्तेः । किंतु कान्तिवृत्ते ग्रहगम-
नाक्षयाम्योत्तरकदम्बाभिमुखम् । ग्रहबिम्बवृत्ते नेम्यां कान्त्यन्तरेण यद्वलनमागतं तत्को-
टिरूपं ध्रुवाभिमुखम् । त(प्र)त्यक्षं तु तन्नेम्यां कदम्बाभिमुखं कर्णरूपमतस्तत्र भूगर्भ-
ग्रहबिम्बकेन्द्रोन्तरसूत्रस्य त्रिज्यामितस्य तिर्यक्त्वात्त्रिज्या कर्णः गुज्या कोटिः कान्ति-
ज्या भुज इत्युत्पन्नक्षेत्राकगुज्याकोटौ त्रिज्याकर्णस्तदा कान्त्यन्तररूपवलनज्याकोटौ कः
कर्ण इत्यनुपातेन कदम्बाभिमुखं कर्णरूपं वलनं भवतीति न किंचिदिच्छमिति
भावः ॥ ७४ ॥

अथाऽऽरब्धाधिकारो निरूपित इति फक्किकयाऽऽह—इति ग्रहणवसनेति ।
ग्रहणाधिकारोक्तकठिनपदार्थानामुपपत्तिर्निरूपितेत्यर्थः ।

दैवश्रवणगणसंततसेव्यपार्श्वश्रीरङ्गनाथगणकात्मजनिर्मितेऽस्मिन् ।

याता शिरोमणिमरीच्यभिधे समाप्तिं सूर्येन्दुपर्वगणितोक्तिसुवासनेयम् ॥

इति श्रीसकलगणकसार्वभौमरङ्गनाथगणकात्मजविश्वरूपापरनामकमुनीश्वरगण-

कधिरचिते सिद्धान्तशिरोमणिमरीचावुत्तराध्याये ग्रहणाधिकार-

वासनाधिकारः संपूर्णः ॥ २९ ॥

इत्येकोनविंशोऽध्यायः ॥ २९ ॥

अथोदयास्तवासना । तत्राऽऽदाबुदयेऽस्ते च दृक्कर्मकारणमाह-

क्रान्तिवृत्तग्रहस्थानचिह्नं यदा स्यात्कुजे नो तदा खेचरोऽयं यतः ।
स्वेषुणोरिक्षिप्यते नाम्यते वा कुजात्तेन दृक्कर्म खेटोदयास्ते कृतम् ॥ १ ॥
नैव बाणः कुजेऽसौ कदम्बोन्मुखस्तत्समुत्क्षेपणं नामनं च द्विधा ।
आयनं चाक्षजं तेन कर्मद्वयं तत्प्रपञ्चः पुनः संविविच्योच्यते ॥ २ ॥
स्पष्टार्थम् ॥ १ ॥ २ ॥

म०टी०- अथावसरसंगत्या किं दृक्कर्म तथोदयास्तमययोरित्याद्यवशिष्टप्रश्नस्योत्तरभूत
आरब्धोऽधिकारो व्याख्यायते । तत्र ग्रहणाधिकारोत्तराधिकाराणां पाताधिकारव्यतिरि-
क्तानां सर्वस्वभूतस्य दृक्कर्मण उत्पत्तिकारणं किं दृक्कर्म इति प्रश्नोत्तरभूतं अग्नि-
व्याऽऽह- क्रान्तिवृत्तग्रहेति । तेन कारणेन । खेटोदयास्ते ग्रहस्य क्षितिजासक्ति-
रूपोदयास्तकालयोः । क्षितिजासक्तिलक्षणेनोदयास्तयोरैक्यादेकवचनमिति ध्येयम् ।
दृक्कर्म । ग्रहच्छायाधिकारोक्तं कृतम् । ग्रहे संस्कृतम् । सूचितं कारणमाह-
क्रान्तिवृत्तेत्यादि । यतो यत्कारणात् । यस्मिन्काले । क्रान्तिवृत्तग्रहस्थानचिह्नं
क्रान्तिवृत्ते यत्र प्रदेशे ग्रहस्थानं तत्र बिम्बाभावात्कल्पितचिह्नं कुजे स्वदेह-
भूतक्षितिजवृत्ते । समसूत्रतया सक्तं स्यात् । तस्मिन्काले । खेचरो ग्रहः ।
अयं बिम्बात्मकः । क्षितिजवृत्ते सक्तो न स्यात् । तथा च यदा ग्रहबिम्बं
क्षितिजे भवति तदा तद्राश्यादिभोगचिह्नं क्रान्तिवृत्तस्थं न लगति । किंतु तत्प्राग-
परभागो लगतीत्युदयास्तलग्नज्ञानार्थं ग्रहे दृक्कर्मसंस्करणमत एवोदयास्तकालयोर्नान्व-
त्रेति भावः । ननु सूर्योदये सूर्यतुल्यलग्नान्यथानुपपत्त्या यदा क्षितिजे सूर्यो लगति
तदा क्रान्तिवृत्तस्थचिह्नमपीति कल्पनादग्रहत्वाविशेषादितरेषामपीदं तुल्यमिति कथ-
मेतदित्यत आह-स्वेषुणोति । स्वचिह्नक्षितिजासक्तिकाले ग्रहबिम्बं स्वेषुणा क्षिति-
जात् । उद्विष्यते । ऊर्ध्वप्रवहनाग्रे त्यज्यते । नाम्यते । अधस्त्यज्यते । वाकारः
कालान्तरविषयव्यवस्थार्थकः । अन्यथोन्मामननामने विरुद्धत्वादेककालासंभवे कथं
स्याताम् । तथा च सूर्यस्य तथात्वेऽपि चन्द्रादीनां विक्षिप्त(प्र)तया न तथा-
वस्थानमेकरूपमिति भावः ॥ १ ॥

ननु शरसत्त्वाक्षितिजे यत्र ग्रहचिह्नस्थानं सक्तं तत्र ग्रहबिम्बं सक्तं मा
भवतु । परं तु ग्रहचिह्नसक्तक्षितिजप्रदेशात्तद्वृत्त एव शरान्तरेण ग्रहबिम्बं सक्तं कुतो
नेत्यतस्तदुत्तरं द्विधेति प्रश्नोत्तरं वदंस्तत्र विस्तृतविचारं अग्निव्या प्रतिजानीते-
नैव बाण इति । ग्रहविक्षेपः । क्षितिजवृत्ते न भवति । एवकाराबुन्मण्डले
निरक्षक्षितिजत्वात् भवतीति शरस्य समप्रवाभिमुखत्वासंभवादिति ध्येयम् । कृत

म०टी०—इत्यतः कारणमाह—असाविति । ग्रहशरः कदम्बोन्मुखः क्रान्तिवृत्तादिक्षेपवृत्तादि-
दक्षिणोत्तरान्तरस्य क्रान्तिवृत्तयाम्योत्तराभिमुखस्य शरत्वात् । अत एव ग्रहबिम्बनाम-
नोन्नामने द्विधोत्पन्ने इत्याह—तदिति । तस्य ग्रहबिम्बस्य उन्नामनं नामनम् । चः
समुच्चये । क्षितिजात् । द्विप्रकारेण संभवति । तथा हि—उद्वृत्ताद्ग्रहबिम्बमुन्नामितं
नामितं च भवति । स्वक्षितिजवृत्ताच्च नामितमुन्नामितं च भवतीति । ताभ्यां
दृक्कर्मद्वयमुत्पन्नमित्याह—आयनमिति । तेन । उन्नामननामनयोः प्रत्येकं द्विधोत्पन्न-
त्वेनेत्यर्थः । कर्मद्वयं दृक्कर्मणो द्वैविध्यं सिद्धम् । ते संज्ञया विभज्यते—आयन-
मिति । उद्वृत्तादुन्नामननामनाभ्यामुत्पन्नं दृक्कर्म आयनदृक्कर्म । क्षितिजादुन्नामननामनाभ्या-
मुत्पन्नं दृक्कर्म आक्षदृक्कर्म । क्षितिजस्याक्षांशसंबन्धात् । चः समुच्चये । नन्द-
नयोर्विवेकेन स्वरूपं न निरूपितमित्यत आह—तत्प्रपञ्च इति । तयोरायनाक्षदृक्कर्मणोः
प्रपञ्चः स्वरूपगणितद्विविचारः पुनर्विशेषतया संविविच्य भिन्नभिन्नतया तद्विचारं निश्चित्य
मया उच्यते प्रतिपाद्यते ॥ २ ॥

अथ तत्कर्माऽऽह—

क्षितिजे वलने ये स्तस्तद्वशादिषुणा ग्रहः ।
याम्येन नाम्यते क्षमाजात्साम्येनोन्नाम्यते तथा ॥ ३ ॥
तद्व्यस्तं वलने याम्ये व्यस्तं प्रत्यक्कुजेऽप्यतः ।
आयनं त्रिज्यया चेत्स्यादस्पष्टेन शरेण किम् ॥ ४ ॥
लम्बज्ययाऽक्षजं चेत्स्याद्वलनं किं स्फुटेषुणा ।
इति त्रैराशिकाल्लब्धे त्रिज्याघ्ने द्युज्ययोद्धते ॥ ५ ॥
तच्चापैक्यान्तरप्राणैः कुजात्खेटो नतोन्नतः ।
तैः प्राणैर्यत्क्रमाल्लभं नतात्खेटात्प्रजायते ॥ ६ ॥
उत्क्रमेणोन्नताद्यच्च तद्ग्रहोदयलम्बकम् ।
उक्तव्यत्ययतः प्रत्यगस्तलभं सप्तग्रहात् ॥ ७ ॥
शरे महति भानां तु चरार्धं मध्यमापमात् ।
शरस्फुटात्तथा कृत्वा तच्चापैक्यान्तरासुभिः ॥ ८ ॥
विभिन्नेकदिशोर्विधादक्षजेन नतोन्नतम् ।
आयनाक्षजयोर्योगवियोगाल्लग्नमुक्तवत् ॥ ९ ॥

अत्र गोलै यथोक्तं क्रान्तिमण्डले विमण्डले च ग्रहं दत्त्वा विमण्डलस्थग्रहो-
परि घुज्यावृत्ते च बद्धे यथेयं दृक्कर्मोपपत्तिः सुखेन बालैरपि बुध्यते तथाऽयं
सूत्रपाठः कृतोऽतः सुगमा । तथा ग्रहच्छायाधिकार इयमुपपत्तिः सम्यक् कथितैव
॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

म०टी०-अथ प्रतिज्ञातमनुष्टुभाऽऽह-क्षितिजे वलने इति । ग्रहचिह्नोदयकाले इत्यर्थः ।
ये । आयनाक्षसंज्ञे यन्मिमे वलने भवतः । तद्वशात् तदुभयवलनानुरोधेन विक्षे-
पेण दक्षिणेन क्षितिजात् ग्रहबिम्बं नाम्यते । सौम्येन विक्षेपेण । तथा वलन-
द्वयानुरोधादुच्चाभ्यते । उदयलघार्थं दृक्कर्मकरणाक्षितिजे इत्युक्तम् । अन्यकाले तत्सा-
धनस्य वैयर्थ्यादिति ध्येयम् । उत्तरवलने कदम्बयोर्दक्षिणोत्तरयोः क्रमेण दक्षिणो-
त्तरध्रुवाभ्यामध ऊर्ध्वं संभवात्स्वसमाभ्यां च सुतरां संभवाद्विक्षेपाग्रस्थग्रहबिम्बस्य कद-
म्बोन्मुखत्वेन स्वाक्षितिजादुत्तरदक्षिणशरक्रमेणोन्नामननामने भवत इति तात्पर्यम् ॥ ३ ॥

अथ दक्षिणवलने पश्चिमक्षितिजे च विशेषं दृक्कर्मकालानयनं त्रैराशिकपुरः-
सरं ताभ्यां ग्रहोदयकालिकलग्नज्ञानं ग्रहास्तकालिकलग्नज्ञानं चानुष्टुपचतुष्केणाऽऽह-
तदध्यस्तमिति । तत्पूर्वश्लोकोक्तं दक्षिणवलने व्यस्तं विपरीतं ज्ञेयम् । आयन-
वलने दक्षिणे याम्यशरेण ग्रह उद्वृत्तादुच्चाभ्यते । सौम्यशरेण ग्रहबिम्बं नाम्यते ।
दक्षिणोत्तरध्रुवाभ्यां क्रमेण दक्षिणोत्तरकदम्बयोरूर्ध्वाधःस्थत्वात् । आक्षवलने दक्षिणे
तु याम्यशरेण स्वाक्षितिजादुद्वृत्तग्रह उन्नाम्यते इति शब्दार्थलभ्यम् । न गोल-
स्थितिलभ्यम् । समाभ्यां ध्रुवयोर्नियतत्वाद्दक्षिणोत्तरध्रुवयोः क्रमेण समाभ्यामुच्चावच-
त्वाभावात् । अतोऽस्मात् । उक्तात् । पश्चिमक्षितिजे व्यस्तं विपरीतं ज्ञेयम् ।
उक्तस्य पूर्वक्षितिजविषयत्वात् । अपिः समुच्चये । तथा चाऽऽयनवलने
उत्तरे यदुक्तं दक्षिणशरेण ग्रह उद्वृत्तादुच्चाभ्यते । उत्तरशरेणोन्नाम्यते
इति तत्पूर्वकपाले । पश्चिमे तु याम्यशरेणोन्नाम्यते । सौम्यशरेणोन्ना(ण
ना)म्यते । प्रवहभ्रमेण कदम्बयोर्विपरीतस्थितेः संभवात् । आक्षवलने
उत्तरे क्षितिजादुद्वृत्तग्रहो याम्यशरेण नाम्यते । सौम्यशरेणोन्नाम्यते इति पूर्व-
कपाले । पश्चिमे च याम्यशरेणोन्नाम्यते सौम्यशरेण नाम्यते इति शब्दलभ्यम् ।
न गोलस्थित्या । एवं दक्षिणायनवलने यदुक्तं तत्पूर्वं कपाले । पश्चिमे तु तद्वि-
परीतम् । याम्यशरेणोद्वृत्तादुद्वृत्तग्रहो नाम्यते सौम्यशरेणोन्नाम्यते इति श्लोकोक्तम् ।
दक्षिणाक्षवलने शब्दलभ्यं पूर्वकपाले । तत्पश्चिमकपाले विपरीतं श्लोकोक्तं गोल-
स्थितिसिद्धम् । तेन स्वाक्षितिजादुद्वृत्तस्थो ग्रहो दक्षिणोत्तरशरयोर्नामितोन्नामितो भव-
तीति तात्पर्यम् । अथोद्वृत्तान्तोन्नतग्रहस्य तदन्तरकालानयनार्थमनुपातमाह-

उदयास्तवासना ।

३३५

म०टी०—आयनमिति । आयनवलनज्या भुजस्त्रिज्या कर्णः षष्टिः कोटिः, अस्फुटशरः कर्णः स्फुटशरः कोटिः । तन्मूलयोरन्तरे घुरात्रवृत्त इति क्षेत्रद्वयस्य छायाधिकारव्याख्याने प्रतिपादितत्वात्त्रिज्यया श्रुत्या । आयनम् । आयनवलनज्या भुजश्चेद्यदि स्यात्तदाऽस्पष्टेन कदम्बाभिमुखेन शरेण कर्णेन किं भुजमानं लभ्यमित्यनुपातेन घुरात्रवृत्ते तदन्तरालप्रदेशज्या । एवं स्वक्षितिजानुद्धवृत्तस्थनतोन्नतग्रहस्य तदन्तरकालानयनार्थमनुपातमाह—लम्बज्ययेति । लम्बज्या कोटिः, त्रिज्या कर्णः । अक्षवलनज्या भुज इति छायाधिकारव्याख्यायां स्वल्पान्तरेण क्षितिजेऽक्षक्षेत्रस्य प्रतिपादितत्वात् लम्बज्यया कोट्या । अक्षजं वलनम् । अक्षवलनज्या भुजश्चेद्यदि स्यात्तदाऽस्फुटेषुणा ध्रुवाभिमुखशरमितक्रान्तिज्याकोट्या किं भुजमानं लभ्यमित्यनुपातेन घुरात्रवृत्ते कुज्या । अस्यास्तत्रैवाक्षदृक्कलासुज्यात्वप्रतिपादनात् । अथ तदनुज्ञानार्थं तच्चापकरणमशक्यं त्रिज्यानुद्धज्यायास्तत्संभवादित्यत आह—इतीति । पूर्वोक्तानुपाताभ्यां त्रैराशिकात् । प्रमाणमिच्छा च समानजाती आद्यन्तयोः स्तः फलमन्यजाति । मध्ये तदिच्छाहतमाद्यद्वयत्त्यादिच्छाफलमित्युक्तानुपातविधेरगते फले त्रिज्यया गुणिते युज्यया भक्ते तयोः फलयोर्धनुषी तयोरैक्यम् । अन्तरम् । द्वयोरुन्नतत्वेन नतत्वेन वैजजातित्वे योगः । वैजात्येऽन्तरम् । अधिकशेषवशान्नतोन्नतसंबन्धि ज्ञेयम् । तत्तत्त्यासुभिः स्वभूगर्भक्षितिजात् । ग्रहो बिम्बात्मकः स्वक्रान्तिवृत्तस्थचिह्नक्षितिजसंयोगकाले । नत उन्नतो वा भवति । तथा च युज्यानुपातेन तयोस्त्रिज्यानुद्धत्वात्तच्चापे सुशुके । एतेनैव स्वक्षितिजाद्ग्रहबिम्बमुन्नतं नतं कियद्भिरसुभिर्भवतीत्याशङ्काऽपास्तेति भावः । उदयकालिकलग्नसाधनमाह—तैरिति । नतात्सेटात् । नतग्रहबिम्बस्य क्रान्तिवृत्तस्थगत्यादिभोगादित्यर्थः । तैः पूर्वोत्पन्नैर्नतासुभिः क्रमात् । क्रमलग्नप्रकारेण । यल्लग्नं सूक्ष्मं जायते । उन्नताद्ग्रहात् । उन्नतग्रहबिम्बस्य क्रान्तिवृत्तस्थगत्यादिभोगादित्यर्थः । पूर्वोत्पन्नोन्नतासुभिस्तत्क्रमेण । विलोमलग्नसाधनप्रकारेण यल्लग्नं भवति तद्ग्रहोदयकालिकं लग्नं ज्ञेयम् । नतोन्नतग्रहस्य तत्कालादग्रिमपूर्वकाले क्षितिजसंलग्नतासंभवात्क्रमविलोमलग्नसाधनाभ्यां ग्रहप्रवहभ्रमहेतुक् ग्रहबिम्बोदयकालिकक्षितिजसंलग्नक्रान्तिवृत्तप्रदेशज्ञानक्रान्तिवृत्तस्थग्रहचिह्नाद् भवत्येवेत्युपपत्तिः सुगमा । छायाधिकारे व्यक्ता । अथ ग्रहास्तकालिकलग्नसाधनमाह—उक्तव्यत्ययत इति । प्रत्यक् । पश्चिमक्षितिजादुक्तदिशा ग्रहबिम्बस्य साधितनतोन्नतकालादित्यर्थः । उक्तात् । नतोन्नतकालक्रमेण क्रमविलोमलग्नसाधनात् । व्यत्ययो विपरीतम् । नतोन्नतकालक्रमसिद्धविलोमक्रमलग्नसाधनं तेनेत्यर्थः । सषडग्रहात् । षड्राशियुक्तग्रहायल्लग्नं तद्ग्रहास्तकालिकं लग्नं ज्ञेयम् । पूर्वक्षितिजात्पश्चिमक्षितिजे विपरीतत्वाद्भ्यक्तोपपत्तिश्छायाधिकारे प्रतिपादिता । इदं दृक्कर्मगणितजातं तत्रैव विस्तरेण सवासनं व्याख्यातमतोऽत्र मूलानुरोधात्संक्षेपेण व्याख्यातमिति मन्तव्यम् ॥ ४ ॥ ५ ॥ ६ ॥ ७ ॥

म००टी- ननु स्पष्टेष्टुरक्षवलनेन इतो विभक्तो लम्बज्ययेत्यनेन ग्रहच्छायाधिकारे आक्ष-
 द्धर्मणः स्थूलं प्रकारान्तरमुक्तं तत्कथमत्र स्वरूपनिरूपणे वक्तुमुचितम् । सूक्ष्मप्र-
 कारनिरूपणस्य तत्रोचितत्वादतोऽनुष्टुभ्यामाह-शरे महतीति । महति शरे संनि-
 वेशितानां भानां नक्षत्राणाम् । महाशरसंबन्धिनक्षत्राणामित्यर्थः । तुकारादक्ष्यमा-
 णाक्षदृक्कलास्वानयनप्रकारेणाऽऽक्षदृगसवः साध्याः । न पूर्वोक्तप्रकारेण । ग्रहाणाम-
 न्य स्पष्टरनुक्षत्राणां च स्वल्पशरत्वात्पूर्वोक्तप्रकारेणापि सुखार्थं साध्या इत्यर्थः । अत
 एव चन्द्रपरमशराधिकशरत्वं महत्त्वं शरस्येति केचित् । तदाह-चरार्थमिति ।
 मध्यमापमात् । नक्षत्रोक्तध्रुवकत्साधितायाः सूर्यवत्क्रान्तिज्याया इत्यर्थः । शरस्फु-
 टात् । शरसंस्कृतक्रान्त्यंशरूपस्पष्टक्रान्तेर्ज्यायाः पृथक् । प्रत्येकं चरार्थमुत्तरीत्या
 चरकालं कृत्वा प्रसाध्य तयोश्चरयोर्विभिन्नैकदिशोभिन्नदिशयोरभिन्नदिशयोर्वा क्रमेण
 योगोऽन्तरम् तत्तुल्यासुभिः । अक्षजे । आक्षदृक्संबन्धे नतोन्नते । नतमुन्नतं चोक्त-
 दिशा गणको विद्यात् । तुकारादायनदृगसवस्तूक्तप्रकारेणैव सूक्ष्मत्वादिति सूचितम् ।
 तथा च लघुभूतप्रकारेण ग्रहाणां साध्या इत्यभिप्रायेणोक्तं न स्वरूपतस्तत्त्वित्वमेव
 ग्रहच्छायाधिकारोक्तप्रथमप्रकारात्मकमिति भावः । ननु नक्षत्राणामुदयास्तलमे कथं
 पूर्वोक्तप्रकारेण साध्ये । अयनदृक्संस्कृतनक्षत्रध्रुवकाणां सत्त्वाद्भिन्नतयाऽऽयनदृगसू-
 नामज्ञानादुभयसंस्कारजनितोन्नतनतकालज्ञानाभावादत आह-आयनाक्षजयोरिति । यद्यपि
 ग्रहच्छायाधिकारोक्तप्रकारेणोक्तध्रुवेभ्य आक्षदृङ् नतोन्नताभ्यामुदयास्तलमे भवतस्तथाऽप्य-
 यनांशाभावकालिकायनदृक्संस्कारात्सान्तरत्वमतः सूक्ष्मसिद्ध्यर्थं नक्षत्रग्रहयुत्यधिकारो-
 क्तप्रकारेण केवला ध्रुवकाः साध्यास्तेभ्य उक्तदिशाऽऽयनदृगसवः कार्या इत्ययनाक्षजयोर्द-
 गस्वोरुक्तदिशा योगादन्तराद्वा पूर्वोक्तप्रकारेण केवलध्रुवकादुदयास्तलमे सूक्ष्मे साध्ये इति
 न क्षतिः ॥ ८ ॥ ९ ॥

अथ शरस्य स्पष्टीकरणमाह-

सन्निराशिग्रहयुज्यानिघ्नस्त्रिज्योद्धृतः शरः ।

स्फुटोऽसौ क्रान्तिसंस्कारे दृक्कर्मण्यक्षजे तथा ॥ १० ॥

अयं संक्षिप्तो गौणप्रकारः । मुख्यस्तु पूर्वं व्याख्यात एव । तथाऽपीह युक्ति-
 मात्रमुच्यते । विषुवद्वृत्तात्क्रान्तिर्ध्रुवाभिमुखी । क्रान्त्यग्राच्छरः कदम्बाभिमुखः ।
 कथं तेन तिर्यक्स्थेन सा संस्कार्या । अतः क्रान्त्यग्रे यद्युज्यावृत्तं तस्य शरा-
 प्रस्य च यदन्तरमृजु तेन संस्कृता सती स्फुटा भवति । तच्चान्तरं कोटिरूपम् ।
 शरः कर्णरूपः । तदगान्तरपदं युज्यावृत्ते भुजः । एतत्त्र्यसं दिग्बलनजग्न्यस-
 संभवम् । तच्च सन्निराशिग्रहक्रान्तिः कदम्बध्रुवसूत्रयोरन्तरम् । तच्छ्या भुजः ।

वद्व्युज्या कोटिस्त्रिज्या कर्णः । यदि विष्ययेयं कोटिस्तदा शरेण केसुपपन्नम् ।
कोटिरूपस्यैव शरस्य ध्रुवोन्मुखस्य ज्ययाऽक्षजं दृक्कर्म कर्तुं युज्यते । सेषोक्तिः
स्पष्टार्था ॥ १० ॥

म०टी०— ननु ग्रहच्छायाधिकारे स्पष्टो भवति नियतं क्रान्तिसंस्कारयोग्य इत्यनेन स्पष्ट-
शरस्य क्रान्तिसंस्कारोपयुक्तमात्रत्वोक्तेः कथमाक्षदृक्कर्मणि तदङ्गीकार इत्यतोऽनुभूमाऽऽ-
ह—सत्रिराशिग्रहेति । शरः गणितागतो मध्यमशरः कदम्बाभिमुखः, त्रिराशियुतग्रहस्य
युज्यया गुणितस्त्रिज्यया भक्तः स्फुटः शरो ध्रुवाभिमुखो भवति । क्रान्तिवृत्तस्थ-
ग्रहचिह्ननाद्विक्षेपवृत्तग्रहबिम्बस्य यदन्तरं कदम्बाभिमुखं तत्क्रान्तिवृत्तात्कदम्बस्य नव-
त्वंशान्तरितत्वात्त्रिज्यानुद्धमतः क्रान्तिवृत्तस्थग्रहचिह्नादासन्नध्रुवस्य युज्याभाषांशा-
न्तरितत्वाद्भ्रुवाभिमुखतदन्तरसिद्ध्यर्थं युज्यापरिणतः शरः स्फुटो भवतीति तात्पर्यम् ।
न चेवं सत्रिराशिग्रहयुज्यानुपातोक्तिः कथमुपपन्नेति वाच्यम् । ग्रहच्छायाधिकारे
त्रिज्यावर्गाद्वित्यायुक्तस्पष्टशरसाधनस्योपपत्तावायनवलनज्याभुजास्त्रिज्याकर्णस्तद्वर्गान्तरपदं
ध्रुवाभिमुखा यष्टिः कोटिरिति क्षेत्रादायनवलनस्य प्राचीनमते सत्रिभग्रहक्रान्तिवृत्त-
त्वात्तच्छायावर्गेनत्रिज्यावर्गपदरूपयष्टेः सत्रिभग्रहयुज्यात्मकत्वावुक्तमुपपन्नमिति प्रतिपाद-
नात् । ततः किमाशङ्ककाया उशरालाभादत आह—असाविति । स्पष्टशरः क्रान्ति-
संस्कारे । क्रान्तिसंस्कारार्थं स्पष्टक्रान्तिसिद्ध्यर्थमिति यावत् । अक्षजे दृक्कर्मणि ।
माक्षदृक्कालसाधनार्थम् । तथा उपयुक्तः । क्रान्तिध्रुवाभिमुखत्वात्स्वभित्तिजाह्नयन-
ग्रहचिह्नवसक्तवृत्तग्रहबिम्बस्पष्टशरान्तरेण ध्रुवाभिमुखनमनोन्नमनाच्चोभयत्र स्पष्टशरोपयोगः ।
निवर्तनं क्रान्तिसंस्कारयोग्य इत्यनेन तत्राऽऽवश्यकतोक्त्याऽन्यत्र तत्रिराससिद्ध्यर्थेति
भावः ॥ १० ॥

अथ ब्रह्मगुप्तादिभिः किं स्पष्टो नोक्त इत्याशङ्क्याऽऽह—

ब्रह्मगुप्तादिभिः स्वल्पान्तरत्वात् कृतः स्फुटः ।

स्थित्यर्थपरिलेखादौ गणितागत एव हि ॥ ११ ॥

नक्षत्राणां स्फुटा एव स्थिरत्वात्पठिताः शराः ।

दृक्कर्मणाऽऽयनेनैषां संस्कृताश्च तथा ध्रुवाः ॥ १२ ॥

स्पष्टार्थम् ॥ ११ ॥ १२ ॥

म०टी०— ननु ब्रह्मगुप्तोक्तं निरूपणीयमिति त्वन्नियमत्स्पष्टशरस्त्वया कथमङ्गीकृतः ।
स्पष्टशरस्य ब्रह्मगुप्तानुक्तत्वादित्यतोऽनुभूमाऽऽह—ब्रह्मगुप्तादिभिरिति । ब्रह्मगुप्तादिभिर्ब-
्रह्मगुप्तकृत्पतिभिराचार्यैः स्वल्पान्तरत्वात् । यथागतशरस्फुटशरयोरल्पान्तरत्वदर्शना-
दित्यर्थः । स्फुटः शरः । न कृतः स्वग्रन्थे नोक्तः । नतु तदग्रसिद्ध्यं तद-
नुक्तिः । तथा च स्वल्पान्तराङ्गीकारात्तत्संमत्यैव मयाऽङ्गीकृतो वस्तुतत्पत्वाच्चेति भावः । ननु

म०टी०-स्वल्पान्तरत्वेऽपि, पदार्थतत्त्वनिरूपणात्मकसिद्धान्तग्रन्थे स्पष्टशरकथनं तेषामप्याव-
श्यकमन्यथा तदुच्छेदापत्तिरत आह-स्थित्यर्थेति । हि । यतः । स्थित्यर्थपरि-
लेखादौ । मध्यस्फुटस्थित्यर्थानयने ग्रहणपरिलेखक्रियायाम् । आविपवाद्भासेष्टमासानय-
नायनदृक्कर्मादीनां संग्रहः । गणितागतः कदम्बाभिमुखः शरः । एवकारात्स्फुट-
शरमिति स्फुटशरस्य निरासः । उपयुक्तः । तथा चोक्तं बहुस्थलेषु कदम्बाभि-
मुखशरस्य वस्तुभूतत्वाद्भ्रुवाभिमुखस्पष्टशरस्य क्रान्तिसंस्काराक्षदृक्कर्माणोरेव वस्तुभूत-
त्वाद्वहूपयोगात्स्पष्टशरानुक्तिः । स्वल्पान्तरेणापि गणितक्रियालाभवसंभवादिति भावः ॥११॥

ननु ब्रह्मगुप्तादिसिद्धान्ते स्फुटशरकथनाभावाद्ब्रह्मगुप्तोक्तनक्षत्रशरा अस्फुटास्त्व-
दुक्तनक्षत्रस्फुटशरतुल्याः कथं संभवन्ति । किञ्चिदप्यन्तरसंभवापत्तेरतोऽनुष्टुभाऽऽह-
नक्षत्राणामिति । ब्रह्मगुप्तादिभिर्नक्षत्राणां स्थिरत्वात्पूर्वगतेरभावाद्ये शराः पठिताः ।
ते । स्फुटाः । भ्रुवाभिमुखाः । एवकारात्तेषां कदम्बाभिमुखत्वं निरस्तम् । तथा
च मदुक्तनक्षत्रस्पष्टशराणां ब्रह्मगुप्तोक्तनक्षत्रशरतुल्यत्वे क्षतिर्नेति भावः । ननु नक्ष-
त्रभ्रुवाणामायनदृक्कर्मसंस्कारनिमित्तं मध्यमशराः कदम्बाभिमुखा अपि पृथक्किं तैर्नोक्ता
अत आह-दृक्कर्माणेति । एषां नक्षत्राणाम् । भ्रुवाः । आयनेन दृक्कर्माणां संस्कृताः
सन्तः सिद्धा एव । चकारात्स्थिरत्वादित्यर्थः । तथा । ब्रह्मगुप्तादिभिः पठिताः ।
तथा च नक्षत्राणामायनदृक्कर्म पुनःसंस्कारस्यानुचितत्वात्तदुपजीव्यकदम्बाभिमुखशरकथनं
व्यर्थमेवेत्युपेक्षितम् । नक्षत्रस्पष्टक्रान्त्यर्थमाक्षदृक्कर्माथं च स्पष्टशरस्यैवोपयोगादिति भावः ॥१२॥

अथ सदूषणानुपहसन्नाह-

क्रान्तिसूत्रे शरं केचिन्मन्यन्ते ते कुबुद्धयः ।

यद्येवमायनं तैश्च दृक्कर्मान्यैश्च किं कृतम् ॥ १३ ॥

किं स्पष्टे वालने सूत्रे दत्तो मध्यशरश्च तैः ।

कोटिवद्वालनात्सूत्रात्स्पर्शमुक्तिशरौ च किम् ॥ १४ ॥

किञ्च कृत्वा शरं कोटिं स्थित्यर्थानयनं कृतम् ।

तादृक् चेत्स शरस्तेन नानुपातेन सिध्यति ॥ १५ ॥

यदि क्रान्तिसूत्रे शरस्त्वदा भ्रुवाभिमुखः स्यात् । निरक्षदेशे क्षितिजस्थो ध्रुवः ।
भ्रुवाभिमुखशराग्रस्थो ग्रहः क्षितिजं न त्यजति । नामनोनामनाभावात् । किं
तत्राऽऽयनदृक्कर्माणां । अथावाऽऽचार्यैः कृतं ये न मन्यन्ते तैरपि कृतं भ्रान्तरिवात् ।
तथा परिलेखे बिम्बमध्यात्स्पष्टवलनाग्रोपरिगतं सूत्रं क्रान्तिवृत्तमासीत् । तस्याः
कोटिवन्तः किं दत्तः । तत्पक्षे ध्रुवसूत्रे नेयः । शेषं स्पष्टम् ॥ १३॥ १४॥ १५॥

प्र०टी०—अथ ब्रह्मगुप्ताद्यनुक्तस्पष्टशरानयने स्वल्पान्तरसमाधानासहिष्णूनां ब्रह्मगुप्तानुसा-
रिणां केषांचित्समाधानमनूयानुष्टभा दूषयति—क्रान्तिसूत्र इति । ये केषांश्चिद्ब्रह्मगुप्ता-
नुसारिणो मदुक्तस्पष्टशरानयनासहिष्णवः क्रान्तिसूत्रे । विधुवद्वृत्तादधुवाभिमुखे सूत्रे ।
न तु क्रान्तिवृत्तात्कदम्बाभिमुखसूत्रे । मतभेदानुपपत्तेः । शरम् । अनुपातागतम् ।
ब्रह्मगुप्तादिसंमतं मन्यन्ते । यथा विधुवद्वृत्तात्क्रान्तिवृत्तपर्यन्तं धुवाभिमुखी क्रान्ति-
स्तथा क्रान्तिवृत्ताद्विशेषवृत्तपर्यन्तमन्तरं शरो धुवाभिमुखो गणितागत इत्यङ्गी कुर्वन्ति ।
तेन च मदुक्ततत्समाधानसंप्रष्टशरसाधने न युक्ते इति शोतयन्ति । कुबुद्धयः ।
अल्पबुद्धयः । पदार्थतत्त्वाज्ञाः । तथा च तदुक्तमतत्त्वाभाङ्गीकार्यमिति भावः ।
ननु त्वया पूर्वग्रन्थे वस्तुतत्त्वाप्रतिपादनं मत्वा स्वल्पान्तरमित्यवस्तुभूतं समाधान-
मुक्तं तैश्च तदुक्तस्य वस्तुतत्त्वेन प्रतिपादनादोषाप्रसङ्गात्प्रत्युत त्वदुक्तस्पष्टशरानयनस्य
तदुक्तस्या व्यर्थत्वाच्चेति कथं ते कुबुद्धय इत्यतो दूषणमाह—यदीति । एवं तदुक्तं
सम्यक् । यदि चेदङ्गी क्रियते । चकारस्तर्थाथः । अन्यैः । ब्रह्मगुप्तादिभिः । चका-
रादार्थोक्तमायनं दृक्कर्म । कृतं समन्थे उक्तं तैः । तादृशसमाधानकर्तृभिः किं किम-
र्थमङ्गी क्रियते इत्यर्थः । तन्मते आयनदृक्कर्माङ्गीकरणमयुक्तम् । उन्मण्डले ग्रहाचि-
ह्नसंबन्धिकाले शरस्य ग्रहाभिमुखत्वादग्रहबिम्बसंबन्धेन ततस्तस्य नमनोन्नमनाभावा-
दायनदृक्कर्मानुत्पत्तिस्ततो ब्रह्मगुप्तादिग्रन्थे शरस्य धुवाभिमुखत्वेनानुक्तिदर्शानामदुक्त-
तदाशयेनाऽऽयनदृक्कर्मप्रतिपादनमविरुद्धमन्यथा तत्प्रतिपादानुपपत्तेरिति भावः ॥ १३ ॥

ननु ग्रहचिन्हादग्रहबिम्बस्य धुवाभिमुखशराग्रे स्थित्यभावात्कदम्बाभिमुखशराग्रे
सत्त्वात्सपातग्रहचिह्नादनुपातानीतशरस्याऽऽयनग्रहचिह्नधुवाभिमुखस्याग्रे ग्रहबिम्बसद्भावा-
भ्युपगमान्मन्मतेऽप्युक्तमायनदृक्कर्माविरुद्धम् । न चैवं ग्रहचिह्नग्रहबिम्बान्तरकदम्बाभिमु-
खशरेणैवाऽऽयनदृक्कर्मेत्युत्पत्तेर्गणितागतशरादुक्तं तत्साधनमसंगतमिति वाक्यम् । स्वल्पा-
न्तरत्वादित्यस्त्रसाददूषणान्तरमनुष्टभाऽऽह—किं स्पष्ट इति । तैः । ब्रह्मगुप्तानीतशरं
धुवाभिमुखत्वेन मन्यमानैरित्यर्थः । स्पष्टवलने सूत्रे ग्रहणपरिलेखे मानैक्यखण्डवृत्ते
ब्रह्मशरद्विचिह्नाददक्षिणोत्तरेखातोऽर्धज्याकारेण मध्यकालिकमानैक्यखण्डवृत्तपरिणतस्प-
ष्टवलनं दत्त्वा तदग्रसंबन्धिमानैक्यखण्डपरिधिप्रदेशाद्ग्राह्यवृत्तकेन्द्रपर्यन्तं या रेखा तत्रे-
त्यर्थः । मध्यशरः । मध्यग्रहणकालिकशरः किमर्थं वृत्तः । त्वन्मते तथा शर-
दानमसंगतम् । मध्यकालिकवलनाग्रसूत्रस्य क्रान्तिवृत्तायाम्योत्तररूपत्वेन कदम्बाभिमु-
खत्वादुक्तशरस्य धुवाभिमुखस्य तत्र दानासंभवात् । ग्राह्यकेन्द्राद्धुवाभिमुखसूत्रकल्पनेन
तद्दानकथनापेक्षेति भावः । चकारादुक्तायनदृक्कर्मसमर्थने आयनदृक्कर्मसाधनार्थं शरस्य
त्वया स्वल्पान्तरत्वं मयाऽऽक्षदृक्कर्मणीति प्रतिबन्धाः सत्त्वेऽप्येतदुत्पत्तिं इठादत्तं प्रतिबन्धा
अनुत्तरत्वादिति सूचितम् । द्वितीयं दूषणमाह—कोटिवदिति । वलनात्सूत्रात् ।
चकारः स्पर्शमोक्षकालिकवलनसंबन्धिग्राह्यकेन्द्राभिमुखरेखाद्व्यादिति व्ययस्वार्थकः ।

म०टी०-स्पर्शमोक्षकालिकशरौ क्रमेण कोटिवदर्धज्याकारेण कुतो दत्तौ । त्वम्भते तथा तद्धानमनुचितम् । तद्वलनाग्रसूत्रस्य क्रान्तिवृत्तानुकारत्वात्तद्वक्षिणोत्तरार्धज्यारेखायाः कदम्बाभिमुखत्वेनोक्तशरदानानुपपत्तेः । चलनसूत्राद्ध्रुवाभिमुखत्वेन कल्पितऋजुरेखाकारेण तद्धानकथनापत्तेरिति भावः । ग्रहणपरिलेखोक्तशरदानकथनानुपपत्तिरूपत्वेन श्लोकार्थस्य कलितत्वाच्छ्लोकोक्तदूषणमेकमेव । न तु द्वयं त्रयं वेति ध्येयम् ॥ १४ ॥

ननु ग्रहणस्य प्रत्यक्षत्वेन तत्संनिवेशस्य तत्त्वात्परिलेखस्य स्थूलत्वेनोपेक्षा-विषयत्वादित्यस्वरसाद्वाह-किंच कुत्वेति । शरं ब्रह्मगुप्तोक्तं कोटिं कृत्वा कल्पयित्वा चकारात्कोटेर्भुजकर्णसापेक्षत्वात्स्पर्शमोक्षकालिकशरमूलमध्यकल्पितशरमूलाधोरन्तरं क्रान्तिवृत्तस्थं भुजं, मानैक्यसंण्डं कर्णमिति क्षेत्रं कल्पयित्वेत्यर्थः । अत एव शरस्य कोटिवृत्तानं पूर्वश्लोकोक्तं स्थित्यर्थानयनं कुत उक्तम् । भुजस्य क्रान्ति-धुरास्थत्वात्तयाम्योशरान्तररूपकदम्बाभिमुखशरस्य भुजत्वसंभवादुक्तशरस्य भवम्भते ध्रुवा-भिमुखत्वेन भुजत्वासंभवादुक्तं स्थित्यर्थानयनमुपपन्नमिति भावः । न च क्रान्तिसं-स्काराक्षहकर्मभिन्नस्थले त्वदुक्तशरस्य स्थूलत्वेऽपि स्वल्पान्तरेणाङ्गीकारस्तत्र तु तस्य सूक्ष्म-त्वमेवेति बाध्यम् । बहुषु स्थलेषु सान्तरत्वकल्पनापेक्षया स्थलद्वये सान्तरत्वकल्प-नस्य कष्टभूतत्वान्मदुक्तसमाधानस्यैव युक्तत्वात् । ननु स्वतन्त्रस्य नियोगानर्हत्वात्तै-र्गौरवमेवाङ्गीकृतम् । बहुषु स्थलेषु वस्तुभूतत्वकल्पनापेक्षया स्थलद्वये तत्कल्पनस्व-लभूतत्वेन च मदुक्तमेव साधनं युक्तं विनिगमनाविरहादित्यस्वरसाद्वाहं दूषण-माह-तादृगिति । शरो ब्रह्मगुप्तसंमतो गणितागतश्चेद्यदि तादृगं ध्रुवाभिमुखो-ङ्गी क्रियते । तर्हि सः । ध्रुवाभिमुखशरः । तेन । उक्तेन । अनुपातेन न सिध्यति । सिद्धौ न भवतीत्यर्थः । चेदित्यनेन ब्रह्मगुप्तशरस्य कदम्बाभिमुख-त्वेन उक्तानयनं सूचयामिति सूचितम् । तथा च गोलयन्त्रस्थध्रुवद्वयप्रोतश्लेषध्रुवेन ग्रहविम्बवेधाद्वगतध्रुवाभिमुखशरेण गणितानीतशरस्य तुल्यत्वानियमवर्शनादत एव क्रान्तिवृत्ताच्छरस्य याम्योत्तरत्वादुक्तानुपातेन कदम्बाभिमुखत्वसिद्धौ बाधकामाहः । ग्रहातयोः क्रान्तिवृत्तस्थत्वादिति भावः ॥ १५ ॥

अथोक्तमन्यानिवृत्तिमाह-

दृष्टिकर्म चलनं च केनचिद्भ्रान्तितः कथितमृत्क्रमज्जया ।

तत्कृतं तदनुगैस्ततोऽपरैरन्ध्रपुरुषपरम्परोपमैः ॥ १६ ॥

ब्रह्मगुप्तकृतिरत्र सुन्दरी साऽन्यथा तदनुगैर्विचार्यते ।

नोद्धता कृतिरथोद्धताऽस्तु वा मामिका सुगणका विचार्यताम् ॥ १७ ॥

अत्र ब्रह्मगुणकृतिः सुन्दर्यपि चतुर्वेदाचार्यैरन्यथा व्याख्याता । अथाऽऽत्मन औ-
 क्त्याशङ्कामत्त्वोक्तम् । हे सुगणका इयं मामिका कृतिर्नोद्यता । अथवाऽस्तू-
 ता । सम्पत्तिवार्यताम् । अत्र रथोद्धतेति च्छन्दोनामापि सूचितम् ॥१६॥१॥
 म० टी०— स्यादेतत् । परं बलनवशादानीतद्वकालौ त्वदुक्तौ कथं युक्तौ । बलनयोः
 क्रमज्याभ्यामुक्तत्वादेतयोरेपि क्रमज्योत्पन्नत्वसिद्धेः । न चायुनत्वमेतेन कुतोऽ-
 न्यथा क्रमज्यानीतानां सर्वेषामयुक्तत्वापत्तेरिति वाच्यम् । शैलाङ्कत्रिकुभिर्यथागत-
 भुजज्योनां त्रिभज्याहतां विक्षेपेण च वेदवेदवसुगोरूपाष्टरुद्रैर्भजित् । तत्क्षेपायनयो-
 र्विभिन्नककुभोल्लिप्तादिलब्धं धनं कर्तव्यं युचरे त्यजेत्समदिशोः स्यादायनः समहः,
 इत्यनेन धीवृद्धिदग्रन्थल्लेभोत्क्रमज्याऽऽयनद्वकालानां विशेषत उक्तत्वात् । ग्रहभुज-
 क्रमज्योनत्रिज्याया ग्रहकोट्युत्क्रमज्यात्वात् । न च यथागतभुजज्याशब्देन
 तदुत्क्रमज्या । तदूनत्रिज्यायाम् ग्रहकोटिक्रमज्यात्वात् लक्षणेन क्रमज्ययैवोक्त-
 त्वात् क्षतिरिति वाच्यम् । व्यस्तज्यामथवा ग्रहत्रययुजः क्षेपाहतामुद्धरेत्तूपाङ्गविभज्यैर्ग्रह-
 धनमुणं कुर्यात्तूपाङ्गयुक्तवदित्यनेन तदग्रे तेनैव स्पष्टमुत्क्रमज्या तत्साधनोक्तेरित्यतो रथोद्ध-
 तथाऽऽह—दृष्टिकर्मैति । केनचित् । लक्षणेन । बलनं बलनद्वयसाधनम् । भ्रान्तितः । अम-
 वशादुत्क्रमज्यया । आयनबलनं ग्रहकोट्युत्क्रमज्ययाऽऽक्षबलनं नतोत्क्रमज्येत्यर्थः ।
 कथितमुक्तम् । चकारो यथातथेत्यव्ययद्वयपरः । दृष्टिकर्म । आयनदृष्टालात्मकम् ।
 उत्क्रमज्यया । ग्रहकोट्युत्क्रमज्यया । भ्रान्त्योक्तम् । तथा च तदुक्तबलनस्य पूर्व-
 मनेकधा खण्डितत्वात्तद्वलनानुरोधेनोक्तं दृष्टिकर्मैति खण्डितप्रायम् । मूलाशुद्ध्या तद-
 विशुद्धेरिति भ्रान्तिजल्पितत्वात्तदुपेक्षणीयमिति भावः । नन्वेकोक्तस्य तथात्वं संभ-
 वति । न त्वमेकोक्तस्य तथात्वम् । अन्यथा अतिप्रसङ्गः । उत्क्रमज्यया दृष्टिकर्म-
 त्वेतिप्रसिद्धमनेकोक्तत्वात् । तथा च श्रीपतिः—विक्षेपसत्त्विभस्वगतक्रमजाऽपमज्या-
 पातो ग्रहत्रयगुणेन हतः कलास्ताः । शोध्यस्तयोः समदिशोः स्वचरेषु देया भिक्षा-
 शयोर्भवति दृष्टिविधरेष पूर्वः । यद्वोत्क्रमज्यात्रिभसंयुतस्य रसघ्नविक्षेपहता विभक्ता ।
 त्रिचन्द्रवेदाभ्रशरैः कलायं प्राग्वद्धनर्णं फलमायनाख्यम् । खनभोष्टतिभिः समा-
 हतं प्रथमं दृष्टफलमायनाह्वयम् । युचराश्रितभोदयासुभिर्विद्वतं स्पष्टमिह प्रजायते ।
 इतीत्यत आह—तदिति । ततो लल्लोक्तानन्तरम् । अपरैस्तदन्वैः पुरुषैस्तदनुगैर्ब्रा-
 ह्मणल्लोक्तमार्गानुसरणशीलैः । तत् । उत्क्रमज्योपजीव्यं दृष्टिकर्म । कृतं स्वग्रन्थे उक्तम् ।
 तथा चानेकोक्तं प्रसिद्धमपि भ्रान्तोक्तमूलकत्वादसंगतमिति भावः । ननूपपत्तिविचारेण
 तदनुगानां ग्रन्थकर्तृत्वात्तैस्तथा कथमुक्तमित्यतोऽपरावैशेषणमाह—अन्धपुरुषपरम्परोप-
 मैरिति । अन्धा नेत्रद्वयरहिता ये पुरुषा मनुष्यास्तेषां या परम्परा । अतिसं-
 कलतया पङ्क्तिः सोपमा दृष्टान्तो येषामेतादृशैरित्यर्थः । तथा चान्धस्येवान्धलस्य
 विनिपातः पदे पदे । इति प्रसिद्धोक्तेः । शतमप्यन्धानां न पश्यतीति न्यायाच्च
 विचारविस्मरणशीलैस्तदुक्तं च तथेति भावः ॥ १६ ॥

प्रतीतिः— ननु ललादिभिस्तदुपजीव्यब्रह्मगुप्तोक्तानुरोधादेवोत्क्रमज्यया दृक्कर्म बलनं
 प्रोक्तमिति त्वदुक्तौ धृत्यपूर्वकं तददूषणं ब्रह्मगुप्तोक्तेः पर्यवसन्नम् । न
 त्वेवमुचितम् । तस्या भ्रान्तत्वात्तददूषणं च त्वयि तदनभिप्रायबोधकत्वं सूचयतीत्यत
 आह—ब्रह्मगुप्तकृतिश्च सुन्दरा साऽन्यथा तदनुगौर्विचार्यते । नोद्धता
 कृतिरथोद्धताऽस्तु वा मामिका सुगणका विचार्यतामिति । अत्र । बलनदृक्कर्म-
 विषये । ब्रह्मगुप्तकृतिः । प्राक्पश्चात्तद्विषयवृत्त्यवधारित्विज्ययाऽऽप्तत्वापाशैः ।
 चक्षुर्यादयैः पूर्वा विषयवृत्ते त्रिभे माद्या । सममण्डलाद्विषयते माद्या-
 त्त्रिमहाधिकादुक्त्याये । क्रान्त्यंशैरपमण्डलपूर्वास्याश्वन्द्विक्षेपः । एकान्यादि-
 शोर्धुतिविद्युतेज्याग्रहणमध्यमोक्षेषु । बलनं निमीलनोन्मीलनेषु कालेष्वतोऽन्यदिशाम् ।
 विक्षेपसत्रिराशिकान्तिवधे व्यासदलद्वये लिप्ताः । शोध्यास्तयोः समदिशोर्यदन्यदिशोर्मेहे
 क्षेपा इति ब्रह्मगुप्तनिर्मितार्थापहृक्तिः । सुन्दरी । समीचीना । तत्रोत्क्रमज्यया
 दृक्कर्मबलनयोरप्रतीतिः । गणितसंधारणोक्त्या केवलज्यापदेन तत्रापि क्रमज्यालाभा-
 न्यथा सर्वत्रोत्क्रमज्याग्रहणापत्तेः । ननु तट्टोकाकारैश्चतुर्वेदाचार्यैरेतद्व्याख्यावसरे ज्याप-
 दस्योत्क्रमज्यापरत्वेन विवरणात्कथमुच्यते तत्कृतिः सुन्दरीत्यत आह—सेति । तद-
 नुगैर्ब्रह्मगुप्तसिद्धान्तव्याख्यातृभिश्चतुर्वेदाचार्यैः सा बलनदृक्कर्मविषयिणी ब्रह्मगुप्तोक्तार्था-
 पहृक्तिः । अन्यथाप्रतीयमानार्थभिन्नार्थत्वेनोत्क्रमज्यात्वेनेत्यर्थः । विचार्यते । व्याप्ति-
 प्रते । तथा च हेतूपपादनं विना तद्व्याख्यायां मानाभाव उक्तदूषणाच्च तत्राद्या-
 भूतार्थे ब्राह्मकाभावाच्चोक्तं न विरुद्धमिति भावः । अतः स्वानौद्धत्यं फलितमि-
 त्याह—नेति । मामिका । ममेयमित्यर्थः । कृतिः । पूर्वप्रणीतपदार्थरूपा । उद्धता ।
 ब्रह्मगुप्तन्याकारविषयिणी । मदीद्धत्यसूचिका । न । नास्ति । ब्रह्मगुप्तोक्तस्य मदीभि-
 तत्वात् । ननु तथाऽपि ललादिपूर्वाचार्यन्याकारविषयत्वेनापि तदौद्धत्यमनुचितमत आह—
 अयेति । औद्धत्यपरिहारानन्तरमपि हठादौद्धत्यमापाद्यते तर्हीत्यर्थः । वा पक्षान्त-
 रेण । कृतिरुद्धता । अस्तु तथा च तदुद्धतपदैः कृतेरुद्धतात्वं नार्थतः । तादृशो-
 क्तोर्गतासिद्धान्तोत्क्रमज्यानिवारकत्वतात्पर्यात् । अन्यथा मत्संगतोक्तस्यैकदेशत्वेन
 सर्वेषां बहुसंमतस्योत्क्रमज्याहेयत्वानुपपत्तेरिति भावः । ननु बलनदृष्टान्तेनोत्क्रमज्या-
 नीतदृक्कर्मणोऽसंगतत्वमुक्तं न युक्तं तयोः परस्पराव्याभावात् । तथा चैकस्य
 तत्रैव भ्रान्तत्वं कल्प्यं लाघवाच्च गौरवाद्वबहूनामित्यत आह—सुगणका इति । हे सुगण-
 काः । प्रदार्थतत्त्वज्ञाः । द्रष्टव्यशून्याः । भवद्भिर्विचार्यताम् । मयि भ्रान्तत्वं तेषु
 वा भ्रान्तत्वमिति । तथा चोपपत्तिविचारेण भ्रान्तत्वं कल्प्यम् । लाघवगौरवं
 जानामस्योक्तं इति मदुक्तस्योपपत्त्या वस्तुभूतत्वनिर्णयान्ममाभ्रान्तत्वमिति भावः ।
 शब्दोद्धतेति कल्प्योऽपि सूचितम् । तत्पक्षे व्याख्यानं तु—अत्र सिद्धान्तेषु ब्रह्म-
 गुप्तकृतिः सुन्दरा । आर्यात्मकत्वात् । गोवर्धनार्यावत् । सा । आर्यात्मिका कृतिः ।

म०टी०-तदनुगैर्ब्रह्मगुप्तानुगैः । आधुनिकैः । अन्यथा । असुन्दरा इति । विचार्यते ।
पठने आर्याः सुन्दरा न लगन्तीत्यर्थः । अतः कारणात् । मामिका । मदीया
कृतिः । रथोद्धता । काव्यतया रथोद्धता । नोद्धता । नगणेन । उत्कृष्टत्वेन
मध्यमत्वेन । हता । अधिगता । मध्यस्थत्वज्ञानायाऽऽह-सुगणकेति । सुगणो यस्मा-
द्भवति । प्रस्तारेणोत्पन्न एतादृशो यो रगणस्तावुभयतो यस्यामित्यर्थः । एतादृशी ।
तदनुगैः । अन्तःस्थरगणादन्वनन्तरं योगः । गुरुः । उपलक्षणाद्गुरुषु । तत्र लघो-
रूपत्वाद्गुरोर्महत्वाच्चात्यन्तः)स्थरगणानन्तरं लघुगुरुभ्यामित्यर्थः । बहुवचनं चर-
णबहुत्वात् । अत्र सिद्धान्ते । सुन्दराऽस्तु । ' रो नराविह रथोद्धता लगी ' इति
वृत्तरत्नाकारोक्तलक्षणात् । नन्वार्या रथोद्धता वा सुन्दरेति न निश्चय इत्यत आह-
वा विचार्यतामिति । वा पक्षान्तरे । छन्दस्तत्त्वज्ञैर्युग्माभिः । विचार्यताम् । अनु-
भवेन या सुन्दरा सैव सुन्दरेति ॥ १७ ॥

अथ व्यभिचारमाह-

उत्क्रमज्याविधानेन द्वक्कर्म बलनं तथा ।

यत्तैरुक्तं न तत्तथ्यं व्यभिचारोऽत्र कथ्यते ॥ १८ ॥

जिनाल्पकाक्षांशगुणत्रिमज्याघातो जिनज्याविहृतोऽस्य चापम् ।

तेन त्रिभोनेन समः प्रतीच्यां प्राक्सात्रिभेण युचरः कुजे चेत् ॥ १९ ॥

दृष्ट्यण्डलाकारतयाऽपवृत्तं तद्याम्यसौम्यं क्षितिजं तदा स्यात् ।

क्षितोऽपि खेटः परमेषुणाऽत्र याम्योत्तरत्वात्क्षितिजं न ज्ञेयम् ॥ २० ॥

द्वक्कर्मसंभूतफलद्वयस्य नाशो भवेदत्र धनर्णसाम्यात् ।

मेवोत्क्रमज्याविधिनाऽत्र साम्यं द्वक्कर्म कार्यं क्रमजीवयाऽतः ॥ २१ ॥

तथैव नाशो बलनद्वयस्य साम्याद्विगन्यत्ववियोजनेन ।

न साम्यमत्रोत्क्रमजीवया स्यात्क्रमज्याऽतो बलनं विधेयम् ॥ २२ ॥

यत्र चतुर्विंशतिभागेभ्योऽल्पोऽक्षस्तत्राक्षज्यात्रिज्ययोर्घातो जिनांशज्याभक्तः ।

फलस्य यावत्तत्तावतो भुजस्य कान्तिज्योत्तराक्षज्यासमा भवतीत्यर्थः । तद्यथा-

अक्षांशः २० । एषा ज्या १२१० । अस्यास्त्रिज्यागुणायाम् जिनांशज्यासमा-

३८

भक्तं राशिद्वयम् २ । अनेन सत्रिभेण समो ग्रहो ५ यदा पूर्वक्षितिजे । अत्र

वित्रिभेण ११ समः प्रत्यक्षक्षितिजे ग्रहो भवति तदा वृषभान्तः सप्तमिजे ।

अतो दृग्मण्डलाकारं क्रान्तिवृत्तं स्यात् । अस्य क्रान्तिवृत्तस्य क्षितिजप्रदेशे क्षितिजमेव दक्षिणोत्तरं स्यात् । यतस्तदा कदम्बः क्षितिजे वर्तते । अतः क्षितिजस्थो ग्रहः परमेणापि शरेण कदम्बोन्मुखेन विक्षिप्तः क्षितिजं न त्यज्यति । क्रान्तिवृत्तग्रहस्थानमेवोदयलग्नं स्यात् । एवं दृक्कर्मफलयोर्धनर्णयोः साम्यं भवति । उत्क्रमण्याविधानेन तयोर्न साम्यं स्यात् । अतः क्रमज्ज्यैव कर्तव्यम् । एवं तत्रैव वर्तमानस्यार्कस्य वलनाभावः । वलनयोर्भिन्नदिशोः साम्यात् । उत्क्रमण्या नैव साम्यामित्यर्थः । अथ यत्खस्वस्तिकगे रवाविति श्लोकद्वयं पूर्वं व्याख्यातमेव ॥ १८ ॥ १९ ॥ २० ॥ २१ ॥ २२ ॥

म०टी०-ननु तैरपि त्वदुक्तमुच्यते इति निर्णयः कथमवगन्तव्य इत्यतोऽनुद्भाऽऽह-
उत्क्रमज्येति । उत्क्रमज्याविधानेन । ग्रहस्य कोट्युत्क्रमज्याग्रहणेनेत्यर्थः । दृक्-
मवलनं तथेति समुच्चयार्थकम् । उत्क्रमज्यातस्तदानयनम् । तैल्लक्षादिभिर्युक्तं स्व-
ग्रन्थे तत्तथ्यं वस्तुभूतं न । कुत इत्यत आह-व्यभिचार इति । तत्र तदु-
क्तानयने । व्यभिचारः । गोळसिद्धतन्मानभिन्नत्वम् । मया भास्कराचार्येण । कथञ्चे ।
समनन्तरमेव निरूप्यते । तथा चोपपत्तिसिद्धव्यभिचारासंभवात्तदुक्तं व्यभिचाराका-
न्तत्वेनोपपत्तिसिद्धमेवेति निर्णयः सिद्ध इति भावः । यद्यपि तदुक्तवलनस्य पूर्व-
मनेकधा स्फण्डितत्वात्तन्निराकरणं पुनरप्रयोजकं तथाऽपि पूर्ववलनदूषणानां कठिनत्वेन
साधारणस्य संशयापत्तिवारणार्थं दृक्कर्मवक्ष्यमाणदूषणेनातिसुगमेन वलननिराकरणसंभ-
वावलनस्यापि पुनर्दृक्कर्मसंलग्नदूषणं दत्तम् । एतेन पूर्वोक्तवलनदूषणानि दृक्कर्माण्य-
प्रयोजकानीति सूचितम् ॥ १८ ॥

अथ प्रतिज्ञातव्यभिचारप्रदर्शनार्थं कालदेशविशेषाभ्यां सिद्धां गोळस्थितिमुप-
जातिकेन्द्रवज्राभ्यां निरूपयति-जिनाल्पकाक्षांशेति । जिनाल्पकाध्वतुर्विस्तरनधिका
येऽक्षांशास्तेषां ज्या । त्रिज्या । अनयोर्वधश्चतुर्विंशत्यंशज्यया भक्तः । अस्य । फलस्य ।
धनुःसंबन्धिः । अर्धविकं भुजोऽक्षज्यातुल्यक्रान्तिज्यायाः स्यात् । तेन भुजेन त्रिभो-
जेन । त्रिभं वर्जितं यस्मात्तेन तुल्यो ग्रहः प्रतीच्यां पश्चिमभागे क्षितिजवृत्ते केन्द्रा-
भवति । प्राक्क्षितिजवृत्ते पूर्वभागे । सत्रिभेण भुजोनतुल्यो ग्रहश्चिह्नात्मको यत्न-
स्यात् । वा । उभयत्र भुजतुल्यः सूनो राश्यवयवः । समध्ये । अत्रोत्तर-
गोळे समध्ये भुजस्य भुजोनषट्भस्य वा संभवाद्यदा भुजोनषट्भराशिः समध्ये तदा
तत्पूर्वं त्रिभन्तरितराशिः पश्चिमक्षितिजे । तदग्रिमत्रिभान्तरितराशिः पूर्वक्षितिजे ।

म०टी०—तत्समोऽपि ग्रहस्तत्र भवतीति त्रिभोनेनेत्यस्य त्रिभादूनेनेत्यर्थः । सत्रिभेनेत्यत्र नवभादूनेन तेन भुजेनेति ज्ञेयम् । प्रागङ्गभोनेन खग इति पाठे त्रिभोनेनेति वतः अङ्कभं, ऊनं यस्मादङ्कभादूनमिति च क्रमेणानुगमार्थो बोध्यः । तदा । तादृ-
शग्रहचिह्नस्य तदक्षांशदेशक्षितिजसक्तत्वोपलक्षककाले । दृक्मण्डलाकारत्वेन । क्रा-
न्तिवृत्तं स्यात् । तस्य । ग्रहचिह्नसंबद्धक्रान्तिवृत्ताप्रदेशस्य । याम्योत्तरवृत्तं क्षिति-
जवृत्तं स्यात् । क्षितिजवृत्तस्य दृग्वृत्तयाम्योत्तरत्वात् । अतः कारणात् । ग्रहचि-
ह्नात्परमेष्ठिणा । परमशरेण । परमोन्नमनसंभावनार्थं परमशरेणेति । क्षितोऽन्तरितः
खेदः । ग्रहबिम्बात्मकः । क्षितिजवृत्तं न जह्यात् । न त्यजतीत्यर्थः । क्षिति-
जाश्रित उन्नतो वा न स्यात् । शरभावेन त्यजति । परं शरवलनयोः सत्त्वेन
नमनोन्नमनसंभवेऽपि तदसंभव इति महदाश्चर्यसूचकोऽपिशब्दः । कुत इत्यत आह—
अस्येति । क्षितिजवृत्तस्य । याम्योत्तरत्वात् । क्रान्तिवृत्तग्रहचिह्नप्रदेशसंबन्धिया-
म्योत्तरवृत्तत्वादित्यर्थः । तथा च शरस्य क्रान्तिवृत्तयाम्योत्तरत्वेन तदा क्षितिजे
ग्रहावस्थानं कदम्बाभिमुखमबाधितमिति भावः ॥ २० ॥

अथोक्तस्थले स्वोक्तस्यादूषणकथनपूर्वकं प्रतिज्ञाततत्पक्षव्यभिचारमिन्द्रवज्रया प्रद-
र्शयति—दृक्कर्मसंभूतेति । अत्र । उक्तस्थले । दृक्कर्मसंभूतफलद्वयस्य । आयनाक्षदृक्कर्म-
कालयोरित्यर्थः । धनर्णसंभूत्यात् । दक्षिणायने ग्रहे पूर्वक्षितिजस्थे । आयनवलनस्य
दक्षिणत्वाद्याम्योत्तरशरक्रमेण ग्रहबिम्बस्योन्नमननमने ऋणधनरूपे । अक्षवलनस्योत्त-
रत्वाद्याम्योत्तरशरक्रमेण ग्रहबिम्बस्य नमनोन्नमने धनर्णरूपे । उत्तरायणे ग्रहे पश्चि-
मक्षितिजस्थे । आयनवलनस्योत्तरत्वाद्याम्योत्तरशरक्रमेण नमनोन्नमने धनर्णरूपे ।
आक्षवलनस्य दक्षिणत्वाद्याम्योत्तरशरक्रमेणोन्नमननमने ऋणधनरूपे इति धनर्णयोः
साम्यं संख्यातुम्यत्वं तस्मादित्यर्थः । तथा हि—आयनवलनस्य ग्रहयुज्यापरिणता-
क्षयत्वादायनं त्रिज्यया चेतस्यादित्यादिना त्रिज्याक्षज्यामध्यमशराणां घातो युज्या-
वर्गभूत(भक्त) इत्यायनदृक्कालरूपम् । आक्षवलनस्योपि तत्र ग्रहयुज्यापरिणताक्षज्यात्वा-
लम्बज्ययाऽक्षजमित्यादिना त्रिज्यावर्गस्पष्टशराक्षज्याघातो युज्यावर्गलम्बज्याघातभक्त
इत्याक्षदृक्कालः सिद्धोऽत्रापि स्फुटशरनिमित्तं मध्यमशरस्य सत्रिराशिग्रहयुज्यारूप-
लम्बज्यागुणस्त्रिज्याहर इति तुल्ययोर्लम्बज्यात्रिज्ययोर्नाशात्त्रिज्याक्षज्यामध्यमशराणां
घातो युज्यावर्गभक्त इत्याक्षदृक्कालपूर्वापर(यन)दृक्कालतुल्यः । प्राचीनमतेऽक्षज्याया
एवाऽऽयनाक्षवलनत्वाच्चयुज्यानुपाताङ्गीकाराच्च । शराक्षज्याघातस्त्रिज्याभक्त इत्यायन-
दृक्कालः । स्पष्टशरनिमित्तं गुणहरौ त्रिज्यालम्बज्ये इति लम्बज्ययोर्नाशादुक्तसम-
वाक्षदृक्कालस्य सिद्धम् । स्पष्टशरानभ्युपगमे स्वल्पान्तरेण समत्वं ध्येयमिति । नाक्षः
स्पष्टदृक्कालानुत्पत्तिः । भवेत् । युक्तं चैतत् । ग्रहबिम्बस्य क्षितिजवृत्तस्थत्वात् ।

म०टी०-उत्क्रमज्याग्रहणे तयोः साम्यं न भवतीति स्फुटो व्यभिचारस्तेषां मते इत्याह नेति ।
 उत्क्रमज्यातो विधिदृक्कर्मनयनप्रकारस्तेनेत्यर्थः । अत्रोक्तस्थले साम्यं-आक्षायनदृष्टा-
 लयोस्तुल्यत्वं न भवेत् । कचिदेतादृशस्थले साम्यमपि भवेदेवेत्याशङ्कानिवारणार्थक
 एवकारः । गोलस्थित्या तन्निश्चयात् । तथा हि-उदयास्तयोर्नतोत्क्रमज्यायास्त्रि-
 ज्यातुल्यत्वादाक्षवलनमक्षज्या । उक्तग्रहकोट्युत्क्रमज्या त्वक्षांशतुल्यकान्त्यंशानां ज्यासं-
 बन्धिदोर्ज्यातुल्या न संभवतीति । फलितमाह-दृक्कर्मति । अतो यत उक्तस्थले
 उत्क्रमज्यया व्यभिचारः क्रमज्यया संवदत्यस्माद्धेतोः । क्रमज्यया दृक्कर्म आय-
 नाक्षसंबन्धि कार्यं नोत्क्रमज्ययेति सिद्धमित्यर्थः ॥ २१ ॥

अथ बलनानयने व्यभिचारमुपजातिकया प्रदर्शयति-तथैवेति । आयनाक्षव-
 लनयोः । तथा । यथाऽऽयनाक्षदृक्कर्मणोर्नाशस्तद्वदित्यर्थः । एवकारो दृक्कर्मवलन-
 योर्भिन्नस्वरूपत्वावुक्तस्थले उभयोर्नाशसंभव इत्याशङ्कावारणार्थकः । ननु दृक्कर्म-
 णोर्धनर्णयोः साम्यान्नाशः संभवति । बलनयोस्तदप्रसिद्धेः कथं नाशः संभवतीत्यत
 आह-साम्यादिति । द्वयोर्वलनयोर्दिग्भेदत्वादन्तरेण । साम्यात्तुल्यत्वाच्च नाशः ।
 स्पष्टवलनस्य क्रमेणैव संस्कारजत्वात् । अतः कारणात्क्रमज्यया बलनमायनाक्षसंबन्धि
 विधेयं कार्यम् । इदमुदाहरणं न स्पष्टवलनाभावस्तत्र स्यादुत्क्रमज्ययेति पूर्वाधि-
 कारोक्तस्येति ध्येयम् ॥ २२ ॥

अथ तन्मतिभ्रमे कारणमाह-

गर्वाद्भ्रसराभस्यात्परविश्वासात्प्रमादतश्चापि ।

मुह्यन्त्यपि मतिमन्तः किं मन्दोऽन्यैस्तथा चोक्तम् ॥ २३ ॥

गणयन्ति नापशब्दं न वृत्ताभङ्गं क्षयं न चार्यस्य ।

रसिकत्वेनाऽऽकुलिता वेश्यापतयः कृकवयश्च ॥ २४ ॥

स्पष्टम् ॥ २३ ॥ २४ ॥

इति श्रीभास्करीये गोलभाष्ये मिताक्षर उदयास्तदृक्कर्मभाष्यतना ॥

म०टी०-अथोक्तैतद्दृष्टवर्णरीतेर्विपरीतरित्योत्क्रमज्यानीतायनवलने कल्पितं दूषणं ग्रहाविका-
 रोक्तं तत्र गणितनिरूपणे शिष्याणां गोलज्ञानाभावाद्बुद्धौधमत्र प्रसङ्गाद्विधौधार्थमनुव-
 द्धति । यत्स्वस्वस्तिकगे रवौ भवलये दृग्वृत्तसत्संस्थिते प्रत्यक्षं बलनं कुजे त्रिभ-
 जुताकाराभासं दृश्यते । त्वं चेदुत्क्रमज्यायाऽऽनयसि तदावत्सत्वे गोलविन्मन्ये तर्ह्य-
 मलं तदेव बलनं धीबुद्धिदोद्योदितमिति । चन्द्रग्रहणाधिकारे व्याख्यातम् ॥ २३ ॥

श्रु०टी०—अथ द्वितीयं तदधिकारोक्तं दूषणं बोधार्थमत्र प्रसङ्गादनुवदति । यत्राऽऽश्लोऽङ्गरसा
लुषा दिनमणेस्तत्रोदयं गच्छतो मेघे वा वृषभेऽपि वाऽप्यनिमिषे कुम्भे स्थितस्यापि
वा । स्पर्शो दक्षिणतस्तदा क्षितिजवत्सा क्रान्तिवृत्तं यतस्तद्वृद्धुःक्रमजीवयाऽत्र चलनं
व्यासार्धतुल्यं कथमिति । इदमपि तत्रैव व्याख्यातम् ॥ २४ ॥

ननु यैरुक्तमज्ययोक्तं तैः किमाशयेनोक्तम् । न च भ्रान्त्या । सर्वत्र तथा-
स्त्रापत्तेरित्यत आर्ययाऽऽह—गर्वाद्रसराभस्यात्परविश्वासात्प्रमादतश्चापि । मुत्थान्त्यपि
मतिमन्तः किं मन्दोऽन्यैस्तथा चोक्तम् । मतिमन्तः सुबुद्धयः । अपिशब्दस्तेषां
मोहासंभावनायां तत्संभव इति महदाश्चर्यसूचकः । गर्वान्मुह्यन्ति । अध्ययनसमये
गुरुणोपदिष्टं स्वबुद्धिर्वैभवेन झटिति बुद्ध्याऽहं सुबुद्धिर्यदेव मयाऽवलोक्यं तदैव
बुद्ध्या सर्वं निष्काशनीयमिति संजातगर्वादुपेक्ष्य च कालान्तरेऽवलोकनसमये गुरु-
पदिष्टं विस्मृतं स्वबुद्ध्याऽन्यदेव तन्मालिन्याभिर्णीतिम् । तत्र तस्य मोहो गर्वः
कारणम् । अगर्वे च गुरुपदेशानन्तरं तत्कालमेव मुहुस्तद्भावनाभिस्तद्दृढसंस्कारादवि-
स्मरणात्तीक्ष्णबुद्ध्या तदधिकस्फुरणाच्च मोहासंभवः । रसराभस्यात् । ग्रन्थकर्तृत्वेन
लोके कीर्त्यतिशयदर्शनादग्रन्थकरणे प्रवृत्तस्य झटित्ययं ग्रन्थो भवत्वित्यभिलाषो रस-
स्तद्भाभस्यं तदतिशयितत्वं तदत्युत्कण्ठा तथाऽऽपाततो विचारसंभवात्तच्चाज्ञाततया
मोहं प्राप्नुवन्ति । सर्वदा बुद्धेरस्थिरतयाऽल्पकाले विचारासंभवात् । रसात्युत्कण्ठा-
भावे च स्वेच्छया यथावसरं विचारक्षमबुद्ध्या तत्त्वविचारस्य संभवादमोहत्वं संभ-
वति । चः समुच्चये । तेन कारणद्वयेन प्रत्येकं सुबुद्धीनां मोहः संभवतीत्यर्थः ।
नन्वेवं तस्य सौबुद्ध्यमेव व्याहतमित्यस्वरसादाह—परविश्वासादिति । परस्मिन् स्वस्य
विश्वासो निश्चयस्तस्मात् । परः स्वायथार्थज्ञानं तच्चतया मत्वा कंचित्सुबुद्धिमुप-
दिशति । स सुबुद्धिस्तद्वचनप्रामाण्यात्तच्चाविचारं न करोतीति तस्यापि मोहः ।
प्रमादतः । विचारितमपि यथार्थतत्त्वं ग्रन्थे दोषवशादन्यदेव लिखितं तादृशो भ्रमः
प्रमादाद्भ्रान्तेः पुरुषधर्मत्वात् । अपिशब्दः समुच्चये । मोहे एतदुभयं प्रत्येकं
कारणमित्यर्थः । मन्दोऽल्पबुद्धिर्ललादिकस्तदुक्तकारणैर्मोहं प्राप्नोतीत्येतत्किं चित्रमि-
त्यर्थः । तथा च भ्रान्तेः कंचित्संभवान्न सर्वत्रान्यथा ग्रन्थकारस्य नित्यभ्रान्तता-
निश्चयेन तद्ग्रन्थप्रचारानुपपत्तेरिति भावः । उक्तार्थस्य प्रामाण्यनिश्चयार्थं संमतिं
सूचयति—अन्यैरिति । पद्यसंग्रहकारकैः स्वग्रन्थे तथा मवुक्ताभिमतम् । उक्तम् ।
चकारस्तैः कल्पितं न किंतु स्मूलत्वेन लिखितमित्यर्थकः । अत्र किमुतान्ये इति
पाठस्त्वयुक्तः । चतुर्थचरणे पञ्चदशमात्रानियमात्त्रयोदशमात्रानुपपत्तेः ॥ २५ ॥

म०टा०-अथ सूचितसंमतिस्वच्छायांमनुबदति-गणयन्तीति । कुकबयः कुत्सितकाव्य-
कर्तारो मन्दाः । अपशब्दं व्याकरणासिद्धं शब्दं न गणयन्ति । परकथितमपि
स्वदत्तापशब्ददोषं न मानयन्ति । वृत्तभङ्गं परज्ञापितमपि स्वकाव्ये न गणयन्ति
अर्थस्य स्वाभिमतप्रमेयस्य क्षयं नाशं परज्ञापितं न मानयन्ति । चः समु-
च्चये । कुत इत्यतः कुकविविशेषणोक्त्या कारणमाह-रसिकत्वेनेति । कार्य-
कर्तृत्वाभिमानजनितसंतोषेणेत्यर्थः । आकुलिता व्याप्ताः । तथा च काव्यकरणह-
त्तान्तःकरणाः केवलं दोषं गुणं वा न जानन्तीति भावः । वेद्यापतयः सामा-
न्यवनितासुरतकर्तारः । रसिकत्वेन । वेद्यानुरागेण युक्ताः सन्तोऽपशब्दं लोक-
पित्रादिकर्तृकनिर्भर्त्सनं न मानयन्ति । वृत्तभङ्गं शिष्टाचारभङ्गं न मानयन्ति । अर्थस्य
स्वच्छायास्य क्षयं नाशं न मानयन्तीति वैदिककुकवी समावित्यर्थः । इयं संमति-
र्गर्वाहसराभस्यादित्युभयत्र नान्यत्रेति ध्येयम् ॥ २६ ॥

अथाऽऽरब्धोऽधिकारो निरूपित इति फक्किकयाऽऽह-इत्युदयास्तवासनाधिकार इति ।
उदयास्तयोर्द्वैकर्मज्ञानाधीनज्ञानत्वादद्वैकर्मवासनानिरूपणेन तदधिकारवासनेन निरूपिता ।
तत्रोक्तस्य सुगमोपपत्तिकत्वादित्यर्थः । एतेनैव ग्रहच्छायाधिकारवासना प्रतिपादितेति
सूचितम् ।

देवशवर्यगणसंततसेव्यपार्श्वश्रीरङ्गनाथगणकात्मजनिर्मितेऽस्मिन् ।

याता शिरोमणिमरीच्यभिधे समाप्ति दृक्कर्मयुक्तिनिचयाधिकृतिः स्फुटेयम् ॥३०॥

इति श्रीसकलगणकसार्वभौमरङ्गनाथगणकात्मजविश्वरूपापरनामकुमुनीश्वरगण-

कविरचिते सिद्धान्तशिरामणिमरीचावुत्तराध्याये दृक्कर्मवासना-

धिकारः संपूर्णः ॥

इति त्रिंशोऽध्यायः ॥ ३० ॥

अथ शृङ्गेनजतिवासना । तत्र शृङ्गत्वे कृष्णत्वे च कारणमाह-

तरणिकिरणसङ्गादेष पीयूषपिण्डो

दिनकरदिशि चन्द्रश्चान्द्रिकाभिश्चकास्ति ।

तदितरदिशि बालाकुन्तलश्यामलश्री-

षट् इव निजमूर्तिच्छाययैवाऽऽतपस्थः ॥ १ ॥

सूर्यादधःस्थस्य विधोरधःस्थमर्धं नृदृश्यं सकलासितं स्यात् ।

दर्शोऽथ भार्दान्तरितस्य शृङ्गं तत्पौर्णमास्यां परिवर्तनेन ॥२॥

कक्षाचतुर्थे तरणेहि चन्द्रकर्णान्तरे तिर्यगिनो यतोऽब्जात् ।
पादोनषट्काष्टलवान्तरेऽतो दलं नृदृश्यस्य दलस्य शुक्लम् ॥३॥

४५

उपचितिमुपयाति शौक्ल्यमिन्दोस्त्यजत इनं ब्रजतश्च मेचकत्वम् ।
जलमयजलजस्य गोलकत्वात्प्रभवति तीक्ष्णविषाणरूपताऽस्य ॥४॥

यद्याभ्योदक् तपनशशिनोरन्तरं सोऽत्र बाहुः

कोटिस्तुर्ध्वाधरमपि तयोर्यच्च तिर्यक् स कर्णः ।

दोर्मूलेऽर्कः शशिदिशि भुजोऽग्राच्चकोटिस्तदग्रे

चन्द्रः कर्णो रविदिगनया दीयते तेन शौक्ल्यम् ॥ ५ ॥

स्पष्टम् । अस्य वातना पूर्वं कथितैव । तथाऽपि किञ्चिदिहोच्यते । पागवद्-
भित्तेरुत्तरपार्श्वे चन्द्रकक्षां रविकक्षां च विलिख्य तत्रोर्ध्वरेखां तिर्यग्रेखां च
कृत्वा चन्द्रकक्षोर्ध्वरेखासंपाते चन्द्रबिम्बं विलिख्येदं दर्शयेत् । तिर्यग्रेखाया
उपरि चन्द्रकक्षाव्यासार्धभित्तेऽन्तरेऽन्यां तिर्यग्रेखां कुर्यात् । सा रेखा प्रत्यग्र-
विकक्षायां यत्र लग्ना तत्र स्थित इवाकं ऊर्ध्वं रेखावच्छिन्नचन्द्रबिम्बार्धं पश्चि-
मतः शुक्लं भवति । तस्यार्धमधस्तनं मनुष्यदृश्यम् । तत्रस्थेऽर्के व्यर्केन्दुः सप्तद-
शतुर्मागोनं राशित्रयं भवति २ । २५ । ४५ । एतावत्येव व्यर्केन्दुभुजे बि-
म्बार्धं पश्चिमं पूर्वं वा शुक्लं भवितुमर्हति । न त्रिमे ॥१॥२॥३॥४॥५॥

म०टी०— अथ क्रमागतस्य शुक्लस्य द्विजराज एष महसो हान्येत्यादिप्रश्नस्योत्तरभूत-
श्चन्द्रशुक्लगोत्रतिवासनाधिकारः प्रारब्धो व्याख्यायते । तत्र चन्द्रस्वरूपपूर्वकं तत्प्र-
काशव्यवस्थां मालिन्याऽऽह—तरणिकिरणसङ्गादिति । एष चन्द्रः पीयूषपिण्डोऽमृत-
गोलरूपो दिनकरदिशि सूर्याभिमुखभागे । तरणिकिरणसङ्गात् । सूर्यकिरणप्रतिफल-
नात् । चन्द्रान्द्रिकाभिः चन्द्रत्यो द्योतमाना याश्चन्द्रिकाः कोरकरूपाश्चन्द्रक-
क्षास्ताभिरित्यर्थः । चक्रास्ति द्योतते । तदितरदिशि सूर्याभिमुखभागे । निजमूर्तिच्छायया ।
निजचन्द्रस्तस्य मूर्तिर्जलगोलरूपा । तस्याच्छायया । सूर्यकिरणप्रतिफलनाभावरूपया ।
एतत्कस्यचित्छायामकान्तिप्रतिफलनात्तथेत्यस्य निरासार्थकः । बालाकुन्तलश्या-
मलश्रीः । बालाया रमणीयरमण्याः कुन्तलानां मूर्धजानां केशानां श्यामलश्रीः ।
असितस्य शोभा विद्यते यस्यासाविति भवति । एतेन चन्द्रे मुत्तसाम्यं सम-

भ०टी०-चितमिति वेषम् । उक्तार्थे किं मानमित्यतो दृष्टान्तकथनच्छलेन प्रत्यक्षं प्रमा-
णमित्याह--घट इति । आतपस्थः सूर्यकिरणसंबद्धसूत्रप्रदेशे स्थापितः । घट
इव । तथा च घटे सूर्याभिमुखभागे उज्ज्वलता । तदितरभागे छायात्वेन इयामल-
तेति प्रत्यक्षदर्शनाच्चन्द्रगोलेऽपि तथा कल्पनं युक्तमिति भावः । तथा च चन्द्रो जल-
गोलरूपः । केवलं जलस्य विरलावयवतया गोलासंभवादसिततरपृष्ठीभागोपहृम्भकः
इत्यतोऽप्रकाशकोऽर्ककरसंबन्धात्प्रकाशक इति सिद्धम् । तथा च श्रीपतिः--धान्ता
धामनिघेरयं जलमयो घत्ते सुधादीधितिः सद्यःकृत्तमृणालकन्दविशदच्छायां विव-
स्वादिशि । हर्म्ये घर्मघृणे करैर्घट इवान्यस्मिन्निभागे पुनर्बालाकुन्तलकालतां कल-
यति स्वच्छां तेनोद्छायया । पयोमये शीतकरेऽर्कहमयो विमूर्छिता घ्नन्ति तम-
स्विनीतमः । निकेतनाभ्यन्तरगं तमः स्वयं यथाऽन्तरा वाऽपहृद्वर्षणाश्रिताः ॥
इति ॥ १ ॥

ननु चन्द्रस्य सदासिताश्रयत्वे पक्षान्ते तदाश्रयत्वेन कथं न दृश्यते ।
कथं च पौर्णमास्यन्ते संपूर्णमण्डलं कुक्कुतया दृश्यते । अमान्ते मण्डलमपि न
दृश्यत इत्यत इन्द्रवज्रयाऽऽह--सूर्यादधःस्थस्येति । दर्शेऽमान्ते सूर्योत् । अधः-
स्थस्य विधोश्चन्द्रगोलस्य । अमान्ते शराभावे सूर्यचन्द्रयोः पूर्वापरान्तराभावात्कक्षाक्रमे-
णोर्ध्वाधरान्तरसद्भावात् । अधःस्थं भूगोलाभिमुखमर्थम् । गोलाधे नृदृश्यं भूस्थजन-
दृग्गोचरम् । सकलासितम् । संपूर्णइयामं स्यात् । सूर्याभिमुखचन्द्रोर्ध्वगोलाधे
भूस्थजनदृग्गोचरे । किरणानां फलनात् । दृश्यगोलाधे तदफलानाच्छ्रयामतयाऽऽ-
काशभ्रमरूपसमत्वेनाविवेकाच्चन्द्रो न दृश्यत इति भावः । शरसत्त्वे दृश्यगो-
लाधे सूर्यकिरणप्रतिफलनेऽप्यतिसूक्ष्मा तच्चचन्द्रिका नयनागोचरेति ध्येयम् । अथा-
नन्तरम् । परिवर्तनेन । स्वस्वगत्या प्रत्यहं तयोः स्वस्वकक्षायौ गमनेन । पौर्ण-
मास्यां तदन्ते । भार्दान्तरितस्य सूर्यषड्राइयन्तरितचन्द्रगोलस्य तत् । नृदृश्यगो-
लाधे कुक्कुलं स्यात् । तथा च षड्भान्तरे मानैक्यखण्डाधिकशरे सूर्यकिरणानां
दृश्यगोलाधे प्रतिफलनात्संपूर्णमण्डलं इवेतं दृश्यते । किरणाप्रतिफलनभागस्योर्ध्वस्थ-
त्वेनादृश्यत्वात् । यद्यपि शरसत्त्वेनादृश्यगोलाधोत्पप्रदेशे किरणफलनाद्दृश्यगोलाधे
वक्षिणे उत्तरे वाऽल्पप्रदेशे तदफलनसंभवात्संपूर्णमण्डलं श्वेनं न भवति । तथाऽपि
व्यवधानेनातिसूक्ष्मइयामतया संजातासंपूर्णं श्वेतमण्डलं संपूर्णतया दृश्यते । न्यून-
शरे च किरणाप्रतिफलनस्य भूगोलेन निवारितत्वाद्गुण(वृष)हणमेव भवतीति
भावः ॥ २ ॥

अथ दर्शपूर्णमासयोः सिताभावपरमत्वोक्तेः फला(पक्षा)धे त्रिभान्तरितचन्द्र-
मण्डलस्यार्थं श्वेतं न्यायासिद्धं पूर्वाचार्यसंमतं निराकर्तुं युक्त्याऽन्यत्र चन्द्रमण्डलाधे
श्वेतं भवतीत्युपजातिकया प्रतिपादयति-कक्षाचतुर्थ इति । यतः कारणात् । अस्मा-

म०टी०—चन्द्रात् । इनः सूर्यः । कर्णान्तरे । चन्द्रयोजनकर्णोन्नतिरवियोजनकर्णमितरविचन्द्रान्तररूपकर्णोन्नतिदर्शान्ते शौकल्याभावः । पौर्णमास्यन्तरे रविचन्द्रस्पष्टयोजनकर्णयोः मितसूर्यचन्द्रान्तररूपकर्णो शौक्यपरमत्वं तत्र तयोरुर्ध्वाधरान्तरसत्त्वात् । एवं तयोरुर्ध्वाधरान्तराभावे सूर्यचन्द्रान्तररूपकर्णस्तदन्य इत्यन्यस्मिन् कर्णे इति कर्णान्तरे इत्यर्थः । तिर्यक् । तिरश्चीनो भवति । स्वकक्षायां चन्द्रकक्षास्थितचन्द्रबिम्बात्कर्णोन्नतिर्ध्वो न भवति । किंतु सरलरेखान्तरेण भवतीत्यर्थः । अतः कारणात् । सूर्यचन्द्रयोः पादोनषट्काष्टलवान्तरे पञ्चचत्वारिंशत्कलाधिकपञ्चाशीत्यंशमिते तद्वाङ्मयविभोगयोरन्तरे इत्यर्थः । अस्य चन्द्रगोलस्य । मनुष्यदृश्यं दलं गोलार्धम् । दलमर्धं शुक्लं न संपूर्णम् । ननु त्रिभान्तरे सूर्यचन्द्रयोः समरेखान्तराभावादूर्धाधिकचन्द्रमण्डले श्वेततासंभवेन समरेखान्तरेऽर्धमण्डलश्वेततायाः संभवात्किंचिदूननवत्यंशान्तरेऽर्धशौक्यनिश्चयेऽपि सपादचतुष्टयभागैरूना नवतय इति विशेषतः कथमवगतमित्यत आह—कक्षाचतुर्थे इति । हि यतः कारणात् । चन्द्रस्तरणेः सूर्यमारभ्येत्यर्थः । कक्षाचतुर्थः । कक्षा चतुर्थी यस्यैतयेतादृशः । कक्षया कक्षाक्रमेण चतुर्थे इति वा । तथा च योजनकर्णाभ्यां भूगर्भतः सूर्यचन्द्रक्षेत्रे बिलिख्य तन्मध्ये ऊर्ध्वाधरा तिरश्चीनेति रेखाद्वयं कुर्यात् । तत ऊर्ध्वरेखाचन्द्रकक्षासंपाते चन्द्रबिम्बगोलं प्रकल्प्य तन्मध्येतिर्यग्रेखा सरलाऽर्ककक्षावधिः कार्या । तत्रेखासूर्यकक्षासंपातेऽर्के चन्द्रगोलस्य पश्चिमी भागः पूर्वभागो वा श्वेतो भवति । चन्द्रमण्डलात्सूर्यकक्षावधिरेखार्धं सूर्यचन्द्रान्तररूपं चन्द्रार्कयोजनकर्णवर्गान्तरमूलमितं तत्र कर्णः । तत्राप्यूर्ध्वभागस्यादर्शमानमनुष्यदृश्यार्धं श्वेतं दृश्यते । तत्र सूर्यचन्द्रान्तरभागज्ञानार्थं तिर्यग्रेखान्तरस्थितांशा ज्ञेयाः । कक्षामध्यतिर्यग्रेखासंपातेऽर्के नवत्यंशान्तरत्वात् । तिर्यग्रेखयोरन्तरे चन्द्रयोजनकर्णस्य सत्त्वाद्वियोजनकर्णेन त्रिज्या तत्र चन्द्रयोजनकर्णमितरविकक्षाप्रवेशेन केति ज्यामध्यमयोजनकर्णाभ्यामानीताऽल्पान्तरत्वात् । २५७ । १३ । अस्या धनुरंशाः ४ । १७ । २२ । अत्र स्वरूपान्तरात्सुखार्थं सपादाश्चत्वारो गृहीतास्तदूना नवतयः पादोनषट्काष्टमिता इति भावः । एतेन स्पष्टेन्दुयोजनमन्त्रवर्णनेत्यादेः शृङ्गोन्नत्यधिकारोक्तविशेषस्योपपत्तिरवधेयेति सूचितम् । केचित्तु कक्षाचतुर्थे इति सप्तम्यन्तं पाठं प्रकल्प्य कक्षाचतुर्थीशे त्रिभे सूर्याच्चन्द्रौ यतस्तस्माच्चन्द्रात्सूर्यः कर्णान्तरे तिर्यक्भवति । अतोऽस्मात्कारणात्पादोनषट्काष्टलवान्तरे चन्द्रमण्डलमूर्ध्व(मर्ध) श्वेतमित्यर्थ इत्याहुस्तत्र । लाघवात्त्रिभे इति कथनापत्तैः । किंच त्रिभे कर्णान्तरे सूर्यस्य तिर्यक्त्वे पादोनषट्काष्टभागान्तरेऽर्धशौक्ये कुतः संभवाभावात् । अथ त्रिभेऽन्तरे यतः कर्णान्तरे चन्द्रसूर्यस्तिर्यग्भवति । न सरलरेखान्तरेणासत्तत्रार्धाधिकशौक्यसंभवादित्यध्याहारेण तदूनेऽन्तरेऽर्धशौक्यसंभवात्सुक्तोऽर्थ इति चेन्न । उक्तभागान्तरे तत्संभवे कारणाकथनात् । कर्णान्तरे इत्यस्यामुपपत्तेः ॥ १ ॥

म०टी०-अथ फलितं प्रश्नोत्तरं तत्प्रसङ्गाच्छृङ्गोन्नातिवासनां चाऽऽह-उपचितिमिति ।
 इतं सूर्यम् । त्यजतश्चन्द्रस्य शौक्यमुपचितिमुपचयमुपयाति । प्राप्नोति ।
 ब्रजतः सूर्यं प्रति गच्छतश्चन्द्रस्य मेचकत्वश्यामत्वमुपचयं प्राप्नोति । चकारो
 व्यवस्थार्थकः । तथा च दर्शन्ते सूर्यचन्द्रयोः समत्वेन केवलमूर्ध्वाधरा-
 न्तरत्वात्सूर्यकराश्चन्द्रोर्ध्वगोलार्धप्रतिफलिताः । न तदधो गोलार्धे मनुष्यदृश्ये ।
 ततश्चन्द्रो बहुगत्याऽर्काद्यथा यथाऽग्रे भवति तथा तथा सूर्यस्थ पश्चिमभाग-
 स्थत्वेन सूर्याभिमुखचन्द्रगोलार्धे दृश्यादृश्यात्मके सूर्यकराः प्रतिफलिता इत्युत्तरो-
 त्तरं दृश्यार्धशौक्यवृद्धिः । एवं पौर्णमास्यन्ते षड्भान्तरत्वात्सूर्याभिमुखचन्द्रगोलार्ध-
 इयार्धे सूर्यकराः प्रतिफलिता इति संपूर्णमण्डलं श्वेतम् । ततस्तदधिकान्तरे सूर्यश्च
 तत्पूर्वभागस्थत्वेन सूर्यकराश्चन्द्रगोलार्धे दृश्यादृश्यात्मके पूर्वभागे पतन्तीति दृश्य-
 गोलार्धे पश्चिमभागे तदफलनादसितत्वमित्युत्तरोत्तरमसितवृद्धिः शौक्यापचयः । अत
 एव सितासितवृद्ध्यां मासपक्षयोः शुक्लकृष्णत्वमिति भावः । नन्वेवमर्धमण्डलोनश्वे-
 ततायां शुक्लगोच्यं कथमुपलभ्यते इत्यत आह-जलमयजलजस्येति । अस्व प्रत्य-
 क्षसिद्धस्य जलमयश्वासौ जलजश्चेति पृथ्वीभागोपष्टम्भकोपष्टभ्यजलभागात्मकचन्द्रस्येत्यर्थः ।
 गोलकत्वात् । कन्दुकाकारत्वात् । तीक्ष्णविषाणरूपता । तीक्ष्णशृङ्गरूपत्वम् ।
 प्रभवति । संभवति । एतच्छृङ्गोन्नत्यधिकारे विस्तरेण प्रतिपादितम् । अयुजि नयु-
 गरेफतो यकारो याजि च नजौ जरगाश्च पृष्पिताग्रेत्युक्तेरिदं पृष्पिताग्रा वृत्तम् । पुरा-
 णमतानुसारिणस्तु-चन्द्रस्य जलमयगोलत्वे सर्वमिदं भवदुक्तमुपपन्नं स्यात्तत्रैव च
 मानाभावात् । अनुमानेन तेजोमयमण्डलत्वस्यैव व्यवस्थापनात् । तथा हि-विमत-
 मिन्दुबिम्बं तैजसं भास्वररूपाधिकरणत्वादीपवादिति सर्वावयवोपपन्नेनान्वयव्यतिरेकिजै-
 बाभिमतसिद्धेरिति । न च दीपे योग्योष्णस्पर्शाधिकरणत्वमुपाधिः । आकरजे
 सुवर्णादौ प्रभादौ च व्यभिचारेण साध्याव्यापनात् । नापि चन्द्रबिम्बमतैजसम् ।
 शीतस्पर्शाधिकरणत्वात् । भास्वररूपाधिकरणत्वानुपपत्तेः । सितवृद्धिक्षयौ तु दक्ष-
 शापादिति पुराणेषु प्रसिद्धत्वात्प्रथमां पिबते वह्निरित्यादिश्रुत्या भागं देवेभ्यो
 बिद्धातीत्यादिश्रुत्या च तत्कलानां देवताभोज्यदानत्वाभ्यामित्याहुः । ज्योति-
 र्बिदस्तु नैतदनुमानं चन्द्रस्य तेजोमयमण्डलत्वे मानं हेत्वसिद्धेः । तथा हि-न
 तावदिन्दुबिम्बे तत्स्वाभाविकं रूपम् । अपि तु चण्डकरकरनिकरप्रसरानुसारि-
 तया तदुपचयदर्शनेन याचितकमण्डनकमनीयतान्यायेन जपाकुसुमसंनिहितस्फटिक-
 शिलातलारुणगुणत्ववदस्यापि सौरकिरणाश्रयिणो भास्वररूपस्योपाधिकत्वात् । किञ्च तद्वृत्तं
 न चन्द्रसमवेतं तेजोजलान्यतररूपत्वे सत्ययावद्द्रव्यभाबित्वादव्याप्तवृत्तित्वादन्यसं-
 बन्धामुपिधायित्वात्कादाचित्कत्वाच्च । अपि च । तस्य तदीयत्वाभिमाने कथममादौ
 तथाविधरूपाभावः । अत्र वेदबोधितविविधविबुधपीतत्वं न विषयः । सर्वथैव तस्यायो-
 ग्यत्वनिश्चयात् । तथा च तथाविधवेदप्रामाण्यनिर्वाहायावद्व्यभवास्मदुक्तमिन्दोरस्मय-

म०टी०-त्वमभ्युपेयम् । अन्यथाऽनुपपन्नत्वेन तस्य निर्वोदोवाशक्यत्वात् । अथ स्वादे-
तत्कथमनुपपत्तिरस्मन्मतेऽपि चन्द्रबिम्बस्योपवृद्धि (दृश्य) द्रव्यत्वेन जलावयवसंमि-
श्रितत्वेन तद्योग्यतोपपादनादिति चेत्तर्हीहोसितचतुर्दश्यमादौ योग्यतया जलभागस्व-
पीतत्वेन तत्संपर्कभावेनाभिभावकाभावात्स्वरतररविकरप्रसारपरम्परावशेनाऽऽतपसंपादनद्वा-
राऽविरलतेजस्युपस्थितावपि दिनकरतुल्यतया क्षणदाया अपि दिनतापत्तिः । अपि च
स्ववशमिलन्मधुपालिपालीसमलंकृतसकलभूमण्डलजलगतकमलवनसंजीवनक्षमत्वमपि स्यादेव
प्रद्योतनवदिति । अथ तथाभूतस्यापि पुनरुत्पादे किं बाधकमिति चेन्न । कार-
णचक्रान्तःपातिप्रागभावात्कारणविरहे सकलकारणयौगपद्यरूपसामान्यभाव एव । ननु
तर्हि पुनस्तदेव द्रव्यान्तरमुत्पाद्यतां तदुत्पादे तु बाधकाभावात् । नवो नवो भवति
जायमानः इत्यादिनैकवाक्योपस्थितत्वेन विधोरादित्यस्येव तस्यापि वेदेन नवीनत्वो-
पपादनादिति चेन्न । तत्रैकवाक्यताया एवाभावात् । भावे वा तस्य प्रमाणान्तर-
बाधितान्यार्थत्वात् । यतो द्वितीयामारभ्य पञ्चमीमवधीकृत्याथवा कृष्णैकादश्यादि-
चतुर्दशीपर्यन्तमविकृतस्यैवाशेषबिम्बस्य केवलं सितोपचयापचयवतः सर्वजनोपलब्धत्वेन
स्वरूपापलापस्य कर्तुमशक्यत्वात् । अपि च तत्स्वरूपापलापक्षे वलक्षपक्षादाविनास-
प्रतया पश्चादेवोदयनियमो न स्यात् । लुप्तकिरणत्वानभ्युपगमेनान्यस्यैवोत्पादस्वी-
कारात् । किंच चतुर्दशीनिशावसानसमये सूर्यपेक्षया द्वादशभागोन्मितान्तरेण पश्चा-
दुपलक्षितापमण्डलस्थानदिनद्वयानियमेन पुनर्द्विगुणान्तर एव द्वितीयायामुदयमिश्रयो न
स्यात् । प्रत्युत्पन्नापरनक्षत्रकेत्वादिवत् । अपि च दिनकरदिश्येव प्रथमकलिकोत्पाद-
नियमोऽपि न भवेद्देवकार्यान्तरत्वेन कदाचिदपि विपर्यासस्यार्धपूर्णत्वादेवां(व) केना-
प्यनिवारित्वेनोत्पादप्रसङ्गात् । किंच तदपि भवेदेव । अन्यसंबन्धानपेक्षत्वेनानि-
यम्यत्वादिति । तथा च तथोपगमं दोषसहस्रोपदर्शनेन वेदस्यापि प्रत्यहमधिकाधिक-
प्राशस्त्यप्रतिपादनादिपरतयोत्प्रेक्षादिन्यायेनान्यत्रैव तात्पर्यम् । अन्यथा नवीनांशतात्प-
र्यकत्वे तिरस्ते दीर्घमायुरित्यादिना भागस्याऽऽनर्थक्यं पूर्वैरपि समाधातुमशक्यमेवेति ।
तन्नाशोपगमेन परमोपलवापादने तदधः कृता दापितिरश्वा (?) । किंच तत्र जलस्यो-
पलम्भकत्वमपि विवेकविरुद्धम् । तथोरुपलम्भोपलम्भकभावाभ्युपगम उभयोर्विशेषितत्वा
तत्रैकतरनाशापत्तेः । नन्वारम्भकस्य तेजसश्चैविध्यात्कथमत्र विरोधापादनमयोग्यत्वादिति
चेत्तस्यम् । किमेतदिन्दुमण्डलारम्भकमुद्भूतरूपस्पर्शमथवोद्भूतस्पर्शमनुद्भूतरूपमनुद्भू-
तस्पर्शमुद्भूतरूपं चेति । नाऽऽद्यः । उष्णस्पर्शानुपलम्भात् । तदुभयसाम्योपगमे तु का
हानिरिति चेत्सुन्दोपसुन्दन्यायेन प्रथममन्योन्यापाय एव । अथ कथमपीश्वरेण्डादिना
तदपायप्रतिबन्धोऽपि तेजोभागगतस्पर्शस्योत्कर्षेण जलभागस्पर्शाभिभावकत्वं भवेदेव । जल-
वस्त्वाद्विरोधित्वाच्चैति तदनुपलम्भप्रसङ्ग इति । ननु तत्राप्यन्योन्यसमानबलत्वोपगमे

म०टी०-किमुत्तरमिति चेन्न । आश्रयस्याऽऽधिव्यमन्तरा तथात्वस्यासंभवात् । अपि च समबलजलानलसंयोगात्सोऽनुष्णाशीत एव स्यात् । अथ प्रतीत्यन्यथानुपपत्त्योपप्लवकस्य भूयस्त्वकल्पने प्रत्युतान्यगुणानामभिभूतत्वे तथाविधरूपस्यादर्शनप्रसङ्गः । तस्याप्यभिभूतत्वात् । न द्वितीयः । तस्य स्वपरप्रकाशकत्वेन सकललोकावगतरूपवचन्याऽनुद्धतरूपकत्वाभावादुदभूतरपर्शाभावाच्च । नान्त्यः । तस्यानुदभूतस्पर्शत्वेन व्यवधानेऽपि द्रव्यान्तरस्पर्शापनायकत्वं न स्यात् । व्यवहितसुवर्णादिवत् । अन्यथा कनकस्यापि पीतभागगतस्पर्शापनायकत्वं व्यवधानेऽपि भवेदेव । समजातीयतया द्वयोरविशेषात् । किञ्च जलतेजसोरुभयोरपि विरलावयवतया तदेकतरोपप्लवकेऽपि चिरानपायं कार्यं न निर्वहेदेव । तस्यापि विरलावयवतया प्रबलप्रभञ्जनाघातेनाथवा प्रत्यहमारोहावरोहविधौ नौचोच्चदेशसंबन्धे सूतादेरिव कदाचिदप्यवयवविभागापत्तेरिति दृढतरपिण्डीभावापादनायोभयभूयसां भूभागानामप्युपप्लवकत्वमवश्यमास्थेयम् । तथा चोपप्लवकभूयस्त्वेनाऽऽरम्भकभागगतरूपाभिभवापत्तिः । नन्वारम्भकरूपस्योत्कृष्टत्वेनाविरोधितया चोपप्लवकभूयस्त्वेऽपि न तेन तस्याभिभव इति चेन्न । रजतेऽपि तदनभिभवापत्तेः । उपप्लवकभूयस्त्वेऽपि तदारम्भकरूप उत्कर्षाविरोधयोः सत्त्वादिष्टापत्तिरत्रेति चेत्तर्हि निश्चितमेतमसि रजतस्योपप्लवकप्रसङ्गे रूपस्यानभिभूतत्वात् । तस्माज्जलस्य तदुपप्लवकत्वानुपपत्त्याऽनेकप्रकारावगतं वरमारम्भकत्वमेव तस्येति । तथा चेन्दुबिम्बमाप्यं शीतस्पर्शाधिकरणत्वात्करकावदिति सर्वावयवोपपत्तेन निर्दुष्टेनान्वयव्यतिरेकिणा सिद्धमिन्दोरम्भयमण्डलत्वम् । नन्वत्रापि हेत्वसिद्धिर्दोषः । तस्योपप्लवकजलभागगतत्वेन चन्द्रस्य तदनाश्रयत्वादिति चेन्न । ज्ञातमतिप्राज्ञोऽसि । यतोऽनन्तरोक्तं सर्वमेव विस्मरसीति हन्त संभवति तस्योपप्लवकत्वे किल हेतोरसिद्धिः । प्रत्युत तदेवासिद्धमिति किमर्थमिदमनर्थकमाशङ्कनम् । तथा चासिततरपृथिवीपरमाणुपरम्परोपप्लवका जलपरमाणव एव परम्परयाऽऽरम्भकत्वेन व्यवस्थिता इति सिद्धम् । किञ्च स्वानुविद्धे (द्वे) वस्तुविशेषे जलानलनभस्वतामुत्कर्षावसरे सजातीयद्रव्योत्पादनसामर्थ्यमसिलजनसिद्धम् । तद्यथा-अर्कस्य लोहविशेषादर्शच्छुरिकाकरवालस्वन्तशिलातलादौ संमुखतापत्ते तेजोन्तरजनकत्वमथवा भौमदहनस्याप्यत्यन्तसंयोगिनि घृततैलादौ वह्न्युपचयारम्भकत्वमथवा वर्षाकाले जलस्योत्कर्षे लवणक्षारेभुविकारादौ स्वानुविद्धे जलजनकत्वमेवं प्रकृतेऽपि स्वानुविद्धतया शशिकान्ताशिलासु जलभागाभिर्भावहेतुत्वेन नियमानुरोधादपि वक्तुमुचितमेवास्यापि तथात्वमिति । अपि च यथेतदुपलभ्यमानं रूपं वस्तुतस्तदीयमेवाभिव्यक्तदा तेजसव्यवस्थापकमप्यभिव्यक्तम् ।

अ० टी०—अथ तत्तदाश्रितमेव स्यादद्यावद्द्रव्यभावि न स्यादव्याप्यवृत्ति वा न स्यादन्यसं-
बन्धानुविधायि वा न स्यादित्यादिप्रतिकूलतर्पराभातेन तैजसत्वाभिमानमात्रोच्छेदे
व्यवस्थितमिन्दोरम्मयत्वमिति । ननु भवतु तावदस्य जलमयगोलकत्वं परंतु प्रति-
पादितसितवृद्धिक्षयोपपत्तौ स्मृतिवेदविरोधप्रसङ्ग इति चेन्न । तयोरनेकोपपत्तिविरो-
धितया तदतात्पर्यकत्वात् । तथा हि—दिनकरबिम्बापेक्षया पूर्वापर्याभ्योत्तरान्तरा-
नुसारेण स्फुरदादित्यकरप्रसारपरम्परावशेन कलोपचयापचयदर्शनेन शृङ्खलास्यापि तदनुवि-
धानेनैवोन्नमनादन्वयव्यतिरेकाभ्यामनयोस्तदेकानिमित्तत्वमेवावसीयते । यतः सर्वत्र लौकि-
कप्रमाणावगतहेतुभावे तयोरेव नियामकत्वात् । तथा चानुमानमपि—चन्द्रे सितो-
पचयापचयौ संगतादित्यकरनिकरप्रसारापसारनिमित्तकौ । अनन्यथासिद्धतदन्वयव्यति-
रेकानुविधायित्वात् । यद्यदन्वयव्यतिरेकानुविधायि तत्तन्निमित्तकं यथा दण्डान्वयव्य-
तिरेकानुविधायी घट इति । तथा चेमौ तस्मादथेति । किंच यदि सितवृद्ध्यादि
तत्तन्निमित्तकं न स्यात्कदाऽपि विपर्यासादप्युत्पत्तिमत्स्यात् । नियमेन तदेकविगुत्प-
त्तिमत्त्वा न स्यात् । अपि च गणितावगम्यमपि न स्यादनियतोत्पात्तकत्वात्तस्य
च नियतार्थकविषयत्वात् । न च कचिदपि तदन्यथात्वं संभवतीति तस्य तदे-
कहेतुकत्वमेव पर्यवस्यतीति । ननु बाहिर्भागं देवेभ्यो विदधाति । प्रथमं पिबते
बह्वनिरित्यादिवैदिकवचसामन्यथैव क्षयवृद्धिप्रतिपादकानां दक्षेणाभिशाप्तत्वेन चन्द्रः
क्षयीत्यादिपुराणवाक्यानां च का गतिरिति चेत्सत्यम् । भागं देवेभ्यो विदधात्यस्य
पुरा क्षीराब्धिनिर्मथनावसरे समुद्रितत्वेन स्वयमनुनिष्पादितबिम्बप्रादुर्भावानुकूलप्रयत्नाकुलि-
तचित्तानाममृतगोलरूपत्वेनोत्तमतया प्रत्येकग्रहणाभिमानेन विवदतामनन्तरं च तदु-
पकाराक्रान्तत्वेन सुरज्येष्ठेनाऽऽज्ञाश्रयायमौषधीशो देवो निजमूर्तीतरत्वेनोपस्थितं बिम्बं
हृदयमेव पञ्चदशधा विभज्य प्रत्येकैककलापर्याप्तविभागाधिपत्यप्रदानेन कलहोप्रशम-
द्वारा तेष्वानन्दमन्त्रमयस्ततश्च प्रतिकल्पमनेनैव प्रकारेणायमेतत्प्रयुक्ताशीर्भिरभिनन्दनक-
ल्पवर्षन्तमायुरधिगच्छतीति । तथा च भूमण्डले प्रतिदेशं नृपादेरिव तदीयतामात्र-
प्रतिपादनपरत्वमेव न तु तेन तदपहार एवेति । उपपत्तिविरोधात् । अत एव वस्तु-
तः कलानामैव तिथित्वेन पौराणिकैस्तिथीनामाधिपत्यनिरूपणावसरे प्रतिपदो वक्षिरेवा-
धिप इत्युक्तम् । ननु तर्ह्यपहाराभावे कोऽधिपतित्वे तदुपभोगो वैषम्यं च दृष्टान्त इति चेन्न ।
क्षेत्रीत्यपन्नसस्यादौ तदधिकारिणो नृपसेवकादेरिव स्वर्गमात्रफलकतत्तिथिवारनक्षत्रादिसंपादि-
तयागव्रतदानप्रियागमनाथनेककाम्यकर्मजनितश्रेयोभागभागित्वस्य शास्त्रेणोपदेशादेर्षां नित-
रामेवोपभोगसत्त्वात् । तदुक्तं बृहस्पतिना—तिथिलग्न्यादिकमेवं निर्दुष्टं श्रेयसे विवृद्धि-
करम् । आगव्रतदानादौ ततो निविष्टं तदन्वेष्टव्यम् । तदधीशः फलभागाद्युत्तरं कर्म ।

म० दी०-पुष्पाति । उपचातं प्रति हत्वा रक्षति तद्रक्षका भूयति । तथा च प्रथमां पिबते
 बह्निरित्यस्यापि सादरावलोकनरूपे पानदानार्थ एव तात्पर्यम् । यतः कदा मदीया कलोदे-
 ष्यति तदा च मम फललाभ इति चन्द्रम्बिबे निपुणं निभालयतामेषामुक्तरूपः पानदानार्थ
 एव संवद्यत इति किमनुपपन्नम् । पुराणवाक्यस्य तु बिम्बातिरिक्ते भोगशरीर एव पक्ष-
 इवानुसारात्कथंचित्पोषक्षययोः प्रतिपादनं तात्पर्यम्, न तु बिम्ब इति । अत
 एव सितवृद्धिर्हानिर्वा यदि शापाज्जायते कथं गणितात् । उपरि रवेरिन्दुश्चेदवर्गार्धं
 तथा शुक्लम् । रविदृष्टं सितमर्धं कृष्णमदृष्टं यथाऽऽतपस्थस्य । कुम्भस्य तथाऽऽस-
 त्ररवेरवस्थस्य चन्द्रस्य । सितमुन्नयतोऽर्कः सितासितं शुक्लपक्षान्ते । अवर्गार्धं
 यस्माद्गणिताच्छुद्धोन्नतिस्तस्मादिति ब्रह्मगुप्तोक्तं समञ्जसमिति समुद्ध(हि)रन्ति । ननु सूर्य-
 करप्रसारपसारवशाच्चन्द्रे सितासितोत्पत्तिकल्पने गौरवमतो लाघवादिन्दुमण्डलस्य स्वच्छ-
 तया तत्राऽऽदित्यप्रतिबिम्बादेव तदुत्पत्तिकल्पनं युक्तमिति चेत् । अत्र वदन्ति ।
 चन्द्रस्य दिननिष्प्रभत्वरत्रिसुप्रभत्वयोः सर्वलोकानुभवासिद्धयोरनुपपत्तिः । अहोरात्रयो-
 र्सादेकरूपतया दर्शनप्रसङ्गश्च । ननु रश्मिप्रसरपक्षापेक्षया किमत्र प्रतिबिम्बपक्षे वैल-
 क्षण्यमवगतं येन मन्मत एवायमनुयोगो यतस्त्वत्पक्षेऽप्येतदाशङ्ककायास्तुल्यत्वमिति
 चेन्न । रश्मिप्रसरपक्षापेक्षया प्रतिबिम्बानुसरणे तावदेतावानेव विशेषो यत्संमुखाव-
 लम्ब्यवच्छेदवशाच्चन्द्रेण योग्ये वस्तुनि प्रतिबिम्बताकालावधि सुप्रभवत्वनियम एव । ननु सम-
 वभेदेन प्रतिघाताप्रतिघाताविति सर्वत्र कांस्यायसभाजनजलादौ प्रतिबिम्बकालावधि संमु-
 खतापक्षे भागविभागे शेषे दिवाऽपि समुज्ज्वलत्वस्य सकललोकोपलब्धत्वात् । अत
 एव तद्भूतभास्वररूपस्य दिवाऽपि प्रतिघाताभावेन व्यवधानेऽपि तदग्रहः, नतु तदुप-
 बर्तिनः करप्रसारभाजोऽप्यन्यभागस्येति । तथा च प्रकृतेऽपि चेत्प्रतिबिम्बानुसरणे-
 नैवोज्ज्वलत्वमास्थीयेत तर्हि दिवाऽपि तस्य भास्वरतयोपलम्भो भवेदेवं सर्वत्र तथैव
 क्लृप्तत्वात् । किंच प्रतिबिम्बपक्षे प्रतिक्षणमपि संमुखतापक्षभागावच्छेदेनैव प्रतिबि-
 म्बनियमेनान्यभागसंबन्धितया कलादिक्रमेण सितोपचयापचयौ न स्यातां सलिल-
 प्रवाहादौ तथैवावगम्यत्वात् । अपि च नितरामनुपपन्न एवायं पक्षः । द्वितीयादौ
 चन्द्रापेक्षया रवेर्विदूरस्थितत्वेन तेरश्चीन्येऽप्यस्मद्दृश्यचन्द्रगोलाधेन सह संमुखभावाभावेन
 प्रतिबिम्बस्य सर्वथाऽप्यसंभवात् । अथ कथमेवं तस्य स्वच्छतया कलादिसंभूतप्र-
 तिनयनादिन्यायेन संमुखत्वेऽपि तदुपत्तेरेवेति चेन्न । दर्शेऽपि तस्यानिवारितत्वेन
 कथं पौर्णमासी न स्यात् । ननु मा भवतु सितमवधीकृत्य प्रतिबिम्बस्तेन व्यव-
 हितमास्तामस्मन्मतं तथाऽपि तस्य स्वच्छतया कचिदपि प्रतिबिम्बः स्यादेवानिवा-
 रितत्वात् । तथा च बहुलाष्टम्यर्धादापक्षं परभागावच्छेदेनैव तत्संभवाददृश्यत्वेऽपि वल-
 क्षण्यभाष्टम्यर्धात्संभवत्येवेति तदा त्वन्मतेऽपि दिवाभागविशेषस्य तथा प्रत्यक्षापत्तिरिति

म०टी०—चेत्सत्यम् । उभयोरपि प्रकृष्टत्वेनानुयोगिनो निबिडावयवत्वेन च प्रतिबिम्बस्य परमसौक्ष्म्याद्रश्मिनां च प्रतिघातेनाकलनादतिस्वच्छशुक्लतमद्रव्यत्वेन तैः सहशीकृतत्वेन च विविच्य व्यवधानेन तदग्रहात् । दिवा तु तावदतिव्यवधानदोषादतिसौक्ष्म्याच्च चन्द्रकरस्यान्तरस्थितमक्षव्यापारं प्रतिहत्य प्रसरं तेजोऽपसार्य प्रतिबिम्बभागस्य चक्षुषा सह संयोगायोग्यत्वेन स्वाभिव्यक्तिजननानर्हत्वात् । ननु प्रतिबिम्बस्य सौक्ष्म्यं प्रति प्रतियोग्यनुयोगिनोरेकतरस्याणत्वमेव प्रयोजकम् । तथा च चन्द्रबिम्बस्यानेकशत-
योजनायतव्यासोपेततया खेरपि तदपेक्षयाऽतीवपृथुमण्डलत्वेन प्रकृते तदयोग एवेति चेन्न । प्रथममुत्सर्गतः प्रतियोगिनो निबिडावयवत्वे चातितरामेव व्यवधानस्यापि तद्विषये मूर्धाभिषिक्तत्वात् । तथा हि—व्यवधानानुसारादेव मणिमयभिर्यादावन्ततः स्फटिकाचले च क्वचिदपि चलतो दन्तावलस्याथवा गिरिशिखरोपगतकरिनरतुरगादी-
नामुपत्यकाभागोपनिबद्धस्फटिकशिलातलादौ दैववशसंपन्ने गङ्गाजलादौ वा यथायथं प्रतिबिम्बसौक्ष्म्यमसौक्ष्म्यं च सर्वजनसिद्धमेव । अत एवेन्दुसुन्दरीवदनादेरादर्शसंबन्धे व्यवधानसंनिधानप्रयुक्तत्वेनैव प्रतिबिम्बै लघुत्वमलघुत्वं चेति । अन्यथा केवलप्रतियो-
ग्यनुयोगिनोरेवाणुमहीयसोः प्रयोजनकत्वे सरसि पारावारे च चन्द्रादीनां तुल्यप्र-
तिबिम्बता न स्यात् । व्यवधानस्य तुल्यत्वेऽप्यनुयोगिनोरतुल्यत्वादिति । किञ्च तस्य प्रतिबिम्बत्वे बिम्बानुरूपतापत्त्या कथमस्य कलिकादिरूपतयाऽवस्थानम् । अथ तत्तथैव किंतुपरिभागादन्तरानुसारेणैव क्रमनिःसरणसंभवेनार्वागर्थं तदा तावदेव संभ-
तीति चेत्तर्हि तत्र संमुखत्वाभावेन प्रतिबिम्बासंभवे बाधकत्वमुक्तमेव । ननु भव-
न्मतेऽपि तिरश्चीनतामन्वेणोपस्थितौ कथमुक्तं निर्वहेदिति चेन्न । पूर्वापरयाम्योत्तरा-
न्तरानुसारितिरश्चीनतालाभे कराणामनुसरणीयवस्तून्नतभागाकृते प्रतिबिम्बावधि संनि-
भत्वेन घटादेरातपप्रदेशोपस्थापनेन बालैरपि ज्ञायमानत्वात् । अपि च सकलं गोला-
र्धमुज्ज्वलं न स्यात् । प्रतिबिम्बस्याल्पप्रमाणत्वात् । ननु तथात्वे तस्य का, उप-
पत्तिरिति चेन्न । यथा तडागे लघुतरमण्यादौ चाणुतरो भागविशेष एव प्रति-
बिम्बसंभवेनोज्ज्वलतामुपगच्छति न तु तेषामर्थेऽपि तद्वत्प्रकृतेऽपि तथा कथं न भवेदिति ।
प्रकृते तथैवोपगमेनेष्टापत्तिरिति चेन्न । पौर्णमास्यन्तेऽखिलदृश्यतैव संपद्यत इति ।
तथा च सिद्धान्तसुन्दरे—भानुश्चेत्प्रतिबिम्बितो जलमये शीतांशुगोले दिवा निस्तेजा
निशि सुप्रभः कथमथो किं सूर्यबिम्बासमः । गोलार्धे रविसो(णो)ज्ज्वलं च सकलं न
स्यात्तडागे यथा मासार्धेऽखिलदृश्यतेति गणकाञ्ज्ञानाह्वयः पृच्छतीति । केचिन्नु-
सुराः सुधामण्डलमापिबन्ति दिनेषु कृष्णप्रतिपन्मुखेषु । तदेव सत्यं न भवेत्कथं वा

म०टी०—पुराणवेदागमशास्त्रमूलम् । नवो नवोऽयं भवतीति जायमानोऽङ्गि केतुः सुद-
 वोऽग्रमेत्य । भागं च देवेषु ददाति चन्द्रः सुदीर्घमायुस्तिरते तथैव । वेदे सुराः
 सूर्यकराः प्रसिद्धास्त एव पृच्छन्ति कलाक्रमेण । सितेऽसिते ते क्रमतो हरन्ति
 तदैकवाक्यत्वमिदं मतं चेत्याहुः ॥ ४ ॥

अथ प्रसङ्गात्स्पष्टो भुजो भवति चन्द्रभुजांश्च इन्दोरित्यादिना शृङ्गोक्त्यधि-
 कार आनीतं क्षेत्रं मन्दाक्रान्तया गोलशुक्लमार्गावबोधकं प्रदर्शयति—यथाम्योदगिति ।

सूर्यचन्द्रयोर्दक्षिणोत्तरमन्तरं स्वभुजसंस्कारजं यत्संख्याकं भवति तन्मितोऽत्र
 शृङ्गोक्त्युपजीव्यजात्यत्यग्रे भुजः स्यात् । तुकारात्सूर्यचन्द्रयोरुर्ध्वाधरं, अपि
 शब्दादन्तरं कोटिः । तयोः सूर्यचन्द्रयोश्चकारादन्तरं तिरश्चीनम् । यतस्तद्वभुज-
 कोटिवर्गैक्यमूलरूपम् । स तन्मितः कर्ण इति क्षेत्रम् । नन्विदमसंगतं तयोः
 केवलं याम्योत्तरान्तरस्योर्ध्वाधरान्तरस्य चासिद्धेः । बिम्बयोस्तिर्यगन्तरस्य कर्णत्वे
 भुजकोटिसंबन्धाभावाच्चेत्यत आह—दोर्मल इति । सूर्यो भुजस्य मूले । चन्द्रो
 यादृशि सूर्यादुत्तरे दक्षिणे वा तद्विहीत्यर्थः । भुजस्याग्रम् । अग्रात्कोटिश्चकारादण्डरूपेति
 ब्रह्मगुप्तोक्ततिरश्चीनकोटेर्निरास इति सूचितम् । तदग्रे कोट्यग्रे । चन्द्रबिम्बकर्णो
 रविदिवचन्द्रबिम्बप्रतिफलनयोग्यसूर्यबिम्बमध्यभागस्थकिरणमार्गः कर्ण इत्यर्थः ।
 तथा च सूर्याधःशङ्कोश्चन्द्रोर्ध्वशङ्कुराधिकस्तदा चन्द्रशङ्कुमूलात्सूर्याधः-
 शङ्कुतुल्यं सूत्रं तथैवावलम्बयेत्सा कोटिश्चन्द्रादवलम्बरूपा शङ्क-
 ववैक्यमिता कोटिमूलसूर्यबिम्बयोस्तिर्यगन्तरसत्त्वेऽपि तयोर्याम्योत्तरान्तरं स्पष्टभुज-
 तुल्यसूत्रं कोटिमूलाद्भुजो रवितश्चन्द्रस्य भुजान्तरत्वासूर्यो भुजमूले पूर्वापरान्तरस-
 त्वेऽपि याम्योत्तरान्तराभावादविरुद्धो भुजमूलचन्द्रबिम्बयोरन्तरं कर्णः । एवं सूर्याधः-
 शङ्कोश्चन्द्रोर्ध्वशङ्कुरनस्तदाऽधोग्रं शङ्कुमूलसक्तं चन्द्रशङ्कुतुल्यं सूत्रं तदनुसा-
 रमूर्ध्व धार्य सा शङ्कवैक्यरूपा कोटिः सूर्यादूर्ध्वावलम्बरूपा । कोटिमूलचन्द्र-
 बिम्बयोस्तिर्यगन्तरसत्त्वेऽपि स्पष्टभुजतुल्यं सूत्रं कोटिमूलाद्भुजः । अत्रापि पूर्वा-
 परान्तरसत्त्वेऽपि याम्योत्तरान्तराभावाद्भुजाद्भुजाग्रे चन्द्रः । भुजाग्रसूर्ययोरन्तरं कर्ण
 इति क्षेत्रं गोले प्रत्यक्षमिति भावः । ननुक्तक्षेत्रस्य प्रयोजनं किमत आह—
 अनयेति । तेन । यतः कर्णो रविदिकेन कारणेनेत्यर्थः । तेनेत्यस्य पुनरावृत्त्या
 सूर्येण । अनया स्वाभिमुखकर्णमार्गेणेत्यर्थः । शुकं स्वकिरणप्रतिफलनसंपादनेन
 चन्द्रगोले शुक्लरूपं दीयते । संपाद्यत इत्यर्थः । यद्यपि ब्रह्मगुप्तोक्तकर्णबिम्बस्यै-
 तद्विम्बान्तररूपत्वात्तदनुरोधेन चन्द्रसूर्यकरप्रतिफलनं युक्तमतः स्वाभिमतकर्णस्य
 साक्षात्तदन्तरत्वाभावात्तदनुरोधेन शुकुरूपमुक्तमसंगतं तथाऽपि तत्कर्णमार्गेण शुकुदर्स-
 नाराथोक्तमिति ध्येयम् ॥ ५ ॥

अथाध्यायोपसंहारश्लोकमाह—

ईषदीषदिह मध्यगमादौ ग्रन्थगौरवभयेन भयोक्ता ।

वासना मतिमता सकलोह्या गोलबोध इदमेव फलं हि ॥ ६ ॥

हि यस्मात्कारणाद्गोले ज्ञात इदमेव फलं यदश्रुताऽपि वासनोसते ॥ ६ ॥

इति श्रीभास्करीये सिद्धान्तशिरोमणिगोलभाष्ये पिताक्षरे

शृङ्गोन्नतिवासनाध्यायः । ग्रन्थसंख्या १८ ।

म०टी०—अथ गोलप्रश्नाध्याये शृङ्गोन्नतिप्रश्नानन्तरं प्रश्नो नास्ति । तदुत्तरोत्तरमुत्तरा-
न्तरं च नास्तीति क्षेपकनिवारणसूचनार्थं पूर्वार्धग्रन्थोक्तवासनां स्वाङ्गतयोपसंहरति—
ईषदीषदिति । इह गोलाध्याये । मध्यगमादौ । मध्यानां ग्रहाणां गमो ये गत्य-
र्थास्ते ज्ञानार्था इति ज्ञानं यस्मिन्निति मध्यगमो मध्यमाधिकारः । आदिशब्दा-
ल्पपट्टाधिकारादीनां ग्रहणम् । तद्विषय इत्यर्थः । मया भास्करोच्चार्येण । ईषदीषत् ।
सर्वत्रोपपत्तिकथनाशक्यत्वाद्व्यवहिते स्थले स्थलेऽतिकठिनभूतेऽल्पा संक्षिप्तैत्यर्थः ।
वासनापदार्थस्तत्त्वविचारणा उक्ता प्रतिपादिता । ननु विस्तरेण वासना
कृतो नोक्तैत्यत आह—ग्रन्थगौरवभयेनेति । सर्वत्र विस्तरतया तन्निरूपणे
ग्रन्थबाहुल्यं भवति । तद्भयेन संक्षिप्तोक्ताऽतिविस्तृतग्रन्थे प्रेक्षावतां विलोकनश्रमाधि-
क्येनाप्रवृत्तेरिति भावः । ननु तर्हि पदार्थान्तरवासना गणितोपपत्तिश्च कथं ज्ञेये-
त्यत आह—मतिमतेति । गोलस्वरूपतत्त्वज्ञानं सुबुद्धिना गणकेन सकला पूर्वाभा-
साखिलपदार्थगणितसंबन्धिनी वासना । ऊह्या ज्ञेया । स्वतः । ननु स्वतोऽ-
ज्ञातवासनावगमः कथं स्थादित्यत आह—गोलबोध इति । हि यस्मात्कारणात् ।
गोलबोधे गोलत्वरूपतत्त्वे ज्ञाते सति । इदं स्वतोऽज्ञातवासनाज्ञानं फलं प्रयोज-
नम् । अन्यथा गोलज्ञानस्याप्रयोजकत्वेऽत्र प्रवृत्त्यनुपपत्तेः । एवकारादेतत्फलाति-
रिक्तं प्रश्नानं फलान्तरं नास्तीति सूचितम् । गोले सा विमला कसमलकवत्प्रत्य-
क्षतोऽस्मिन्नेति । इत्युक्तत्वात् । मदुत्तरीत्या च सुबुद्धेस्तदवगमो नाशक्यः । ईषन्मया
निमित्तेषामिक्षेपपत्तिर्योज्या बुधैर्निजधिया परिभाव्य चान्या । शास्त्रं कस्येति
विबुधमुपदेहालंक्षं तस्यैवकल्पयसि ते प्रथयन्ति सम्यगिति श्रीपट्युक्तेरिति भावः ॥ ६ ॥

म०टी०-अथ प्रारब्धोऽधिकारो निरूपित इति फक्कियाऽऽह-इति शृङ्गेरिवासानां
धिकार इति । स्पष्टम् ।

देवशर्वगणसंततसेव्यपार्श्वश्रीरङ्गनाथगणकात्मजनिर्मितेऽस्मिन् ।

याता शिरोमणिमरीच्यभिधे समाप्तिं शीतांशुशृङ्गनमनोनातिवासनेयम् ॥ ३१ ॥

अथ तदधिकारसमाप्त्यैवाऽऽरब्धो वासनाध्यायः समाप्त इति स्पष्टं मन्दार्थं
फक्कियाऽऽह-इति श्रीभास्करीयसिद्धान्तशिरोमणौ वासनाध्याय इति । स्पष्टम् ।

वासनाध्यायममलं मरीचिस्थं मुहुर्मुहुः ।

दृष्ट्वाऽन्तः परमानन्दं लभन्तां गणकोत्तमाः ॥ २ ॥

इति श्रीसकलगणकसार्वभौमश्रीरङ्गनाथगणकात्मजविश्वरूपापरनामकमुनिश्वरग-
णकविरचिते सिद्धान्तशिरोमणिमरीचावुत्तराध्याये वासनाध्यायः संपूर्णः ॥

इति एकविंशोऽध्यायः ॥ ३१ ॥

अथ यन्त्राध्यायो व्याख्यायते । तत्राऽऽदौ तदारम्भप्रयोजनमाह-

दिनगतकालावयवा ज्ञातुमशक्या यतो विना यन्त्रैः ।

वक्ष्ये यन्त्राणि ततः स्फुटानि संक्षेपतः कतिचित् ॥ १ ॥

गोलो नाडीवल्यं यष्टिः शङ्कुर्धटी चक्रम् ।

चापं तुर्यं फलकं धीरेकं पारमार्थिकं यन्त्रम् ॥ २ ॥

स्पष्टम् ॥ १ ॥ २ ॥

म०टी०-अथ सिद्धान्तपदार्थोद्देशकमेणाऽऽरब्धोऽयं यन्त्राध्यायो व्याख्यायते । तत्राऽऽ-
र्यया तन्निरूपणं सप्रयोजनं प्रतिजानीते-दिनगतकालावयवा इति । यतः कारणात् ।
यन्त्रैः विप्रकर्षेणासुलभस्य कृतिभूयस्त्वसाध्यस्य कतिपयोपयुक्तार्थस्य साक्षादिवोपल-
ब्धिजनकोऽनुकल्पितो वस्तुविशेषो यन्त्रम् । तैरित्यर्थः । विना । व्यतिरेकेण ।
दिनगतकालावयवाः । दिनगताः सूर्योदयकालादभीष्टतद्दिनीयकाले ये कालावयवा धट्या-
दिरूपास्ते ज्ञातुमशक्याः । तेषां ज्ञानं शक्यं नेत्यर्थः । ततस्तस्मात्कारणात् ।
यन्त्राणि वक्ष्ये । तत्स्वरूपादिना कथयिष्ये । तथा च ज्योतिःशास्त्रोक्तकला-
देवस्य लग्नग्रहबलादिद्वारा कालाधीनत्वात्तज्ज्ञानं यन्त्रैरिति तत्कथनमावश्यकम् । यद्यपि

म०टी०—छायातस्त्रिप्रश्नाधिकारोक्तप्रकारेण कालज्ञानं संभवति तथाऽपि तत्र गणितश्र-
माधिक्यादल्पगणितेन विना गणितं वा यन्त्रात्कालसिद्धिरत एवैतत्कथनेन ग्रन्थस्य सचम-
त्कारत्वमिति भावः । ननु यन्त्रनिर्माणस्य श्रमाधिक्यात्त्रिप्रश्नोक्त्यैव कालज्ञानं सम्यगित्यत
आह—तत्स्फुटानीति । तन्निर्माणे श्रमाधिक्याभावात्तस्य स्थिरत्वेनान्यदाश्रमासंभवाच्च
यन्त्रात्कालज्ञानमतिलघुभूतमिति भावः । यद्वा गणितानपेक्षतया सुखेन तत्सिद्धिः
स्थूलत्वसूचिकेत्यत आह—स्फुटानीति । सूक्ष्माणीत्यर्थः । यन्त्रात्कालज्ञानं सूक्ष्मं
न स्थूलं तस्य गोलस्थितितत्त्वतया सिद्धत्वादिति भावः । नन्वेकैकयन्त्रनिरूपणस्य पूर्वं
विस्तृतत्वात्सर्वयन्त्रनिरूपणमतिविस्तरेण भवतीति सर्वग्रहगणितवासनोक्तिवद्यन्त्रनिरूपण-
मुपेक्षणीयमित्यत आह—संक्षेपत इति । तदुक्तिसारमादाय तन्निरूपणं स्वल्पग्रन्थेन
संभवतीत्यनुपेक्षणीयमिति भावः । ननु तथाऽपि यन्त्राणामनेकत्वात्संक्षेपतस्तन्निरूपणे
ग्रन्थविस्तृतत्वापत्तिरत आह—कतिचिदिति । यन्त्राणां बुद्धिवैभवेन कल्पितत्वात्त-
दानन्त्यसंभवेनाखिलानां वक्तुमशक्यत्वादल्पग्रन्थेन यन्त्राणि वक्ष्य इति न ग्रन्थवि-
स्तरः संभवतीति भावः ॥ १ ॥

अथ प्रतिज्ञातयन्त्राणां न्यूनाधिकत्वव्यवच्छेदायोद्देशमुद्गीत्याऽऽह—गोले नाडी-
वलयमिति । यन्त्रमिति प्रत्येकमन्वयः । नाडीवलयमित्येकम् । घटीचक्रमिति
यन्त्रद्वयेनैकम् । एवं फलकान्तं नव यन्त्राणि । एकं बुद्धिर्यन्त्रम् । एकमिति
पृथगुद्देशेन प्रागुद्दिष्टयन्त्रेभ्योऽभ्यर्हितत्वं सूचितम् । कुत इत्यतस्तद्विशेषणमाह—
पारमार्थिकमिति । अन्यानि पूर्वोक्तानि यन्त्राण्यनुकल्परूपाण्यवास्तवानि बुद्धिस्तु नामु-
कल्परूपा स्वयमेव वस्तुभूता यन्त्रम् । उत्कृष्टार्थबोधकमिति वा । तथा चाभ्य-
र्हितत्वं सहजतः सिद्धमिति भावः । एतेन कतिचिदित्यत्र तानि क्रियन्तीत्युप-
स्थितप्रश्नस्य निरासः सूचितः ॥ २ ॥

अथ प्रथमं गोलयन्त्रमाह—

अपवृत्तगरविचिह्नं क्षितिजे धृत्वा कुजेन संसर्के ।

नाडीवृत्ते बिन्दुं कृत्वा धृत्वाऽथ जलसमं क्षितिजम् ॥ ३ ॥

रविचिह्नस्य छाया पतति कुमध्ये यथा तथा विधृते ।

उडुगोले कुजबिन्दोर्मध्ये नाड्यो दृयाताः स्युः ॥ ४ ॥

यथोक्तविधिना खगोलान्तर्भगोलं बद्ध्वा तत्र क्रान्तिवृत्ते मेवादेराभ्यं रवि-
भुक्तराशिभागाद्यं दृष्ट्वा तदग्रे यच्चिह्नं तदपवृत्तगरविचिह्नमुच्यते । भगोलं चाल-

यित्वा रविचिह्नं क्षितिजे धार्यम् । तथा धृते सति क्षितिजं प्राच्यां विषुवन्मण्डले
यत्र लघं तत्र खटिकया बिन्दुः कार्यः । ततः क्षितिजवृत्तं जलसमं यथा भवति
तथा गोलयन्त्रं स्थिरं कृत्वा भगोलस्तथा चान्यो यथा रविचिह्नस्य छाया
मूर्ध्मे पतति । तथा कृते सति विषुवद्वृत्ते क्षितिजबिन्दोर्मध्ये यावत्सो खटिका-
स्तावत्पस्तस्मिन् काले दिनगता ज्ञेयाः । अपवृत्ते मेघदेरारभ्य प्राक्क्षितिजपर्यन्तं
यत्राशिमागाधं तल्लघं ज्ञेयम् । इति गोलयन्त्रम् ॥ ३ ॥ ४ ॥

म०टी०- अथ गोलयन्त्रोक्तविधिना सिद्धदृष्टान्तगोलस्यैव गोलयन्त्रत्वसिद्धेस्तत्रात्प्रथ-
मोद्दिष्टात्कालज्ञानं गीत्यार्थाभ्यामाह-अपवृत्तगरेति । अपवृत्तगरविचिह्नम् । सगो-
लान्तर्भगोलस्थकान्तिवृत्ते मेघावेस्तत्कालिकस्पष्टार्कभोगं वृत्त्वा कृतचिह्नमित्यर्थः ।
क्षितिजे । सगोलवदक्षितिजप्राग्भागसमसूत्रे । कृत्वा भगोलप्रचालनेन संपायेत्यर्थः ।
तदानीं कुजेन क्षितिजवृत्तप्राग्भागप्रदेशेन । संसक्ते समसूत्रतया संलग्ने । नाडी-
धृते । विषुवद्वृत्तप्रदेशे बिन्दुचिह्नं कृत्वा । अथ तदनन्तरम् । जलसमं जलं यथा समा-
नमस्ति नोच्चावचं तद्वत् । क्षितिजं सगोलवदक्षितिजवृत्तं यथा स्यात्तथा सगो-
लान्तर्गतभगोलरूपं *गोलयन्त्रं धृत्वा । ऊर्ध्वभिः स्वस्तिकयोः परमोच्चनीचतासंसाध-
नद्वारा कृत्वेत्यर्थः । अनन्तरम् । रविचिह्नस्य । भगोलस्थकान्तिवृत्तसूर्यचिह्नस्य ।
आकाशस्थसूर्यबिम्बजनिता छाया कुमध्ये भगोलाश्रयभूतयष्टिमध्यप्रोतशिथिलभूमोल-
मध्यगर्भे यथा पतति तदाऽयं (ग्रं) भवतीत्यर्थः । तथा भ्रमणेन । उद्धुगोले
गोले विधृते सति । कुजबिन्दोर्विषुवद्वृत्ते सगोलवदक्षितिजसमसूत्रेण यत्स्थानं
तत्कुजम् । बिन्दुर्विषुवद्वृत्ते पूर्वं क्षितिजसमसूत्रेण कृतं चिह्नं तयोरित्यर्थः ।
मध्ये । अन्तराले विषुवद्वृत्तप्रदेशे । अङ्किता षट्यो दिनस्य गता भवन्ति ।
विषुवद्वृत्ते षष्टिषटीनामङ्कितत्वात् । अत्रोपपत्तिः-अपवृत्तगरविचिह्नं क्षितिजे
कृत्वेत्यनेन सूर्योदयकालिका गोलस्थितिरुक्ता । ततः प्रवाहानिलवशेन सूर्यगमनेन
दिनगतकालावयवानामुत्पत्तेः । तत्र ततः सूर्यबिम्बस्योर्ध्वगमनेन स्वाभीष्टकाले सूर्याधिष्ठि-
तशुरात्रवृत्ते क्षितिजसमसूत्रसक्तशुरात्रप्रदेशसूर्यबिम्बकेन्द्रयोरन्तरे या अङ्किता षट्यो
दिनगतषट्यो शुरात्रवृत्तस्य षष्टिषट्यङ्कितत्वात् । तत्रापि कान्तिवृत्ते प्रतिप्रदेशं
शुरात्रवृत्तानिबन्धनात्कल्प्यराश्यादिप्रदेशे तन्निबन्धनात्कल्प्यराश्यादिव्यतिरिक्तसूर्यं तज्ज्ञा-
नमुक्तदिशा न शक्यमतोऽनुगमार्थं विषुवद्वृत्तस्याहोरात्रवृत्तानुसृतत्वं सूर्योदयकालि-
कगोलस्थितौ क्षितिजसक्तविषुवद्वृत्तप्रदेशचिह्नं कृतम् । तस्यापि सूर्यबिम्बचलन-

* सूर्य ज्योतिषोप ३-१६, २१-४ लंछं यंत्रा ३-६ ब्राह्म यंत्रा १७ गोला
४८-५५ सण्डसाय त्रिप्रश्न

म०टी०-वक्षेन *चलनसंभवादिति कुजेन संसके नाडीवृत्ते विन्दुं कुत्वेत्युक्तम् । ततः
सूर्यस्य स्वदेशे यथा भ्रमणं तथा सूर्यचिह्नस्य दृष्टान्तगोले भ्रमणदर्शनार्थं जलसमं
क्षितिजमित्यमेन दृष्टान्तगोलः स्वदेशे वास्तवगोलानुरुद्धः कृतस्ततोऽभीष्टकाले वास्तवगोले
यथाऽर्कस्थितिस्तथा दृष्टान्तगोलेऽर्कचिह्नस्थितिसिद्ध्यर्थम् । रात्रिचिह्नस्य च्छाया
पतति कुमध्ये यथा तथा विधृते उडुगोले इत्युक्तम् । अन्यथा सूर्यबिम्बका-
न्तिवृत्तस्थार्कचिह्नयोरुर्ध्वाधरान्तरसत्त्वेऽप्यभिन्नदृष्टमण्डलानुकारेणावस्थानानुपपत्तेः । तदा
विषुवद्वृत्तस्थचिह्नस्याप्यर्कचिह्नानुरोधेन भ्रमणाद्विषुवद्वृत्ते कुजबिन्द्वोरन्तराल-
घट्यो दिनगतघट्य इति सम्यगुक्तम् । दृष्टान्तगोले भूगर्भक्षितिजवृत्तनिबन्धना-
दुक्तदिशा भूगर्भसूर्योदयादगतघट्यो न भूपृष्ठसूर्योदयादतो दृष्टान्तगोले निबद्धाक्षिति-
जादूर्ध्वभूव्यासार्थानुरोधेन समान्तरेण ततो लघुवृत्तं भूपृष्ठक्षितिजं निबद्धचोक्तदिशा
भूपृष्ठसूर्योदयादगतघट्यो न भूगर्भसूर्योदयादिति ध्येयम् । यद्यपि यत्काले दिनगते
ज्ञातुमिष्टं तत्तत्कालिकसूर्यचिह्नाद्युक्तं सूक्ष्मत्वादतो दिनगतज्ञानाभावेन तात्कालिकार्क-
ज्ञानासंभवात्सूर्योदयकालिकसूर्यग्रहणाद्वृत्तः स्थूला इति सूक्ष्मार्थं चालनेन तात्का-
लिकं सूर्यं कुत्वोक्तदिशा घट्यस्ततः सूक्ष्मा अपि स्थूलाः स्थूलघटीभिः सूर्यचालनादतः
पुनः सूक्ष्मासन्नघटीचालनेनार्कं कुत्वोक्तदिशा घट्यस्ततोऽपि सूक्ष्मा इत्यसकृत्साधनं
युक्तम् । एतेन सूर्योदयाभीष्टकालयोर्धुरात्रभेदाद्युक्तविशैकधुरात्रवृत्तघटीग्रहणमयुक्तम् ।
युक्तं चार्कोदयस्वाभीष्टकालार्कचिह्नस्पष्टवृत्ते तद्व्यग्रहणमिति निरस्तम् ।
+ असकृत्साधनेन निरन्तरत्वसिद्धेस्तथाऽप्याचार्येर्गणितश्रमाकरणलाघवात्स्वरूपान्तराद्यासकृ-
त्साधनानुक्तेर्न क्षतिः ॥ ४ ॥

अथ नाडीवल्लयमाह-

अपवृत्ते कुजलभे लभं चाथो खगोलनलिकान्तः ।

भूस्थं ध्रुवयष्टिस्थं चक्रं षट्चा निजोदयैश्चाङ्क्यम् ॥ ५ ॥

व्यस्तैर्यष्टीभायामुदयेऽर्कं न्यस्य नाडिका ज्ञेयाः ।

इष्टच्छायासूर्यान्तरेऽथ लभं प्रमायां च ॥ ६ ॥

केनाचिदाधारेण ध्रुवाभिमुखकीलकेऽत्र धृते ।

अथवा कीलच्छायातलमध्ये स्युर्नता नाड्यः ॥ ७ ॥

अथ चारुदारुमयमिष्टप्रमाणं चक्राकारं समं नेम्यां षट्षटिकाङ्कं यन्मं खगो-

*खण्डखाद्य त्रि ११ (आमराजटीका) लघ्वार्यं स्प १३ सूर्य त्रि ९-१० गोला गोल-
बन्ध १७-९ सिद्धान्तशेखर त्रि ४२ ग्रह त्रि ३२ ब्राह्म त्रि ४७ लघुमानस मध्य ३ श्रीप-
तिकृते ध्रुवमानसम् । गोजदेवकृतः राजमृगाङ्कः

+ ब्राह्म त्रि २१-३ चन्द्र ९ सिद्धान्तशे त्रिप्रश्न ९७-८, १२१ चन्द्र १३

लमध्यस्थायां ध्रुवयष्टौ पृथ्वीमध्यस्थाने प्रोतं कार्यम् । तथा स्वोदयप्रमाणै-
र्मेघादिराशिभिरसैमरुभयपार्श्वयोः षड्वर्गेण च बुद्धिमताऽङ्कनयिम् । तैश्चोदयै-
र्विलोमैरङ्कयम् । मेषात् पश्चिमतो वृषो वृषात् पश्चिमतो मिथुन इत्यादि । स
चाङ्कनप्रकारः सर्वतोभद्रयन्त्रे यथा मया पठितः-

वृत्तौ चक्रभागैस्तदन्तर्घटीभिः स्वदेशोदयैश्चाङ्कयेदस्य पार्श्वम् ।

प्रतिस्वोदयं स्वाग्निभिः क्षेत्रभागैस्त्रिभागाभिधैर्द्वांशशैर्नवांशैः ॥

त्रिभागैर्द्विभागैस्तथा स्वरवनाथैः प्रयत्नेन षड्वर्गमेवं विभज्य ।

एवं यन्त्रं कृत्वा यस्मिन् दिने तेन कालज्ञानं तस्मिन् दिने यावानौदयिको
रविस्तद्भुक्तान् राशीन् मेषादेर्दत्त्वा भुज्यमानराशेर्भागान् क्षेत्रभागेषु दत्त्वाऽग्रे रवि-
चिह्नं कार्यम् । तस्मिन् दिन उदयकाले यष्टिच्छाया या पश्चिमतो गता तस्यां
छायायां रविचिह्नं यथा भवति तथा यन्त्रं स्थिरं कार्यम् । ततोऽनन्तरं रविर्यथा
यथोपरि याति तथा तथा छायाऽधो गच्छति । छायाकांचिह्नयोर्मध्ये या घ-
टिकास्ता दिनगता ज्ञेयाः । तथा यष्टिच्छायायां यो राशिर्ये च क्षेत्रांशास्तत्क्षमं
ज्ञेयम् । त च षड्वर्गः । अथवा किं खगोलान्तःस्थेन यष्टिप्रोतेन । चक्रान्त-
रिष्टप्रमाणं कीलकं प्रोतं कृत्वा स कीलको ध्रुवाभिमुखो यथा भवति तथा के-
नचिदाधारेण चक्रं स्थिरं कार्यम् । तथा कृत इष्टकाले कीलच्छाया यत्र लग-
ति तस्य यन्त्राधश्चिह्नस्य च मध्ये नतनाडिका ज्ञेयाः । इति नाडीवलयम्
॥ ५ ॥ ६ ॥ ७ ॥

म०टी०- अथास्माद्यन्त्रादभिष्टिकाले लग्नज्ञानमुद्देशकक्रमप्राप्तनाडीवलयप्रतिपादनं तस्मादि-
नगतलग्नज्ञानं च गीत्यार्याभ्यामाह-अपवृत्ते कुजेति । क्रान्तिवृत्ते क्षितिजसंलग्ने लग्नं
ज्ञेयम् । चः समुच्चये । तेन यत्काले दृष्टान्तगोले घटिका गृहीतास्तत्काले ख-
(दृष्टान्त)गोलस्थाक्षितिजसमसूत्रेण यः क्रान्तिवृत्तप्रदेशस्तस्य मेषादितो यद्वाह्यायं
तन्मितं लग्नमित्यर्थः । अत्रोपपत्तिर्लग्नस्वरूपोक्तिः स्पष्टा । अथ नाडीवलययन्त्रसा-
धनमाह-अथवेति । गोलयन्त्रनिरूपणानन्तरं * नाडीवलययन्त्रमुच्यत इति शेषः ।
तदाह-खगोलनलिकान्त इति । नलिकाद्वयप्रोतं खगोलमुक्तदिशा कृत्वा तन्नलिकयो-
र्मध्य इत्यर्थः । ध्रुवयष्टिस्थनलिकाद्वयप्रोताग्रध्रुवयष्टिप्रोतं चक्रं चारुदारुनिर्मितमिष्टग्या-

* सिद्धान्तशे त्रि. ११२ गोला. यंत्रा. २८-३१ लघुमान. ग्रह. १८ लङ्घ. यंत्रा.
४८-५० ग्रह. त्रिप्रश्न. ३३ लघ्वार्य. त्रि. १२

म०टी०—सार्धजनितपारिधिप्रमाणं चक्राकारं केन्द्रच्छिद्रमनतिसूक्ष्मनेमिकं कार्यम् । ननु ध्रुवयष्टेर्दीर्घतया कस्मिन् भागे चक्रं प्रोतं कार्यमित्यत आह—भूस्थामिति । यथा भूगोलरचनावसरे यष्ट्यर्धे भूगोलकेन्द्रं भवति तथा भूगोलानुकल्पकाष्टगोलो निवेश्यते तद्वत्स्थाने चक्रं ध्रुवयष्टिगर्भाभिन्नकेन्द्रकं दृढप्रोतं कार्यमिति भावः । तच्चक्रं नेम्यां षष्ट्या सममङ्कय्य नेम्यां षष्टिभागान् समान् कुत्वैकादिकाः षष्ट्यन्ताः पश्चिमक्रमेण लेख्याः । तदन्तः प्रत्येकं षष्टिपलान्यङ्कयानीति ध्येयम् । निजोदयैः स्वदेशराश्यादयप्रमाणैर्व्यस्तैः पश्चिमानुक्रमैरित्यर्थः । अम्बरम् । (अङ्कयम्) । चः समुच्चये । एतदुक्तं भवति । एकादिस्थानान्मेघप्रमाणघटिकावाधर्मेणविभाग उभयपार्श्वयोरङ्कयस्ततो वृषघटीप्रमाणविभागे वृष उभयपार्श्वयोरेवं मिथुनादयः स्वघटीप्रमाणविभागेषुभयपार्श्वयोरङ्कयाः । पश्चिमानुक्रमेण प्रतिराशिविभागं त्रिंशद्भागाः समाः । प्रतिभागसमाः षष्टिकलाः । प्रतिकलं समाः षष्टिविकला अङ्कया इति । अथास्माद्दिनगतज्ञानप्रकारमाह—यष्टीभायामिति । यद्दिनीयदिनगतं ज्ञातुं षष्टिं तद्दिनादयैकस्पष्टसूर्यभोगमत्र मेषादितो राश्याङ्कनक्रमेण गणयित्वा ऽर्कचिह्नं कार्यं तद्वर्कचिह्ने सूर्योदये ष(य)ष्टीभायां न्यस्य । जलसमाक्षितिजं खगोले धृते । उदयकालिकयष्टिच्छायाचक्रे यस्मिन्भागे पतति तस्मिन्स्थाने यष्टिभ्रमणेनार्कचिह्नमानोनेत्यर्थः । सूर्योदयकालिकयष्टिच्छायाग्रे भूपृष्ठोदयकालिकसूर्यचिह्नं भवति तथा यष्टिभ्रमणेन चक्रं स्थिरं कार्यमिति फलितम् । अत्र विषुवद्दिने यष्टिच्छाया चक्रे उभयपार्श्वयोरेकत्र पतति । उत्तरे गोलो उत्तरपार्श्वे उत्तरभागस्थयष्टिच्छाया दक्षिणगोलो दक्षिणपार्श्वे दक्षिणभागस्थयष्टिच्छाया भवतीति ध्येयम् । ततो रथा यथा रविरूर्ध्वं याति तथा तथा ऽर्कचिह्नायष्टिच्छाया चक्रे ऽधो यात्यतो ऽभीष्टकालिकच्छायाग्रसूर्यचिह्नयोर्मध्ये चक्रनेम्यां यावन्तो विभागास्तावत्यो दिनगतघटिका ज्ञेयाः । एता भूपृष्ठस्थाः । भूगर्भसूर्योदयकालिकयष्टिच्छायाभावात् । अथ लग्नज्ञानमाह—अथेति । अनन्तरं प्रभायां छायायां लग्नम् । चः समुच्चये । ज्ञेयम् । अभीष्टकाले यष्टिच्छाया चक्रे यत्र पतिता तस्मिन्स्थाने ऽङ्कितं मेषादितो राश्याद्यं तत्तुल्यं तस्मिन्काले लग्नं स्यादित्यर्थः । अत्रोपपत्तिः—अत्र पृथिवीस्थानापन्नं चक्रं नाडोमण्डलानुकारमतो षष्टिघटिकाविभागैरङ्कितम् । अत्र सूर्यचिह्नसंपादनार्थं राशयोऽङ्कया इत्यस्मिन्काले वृत्ते स्वस्वदेशोदयकालानुरोधेन राशयोऽङ्किताच्छायाव्यञ्जकत्वेन लग्नज्ञाननिमित्तं पश्चिमानुक्रमेणसमा अवास्तवा अपि विपरीता अङ्किताः । सूर्यस्य पश्चिमाभिमुखगमने छायायाः पूर्वाभिमुखगमनात् । अस्य चक्रस्य विषुवद्वृत्ताकारत्वेन विषुवद्दिने तन्नेमिमार्गानुरोधेन सूर्यभ्रमणादुभयभागे यष्ट्यर्धयोश्छायाः । अत उत्तरगोले छायाउत्तरभागे सूर्यस्य निकटत्वादक्षिणगोले छाया दक्षिणभागे इत्युभयपार्श्वे राश्याङ्कनं युक्तम् । अत्र चक्रे

म० टी०-राश्यङ्कवत्क्रमेण सूर्यचिह्नं कृत्वा स्वदेशानुरुद्धं खगोलं ध्रुवोदयकालिक-
षष्टिच्छाया चक्रे यत्र पतिता तत्र स्थिरं कृत्वाऽग्रे सूर्यगमनानुरोधाच्छाया चलति
तथा तथाऽन्तराद्दिनगतघटिकाः । अथ सूर्योदयकालेऽर्कतुल्यलग्नसंभवाद्ग्रे छाया
यथाऽङ्कितराश्यनुमार्गे चलति तथाऽभीष्टकाले लग्नं भवतीत्युक्तमुपपन्नम् । पूर्वो-
क्तरीत्याऽत्र कालस्यासकृत्साधनं न । औदयिकसूर्यचिह्नादेवोत्तरीत्या दिनगतस्य
सूक्ष्मत्वसिद्धेरित्यवधेयम् ॥ ६ ॥

अथास्माद्यन्त्रात्खगोलानपेक्षतया कालज्ञानं लाघवादुपगीत्याऽऽह-केनचिदा-
धारेणेति । अथ खगोलनलिकाद्वयोत्तध्रुवयष्टिप्रोतचक्रकरणतद्व्यभ्रमणादिगौरवात्तदनन्तर-
मित्यर्थः । वा । प्रकारान्तरेण । राशिशेषे यत्र यस्मिंश्चक्रे षष्टिविभागे पूर्वोक्तो-
दयपूर्वकपश्चिमक्रमराश्यङ्किते ध्रुवामिमुखकीलके तच्चक्रकेन्द्रे सूक्ष्मं छिद्रं विधाय
सूक्ष्मैककीलो निवेश्यस्तथा यथोभयपार्श्वे कीलः समः स्यात्प्रमाणं यथा चक्रनेभ्यां
छायाग्रं पतति तथा कार्यम् । स उत्तरभागस्थकीलक उत्तरध्रुवामिमुखो यथा स्यात्त-
थेत्यर्थः । केनचिदाधारेण वंशाद्याधारेण । धृते यन्त्रे । दिनेऽभीष्टकाले
कीलच्छाया यत्र पतिता तत्स्थानं यत्र कीलप्रोतसूत्रावलम्बनेन यन्त्रनेम्यामधः-
स्थानं तथोरन्तराले या घटिकास्ता नता नादृचः स्युः । अत्रोपपत्तिः-ध्रुवामिमुखध-
रणेन ध्रुवद्वयमध्यस्थत्वसंभवाच्चक्रस्य नाडीवलयत्वासीद्धिः । यदा च याम्यो-
त्तरवृत्तेऽर्कस्तदा यन्त्राधः कीलच्छाया तत्र नतकालाभावादभीष्टकाले कीलच्छायाय-
न्त्रतलयोरन्तरे नतघट्य इत्युपपन्नम् । अत्र यद्यपि सूर्यचिह्ने सूर्योदयकालिकच्छायाग्रं यथा
भवति तथा वंशाद्याधारेण धृते पूर्वोत्तरीत्या दिनगतलग्नज्ञाने स्तस्तथाऽपि सूर्योदयकाले
ध्रुवादर्शनात्तदमिमुखकीलयन्त्रसिद्ध्यसंभवादाचार्यैः पूर्वोक्तमुपेक्ष्य नतघटीज्ञानमुक्तम् । यदि
च ध्रुवामिमुखमाधारेण रात्रिशेषे संपाद्य सूर्योदये तद्यन्त्रभ्रमणसंभवे सूर्योदयकालिककी-
लच्छाया पूर्वचिह्ने यथा पतति तथा स्थिरीकृते यत्र(न्त्र)दिनगतलग्नज्ञाने भवत एवेति
ध्येयम् । सूर्योदयकालिककीलच्छायाग्रचिह्नाभीष्टकालिककीलच्छायाचिह्नयोरन्तरे उन्नत-
कालघटिकाः सूर्यचिह्नं विना भवन्त्यपि सूर्योदयज्ञानावश्यकतागौरवात्तथा नोक्तम् ।
मेघव्यवधानेन सूर्योदयकालाज्ञानेऽभीष्टकाले तदव्यवधानेऽप्युन्नतकालज्ञानासंभवाच्चतघटीनां
ज्ञानं लाघवादुक्तं युक्तम् ॥ ७ ॥

अथ घटिकामाह-

घटवलरूपा घटिता घटिका ताम्नी तले पृथुच्छिद्रा ।

युनिज्ञानिमञ्जनमित्या भक्तं युनिज्ञं घटीमानम् ॥८॥

अथ दशमिः शुल्बस्य पलैरित्यादि यद्वष्टीलक्षणं कैश्चित्कृतं तद्युक्तिशून्यं दुर्घटं-
चेत्येतदुपेक्षितम् । इष्टप्रमाणाकारसुषिरं पात्रं घटीसंज्ञमङ्गीकृतम् । घुनिशनिमज्ज-
नसंख्यया यदि षट्त्रिंशच्छतानि पानीयपलानि लभ्यन्ते तदैकेन निमज्जनेन
किमिति त्रैराशिकम् । इति घटीयन्त्रम् ॥८॥

म०टी०— अथ नाडीवल्यैकदेशसंज्ञात्वेनोपस्थितं घटीयन्त्रमार्यमाऽऽह—घटदलरूपेति ।
ताम्री । ताम्रसंबन्धिनी । उपलक्षणाद्धातुसंबन्धिनी । घटदलरूपा । घटस्याधस्तनमर्धं
तदाकारा । घटिता निर्मिता । तलेऽधोभागे पृथुच्छिद्रा महारन्ध्रा घटिका कार्या ।
एतेन जलपूर्णपात्रे निक्षिप्ताऽधश्छिद्रे जलागमने जलान्तर्गतमलादिकं वस्तु प्रतिब-
न्धकं न भवति तथा छिद्रं कार्यमिति सूचितम् । सूक्ष्मच्छिद्रे मलादिकेन तत्प्र-
तिबन्धसंभवादकारप्रश्लेषो न युक्तः । तन्मानमाह—घुनिशेति । एतत्पात्रस्य जल-
पूर्णपात्रेऽनवरतजलागमनेनाहोरात्रे निमज्जनसंख्ययाऽहोरात्रप्रमाणं भक्तं फलं घटिका-
मानं स्यात् । अत्र सावनाहोरात्रमानस्य प्रतिदिनवैलक्षण्यात्प्रतिदिनं घटिकापात्रस्यै-
कस्य भिन्नमानत्वापत्तिरित्येकरूपनाक्षत्राहोरात्रमानेन घटीमानमेकरूपं भवति । तथा
नाक्षत्रं द्विगुणं सूर्यं सावनं तु स्वल्पान्तरमिति ध्येयम् । अत्रोपपत्तिः—इष्टघटि-
कापात्रघुनिशनिमज्जनसंख्ययाऽहोरात्रमानं षट्त्रिंशच्छतपलात्मकं लभ्यते तदैकनिमज्ज-
नेन किमिति घटिकापात्रस्य फलमितपलात्मकं मानं युक्तियुक्तम् । एतेन—*शुल्बस्य
दिग्भिर्वाहितं पलैर्यत्षडङ्गुलोच्चं द्विगुणायतास्यम् । तदम्भसा षष्टिपलैः प्रपूर्य पात्रं
घटार्धप्रतिमं घटी स्यात् । रात्र्यंशमाषत्रयनिर्मिता या हेम्नः शलाका चतुरङ्गुला
स्यात् । विद्धं तथा प्राक्तनमत्र पात्रं प्रपूर्यते नादिकयाऽम्बुभिस्तदिति श्रीपत्युक्त-
मत्र दशार्धगुञ्जं प्रवदन्ति माषं माषाहवयैः षोडशभिश्च कर्षम् । कर्षैश्चतुर्भिश्च पलमिति
परिभाषया माषपले ज्ञेये इति निरस्तम् । दुर्घटत्वाद्युक्तिशून्यत्वाच्च ॥ ८ ॥

अथ शङ्कुमाह—

समतलमस्तकपरिधिर्भ्रमासिद्धो दन्तिदन्तजः शङ्कुः ।

तच्छायातः प्रोक्तं ज्ञानं दिग्देशकालानाम् ॥ ९ ॥

सप्तम् । इति शङ्कुयन्त्रम् ॥९॥

अथ चक्रमाह—

चक्रं चक्रांशाङ्कं परिधौ श्लथशङ्खसलादिकाधारम् ।

धाम्नी शिभ आधारात् कस्य्या भार्धेऽत्र सार्धं च ॥१०॥

तन्मध्ये सूक्ष्माक्षं क्षिप्त्वाऽर्काभिमुखनेमिकं धार्यम् ।

भूमेरुन्नतभागास्तत्राक्षच्छायाया भुक्ताः ॥ ११ ॥

तत्स्वार्धान्तश्च नता उन्नतलवसंगुणीकृतं युदलम् ।

युदलोन्नतांशभक्तं नाड्यः स्थूलाः परैः प्रोक्ताः ॥ १२ ॥

धातुमयं दारुमयं वा समं चक्रं कृत्वा तन्नेभ्यां शृङ्खलादिराधारः शिथिलः कार्यः । चक्रमध्ये सूक्ष्मं सुषिरमाधारात् सुषिरोपरिगामिनी लम्बवदूर्ध्वरेखा कार्या । तन्मत्स्यतोऽन्या तिर्यग्रेखा चात्र कार्या । तच्चक्रं परिधौ भगणांशैरङ्कयित्वाऽऽधारात् त्रिभ इति नवतिभागान्तरे तिर्यग्रेखातत्परिधिसंपाते धात्री क्षितिः कल्प्या । भार्धेऽन्तर उर्ध्वरेखानेमिसंपाते स्वार्धं कल्प्यम् । सुषिरे सूक्ष्मा शलाका प्रवा(स्वा)तव्या । सा चाक्षसंज्ञा । तच्चक्रमर्काभिमुखनेमिकं च यथा भवति तथाऽऽधारे धार्यम् । तथा धृतेऽक्षस्य छायाया परिधौ यत्र लगति तत्कुजचिह्नयोरन्तरे येऽंशास्ते स्वेरुन्नतांशाः । ये छायास्वार्धयोरन्तरे ते नतांशा ज्ञेयाः । एवमत्र नतोन्नतांशज्ञानमेव भवति । अतोऽन्यैर्धाटिका अप्यानीताः । तद्यथा—३स्मिन् दिने गणितेन मध्यंदिनोन्नतांशान् दिनार्धमानं च ज्ञात्वाऽनुपातः कृतः । यदि मध्यंदिनोन्नतांशैर्दिनार्धनाड्यो लभ्यन्ते तदैभिः किमित्येवं स्थूला घटिकाः स्युः ॥ १० ॥ ११ ॥ १२ ॥

म०टी०—अथ घट्यासन्नतयोपस्थितयोः शङ्कुचक्रयोर्मध्ये सुगमत्वाच्छङ्कुयन्त्रमार्ययाऽऽह—समतलेति । दन्तिदन्तजः । गजदन्तनिर्मितः । उपलक्षणात्सारदारुत्पन्नोऽपि शङ्कुः । समतलमस्तकपरिधिः । तलं मूलम् । मस्तकमग्रम् । तयोः परिधी समौ यस्येत्येतादृशः । आद्यन्तग्रहणान्मध्यप्रदेशेष्वपि तत्तुल्यपरिविरित्यर्थसिद्धम् । ननु सर्वप्रदेशसमपरिधिकः कथं सिध्येत आह—भ्रमसिद्ध इति । समपरि[धि]वस्तुकरणं यन्त्रं लोके चरत्वा इत्युच्यते । तत्संलग्नतया भ्रमेण तादृशः सिद्धो भवतीत्यर्थः । दैर्घ्यमिष्टमनुकृत्वात् । पूर्वस्तु द्वादशाङ्गुलः शङ्कुरुक्तः । तथा च ×सिद्धान्तशेखरे—भ्रमविरचितवृत्तस्तुल्यमूलाग्रभागो द्विरदृशनजन्मा सारदारुद्भवो वा । अतिक्रजु(वलम्बाद-व्रणः षट्कवृत्तः समतल इह शस्तः शङ्कुरकाङ्गुलः स्यादिति । नन्वस्य यन्त्रत्वं कुत इत्यत आह—तच्छायात इति । उक्तशङ्कुच्छायायाः सकाशात् । दिग्देशकालानां ज्ञानं त्रिप्रश्नाधिकारे सूक्ष्मत्वेनोक्तम् । पलभाजानाद्देशज्ञानमित्यभीष्टकालद्वादशाङ्गुलशङ्कुच्छायातः पलभानयनं प्रश्नोत्तरत्वेन प्रसिद्धतरम् । तथा चैतत्साधकवस्तुविशेषस्य यन्त्रत्वादुक्तशङ्कावपि यन्त्रत्वं स्वतः सिद्धमिति भावः ॥ ९ ॥

म०टी०— अथ चक्रयन्त्रनिर्माणपूर्वकोन्नतकालज्ञानमार्याभ्यामुपगीत्या चाऽऽह—चक्रं चक्रांशाङ्कमिति । धातुमयं दारुमयं वा समं चक्रम् । परिधिस्थाने चक्रांशाङ्कं द्वादशराशिभागैः षष्ठ्यधिकशतत्रयमितैरङ्कितम् । परिध्यभीष्टप्रदेशे श्लथशृङ्खलादिकाधारम् । शिथिला या शृङ्खला । प्रसिद्धा । आदिपदाद्रज्ज्वादि । तत् । आधारं यस्य तत् । यन्त्रधारणार्थं तत्राभीष्टपरिधिस्थाने शिथिला शृङ्खला नियोज्येत्यर्थः । आधारस्थानादुभयतस्त्रिभे नवत्यंशान्तरे । धात्री । भूमिः । कल्प्या । भार्धे चकारादाधारस्थानात्षड्भान्तरेऽशीत्यधिकशतभागान्तरे स्वार्धे स्वमध्यं चकारात्कल्प्यम् । आधारात्स्वमध्यावध्यूर्ध्वधरा रेखा कार्या । तन्मध्याद्भूस्थानावधि रेखा कार्येत्यपि चार्थः । तन्मध्ये चक्रयन्त्रकेन्द्रे । सूक्ष्माक्षम् । सूक्ष्मच्छिद्रं विधाय सूक्ष्मकीलं क्षिप्त्वा यथा तच्छाया चक्रपरिधौ स्पृशति तथा दत्त्वेत्यर्थः । इदं चक्रयन्त्रम् । आधारशृङ्खलायां सूर्याभिमुखपरिधिकं यथा स्यात्तथा धार्यम् । तत्र तादृशावस्थितचक्रयन्त्रे । अक्षच्छायाया । केन्द्रप्रोतकीलस्य छायाया । भूमिस्थानाद्ये भुक्ता भंशास्ते उन्नतांशाः । कीलच्छायातदासन्नभूमिस्थानयोः परिधौ यदंशात्मकमासन्नान्तरं ते नतांशा इत्यर्थः । प्रसङ्गान्नतांशज्ञानमाह—तत्त्वार्थान्ति इति । छायाग्रसंबन्धिपरिधिप्रदेशस्वमध्यस्थानयोर्मध्ये । यंऽशा आसन्नास्त इति चार्थः । नताः । नतांशाः । उन्नतांशेभ्यः कालज्ञानमाह—उन्नतत्त्वसंगुणिकृतमिति । शुद्धं घटिकात्मकदिनमानस्यार्धम् । उन्नतांशैर्गुणितं मध्याह्नकालिकोन्नतांशैर्लम्बांशकान्त्यंशसंस्कारसिद्धैर्भक्तम् । फलमुन्नतघटिकाः । नन्वभीष्टकाले पूर्वयन्त्राज्जातघटिकाभिरेतास्तुल्या नेत्यत आह—स्थूला इति । उक्तप्रकारेण स्थूलाः सिध्यन्ति न सूक्ष्मा इति । तदुत्तुल्यत्वं स्वतः सिद्धमिति भावः । ननु तर्हि किमर्थं त्वयैता उक्ता इत्यत आह—परैरिति । अन्यैः पूर्वाचार्यैः प्रकर्षेणोक्ताः । तेषां मत एताः सूक्ष्मा इत्यर्थः । तथा च तद्वाक्यम्—इष्टोन्नतांशा शुद्धेन निष्ठा मध्योन्नतांशैर्विहताश्च नाद्वयः । दिनस्य पूर्वापरभागयोश्च याताश्च शेषाः क्रमशो भवन्ति ॥ इति । परैरिभ्येन मयैता नाङ्गी क्रियन्त इति सूचितम् । अत्रोपपत्तिः—चक्रं दृ(दि)ष्टमण्डलानुकल्पं तत्र भगणांशा उन्नतज्ञानार्थमङ्कय्याः । तस्य स्वस्वस्तिके प्रोतत्वाच्छ्लथशृङ्खलादिकाधारमित्युक्तम् । शृङ्खलायां धरणेन तस्य लम्बमानस्य स्वमध्यसमसूत्रतया शृङ्खलास्थानेमिप्रदेशस्थानात् । दृग्वृत्तप्रोतस्थानात् । क्षितिजसमसूत्रसक्तदृग्वृत्तस्य त्रिभास्तरितत्वाद्वात्री त्रिभ आधारत्कल्प्येत्युक्तम् । सूर्यो यदाऽऽधारोपरि स्वमध्ये तदा छाया आधारत्षड्भान्तरे इति छायावशादुन्नतांशानतांशयोर्ज्ञानादाधारात्षड्भान्तरे स्वमध्य छायाया इति । तत्र छायाया असंभवात्तत्संभवार्थं तन्मध्ये सूक्ष्माक्षं क्षिप्त्वेत्युक्तम् । यद्यपि सूर्यस्याऽऽधारमतत्त्वकुजोन्नतत्वयोः सूर्यबिम्बसमसूत्रस्थितनेमिप्रदेशज्ञानात्संभवेन केन्द्रे कीलकसंनिवेशो गौरवं भार्धे स्वमध्यमित्यप्यतत्त्वं तथाऽपि सूर्यबिम्बस्य दूरे

म०टी०-स्थितत्वात्समसूत्रेण लघुचक्रे नेमिप्रदेशे वस्तुभूतज्ञानस्य संशयापत्तिर्भवेत्
 कीलकसंनिवेश उक्तः । तेन तच्चक्रे सूर्यापरादिशि च्छायासंबन्धासंशयानुत्पत्तिः । दृग्बुत्तं
 सूर्यनतांशज्ञानार्थमर्कबिम्बोपरि तद्भ्रमेणाऽऽनेयमिति चक्रं सूर्याभिमुखनेमिकं धृतम् ।
 तत्र सूर्यबिम्बसमसूत्रसक्तनेमिप्रदेशतदासन्नभूस्थानयोरन्तरमासन्नमुन्नतांशा इति कीलच्छा-
 याग्रतदासन्नभूस्थानयोरन्तरमासन्नं नतांशा इत्युक्तम् । आधारसूर्यबिम्बसक्तनेमिप्रदेश-
 योरन्तरमासन्नं नतांशा इति च्छायाग्रस्वार्थान्तरे नतांशा * इत्युक्तम् । कान्तिलम्ब-
 संस्कारेण मध्याह्नोन्नतांशज्ञानादिनार्धज्ञाने इष्टोन्नतांशैरिष्टोन्नतकालज्ञानं यदि मध्याह्न-
 कालिकोन्नतांशैर्दिनार्धतुल्यमुन्नतं तदेष्टकालिकोन्नतांशैः किमित्यनुपति (पा) तोपपन्नमुन्नत-
 लवसंगुणं बुद्धलमित्यादि । दृग्बुत्तस्य तत्तत्काले भिन्नभिन्नवृत्ताकारत्वसंभवेनानेकवृत्त-
 रूपतयाऽभीष्टमध्याह्नकालयोस्तस्य विसदृशत्वेनैकरूपत्वाभावादनुपातासंभवः । अत एव
 मध्याह्नोन्नतांशतुल्याभीष्टोन्नतांशे तु दिनार्धतुल्यमुन्नतदृग्बुत्तस्यैकरूपत्वेनोक्तानुपातावु-
 पपद्यते । साधारणांशानुपातस्य स्थूलत्वात्स्थूला इत्युक्तम् । यत्त्वेवमवगतस्य दिना-
 र्धस्य प्रत्यहमन्यादृक्ते (क्त्वे) नानियतत्वेन पुरस्कृत्य मं (य) न्त्रेणानेनानेहसः साधन-
 मशक्यं यतोऽनियतस्य साधकत्वाभावेनास्य नियतचुरात्रदेशनिरक्षदिनार्धाभिप्रायेण नव
 तिमितोन्नतभागेषु पञ्चदशघटिकाभिः सकलदेशमध्यदिनार्धरूपाभिरेवाङ्कनादिति स्थूल-
 बीजमाहुस्तत्र । असंगतत्वात् । विषुवदिनातिरिक्तदिने कान्त्यंशोनवतिभागमितोन्नतां
 शेषु चुरात्रवृत्तदेशे पञ्चदशघटिकाङ्कनाच्च चुरात्रवृत्ते घटिकाङ्कनस्य दृग्बुत्तस्थि-
 तोन्नतांशाधीनत्वाभावाच्च । यत्तु (न्त्र) च्छायातोवद्यक्षभा (तोऽग्रप्रभा) भुजस्य विषुवत्कर्णः
 कर्णस्तत्प्रकृतप्रभायाः क इत्यनुपातेन च्छायाकर्णमानीय तत्कर्णे द्वादशशङ्कुभे को-
 टिभुजौ तत्त्रिज्याकर्णे काचित् महाशङ्कुदृग्ज्ये अनयोर्मध्ये महाशङ्कुचरुन्नतभागज्या-
 रूपस्तस्य धनुचरुन्नतभागा इति परिहृत्य वेधेन यन्त्रादेव साधिता इति । तत्र ।
 द्वादशवर्गच्छायावर्गयुतिपदत्वेन कर्णानयनानुक्तेः । छायाक्षेत्राक्षेत्रयोरनुपातसंबन्धाभा-
 वावुक्तानुपातेन च्छायाकर्णानयनस्यासंगतत्वाच्च । सूक्ष्मं तून्नतांशज्येष्टशङ्कुस्तस्माद-
 नुपातेन इति प्रसाध्य बुज्यानुपातेनेष्टान्त्यास्तदूना मध्यान्त्या नतोन्नतात्क्रमज्या तबु-
 त्क्रमथनुर्नतघटिकास्तदूनं दिनार्धमुन्नतघटिका इति गोलवासनासिद्धमेतद्वार्थं यन्त्रे गणि-
 तश्रमबाहुल्यासहिष्णुभिरुपेक्षितम् । अग्रे फलयन्त्रे विना गणितश्रमं सूक्ष्मतद्वामथ-
 नस्योक्तेः ।

ननु मध्योन्नतांशे नतांशयोर्दृग्बुत्तस्ययोरप्येकवृत्ताग्रयत्वाभावाद्घटिकानां स्थूलत्व-
 मुक्तमेतत्परिहारार्थं तयोरैकवृत्तस्थत्वं साध्यते । तथा हि-चदा मध्योन्नतांशज्या
 तदाऽभीष्टोन्नतांशज्या केति समवृत्तेऽभीष्टकालिकोन्नतांशास्तदा सममण्डले नवत्युन्न-
 तांशाः । अतोऽशानुपातस्य स्थूलत्वान्मध्योन्नतांशज्या समवृत्ते त्रिज्यातुल्योन्नतांशज्या

* ग्रहग. त्रि. ३२ सूर्य त्रि. २० श्री. ४२ लघ्वार्य. त्रि. १३ उच्च. त्रि. १६ भा.
 त्रि. ४७ लघुभास्कर. त्रि. २७.

म०टी०—तदाऽभीष्टोन्नतांशज्यया केति समवृत्तेऽभीष्टकाङ्क्षिकोन्नतांशज्या तद्धनुरभीष्टकाले समवृत्तोन्नतांशः । एभ्यः समवृत्तनवतिभागैर्वृत्तस्थदिनार्धतुल्योन्नतं तदाऽभीष्टोन्नतांशैः किमित्यनुपातेनोन्नतघटिकाः सूक्ष्माः । अत एव मध्योन्नतांशज्यया दिनार्धं तदाऽभीष्टोन्नतांशज्यया किमित्युन्नतं स्थूलमेव । न सूक्ष्मम् । प्रमाणेच्छयोरेकवृत्तस्थत्वाभावात् । तथा चोन्नतलवसंगुणमित्यत्र समवृत्तस्थाभीष्टोन्नतांशगुणितं दिनमानार्धं दृग्दृशस्याभीष्टोन्नतांशेभ्यस्तत्साधनमुक्तप्रकारेणेत्यर्थसिद्धम् । दृढलोन्नतांशभक्तमित्यत्र बुः— आकाशं तस्य दलमर्थं समध्यम् । तत्रोन्नतांशा नवतिसंख्याकास्तैर्भक्तमित्यर्थ इति कथं स्थूलत्वम् । अत एवोक्तं ज्ञानराजदैवज्ञैः सिद्धान्तसुन्दरे यन्त्राध्याये—

तज्ज्या पूर्णगुणाहता दिनदलादित्योन्नतांशज्यया ।

भक्ता तद्धनुषा हतं दिनदलं खाङ्कोद्धृतं नाडिका ॥ इति ।

अत्र तट्टीकाकृता यद्यस्मन्मध्याह्नोन्नतज्यायां लङ्कादेशे मध्याह्ने त्रिंशन्मितत्रिज्यामितोन्नतज्या तदेष्टोन्नतांशज्यया * केत्यनुपातेन लङ्कादेशे स्वाभीष्टसमये उन्नतांशज्या तद्धनुस्तत्रोन्नतांशास्ततो लङ्कायां नवतिमितमध्योन्नतांशैरस्मद्देशे तद्दिनसंबन्धिदिनार्धघटिकास्तदाऽभीष्टनिरक्षदेशजोन्नतांशैरेभिः का इत्यस्मद्देशेऽभीष्टकाले उन्नतघटिका इत्युपपत्तिरुक्ता । सा त्वयुक्ता । साक्षदेशमध्योन्नतांशज्यायां लङ्कादेशे क्रान्तिभागोनवत्यंशज्याया एव मध्योन्नतांशज्यात्वात्तत्र त्रिंशन्मितमध्योन्नतांशज्याभावात्प्रथमानुपातस्यायुक्तत्वात् । न च विषुवद्दिने मध्योन्नतांशज्यायास्त्रिज्यातुल्यत्वादनुपात इति वाच्यम् । प्रमाणस्थाने स्वदेशविषुवद्दिनमध्योन्नतांशज्याया लम्बज्यामिताया ग्रहणापत्तः । लङ्कायां स्वाभीष्टदिने मध्याह्ने नवत्युन्नतांशाभावाद्द्वितीयानुपातस्याप्ययुक्तत्वाच्च । किंच लङ्कायामुन्नतांशसाधनद्वारा स्वदेशे उन्नतकालज्ञानं गौरवं विहाय स्वदेशमध्योन्नतांशैः स्वदिनमानार्धं तदा स्वदेशेष्टनतांशैः किमित्यनुपातेन लाववाद्धुन्नतानयनस्य युक्तत्वेन स्थूलत्वानुपपत्तिः । स्वदेशलङ्कादेशयोः संबन्धस्य तुल्यत्वादिति । इति चेन्न । एकवृत्तस्थत्वेन तत्सूक्ष्मत्वेऽपि समवृत्ततत्करणे संबन्धाभावात्सूक्ष्मसिद्धौ मानाभावात् । अहोरात्रवृत्ते घटिकानां सत्त्वे तत्साधनेन सूक्ष्मत्वसिद्धेः । समवृत्ताहोरात्रवृत्तयोः संबन्धाभावादागतोन्नतकालस्योपवृत्तसंबन्धाच्च ।

×भीषतिना तु—

कृत्वा सुवृत्तं फलकं हि षष्ठ्या चक्रांशकैश्चाङ्कितमत्र मध्ये ।

लम्बस्तदग्रे सुषिरेण तद्वत्केन्द्रेऽर्कराशिमः पततीह दध्यात् ॥

* सिद्धान्तशेखर. त्रिप्रश्न. ४२-३, ब्राह्म. त्रिप्रश्न. ४७, लघ्वार्थ. त्रिप्रश्न. १८, ग्रह. त्रिप्रश्न. ३२ × सिद्धान्तशेखर, यन्त्रविधिः १२-७

म०टी०- लम्बेन भुक्ता रविभागतोऽशास्तत्रोदितास्ता षटिकास्तु चातः ।

चक्राख्यमेतद्वलमध्यचापं ज्यारन्ध्रमध्यस्थितलम्बमेतत् ॥

ज्यामध्यतिर्यङ्स्थितकीलमेतत्पूर्वापरस्वस्तिककर्तरी स्यात् ।

प्रत्यङ्मुखाः कोटिमुखाच्च नाड्यः समुज्जिताः कीलभया भवन्ति ।

इदं भवेदर्थशलाकमुर्ग्या स्थितं कपालं युतिदिङ्स्थचापम् ।

संक्षिप्तांशं खलु चक्रयन्त्रं पीठं भवेत्पूर्वशलाकमेव ॥

मध्यस्थकीलप्रभया विमुक्ताः प्रत्यगगतास्ता षटिका निरुक्ताः ।

या यन्त्रसिद्धा युगतास्तु नाड्यस्ताः स्वयमानेन हता विभक्ताः ॥

नभोगुणैः स्पष्टतरा भवन्ति नाड्योऽन्यथा स्थूलतरा निरुक्ताः ।

इत्युक्तं तदतिस्थूलम् । यन्त्रस्य दृग्वृत्ताकारेणोन्नतांशसंबन्धेन ठासितषट्ठीनां स्वदेशसंबन्धाभावात् । न च तासां निरक्षदेशसंबन्धत्वमित्युक्तानुपातेन स्वदेशविषयत्वं युक्तमिति वाच्यम् । वेधावगतोन्नतांशानां स्वदेशविषयत्वेन निरक्षदेशसंबन्धा-
शषट्ठीनां तद्विषयत्वाभावाद्भक्तानुपातानुपपत्तेरित्यलं विस्तरेण ॥१०॥११॥१२॥

अथ वेधेन ग्रहज्ञानमाह-

पेत्रक्षपुण्यान्तिमवारुणानामृक्षद्वयं नेमिगतं यथा स्यात् ।

दूरेऽन्तरेऽरूपेषुभस्वेचरौ वा तथाऽत्र यन्त्रं सुधिया प्रधायम् ॥१३॥

नेमिस्थदृष्ट्याऽक्षगतं प्रपश्येत् खेटं च धिष्यस्य च योगताराम् ।

नेम्यङ्कयोरक्षयुजोस्तु मध्ये येऽशाः स्थिता भध्रुवको युतस्तेः ॥१४॥

प्रत्यक् स्थिते भेऽथ पुरःस्थिते तैर्हीनो ध्रुवः स्यात् खचरस्य भुक्तम् ।

तत्र यन्त्रस्याधोनेम्यां दृष्टिं कृत्वोर्ध्वनेम्यामुक्तक्षाणां मध्ये भद्वितथं युगप-
न्नेमिगतं यथा स्यात् तथा यन्त्रं स्थिरं कृत्वा नेम्यां धिष्योरेकतरं स्थानम-
ङ्कयेत् । ततोऽग्रे पृष्ठतो वा दृष्टिं चालयित्वा ग्रहं विधेत् । ग्रहः प्रायोऽक्ष-
गतो दृश्यते । अक्षमूलस्य ग्रहस्य चान्तरं शरो ग्रहावधिः । अक्षमूलं नेम्यां
यत्र लग्नं दृश्यते तत् स्थानमप्यङ्कयम् । अथ भग्रहाङ्गयोर्मध्ये येऽशास्तैर्भध्रुवो
युतः स्फुटग्रहो भवति । यदा ग्रहात् पश्चिमस्थं नक्षत्रम् । यदा पूर्वस्थं नक्षत्रं तदा
भध्रुवो हीनः स्फुटग्रहो भवति । अथवाऽल्पशरं नक्षत्रं रोहिण्याद्यं ततो दूरेऽन्तरे
यदा ग्रहस्तदा तावेव विद्वा प्रोक्तवद्ग्रहज्ञानम् । इति चक्रयन्त्रम् ॥१३॥१४॥

म०टी०—अथ प्रसङ्गादस्माद्यन्त्राद्धेन ग्रहज्ञानं चक्रयन्त्रोपजीवकत्वादेतन्न[न]न्तरं चापतुर्वे चेन्द्रवज्रामध्योपजातिकाभ्यामाह—पैत्रर्क्षपुण्यान्तिमवारुणानामिति । पैत्रर्क्ष मषा योग-
तारानक्षत्रे । पुण्यः योगतारानक्षत्रम् । अन्तिमं रेवती योगतारानक्षत्रम् । वारुणं शत-
तारा योगतारानक्षत्रम् । एषां चतुर्णां नक्षत्राणां मध्ये । नक्षत्रस्य नक्षत्रस्य
नेमिगतं स्वसमसूत्रतया चक्रयन्त्रनेमिस्थितम् । यथा दूरेऽन्तरे तदासन्नचक्रनेम्यन्तरे
त्रिभाषिकं स्यादप्या । अत्र श्रुत्यङ्गस्वलाधारे । यन्त्रं चक्रयन्त्रम् । पुण्या
गणकेन प्रकर्षेण धार्यम् । अत्र सुधियेत्यनेन प्रकर्षेण चेदं यन्त्रं तथा येन यत्नेन
भवति स यत्नो विधेय इति सूचितम् । अत्र चतुर्णां त्रयाणां वा नेमिस्थ-
त्वेऽपि न क्षतिः ।

नन्तर्क्षमोरासन्नत्वेऽथोक्तक्षणिमद्वयत्वे वा कथं यन्त्रं धार्यमित्यत आह—
अन्येषु भस्मचराविति । वा प्रकारान्तरे । अन्य इषुशरो ययोस्तादृशे मे सचरो
वा । भस्मचरो वा । यथा त्रिभाषिकान्तरो नेम्या भवतस्तथा यन्त्रं धार्यम् ।
अत्र यथा यथा शराल्पत्वं तथा तथा सूक्ष्मत्वं, यथा शराधिकत्वं तथा स्थूलत्वं
चन्द्रपरमशरानाधिकत्वमल्पत्वं चेति सूचितम् । यथा चोक्तक्षणिमेकनक्षत्रं दृश्यं तथा
तत्तद्वन्यद्वयशरं नक्षत्रम् । अल्पशरो ग्रहो वा दूरान्तरेण नेमिगतो । उक्तर्क्षमो-
रासन्नत्वे तयोर्नेमिगतत्वं संपाद्य तदन्यतरनक्षत्राद्दूरान्तरेऽल्पशरं नक्षत्रं नेमिगत-
मल्पशरो ग्रहो वा । उक्तक्षणिमदर्शनेऽल्पशरनक्षत्रे दूरान्तरे नेमिगते तद्ग्रहो तादृशो
ग्रहो वा नक्षत्रग्रहो तादृशो वा यथा भवतस्तथा चक्रयन्त्रं धार्यमिति भावः ।

ततस्तादृशस्थिरचक्रयन्त्रनेमिस्थदृष्ट्या अक्षगतं चक्रयन्त्रकेन्द्रस्थकीलकप्रदेशो
समसूत्रतयाऽऽकाशेऽवस्थितं खेटं ग्रहबिम्बं प्रपश्येत् । वेधकर्तेति शेषः । चकारा-
लोमिस्थग्रहबिम्बं चेत्तदेव पश्येदिति लाभः । धिष्ण्यस्य नेमिगतनक्षत्रायातिरिक्त-
नक्षत्रस्य तदन्यतरनक्षत्रस्य वा योगतारां मुख्यतारामक्षगतां नेमिगतां चकारात्
पश्येत् । अक्षयुजोर्नेम्यङ्कयोः अक्षमूलसक्तकेन्द्रसमसूत्रेण चक्रनेम्या ग्रहबिम्बस्यो-
र्ध्वाधरान्तराभावेन केन्द्रलयाम्योत्तरान्तरेण समसूत्रतया यत्स्थानं तत्र चिह्नं का-
र्यम् । एवं नक्षत्रस्यापि नेम्या चिह्नं कार्यम् । तयोरित्यर्थः । मन्वेऽन्तराळे ।
तुकारावासने । ये यत्संख्याका अंशाः स्थिताः सन्तीत्यर्थः । वैरीर्षे ग्रहो-
कातिकेचितनक्षत्रे । वेधितग्रहात्प्रत्यङ् । पश्चिमभागे स्थिते सति । भङ्गः । वेधि-
तनक्षत्रस्य भवतः । *आयनदृक्कर्मासंस्कृतो विलोमकर्मसिद्धायुतः ।

*ग्रह. ग्रहच्छाया. ४, गोला. तुद. १६-७, सिद्धान्तशेखर. ग्रहो. ४, लघुभास्कर.
कुंगो. ४, सण्डसाय. उद. २, लघ्वार्य. चंद्रहं २-३, लङ्ग. ग्रहोद. २, पूर्व. ग्रहो. २
आका. ग्रहो. ३, महाभास्करीय. अ. ६ श्लो. १-३.

म०टी०-अथ यदीत्यर्थः । वेधितग्रहादेधितनक्षत्रे पुरः पूर्वभागे स्थिते सति । वेधितनक्षत्रस्य भुव आयनदृक्कर्मासंस्कृतस्तैरन्तरांशैरूनः । स्वचरस्य वेधितग्रहस्य भुक्तं मेषादिराश्यादिभोगमानं स्यात् । ग्रहबिम्बग्रहनेम्यङ्कयोर्ग्रहयोः उत्तरमन्तरं क्रीलशलाकायां शरो यन्त्रादक्षिणोत्तरस्थग्रहबिम्बवशादक्षिणोत्तरः । अत्रोपपत्तिः—पुष्यमचारेवतीनक्षत्राणां शराभावात्क्रान्तिवृत्तस्थत्वं शतताराया अपि विंशतिकलामितशरेण स्वल्पान्तरात्क्रान्तिवृत्तस्थत्वमङ्गीकृतम् । एवं चक्रयन्त्रस्य दूरान्तरेणोक्तनक्षत्रयोर्नेमिस्थत्वेन क्रान्तिवृत्तस्थत्वेन क्रान्तिवृत्तानुकारता संभवति । स्वल्पान्तरेण नेमिस्थत्वे तु तादृशप्रदेशस्य तदनुकारित्वेऽपि तदितरबृहद्भागस्य तदनुकारित्वसंशयात् । उक्तनक्षत्राभावेऽल्पशरनक्षत्रयोस्तादृशग्रहयोर्वा तादृशग्रहनक्षत्रयोर्वा दूरान्तरेण नेमिस्थत्वे स्वल्पान्तरेण क्रान्तिवृत्तानुकारिताऽङ्गीकृता । तादृशचक्रेण ग्रहनक्षत्रयोर्दर्शनेऽस्यां चक्रनेम्यां ग्रहनक्षत्रयो राश्यादिभोगस्थाने ज्ञाते भवतस्तत्र तयोरन्तरांशा विगणय्य ब्राह्मस्ते नक्षत्रस्य स्थिरत्वाज्जातैकरूपध्रुवके युतोऽनः । ग्रहात्पृष्ठाग्रस्थिते नक्षत्रे क्रान्तिवृत्ते । मेषादिराश्यानां पूर्वानुक्रमेण सत्त्वात् । नक्षत्रस्थाने तद्ध्रुवकस्य नियतत्वाच्च ग्रहभोगो ज्ञातः स्यात् । अक्षमूलस्य क्रान्तिवृत्तसंबद्धत्वाद्ग्रहबिम्बाक्षमूलयोर्ग्रहयोः उत्तरमन्तरं शर इत्यादि सुगमम् ॥ १३ ॥ १४ ॥

अथ चापं तुर्यगोलं चाऽऽह-

दलीकृतं चक्रमुशन्ति चापं कोदण्डखण्डं खलु तुर्यगोलम् ॥ १५ ॥

स्पष्टम् ।

अत्र यन्त्रेषु गोलो गोल एव । नाडीवलयं विषुवद्वृत्तम् । तयोर्घटिकाज्ञाने गोलयुक्तिरेव वासना । सम्पग्ध्रुवाभिमुखयष्टिके गोले धृते यथोक्ताः स्वत एव घटिका ज्ञायन्त इत्यर्थः । यत्तु नाडीवलयं चक्रं कृत्वा यष्ट्यां प्रोतं तत् षड्बर्गाङ्कनार्थमेव । यत्तु चक्रं तद्दृङ्मण्डलम् । तत्र नतोच्चतांशज्ञानमेव गोलयुक्त्या भवति । दृङ्मण्डले क्षितिजादुपरि यैर्भागै रविर्भवति तैरेव पश्चिमक्षितिजादधः क्रीलकच्छाया लगतीत्यर्थः । ग्रहवेधे यदक्षेपधिष्यद्वयं नेमिस्थं कृत्वा यन्त्रं धृतं तत् क्रान्तिवृत्ताकारावस्थानार्थम् । अतस्तत्रापि गोलयुक्तिरेव वासना । इति चापतुर्ये ॥ १५ ॥

म०टी०-अथ चापयन्त्रमाह—दलीकृतमिति । चक्रयन्त्रमर्धितं चक्रयन्त्रस्यार्धाकारेण कृतं कालादियन्त्रं चापं धनुर्यन्त्रमुशन्ति वदन्ति । पूर्वाचार्या इति शेषः । अत्र

शृङ्गोन्नतिसवना ।

३७५

म० टी०—चापपरिधावशीत्यधिकशतं भागा अङ्क्याः । ज्यामध्यभागे सूक्ष्मं सुषिरं कृत्वा सूक्ष्मः कीलो निवेश्यः । कीलोपरि यन्त्रज्यामध्ये श्लथशृङ्गखलादिराधारः कार्यः । सूर्यबिम्बस्य वाऽनुरोधेन समसूत्रतयाऽधोभागे एका कोटिर्भवति तथाऽऽधारे यन्त्रं धार्यम् । तथा चापपरिधौ कीलच्छाया यत्र पतति तदपरकोट्यन्तरालस्थभागा उन्नतांशाः । चापपरिध्यर्धस्थानाद्विकृतस्वार्धच्छायान्तराले नतांशाः । यदा परिध्यर्धे आधारं कृत्वाऽर्काभिमुखनेमिकं चापयन्त्रं धार्यम् । अत्र चापपरिधौ समसूत्रतया यत्र सूर्यचिह्नं तस्मादासन्ना कोटिर्यैरंशैस्ते उन्नतांशाः । आधारस्थानं यैरंशैस्ते नतांशाः । उन्नतांशेभ्यः कालानयनं प्रागुक्तमेव । अत्रोपपत्तिः स्पष्टा । चक्रयन्त्रांशत्वादिति ।

अथ तुर्ययन्त्रमाह—कोदण्डखण्डमिति । कोदण्डस्य धनुषः खण्डमर्धं तुर्यं गोलं तुर्यार्यं यन्त्रम् । चक्रतुर्यांशत्वात् । गोलपदेन यन्त्रं गोलबिकृतिरिति सूचितम् । खलु निश्चयेन । पूर्वाचार्या वदन्ति । अत्र परिधौ नवत्यंशा अङ्क्याः । केन्द्रकोणे कीलकं निवेश्य सूर्यबिम्बाभिमुखं केन्द्रे यन्त्रे धृते कीलस्य छाया यत्र परिधौ पतति तत्सूर्यपरदिकस्थपरिधिकोणयोरन्तरमुन्नतांशास्तदपरपरिधिकोणयोरन्तरं नतांशाः । यदा—एकमिन् परिधिकोणे शृङ्गखलादिराधारः कार्यस्तत्र सूर्याभिमुखनेमिकयन्त्रधरणेन सूर्यबिम्बं समसूत्रतया यत्र लग्नं तत्तदधःस्थपरिधिकोणयोरन्तराले उन्नतांशाः । तदाधारयोरन्तराले नतांशाः । उन्नतांशेभ्यः कालसाधनं प्राग्वत् ।

संप्रदायविदस्तु केन्द्रकोणे सूक्ष्मं छिद्रं कृत्वाऽवलम्बसूत्रं गुरुतराग्रं निबध्य केन्द्रकोणैकतरपार्श्वव्यासार्धनेमिप्रदेशे चतुरस्रं कीलं सच्छिद्रं रोपयेत् । तदधः परिधिकोणे तत्पार्श्वं एवान्यं सच्छिद्रं कीलं निवेशयेत् । अयं कोणः क्षितिजः । एतदधः परिधिकोण आकाशसंज्ञः । अत्र सूर्यतेजः कीलकद्वयच्छिद्रमार्गेण यथा निसरति तथा सूर्याभिमुखकेन्द्रकं यन्त्रं धार्यम् । तदालम्बसूत्रं परिधौ यत्र लगति तत्प्रदेशाकाशप्रदेशयोरन्तरे उन्नतांशाः । तत्क्षितिजप्रदेशयोरन्तरे नतांशा इत्याहुः ।

अत्रोपपत्तिः स्पष्टा । चक्रांशत्वात् । यन्त्रचिन्तामणौ केन्द्रकोणे कीलकं निवेश्य तत्र पट्टी निवेश्य च कीलद्वयासन्नयन्त्रभागे व्यासार्धरेखारूपे त्रिंशत्समानभागानङ्क्य व्यासार्धरेखापरिध्यन्तराले त्रिंशज्जीवा अङ्कयित्वा च सर्वं ग्रहगणितजातं विना गणितभ्रमं पट्टीसंनिवेशादिना सुसात्साधितं तद्विस्तरभयाच्च प्रतिपादितमित्युक्तम् ॥ १५ ॥

अथ फलकयन्त्रार्थमाह-

इह मण्डलऽथ स्फुटकाल उक्तः सुखेन नान्येयं तितं मयाऽतः ।

सगोलयुक्तगणितस्य सारं स्पष्टं प्रवक्ष्ये फलकार्ययन्त्रम् ॥ १६ ॥

सहायम् ॥ १६ ॥

अथ फलकयन्त्रनिरूपणं सहेतुकमुपजातिकया प्रतिजानीते-इह मण्डलेऽत्रेति । यतः कारणात् । अन्यैर्लघुश्रीपत्यादिभिः पूर्वाचार्यैर्ह्यहमण्डलं ह्यङ्गुलानुकरूपं चक्रादियन्त्रं विषयीकृत्येति विषयसप्तमी । चक्रादियन्त्रेभ्य इत्यर्थः । प्रस्फुटकालः । अतिसूक्ष्मदिनगतकालावयवागमप्रकारः । न स्वग्रन्थे उक्तः । अतः कारणात् । इह मण्डलानुकारयन्त्रात्सूक्ष्मकालज्ञानसिद्धिनिमित्तं मया भास्कराचार्येण । सुखेन । अकले-शेन । हेतुयेत्यर्थः । यतितं यत्नविषयीकृतम् । कल्पितमित्यर्थः । फलकार्ययन्त्रम् । फलकसंज्ञं यन्त्रं प्रवक्ष्ये । प्रवक्षेण पूर्वप्रतिपादितयन्त्राधिक्येन । वक्ष्ये कथयिष्ये । क्रियाबलाद्ग्रहमित्यध्याहारः । एतेन फलकयन्त्रस्य चक्रादियन्त्रबहु-हमण्डलानुकारित्वेनात्र निरूपणं संगतमिति सूचितम् ।

अस्याऽऽधिक्यं कुत इत्यतो विशेषणमाह-सगोलयुक्तेरिति । गोलयुक्तिसहि-तस्य । गणितस्य गणितविशेषस्य । त्रिप्रश्नाधिकारोक्तच्छायेहकालसाधकगणितस्य गोलयुक्तिसिद्धसूक्ष्मस्येत्यर्थः । सारं सारभूतम् । अल्पगणितश्रेयणास्माद्यन्त्रास्त्रिप्रश्ना-धिकारोक्तगणितसिद्धकालच्छाययोः सूक्ष्मतया सिद्धेः । अतः पूर्वयन्त्रेभ्योऽस्याधि-क्यमिति भावः । नन्वस्य सारत्वेन त्रयोधात्कठिनतरं भविष्यतीत्यत आह-स्पष्ट-मिति । हेलावगम्यमित्यर्थः ॥ १६ ॥

इदानीमभीष्टदेववानमस्कारपूर्वकमाह-

नित्यं जाड्यतमोहरं सुमनसामुल्लासनं सप्रमं

चाकलेशं समयावबोधनविधौ प्रोद्बोधितव्योतिषम् ।

सैष्यं मण्डलमध्यगं सुकृतिभिर्यन्त्रं स्फुटं वक्ष्येह

नखैतद्गुणमेव देवममलं श्रीभास्करं भास्करः ॥ १७ ॥

वक्षि कथयामि । किम् । यन्त्रम् । किंविशिष्टम् । स्फुटमव्यभिचारि । कः । कर्ताऽहं भास्करः । किं कृत्वा । नत्वा प्रणिषत्य । कम् । भास्करं त्वयम् । किं-विशिष्टम् । मण्डलमध्यगं सूक्ष्मरूपावस्थानम् । पुनः किंविशिष्टमिति प्रतिवि-शेषणं संबध्यते । नित्यमविनाशिनम् । तथा जाड्यतमोहरं शैत्यतमोहरम् ।

तथा सुमनसां कमलादीनामुल्लासनम् । तथा । सप्रभं सदीप्तिकम् । तथा—अ-
कलेशं निरायासम् । क । समयावबोधनाविधौ कालज्ञानविधाने । प्रोद्बोधितज्यो-
तिषमुल्लासिततारकम् । यदेतत्तारकाणां तेजस्तद्रवितेजःसंजनितमेवेत्यर्थः ।
तथा सेव्यमुपास्यम् । कैः । सुकृतिभिः पुण्यकृद्भिः ।

अथैतान्येव विशेषणानि यन्त्रे व्याख्यायन्ते । किंविशिष्टं यन्त्रम् । जाड्य-
तमोहरम् । जाड्यं मौढ्यं तदेव तमो हरतीति जाड्यतमोहरम् । कदा । नित्यं
प्रत्यहम् । तथा सुमनसां विदुषामुल्लासनम् । तथा सप्रभं छायासहितम् । तथा-
अकलेशं समयावबोधनाविधौ । अत्र सुखेन कालज्ञानं भवतीत्यर्थः । तथा
प्रोद्बोधितज्योतिषमुज्ज्वलीकृतज्योतिःशास्त्रम् । तथा सुकृतिभिः सुगणकैः
सेव्यम् । तथा मण्डलमध्यगम् । मण्डलं मध्यगं यस्यानि मण्डलमध्यगमन्तर्हि-
स्वितवृत्तमित्यर्थः । तथाऽमलमिति ॥ १७ ॥

म०टी०— ननु सूक्ष्मकालसाधकगोलन डीवल्ययन्त्रयोः सत्त्वात्फलकयन्त्रकथनमावश्यकं
नेत्यतस्तदतिशयत्वेन कल्पितफलकयन्त्रस्य निरूपणं नवीनत्वेन मङ्गलाचरणपूर्वकं सगो-
लयुक्तेर्गणितस्य सारमिति प्रागुक्तं स्फुटयन्शार्दूलविक्रीडितेन शिष्यावधानार्थं पुनः
प्रतिजानीते—नित्यं जाड्यतमोहरमिति । अहमेतदग्रन्थकर्ता भास्करः । तन्नामकाचार्यः ।
एवकारोऽन्ययोगव्यवच्छेदार्थकस्तेन पूर्वैरनुक्तमिदमित्यर्थः । श्रीभास्करं करसंज्ञैः शोभा-
यमानं सूर्यम् । नत्वा । नमस्कुट्य । कर्तव्यापेक्षया पूर्वकालत्वान्नमस्कारस्य कत्वानि-
र्वेशः । यन्त्रं फलकयन्त्रम् । वक्षि निरूपयामि । सूर्यसद्भावे प्रमाणमाह—स्फुटमिति ।
प्रत्यक्षं प्रमाणमन्यथा दिनानुपपत्तेरिति भावः ।

ननु सूर्यस्य ग्रहत्वादभीष्टसिद्ध्यर्थं नमस्कारानर्हत्वमत आह—देवमिति । ग्रह-
त्वाच्छुभाशुभफलसूचकत्वेऽपि देवत्वादभीष्टफलदानृत्वेन नमस्कारार्हत्वमेवेति भावः ।
ननु सूर्यस्य मण्डलात्मकत्वेनाचेतनत्वाद्देवत्वमनुपपन्नमित्यत आह—मण्डलमध्यगमिति ।
मण्डलं बिम्बं तन्मध्ये गतो बिद्यमानः । तथा च नहि मण्डलस्य देवत्वमङ्गी क्रि-
यते येनानुपपत्तिः । किंतु मण्डलाधिष्ठातृजीवविशेषस्य देवतात्वमङ्गी क्रियते । यथा-
स्मिन्मण्डले पुरुष इति श्रुतेः । ध्येयः सदा सवितुर्मण्डमध्यवर्ती नारायण इति
वाक्याच्च । मण्डलस्य तदभिधायकत्वमुपचारादिति भावः ।

ननु ब्रह्मदिनावसाने तन्नाशाभ्युपगमाद्देवत्वान्तरेभ्यः किमस्याऽऽधिक्यं येनास्वैव
नमस्कार इत्यत आह—नित्यमिति । ध्वंसाप्रतिशेनिनम् । तथा च मण्डलस्य नाशेऽपि
तदधिष्ठानपुरुषस्य नारायणत्वेन देवतान्तरेभ्यः स्वतः सिद्धमाधिक्यमिति भावः ।

म०टी०- ननु मण्डलाग्रितदेवस्य केरपि नमस्काराकरणात्त्वया नमस्कारः कथं कृतं इत्यत आह-सेव्यमिति । सुकृतिभिः पुण्यवद्भिस्त्रिन्त्राविदेवैरुपास्यम् । एतत्सेवायां पुण्यवतां प्रवृत्तिरिति भावः । ननु पापपुरुषाणां तत्राप्रवृत्तिरस्य पापानाशकत्वात्स्वतः- सिद्धेति कोऽस्य देवतान्तरेभ्य उत्कर्ष इत्यत आह-अमलमिति । पापनाशकमित्यर्थः । पापपुरुषाणामेतत्सेवया पापं नश्यतीति तैरुपास्यमिति भावः । अस्य पापनाशकत्वे प्रमाणमाह-जाढ्यतमोहरमिति । जाढ्यं शीतम् । तमोऽन्धकारमेते हरति दूरी करोति । तथा च यो निरुपाधिपूर्वकं जगदन्धकारशीतादिकं नाशयति स सेवोपाधिना तु पापमवश्यं नाशयत्येवेति भावः ।

नन्विन्द्रादिवानां पापाभावात्तन्नाशरूपफलासंभवात्फलान्तराभावाच्च कथं तन्म- स्कारे प्रवृत्तिर्न हि प्रयोजनमनुद्दिश्य मन्दोऽपि प्रवर्तते इत्यत आह-सुमनसामिति । सुमनसस्त्रिदिवेशा इत्यभिधानाद्देवानामुल्लासनं संतोषकारकमित्यर्थः । तथा च सूर्यो- दये होमादियज्ञसंभवेन तदंशभोक्तृत्वेन देवतावृत्तौ सूर्यः कारणमिति स्वतृप्तिरूपफ- लार्थं तन्मस्कारे प्रवृत्तिरिति भावः ।

यदा-अस्य पापनाशकत्वेऽपि फलान्तरदानाशक्यत्वात्कथमेतन्मस्कारेऽभीष्ट- सिद्ध्यर्थं तव प्रवृत्तिरत आह-सुमनसामिति । सुमनसां पुष्पाणां कमलादीनामुल्लासनं विकासकारणमित्यर्थः । तथा च निरुपाधिना फलमचेतने करोति तस्य फलदातृ- त्वशक्तिः स्वाभाविकीति मण्यं चेतनाय नमस्कारोपाधिना फलं दास्यतीति भावः । ननु यन्त्रनिरूपणे सूर्यनमस्कारः किमर्थं संबन्धाभावात्त आह-विक्लेशमिति । समयावबोधनविधौ । दिनगतकालावयवज्ञानप्रकारे । विक्लेशम् । विगताः क्लेशा आयासा यस्मादिति विक्लेशम् । सूर्यबिम्बदर्शने दिनगतकालावयवज्ञानं जनानां सुकरमिति भावः । अवक्लेशमिति पाठस्तु लघुभकारस्य पादान्तस्थं विकल्पेनेत्यु- क्त्वाद्गुरुत्वेन वृत्तदोषाभावेऽपि पठने भङ्गमिवाऽऽवहतीति ध्येयम् । कुत इत्यतो विशेषणान्तरं हेतुमाह-सप्रभमिति । छायासहितम् । सूर्यबिम्बतेजःप्रतिरोधादाव- रणच्छाया भवति । तथा च सूर्यकृतशङ्कुच्छायायाः प्रत्यक्षसिद्धायाः कालज्ञानं त्रिप्रभ्राधिकारोक्तमिति छायायोपजीव्यत्वेन कालज्ञाने सूर्यः कारणमिति भावः ।

ननु रात्रिकालावयवज्ञानेऽर्को न कारणमिति समयावबोधनविधाविति साधारणं कथमुक्तमत आह-प्रोद्बोधितज्योतिषमिति । प्रकर्षणोल्लासितं ज्योतिर्नक्षत्रचक्रं येन । यदेव नक्षत्राणां तेजस्तद्रवितेजःसंजनितमेवेत्यर्थः । चन्द्रवन्नक्षत्रगोलकानां जड- मयत्वेन स्वतो निष्प्रभत्वात् । तथा च रात्रौ नक्षत्रज्ञानात्कालज्ञानसंभवाच्चक्षत्रज्ञानं च तद्विम्बदर्शनेनेति सूर्यकिरणप्रतिफलनात्तद्विम्बमिति रात्रावपि कालज्ञाने सूर्यः पर- म्परया कारणमतः समयावबोधनविधाविति साधारणोक्तिः संमतेति भावः । मया- मुराय-प्रोद्बोधितं ज्ञापितं ज्योतिःशास्त्रं येनेति केचित् ।

म०टी०- ननु यन्त्रनिरूपणावश्यकतापूर्वपक्षोत्तरं न सिद्धमतो यन्त्रविशेषगमाह-एत-
द्गुणमिति । एतत्सूर्यसंबन्धं विशेषणजातं गुणा यन्त्रान्तरेभ्य उत्कर्षसंपादका यस्येति ।
तथा चास्य निरूपणेन विशेषान्तरज्ञानसंभवादेतन्निरूपणमावश्यकमिति भावः । एत-
द्गुणमिति पदद्वयम् । तत्र यन्त्रमित्यत्रैतदन्वयः । एतत्फलकारुण्ययन्त्रमित्यर्थः ।
गुणमिति सूर्यविशेषणम् । सत्त्वरजस्तमोलक्षणत्रिगुणात्मकमित्यर्थः । यन्त्रस्थापीदं
विशेषणं ज्याद्विकृतमित्यर्थकमिति केचित् । अथैतद्गुणं कथमतो नित्यमित्यादि यन्त्रे
व्याख्यायते । नित्यं प्रत्यहम् । जाद्वचमज्ञानं तदेवान्धकारस्तं दूरी करोति । एत-
दङ्गीकर्तुंरुत्तरोत्तरमज्ञाननाशि भवतीत्यर्थः ।

ननु येषामज्ञानं तेषामेवं येषां त्वज्ञानाभावस्तेषामेवं नेति कोऽस्योपयोग इत्यत
आह-सुमनसामिति । सुगुणकानामुल्लासनम् । एतद्वीत्याऽन्ययन्त्रकल्पकत्वेनाधिकज्ञा-
नसंपादकमित्यर्थः । ननु तथाऽपि यन्त्रान्तरेभ्योऽस्योत्कर्षो न सिद्ध इत्यत आह-
विकलेशमिति । समयावबोधनविधौ विगताः क्लेशाः श्रमा जनानां यस्मात् । अत्र
सुप्तेन कालज्ञानं भवतीत्युत्कर्षः स्वतःसिद्ध इति भावः । कुतो भवतीत्यत
आह-सुप्रभमिति । यन्त्रमध्यस्थकीलच्छायासहितमित्यर्थः । तथा च छायाग्रे कील-
प्रोतपट्टीसंनिवेशेन तत्कालमेव घटीज्ञानं स्यादिति भावः ।

ननु छायाग्रानियमात्पट्टीसंनिवेशः कथं भवतीत्यत आह-मण्डलमध्यगमिति ।
मण्डलं वृत्तं मध्यगतं यस्येति । तथा च तत्र वृत्तेनावधिकरणात्कीलच्छाया यत्र
लपति तत्र पट्टीसंनिवेशेन कालज्ञानं सुकरमिति भावः । नन्वेवं गोलयुक्त्यसिद्धत्वेन
सदूषणं भविष्यतीत्यत आह-अमलमिति । निर्दूषणम् । गोलयुक्तिसिद्धत्वात् ।
नन्वेवमपि स्वल्पान्तरेण स्थूलज्ञापकं भविष्यतीत्यत आह-स्फुटमिति । स्वल्पान्तरा-
भावेनापि सूक्ष्मकालज्ञापकमित्यर्थः । अत एव प्रोद्बोधितं ज्योतिषमुज्ज्वलीकृतं
ज्योतिःशास्त्रं येन । ज्योतिःशास्त्रसारभूतमिति भावः । अत एव च सुकृतिभिः
सुगुणकैः सेव्यमङ्गीकृतमित्यर्थः ।

अथेतानि विशेषणानि ग्रन्थकर्तारि विभक्तिपरिणामाद्व्याख्यायन्ते । प्रत्यहं
जगद्व्यतमोहरः शिष्यमौख्यान्धकारनाशकः । एतच्छिष्याणां ज्योतिःशास्त्राभिज्ञत्वात् ।
सुमनसां सुबुद्धीनां गोलमणिताभिज्ञानम् । उल्लासकः संतोषकारी । कल्पकत्वात् ।
सुप्रभः प्रतिभायुक्तः । ब्रह्मगुप्तोक्तिदूषकत्वात् । कालज्ञानविषये श्रमरहितः । स्वयुक्त्या
लाघवेन कालानयनप्रकारकल्पकत्वात् । प्रोद्बोधितं ज्योतिषं येन सिद्धान्तशिरोम-
णिकर्तृकत्वात् । सुकृतिभिः सुगुणकैः शिष्यभूतैः सेव्य उपास्यः । अत एव मण्ड-
लमध्यमः शिष्यमण्डलमध्यवर्ती । अमलो निष्पापः श्रुतिस्मृत्युक्तकर्मानुष्ठानात् । प्रत्य-
क्षभूतो देव एवेत्यलं व्यर्थविस्तरेण ॥ १७ ॥

इदानीं यन्त्रलक्षणमाह-

कर्तव्यं चतुरस्रकं सुफलकं खाङ्का १०ङ्गुलैर्विस्तृतं
विस्ताराद्द्विगुणा १८०यतं सुगणकेनाऽऽयाममध्ये तथा ।
आधारः श्लथशृङ्खलादिघटितः कार्या च रेखा तत-
स्त्वाधारादवलम्बसूत्रमदृशी सा लम्बरेखोच्यते ॥ १८ ॥

लम्बं नवत्य १०ङ्गुलकैर्विभज्य प्रत्यङ्गुलं तिर्यगतः प्रसार्य ।
सूत्राणि तत्राऽऽयतसूक्ष्मरेखा जीवाभिधानाः सुषिरा विधेयाः ॥ १९ ॥

आधारतोऽधः खगुणा ३०ङ्गुलेषु ज्यालम्बयोगे सुषिरं च सूक्ष्मम् ।
इष्टप्रमाणा सुषिरे शलाका क्षेप्याऽक्षसंज्ञा खलु सा प्रकल्प्या ॥ २० ॥
षष्ठ्यङ्गुलव्याममतश्च रन्धात् कृत्वा सुवृत्तं परिधौ तदङ्क्यम् ।
षष्ठ्या घटीनां भगणांश ३६०कैश्च प्रत्यंशकं चाम्बुपलैश्च दिग्भिः
॥ २१ ॥

अग्रे सरन्धा तनुपट्टिकैका षष्ठ्यङ्गुला दीर्घतया तथाऽङ्क्या ।

अत्राऽऽदौ धातुमयं श्रीपण्यादिदारुमयं वा फलकं चतुरस्रं १२क्ष्णं तमं कर्तव्यम् ।
तच्च नवत्यङ्गुलविस्तारं द्विगुणविस्तारदैर्घ्यम् । तत्तमीरे दैर्घ्यमध्ये तस्याऽऽधारः
शिथिलः शृङ्खलादिः कार्यः । आधारे धृतं यन्त्रं यथा लम्बमानं स्यात्तथा
धृते फलक आधारादधः सूत्रमवलम्बरेखा कार्या । सा च लम्बसंज्ञा । तं लम्बं
नवतिभागं कृत्वा भागे भागे तिर्यग्रेखा दीर्घा कार्या । तिर्यक्त्वं तु लम्बभवान्म-
त्स्यात् । सा रेखा ज्यासंज्ञा ज्ञेया । आधारादधस्त्रिंशदङ्गुलान्तरे या ज्या
तस्या लम्बस्य च संपाते सुषिरम् । तत्रेष्टप्रमाणा शलाका क्षेप्या । साऽक्षसंज्ञा ।
तस्माद्रन्धात् त्रिंशदङ्गुलेन कर्कटकेन वृत्तरेखा कार्या । सा षष्टि ६०घटि-
कभिर्भगणांशकैः खण्डाग्निसंख्यैः ३६० प्रत्यंशं दशभिर्दशभिः पानीयपलैश्चा-
ङ्क्या । अथ वाम्नादिमयी वंशशलाकामयी वा पट्टिका षष्ठ्यङ्गुला ६०
दीर्घतया तैरेव फलकाङ्गुलैस्तथैवाङ्किता कार्या । सा पट्टिकाऽर्वाङ्गुलविस्तृता ।
एकस्मिन्नेष्टङ्गुलविस्तृता कुठाराकारा कार्या । तत्र विस्तारमध्ये छिद्रं
कार्यम् । अक्षप्रोतायाः पट्टिकाया लम्बोपरि धृताया एकं पार्श्वं यथा लम्बरेखां
न जहाति तथा सरन्धा कार्येत्यर्थः ॥ १८ ॥ १९ ॥ २० ॥ २१ ॥

म०टी०— अथ प्रतिज्ञातयन्त्रस्वरूपं शार्दूलविक्रीडितेनाऽऽह—कर्तव्यं चतुरस्रकमिति । सुगुणकेन । *धातुमयं श्रीपण्यादिसुदारुमयं वा । सुफल्कं यन्त्रं श्लक्ष्णं समं चतुरस्रमायतचतुरस्रम् । कप्रत्ययेन समचतुरस्रस्य वृत्ताकारादेर्वा निरासः । कर्तव्यम् ।

आयतचतुरस्रकरणे विस्तारः कियान् कर्तव्य इत्यत आह—खाङ्काङ्गुलैरिति । नवत्यङ्गुलैर्विस्तृतमित्यर्थः । विस्तारादैर्घ्यस्याऽऽधिक्येऽपि कियन्मितं कार्यमत आह—विस्तारादिति । विस्तारमानापेक्षया द्विगुणमायतं दैर्घ्यं यस्य अशीत्यधिकशताङ्गुलमितं दैर्घ्यं दार्यमित्यर्थः । ततोऽनन्तरम् । यन्त्रविस्तारप्रान्ते । आयाममध्ये । यन्त्रदैर्घ्यमध्ये श्लथशृङ्खलादिना घटितः कृत आधारस्तथा कार्यः । यन्त्रस्यार्धभागे दैर्घ्यनेम्यामाधारशृङ्खला योज्या यथा तत्र धृतं यन्त्रं लम्बमानं स्यादित्यर्थः । ततोऽन्तरमाधारादाधारस्थानात् । अवलम्बसूत्रसदृशी । यथा लम्बायमानयन्त्र आधारादवलम्बसूत्रं पतति तदनुकारा रेखा कार्या । चकारः समुच्चये । तुकारादाधारातिरिक्तस्थला तादृशी रेखा आधारादुक्ता रेखा वा न कार्येति लाभः । सा रेखा अस्मिन् यन्त्रे । लम्बरेखा । गणकेनोच्यते । लम्बसंज्ञा रेखेति तात्पर्यम् ॥ १८ ॥

अथात्र जीवाङ्कनमिन्द्रवज्रयाऽऽह—लम्बं नवत्यङ्गुलकैरिति । लम्बं रेखात्मकम् । नवतिसंख्याभिरङ्गुलैर्विभज्य भक्त्वा लम्बरेखायां विस्ताराङ्गुलमिता अङ्गुलान्तरेण प्रदेशा अङ्कनादिना कार्या इत्यर्थः । अतश्चिह्नेभ्यः । प्रत्यङ्गुलम् । अङ्गुलमङ्गुलं प्रतीति प्रत्यङ्गुलम् । अङ्गुलान्तरेण सूत्राणि तिर्यङ्गुदैर्घ्याकाराणि प्रसार्य विस्तार्य । तत्र फलकार्ययन्त्रे । आयतसूक्ष्मा रेखाः प्रसारितसूक्ष्मानरोधेन दैर्घ्याकारसूक्ष्मरेखा जीवाभिधाना ज्यासंज्ञाः सुधिया गणकेन विधेयाः । मध्या(स्या)दिलिप्तसूत्राणि कार्याः सुधियेत्यनेन विस्ताराङ्गुलमिताः समानान्तरेण दैर्घ्यरेखाः सरलाः कार्या इति तात्पर्यम् ॥ १९ ॥

अथ कीलकसंनिवेशमिन्द्रवज्रयाऽऽह—आधारतोऽध इति । आधारस्थानादधोभागे त्रिंशदङ्गुलेषु ज्यालम्बयोगे । त्रिंशज्जीवारेखालम्बरेखयोः संपाते सुषिरं छिद्रं सूक्ष्मं चकारात्कार्यम् । अस्मिन्सुषिरे छिद्रे । इष्टाङ्गुलप्रमाणा शलाका । सूक्ष्मा क्षेप्या । सा शलाका । अत्र यन्त्रे । खलु निश्चयेन । अक्षसंज्ञा प्रकल्प्या । यथा त्रिंशदङ्गुलान्म्यूना छाया भवति तथेष्टशलाका क्षेप्येति ध्येयम् ॥ २० ॥

अथ प्रधानभूतं वृत्तमिन्द्रवज्रयाऽऽह—षष्ठ्यङ्गुलव्यासमिति । अतः । अक्षमूलभूताच्छिद्रात् । षष्ठ्यङ्गुलव्यासम् । षष्ठ्यङ्गुलपरिमितो व्यासो यस्येत्येतादृशं

* सिद्धान्तशेखरे, गोलवर्णना, २९

श्रीपण्यादिससारदारुघटितैः श्लक्ष्णैः समैर्मण्डलैः ।

गोलशो दृढसंधिवद्धरुचिरं गोलं विनिर्माणेयम् ॥

म०टी०-सुवृत्तम् । चकारात्सुधिया गणकेन कृत्वा छिद्रे केन्द्रं प्रकल्प्य त्रिंशद्द्विगुलामैत-
व्यासार्धेन वृत्तं कृत्वेत्यर्थः । तद्वृत्तम् । परिधिस्थाने । घटीनां षष्ठ्या । षष्टि-
घटीभिस्त्यर्थः । भगणांशकैर्द्वादशराशीनामंशैः । चः समुच्चये । अङ्क्यम् ।
अङ्कनीयम् । नन्वेकं वृत्तं घट्यंशाभ्यां कथमङ्क्यमत आह-प्रत्यंशकमिति ।
अंशमंशं प्रतीति प्रत्यंशकम् । दिग्भिरम्बुपलैर्दशभिः पानीयपलैः । चकारादङ्क्यम् ।
प्रथमतो वृत्तपरिधौ षष्ठ्यधिकशतत्रयभगणांशा अङ्क्यास्तत एभिः षष्टिघटीपलानि
षट्त्रिंशच्छतमितानि तदैकेनांशेन कानीत्यनुपातेन प्रत्यंशं दशपलान्यङ्कयानि । चका-
रात्षडंशेष्वेका घटिका । अंशे षष्टिकलाः षष्ठ्यसुतल्या अङ्क्या इति सूचितम् ॥ ११ ॥

इदानीं यन्त्रोपकरणमाह-

यत् खण्डकैः स्थूलचरं पलायं तद्वोक १९ हत् स्याच्चरशिञ्जि-
नीह ॥ २२ ॥

यत्खण्डकोत्थं चरार्धं पानीयपलात्मकं तस्यैकोनविंशति १९ भागोऽत्र
चरज्या ज्ञेया । तानि चरखण्डानि । दिङ्नागसन्ध्यंशगुणै १० । ८ । ३ ।
२० ।

विनिष्ठी पलप्रभा स्युश्चरखण्डकानीति । तानि यथा सार्धंचतुरङ्गुले ४ । ३०
पलप्रभादेशे ४५ । ३६ । १५ ।

अत्रोपपत्तिः खण्डकैश्चरसाधने कथितेव । तच्चरं रूपतश्चरज्यारूपमेवाऽऽ-
गच्छति । तच्च पानीयपलात्मकम् । अतस्तत् षड्गुणितमस्वात्मकं स्यात् ।
(स्वल्पत्वादस्य ज्वा तावत्येव भवति) । ततोऽनुपातः । यदि त्रिज्या-
व्यासार्धं एतावती चरज्या तदा त्रिंशद्व्यासार्धे कियतीति । अत्र त्रिंशच्चर-
ज्याया गुणकस्त्रिज्या हरः । अतः षड्भिर्विंशता च त्रिज्यापवर्तने कृते जात
एकोनविंशतिहरः १९ । रूपं ३ गुणः । फलमत्र यन्त्रे चरज्येत्युपपन्नम् ॥ २२ ॥

म०टी०- अथात्र पट्टीसंनिवेशं चरज्याप्रतिपादनं चेन्द्रवज्रयाऽऽह-अग्रेसरन्ध्रेति ।
एका । तनुपट्टिका । अर्धाङ्गुलविस्तृता । ताम्रादिधातुमयी वंशशलाकामयी
वा पट्टी । अग्रे एकस्मिन्प्रान्ते इत्यर्थः । सरन्ध्रा । तस्मिन्प्रान्तेऽङ्गुलप्रमाण-
विस्तृता । कुठाराकारा कार्या । ततस्तत्र विस्तारमध्येऽक्षप्रोतनयोग्यं छिद्रं कार्यम् ।
अक्षप्रोतपट्टिकाया लम्बोपरि धृताया एकः पार्श्वे लम्बरेखां न जहाति तथा-
सरन्ध्रा कार्येत्यर्थः । सा पट्टिका छिद्रमारभ्यापरप्रान्तपर्यन्तम् । दीर्घतया दैर्घ्येण
षष्ठ्यङ्गुलप्रमाणा । अङ्क्या । अक्षप्रोता तथा कार्या । अङ्गुलमानं पूर्वाभिन्नमेव
ज्ञेयम् ।

म०टी०— अथैतद्यन्त्रयोग्यां चरज्यामाह—यदिति । खण्डकैः । दिङ्नागसङ्गंशगुणैर्विनिर्ग्री-
पलप्रभा तोयपलात्मकानि । स्थूलानि वा स्युश्चरखण्डकानीत्युक्तैः । लघुज्यकाव-
द्रविदोष्णिभागादित्यनेन । स्थूलचरं पलादिकं यत्तत् । एकोनविंशतिभक्तम् । इह
फलकयन्त्रे क्रियोपयोगिनी चरज्या स्यात् ॥ २२ ॥

इदानीं यष्टिसाधनमाह—

वेदा ४ भवाः ११ शैलभुवो १७ धृतिश्च १८ विश्वे १३ च बाणाः
५ पलकर्णनिष्णाः ।

अर्कोद्धृताः स्युः क्रमशः स्वदेशे राश्यर्धलभ्यानि हि खण्डकानि
॥ २३ ॥

तैः क्रान्तिपाताद्वयरवेर्भुजज्या षष्ठ्युद्धृताक्षश्रवणेन युक्ता ।

दिग्धी कृताऽऽप्ता भवतीह यष्टिः सा पट्टिकायां सुषिरात् प्रदेया ॥ २४ ॥

४ । ११ । १७ । १८ । १३ । ५ एतानि खण्डकानि निरक्षदेशे पलक-
र्णगुणानि द्वादशभक्तानि स्वदेशे भवन्ति । पञ्चदशभिः पञ्चदशभिर्भागैरेकैकं
लभ्यते । एवं तैः खण्डकैः तापनांशार्काद्भुजज्या ताप्या । ता षष्टिमक्ता पल-
कर्णयुता ततो दशगुणा चतुर्भक्ताऽङ्गुलात्मिका षष्टिर्भवति । सा यष्टिः पट्टिकायां
सुषिराद्देया । षष्टिमितान्यङ्गुलानि पट्टिकायां रन्ध्रादारभ्य गणयित्वाऽग्रे चिह्नं
कल्पमित्यर्थः ।

अत्रोपपत्तिः । अत्र सुषिरोपरि या म्यरेखा सा मध्यरेखेति ज्ञातव्या ।
इह किञ्च दृक्खण्डलाकारे धृते यन्त्रे कीलच्छाया यत्र परिधौ लगति तन्मध्यरे-
खयोरन्तरे य उन्नतभागास्तेषां ज्योन्नतज्या । मध्यरेखाछापयोर्मध्ये यावन्त्यङ्गु-
लानि तावत्युन्नतज्येत्यर्थः । तैवेष्टकाले शङ्कुः । स एव पलकर्णगुणो द्वाद-
शैव इष्टहतिः स्यात् । सा त्रिज्यागुणा द्युज्यया भक्तेष्टान्त्यका स्यात् । अथ
त्रिज्योत्तरगोले चरज्यया युता दक्षिणे हीना सत्पन्त्या स्यात् । अन्त्याया इष्टा-
न्त्यकोनाया यच्छेषं सा नतकालस्योत्क्रमण्या स्यात् । अतस्तस्या उत्क्रमचापे
कृते नतकालो ज्ञायत इति किञ्च गोले कालज्ञानवातना । इदं पूटीकर्म कथा-
देवोपसंहर्तुं यष्टिः कृता । तत्र तावद्राश्यर्धे भुजे द्युज्या ३४१८ । राशी

३३६६ । साधे राशौ ३२९२ । राशिद्वये ३२१८ । सार्धराशिद्वये ३१६१ ।
 राशिद्वये ३१४१ । यदा किल द्वादशाङ्गुलशङ्कुस्त्रिज्या गुण्यत आभिर्द्युज्याभिः
 पृथक् पृथक् विभज्यते तावत् सर्वत्र द्वादशाङ्गुलानि लभ्यन्ते । अधो वेदा इत्या-
 दीनि व्यङ्गुलानि । उपरितनान् द्वादश परित्यज्यैषामेवान्योऽनुपातः । एतान्येव
 स्वदेशे पलकर्णगुणानि द्वादशहतानि पञ्चदशभागलभ्यानि खण्डकानि कल्पितानि ।
 तैः खण्डकैः सायनांशार्कस्य भुजज्या व्यङ्गुलात्मिका भवति । अतः षष्ठ्यु-
 द्भता । इयमक्षकर्णेऽतो योज्या । यतो य उपरि त्यक्ता द्वादश ते यावदक्षक-
 र्णेन गुण्यन्ते द्वादशभिर्विभज्यन्ते तावदक्षकर्ण एव लभ्यते । एवं द्वादशाङ्गुलस्य
 शङ्कोरिष्टान्त्या जाता । इयं ध्रुवीकर्मोपसंहारार्थं त्रिंशदङ्गुलस्य शङ्कोः
 परिणामिता । तत्रानुपातः । यदि द्वादशाङ्गुलस्येयं तदा त्रिंशदङ्गुलस्य केति ।
 अत्र गुणकभाजकौ त्रिभिरपवर्त्य गुणकस्थाने दश १० भागहारे चत्वारः ४
 कृताः । एवमनुपातेन त्रिंशदङ्गुलशङ्कोरिष्टान्त्या यष्टिसंज्ञा भवतीत्यर्थः ।
 यदि त्रिंशच्छङ्कोर्यष्टिमितेष्टान्त्या तदेष्टशङ्कोः कियतीति । एवमिष्टशङ्कुर्य-
 ष्ठ्या गुण्यस्त्रिंशता भाज्यः । फलमिष्टान्त्येति स्थितम् । तदर्थं सा यष्टिः
 पट्टिकायां दत्ता तदग्रे चिह्नं च कृतम् ॥ २३ ॥ २४ ॥

म०टी०- अथात्र यष्टिसाधनार्थं खण्डकानयनमिन्द्रवज्रयाऽऽह-वेदा भवा इति । चत्वारः ।
 एकादश । सप्तदश । अष्टादश । त्रयोदश । पञ्च । चकारादेते षडङ्गुलः पल-
 कर्णगुणाः स्वाभीष्टदेशसंबद्धपलकर्णेन गुणिताः । चः क्रमार्थः । द्वादशभक्ताः ।
 क्रमशः । उक्तक्रमात् । स्वदेशे गृहीतपलकर्णसंबन्धिदेशे खण्डकानि भवन्ति ।
 ननु लघुज्याखण्डकानि भुजांशदशांशलभ्यानि तथैतानि न षण्मिमतत्वादन्यथा नव
 कथितानि स्युरत आह-राश्यर्धलभ्यानीति । हि निश्चयादेतानि षड् राशेरर्धं पञ्च-
 दशभागास्तैर्लभ्यानि भुजांशपञ्चदशांशेनैतानि लभ्यानीत्यर्थः । षण्मिमतत्वात् ॥ २३ ॥

अथ यष्टेरानयनं तस्या यन्त्रे संनिवेशं चेन्द्रवज्रयाऽऽह-तैः क्रान्तिपातादयेति ।
 तैः स्वदेशसंबन्धिभिरानीतखण्डकैः षड्भिः । क्रान्तिपातादयस्त्रेः सायनाकार्क्षज्या ।
 यथा लघुज्या दशभागेनोक्तखण्डकैस्तथा पञ्चदशभागेनैभिः खण्डकैः सायनसूर्यभुजस्य
 ज्या कार्या । सा षष्टिभक्ता । अक्षकर्णेन पूर्वगृहीतेन युक्ता । ततो दशभिर्गु-
 णिता चतुर्भिर्भक्ता फलमिहास्मिन्फलकयन्त्रे यष्टिर्भवति । सा षष्टिः पट्टिकायां सुवि-
 रात्सूक्ष्मतया देया । अङ्कय्या । यस्मिन्दिने कालज्ञानायभीष्टं तद्दिनीयौक्तप्रकारेण यष्टि-
 रानेया तत्तुल्यान्यङ्गुलानि पट्टिकायां सुविराट्प्रणयित्वा यष्टिचिह्नं कार्यमित्यर्थः ॥ २४ ॥

इदानीं यष्टिप्रयोजनमाह—

धार्यं तथा फलकयन्त्रामिदं यथैव

तत्पार्श्वयोर्लगति तुल्यमिनस्य तेजः ।

छायाऽक्षजा स्पृशति तत्परिधौ यमंशं

तत्रांशके मतिमता तरणिः प्रकल्प्यः ॥ २५ ॥

अक्षप्रोतां रविलवगतां पट्टिकां न्यस्य तस्माद्-

यष्टेरग्रादुपरि फलकेऽधश्च गोलक्रमेण ।

यत्नाद्देयश्चरदलगुणस्तत्र या ज्या तथाऽत्र

च्छिन्ने वृत्ते तलगघटिकाः स्युर्नता लम्बकान्ताः ॥ २६ ॥

तद्यन्त्रमाधारेऽवलम्बमानं तथा धार्यं यथा यन्त्रोभयपार्श्वयोस्तुल्यकालमेवार्क-
तेजो लगति । अर्काभिमुखनेमिकं दृङ्मण्डलाकारमित्यर्थः । तथा धृते सुषिरे
प्रोतस्याक्षस्य छाया वृत्तपरिधौ यस्मिन्नेव लगति तत्रांशेऽर्कः कल्प्यः । अथा-
क्षप्रोतैव पट्टिका रविचिह्ने स्थाप्या । तथा धृतायां पट्टिकायां यत् पूर्वं कृतं
यष्टिचिह्नं तस्मादुपर्युत्तरगोले । दक्षिणगोले तु तदधश्चरज्यामितान्यङ्गुलानि फलके
गणयित्वा तत्र चिह्नं कार्यम् । चिह्नस्थाने या ज्यारेखा सा वृत्ते यत्र लम्बा
तस्मादधो वृत्ते लम्बरेखावधेर्भावित्यो घटिकास्तावन्त्यस्तत्काले नता ज्ञेयाः ।
तद्विचिह्नं यदि रेखायोर्मध्ये स्थितं तदा तदनुसारिणीं तत्रान्यां रेखां प्रकल्प्य
माड्यो ज्ञेयाः ।

अत्रोपपत्तिः । अत्रोत्तरगोले सुषिरादुपरि दक्षिणे तदधश्चरज्यामितान्यङ्गुलानि
दत्त्वा तदग्रे चिह्नं कार्यम् । तदन्त्याग्रं ज्ञेयम् । एवं वृत्तस्याधो व्यासार्धं चर-
ज्याया युक्तोऽन्तः कृतं भवति । अतः साऽन्त्या । अथ वृत्तपरिधौ यत्र छाया लम्बा
तन्मध्येरेखायोरन्तरं किल शङ्कुः । छायापरि पट्टिकायां न्यस्तायां यत्र यष्टि-
चिह्नं तन्मध्येरेखायोरन्तरमिष्टान्त्या । यदि त्रिज्यामे शङ्कुतुल्यो विप्रकर्ष-
स्तदा यष्ट्यग्रं कियानित्येवं त्रैशिकं कृतं भवति । सा द्युदलेऽन्त्यायाः
शोध्यते । अन्त्याग्रं तु चरज्याया मध्यज्याया उत्तरगोल उपरि दक्षिणेऽधो
वर्तते । अतो यष्ट्यग्रादुपर्यधश्चरज्या दत्ता । तदग्रे या ज्यारेखा तथाऽवच्छिन्नेऽ-
धोवृत्तखण्डे बाणरूपमन्त्याया अवशेषं भवति । अतस्तदुत्क्रमज्यायाश्चापं नत-
घटिका भवन्ति । तस्या ज्यारेखायाः सकाशालम्बरेखावधि नतघटिका वृत्ते
विगणय्य ग्राह्या इत्यर्थः ॥ २५ ॥ २६ ॥

म०टी०- *अथाभीष्टकालज्ञानार्थमस्मिन्यन्त्रे सूर्यस्थानज्ञानं वसन्ततिलकयाऽऽह-धार्यं तथेति । मतिमता । सुधिया गणकेन । इदं निर्मितं फलकयन्त्रम् । तत्पार्श्वयोरस्य यन्त्रस्य पृष्ठाग्रभागयोः । सूर्यस्य तेजः किरणसमूहः । तुल्यं समकालम् । एवकाराद्भिन्न-काले उभयपार्श्वे किरणपतननिरासः । यद्वा समानतया तेजः । एवकारान्न्यूना-धिकतेजोव्यवच्छेदः । यथा लगति संलग्नं यथा भवति तथा केनापि यत्ने-नाऽऽधारे धार्यम् । सूर्याभिमुखविस्तारनेमिकं धार्यमिति तात्पर्यम् । तस्मिन्काले । अक्षजा यन्त्रप्रोतकीलोत्पन्ना छाया । तत्परिधौ । यन्त्रलिखितवृत्तपरिधौ । यमंशं यं प्रदेशं स्पृशति लगति । तत्र तस्मिन् । अंशके विभागे सूर्यचिह्नं प्रकल्प्यम् । वृत्ते छाया यत्र तत्रार्कचिह्नं कार्यमित्यर्थः । छायासूर्ययोर्विरोधात्तत्रार्कस्थानासंभव इति प्रक-ल्प्येत्युक्तम् । अत एव मतिमतेत्यनेन तत्र चिह्नमितरभेदार्थं सूर्यसंज्ञं कार्यमिति सूचितम् ॥ २५ ॥

अथेष्टकालज्ञानप्रकारं मन्दाक्रान्तयाऽऽह-अक्षप्रोतामिति । तस्मात् । सूर्यचि-ह्नकरणानन्तरमित्यर्थः । अक्षप्रोतां पट्टिकाम् । एतेन च्छायाग्रहणेऽक्षे पट्टिका न प्रोता कार्या । अन्यथा छायाप्रतिबन्धसंभव इति ध्येयम् । रविलवगताम् । अक्ष-च्छायावृत्तपरिधिसंपातरूपसूर्यचिह्नसक्ताम् । न्यस्य । संस्थाप्य । यष्टेः पट्टिकाया-श्चिह्नद्रमारभ्य य(ष)ष्ट्यङ्गुलमित्यप्रदेशरूपस्येत्यर्थः । अग्रात् । कृतयष्टिचिह्नात्सका-शाद्गोलक्रमेण । उपरि । ऊर्ध्वम् । अधः । चकारः पट्टीस्थयष्टिचिह्नप्रदेशसक्त-फलकप्रदेशस्य यष्ट्यग्रत्वसूचकः । अन्यथा यष्ट्यास्तिर्यक्त्वेन तत्स्थयष्टिचिह्नावूर्ध्वा-धोभागानुपपत्तेः । व्यधिकरणत्वात् । अत एव फलके इत्युक्तिः । चरदलगुणः । चरदलं चरं तस्य गुणो ज्या चरज्येत्यर्थः । यत्नाद्देयः । फलके यत्र यष्ट्य-ग्रस्थानं तस्मात्प्रागानीतचरज्याङ्गुलानि गणयित्वा यत्स्थानमवगतं तत्र चिह्नं कार्य-मित्यर्थः ।

यत्नादित्यनेन पट्टीस्थयष्ट्यग्रचिह्नं फलके ज्यारेखायां यदि लभं तदा तस्मान्निरवयवानि चरज्याङ्गुलानि ज्यारेखागणनया सुशक्यदेयानि । यदा तु ज्यारेखान्तसले तच्चिह्नं तदा ततस्तदङ्गुलानि तःप्रमाणेन गणयित्वा सावय-वानि सूक्ष्मं देयानीति सूचितम् । ततस्तत्र चरज्याग्रचिह्नं । या । मवत्यम्यतमा ज्या । ज्यारेखा भवति । तथा ज्यारेखया । अत्र फलके । वृत्ते छिन्ने संलग्नपरिधौ । तलग्नपट्टिकाः । ज्यारेखावृत्तपरिधिसंपातावृत्तेऽधः स्थिता अङ्ककिता विभागा षट्टिका यावत्त्यस्तावद्यो नताः नतषट्टिका भवन्ति । यदि चरज्याग्रचिह्नं ज्यारेखयो-रन्तराले तदा ज्यारेखानुसारिणीं ततो रेखां कुर्यात्सा रेखा वृत्ते यत्र लम्बा तस्माद्वध-स्था षट्टिका वृत्ते सावयवा निरवयवा वा यथोचितं गणया, इति ध्येयम् ।

*सूर्य. त्रि. ५०-१, शिष्यधी त्रि. १३-४, सिद्धान्तशेखर. त्रि २१-२ ग्रह त्रि ५-६ लघुभास्करीये त्रि २९

म०टी०- ननु वृत्तपरिधौ ज्यारेखायां स्थानद्वयसंलग्नत्वात्तदधोवृत्तभागस्थषट्टिकानां नतषट्टिकात्वमनुपपन्नं प्रत्यक्षविरोधात् । नाडीवलयानीतनतघटीभ्यो द्विगुणत्वाच्चेत्यत आह-
लम्बकान्ता इति । लम्बको लम्बरेखा । तद्वधिका इत्यर्थः । वृत्ताबोभागस्थष-
ट्टिकाविभागानां न नतषट्टिकात्वमङ्गी क्रियते । येनोक्तदोषः । किंतु ज्यारेखावृत्तसंपा-
तान्यतरस्थानाल्लम्बरेखावृत्तपर्यन्तं यावन्तो घटीविभागा आसन्नाः सावयवा निरवयवा
वा ता नतषट्टिका इति भावः ।

अत्रोपपत्तिः-वृत्ताकारयन्त्रकरणश्रमापेक्षया चतुरस्राकारयन्त्रकरणं सुगममिति कर्तव्यं
चतुरस्रकं सुफलकमित्युक्तम् । एतद्वक्ष्यमाणयुक्त्या परमान्त्यामितमङ्गुलादिप्रमाणेन
वक्ष्यमाणाक्षप्रोतस्थानादधो विस्तृतम् । उर्ध्वं च परमचरज्यायोगमिताङ्गुलविस्तृत-
मिदं कार्यम् । अत आचार्यैरेव त्रिंशन्मितत्रिज्यायाः कल्पितत्वाद्गणितावधिदेशे
षट्षष्ट्यक्षांशे परमचरज्यायास्त्रिज्यातुल्यत्वाद्गणितविषयदेशेषु लाघवादेकयन्त्रासिद्धयर्थं
खाङ्गाङ्गुलैर्विस्तृतमित्युक्तम् । ततो वक्ष्यमाणप्रकारेण पट्टिकाग्रस्य सूर्यभ्रमणानुरोधेन
भ्रमणार्थं वक्ष्यमाणयष्ट्यानयनावगतपरमयष्ट्यङ्गुलमितमक्षस्थानादुभयतो दैर्घ्यमावश्यक-
मतोऽत्र त्रयस्त्रिंशदक्षकणदेशे वक्ष्यमाणप्रकारेण परमयष्टेर्नवत्यङ्गुलमितत्वात्फलकयन्त्र-
मशीत्यधिकशताङ्गुलदैर्घ्यं कार्यम् । अतः सम्यगुक्तं विस्ताराद्द्विगुणायतमिति ।

यन्त्रस्य दृग्वृत्ताकारावस्थानसिद्धयर्थं विस्ताराग्रदैर्घ्यमध्यसंपाते आधारः श्लथ-
शूङ्खलादिघटितः कृतो यतस्तत्र धृतमिदं यन्त्रं लम्बमानं सर्वावयवावच्छेदेन दृग्वृ-
त्ताकारं स्यात् । ततो यन्त्रस्य सर्वावयवावच्छेदेन दैर्घ्यमध्यज्ञानार्थमाधारस्थानाल्ल-
म्बरेखा विस्तारकारा कार्या । लम्बरेखा नवत्यङ्गुलाङ्किता शीघ्रोपास्थित्यर्थचिह्न-
स्थानेऽप्यायतरेखा नवतिसंख्याका यन्त्रे सर्वावयवावच्छेदेन वक्ष्यमाणक्रियोपयुक्तवि-
स्ताराङ्गुलज्ञानार्थं कार्याः । अथाक्षसंनिवेशार्थमाधाराचिह्नादधो यन्त्रभागे त्रिज्यामि-
तषट्षष्ट्यक्षांशदेशीयात्रिंशन्मितं परमचरज्याङ्गुलस्थाने लम्बरेखायतरेखासंपातरूपे सूक्ष्मं
छिद्रं कार्यम् । तत्र दृग्वृत्ताकारधरणेन सूर्यबिम्बकृताक्षच्छाया त्रिंशदङ्गुलान्यूना यथा
पतति तथेष्टाङ्गुलमितशलाकारूपोऽक्षो निवेश्यः ।

अथ सूर्यस्य वृत्ताकारेण भ्रमणाद्वृत्ताकारं यन्त्रमावश्यकं ननु चतुरस्रम् ।
अन्यथा षष्टिघट्टिकाङ्कनानुपपत्तेः कालज्ञानासंभवाच्चेति फलके छिद्रं केन्द्रं कृत्वा
त्रिज्याव्यासार्धेन वृत्तं कल्पितत्रिज्यावशात्षष्ट्यङ्गुलव्यासं कृतं तद्वट्टिकाज्ञानार्थं षष्टि-
घटीभिस्तुल्यप्रदेशान्तरेणाङ्कितमिष्टकाले नतोन्नतांशज्ञानार्थं द्वादशराशिभागाङ्कितं चैव-
मत्र त्रैराशिकानुरोधेन प्रतिभागं दश पलानि भवन्ति । अवशिष्टफलकांशस्तु वक्ष्य-
माणक्रियोपयुक्त इति न व्यर्थः ।

म०टी०-अथ कालज्ञानार्थं पट्टिका प्रोता कार्या । अक्षस्थानादधो यन्त्रविस्तारस्य षट्चङ्गुलावशेषत्वात्षट्चङ्गुलदीर्घा । अथात्र त्रिंशन्मितत्रिज्यानुरोधाच्चरज्या परि-
णामेन साध्या । तत्राऽऽचार्यैः सुखार्थं *स्पष्टाधिकारे दिङ्नागसङ्गं गुणैर्विनिर्घ्ना पल-
प्रभा तोयपलात्मकानि । स्थूलानि वायुश्चरखण्डकानीत्युक्तचरखण्डेभ्यश्च चरज्या पला-
त्मिका सा षट्गुणा ज्यात्मिका । गजाम्रिवेदाग्निमितत्रिज्यानुरोधेन चरज्या । पूर्व
चापज्ययोस्तुल्यत्वेन चापासंभवात् । तत उक्तबृहत्त्रिज्ययोक्तस्थूलखण्डानीतचरं षट्गुणं
स्थूलचरज्या तदा त्रिंशन्मितत्रिज्यया किमित्यनुपातेन गुण ६ । ३० । घातस्य
१८ । १० । गुणत्वेन गुण १८० हरौ ३४३८ गुणेनापवर्त्य हरस्थाने षड्य-
वाधिका एकोनविंशतिः १९ । ६ । अत्रोभयथा स्थूलत्वादल्पान्तरत्वाच्चावयवस्त्यक्तः ।
अत उपपन्नं यत्खण्डकैः स्थूलचरं पलायं तद्भोक्तुहत्स्याच्चरासिञ्जिनीहेति ।

अथ कालज्ञानार्थं यष्टिः साधिता । तदुपपत्तिः-तत्र दृग्वृत्ताकारेणास्मिन्न्यन्त्रे
धृते सूर्योदयकाले वृत्तेऽक्षसंबन्ध्यायतरेखाकारेण च्छाया ततो यथा यथाऽर्क उपरि
गच्छति तथा तथा मध्यायतरेखातश्छायाग्रं वृत्तेऽधो भवतीत्यभिष्टकाले दृग्वृत्ता-
कारयन्त्रधारणेऽक्षच्छायास्पृष्टवृत्तप्रदेशतदासन्नमध्यायतरेखास्पृष्टवृत्तप्रदेशयोरन्तराले वृत्तच-
तुर्थांशान्तर्गते वृत्तपरिधयेकदेशे येऽंशास्ते उन्नतास्तेषां ज्यामध्यायतरेखातश्छायाग्रावधि
यानि फलकाङ्गुलानि तन्मिता(तः) शङ्कुरभीष्टकाले । तत उक्ताक्षक्षेत्रानुपातेन
हतिरभीष्टेयं त्रिज्यापरिणतेष्टान्त्या । इयं मध्यान्त्यायां हीना शेषं नतकालोत्क्रमज्या
तदुत्क्रमधनुर्नतकाल इति गोलयुक्त्या कालज्ञानम् । तत्राप्येनङ्गुगणितं विना यन्त्रादेव
लाघवात्तद्वट्टिकाज्ञानार्थं कल्पितत्रिंशन्मितत्रिज्यातुल्यशङ्कोरनियतस्येष्टान्त्या साधिता ।
तत्र तत्साधनार्थं प्रथमतो नियतद्वादशाङ्गुलशङ्कोरिष्टान्त्या साधिता ।

तद्यथा । द्वादशाङ्गुलशङ्कोरनिरक्षदेशं हतिर्द्वादशमिता । फलकर्णस्य तत्त-
न्मितत्वात् । बुज्याप्रमाणेन द्वादशहतिस्तदा त्रिज्याप्रमाणेन केति निरक्षदेशेष्टा-
न्त्या । तत्रापि बुज्या नाम नियमाद्गुरुक्रियाऽस्याः परिहारार्थं लाघवात्पञ्चदशांशा-
न्तरेण षड्बुज्याः । बृहत्त्रिज्याप्रमाणेनैताः ३४१८ । ३३६६ । ३२९२ ।
३२१८ । ३१६१ । ३१४१ । स्वल्पान्तरेणावयवत्यागाच्चिरवयवा अङ्गीकृत्य
निरक्षदेशे द्वादशाङ्गुलशङ्कोः पञ्चदशांशान्तरेण षट्त्रिभमध्ये इष्टान्त्या एताः

सावयवाः	१२	१२	१२	१२	१३	१३	अंभी-
	४	१५	३२	५०	३	८	

ष्टांशे तत्साधनं ज्यासाधनरीत्या स्थूलमपि स्वल्पान्तरालाघवाच्चाङ्गीकृतम् ।

म०टी०- अत्र बहुस्थानेषु द्वादशाङ्गुलान्द्रावादन्यत्र तदधिकत्वाच्च द्वादशभिन्नं खण्डकं कृतम् । शेषं तु द्वितीयं खण्डकम् । तत्र प्रथमखण्डस्याभिन्नत्वाद्वितीयं खण्डं ज्यासाधनरीत्या साध्यम् । तत्र निरवयवाङ्कसौकर्यार्थं व्यङ्गुलात्मकं द्वितीयखण्डं भूतम् । ४ । १५ । ३२ । ५० । ६३ । ६८ । अत्रापि लघुज्याखण्डकवत्खण्डानि लघुप्रकारार्थं कृतानि ४ । ११ । १७ । १८ । १३ । ५ । तथा च सायनार्कभुजांशाः पञ्चदशभक्ताः

०	०	५	११
४	१५	३२	३८

फलमितक्रमखण्डकभागः शेषांशेष्यखण्डकघातपञ्चदशांशयुक्तो निरक्षदेशे व्यङ्गुलात्मकं द्वितीयखण्डमिदं पट्टिभक्तं द्वादशमितं प्रथमखण्डे योज्यम् । निरक्षे इष्टान्त्या द्वादशपलकर्णदेशे इयामष्टान्त्या तदाऽभीष्टपलकर्णे केत्यनुपातेन फलकर्णगुणा द्वादशभक्ताः स्वाभीष्टदेशे द्वादशाङ्गुलशङ्कोरिष्टान्त्या भवति ।

तत्र निरक्षदेशे इष्टान्त्याप्रयोजनाभावात्स्वदेशे उक्तानुपातेन खण्डद्वयं प्रसाध्य तद्योगोऽभीष्टदेशे इष्टान्त्या लाघवात्साधिता । तत्र स्वदेशे उक्तरीत्या प्रथमखण्डं पलकर्णमितम् । द्वितीयस्योक्तरीत्या साधनार्थं स्वदेशे तत्खण्डानि साध्यानि । तानि तु निरक्षदेशखण्डानि पलकर्णगुणानि द्वादशभक्तानि भवन्त्यत उपपन्नं वेदा भवा इत्यादिपद्योक्तम् । एभ्य उक्तरीत्या द्वितीयखण्डं सायनार्कभुजात्स्वदेशे व्यङ्गुलात्मकमतोऽङ्गुलादिकरणार्थं पट्टिभक्तमिदं पलकर्णमितप्रथमखण्डे योज्यम् । स्वदेशे इष्टान्त्या । अत उक्तं तेः क्रान्तिपातादृचरेणित्याद्यर्थम् ।

यद्यपि प्रथमखण्डसाधने उक्तरीतिर्लघुभूताऽपि द्वितीयखण्डसाधने लाघवं न । प्रत्युत प्रतिदेशं पट्टखण्डसाधनेन गौरवमतो निरक्षदेशे व्यङ्गुलात्मकं द्वितीयं खण्डं प्रसाध्योक्तानुपातेन स्वदेशे द्वितीयखण्डसाधनं लाघवाद्युक्ततरम् । तथाऽपि निरक्षदेशे द्वितीयखण्डस्य सावयवत्वेन संभवात्पलकर्णगुणने *कचिद्गोमूत्रिकागुणनप्रयासभयेनोक्तं साधनं लघुभूतमेव ।

न चैवं पलकर्णगुणनेन स्वदेशे खण्डकानां सावयवत्वसंभवाज्ज्यासाधने गोमूत्रिकाप्रयासदोषतावस्थामिति वाच्यम् । अत्र ज्यासाधनप्रकारस्य प्रधानतयाऽनुद्देशाद्विकृतित्वेनोद्देशाच्च दोषाभावात् । प्रकारद्वयेन तुल्यफलत्वात्स्वतन्त्रेच्छस्य नियोगानर्हत्वाद्वा । द्वादशाङ्गुलशङ्कोरियमिष्टान्त्या तदा त्रिंशदङ्गुलशङ्कोः केति गुणहरौ ३० । १२ । त्रिभिरपवर्त्य दिग्घनी कृताप्त्याद्युपपन्नम् । अत्र गणितक्रियागौरवात्षड्भिरपवर्तश्रुतुरैराचार्येण कृतः । एतेन कल्पतरौ पञ्चगुणार्धीकृतेत्युक्तं परास्तमिति ध्येयम् । अस्य त्रिंशदङ्गुलशङ्कोर्यष्टिमिष्टान्त्या यन्त्रावगतेष्टशङ्कोः केत्यनुपातसिद्धेष्टान्त्यासिद्धचर्थं पट्टिकायां दानं कृतमित्यग्रे सुबोधम् ।

म०टी०- न च द्वादशाङ्गुलशङ्कोरिष्टान्त्यासाधनरीत्या प्रथममेव निरपेक्षं त्रिंशदङ्गुलशङ्कोर्यष्टिः कथं न साधितेति वाच्यम् । प्रथमखण्डस्य पलकर्णमितत्वादिलाष-
वासिद्धेः ।

अथैवं द्वादशाङ्गुलशङ्कोरिष्टान्त्यासाधने त्रिंशदङ्गुलशङ्कोरिष्टान्त्यासाधने
व्यर्थम् । यन्त्रावगतेष्टशङ्कोरिष्टान्त्यासाधनस्य द्वादशाङ्गुलशङ्कनुपातेनापि सिद्धेरिति
चेन्न । गणितप्रकारेण कालसाधने द्वादशाङ्गुलशङ्कोरिष्टान्त्याया युक्तत्वेऽपि वक्ष्य-
माणयन्त्रप्रकारेण कालसाधने तस्या अनुपयोगात् । कालसाधनार्थं यन्त्रे त्रिंशद-
ङ्गुलव्यासाधनेन वृत्तोत्तिष्ठनात् । फलके त्रिंशत्त्रिज्याप्रमाणेनाङ्गुलाङ्कनात् । द्वाद-
शाङ्गुलव्यासाधनेन वृत्तोत्तिष्ठनेऽपि कालसाधनानुपयोगाच्च । द्वादशत्रिज्यानुरोधेन
पूर्वोक्तीत्या यन्त्रकरणे द्वादशाङ्गुलशङ्कोरिष्टान्त्यैव युक्तेति ध्येयम् । द्वादशकोटौ
पलकर्णः कर्णस्तदा त्रिंशन्मितशङ्कुकोटौ क इत्यनुपातेन त्रिंशदङ्गुलशङ्कोर्हतिः
सार्धद्वयगणितपलकर्णतुल्या युज्याप्रमाणेनेयं तदा त्रिज्याप्रमाणेन केति त्रिंशदङ्गुल-
शङ्कोरिष्टान्त्या यष्टिसंज्ञा युज्यासाधनप्रयासेन सूक्ष्माऽवधेयेति ।

अथ कालज्ञानार्थमभीष्टकाले यन्त्रमिदं दृढमण्डलानुकारेण लम्बमानमाधारे धार्यम् ।
तत्र सूर्यबिम्बकेन्द्राभिमुखाविस्तारदैर्घ्यान्यतरनेमिकं भवत्यतो दृढमण्डलानुकारसि-
द्ध्यर्थं धार्यम् । तथेत्याद्यधोकिंस्तदेव पार्श्वभागयोस्तुल्यतेजःपतनसंभवात् । तदाऽक्ष-
च्छाया वृत्तपरिधौ यत्र लग्ना तत्र सूर्यस्थानं प्रकल्प्य सूर्यानुरोधेन छायाचलना-
त्सूर्यसमसूत्रपरिधिप्रदेशतदासन्नमध्यायतरेखावृत्तसंपातरूपक्षितिजप्रदेशयोरन्तरांशानां पदान्त-
र्गतानामुन्नतांशत्ववच्छायास्पृष्टपरिधिप्रदेशतदासन्नमध्यायतरेखावृत्तसंपातप्रदेशयोरन्तरांशानां
तत्तुल्यानामुन्नतांशत्वेन ज्ञानसंभवात् । सूर्यबिम्बसमसूत्रापेक्षया छायास्पृष्टप्रदेशस्यासंदि-
ग्धत्वाच्च । ततश्छायास्पृष्टपरिधिप्रदेशरूपसूर्यस्थानचिह्नेऽक्षप्रोतां पट्टिकामानीयाक्षस्था-
नात्परिधिपर्यन्तं पट्टिकायां त्रिंशदङ्गुलानां सत्त्वान्मध्यायतरेखातः सूर्यचिह्नपर्यन्तम-
ङ्गुलानामिष्टशङ्कुत्वाच्च वृत्तबाह्ये मध्यायतरेखातादृशसन्निविष्टपट्टिकास्थितयष्टिचिह्नसं-
सक्तफलकप्रदेशयोरन्तरालास्थिताङ्गुलानामिष्टशङ्ककिष्टान्त्यात्वमर्थसिद्धम् ।

यदि त्रिंशदङ्गुलशङ्कुतुल्ये पट्टिकोर्ध्वमिष्टशङ्कुतुल्यो विप्रकर्षस्तदा यष्ट्ये-
कियान् पट्टिकोर्ध्वं विप्रकर्ष इत्यनुपातसिद्धविप्रकर्षस्येष्टान्त्यात्वात् । अत एव विना-
नुपातमिष्टान्त्यासिद्ध्यर्थं पूर्वं सा पट्टिकायां सुधिरात्प्रदेयेत्युक्तं संगच्छते । इयमि-

म०टी०—हान्त्यायां शोध्या नोऽन्त्योत्तरगोले चरज्यायुता त्रिज्या दक्षिणगोले चरज्योना त्रिज्येत्यक्षमूलसुषिरादुत्तरगोले चरज्याङ्गुलानि यन्त्रसिद्धानि लम्बरेखायां दस्वोर्ध्वं चिह्नं कार्यम् । दक्षिणगोले लम्बरेखायां सुषिरादधस्तानि दत्त्वा चिह्नं कार्यम् । ततश्चिह्नादधो लम्बरेखावृत्तान्तर्गता मध्यान्त्येति वृत्तस्याधो व्यासार्धं त्रिंशत्त्रिज्यामितं चरज्यायुतो नं कृतं सिद्धं भवति । अस्यामिष्टान्त्यामिताङ्गुलानि चिह्नादधो दत्त्वाऽव-
शेषलम्बरेखावृत्तान्तर्गता नतकालोत्क्रमज्येति क्रियागोपनार्थमिष्टान्त्याया मध्यायतरेखा-
रूपाद्यवधिं त्यक्त्वाऽन्त्याचिह्नसमसूत्राद्योऽवधिर्गृहीतस्तदवधयोरन्तरस्य चरज्याङ्गुलमित-
त्वादिष्टान्त्याया षष्ठ्यग्रचिह्नरूपद्वितीयाग्रं चालितमुत्तरदक्षिणगोलक्रमेणोर्ध्वमधस्ततस्तद-
ग्रसमसूत्ररेखायां यत्र लग्ना तदधो वृत्तपरिधिपर्यन्तं लम्बरेखैकदेशो नतकालोत्क्रमज्या ।
तदुत्क्रमधनुः समसूत्ररेखावृत्तपरिधौ यत्र लग्ना तदवधितो लम्बरेखावधि वृत्तपरिध्यधः
खण्डम् । तत्राङ्किताद्यधो(धो)नतकालाद्यध(ध)स्तदूर्ध्वं दिनार्धमुन्नतकालाद्यध(ध) इत्यु-
पपन्नमक्षप्रोतामित्यादि सर्वम् ।

नन्वत्र पट्ट्यां यष्टिदानमुक्तं तत्कचिन्नं संभवति । पट्टिकायाः षष्ठ्यङ्गु-
लदीर्घत्वोक्तेस्तदन्तर्गतयष्टेर्दानस्योपपन्नत्वेऽपि षष्ठ्यधिकयष्टेः पट्ट्यां संनिवेशस्य ब्रह्म-
णोऽप्यशक्यत्वात् । नहि यष्टेः षष्ठ्यधिकत्वा(त्व)संभवो येनादोषः । चतुर्विंशत्यधि-
काक्षकर्णदेशे विषुवत्क्षण एव यष्टेः षष्ठ्यधिकत्वेनान्यस्मिन्काले सुतरामधिकत्वात् ।
चतुर्विंशतिन्यूनाक्षकर्णदेशेऽपि कचित्तस्यास्तदधिकत्वाच्च । न च पट्टिकायां यष्टि-
दानोक्त्या तस्याः षष्ठ्यङ्गुलदीर्घत्वाङ्गीकारेण षष्टिमितपरमयष्ट्यवधिदेशविषयमिदं
नान्यविषयमिति किञ्चिदूनद्वाविंशत्यक्षकर्णदेशान्तर्गतदेशे दुष्टमप्यदुष्टमन्यथा चरसा-
धनादिगणितस्य षट्षष्ट्यधिकक्षांशे दुष्टत्वेन दुष्टत्वापत्तेरिति वाच्यम् । पूर्वगणित-
विषयस्य षष्ठ्यक्षांशदेशावधित्वेनाभ्युपगमादुपदर्शितदोषदेशस्य तदन्तर्गतत्वेन दोषता-
वस्थ्यात् । अन्यथा *शुद्धगोन्नतो ब्रह्मगुप्तस्य षट्षष्ट्यक्षांशदेशे दोषोपदर्शनमाचा-
र्योक्तं कथं समञ्जसं स्यात् ।

न चोक्तदेशः षट्षष्ट्यक्षांशदेशान्तर्गत इति वाच्यम् । षट्षष्ट्यक्षांशदेशे
लम्बज्यायाः परमक्रान्तिज्यामितत्वाल्लम्बज्याकोटौ त्रिज्याकर्णस्तदा द्वादशकोटौ कः
कर्ण इत्यनुपातावगताक्षकर्णस्य द्वात्रिंशदवधवाधिकैकोनत्रिंशन्मितत्वेनोक्तदेशस्य तदन-
न्तर्गतत्वासिद्धेः । किञ्चोक्तदेशाविषयत्वे फलकस्य स्वाङ्काङ्गुलविस्तृतता व्यर्था ।
प्रयोजनाभावात् । तथा हि—द्वाविंशत्यक्षकर्णात्पलभा १८ । २६ अस्याः परमं
चरं ३९३ एकोनविंशतिभक्तं परमा चरज्या १० । ४१ । तथा चोक्तरीत्या
तद्देशावधियन्त्रकरणे यन्त्रं द्विसप्तत्यङ्गुलविस्तृतमेव प्रयोजकं न त्वधिकम् । एव-
माधारतोऽध एकविंशत्यङ्गुलेष्वक्षो न तु त्रिंशदङ्गुलेषु । न च संपूर्णवृत्तनिष्पत्त्यर्थं
तथा कृतमिति वाच्यम् । संपूर्णवृत्तस्याप्रयोजनात् ।

* ब्राह्म शुंगोन्नत्युत्तरा ७-९, पृ० १०३ सिद्धान्तशेखरे चन्द्राध्या १४-५, ग्रहग शुंगो ४

म०टी०--न च पट्टिकाभ्रमणावधि यन्त्रस्य दैर्घ्यमावश्यकमतो द्विगुणपट्टिकामितं प्रकृते विंशत्यधिकशताङ्गुलमितं दैर्घ्यं न त्वधिकं सप्रयोजकमिति यथा चारुत्वार्थं विस्ताराद्द्विगुणायतमुक्तं तथा चारुत्वार्थं संपूर्णवृत्तनिष्पत्त्यादिपूर्वकं व्यर्थमपि कृतमिति वाच्यम् । विस्ताराद्द्विगुणायतमित्यस्याक्षस्थानादधोऽवशिष्टविस्तारात्षष्ठ्यङ्गुलमिताद्द्विगुणं दैर्घ्यमित्यर्थात् । अत एव वृत्तमध्यरन्ध्रादुपरि परमचरज्यामिता रेखा अष्ट । अधश्चाष्टत्रिंशदेव । षट्चत्वारिंशदङ्गुलानि विस्तारे । परमयष्टिमितान्यङ्गुलानि द्विगुणानि षट्सप्ततिर्दैर्घ्ये । एतावता कुरुक्षेत्रपर्यन्तं यावत्तावत्कालज्ञानं स्यादित्याचार्योक्तं भाष्ये युक्ततरम् । व्यर्थस्य चारुत्वस्य शिष्टानङ्गीकारात् । चारुत्वे प्रमाणाभावाच्च ।

न चैवं पट्टिकाभ्रमणवर्हिभूतस्य यन्त्रभागस्य मध्यायतरेखाभःस्थितस्य व्यर्थत्वेन तत्कर्तृनापत्तिरिति वाच्यम् । चतुरस्रचारुत्वहानिभयान्दृष्टात्कर्तृनात् । तस्मात्षट्षष्ठ्यक्षांशावधिदेशविषययन्त्रेऽस्मिन्पट्टिकायां यष्टिदानमव्यपत्तं कथं वक्तुमुचितमेषां सूक्ष्मदोषासंसागिणामाचार्याणामिति चेन्न । पट्टिकादैर्घ्यस्य षट्षष्ठ्यक्षांशदेशीयपरमयष्टिमात्रत्वेनाभ्युपगमात् । नहि पट्टिकामात्रं षष्टिमितमङ्गीक्रियते येन दोषः । तथा च गणितावधिदेशेऽनुक्तप्रकारेण सूक्ष्मा परमा यष्टिः षड्भागौनकाशीतिमिता । तत्र स्वल्पात्यन्तरादधिकग्रहणे उक्तदोषानुपपत्तेश्चैकाशीत्यङ्गुलदीर्घा पट्टिका फलकविस्तारानन्तर्गताऽभ्युपगता । एवं चाग्रेसरन्ध्रेत्यादिपद्ये तत्तु पट्टिकैकाशीत्यङ्गुलेति वास्तवपाठे केनचिदल्पबुद्धिनाऽक्षार्धफलकस्य षष्ट्यङ्गुलविस्तारनिश्चयात्परमचरज्यायास्त्रिज्यातुल्यत्वेन परमान्त्यायाः षष्टिमितत्वाच्च । हठात्तु पट्टिकैका षष्ट्यङ्गुलेति पाठः कृतो लेखकदोषादिना वा पतितः । कथमन्यथा व्यर्थशब्दप्रयोगानभ्युपगमादाचार्यैरेकेति प्रयुक्तमस्यावश्यकं स्यात् ।

न चैवमाचार्यैर्भाष्ये--अथ ताभ्यादिमयी दशशलाकामयी वा पट्टिका षष्ट्यङ्गुला दीर्घतया तैरेव फलकाङ्गुलेस्तथैवाङ्गकिता कार्येति कथमुक्तमिति वाच्यम् । तेनैवाल्पबुद्धिना पट्टिकैकाशीत्यङ्गुलेत्यत्रैकार(शब्दलोपात्)शीत्यमित्यस्य स्थाने षष्ट्यमित्यस्य ग्रहणाच्च शोधितत्वादन्वयैकेत्यस्य विवरणानुवत्यनुपपत्तेः ।

एतेन दीर्घत्वं फलके युतमिति त्रयस्त्रिंशदक्षकर्णदेशीयपट्टिकादैर्घ्याद्द्विगुणदैर्घ्यमुक्तमयुक्तम् । तद्देशीयपरमनवतियष्टिमितपट्टिकाया अस्मिन्यन्त्राक्षे प्रोतत्वानभ्युपगमात् । अन्यथा तत्र परमचरज्यायास्त्रिज्याधिकत्वेन चतुस्त्रिंशन्मितत्वाद्वनवतिति फलकविस्ताराभ्युपगमापत्तेः । न चेष्टापत्तिः । तद्देशस्यालक्ष(दय)त्वेन तद्देशावधियन्त्र-

म०टी०—करणस्यातिगर्हितत्वादिति चेन्न । विस्ताराद्द्विगुणायतमित्यत्र दकारद्वित्वानभ्युपगमेन समसा (समस्तै) कपदत्वात्फलकविस्ताराच्च द्विगुणं फलकदैर्घ्यमित्यर्थात्किंचिदून-
द्विगुणविस्तारमितदैर्घ्यं पर्यवसितम् । तेन किंचिदित्यत्र पञ्चमांशग्रहणेन पञ्चमांशेन द्विगु-
णितफलकविस्तारो द्विषष्ट्यधिकशतम् । तत्तुल्यायतफलकस्य सिद्धत्वात् ।

यदा पट्टिकादैर्घ्यस्य यन्त्रविस्तारैकदेशे लम्बमानत्वाद्विस्तारशब्देन ग्रहणम् ।
विस्तारात्पट्टिकादैर्घ्यादित्यर्थ इति । अधिकदैर्घ्ये दोषाभावाच्चेत्यलं पल्लवितेन ॥२६॥

एवं छायादर्शनात् कालज्ञानमुक्त्वेदानीमेतावत्यभीष्टे काले नते क छाया
लमिष्यतीत्येतदर्थमाह—

लम्बाद्देया विनतघटिकास्तज्ज्यकातश्चरज्या

व्यस्ता देया भवति च तथा या परा तत्र मौर्वी ।

धारां पट्टी स्पृशति हि यथा तज्ज्यकां यष्टिचिह्नं

पट्टीस्थाने निपतति तदाऽक्षस्य नूनं प्रभाऽस्य ॥ २७ ॥

अधस्तनालम्बवृत्तसंपातादूर्ध्वं वृत्ते नतघटिका गण्याः । तदग्रे या ज्यारेखा
तस्या अध उत्तरगोले । दक्षिणे तु तदुपरि फलके चरज्यामितान्यङ्गुलानि गण-
यित्वाऽग्रे चिह्नं कार्यम् । तत्र या ज्यारेखा तस्यां रेखायां पट्टीस्थितयष्टिचिह्नं
यथा लगति तथाऽक्षमोतैव सा पट्टी धारां । पट्टीस्थाने तस्मिन् कालेऽक्षस्य
छाया पतिष्यतीति ज्ञेयम् ।

अत्रोपपत्तिः कथितप्रकारवैपरीत्येन । यदस्य यन्त्रस्य नवत्यङ्गुल-
विस्तारस्तद्द्विगुणं दैर्घ्यमुक्तं तत्सर्वदेशाभिप्रायेण । अथवा यावदेव
स्वदेश उपयोगि तावदेव बुद्धिमता कार्यम् । तद्यथा—वृत्तमध्यरेखा-
दुपरि परमचरज्यामिता रेखाष्टाधश्चाष्टात्रिंशत् । एवं षट्चत्वारिंशङ्गु-
लानि विस्तारे । परमयष्टिमितान्यङ्गुलानि द्विगुणानि षट्सप्ततिदैर्घ्ये
७६। एतावता कुरुक्षेत्रपर्यन्तं यावत्कालज्ञानं स्यात् । इति+फलकयन्त्रम् ॥२७॥

म०टी०—अथैतस्य यन्त्रस्य शुद्धाशुद्धत्वज्ञानार्थं कालच्छायाग्रस्थानज्ञानं मन्दकुतूहल-
कारणं मन्दाक्रान्तयाऽऽह—लम्बाद्देयेति । अस्मिन्यन्त्रे लम्बालम्बरेखावृत्तसंपातादधस्त-
नादित्यर्थः । विनतघटिकाः । स्वाभिमतकालिनः तद्यथो(नतादथो)वृत्तपरिधौ छाया-

+ सिद्धान्तशेखरे. यन्त्राध्याये. १२

कृत्वा सुवृत्तं फलकं हि यस्याः । चक्रांकितैश्चांकितमन्त्रमभ्ये ।

लम्बस्तङ्गमात्सुषिरेण यद्वत् । केन्द्रेर्कराश्मिः पततीह मध्यात् ।

म०टी०-पतनयोग्ये देयाः । षटिका गणयित्वा तद्वमे वृत्ते चिह्नं कार्यमित्यर्थः । तज्ज्य-
कातः । तच्चिह्नसक्ताङ्ककितायतरेखातः । रेखाभावे कल्पिततत्स्थानीयान्तररेखात इति
ध्येयम् । चरज्याऽङ्गुलात्मिका । व्यस्ता । उपरि फलकेऽधश्च गोलक्रमेणेत्युक्ता-
द्विपरीता । फलके उत्तरगोलेऽधो दक्षिणगोले उर्ध्वमित्यर्थः । देया । तत्र तद्व-
स्थाने या अपरा अन्या । अपरेति । चरज्यासंभवे । तदभावे सैवेति ध्येयम् ।
मौर्वी फलकायतरेखा तथाऽङ्ककिता । चकारात्कल्पिता वा भवति । तां तद्वभि-
जज्याकां रेखामित्यर्थः । पट्टी एकाशीत्यङ्गुलदीर्घाऽक्षप्रोता यद्विचित्रं यथा स्पृशति
पट्टीस्थितयद्विचित्रं तद्रेखायां यथा भवति तथा । हि निश्चयेन । पट्टी छायाप-
तनयोग्यफलकभागे धार्या तदा दत्तनतघटिकासंबन्धिस्वाभिमतकाले अस्य वृत्तकेन्द्रप्रोत-
स्याक्षस्य पट्टीस्थाने तदप(त्प)ट्टिसमफलकप्रदेशे प्रभा छाया नूनमसंशयं निपतति
भवतीत्यर्थः ।

अत्रोपपत्तिः-नतकालसंबन्धिवृत्तपरिधिच्छेदिन्या आयतरेखायां ज्ञानार्थं वृत्ते लम्ब-
रेखासंपातान्नतघट्यो दत्ताः । अस्य यद्व्यग्रादुत्तरदक्षिणगोलक्रमेणोर्ध्वाधःस्थितत्वाद्-
यद्व्यग्रसक्तायतरेखाज्ञानार्थं चरज्या व्यस्ता दत्ता । तद्रेखासक्तयद्व्यग्रसंपादनपूर्वक्रमे-
क्षप्रोतपट्टीधारणेन छायाग्रस्थानासम्भा पट्टी भवतीति पट्ट्यनुरोधच्छाया पतत्वेवेति पूर्वो-
क्तवैपरीत्यात्सुगमतरा इयं विलोमक्रिया यन्त्रशुद्ध्यर्थम् । अशुद्ध्यन्त्रेऽभीष्टकालावयत-
च्छायास्थाने तत्काले छायाया अवर्शननिश्चयात् । ननु कालस्य शुद्ध्यर्थं यच्छा-
याग्रस्थानादशुद्धकालसिद्धिरतत्कालाद्वैपरीत्येन तच्छायायाः सिद्धेः कालाशुध्य(श्चि)ज्ञा-
नसंभवात् । यन्त्रशुद्धिरपि साधितकालस्य शुद्धत्वज्ञाननिश्चयार्थमत्यावश्यकेति नतका-
लच्छायास्थानज्ञानप्रतिपादकपद्यमेतन्न व्यर्थमिति ध्येयम् ॥ २७ ॥

अथ +पष्टियन्त्रमाह-

त्रिज्याविष्कम्भार्धं वृत्तं कृत्वा दिगङ्कितं तत्र ।

इत्वाऽग्रां प्राक् पश्चाद्युज्यावृत्तं च तन्मध्ये ॥ २८ ॥

तत्परिधौ षट्यङ्गकं यद्विर्नष्टयुतिस्ततः केन्द्रे ।

त्रिज्याङ्गुला निधेया यद्व्यग्राऽग्रान्तरं यावत् ॥ २९ ॥

+शिष्यधी. यंत्रा. ४८-५०, लघुमानसे. ग्रहणा १८ सिद्धान्तशेखरे. त्रिप्रश्न. ११२

अद्भिः समा भूबलयं प्रयोक्तुः । व्यग्रश्च कर्णध्वतुरश्रयुक्तम् ।

लम्बोथ ऊर्ध्वार्जवसिद्धये स्यात् । विजानि तैलाम्बुरसास्समूत्राः ॥ २ ॥

चक्रांशङ्काः क्रान्तिवृत्ता विदध्यात् । उर्वीवृत्तं याम्यवृत्तं च तद्वत् ।

माढीवृत्तं षट्त्रिंशद्भागाङ्कितं हि । याम्योक्त्वा यद्विर्नष्टयुतिमध्ये । ३॥ सिद्धान्तशेखरे. त्रिप्रश्नाध्याये,

तावत्या मौल्यां यद्द्वितीयवृत्ते धनुर्भवेत्तत्र ।

दिनगतशेषा नाह्यः प्राक् पश्चात् स्युः क्रमेणैवम् ॥ ३० ॥

समायां भूमौ त्रिज्यामिताङ्गुलेन + कर्कटेन वृत्तं दिगङ्कितं च कृत्वा तत्र प्राक् पश्चाद्ग्रा गोलावशादुत्तरा दक्षिणा वा ज्यार्धवद्देया । अग्राग्रयोर्बन्धं सूत्र-
मुदयास्तसूत्रमुच्यते । अथ तस्यैव वृत्तस्य मध्ये घुज्यामितेन कर्कटेनान्यद्वृत्तं
कृत्वा नाडीपट्टयाऽङ्कनीयम् । ततस्त्रिज्यामिताङ्गुलाया ऋजुपट्टेर्मुलं केन्द्रे लभं
कृत्वाऽग्रमर्काभिमुखं तथा धार्यं यथा यष्टिर्नष्टच्छाया स्यात् । ततः प्राच्यां
दिशि त्रिज्यावृत्ते षडग्राग्राभिह्वनं तस्य यष्ट्यग्रस्य च मध्यमृजुशलाकया मित्वा
ता शलाका घुज्यावृत्ते जीवावद्यायां न ज्यार्धवत् । ततः शलाकाग्रयोर्मध्ये
धनुषि यावत्यो घटिकास्तावत्यस्तदा दिनगता ज्ञेयाः । एवं पश्चिमग्राग्रयष्ट्यग्र-
योर्मध्ये शलाकया दिनशेषा ज्ञेयाः । दिनशेषोनं दिनमानं दिनगतनाह्यो
भवति । यतस्तदैक्यं दिनमानम् ।

अथोपपत्तिर्गोलयुक्त्यैव । यष्टिस्त्रिज्या । यद्भुवि वृत्तं लिखितं तत् क्षितिजम् ।
तत्र पूर्वतः पश्चिमतश्चाग्रा । अग्राग्रयोरुपरिगता रेखोदयास्तसूत्रम् * । अग्राग्र-
योरुपरि रविर्बन्धा यथाऽहोरात्रवृत्तगत्योपरि गच्छति तथा तथा केन्द्रे निवेशितमू-
लाया यष्टेरग्रे आम्ब्रमाणे यष्टिर्नष्टद्युतिः स्यात् । यतो यष्ट्यग्र्ये रविः । अग्रा-
ग्रादङ्कं यावद्दहोरात्रवृत्ते यावत्यो घटिकास्तावत्यो दिनगता भवन्ति । तत्राऽऽकाशे
घुज्यावृत्तं लेखितुं नाऽऽयाति । अतोऽग्राग्रयष्ट्यग्रयोरेन्तरं शलाकया मित्वा
गृहीतम् । ततो भुवि लिखिते घुज्यावृत्ते तथा शलाकया व्यासपया धनुषि
घटिकाज्ञानं युक्तिबुक्तम् ॥ २८ ॥ २९ ॥ ३० ॥

ब०टी०—अथावसरसंगत्या यष्टियन्त्रात्कालज्ञानमार्यात्रयेणाऽऽह—त्रिज्याविष्कम्भार्धमिति ।
समभूमिभागेऽभीष्टप्रदेशे केन्द्रं प्रकल्प्य । त्रिज्याविष्कम्भार्धं त्रिज्यामितं व्यासार्धं यस्यै-
तादृशम् । त्रिज्यामितेन व्यासार्धेनोल्लिखितमित्यर्थः । वृत्तं दिगङ्कितं त्रिकुसावना-

+ आर्धभटीये. गणितपाद् १३, शिष्यधी. यन्त्रा. २, बाह्य. यन्त्रा. ७ महाभास्क-
रीये पृ. ११, १२

* ब्रह्मगणिते, त्रिप्रश्न. ३४ सिद्धान्तशेखरे. त्रिप्रश्न. ८७, ९० यन्त्रा २२ सूर्य. त्रि. ३६,

म०टी०-वगतपूर्वादिदिक्चतुष्टयाङ्कितम् । यद्यपि समनन्तरोक्ताग्रादानार्थं पूर्वापरदि-
शोरङ्कनमावश्यकं न दक्षिणोत्तरदिशोरिति साधारण्येन दिशामङ्कनमुक्तमयुक्तं तथाऽपि
पूर्वापरदिक्स्थानयोः शुद्ध्यवगमाय दक्षिणोत्तरदिशोरप्यङ्कनमावश्यकमिति ध्येयम् ।

कृत्वा संपाद्य । तत्र तस्मिन् वृत्ते । अग्रां वर्तमानदिनज्ञामग्राम् । प्राक्प-
श्चात् । पूर्वस्थानादपरस्थानाच्च पूर्वापरसूत्रादर्धज्याकारां वृत्त्वा । उत्तरगोले उत्तर-
दिक्चिह्नाभिमुखां दक्षिणगोले दक्षिणदिक्चिह्नाभिमुखां रेखां संपाद्येत्यर्थः । तन्म-
ध्ये । तस्य त्रिज्याव्यासार्धोलिखितवृत्तस्य मध्ये । अन्तर्विभागे तदेन्द्र-
प्रकल्प्येति तात्पर्यार्थः । बुज्यावृत्तं वर्तमानदिनबुज्यामितेन व्यासार्धेन संबद्धवृ-
त्तमित्यर्थः । चकाराशुहेत्यम् । तत् । बुज्यावृत्तम् । पश्चिमो परिधिस्थाने । एतेन
बुज्यावृत्तान्तर्विभागनिरासः सूचितः । षष्ट्यङ्कं षष्टिविभागैः सार्धषट्कारूपैरङ्कितं
कार्यमित्यर्थः ।

ततोऽनन्तरं यष्टिर्ऋज्वी शलाका त्रिज्यामिताङ्गुलपरिमिता । नष्टद्युतिः ।
छायाभावो यथा स्यात्तथेत्यर्थः । केन्द्रे निधेया । वृत्तमध्ये मूलं कृत्वा सूर्या-
भिमुखाग्रा धार्येत्यर्थः । ततोऽनन्तरम् । यष्ट्यग्राग्रान्तरम् । धृतयष्टिर्त्रिज्यावृत्तव-
त्तार्धयोर्मध्ये तयोरन्तरं यावत् । ऋजुसूत्रम् । तदग्रयोर्धृतं यन्मितं भवति । तावत्या-
तत्सूत्रमितया सौव्या संपूर्णज्यया । नार्धज्यया । द्वितीयवृत्ते । बुज्यावृत्ते
इत्यर्थः ।

एवं प्रागपरामाग्रहवशात् । क्रमेण प्राक्पश्चात् । पूर्वापरचिह्नावधिकक्रमदत्तज्या-
वधिना वृत्तस्य पूर्वापरभागयोरित्यर्थः । यत् वृत्तापरिध्यैकदेशरूपं धनुः संपूर्णं वृत्ता-
परिध्यर्धान्तर्गतं तदनन्तर्गतं वा न त्वर्थं भवेत् । तत्र तादृशधनुषि या नाद्वयस्ता-
दिनस्य गताः शेषादापूर्वापरधनुः । क्रमेण भवन्ति ।

अत्रोपपत्तिः-त्रिज्याव्यासार्धेन यद्भुवि वृत्तं लिखितं तत्क्षितिजवृत्तानुकल्पम् ।
पूर्वापरस्थानादग्रांशान्तरेण गोलवशात्सूर्यस्योदयास्तसंभवादिङ्किते वृत्तेऽग्रा पूर्वापरसू-
त्रादर्धज्याकारा पूर्वापरचिह्नाभ्यामुदयास्तस्थानज्ञानार्थं दत्ता । तत् उदयस्थानाद-
र्धेऽहोरात्रवृत्ते उपरि यथा गच्छति तथाऽर्कोदयचिह्नान्तराले शुरात्रवृत्ते विगत-
षट्ठिकाः । अर्कास्तच्चिह्नान्तराले दिनशेषषट्ठिकाः । अतः सूर्यविम्बस्य दूरस्थि-
तत्वात्तदनुकल्पेनाभीष्टकाले सूर्यस्थानज्ञानार्थं यष्टिः केन्द्रे सूर्याभिमुखा धृता । सा
तु त्रिज्यापरिमिता । सूर्यभूगर्भयोरन्तरे त्रिज्यात्वात् ।

तत्र भूगर्भज्ञानाद्वृत्तकेन्द्रेमेव भूमध्यं भूपृष्ठस्थे कल्पितम् । भूपृष्ठीयकालस्यापेक्षितत्वाच्च ।
तस्याः सूर्याभिमुखत्वसंपादनार्थं नष्टच्छायात्वमुक्तम् ।

तत्र यष्ट्यग्रसूर्योदयस्थानसंज्ञकबुज्यावृत्तमाकाशे कर्तुमशक्यमिति भुवि केन्द्रा-
देव बुज्यावृत्तं लिखितम् । तत्र षट्ठिकाज्ञानार्थं यष्ट्यग्रोदयस्थानान्तराले सूत्रं

म०टी०-युज्यावृत्ते संपूर्णज्यालिखितयुज्यावृत्ते षष्ठ्यङ्किते देया । तदनुषि षटिका दिनगताः । षष्ठ्यग्रस्तस्थानान्तरालसूत्ररूपसंपूर्णज्यादानावगतधनुषि षटिका दिनशेषाः । तत्र ज्याग्रान्तरालेऽत्यल्पं वृत्तखण्डं धनुः । उत्तरगोले त्रिंशदधिकषटीज्ञानार्थं मह-
द्वृत्तखण्डं धनुरित्येतल्लभार्थं प्राक्पश्चादित्यत्र पूर्वमावृत्त्या सम्यक्कथ्यकृतमिति ध्येयमा-
अथ प्रतिक्षणं द्युरात्रवृत्तभेदादयष्ट्यग्रसूर्योदयस्थानान्तरसूत्रस्यैकद्वारावृत्ते संपूर्णज्या-
त्वासंभवालिखितद्युरात्रवृत्ते तद्दानेन षटीज्ञानमयुक्तमिति चेन्न ।

दिनगतार्थं भूपृष्ठसूर्योदयकालिकांशेषां(शा)र्थं च भूपृष्ठसूर्यास्तकालिकां प्रथम-
क्रान्तिज्यां युज्यां प्रसाध्योक्तरीत्या षट्यः साध्यास्ततस्तत्कालिकां युज्यामग्रां प्रसाध्य
तदग्रां त्रिज्याद(वृ)त्ते यथायोग्यं दत्त्वा तदयुज्यावृत्तं च कृत्वा तत्पूर्वयष्ट्यग्र-
दुक्तरीत्या षट्यस्ततोऽपि तत्कालिकां युज्यामग्रां प्रसाध्योक्तदिशा पूर्वयष्ट्यग्रमपि
षट्य इत्यसकृद्यावदविशेष इत्यवधारणात्स्वल्पान्तराद्वाक्तस्य युक्तत्वात् ॥ ३० ॥

अथान्यदाह-

यष्ट्यग्रालम्बोना ज्ञेया दृग्ज्या नकेन्द्रयोर्मध्ये ।

नष्टद्युतेर्यष्टेरग्रादधो यावान् लम्बस्तावांस्तस्मिन् काले शङ्कुः । शङ्कुके-
न्द्रयोर्मध्ये दृग्ज्या × ज्ञेया । शङ्कुप्राच्यपरयोरन्तरं बाहुः । प्रागपराशास्त्रान्तरं
बाहुरिति वक्ष्यति ।

केवलदिग्ज्ञाने सत्यक्षमामाह-

*उदयेऽस्ते यष्ट्यग्रप्राच्यपरामध्यमग्रा स्यात् ॥ ३१ ॥

शङ्कुदयास्तसूत्रान्तरमर्कमुणौ ततोद्धृतं पलभा ।

उदयकालेऽस्तकाले वा यष्टिर्नष्टद्युतिर्भियमाणा सकलैव भूलया स्यात् । एवं
यष्ट्यग्रप्राच्यपरयोरन्तरं त्रिज्यावृत्ते ज्यार्धवत् स्थितम् । साध्या ज्ञेया । ततः
प्राग्शङ्कुदयास्तसूत्रमिष्टकाले शङ्कुश्च । शङ्कुदयास्तसूत्रयोस्तरं द्वादशगुणं
शङ्कुना शर्कं पलभा स्यात् ।

अत्रोपपत्तिस्त्रैराशिकेन । तद्यथा । यद्यस्य शङ्कोः शङ्कुदयास्तसूत्रयो-
स्तरं शङ्कुतलं भुजस्तदा द्वादशशङ्कुलस्य शङ्कोः क इति । फलं विपु-
वती भवति ॥ ३१ ॥

× सूर्यः त्रि. ३६, सिद्धान्तशेखरे. त्रि. २४, शिष्यधी. त्रि. २५, महामणिते. त्रि. ३९
लघ्वार्य. त्रि. १५.

*सिद्धान्तशेखरे यन्त्राध्याये २२

तदग्रलम्बात्सलु शङ्कुरुक्तः । तन्मूलकेन्द्रान्तमत्र दृग्ज्या ।

पूर्वपरा सद्भिन्नं भुजः स्यात् । शङ्कग्रमस्तोदयसूत्रमध्यात् ॥ २२ ॥

शङ्कग्रमर्कः गुणितं विभक्तं । तल्लम्बकेन स्फुटमक्षभा स्यात् ।

अग्रानुभागान्नतभागमौर्वी । कार्येह खल्वंगुलवृत्तजाता ॥ २३ ॥

म. टी०-अथाऽऽनीतषटीनां शुद्ध्यवगमाय शङ्कुदृग्ज्ययोजनं पलभाया अज्ञानेऽप्रा-
ज्ञानाभावात्कथमस्माद्यन्त्रात्कालसाधनमित्याशङ्कोत्तररूपमग्राज्ञानं चाऽऽर्ययाऽऽह-यष्ट्य-
प्राहृम्बोनेति । यष्ट्यग्रात् । नष्ट्युतेर्यष्टेरग्रादित्यर्थः । लम्बो भूमिपर्यन्तं लम्बा-
यमानमन्तरम् । ना इष्टकाले शङ्कुः । तथा चास्मात्किञ्चित्शूलान्द्रूपुष्टशङ्कोस्त्रि-
शोकेष्विषिना षट्षः स्वल्पान्तरेण पूर्वावगतषटीतुल्या इति शङ्किः । त्रिष्वशोक्तप्रकारस्य
भूगर्भे सूक्ष्मत्वादिति भावः ।

प्रसङ्गाद्दृग्ज्याज्ञानमाह-ज्ञेयेति । नृकेन्द्रयोः शङ्कुमूलवृत्तकेन्द्रयोर्मध्येऽन्तराले
सूत्रं दृग्ज्या ज्ञेया । पलभां विनाऽग्राज्ञानमाह-उदये इति । सूर्योदयकाले सूर्यास्त-
काले वा । यष्ट्यग्राप्रच्यपरामध्यम् । नष्ट्यग्रायायष्टेर्भूरलम्बाया अग्रं त्रिज्यावृत्तपरिधिसक्तं
पूर्वापरविष्टुचिह्नं तयोर्मध्यमन्तरालं वृत्तान्तरार्धं ज्याकारम् । अग्रा स्यात् ।

अयमर्थः-सूर्योदयकालिकनष्ट्यग्राययष्ट्यग्रासक्तपरिधिप्रदेशपूर्वचिह्नयोरन्तरांशानां
पूर्वापरसूत्रार्धज्यासूत्रमग्रा तत्काले सूर्यास्तकालिकनष्ट्यग्राययष्ट्यग्रासक्तपरिधिप्रदेशपश्चि-
मचिह्नयोरन्तरांशानां पूर्वापरसूत्रार्धज्यासूत्रं तत्कालेऽग्रा स्यादिति ।

अत्रोपपत्तिः-यष्ट्यग्रास्य सूर्यबिम्बानुकल्पत्वेन तस्मात्लम्बसूत्रं भूपृष्ठे शङ्कुः
किञ्चित्शूलः । वृत्तकेन्द्रात्त्रिज्यामितयष्ट्यग्रालम्बरूपत्वात् । त्रिज्याया भूपृष्ठे कर्ण-
त्वाभावात् । भूगर्भसूत्रस्याभावाच्च । शङ्कुमूलकेन्द्रयोरन्तरसूत्रं दृग्ज्या साऽपि किञ्चि-
त्शूला । उदयास्तकाले पूर्वापरस्थानादग्रान्तरेण सूर्यसद्भावादुदयास्तकालिकनष्ट्यग्राया-
यष्ट्यग्रायाग्राज्ञानान्मूलस्य प्राच्यपरसूत्रे सत्त्वाच्चोक्तमग्राज्ञानमुपपन्नम् ॥ ३१ ॥

अथोद्यन्तमर्कमदृष्ट्वाऽपि-

भुजयोरेकान्यदिशोरन्तरमैक्यं रविक्षुण्णम् ॥ ३२ ॥

शङ्कुन्तरद्वत् पलभा प्रागपराज्ञानरान्तरं बाहुः ।

स्पष्टार्थम् ।

अत्रोपपत्तिः । यत्र देशे विषुवती ४ तत्रोत्तरगोले पथमशङ्कुर्दिशदङ्कु-
गुल्मे दृष्टः । तस्य याम्यो भुजः पञ्चाङ्गुलः । अन्यत्र षट्त्रिंशदङ्गुलः ।
तस्य याम्यो भुजः तत्ताङ्गुलः । अत्राग्राया विना किल शङ्कुतलं न ज्ञायते ।
किं भुजाग्रयोर्बाधदन्तरं शङ्कुतलयोरपि तावदेवान्तरं भवति । तच्छङ्कुतलं
कल्पितम् २ । कस्य । शङ्कुच्छ्रयान्तरतुल्यस्य शङ्कोः ६ । यद्यस्य शङ्को-
रिदं शङ्कुतलं तदा द्वादशाङ्गुलस्य किमिति । फलं पलभा ४ ।

अथवा पलभाप्रमाणं या १ । यदि द्वादशाङ्गुलस्य शङ्कोः पलभा शङ्कु-
कुत्तलं तदा त्रिंशदङ्गुलस्य षट्त्रिंशदङ्गुलस्य वा किमिति १२ । या १ ।
३० ॥ १२ । या १ । ३६ । एवं ज्ञाते शङ्कुतले पृथक् पृथक् वा १० ।

वा ३६ । एते स्वस्वयाम्यभुजाभ्यां रहिते जाते उत्तरे भवे वा १० त्वा
१२ १२

६० । वा ३६ त्वा ८४ । अनयोरग्रयोः समीकरणे छेदगमे च क्रियमाण इव
१२

क्रियोपपद्यते ।

म०टी०— अथ ज्ञाताग्रायाः शुद्धयर्थं पलभाज्ञानं प्रकारान्तरेण पलभाज्ञानं च वक्ष्य-
माणां प्रतिज्ञा च शिष्यावधानार्थमायाद्वयेनाऽऽह—शङ्कुदयास्तेति ।

अभीष्टकाले यत्र शङ्कुमूलं पूर्वाक्तप्रकारेण दिनगतशेषक्रमेण सूर्योदयका-
लिकां सूर्यास्तकालिकां वा ज्ञाताग्रां त्रिज्यावृत्ते पूर्वापरचिह्नाभ्यामुक्तरीत्या कृत्वा
तदग्रयोः सक्तं रेखासूत्रमुदयास्तसूत्रम् । तयोर्ग्राम्योत्तरमङ्गुलात्मकं यन्मितमन्तरं
द्वादशगुणम् । अभीष्टकालिकावलम्बरूपशङ्कुमानेन भक्तं फलं तद्देशे पलभा । अस्या
अक्षकर्णं प्रसाध्यानुपातानीताग्रासमत्वेन ज्ञाताग्रायाः शुद्धिरवधेयेति भावः ।

ननुदयास्तकाले व्यवधानादिना वृत्तेऽर्कस्थानज्ञानाभावावुक्तरीत्या पुनः काल-
साधनमशक्यमित्यतोऽग्राज्ञानार्थं पलभाज्ञानमाह—भुजयोरिति । कस्मिंश्चिद्विषयेऽभीष्ट-
कालद्वयसंबन्धिभुजौ ज्ञेयौ । तयोरभिन्नदिशयोः क्रमेणान्तरमैक्यं वा द्वादशगुणम् ।
भुजद्वयसंबन्धिकालद्वयज्ञातालम्बरूपशङ्कुकोरन्तरेण भक्तं पलभा स्यात्तस्या अनुपपत्तेन
क्रान्तिज्यातोऽग्राज्ञानं स्यादेवेति कालसाधनं नाशक्यमिति भावः ।

नन्वस्य पलभाज्ञानप्रकारस्य भुजाधीनस्य भुजाज्ञानात्कथं संभव इत्यत आह—
प्रागपराज्ञानरान्तरमिति । पूर्वापरसूत्रावलम्बरूपशङ्कुकोर्ग्राम्योत्तरं यन्मितमन्तरं स भुजः ।
तथा च वृत्ते दिग्दृक्नात्पूर्वापरसूत्रज्ञानादृच्छायायदृच्छायावलम्बरूपशङ्कुकोर्मूलज्ञानाच्च ।
तयोर्ग्राम्योत्तरान्तरप्रदेशस्य भुजत्वावगमावुक्तरीत्या कालद्वये भुजं शङ्कुं च ज्ञात्वो-
क्तप्रकारेण पलभाज्ञानसंभव इति भावः ।

अथ तथाऽपि वृत्ते दिक्साधनस्य भुजाज्ञानादसंभवादन्योन्याश्रयदोषाद्भुजाज्ञा-
नमिति पलभाज्ञानस्योक्तप्रकारेणासंभव इत्यस्वरसात्प्रकारान्तरं विवक्षुस्तावत्तत्प्रतिजानीते—
यद्वयेति । नष्टच्छा[य]या यद्व्या कस्मिंश्चिद्विषये । शङ्कुत्रितयम् । भिन्नभिन्ना-
भीष्टकालत्रितयेऽवलम्बरूपं शङ्कुं प्रत्येकमेवं शङ्कुत्रितयमित्यर्थः । एककाले तस्मि-
न्तयासंभवात् । ज्ञात्वा । सर्वम् । उदयास्तसूत्राग्रादिकपलभात्मकम् । वा प्रकारान्तरेण ।
पूर्वं तेषां निरूपितत्वात्कथ्यते मया निरूप्यत इत्यर्थः ।

अग्रेषणतिः—शङ्कुमूलोदयास्तसूत्रयोरन्तरमिदं शङ्कोः शङ्कुतलमतोऽवलम्ब-
शङ्कुनेतच्छङ्कुतलं तदा द्वादशाङ्गुलशङ्कुना किमित्यनुपातेन पलभाज्ञानमुक्तमुप-
पद्यते ।

म०टी०-अथ । यद्यपि प्रतिक्षणं घुरात्रवृत्ते भेदाद्यत्कालिकशङ्कुस्तात्कालिकामचिह्नाभ्या-
मुदयास्तसूत्रं शङ्कुतलज्ञानार्थमुपयुक्तम् । नोदयकालिकमस्तकालिकं वाऽप्राचिह्नाभ्या-
मुदयास्तसूत्रमतः पलभानयनमनुचितं तथाऽपि तात्कालिकामचिह्नस्योपलक्षकाभावेना-
ज्ञानात् स्वल्पान्तरादक्षतिः । इयं भूपृष्ठशङ्कुसंबन्धेन भूपृष्ठीयाऽप्यत्यल्पान्तरत्वाद्भू-
गर्भमित्यस्या भूगर्भसंबन्धि गणितं नानुचितमिति ध्येयम् ।

बीजैकवर्णसमीकरणेन द्वितीयानयनोपपत्तिः । पलभामानं या १ अस्मच्छङ्कुकोः
शङ्कुतले द्वावृत्तशङ्कुकोः पलभामितशङ्कुतलं तदा लम्बाकारशङ्कुकोः किमि-
त्यनुपातेन या० शं १ या० शं १ । १२ । ११ । आभ्यां स्वस्वभुजसंस्का-
रादये साध्ये ।

तथा हि-दक्षिणे गोले भुजस्याग्राशङ्कुतलैक्यरूपतया शङ्कुतलोदक्षिणभु-
जोऽग्रा या० शं १ । भु १२ । १२ । उत्तरगोले समवृत्तादक्षिणस्थे ग्रहे
भुजस्याग्राहीनशङ्कुतलत्वेन दक्षिणभुजोनं शङ्कुतलमग्रा । समवृत्तादुत्तरस्थे शङ्कु-
तलोनाग्राया भुजत्वेन शङ्कुतलयुतोत्तरभुजोऽग्रा या० शं १ । भु १२ । १२ ।
एवं द्वितीयभुजादप्यग्रा पक्षत्रये या० शं १ दभु १२ । १२ । तदा भु-
जस्तु शङ्कुमूलप्राच्यपरसूत्रयोर्ग्राम्योत्तरान्तररूपः प्राच्यपरसूत्राग्राम्य उत्तरो वा शङ्कु-
मूलानुरोधादवगन्तव्यः ।

इदमग्राद्वरमेकदिनसंबन्धात्स्वल्पान्तरस्योपेक्षया त्रिप्रश्नोक्तभादयस्येत्यादिपत्रोपपत्तौ
दक्षयोः समत्वमतिपादनाद्वा तुल्यमिति च्छेदरमे शोधनार्थं पक्षयोः पदभेदेन न्यासः ।

दक्षिणगोले १ या० प्र० शं १ प्र० उ० भु १२ $\frac{११}{१२}$ । या० प्र० शं १ द० प्रभु० १२ $\frac{११}{१२}$ ।
या० द्वि० शं १ द्वि० उ० भु १२ $\frac{११}{१२}$ । या० द्वि० शं १ द० द्विभु० १२ $\frac{११}{१२}$ ।

उत्तरगोले दक्षिणभुजयोः २ भिन्नगोले दक्षिणभुजयोः ४ । उत्तरगोले उत्तरभुजयोः ३
या० शं १ प्रदभु १२ । भिन्नगोले दक्षिणभुजयोः ५ । या० प्रशं १ प्रदभु १२ $\frac{११}{१२}$ ।
या० द्वि० शं १ द्विदभु १२ । या० द्विशं १ द्विदभु १२ $\frac{११}{१२}$ ।

अथैकपक्षं सौम्येदित्यादिना प्रथमादिपक्षत्रयेऽन्त्यपक्षे च भुजयोरैकान्यदिशोरि-
त्वायुक्तपलभामानमुपपन्नम् । उत्तरगोले दक्षिणोत्तरयोः ६ ।

या० प्रशं १ प्रदभु १२	या० प्र० शं १ प्र० द० भु १२
या० द्वि० शं १ द्विउभु १२	या० द्वि० शं १ द्वि० उभु १२
पंचम	

चतुर्थपक्षमपक्षयोस्त्वेकदिशोभुजयोर्योगो भिन्नदिशोभुजयोरन्तरं द्वावृत्तगुणशङ्कुयो-
गमत्कं फलं पलभेत्युपपन्नमप्याचार्यैरैकगोलीयभुजयोरङ्गीकाराच्च क्षतिः ।

यदा-एकदिनीयभुजयोर्ग्रहणात्पञ्चमपक्षस्यासिद्धे चतुर्थपक्षस्य विषुवदिनीयत्वेन भुज-
योर्त्यल्पान्तरत्वादन्तरं शङ्कुकोरन्तरेण भक्तमित्यनेनापि पलभासिद्धिरुपलभ्यते । दर्शितं
नोदाहरणं त्रिप्रश्नाधिकारव्याख्यायां भादयस्येत्यादिपत्रोपपत्ताविति ।

इदानीं दिग्देशकालानामज्ञाने केवलार्कदर्शनदेव सर्वमाह—

यष्ट्या शङ्कुत्रितयं ज्ञात्वा वा कथ्यते सर्वम् ॥ ३३ ॥

आद्यन्तशङ्कुशिरसोस्तिर्यक् सूत्रं निबध्य तत्सक्ते ।

मध्यमशङ्कुग्राद्वे सूत्रे भूमिं पृथङ्नेषे ॥ ३४ ॥

भूचिह्नद्वितयोपरि सूत्रं तत्रोदयास्तसूत्रं स्यात् ।

तत्केन्द्रान्तरमग्रा सूत्रादग्रान्तरे ततः प्राची ॥ ३५ ॥

प्राग्वदतोऽक्षच्छाया तच्छ्रुतिबिहताग्रकार्कसंगुणिता ।

क्रान्तिज्या त्रिज्याघ्नी जिनभागज्योद्धृता षडोर्ज्या ॥ ३६ ॥

त्रिज्यावृत्तं विलिख्य प्राग्वद्यष्ट्या शङ्कुत्रितयमभिष्टे काले ज्ञात्वा प्रथ-
मतृतीयशङ्कुग्रयोरेकं सूत्रं तिर्यग्बद्ध्वा मध्यस्थशङ्कोरग्रेऽन्यसूत्रस्यैकमधः
बद्ध्वा तत् सूत्रं तिर्यक्सूत्रलभं यथा भवति तथा प्रथमशङ्कभिमुखमधः
कर्णगत्या त्रिज्यावृत्तपरिधिं नीत्वा तत्र पूर्वभागे चिह्नं कार्यम् । ततोऽन्यत्
सूत्रं तदेष वा तृतीयशङ्कभिमुखमनेनैव प्रकारेण नीत्वा वृत्तपश्चिमभागे चिह्नं
कार्यम् । तयोश्चिह्नयोरुपरि गतं सूत्रमुदयास्तसूत्रं स्यात्* । सूत्रकेन्द्रयोरन्तर-
मग्रा । उदयास्तसूत्रादग्रातुल्येऽन्तरे केन्द्रोपरि प्राच्यपरा रेखा कार्या । तत्रः
शङ्कुदयास्तसूत्रान्तरमित्यादिना पलभाज्ञानम् । शेषं स्पष्टम् ।

अत्र गोलेऽहोरात्रवृत्ते यथोक्तं क्षितिजसंपातयोरुदयास्तसूत्रं बद्ध्वा तस्मि-
न्नेवाहोरात्रवृत्ते चिह्नत्रयं कृत्वा तानि शङ्कुशिरांसि प्रकल्प्याऽऽद्यन्तचिह्नयो-
स्तिर्यक्सूत्रं च निबध्य मध्यसूत्रात् तिर्यक् सूत्रसक्तमधःसूत्रं नीयमानमुदयास्त-
सूत्र एव लगतीत्युपपत्तिर्दर्शनीया । ततोऽग्रादिक्पलभाज्ञानं युक्तियुक्तम् । पल-
भाज्ञाने तद्देशज्ञानम् ॥ ३३ ॥ ३४ ॥ ३५ ॥ ३६ ॥

÷ सिद्धान्तशेखर त्रि ६३ ग्रह स्प ४७ सूर्य स्प १८ लघ्वार्य स्प ११ वा
स्प ५५ शिष्यधी स्प १७ महाभास्करीये त्रि ६

*सिद्धान्तशेखरे

तदग्रलम्बां सङ्कु शङ्कुसक्तः । तन्मूलकेन्द्रान्तरमग्रदृष्ट्या ।

पूर्वापरातद्विचरं भुजः स्यात् । शङ्कुग्रमस्तोदयसूत्रमध्यात् ॥ यन्त्राध्याये २२

म०टी०-अन्ये त्वेकगौलीयभुजाग्रयोर्थावदन्तरं तावदेव शङ्कुमूलयोरन्तरमिति शङ्कु-
न्तररूपशङ्कुकोरेकान्यदिक्रमसिद्धभुजान्तरयोगरूपशङ्कुतलं तदा द्वादशाङ्गुलस्य किमि-
त्यनुपाते भुजयोरित्याद्युक्तं पलभानयनमुपपन्नमित्याहुः ॥ ३३ ॥

अथ प्रतिज्ञातं विवक्षुः प्रथमं तद्विदयास्तसूत्राग्रादिशां ज्ञानमार्यागीतिभ्यामाह-
आद्यन्त्यशङ्कुशिरसोरिति ।

समभूमिभागे त्रिज्याव्यासार्धेन वृत्तं कृत्वा तत्केन्द्रे त्रिज्यामितां शलाकां
नष्टच्छायां सूर्याभिमुखीं कृत्वा यष्ट्यग्रलम्बस्थाने तन्मिदमृजुकाष्ठशङ्कुमभीष्टकाले स्थाप-
येत् । एवं तदुत्तरान्यकालयोर्व्यवहितयोः शङ्कु स्वस्थाने धार्यौ । तत आद्यन्त-
शङ्कुशिरसोः प्रथमतृतीयशङ्कुग्रयोरेकं सूत्रं तिर्यक्शिशिलं निबध्य । मध्यमश-
ङ्कुग्रात् । प्रथमतृतीयमध्यस्थद्वितीयशङ्कुकोरग्रात् । द्वे सूत्रे निबध्य । तत्सके ।
तिर्यक्सूत्रसंलग्ने । भूमिं भूस्थत्रिज्यावृत्तपरिधिम् । पृथग्भिन्नमार्गेण । पृथमतृतीय-
शङ्कुमभिमुखक्रमेण । कर्णगत्या नेथे । नीत्वा वृत्तपरिधौ स्थानद्वये चिह्नं कार्य-
नित्यर्थः ।

भूचिह्नद्वितयोपरि तच्चिह्नद्वितयोपरि तच्चिह्नद्वयावधीत्यर्थः । तत्र । वृत्ते ।
सूत्रं रेखाकारम् । उदयास्तसूत्रं भवति । तत्केन्द्रान्तरम् । उदयास्तसूत्रवृत्तकेन्द्र-
योरन्तरं याम्योत्तररूपम् । केन्द्राद्याम्योत्तराग्रा स्यात् । ततः संधादुदयास्तसूत्रात् ।
अग्रान्तरे प्राची स्यात् । पूर्वविभागस्थपरिधिसूत्रसंपाते ज्याग्रं यथा भवति तथा
वृत्तेऽग्रामर्धज्यारूपां दत्त्वा तदुत्क्रमज्यासूत्रसक्तपरिधिप्रदेशे पूर्वत्यर्थः । उपलक्षणात्प-
श्चिमभागस्थपरिधिसूत्रसंपातादुक्तदिशा वृत्तपरिधिस्थानं पश्चिमा । पूर्वापरचिह्नावधिरेखा
वृत्ते पूर्वापरसूत्रमित्युक्तप्रायम् ।

अत्रोपपत्तिः-शङ्कुग्रयेऽहोरात्रवृत्तसंबन्धात्प्रथमतृतीयशङ्कुग्रयोर्बन्धमेकं सूत्रं संपा-
तादुक्तदिशाऽहोरात्रवृत्तप्रदेशस्य तच्छङ्कुद्वयाग्रान्तरालस्थितपूर्वाचापस्य संपूर्णज्या । मध्य-
मशङ्कुग्रात्सूत्रद्वयमुभयतन्तःसूत्रस्पर्शसंपादनेन भूलिखितवृत्तपरिधौ स्वमार्गानुरोधेन नेयम् ।
वृत्तपरिधौ पूर्वापरभागयोर्वृत्तसूत्रं लग्नं तत्र ग्रहोदयास्तसंबन्धाच्छङ्कुग्रयोस्तात्कालिकयो-
र्भूसंलग्नतया तदहोरात्रवृत्तसंबन्धात्तच्चिह्नावधिरेखोदयास्तसूत्रम् । सूत्रद्वयस्याहोरात्रवृत्त-
स्थितसंपूर्णज्याकोरेणोदयास्तचिह्नमार्गपरिध्यर्थमेव प्रथमतृतीयशङ्कुग्रबद्धतिर्यक्सूत्रसंस्पर्शोऽप्यावश्यकोऽन्यथा तदसिद्धेः ।

यद्यप्यहोरात्रवृत्तभेदादिद-संगतम्, तथाऽप्येकस्मिन्दिने स्वल्पान्तरत्वादेकचुरा-
भ्रवृत्ताभ्युपगमाद्युक्तमत एव दिनान्तरसंबद्धशङ्कुभ्य उक्तप्रकारेण नोदयास्तसूत्रासिद्धिः ।
वृत्तकेन्द्रस्य पूर्वापरसूत्रमध्यत्वेनावगमादुदयास्तसूत्रकेन्द्रयोर्याम्योत्तरमग्रा । पूर्वापरो-
दयास्तसूत्रयोरन्तरालेऽग्रात्वात् । अत एवोदयास्तसूत्राद्यन्तप्रदेशाभ्यामग्रान्तरेण प्राच्यपरे-
हृत्यादि सुगमतरम् ॥ ३४ ॥ ३५ ॥

म०टी०-अथाऽऽर्यया पलभाज्ञानं तच्छुद्धयर्थं क्रान्तिज्यानयनं च प्रसङ्गात्तच्छुद्धयर्थदो-
र्ज्यानयनं चाऽऽह-प्राग्वदत इति ।

अतः । उद्यास्तसूत्रज्ञानात् । प्राग्यपरसूत्रज्ञानाद्वा । प्राग्वत् । क्रमेण शङ्कू-
दयास्तसूत्रान्तरमर्कगुणमित्यादिना प्रागपराज्ञानान्तरं बाह्यारत्यनेन भुजद्वयज्ञानाद्भुज-
योरेकान्यदिशोरित्यादिना वा पलभा स्यात् ।

यद्यप्यस्याः शुद्धिर्द्वादशकोटावक्षर्कणः कर्णस्तदा क्रान्तिज्याकोटौ कः कर्ण
इत्यनुपातानीताग्रायाः पूर्वावगताग्रासमत्वेन तथाऽपि पलभायास्तदग्रानुरोधेन साधित-
त्वात्तस्याः सैव सिध्यतीति शङ्का संशयसंभवात्पलभाशुद्धयवगमार्थं क्रान्तिज्या-
नयनमाह-तच्छुद्धतेविहतेति । पूर्वावगताग्रा द्वादशगुणिता । पलभावर्गवेदेन्द्रयुतिमूल-
रूपपलकर्णेन भक्ता फलं क्रान्तिज्या । तथा च बुज्यावृत्तनिमित्तं पूर्वं क्रान्ति-
ज्याया आनीतत्वात्तस्मैतत्क्रान्तिज्यात्वेन पलभायाः शुद्धिरवधेयेति भावः ।

ननु पूर्वावगतक्रान्तिज्याशुद्धिनिर्णयेऽस्याः शुद्धिरिति पूर्वं क्रान्तिज्याशुद्धिनिर्णयः
कथमवगत इत्यतः क्रान्तिज्यायाः सायनार्कभुजज्यानयनमाह-त्रिज्याघ्नीति । क्रान्तिज्या
त्रिज्याया गुणिता चतुर्विंशत्यंशज्याया भक्ता फलं सायनार्कभुजज्या । तथा च साय-
नार्कभुजज्यायाः क्रान्तिज्यासाधनात्क्रान्तिज्याया वैपरीत्येन सायनार्कभुजज्यासंवादेन
शुद्धिनिर्णयोऽस्त्येवेति भावः ।

अत्रोपपत्तिः-शङ्कुकुलज्ञानाद्भुजयोर्ज्ञानाद्वा प्रागुक्तप्रकारेण पलभा सिध्यत्येवेति
किं चित्रम् । पलकर्णे द्वादशकोटिस्तदाऽग्राकर्णे का कोटिरित्यनुपातेन क्रान्तिज्या ।
परमक्रान्तिज्याया त्रिज्यातुल्या दोर्ज्या तदाऽभीष्टक्रान्तिज्याया केत्यनुपातेनाभीष्टसाय-
नार्कदोर्ज्येति ॥ ३६ ॥

अथ कालज्ञानमाह-

तद्धनुराद्ये चरणे वर्षस्यार्कः प्रजायतेऽन्येषु ।

भार्धाच्च्युतः स भार्धो भगणात् पतितोऽब्दचरणानाम् ॥३७॥

ऋतुचिह्नैर्ज्ञानं × स्यादृतुचिह्नन्यग्रतस्ततो वक्ष्ये ।

भात्रितयाद्वाभ्रमणं* न सदस्मादिकपलायं च ॥३८॥

× सिद्धान्तशेखरे त्रिप्रश्न ७०-७१ सिद्धान्ततत्त्वविवेके त्रिप्रश्न १९२-१९४

*शिष्यधी त्रि २ ३ ४४-६ सिद्धान्तशेखर त्रि ४-६ ब्रा त्रिप्रश्नोत्तरा २
लघुभास्करीये चंद्रग्र २५-६ सूर्य ३० महाभास्करीये त्रि ३ ग्रहणा ५०-३ ५७

छायातोऽग्रातो वा भानुः सक्रान्तिपात एव स्यात् ।

पातो नः स्फुटभानुः स्फुटभानूनो भवेत् पातः ॥ ३९ ॥

अत्रात्रातस्तच्छ्रुतिविहताग्रकारकसंगुणितेत्यादिविलोमविधिना या स्फुटार्क-
दोष्याऽऽनीता तस्या यद्धनुः स रविर्भवति । एवं वर्षस्य प्रथमचरणे । द्वितीये
भाषां च्युतस्तृतीये सभाषं चतुर्थे भगणात् पतित इति व्यस्तविधिः ।
वर्षचरणज्ञानमुत्तुचिहेः ।

अत्रान्येराचार्यैर्भाषितयाद्विज्ञानं दिग्ज्ञाने* भाभ्रमेखां चोत्पाद्य केन्द्रभाभ्र-
मेखां चोद्यमान्योत्तरमभ्रं सा मध्यच्छाया । ततः क्रान्तिज्या । विलोमविधिना
तस्या रविरक्षेत्रेवं वक्ष्यमाणमहाप्रभ्रमङ्गार्थं यत् कृतं तदसत् । कुतः । यद्वा-
जितयाद्भाभ्रमणं तदपि तावदसत् । अन्यान्यभाग्रहणादन्यथाऽन्यथा भाभ्रमेखा
स्यादिति निपुणैरवलोक्यम् । भाभ्रमनाशे दिक्बलादिकमपि न घटते । अतो
यद्यपि शङ्कुन्नितयं ज्ञात्वेत्यादिना महाप्रभ्रमङ्गो युक्तः ।

अत्र किलाग्रातो रविर्जातः । योऽग्राग्रातश्छायातो वा रविर्जायते स सक्रान्ति-
पात एव स्यात् । अतः पातो नो रविर्भवति । रव्यूनश्च पातो भवतीति युक्ति-
युक्तम् । एवं स्फुटरवेर्मध्यमो मध्यमादहर्गणोऽहर्गणात् कल्पगतमिति
कालज्ञानम् । इति यष्टियन्त्रम् ॥ ३७ ॥ ३८ ॥ ३९ ॥

म० टी०-अथ प्रसङ्गादुक्तदिशा यष्टियन्त्रादभीष्टदिने सिद्धसायनार्कदोर्ज्यायाः सूर्यज्ञानम-
न्यदप्यार्याभ्यामाह-तद्धनुराद्य इति ।

तस्या दोर्ज्याया धनुर्भाट्यम् । वर्षस्य । कल्प्यमेखादिद्वादशराशिभोग-
कार्कस्यः प्रथमे चतुर्थे सूर्यो भवति । अन्येषु द्वितीयतृतीयचतुर्थेषु चरणेषु क्रमेण
प्रथमचरणार्कः । भाषां च्युतश्च्युतः शुद्धः । सभाषः च्युतः । भगणात् ।
द्वादशराशिभ्यः पतितः शुद्धः सूर्यो भवति ।

नन्वभीष्टसमये वर्षचरणज्ञानं कथं स्याद्येनार्कज्ञानमत आह-अब्दचरणानामिति ।
कल्प्यमेखादिद्वादशराशिभोगात्मकवर्षस्य चतुर्थज्ञानम् । ज्ञानम् । अभीष्टकाले तद-

* सिद्धान्तशेखर त्रि ४-६ ८२ शिष्यघी त्रि ३ ४४-६ ब्राह्मस्फुट त्रिप्रश्नोत्तरा
३ महाभास्करीये त्रि ३ लघुभास्करीये चंद्र २५-६ सूर्य ३०

म०टी०—न्यतमसत्ताज्ञानम् । ऋतुचिह्नैर्वसन्तादिषड्ऋतूनां शापकचिह्नैर्दृश्यते । अत्र वसन्तादयः कल्पमेषादि राशिद्वयभानुभोगक्रमेण न तु मीनादिक्रमेण । अन्यथा वसन्तेत्यादिचरणसंबन्धात्सूर्यनिर्णयसंभवात् ।

ननु चरणस्य राशित्रयभोगकालात्मकत्वादृतूनां च तद्वयभोगात्मकत्वादृतुचिह्नैः कथं तज्ज्ञानं संभवति । नह्यतवश्चत्वारो नवा चरणचिह्नानि येनेदं सुस्थमिति चेत् । पदद्वयसंबन्धयुक्तकालस्य पूर्वापरविभागाभ्यां पदनिर्णयसंभवात् । पूर्वापरविभागज्ञानं चर्तुचिह्नानारम्भात्त्रिंशत्सौरान्तर्गतानन्तर्गताभीष्टदिनक्रमेण ।

न चैवं मीनादिक्रमेऽप्यक्षतिः । अत एव—मृगादि राशिद्वयभानुभोगात्मकत्वात् । शिशिरो वसन्त इत्याद्युक्तानुरोधेन—स्वर्भवेदेकगृहादिकस्य यदंशवृन्दं सत् सप्तमस्य । तदत्र राशिद्वयभागतष्टं लब्धं वसन्ताद्युतवो भवन्तीति विवाहवृन्दावनकारोक्तिः संगच्छत इति वाच्यम् । मधुश्च माध्वश्च वासन्तिकावृत्त इत्यादिश्रुत्या चैत्रादिक्रमचान्द्रवसन्तादिषड्ऋतुप्रतिपादिकया सौरवसन्ताद्युतूनां कल्पमेषाचारम्भकानां व्यभिचिनः (व्यावर्तित)त्वात् । कथमन्यथा मेषादि राश्यादिप्रदेशसंचरणसंबन्धेन चान्द्रमासाणां चैत्रादिसंज्ञात्वं संगच्छत इति दिक् ।

ननु चिह्नज्ञानाभावादभीष्टदिने कथमृतुज्ञानं कथं चान्द्रचरणज्ञानं येनोक्तं निर्वहेदित्यत आह—ऋतुचिह्नानीति । ततः—ऋतुचिह्नादृष्यचरणज्ञानसंभवादित्यर्थः । ऋतुचिह्नानि वसन्तादिषड्ऋतूनां शापकवस्तूनि । अग्रतः । यन्त्राध्यायसमाप्त्यनन्तरं । हितानन्तरम् । वक्ष्ये । कथयिष्ये । अत्रैवर्तुवर्णने यन्त्रप्रतिपादनमध्ये काव्यग्रन्थः प्रेक्षावतामुन्मत्तप्रलपितो लगतीति पृथक्तद्वर्णनाध्यायः कृत इति भावः ।

अत्रोपपत्तिः—प्रथमचरणे मेषादित्रयान्तर्गतत्वेन दोज्याधनुरेवार्कः । द्वितीयपदे षड्भाच्छुद्धेन भुजसंभवादो ज्यधनुर्भाधं भुजः षड्भाच्छुद्धोऽर्को भवति । तृतीयपदे षड्भिरुनेन भुजसंभवादुजः षड्भयुतोऽर्को भवति । चतुर्थपदे द्वादशभ्यः शुद्धेन भुजसंभवादुजो द्वादशभ्यः शुद्धोऽर्को भवति । वर्षचरणानां पृथक्चिह्ननिर्णयसंभवाच्चिह्नेभ्यो तिस्रोभ्यो ज्ञानं युक्तियुक्तम् । मूलसंक्रमसमां विवस्वतः स्वस्वभावात् सूर्योऽपि ज्ञातीति विवाहवृन्दावनोक्तेरिति (अ. २ श्लो० ४) संक्षेपः । ननु—

छायात्रयाग्रे द्धवमत्स्यमध्यस्पृक्षसूत्रयोर्यत्र युतिः प्रवेशे ।

याम्योचारा शङ्कुतलात्ककुद्भ्यां क्रमेण सौम्येन्तरगोलयोः स्यात् ॥

मत्स्योदरद्वयमसूत्रयुतेश्च तस्या भागत्रयस्पृक्षति यद्भवतीह इजाम् ।

छाया न तत्परिधिमुज्झति मध्यशङ्कुर्मध्यस्वभागमिव साधुमतिः कथंचित् ॥

शङ्कुप्रभाभ्रमणमण्डलयोस्तु मध्यं मध्यप्रभा भवति दक्षिणमुचारं चेति ।

श्रीपत्युक्तप्रकरणे—समायां भूमौ त्रिज्यामितेन व्यासार्धेन घृतं कृत्वाऽभीष्टदिने तत्केन्द्रस्थ-

+ सिद्धान्तशेखरे त्रि ४-५ शिष्यश्री त्रि ३ ब्राह्म त्रिप्रश्नोक्तारा २ महाभा त्रि ३ ग्रहानय ५०-३ लघुमास्कायि चंद्र २१-६ सूर्य ३०

न० टी०—द्वादशाङ्गुलशङ्कोरभीष्टकालत्रये छायाग्रचिह्नानि त्रीणि ज्ञात्वाऽव्यवाहितेचिह्नाभ्यां प्रत्येकमत्स्यमुत्पाद्यैवं छायाग्रत्रितयेभ्यः सिद्धमत्स्यद्वयमुखपुच्छोदरस्पृक्सूत्रयोः स्वस्वमार्गानुसारेण प्रसारितयोर्यत्र प्रदेशे वृत्तान्तर्गते तदनन्तर्गते वा योगः स्यात्तत्रोत्तरदक्षिणगोलक्रमेण वृत्तकेन्द्रप्रदेशस्य दक्षिणोत्तरा । तच्छायाग्रान्तरमितेन व्यासार्धेन सूत्रसंपातवृत्तं छायाग्रत्रितयस्पृक्परिधिकं भाग्रमवृत्तं भवति ।

पूर्ववृत्तकेन्द्राद्यस्मिन्भागे द्वितीयवृत्तकेन्द्रं तत्प्रतिस्पर्धिभागे तावतैवान्तरेण पूर्ववृत्तकेन्द्राच्चिह्नमुत्तरदक्षिणा उत्तरदक्षिणावधिरेखा दक्षिणोत्तररेखा । तदग्राभ्यां मत्स्यमुत्पाद्य पूर्वापरा रेखा तन्मुखपुच्छावधिरेखा । ततो याम्योत्तररेखायां पूर्वकेन्द्राद्यावताऽन्तरेण भाग्रमवृत्तपरिधिर्लग्नावन्मितमन्तरं मध्याह्नच्छायाया अभीष्टच्छायाग्रपूर्वापरसूत्रयोर्याम्योत्तरान्तरस्य भुजत्वेनाभीष्टच्छायाद्वयसंबन्धेन ज्ञातभुजाभ्यां भाद्रवस्य भुजयोरित्यादिना पलभा । मध्याह्नच्छायायास्तत्काले भुजत्वादुक्तदिशा पलभाभुजसंस्कारेण कर्णवृत्ताग्रा । ततोऽस्या मध्याह्नच्छाया वर्गवेदेन्द्रयुतिमूलरूपकर्णानुरोधात्त्रिज्यावृत्तेऽग्रा । अस्या उक्तदिशा क्रान्तिज्या । अस्या उक्तदिशा रविः । क्रान्त्यंशनतांशसंस्कारेणाक्षांशाः । छायाकर्णे छायाभुजस्तदा त्रिज्याकर्णे को भुज इत्यनुपातानीतदृग्ज्याया धनुर्नतांशाः ।

एवं मध्याह्नच्छायातो मध्याह्ने इत्यनेन सुखेन ज्ञानसंभवादाद्यन्तशङ्कुशिरसोरित्यादि गुरुभूतमग्रादिज्ञानार्थं कथं वक्तुमुचितमित्यत आह—भात्रितयादिति । छायाग्रत्रितयाद्भाग्रमणं छायाग्रभ्रमणमार्गः साधितो वृत्तपरिधयैकदेशरूपः सन्समीचीनो न साधितोऽस्मात्कारणात् । दिग्क्षांशौ । आघशब्दात्क्रान्तिज्याख्यादिसाधनम् । चकाराच्च सद्भवत्यत एव तदुपेक्ष्य मया भिन्नमार्गेणाग्रादिज्ञानमुपकल्प्योक्तम् । दिने छायाग्राणां बहुत्वसंभवाद्भिन्नभिन्नभात्रितयेन प्रत्येकं छायाभ्रमवृत्तं भिन्नं भवतीति दक्षिणोत्तररेखाया अपि भिन्नत्वम् । न वा सर्वच्छायाभ्रमणवृत्तानां याम्योत्तररेखायामेकत्र संपातो येन मध्याह्नच्छाया निश्चयज्ञानादुक्तं पलादिसाधनं संगतं स्यात् ।

अस्मिन्मते तु स्वल्पान्तरादेकदिने एकचुरात्रवृत्ताभ्युपगमेन छायाग्रभेदेवद्भेदासंभवात्सर्वशङ्कुत्रितयेभ्य एकमुदयास्तसूत्रं सिध्यति । अत एव छायाभेदेन कर्णभेदादेकदिने एव त्रिज्यावृत्ताग्राणामल्पान्तरेण तुल्यत्वेऽपि कर्णवृत्ताग्राणां बहवन्तरेण भिन्नत्वसंभवः । कर्णानां बहवन्तरेण भेदसंभवादिति भावः ॥ ३८ ॥

नन्वभीष्टदिने यष्टियन्त्रसाधितसूर्यस्याहर्गणादिद्वारा साधितसूर्येण बहवन्तरेण विसंखादनिश्चयात्कथं यष्टियन्त्रात्सूर्यसाधनमुक्तमत आर्ययाऽऽह—छायातोऽग्रातो वेति ।

म०टी०—छायातः । मध्याह्नच्छायातः । अग्रतो वा । परम्परया क्रान्तिज्याद्वारो-
क्तवैपरीत्यप्रकारेण यः सूर्यो ज्ञातः स सक्रान्तिपातः सायनः स्यात् । तथा* च युक्ता-
यनांशादपम इत्यनेन क्रान्तिज्यायाः सायनानुरोधाद्वैपरीत्येन सायनार्कः सिध्यति ।
अहर्गणादिना स्पष्टोऽर्को निरयन एवेति तयोरयनांशतुल्यमन्तरं स्वतः सिद्धमिति
युक्ततरो विसंवाद इति भावः । एवकारात्—अपमधनुषो मौर्व्या क्षुण्णा गृहव-
यशिञ्जिनी । जिनलवभवाशिञ्जिन्याऽऽप्ता भवेद्दिनक्रुदूगुणः । कृतधनुरसौ तादृग्भा-
र्द्वाच्युतोऽथ सषड्गुहो । भगणपतितः स्पष्टोऽर्कः स्यात्पदेषु चतुर्ध्वपि । इति
xश्रीपत्युक्तनिरयनार्कनिरासः ।

नन्वेवं निरयनार्कज्ञानं कथं स्यादत आह—पातो न इति । क्रान्तिज्यानी-
तसायनार्कः पातो नक्रान्तिभगणानीतग्रहेणायनसंज्ञेन हीनः । स्फुटभानुरहर्गणादिसाधितः
स्फुटार्कः स्यात् । नन्वयनग्रहभगणविसंवादात्कतमपक्षायनग्रहेण हीनः कार्य इत्यतो
निर्णयमाह—स्फुटभानून इति । स्वसत्ताकालेऽभीष्टदिने उक्तरीत्या सायनार्कं प्रसाध्या-
हर्गणादिना स्फुटार्कं च प्रसाध्य तयोरन्तरमयनग्रहे यत्पक्षेण स संबदति तत्पक्षेण
स ग्राह्य इति भावः ॥ ३९ ॥

इदानीं धीयन्त्रं विवक्षुरादौ तत्प्रशंसामाह—

अथ किमु पृथुतन्त्रैर्धर्मितो भूरियन्त्रैः

स्वकरकलितयष्टेदं तामूलाग्रदृष्टेः ।

न तद्विदितमानं वस्तु यद्दृश्यमानं

दिवि भुवि च जलस्थं प्रोच्यतेऽथ स्थलस्थम् ॥ ४० ॥

अत्र प्रश्नः—

वंशस्य मूलं प्रविलोक्य चाग्रं तत्स्वान्तरं तस्य समुच्छ्रयं च ।

यो वेत्ति यष्ट्यैव करस्थयाऽसौ धीयन्त्रवेदी वद किं न वेत्ति ॥ ४१ ॥

स्पष्टार्थम् ॥ ४० ॥ ४१ ॥

अथ यष्ट्या ध्रुववेधेन पलभामाह—

यष्ट्यग्रमूलसंस्थं विद्ध्वा ध्रुवमग्रमूलयोर्लम्बौ ।

बाहुलम्बान्तरभूर्लम्बोच्छ्रायान्तरं कोटिः ॥ ४२ ॥

कोटिर्द्वादशगुणिता बाहुविभक्ता पलप्रभा ज्ञेया ।

* ग्रह स्प ४७,

x सिद्धान्तशेखरे त्रि ६३ गोला यंत्रा ३६ ग्रह स्प ४७ सूर्य स्प २८ लघ्वार्य
स्प ११ ब्राह्म स्प ५५ शिष्यधी स्प १७ महाभास्करीये त्रिप्रश्न ६

अत्र तमायां भूमौ स्थित्वा गणकेन वेधः कर्तव्यः । यष्ट्यग्रमूलसंस्थमिति ।
येष्ट्यग्रे मूले चैकहेलया यथा ध्रुवः संलग्नो दृश्यते तथा यष्टिर्धार्या । ततस्तद-
ग्राम्मूलाच्च लम्बनिपातौ कार्यौ । भुवि लम्बनिपातयोरन्तरे यावन्त्यङ्गुलानि
तावान् भुजः । एवं लम्बौच्चयोरन्तरे यावन्ति तावती कोटिः । यष्टिप्रमाणं
कर्णः । सर्ववेधेष्वप्ययमेव विधिर्ज्ञेयः । ततोऽनुयातः । यद्यनेन बाहुनैतावती
कोटिस्तदा द्वादशाङ्गुलेन किमिति फलं *पलभा स्यात् ॥४२॥

म-०टी०-अथावाशिष्टं धीयन्त्रं पूर्वोक्तयन्त्रान्यथासिद्धिकर्तृत्वेनाभ्यर्हितमालिन्या प्रतिजानीते-
अथ किमु इति ।

अथ पूर्वोक्तयन्त्रप्रतिपादनश्रमानुभवानन्तरम् । धीमतो बुद्धिः स्वतो यन्त्रम् ।
तद्वतो गणकस्य । भूरियन्त्रैर्बहुभिः प्रागुपपादितैर्यन्त्रैः प्रतिपादनेन संजाता मह्यग्रन्था
येषां तैरित्यर्थः । किमु किं प्रयोजनमपि तु नैव प्रयोजनमित्यर्थः । कुतोऽतः कार-
णमाह-नेति । दिवि । आकाशे । भूमौ । चः समुच्चये । भुवो भेदद्वयमाह-
जलस्थमिति । स्थलस्थम् । निर्जलप्रदेशस्थम् । यद्वस्तु दृश्यमानम् । नयनगो-
चरम् । तत् तस्य धीयन्त्रवतः पुरुषस्य । अविदितमानम् । अज्ञातं प्रमाणं
यस्य तादृशं न स्यात् । ज्ञातमानं भवेदित्यर्थः ।

ननु केवलधीयन्त्राज्ज्ञातमानं वस्तु कथं स्यान्नहि विना किञ्चिदाश्रयं बुद्ध्या
ज्ञातुं शक्यते इत्यत आह-स्वकस्कलितयष्टेरिति । निजहस्ते गृहीता यष्टिः शलाका
स्वाभिमतप्रमाणा येनैतादृशस्य धीयन्त्रवतः पुरुषस्य । तथा च शलाकाश्रयमात्रेण धीम-
तस्तज्ज्ञानं शक्यमेवेति भावः । ननु गृहीतयष्ट्या कथं वा तस्य तज्ज्ञानं संब-
न्धाभावादत आह-दत्तमूलाग्रदृष्टेरिति । दत्ता गृहीतयष्टिमूलाग्रयोर्दृष्टिरेका येनैतादृ-
शस्य । तथा च मूलग्रैकसमसूत्रवस्तुदर्शनरूपवेधसंबन्धाद्धीमतस्तज्ज्ञानं भवेदेव । निर्बु-
द्धेस्तु तादृशवेधसूत्रावेऽपि तन्मानज्ञापकप्रकारोपकल्पनसामर्थ्याभावाच्च तज्ज्ञानमिति
भावः । एवं च दृश्यमानवस्तुप्रमाणज्ञानं धीयन्त्राद्भवतीत्यन्येषामुपयोगाभाव
इति भावः ।

नन्वेतावता धीयन्त्रमभ्यर्हितमपि तस्याग्रस्थस्वत्वममुपादेयत्वमित्यत आह-प्रोच्यते
इति । अथातः कारणादित्यर्थः । अतः पाठ्येत्साधुः । प्रकर्षेण तत्त्वविचारेण तन्मा-
र्गज्ञामार्थं धीयन्त्रसंबन्धुपकल्पितप्रकारो निरूप्यते प्रकारस्य बुद्ध्युपजीव्यत्वान्धीय-
न्त्रत्वमिति ॥ ४० ॥

ननु पूर्वप्रतिपादितयन्त्राणां दिग्गतादिसाधने प्रयोजनं धीयन्त्रेण दृश्यमान-
वस्तुमामसाधनात्तदसाधनावित्यतो धीयन्त्रनिरूपणं विना विषयाश्रयमशक्यमित्याशङ्क-
त्वाभिचारकतत्प्रश्नकथनपूर्वकं तदुत्तरमिन्द्रवज्रयाऽऽह-वंशस्ये मूलमिति ।

म०टी०— यो गणकः । करस्थया हस्ते धृतया । यष्ट्या । अभिमतशलाकया । वंशस्योपलक्षणादूर्ध्वधरस्थितवस्तुनः । मूलं भूमि-
क्ततद्वस्तुप्रदेशम् । प्रविलोक्य प्रकर्षेण दृष्ट्वा । यष्टिमूलाग्रगतदृक्सूत्रेण मूलं विद्ध्वे-
त्यर्थः । अग्रं वस्तुन ऊर्ध्वस्थितमग्रभागम् । चकारात्करस्थया यष्ट्या विद्ध्वेत्यर्थः ।
तत्स्वान्तरम् । वंशमूलस्वाश्रयभूप्रदेशयोरन्तरं मूल(भू)प्रदेशसूत्रमानमित्यर्थः । तस्य
वंशस्य वस्तुन इत्यर्थः । समुच्छ्रय औच्चमानम् । चकारो मूलाग्रवेधक्रमेणानयोः
क्रम इत्यर्थकः । वेत्ति जानाति । असौ गणकः । एवकारोऽन्ययोगव्यवच्छेदार्थकः ।
धीयन्त्रवेदी धीयन्त्रज्ञः किं कतमं वस्तु न वेत्ति न जानाति । इति वद ।
कथय । अपि तु सर्वं वेत्तीत्यर्थः । तथा च सूर्यवेधेनाग्रवेधादुन्नतांशज्ञानादुन्नतघटीज्ञानं
पूर्ववद्भवत्येवेति पूर्वयन्त्राणां व्यर्थतेति भावः ॥ ४१ ॥

अथ धीयन्त्राद्गोलसंबन्धिपदार्थज्ञानं भवतीति स्पष्टयितुं पलभाज्ञानं प्रश्नोत्तरं
चाऽऽर्याभ्यामुद्धृत्याऽऽर्यापूर्वार्धेन चाऽऽह—यष्ट्यग्रमूलेति ।

यष्ट्यग्रमूलसंस्थम् । अभिमतयष्ट्युपपन्नमूलाग्रयोः समसूत्रेण स्थितम् । ध्रुवमु-
त्तरध्रुवनक्षत्रम् । विद्ध्वा एकदृष्ट्या दृष्ट्वा । अग्रे मूले चैकहेलया यथा ध्रुवः
संलग्नो दृश्यते तथा यष्टिं धृत्वेत्यर्थः । यष्टेरग्रमूलयोः संबद्धौ लम्बौ भूपर्यन्तं
निपात्यौ । ततो लम्बान्तरभूः । लम्बनिपातभूप्रदेशयोरन्तरभूमिप्रदेशसूत्रमानं बाहु-
जैः । लम्बाच्छ्रयान्तरम् । लम्बसूत्रयोरन्तरसूत्रमानं लम्बाकारं कोटिर्ज्ञेया । ततः
कोटिलम्बसूत्रान्तरमानम् । द्वादशभिर्गुणिता बाहुविभक्ता लम्बनिपातभूप्रदेशयोरन्तरसूत्रेण
भुजैः भक्ता फलं पलभा *ज्ञेया ।

अत्रोपपत्तिः—निरक्षदेशं भूगर्भक्षितिजवृत्तस्थत्वेन यष्ट्या ध्रुववेधे यष्टिमूलाग्रे
भूसंलग्नो इति यष्टितुल्यं लम्बनिपातान्तरं लम्बाभावाच्च लम्बान्तराभावः । ततोऽ-
न्यत्र ध्रुवस्थ क्षितिजादुन्नतत्वेन तद्ध्रुववेधे यष्टिस्तिरश्चीना भवतीति लम्बनिपातान्तरं
लम्बयोस्तुल्यत्वाभावाच्चैरल्पं भवति । लम्बौच्चयान्तरं च तत एव भवति ।

तथा च लम्बौच्चयान्तरवर्गेन ध्रुवौच्चयम् । त एवाक्षांशाः । ऊर्ध्वधरस्थ
कोटित्वेन लम्बाच्छ्रयान्तरं कोटिर्यष्टिमूलात्सूत्रेण यष्ट्यग्रलम्बसूत्रे अत्स्थानं तयो-
रन्तरं सूत्रं लम्बनिपातान्तरभुजतुल्यं भुजो याम्योत्तररूपान्तरत्वात् । यष्टिः कर्णः ।
अत्रौच्चयवशेनाक्षांशसद्भावादक्षक्षेत्रेऽक्षज्याया भुजत्वादप्येतत्क्षेत्रानुरोधात्कोटित्वम् । लम्ब-
ज्याया भुजत्वं कल्पितम् । तेनाक्षज्यास्थानापन्नपलभायाः कोटित्वम् । द्वादशाङ्गु-
गुलशङ्कभुजत्वमिति । लम्बनिपातान्तरभूमानभुजे लम्बौच्चयान्तरं कोटिस्तदा द्वाद-
शाङ्गुगुलशङ्कभुजे केत्यनुपातेन पलभा । अन्यथा तदसिद्धेः ।

* सूर्य० त्रि० १२, ब्राह्म० त्रि० ५७, लब्धार्थ० त्रि० ३, शिष्यधी० त्रि० ४
ग्रहग्र० त्रि० ७५, सिद्धान्तशेखरे त्रि० ९४

म०टी०- न चैतत्क्षेत्र एद भुजकोटयोर्ध्यासादुक्तं संगच्छते इति वाच्यम् । ऊर्ध्वा-
धरकोटेरपलापेन बध्यमाणानुपपत्तेः । पलभासिद्धितात्पर्येण कोटित्वेन तत्सिद्धावस-
तेष्व । एवं सूर्यवेद्यादृष्टिकर्णे लम्बोच्छ्रायान्तरं कोटिर्लम्बनिपातान्तरं भुजस्तदा त्रिज्या-
कर्णे क इत्यनुपातेन शङ्कुदृग्ज्ये भवतः । आभ्यां त्रिप्रश्नोक्तविधिना काल इति
धीयन्त्रस्य गोलसंबन्धोऽस्त्येवेति भावः ॥ ४२ ॥

इदानीं वंशादिवेधमाह-

विदध्वैवं वंशतलं दृष्ट्युच्छ्रायाहताद्बाहोः ॥ ४३ ॥

कोट्या लब्धं ज्ञेयं स्ववंशमध्ये महीमानम् ।

विदध्वाऽथो वंशाग्रं भूमानं कोटिसंगुणं मक्तम् ॥ ४४ ॥

दोष्णा वंशोच्छ्रायो दृष्ट्युच्छ्रायेण संयुतो ज्ञेयः ।

उदाहरणम्-

पञ्चशक्राङ्गुला १४५ यष्टिरष्टषष्टिर्दृग्गुच्छ्रायः ।

षट् करास्तलवेधो दोः कोटिः सप्तदशाङ्गुला ॥

अग्रवेधे रसेशा ११६ दोः कोटिस्तुरगकुञ्जराः ८७ ।

वंशस्य यस्य तन्मानं चाऽऽत्मवंशान्तरं वद ।

यष्टिः १४५ । दृग्गुच्छ्रायः ६८ । तलवेधे बाहुः १४४ । कोटिः १७ ।

अग्रवेधे बाहुः ११६ । कोटिः ८७ । अत्र तलवेधेऽग्रवेधे वा ऋववशष्टयग्रमूल-
म्बयोरन्तरभूर्भुजः । एवं यथोक्तकरणेन लब्धमात्मवंशान्तरम् ५७६ । वंशो-
च्छ्रायम् ५०० ।

अत्रोपपत्तिः । आत्मवंशान्तरभूमिर्भुजः । दृष्ट्युच्छ्रायः कोटिः । दृष्टिवंश-
मूलयोर्बद्धं सूत्रं कर्णः । एतत्त्रयसामानुसारमेव यष्ट्या वेधेन व्यसमुत्पद्यते । तच्च
लम्बान्तरभूर्भुजः । लम्बोच्छ्रयान्तरं कोटिः । यष्टिः कर्णः । अतोऽनेनानु-
पातः । यद्यनया कोट्याऽयं भुजो लभ्यते तदा दृग्गुच्छ्रायकोट्या क इति ।
कलमात्मवंशान्तरभूमिः । एवमग्रवेधेऽपि । एवं वंशमूलादुपरि दृष्ट्युच्छ्रायावि-
तिऽन्तरे चिह्नं कल्प्यम् । तद्दृष्ट्योरन्तरे रेखा भूमानमिता स भुजः । चिह्नो-

परिस्थं वंशस्रष्टं कोटिः । दृष्टिवंशाग्रयोर्वदं सूत्रं कर्णः । एतत्त्रयसामानुसारमेव
वेधत्रयसं मदायतोऽनुपातः । यदि वेधभुजेन वेधकोटिर्लभ्यते तदा भूमितेन
भुजेन केति । फलं चिह्नोपरितनवंशखण्डम् । तद्दृष्ट्युच्छ्रायेण युतं सकल-
वेधप्रमाणम् ॥ ४३ ॥ ४४ ॥

अ०टी०—अथ तत्त्वान्तरमिति प्रश्नस्योत्तरमाह—विद्वध्वेति । एवं यद्व्यग्रमूलसंस्थमिति
प्रकरणेन वंशतलं वस्तुनो मूलं विद्वधा । अग्रमूलयोर्लम्बावित्यादिना प्रागुक्तेन बाहु-
कोटी ज्ञेये इति शेषः । ततो दृष्ट्युच्छ्रायाहतात् । वेधसमये यो दृष्टेरुच्छ्रायो
यष्टिमूलसंबन्धिलम्बतुल्यस्तेन गुणितात् । भुजालम्बनिपातान्तरात् । लम्बोच्छ्रायान्तररू-
पकोट्या । भागेन फलम् । स्ववंशमध्ये । आत्मवस्तुनोरन्तराले । भूप्रमाणं
ज्ञेयम् ।

अथ तस्य समुच्छ्रयं चेति प्रश्नस्योत्तरमाह—विद्वध्वेति । अथो
तत्त्वान्तरज्ञानसंपादनोत्तरम् । द्वितीयप्रश्नोत्तरं पूर्वप्रश्नोत्तरज्ञानं विना न संभ-
वतीति सूचनार्थमिदमुक्तम् । वंशाग्रम् । ऊर्ध्वाधरवस्तुन ऊर्ध्वमग्रम् । प्रागुक्तरीत्या
विद्वधा । प्रागुक्तविधिना भुजकोटी ज्ञेयं । ततो भूमानम् । प्रागानीतात्मवस्त्व-
न्तरमहीमानम् । कोटिगुणितम् । भुजेन भक्तम् । फलं वंशोच्छ्रायः । ऊर्ध्वाध-
रवस्तुन औच्छ्रयम् ।

ननु प्रत्यक्षाविरुद्धमेतदत आह—दृष्ट्युच्छ्रायेणेति । अग्रवेधकालिकयष्टिमूललम्ब-
प्रमाणेनेत्यर्थः । संवृतः प्रागानीतवंशोच्छ्रायो युतः । वंशः । वंशस्य वस्तुनो मानं
नहि पूर्वानीतो वंशोच्छ्रायो वंशमानं येन बाधः, किंतु दृष्टेरुर्ध्वसमसूत्रेण वंशस्र-
ष्टमत एव दृष्ट्युच्छ्राययोगात्संपूर्णं वंशमानमिति भावः ।

अत्रोपपत्तिः—आत्मवस्तुनोरन्तराले भूप्रदेशसमसूत्रं भुजः । दृष्ट्युच्छ्रायः कोटिः ।
लुप्तवस्तुमूलयोरन्तरसूत्रं कर्ण इति महत्क्षेत्रान्तर्गतमेव मूलवेधजनितलघुक्षेत्रम् । अतो
लघुकोट्या लम्बोच्छ्रायान्तररूपया लघुभुजो लम्बनिपातान्तरभूमितुल्यस्तदा दृष्ट्युच्छ्रा-
यकोट्या यष्टिमूललम्बतुल्यया क इति भुजमानमात्मवस्त्वन्तराले भूमिप्रमाणम् । एवं
वंशाग्रवेधे वंशमूलादुपरि दृष्ट्युच्छ्रायमितेऽन्तरे वंशे चिह्नं कल्प्यम् । तद्दृष्ट्योरन्तरे-
स्ताऽऽत्मवंशान्तरभूमिता भुजः । चिह्नोपरिस्थं वंशस्रष्टं कोटिर्दृष्टिवंशाग्रयोः सूत्रं कर्ण इति
महत्क्षेत्रान्तर्गतमेवाग्रवेधजनितलघुक्षेत्रमतो लघुभुजेन लघुकोटिस्तदाऽऽत्मवंशान्तरभूमित-
भुजेन केत्यनुपातेन दृष्ट्युच्छ्रायादुपरि वंशस्रष्टम् । ४४ । ३० ।

अथाल्लघुक्षेत्रे तत्त्वान्तरज्ञानदादृष्ट्यार्थमुदाहरणं विवक्षुस्तावदग्रमन्थासंगतत्परिहाराय
तत्प्रतिजानीते—उदाहरणमिति । उक्तार्थस्य निदर्शनमुच्यते इति शेषः ।

म०टी०- अथ श्लोकद्वयेन प्रतिज्ञातमाह-पञ्चशका १४५ इगुलेति । यष्टिवेधशलाका पञ्चचत्वारिंशदधिकशताङ्गुलदीर्घा । दृष्टयुच्छ्रायोऽष्टमष्टिमिताङ्गुलः । वक्ष्यमाणमूला-
ग्रभुजकोट्योः शुद्धचर्थं यष्टिमानकथनं न तु मूलाग्रवेधयोस्तुल्ययष्ट्यपेक्षार्थमिति
ध्येयम् । यस्य वंशस्य मूलवेधे दोः । लम्बनिपातान्तरभूमिः षट्हस्ता ।
सर्वत्राङ्गुलानां सत्त्वाच्चतुश्चत्वारिंशदधिकशताङ्गुलो भुज इत्यर्थः । कोटिरुम्बौ-
च्चयान्तरं सप्तदशाङ्गुलप्रमाणा । तस्मैव वंशस्याग्रवेधे भुजः षोडशाधिकशताङ्गुलानि
कोटिः सप्ताशीत्यङ्गुलानि । एवं भुजादिकज्ञानात्तन्मानं तद्भुजादिसंवाचिनो वंशस्य
प्रमाणं कथय ।

अथ केवलाग्रवेधेनाऽऽह--

अग्रं विध्वोर्ध्वस्थः पुनरुपविष्टश्च तद्विध्येत् ॥ ४५ ॥

निजभुजभक्ते कोटी तदन्तरहतो दृगौच्च्यविश्लेषः ।

भूमिर्विशौच्च्यमतः पृथक् पृथक् पूर्ववज्ज्ञेयम् ॥ ४६ ॥

अत्र प्रश्नः--

ऊर्ध्वस्थस्य गृहादिभिर्व्यवहितस्याप्यग्रमात्रं सखे

वंशस्य प्रगुणस्य यस्य सुसमे देशे समालोक्यते ।

अत्रैव त्वमवस्थितो यदि वदस्यस्यान्तरं चोच्छ्रयं

मन्ये यन्त्रविदां वरिष्ठपदवीं यातोऽसि धीयन्त्रवित् ॥ ४७ ॥

उदाहरणम्--

इष्टयष्ट्योर्ध्वसंस्थेन वंशाग्रं विध्यता भुजः ।

दृष्टश्चतुष्करोऽथान्ययष्ट्या स्वाङ्काङ्गुलः सखे ।

निविष्टेन तथा कोटिरङ्गुलं वेधयोरपि ।

आत्मवंशान्तरं ब्रूहि वंशोच्छ्रायं च वेधवित् ।

ऊर्ध्ववेधे भुजः ९६ । कोटिः १ । उपविष्टवेधे भुजः ९० । कोटिः १ ।

अत्रेष्टौ दृगुच्छ्रायौ कल्पितौ ७२ । २४ । यथोक्तकरणेन लब्धं भूमानं

हस्ताः २८८० । वंशोच्च्ये च हस्ताः ३३ ।

अत्रोपपात्तिरव्यक्तकल्पनया । तत्राऽऽत्मवंशान्तरम् : या १ यद्वैध्ववेधभुजेन
९६ अनेनेयं कोटिर्लभ्यते तदा यावत्तावता किमिति । फलं पूर्ववद्दृष्टगुणयोगेन
युतं जातं वंशमानम् या १६ ६९१२ एवमुपविष्टवेधेन च वंशमानम् । या १६
२१६० एतौ समाविति समच्छेदीकृत्य छेदगमे शोधमार्थं न्यासः । या २०
१० या २६
त ६२२०८० । समीकरणेन लब्धं भूमानाङ्गुलानि ६९१२० । वंशमो-
त २०७३६० रत्रोत्थापितयोरुभयत्रापि वंशमानं सममेवाङ्गुलानि ७९२ । ततश्चैव क्रियोप-
पद्यत इत्यर्थः ॥ ४५ ॥ ४६ ॥ ४७ ॥

म०टी०-नन्वत्राऽऽत्मवंशान्तरोद्देशाभावात्कथं वंशमानसिद्धिरत आह-आत्मवंशान्तरमिति ।
मूलवेधसंबन्धिभुजकोटिज्ञानादात्मवंशान्तरं प्रथमानयेत्युभयोः प्रश्नयोरुदाहरणप्रदर्शनार्थ-
मात्मवंशान्तरं नोद्दिष्टम् । अन्यथा षट्करा इत्याद्यर्धोद्दिष्टस्य व्यर्थतापत्तेरिति भावः ।
यथा मूलवेधे भुजः १४४ । दृष्ट्युच्छ्रायः ६८ गुणितः ९७९२ मूलवेधकोट्या १७
भक्तः फलमात्मवंशान्तराङ्गुलानि ५७६ । अग्रवेधकोट्या ८७ गुणितानि ५०
११२ । अग्रवेधभुजेन ११६ भक्तानि । फलं वंशोच्छ्रायः ४३२ दृष्ट्युच्छ्राय २८
युतो वंशमानमङ्गुलात्मकं ५०० । ४६ । २० ॥ ४३ ॥ ४४ ॥

ननु व्यवधानान्मूलवेधासंभवेनाऽऽत्मवंशान्तरा(र)ज्ञान(ना)संभवात्कथमग्रमात्रदर्शनेन
वंशमानज्ञानं स्यादित्यत आर्योत्तरार्धेनाऽऽर्यया चाऽऽह-अग्रं विद्वध्वेति ।

उर्ध्वस्थोऽग्रं विद्वध्वा भुजकोटी एकत्र स्थापयेत् । पुनर्हितीयं बाहुमुपविष्टः
सन्ततदग्रं विध्यत् । चक्रारात्तत्संबन्धिभुजकोटी अपरत्र स्थापयेदित्यर्थः । ततः स्व-
भुजेन स्वस्वकोटी भक्ते कार्ये । फलयोरन्तरेण भक्ता दृष्टीच्यविश्लेषः । उर्ध्वस्थो-
पविष्टसंबन्धिदृष्ट्युच्छ्राययावियोगः । फलमात्मवंशान्तरभूमानम् । अतः । भूमानात् ।
पृथक्पृथक् उर्ध्वस्थापविष्टवधसंबन्धिभुजकोटिम्याम् । पूर्ववत् । भूमानं कोटिसंगुण-
मित्यादिना प्रत्येकं वंशोच्च्यं वंशमानतुल्यं ज्ञेयम् ।

अत्रोपपात्तिरेकवर्णसमीकरणेन आत्मवंशान्तरभूमानं या १ अस्मादुर्ध्ववेधसिद्ध-
कोटिस्तदा यावत्तावन्मितात्मवंशान्तरभूतुल्यभुजेन केत्यनुपातेनोर्ध्वस्थवेधसिद्धभुजेनोर्ध्व-
स्थवेधसिद्धकोटेः फलं यावत्तावद्गुणमूर्ध्वस्थदृष्ट्युच्छ्रायादुपरि वंशसङ्ख्यं याफ १ ।
एवमुपविष्टवेधसिद्धभुजभक्तकोटेः फले यावत्तावद्गुणमुपविष्टदृष्ट्युच्छ्रायादुपरि वंशसङ्ख्यं याफ
१ एतौ वंशसङ्ख्यं स्वस्वदृष्ट्युच्छ्राययुते वंशमानतुल्ये भवतः । वंशस्यैकत्वात् ।

॥टी०॥-अतस्तुल्ययोः पक्षयोः शोधनार्थं न्यासः । या० फ १ दृ १ । अत्रौ-
र्ध्वस्थदृगौच्यदुपविष्टदृगौच्यस्य न्यूनत्वनिर्णयादूर्ध्व-या० फ १ दृ १ । स्पर्श-
तादुपविष्टफलमधिकमेवान्यथा स्था(सा)भ्यासंभव इति ध्येयम् । एकाव्यक्तमित्यादिना
तदन्तरहृतो दृगौच्यविश्लेषो भूमानमुपपन्नम् । अस्मादग्रवेधकोटिभुजाभ्यां वंशौच्यज्ञानं
प्रागुक्तमेव । भूमानं कोटिसंगुणं भक्तम् । दोष्णा वंशोच्छ्राय इत्यनेन स्वस्वभुज-
भक्तकोटी भूमानगुणिते वंशोच्छ्रायौ । तयोरन्तरं वंशोच्छ्रायान्तरम् । तत्र लाघवा-
त्स्वभुजभक्तस्वकोट्योरन्तरमेव भूमानगुणितं कृतं समत्वात् ।

तथा च भूमानगुणितं स्वभुजभक्तस्वकोट्योरन्तरं वंशोच्छ्रायान्तररूपमितभूमानं सिद्धम् ।
अथमन्यथा भूमानगुणितं तद्वंशोच्छ्रायान्तरं संगच्छत इति । अतो वंशौच्यभेदेऽपि
भूमानभेदाभावाद्दृगौच्यान्तरतुल्यवंशेऽपि भूमानं तदेव । तथा दृष्ट्युच्छ्रायभेदेऽपि भूमाना-
भेदाद्दृष्ट्युच्छ्रायान्तरतुल्यदृष्ट्युच्छ्राये भूमानं तदेवेति रूपमितभूमानसंबन्धवंशोच्छ्रायान्तरेण
स्वभुजभक्तस्वकोट्योरन्तरमितेन स्वरूपं भूमानमात्मवंशान्तरस्थितं लभ्यते तदा दृष्ट्यु-
च्छ्रायान्तरेण किमित्यनुपातेन तदन्तरहृतो दृगौच्यविश्लेषो भूमिरित्युपपन्नम् ।

वंशमूलवेधसंबन्धेन भुजकोट्योरज्ञानादग्रवेधसंबन्धभुजकोटिभ्यां संबन्धाभावेन दृष्ट्यु-
च्छ्रायाहतादाहोः कोट्या लब्धमिति पूर्वाक्तेन भूमाना(न)सिद्धिरिति केचित् । तन्न ।
वंशोच्छ्रायदृष्ट्युच्छ्रायाभ्यां प्रत्येकं संबन्धस्यैतत्तुल्यत्वादुक्तरीत्या भूमानसिद्ध्यापत्तेः ।
अन्तरानुपातासाधारणसंबन्धानुक्तेश्च ।

*लक्ष्मीदासास्तु व्यवधानाभावेन समग्रवंशदर्शनेन पूर्वोक्तप्रकारविषयेऽपि वंशा-
ग्रतदासत्वाधःप्रदेशवधाभ्यां ज्ञातभुजकोटिभ्यां वेधावधिवंशौच्ययोरेकवंशे ज्ञानप्रकारा-
न्तरबोधकमिदं पथं पाठन्तरभिन्नम् तद्यथा-

अग्रं विद्वद्भोर्ध्वस्थः पुनरपि तद्वधस्तथा विद्वद्भ्येत् ।

निजभुजभक्ते कोटी तदन्तरहते दृगौच्यविश्लेषः ॥

भूमिर्विश्लेषहता दृष्ट्युच्छ्रायपृथक्पूर्ववज्ज्ञेयमिति ।

पूर्ववद्वंशतलमग्रं च विद्वद्भ्याऽऽत्मवंशान्तरभूमानं भुजकोटी विज्ञाय पुनरूर्ध्वं
तद्वधो वा दृग्विनिधाय वंशाग्रं विद्वद्भ्येत् । तत्रापि भुजकोटी ज्ञात्वा भुजयोरन्तरेण
कोटी गुणनीये । स्वस्वभुजाभ्यां भाज्ये । लब्धं दृगौच्यविश्लेषः स्यात् । निजवंशा-
न्तरभूगौच्यविश्लेषेण गुणनीया ततः पृथक् पृथक् पूर्ववज्ज्ञेयम् ।

एतदुक्तं भवति । विश्लेषहता भूभुजान्तरेण भक्ता वंशोच्छ्रायः पृथक्पृथक्
भवतीत्यर्थः । यथा-अग्रवेधे भुजः ४ कोटिः ६ । ५५ । मूलवेधसिद्धम्-५
जकोटि-४ भ्यां दृष्ट्युच्छ्रायाद् १०० मानं १२५ अनेनाग्रवेधकोटि-६ । ५५ ।
गुणिता ८६४ । ३५ भुजेन ४ भक्ताऽऽप्तं २१६ । ८ । वंशोच्छ्रायः । अथा-

* अग्रं विद्वद्भ्येत् पुनरपि विद्वच्च तद्विधेन निजे ।

भक्तौ कोटित्वन्तरहते दृगौच्य विश्लेषः । भूमिर्विश्लेषहता पृथक्पृथक् सर्वं विज्ञेयम् ॥

भास्कराचार्यकृतगोलाध्यायोपरि लक्ष्मीदासेन गणिततत्त्वचिन्तामणि नाम्नी टीका
(श० १४२२) मध्ये प्रणीताऽस्ति । तत्रत्यश्लोकस्योपरिनिर्दिष्टा वर्णानुपूर्वी दृश्यते ।

म०टी०-शार्धभागे विद्धे भुजः ४ । ३० । कोटिः । ६ । ३७ । एतद्वगुणं भूमानं
८२७ । ५ । भुजेनाऽऽ ४ । ३० । तं १८३ । ४८ । वंशोच्चछायाः ।
दृष्ट्युच्चछायेण १०० युतो वंशमानवेधावध्यैकवंशे ३१६ । ९ । २८३ । ४८ ।
अथाग्रतदासन्नाभः प्रदेशवेधसिद्धभुजयो ४ । ४ । ३० । रन्तरेण० । ३० । हते
कोटी । तत्राऽऽद्या ३ । २८ । अपरा ३ । १९ । स्वभुजाभ्यां ४ । ४ ।
३० । क्रमेण भक्ते दृगौच्चान्तरे ० । ५२ । ० । ४४ । आभ्यां भूमाने
१२५ गुणिते १०८ । ८२ । भुजान्तरेण ० । ३० । भक्ते । स्वकीयो
वंशोच्चछाया २२६ । १८४ । दृष्ट्युच्चछायायुतो पूर्ववत् । तेनाऽऽद्यवेधे ३१६ ।
अन्तरवेधे २८४ वंशदैर्घ्ये वेधावधि ।

अत्रोपपत्तिः-यदेताभ्यां भुजाभ्यामेते लम्बोच्चछायान्तररूपे कोटी तदा भुजान्त-
ररूपेण भुजेन किमिति । फलं दृगौच्च्यविश्लेषात्मिका कोटिः । अथ द्विती-
योऽनुपातः । यदि भुजान्तररूपेण भुजेन दृगौच्च्यविश्लेषः कोटिस्तदा स्ववं-
शान्तरभुजेन किमिति । फलं वंशोच्चछायारूपा कोटिरिति सर्वमा(म)नवि(व)यमित्याहु-
स्तम् । ग्रन्थकृद्भाष्यविरोधात् ।

किञ्च । अग्रतदधः प्रदेशवेधसंबन्धदृष्ट्युच्चछायायोरन्तरस्यैकत्वेन निर्णयात्स्वस्वभु-
जकोटिभ्यामानीतयोर्दृष्ट्युच्चछायान्तरयोर्द्वैधानुपपत्तिः ।

न च मूलवेधसिद्धदृष्ट्युच्चछायेण तत्रयाणां संभवान्मूलदृष्ट्युच्चछायात्प्रत्येकं तयो-
र्दृष्ट्युच्चछायायोरन्तरयोर्द्वैधसंभव इति वाच्यम् । वंशोच्चयानयने मूलदृष्ट्युच्चछायास्य संब-
न्धाभावेनासंमतत्वादिति दिक् ॥ ४५ ॥ ४६ ॥

ननु विना मूलदर्शनमग्रदर्शनं न भवत्येवेति पूर्वप्रकारेणैव वंशोच्च्यज्ञानसंभ-
वाद्गुणस्मितप्रकारो विषयाभावादावश्यको नेति मन्दाशङ्ककाया [निरा]करणाय प्रश्नं
शार्धलविकीर्णितेनाऽऽह-उर्ध्वस्थस्येति ।

यस्य वंशस्योर्ध्वस्थस्यातिर्दीर्घस्याग्रमात्रम् । मात्रपदेनाग्रस्यतिरिक्तसंपूर्णवंशनिरासः ।
हे सखे मित्र । अनेन सुहृद्भावेन पृच्छ्यते नेर्ध्यया । अन्यथोपेक्षया तदुत्तरदा-
नाप्रसङ्ग इति सूचितम् । सुसमे देशे । समानभूप्रदेशान्तरेऽज्ञातमाने समालोक्यते
सम्यग्दृश्यते ।

ननु संपूर्णदर्शने किं बाधकमेत आह-गृहादिभिरिति । गृहं मन्दिरम् । आदि-
पदावबुद्धादि । ऐभिर्न्यवधानं दर्शनप्रतिबन्धः संजातो यस्येत्यर्थः । अपिशब्दात्प्र-
तिबन्धबाहुल्यादग्रादर्शनसंभवेऽग्रदर्शनं चित्रकरमिति सूचितम् ।

॥ टीका ॥ ननु तादृशं वा सत्यं किं मानसं आह—प्रमाणस्येति । लोकप्रसिद्धस्येत्यर्थः । अत्र । अहं दर्शनस्थाने । एवकारात्संपूर्णदर्शनस्थानगमननिरासः । त्वमवस्थितः । ऊर्ध्वस्थ उपविष्टो वा । अस्थ वंशस्य । अन्तरं मूलप्रदेशादग्रदर्शनस्थानपर्यन्तं भुसूत्रमात्रम् । उच्चैः समुच्चये । मूलादर्शनेऽपि विनाऽन्तरभूमानमौच्च्यज्ञानं न भवतीति सूचनार्थमन्तरं चोच्चयमिति प्रश्नक्रमः । यदि वदसि आनंयनप्रकारेण कथयसि तर्हि यन्त्रविदां यन्त्रज्ञानां मध्ये वरिष्ठपदवीमुत्तमस्थानं प्रति त्वं यातः । गतः प्राप्तः । असि । इति अहं मन्ये । कुत इत्यत आह—धीयन्त्रविदिति । एतज्ज्ञानं *विना धीयन्त्रं न भवतीति । धीयन्त्रस्य सर्वयन्त्राभ्यर्हितत्वेन तज्ज्ञान-या(नेन) स्वतः सिद्धैवेयं पदवी त्वयीति भावः ॥

अथाल्पबुद्धीनामेतज्ज्ञानदाढ्यार्थमुदाहरणप्रयोजकप्रश्नं श्लोकद्वयेन संगतिप्रदर्श-
नार्थं प्रविज्ञापूर्वकमाह—उदाहरणम्—दृष्टयष्ट्येति ।

उदाहरणनिमित्तकप्रश्नस्योदाहरणोपजीव्यत्वमुदाहरणत्वं व्यवहियते इत्यर्थः । हे लक्ष्म । दृष्टयष्ट्या । अभिमतप्रमाणशलाकया । ऊर्ध्वस्थितेन गणकेन । वंशाग्रं विध्यता । वेधविषयं कुर्वता । भुजः लम्बविषातान्तरभूमिमानरूपशतद्वयः षण्णवत्यङ्गुलौ दृष्टौ गणनया ज्ञातः । अथानन्तरम् । अन्ययष्ट्या । पूर्वयष्टिप्रमाणभिन्नप्र-माणया यष्ट्या । निविष्टेन । उपविष्टेन । वंशाग्रं विध्यता भुजो नवत्यङ्गुलौ ज्ञातः । अन्ययष्ट्येत्थनेन वेधद्वये एकशलाकानियमो निरस्तः । वेधयोः कथं । कोटिः । लम्बाच्छायांतरमङ्गुलम् । एकाङ्गुलमितम् । तथा वंशाग्रं विध्यता ज्ञातम् । अपि-
शब्दादेकयष्ट्या वेधयोः कोटितुल्यत्वासंभवेऽपि यष्ट्यन्तरेण निविष्टोर्ध्वस्थवेधस्थया वेधयोः कोटितुल्यत्वं नासंभावीति सूचितम् । एवं सति । हे वेधवित् । वेधज्ञ । अने-
नोद्दिष्टशुद्धाशुद्धिनिर्णयस्त्वमेव कुर्विति भावः । आत्मवंशान्तरम् । भूमिमानं वंश-
मात्रम् । च समुच्चये । कथम् । अत्र दृष्ट्युच्चछाययोरनुद्देशस्तत्कल्पनेन वंशमान-
मात्मवंशान्तरं ज्ञानेकधा भवतीति द्योतयितुमिति ध्येयम् ।

यथोर्ध्वस्थनिविष्टवेधयोः कल्पितौ दृष्ट्युच्चछायौ द्विसप्तसिञ्चतुर्विंशत्यङ्गुलमितौ ७२ ।
२४ निजभुज ९६ । ९० । भक्ते १ । १ कोटी । अनयोः समच्छेदपूर्वक-
मन्तरम् ६ । अनेन छेदुल्लं १६ । ४० च परिकल्प्येत्यादिना दृष्टौ कथ-
विश्लेषा ८६४० ४८ । भक्तः । फलं भूमानाङ्गुलानि ६९११० । एभ्यो
वंशमानाङ्गुलानि ७९२ । एवं दृष्ट्युच्चछायकल्पनाभ्यामनेकधा ॥ ४७ ॥

* सिद्धान्तशेखरे यन्त्राध्याये

शतस्य पञ्चदशविधे विधातुं । धैर्यविना नो समस्य तज्ज्ञे ॥

तेषां स्वयं बाहुपूर्वकाणां । अतः प्रवक्ष्ये सत्तु लक्षणानि ॥ १ ॥

अथ जलान्तर्वधमाह—

एवं तोयेऽप्यौच्छ्रयं तत्र दृगौच्छ्रयोनिर्भवति ।

किंवा यष्ट्या कोटी दृष्ट्युच्छ्रायौ जलान्तरे बाहु ॥ ४८ ॥

अत्र पञ्चः—

दूरस्थस्य न दूरगस्य यदि वाऽदृष्टस्य दृष्टस्य वा
वंशस्य प्रतिबिम्बितस्य सलिले दृष्ट्वाऽग्रमात्रं सखे ।

अत्रैव त्वमवस्थितो यदि वदस्यस्यान्तरं चोच्छ्रयं
त्वां सर्वज्ञमतीन्द्रियज्ञमनुजग्याजेन मन्ये भुवि ॥ ४९ ॥

उदाहरणम्—

दृष्टा चेत् त्र्यङ्गुला कोटिर्बाहुश्च चतुरङ्गुलः ।

ऊर्ध्वस्थेनोपविष्टेन बाहुरेकादशाङ्गुलः ॥

कोटिरष्टाङ्गुला तोये वंशाग्रं विध्यता सखे ।

त्र्येकहस्तौ दृगुच्छ्रायौ वंशौच्छ्रयं चान्तरं वद ॥

ऊर्ध्ववेधे कोटिः ३ । भुजः ४ । उपविष्टवेधे कोटिः ८ । भुजः ११ ।

दृष्ट्युच्छ्रायौ क्रमेण । ७२ । २४ लब्धमात्मवंशान्तरं हस्ताः ८८ । वंशौच्छ्रयं
हस्ताः ६३ । अत्रोर्ध्ववेधेऽन्योपविष्टवेधे चाप्या यष्टिरिति ।

अत्रोपपत्तिः । अत्र भिन्नेः सुसमे पार्श्वे निर्ययेत्वा दीर्घा कार्या । सा किल
जलसमा भूः । तत्रैकस्मिन्नेकान्तप्रदेश ऊर्ध्वरेखा कार्या । स किल वंशः ।
वंशमूलादधोगामिनी वंशप्रमाणवान्या रेखा कार्या । तत् किल वंशप्रतिबिम्बम् ।
अथ भूरेखाया उपर्यन्यप्रान्ते दृगुच्छ्रिताऽन्या रेखा कार्या । दृगुच्छ्रायात्
प्रतिबिम्बवंशाग्रगामिनी कर्णरेखा कार्या । सा कर्णरेखा भूरेखाया यत्र लम्बा
तत्रस्थे जले वंशाग्रं दृष्ट्वा पश्यति । जलादुभयतो द्वे त्र्यसे भवतः । तत्र जल-
वंशमूलयोरन्तरं बाहुः । प्रतिबिम्बवंशः कोटिः । अधः कर्णखण्डं कर्णः ।
अन्यदात्मजलान्तरं बाहुः । दृष्ट्युच्छ्रायः कोटिः । ऊर्ध्वकर्णखण्डं कर्णः ।
एते त्र्यसे परस्परानमते । यष्टिवेधेन ये भुजकोटी ते अप्येतदनुसारं । अतः
उक्तं एवं तोयेऽपीति । किंत्वत्र यदौच्छ्रमागच्छति तद्दृगौच्छ्रयेन हीनं कार्यम् ।
प्रतिबिम्बितस्याधोमुखत्वादृगौच्छ्रयेन सहाऽऽगच्छति । अतस्तदूनं कृतमिति
सर्वमुपपन्नम् ।

किंवा यष्ट्येत्यस्योदाहरणम्-

पट्टकैरमरैस्तुल्यान्यकुलान्यथवा क्रमात् ।

आत्मतोयान्तरं दृष्ट्वा वंशौच्च्यं चान्तरं वद ॥

ऊर्ध्वस्थस्य जलान्तरम् ९६ । उपविष्टस्य जलान्तरम् ३३ । दृष्ट्युच्छ्रायो
७२ । २४ । लब्धं तदेव भूमानं हस्ताः ८८ । वंशौच्च्यं हस्ताः ६३ ।
इति धीयन्त्रम् ॥४॥४९॥

म०टी०- अथ जलस्थप्रतिबिम्बाद्वस्तुदैर्घ्यमानज्ञानमुद्गीत्याऽऽह-एवं तोयेऽपीति । तोये
जले । अपिशब्दात्प्रतिबिम्बिताग्रात्प्रतिबिम्बितस्य । औच्च्यं वंशोच्छ्रायो नतु वंशमा-
नम् । एवमथं विद्ध्वोर्ध्वस्थ इत्यादिना ज्ञेयम् ।

नन्वत्राऽऽगतो वंशोच्छ्रायो दृष्ट्युच्छ्राययुतो वंशमानमिदं प्रत्यक्षविरुद्धमत आह-
तदिति । जलप्रतिबिम्बितागतवंशोच्छ्रायमानं प्रतिबिम्बिताग्रवेधसंबन्धितदृष्ट्युच्छ्रायमानेनोनम् ।
तुकाराद्वंशमानं स्यात् । तथा च दृष्ट्युच्छ्राययुतौ सहजसिद्धोऽविसंवादः । दृष्ट्युच्च्यव-
र्जितस्यात्र विशेषत्वात्तथा करणे संवाद इति भावः ।

जलप्रतिबिम्बिताग्राद्वस्तुदैर्घ्यमानं यष्टिनिरपेक्षेण लाघवादाह-किंचेति । जलप्रति-
बिम्बिताग्रदर्शनाद्वस्तुदैर्घ्यमानज्ञानार्थं यष्ट्या किं कार्यं यष्टरप्यावश्यकता नास्तीति भावः ।
तर्हि तन्मानज्ञानं कथं स्यादत आह-वेति । तन्निरपेक्षप्रकारान्तरेण तज्ज्ञानसंभ-
वादिति भावः ।

ननु यष्टेः साधकक्षेत्रार्थमेव प्रयोजनमिति साधकक्षेत्राभावात्प्रकारान्तरेण कथं
तत्सिद्धिरत आह-कोटी इति । दृष्ट्युच्छ्रायो । जलस्थप्रतिबिम्बिताग्रस्योर्ध्वस्थोपबि-
म्बाभ्यां दर्शनयोर्थो दृष्ट्युच्छ्रायो तौ क्षेत्रयोः कोटी भवत इत्यर्थः । जलान्तरे ।
ऊर्ध्वस्थेनोपबिम्बेन च यत्र प्रतिबिम्बं जलस्थाने दृष्टं तत्स्थानाभ्यां स्वावस्थितिभूष-
देशपर्यन्तमन्तरसूत्रे क्रमेण क्षेत्रयोर्भुजावित्यर्थः । तथाच प्रतिबिम्बिताग्रदर्शनाभ्यां
स्वतः सिद्धसाधकक्षेत्राभ्यां निजभुजभक्ते कोटी इत्यादिना वंशमानज्ञानमनिवारि-
तमिति भावः ।

अत्रोपपत्तिः-जले उपरिस्थितवस्तुस्थितेः प्रतिबिम्बाद्वंशमूलादधो वंशान्तरेणाग्रं प्रति-
बिम्बितं भवति । तद्वृक्षसूत्रं जले यत्र लगति तत्र द्रष्टा प्रतिबिम्बं पश्यति ।
तथाच प्रतिबिम्बदर्शनस्थानस्वस्थानयोरन्तरं भुजो दृष्ट्युच्छ्रायः कोटिर्जलप्रतिबिम्बद-
र्शनस्थानपर्यन्तं दृष्ट्युच्छ्रायदेशः कर्ण इति क्षेत्रं यष्टिवेधितजलप्रतिबिम्बिताग्रजनितलम्बो-
च्छ्रायान्तरलम्बनिपातान्तरकोटिभुजसंबन्धक्षेत्रवत्संपूर्णप्रतिबिम्बस्य वंशमूलाधः स्थित्वाह-
दृष्ट्युच्छ्रायमितवंशप्रदेशयुतप्रतिबिम्बमानं कोटिर्जलप्रतिबिम्बिताग्रद्वयसूत्रं संपूर्णकर्णो वंश-

म०टी०—मूलस्वस्थानान्तरमितं दृष्ट्युच्छ्रायमितवंशप्रदेशदृशोः समसूत्रान्तरं भुज इति महत्क्षेत्रानुरुद्धमतो लघुभुजे लघुकोटिस्तदा यावत्तावन्मितमहत्क्षेत्रभुजे केति दृष्ट्युच्छ्राययुत-
वंशमिताः । एवमूर्ध्वस्थोपविष्टाभ्यां स्वस्वदृष्ट्युच्छ्राययुतवंशपाने कोटी स्वस्वदृष्ट्युच्छ्रायोने
वंशप्रतिबिम्बमानतुल्यौ वंशौ भवतः ।

तथा च प्रतिबिम्बिताग्रयद्विवेधाभ्यां तद्दर्शनाभ्यां वा सिद्धक्षेत्रयोः कोटी
स्वस्वभुजभक्ते फले । यावत्तावदगुणे स्वस्वदृष्ट्युच्छ्रायोने वंशौ जातौ
तुल्यौ । शोधनार्थमनयोन्यासिः । या० फ० १६१ अत्रोर्ध्वस्थदृष्ट्युच्छ्रायादुपविष्ट-
दृष्ट्युच्छ्रायोनेन त्वनिर्णयादूर्ध्वस्थफलादुपविष्टफलं न्यूनमेव । कथमन्यथा दृष्ट्युच्छ्रायोनेन तया
पक्षसाम्यसिद्धिः । अत्र समशोधनेन तदन्तरद्वयोर्दृष्ट्युच्छ्रायविश्लेष इति वंशमूलस्व-
स्थानान्तरभूमिमानं सिद्धम् ।

अस्मान्द्धमानं कोटिसंगुणमित्यादिना क्षेत्रयोरधोमुखत्वेन वंशौच्छ्रायं दृष्ट्युच्छ्रायमितवंशप्र-
देशावधः प्रतिबिम्बिताग्रपर्यन्तमतो दृष्ट्युच्छ्रायवर्जितं वंशौच्छ्रायं वंशप्रतिबिम्बमानं तत्तुल्य
एव वंश इत्युपपन्नमेवं तोयेऽपीत्यादि । प्रतिबिम्बस्याधोमुखत्वाद्दृष्ट्युच्छ्रायेन सहाऽऽगच्छती-
त्यतस्तद्वनं कृतमित्यन्ये । *लक्ष्मीदासेन संपूर्णवंशप्रतिबिम्बदर्शने मूलवेधादात्मवंशान्तरं
ज्ञात्वा प्रतिबिम्बिताग्रवेधजनितकोटिभुजाभ्यां भूमानं कोटिसंगुणं भक्तं दोष्णेत्यादिना
वंशौच्छ्रायं दृष्ट्युच्छ्रायेन वंशमानं भवतीति एतदर्थकमेतदुद्गीत्यर्थमुक्तम् ।

अपरार्धे यष्टिः कोटिदृष्ट्युच्छ्रायविश्लेषं भुजं प्रकल्प्य पूर्ववंशौच्छ्रायः साध्यत
इत्यर्थ उक्तस्तत्र दृष्ट्युच्छ्रायान्तरस्य चिन्त्यत्वेनापरार्धस्यायुक्तत्वं प्रतिभाति ॥४८॥

ननु तोयप्रतिबिम्बिताग्रदर्शनेऽत्रयं भूम्यूर्ध्वस्थतदग्र (तदग्र) दर्शनं भवत्येवा-
न्यथा प्रतिबिम्बानुपपत्तेरिति वस्तुभूताग्रदर्शनादेवाग्रं विदुर्ध्वोर्ध्वस्थ इत्यादिना तन्मान-
सिद्धेरेवं तोये इत्यस्यानवकाश इत्यतः आर्दूलविक्रीडितेन प्रश्नमाह—दूरस्थस्येति ।

दूरस्थस्य । व्यवधानतया स्थितस्य । यद्वा । अथवा । न दूर-
गस्य । अव्यवधानतया स्थितस्य । निकटस्थस्येत्यर्थः । नातिविस्तारमिति वक्ष्य
दूरगस्येति संगच्छते । अदृष्टस्य । नयनागोचरस्य । दृष्टस्य नयनागोचरस्य वा ।

* स एव गणिततत्त्वचिन्तामणौ वक्ष्यति च ।

पूर्ववंशतलमग्रं च विधातम्वंशान्तरभूमानं भुजकोटिं विज्ञाय पुनरूर्ध्वमधोवाहृष्टि निधाय
वंशाग्रविद्धेत । तत्रापि भुजकोटीज्ञात्वा भुजयोरन्तरेण कोटिगुणाणि या स्वीयभुजान्त्या
भाज्ये लब्धं दृष्ट्युच्छ्राय विश्लेषात् । निजवंशान्तर भूदृष्ट्युच्छ्राय गुणनीया ततः पृथक्
पृथक् सर्वं ज्ञेयं भवति । विश्लेष हता भूर्भुणान्तरेण भक्ता वंशौच्छ्रायः पृथक् पृथक्
भवतीत्यर्थः ।

म०टी०-दूरनिकटक्रमार्थे । वंशस्य सलिले जले प्रतिबिम्बितस्य । प्रतिबिम्बमेव प्रतिबिम्बितम् । स्वार्थे इत्यत्र । तादृशवंशसंबन्धिप्रतिबिम्बभावः (ग)स्येत्यर्थः । अन्वयात् बिम्बात्मकवंशः (शा)सिद्ध्या प्रतिबिम्बासिद्धेः । अग्रमात्रम् । अग्रमित्यर्थः । अन्यप्रदेशदर्शनस्याप्रयोजकत्वान्मात्रेति ।

हे सखे मित्र । अनेन मया सुहृद्भावेन पृच्छ्यते कोपाविभादेनोपेक्षणीः नेति भावः । तृतीयचरणस्तु पूर्वं व्याख्यात एव तर्हि त्वामुत्तरदातारम् । सर्वज्ञमीश्वरम् । अहम् । मन्ये । ननु तर्हि मम भूमिस्थत्वासंभवः । ईश्वरः सर्वत्रावस्थानादत आह-अतीन्द्रियमनुजग्याजेनेति । भूमौ । अतीन्द्रियम् । इन्द्रियमतिक्रान्तम् । बाह्येन्द्रियागोचरम् । जानाति स चासौ मनुष्यः । तस्मिन् चक्षुलेनतीन्द्रियज्ञमनुष्यत्वेन स्वयमवतीर्णः इति भूमावस्थाने बाधकाभाव इति भावः ।

अतीन्द्रियज्ञत्वं च प्रतिबिम्बस्यावास्तवत्वात्तद्दर्शनेन वास्तववंशमानज्ञानेनेति ध्येयम् । तथाच दृष्टवस्तुन एव प्रतिबिम्बदर्शनमिति नियमाभावादूर्ध्वस्थवस्तुनोऽग्रस्य सूर्यदिग्गभिमुखत्वेन कारणान्तरेण वा दर्शनाभावेऽपि जले तत्प्रतिबिम्बं दृश्यते एवेति प्रत्यक्षानुभवाज्जलप्रतिबिम्बाप्राबल्येतिरेकेण लाजवात्तत्सिद्धेर्वा सूत्रस्थानवकाशे नेति तात्पर्यम् ॥

अथात्पबुद्धीनामेतज्ज्ञानदादर्थार्थभुदाहरणप्रयोजकप्रश्नं विवक्षुः संगतिप्रदर्शनात् तत्प्रतिजानीते-उदाहरणमिति । प्रागुक्तजलप्रतिबिम्बानथनसूत्रस्य निदर्शनार्थं प्रश्न उच्यते इत्यर्थः । तत्र सूत्रपूर्वार्थोदाहरणप्रश्नं श्लोकद्वयेनाऽऽह-दृष्टा चेत्यङ्गुलेति

प्रश्नेऽत्पबुद्धीनामपि कोपसंभवस्तदपनोदार्थं सखा इति संबोधनम् । अन्यथा तदुत्तरालाभ इति भावः । जले । वंशाग्रम् । प्रतिबिम्बवंशाग्रम् । यद्व्या विध्यता गणकेनोर्ध्वस्थेन । कोटिर्लम्बोऽस्मान्तररूपा । त्र्यङ्गुला त्र्यङ्गुलमिता । दृष्टा ज्ञाता भुजो लम्बनिपातान्तरम् । चतुरङ्गुलः । चकाराज्ज्ञातः उपविष्टेन । प्रतिबिम्बाः यद्व्या विध्यता गणकेन । भुज एकादशाङ्गुलो ज्ञातः । अष्टाङ्गुला कोटिर्ज्ञाता । उभयत्र क्रमेण । त्र्येकहस्तौ । द्विसप्तत्यङ्गुलचतुर्विंशत्यङ्गुलमिता इत्यर्थः । दृष्ट्युद्गायौ ज्ञातौ चेत् । एवं सति । वंशोच्यम् । वंशमानम् ननु भूमानं कोटिसंगुणमित्याद्यवगतं वंशोद्गायम् । वेधद्वयेन तद्व्यादेकवचनानुपपत्तेः । पूर्वार्थसंपूर्णोदाहरणासिद्धेश्च ।

ननु वंशमूलस्वस्थानान्तराज्ञानाद्वंशमानं कथं स्यादत आह-चान्तरमिति अन्तरम् । तद्वपम् । चः समुच्चये । कथय । अन्तरमानीय वंशमानमानीयेति भावः । वेधयोर्मिला सिद्धा यद्विरिक्तुदाहरणानुपपात्तिर्नेति ध्येयम् । यथा । निज मक्तभक्तकोट्यो ३ ८ रन्तरेण १ दृगौच्यन्तरं ४८ भक्तमङ्गुलात्मकं भूमाः २११२ । ४ ११ ४४ अतः पृथक्पृथक्वंशोच्यं १५८४ १५३६ । स्वस्वदृगौच्येन ७२ । २४ । हीनं वंशमानं १५११२ । ५५

म०टी०— अथानुष्ठुभोत्तरार्धोदाहरणप्रश्नाह—षडङ्कैरमैरिति ।

अथवेत्यनेन किं वा यष्ट्येत्युत्तरार्धस्येदमुदाहरणमिति स्पष्टीकृतम् । क्रमात् ।
द्व्येकहस्तद्व्यङ्ग्यक्रमात् । आत्मतोयान्तरम् । प्रतिबिम्बदर्शनस्थानाभ्यामात्मस्थानस्या-
न्तरद्वयमित्यर्थः । षण्णवत्या त्रयस्त्रिंशता समान्यङ्गुलानि । तदन्तरमेतदङ्गुल-
मितं ज्ञात्वेत्यर्थः । अन्तिमचरणस्तु व्याख्यात एव ।

यथा निजभुजभक्तकोट्यो | ७२ | २४ | रन्तरेण | ७२ | दृगौच्य-
न्तरं ४८ भक्तं भूमान् २११२ | ९७६ | ३३ | ३१६८ | मस्माद्भुज-
कोटिभ्यां ९६ । ७२ । ३३ । २४ । पृथक्वंशौच्यं १५४ ॥ २५३६ ।
दृष्ट्युल्लासोऽनं वंशमानतुल्यं प्राक्सिद्धमेव १५ । १२ ॥ ४९ ॥

अथ यन्त्रादि त्र(म)योच्यते इत्युद्देशे आदिपदग्राह्यं स्वयंवहयन्त्रं निरु-
रूपयिषुः संगतिप्रदर्शनार्थं तत्प्रतिजानीते—अथ स्वयंवहमिति ।

पूर्वोद्दिष्टदशयन्त्रानिरूपणानन्तरम् । स्वयं वहति भ्रमति निरपेक्षतयेत्येतादृशं
यन्त्रं निरूप्यते इत्यर्थः । अत्र जात्यभिप्रायेणैकवचनम् । तेन स्वयंवहयन्त्रप्रतिपा-
दनमविरुद्धमिति ध्येयम् ॥

अथ स्वयंवहमाह—

*लघुदारुजसमचक्रे समसुषिराराः समान्तरा नेम्याम् ।

किञ्चिद्वक्रा योज्याः सुषिरस्याधः पृथक् तासाम् ॥५०॥

रसपूर्णे तच्चक्रं द्व्याधाराक्षस्थितं स्वयं भ्रमति ।

ग्रन्थिकीलरहिते लघुदारुमये भ्रमसिद्धे चक्र आराः । किंविशिष्टाः । सम-
प्रमाणाः समसुषिराः समतौल्याः समान्तरा नेम्यां योज्याः । ताश्च नद्यावर्तवदे-
कत एव सर्वाः किञ्चिद्वक्रा योज्याः । ततस्तासामाराणां सुषिरेषु पारदस्तथा
क्षेप्यो यथा सुषिरार्धमेव पूर्णं भवति । ततो मुद्रिताराग्रं तच्चक्रमयस्कारशाणव-
द्द्व्याधारस्थं स्वयं भ्रमति । अत्र युक्तिः । यन्त्रैकभागे रसो ह्यारामूलं प्रवि-
शति । अन्यभागे त्वाराग्रं धावति । तेनाऽऽकृष्टं तत् स्वयं भ्रमतीति ॥५०॥

म०टी०—अथाऽऽर्याषड्भिरुद्गीत्या च प्रतिज्ञातस्वयंवहयन्त्राण्याह—लघुदारुजसमचक्र इति ।

लघुदारुजसमचक्रे । ग्रन्थिकीलस्फाटनादिदोषरहितस्य लघुभूतकाष्ठस्य निर्मितं
समपार्श्वभागेनेमिकं भ्रमसिद्धं मण्डलम् । नत्वाकाशावकाशसहितं वृत्तमित्यर्थः ।
समसुषिराराः । तुल्यच्छिद्रा आराः काष्ठादिघटिताश्चक्रमानानुरुद्धकीलकाः । सर्वेषां
कीलकानां तुल्यतौल्यानां तुल्यप्रमाणानां चामूलाग्रवकाशरूपच्छिद्राणि तुल्यानि
कार्याणीत्यर्थः ।

म०टी०-किंचिद्वक्राः कीलका ऋजवो न कार्याः द्वित्वनतिवक्राः । नेभ्याम् । चक्रं धारायाम् । समान्तरास्तुल्यान्तराला योज्याः । एकतरनेमिपरिधौ प्रोताः कार्याः न तु चक्रनेमिमध्यपरिधौ । ततस्तासामाराणामुक्तरूपानाम् । पृथक्प्रत्येकम् । सुवि-
रस्य छिद्रस्य । अर्धे । आरार्धभागात्मके । रसपूर्णं । पारदसंपूरिते । आराग्रे
मुद्रितच्छिद्रे च कृते सति । चच्चक्रम् । तादृशाधारयुक्तचक्रम् ।

द्व्याधाराक्षस्थितम् । आधारद्वयप्रोताग्रकीलकमध्यास्थितकेन्द्रकं शिथिलम् ।
चक्रकेन्द्रशिथिलप्रोतकीलकविनिर्गतोभ्याग्रभागावाधारे दृढौ प्रोतौ कार्या । तदन्त-
र्गतचक्रमित्यर्थः । स्वयम् । पुरुषयत्नं विनाऽप्येचतनं स्वतो भ्रमति । आराग्रेदि-
द्वमार्गक्रमेण स्वानुकारमनवरतं चलतीत्यर्थः ।

अत्र युक्तिः--लघुकाष्ठचक्रस्य भ्रमणार्थमल्पः पारदो लगतीति लघुकाष्ठजं
चक्रम् । तत्समीकरणे च सर्वत्रावयवभागाः समतोल्या भवन्त्यन्यथा समभ्रमाणानु-
पपत्तेः । अचेतनस्य विना यत्नं भ्रमणार्थं चक्रनेभ्यामेकस्मिन्भागे गुरुत्वसंपादन-
मावश्यकम् ।

ननु पारदेनेति तत्संनिवेशार्थं सच्छिद्रा आरास्तादृशाः कृताः । अन्यथा
समभ्रमाणपपत्तेः । अथाऽऽराः पारदपूगिता अपि सर्वत्र तुल्यभारतया तच्चलना-
भावाच्च तदभ्रमासंभव इत्यारार्धे पारदः प्रत्येकं दत्तः । अत्रापि तुल्यभारत्वेऽप्या-
रायामर्धस्थानस्थितपारदस्य गमनमग्रपर्यन्तं संभवादधोमुखानामाराणां पारदेन गुरुतया
चक्रं नामितम् । ऊर्ध्वमुखानामाराणां पारदोऽग्रान्मूलं प्रविशति । अनया रीत्या चक्रं
नामनेनोर्ध्वमुखा अप्याराः क्रमेणाधोमुखा भवन्तीति ताभिः पारदगुरुतया चक्रनाम-
नामिति परम्परया चक्रभ्रमणं सूपपन्नम् ।

पारदस्यानिःसरणार्थमाराग्रमुद्रणमन्यथा तन्निःसरणेनोत्तरकाले चक्रभ्रमानुपपत्तेः ॥
अथैवमपि चक्रस्य नेमिपार्श्वधारित्वेन स्थापितस्य भ्रमासंभव इत्यन्तरिक्षोर्ध्वधारने-
भ्यवस्थानार्थं द्व्याधाराक्षस्थितमाराग्रभिमुखं भ्रमत्येव ॥ ५० ॥

अथान्यदाह-

उत्कीर्य नेमिमयवा परितो मदनेन संलग्नम् ॥ ५१ ॥

तदुपरि तालदलाद्यं कृत्वा सुषिरं रसं क्षिपेत्तावत् ।

यावद्भ्रसैकपार्श्वे क्षिप्तजलं नान्यतो याति ॥ ५२ ॥

पिहितच्छिद्रं तदतश्चक्रं भ्रमति स्वयं जलाकृष्टम् ।

यन्त्रेनेमि भ्रमयन्त्रेण समन्तादुत्कीर्य द्रव्यं कुण्डलाद्यं सावस्थं देधो वी-

यथा भवति ततस्तस्य सुषिरस्योपरि तालपत्रादिकं मदनार्दिना संलग्नं कार्यम् । तदपि चक्रं द्व्यधाराक्षस्थितं कृत्वोपरि नेम्यां तालदलं विद्ध्वा सुषिरे रसस्ता-
वत् क्षेप्यो यावत् सुषिरस्याधोभागो रसेन मुद्रितः । पुनरेकपार्श्वे जलं प्रक्षिपेत् ।
तेन जलेन द्रवोऽपि रसो गुरुत्वात् परतः सारयितुं न शक्यते । अतो मुद्रित-
च्छिद्रं तच्चक्रं जलेनाऽऽच्छ्रष्टं स्वयं भ्रमतीति ॥ ५१ ॥

म०टी०—नन्वाराणां सर्वासां तुल्यतौल्यप्रमाणच्छिद्रपारदसंनिवेशानां संपादनमशक्यम् ।
अतिशिल्पकुशलैकसाध्यत्वात् । गौरवाच्चेत्यतः प्रकारान्तरेण लघुभूतेन स्वयंवहमाह-
उत्कीर्येति ।

अथ पूर्वप्रकारशक्यत्वं गौरवत्वं चेदाशङ्कसे तर्हीत्यर्थः । वा । प्रकारान्त-
रेणास्वयंवहं ज्ञेयम् । तदाह । *उत्कीर्येति । नेमिम् । लघुदार्वादिजनितचक्रस्य
विस्तृतां नेमिं धाराम् । परितः समन्तात् । उत्कीर्य । लोहशस्त्रादिनोभयतः परि-
धिधारासंपादनपूर्वकं मध्ये द्व्यङ्गुलवेधविस्तारं भ्रमयन्त्रेण परिधिरूपतया खनित्वे-
त्यर्थः । तदुपरि । परिध्याकारस्थितच्छिद्रोपरि समन्तात् । तालदलादयम् ।
तालपत्रभूर्जपत्रादिकम् । मदनेन । मधूत्थेन । महाराष्ट्रभाषा ' मेण ' इति
प्रसिद्धं तेनेत्यर्थः । मदनेनेति सच्चिक्कणवस्तूपलक्षणम् । संलग्नं कृत्वा । खनि-
तभागमाकाशावकाशं मुद्रयित्वेत्यर्थः । सुषिरे । नेम्यूर्ध्वभागस्थतालपत्रे सूच्यदिवे-
षेन संपादितच्छिद्रे । रसं पारदं क्षिपेत् । तावत्तत्परिमितम् । नेम्यामेकस्मिन्भागे
ऊर्ध्वाधरे छिद्रेण पारदो देय इत्यर्थः ॥ ५१ ॥

तत्प्रमाणमाह—यावदिति । यावत्पर्यन्तं रसैकपार्श्वे पारददत्तनेमिभागादि-
तरनेम्यूर्ध्वाधरभागे । क्षिप्तजलं तच्छिद्रमार्गेण दत्तजलम् । अन्यतः पारदसंबन्धु-
र्ध्वाधरनेमिभागे न याति । न गच्छति । तावत्पर्यन्तं पारदो देय इत्यर्थः ।
नेम्यूर्धाधिकजलप्रक्षेपे पारदच्छिद्रमार्गेण निःसरेत् । अन्तर्जले पारदस्यानवस्था-
मात् । यत्र च्छिद्रं तत्रोर्ध्वाधररेखावधित्वेन नेम्यूर्ध्वमुभयं पारदजलाभ्यां पूर्णं
कार्यमिति तात्पर्यार्थः ।

तत् । स्वप्रोतकीलकोभयाग्रप्रोताधारद्वयमध्यस्थम् । चक्रम् । पिहितच्छिद्रम् ।
मुद्रितसुषिरम् । जलाकृष्टम् । जलस्य निम्नगत्वेनाधोभागे भाराधिक्याच्चक्रं नामि-
तम् । तेन नामनेन पारदो निःसरेदिति मुद्रितच्छिद्रमावश्यकम् । ततः पारद-

* शिष्यधी यंत्रा ३१ सिद्धास्तशेखरे० यंत्रविधि० १८

भ्रमविरत्रितवृत्तस्तुल्यमूलाग्रभावो द्विरदरदनजम्मा सारदारुद्धावो वा ।

गुरुक्रजुदवलम्बाद्वर्णः षट्कवृत्तः समतलशशस्तइशंकुरकीगुलः स्यात् ॥

म०टी०-स्याधोगमनेन भाराधिक्याच्चक्रं परिवर्तार्धाधिकं चालितम् । तेन पारदजवाधिक्येन जलमपि स्वस्थाने स्थातुमशक्तमूर्ध्वमार्गेण चलितम् । ततो जलस्याधोगमनवेगात्पारद-ऊर्ध्वमार्गेण चलितः । पारदजलयोरैक्यासंभवात् ।

न च प्रथमं पारदस्थाने चक्रं कुतो न नामितमिति वाच्यम् । पूर्वपार-दस्य वेगाधिक्याभावाज्जलप्रतिबन्धेन तच्चलनासंभवात् । अतः पारदजलयोरनवरतं नेभ्यां भ्रमणात्तदाघातेन चक्रं स्वयं पुरुषयत्नं विनाऽपि भ्रमति । जलदिङ्मार्गे-णानवरतं चलतीत्यर्थः ॥ ५२ ॥

अथान्यदाह-

*ताम्रादिमयस्याङ्कुशरूपनलस्याम्बुपूर्णस्य ॥ ५३ ॥

एकं कुण्डजलान्तर्द्वितीयमग्रं त्वधोमुखं च बहिः ।

युगपन्मुक्तं चेत् कं नलेन कुण्डाद्बहिः पतति ॥ ५४ ॥

नेभ्यां बद्ध्वा घटिकाश्चक्रं जलयन्त्रवत्तथा धार्यम् ।

नलकप्रच्युतसलिलं पतति यथा तद्घटीमध्ये ॥ ५५ ॥

भ्रमति ततस्तत् सततं पूर्णघटीभिः समाकृष्टम् ।

चक्रच्युतं तदुदकं कुण्डे याति प्रणालिकया ॥ ५६ ॥

ताम्रादिधातुमयस्याङ्कुशरूपस्य वक्त्रीकृतस्य नलस्य जलपूर्णस्यैकमग्रं जल-भाण्डेऽन्यदग्रं बहिरधोमुखं चैकहेलया यदि विमुच्यते तदा भाण्डजलं सकल-मपि नलेन बहिः क्षरति । तद्यथा--छिन्नकपलस्य कमलिनीनलस्य जलभूद्भाण्डे क्षिप्तस्य जलपूर्णसुषिरस्यैकमग्रं भाण्डाद्बहिरधोमुखं द्रुतं यदि ध्रियते तदा भाण्डजलं सकलमपि नलेन बहिर्याति । इदं कुक्कुटनाडीयन्त्रमिति शिल्पिनां हरमेखलिनां च प्रसिद्धम् । अनेन बहवश्चमत्काराः सिद्ध्यन्ति । अथ चक्र-नेभ्यां घटीर्बद्ध्वा जलयन्त्रवत् द्वयाधाराक्षसंस्थितं तथा निवेशयेद्यथा नलक-

* सूर्य० ज्योतिषो० २३, शिष्यधौ यंत्रा ३४-६ सिद्धान्तशेखरे० यंत्राध्याये

शुरबस्य दिग्भिर्विहितं पलैर्यत् षडङ्गुलोच्चं द्विगुणायतास्यम् ।

तदम्भसा षष्टिपलैः प्रपूर्य पात्रं घटार्धप्रमितं घटीस्यात् ॥ १९ ॥

स्वयंशमाषत्रयनिर्मिता या हेम्नः शलाका चतुरङ्गुला स्यात् ।

विद्धं तया प्राक्तनमत्र पात्रं प्रपूर्यते नाडिकयाम्बुना तत् ॥ २० ॥

संसाधिताशंकृतचक्रभागं विधायवृत्तं समभूमदेशे ।

त्रिज्याङ्गुलाङ्का सु समाञ्च यस्मिन्नष्टश्रुतिं तज्जठरे निदध्यात् ॥ २१ ॥

प्रच्युतजलं तस्य घटीमुखे पतति । एवं पूर्णघटीभिरालुष्टं तद्भ्रमत् । केन
निवार्यते । अथ चक्रच्युतस्योदकस्याधःप्रणालिकया कुण्डगमने कृते कुण्डे
पुनर्जलप्रक्षेपनैरपेक्ष्यम् ॥ ५३ ॥ ५४ ॥ ५५ ॥ ५६ ॥

म०टी०— नन्विदमपि नेम्यर्धयोः पारदजलयोरेकच्छिद्रेण संनिवेशस्यातिशिल्पकुशलैकसा-
ध्यत्वात्साधारणाशक्यमतः सर्वशक्यलघुभूतप्रकारेण स्वयंवहमाह—*ताम्रादिधातुमयस्येति ।

ताम्रादिधातुघटितस्य । अङ्कुकशरूपनलस्य चक्रीकृतनलकस्य जलपरिपूरितस्य
एकमग्रम् । कुण्डजलान्तः । भाण्डस्थितजलमध्ये । द्वितीयमग्रम् । अधःप्रदेशा-
भिमुखम् । भाण्डस्थितजलान्तर्गतनलाग्राधोमुखं । भाण्डाद्वहिः कार्यम् । तुका-
राद्यथा यथाऽधोमुखाधिक्यं तथा तथाऽल्पकालेन जलस्रवणमिति सूचितम् ।
चेद्यदि । युगपदेकसमयावच्छेदेन । मुक्तम् । नलस्थितजलस्याग्रद्वयरोषो दूरीकृत
इत्यर्थः । तर्हि भाण्डाद्वहिः । कम । भाण्डस्थितजलम् । नलेन । नलमार्गेण पतति ।

अत्र जलान्तर्गतनलाग्रमेव प्रथममुक्तं तर्हि जलप्रवाहस्य नलिकान्तर्गतस्या-
धोमुखाग्रच्छादनावरोधाद्बहिर्गमनासंभवान्नलस्थितजलं भाण्डस्थितजलेनाऽऽकर्षितमित्यन-
न्तरमधोमुखाग्रच्छादने दूरीकृतेऽपि जलं न निःसरति । अधोमुखाग्रमेव प्रथममुक्तं
चेत्तर्हि नलस्थजलं केवलं पतति । भाण्डजनलसंबन्धाभावादनन्तरं भाण्डजला-
न्तर्गतनलिकाग्रमुक्तमपि जलमार्गेण भाण्डस्थजलस्थप्रवाहासंभव इत्यतो नलस्थितज-
लस्योभयतो युगपत्प्रतिबन्धनिराकरणं युक्तम् । छिन्नकमलिनीनलस्य जलपूर्णसुषिरस्य
जलभूतभाण्डक्षिप्तस्यैकमग्रं भाण्डाद्वहिरधोमुखं दृढं यदि ध्रियते तदा भाण्डजलं
सकलमपि बहिः पततीति प्रत्यक्षानुभवाच्च ॥ ५३ ॥ ५४ ॥

नन्वेतावता स्वयंवहयन्त्रस्य न सिद्धिरत आह—नेम्यामिति ।

चक्रनेम्याम् । घटिका घटीकालसंबन्धिनलकच्युतजलपरिपूर्णयोग्यं भाण्डम् ।
तानि । अभ्यवाहितम् । बद्ध्वा । निबध्य । जलयन्त्रवत् । कूपोदकोद्धरणहे-
तुकचक्रावस्थानरीत्या । यथा नलकाग्रच्युतजलं तद्घटीमध्ये नेमिस्थघटीभाण्डान्तः
पतति । तथा । क्रियया । द्रव्याधाराक्षस्थितं चक्रमिदं धार्यम् । ततोऽनन्तरम् ।
तच्चक्रम् । पूर्णघटीभिः । नलकच्युतजलपरिपूर्णघटीपात्रगुस्ताभिः समाकृष्टं नामितं
सदनवरतं भ्रमति ॥ ५५ ॥

नन्वणवरतभ्रमणमनुपपन्नम् । नलकमार्गेण संपूर्णकुण्डजलनिःसरणानन्तरं नल-
मार्गेण जलनिःसरणाभावाद्घटीपात्राणां जलपूर्णत्वासंभवेन तद्द्वाराधिक्याभावेन चक्र-
मामनासंभवादित्यत आह—चक्रच्युतमिति ।

* आर्य. गोल. २२, शिष्यधी. यंत्रा. १८-९, सूर्य. ज्योतिषो. १६-७

म०टी०- पूर्णघटीपात्राणां चक्रनामनेनाधोघोगमनानन्तरं तद्व्रमेणैवोर्ध्वगमनं भवति । तदा तस्मिन्स्थितं दन्तः स्थितं जलं चक्रनेमिमार्गेणाधः पतति तदा पात्राणामधोमुखत्वसंभवात् । तज्जलम् । प्रणालिकया जलपातस्थानस्थापितकाष्ठनिर्मितप्रणालिका कुण्डावधिका । तथेत्यर्थः । स्वयमयत्नेनैव । कुण्डं प्रति याति । गच्छति ।

तथा च कुण्डस्य कदाऽपि निर्जलत्वासंभवादनवरतभ्रमणमनुपपन्नं नेति भावः । अत्र स्वयंवहयन्त्राणां भ्रमणं कालानुसारं बुद्ध्या विधातव्यमिति ध्येयम् ॥ ५६ ॥

इदानीमन्येषां स्वयंवहमुपहसन्नाह-

यदधोरन्ध्रनलं तत् सापेक्षत्वात् स्वयंवहं ग्राम्यम् ।

चतुरचमत्कारकरी युक्तिर्यन्त्रं नहि ग्राम्यम् ॥ ५७ ॥

म०टी०- ननु कुण्डचक्रनलकप्रणालिकादिक्रियया गुरुभूतमिदं स्वयंवहमुपेक्ष्य लाघवाद्-जुनलकं जलपरिपूर्णं केनचिदाधारेणान्तरिक्षे स्थिरं कृत्वाऽधश्छिद्रं सूक्ष्मं कारयेत् । तदधः स्थितं घटीपात्रसहितं चक्रं दयाधाराक्षस्थितम् । ऊर्ध्वाधरजुनलकाधश्छिद्र-स्रवज्जलपरिपूर्णघटीपात्रगुरुताभिर्नामितं स्वयमेव भ्रमत्येतादृशं यन्त्रं कुतो नोक्तमित्यत आर्ययाऽह-यदधोरन्ध्रनलमिति ।

अधोरन्ध्रनलम् । अधोभागे छिद्रं सूक्ष्मं यस्यैतादृशो नलो यस्यैतादृशं स्वयंवहं चक्रम् । यत्पूर्वं त्वयोपपादितं तदिदं यन्त्रं ग्राम्यम् । न चमत्कारकरम् । कुत इत्यतः कारणमाह-सापेक्षत्वादिति । नलकस्थसंपूर्णजलस्रवानन्तरं नलको जलिन पुनः पूर्णः कार्यश्चक्रभ्रमार्थमन्यथा तदसंभव इत्यपेक्षया तद्वसहितं सापेक्षम् । तस्य भावः सापेक्षत्वं तस्मादित्यर्थः । मध्ये मध्ये जलप्रक्षेपणं नलके आवश्यकमिति गुरुष्वुक्त्यपेक्षत्वाच्चमत्कारं नोत्पादयत्यतो लघुभूतं भवत्कल्पितमुपेक्ष्य स्वकल्पितमन-तिगुरुभूतमुक्तमिति भावः ।

ननु ग्राम्याग्राम्यत्वाभ्यामुपेक्षापेक्षविषयेनत्वे (यत्वेन) कल्पितयन्त्रे कुतः कुते इत्यत आह-चतुरचमत्कारकरीति ।

हि । यतः । चतुराणाम् । सुबुद्धीनाम् । चमत्कारः समीचीनशुक्त्येवं भ्रामि-तमिति मनस्यानन्दविशेषस्तं करोति । एतादृशी युक्तिः स्वयंयन्त्रं भवति । ग्राम्येऽपि मन्थानां चमत्कारोत्पत्तेश्चतुरेत्युक्तम् । ग्राम्याचतुरचमत्कारकरी युक्तिर्यन्त्रं न भवत्यन्य-थाऽतिप्रसङ्गापत्तिरतो यन्त्राध्याये त्वत्कल्पितमुपेक्ष्य स्वकल्पितं मिरूपितमिति भावः ॥ ५७ ॥

एवं बहुधा+यन्त्रं स्वयंवहं कुहकविद्यया भवति ।

नेदं गोलाश्रितया पूर्वोक्तत्वान्मयाऽप्युक्तम् ॥ ५८ ॥

स्पष्टार्थमिदम् । अत्र भ्रमणं कालानुसारं स्वबुद्ध्या विधातव्यमित्यध्याहार्यम्
॥ ५८ ॥

इति श्रीभास्करीये सिद्धान्तशिरोमणौ वासनाभाष्ये मिताक्षरे गोले

यन्त्राध्यायः । अत्र ग्रन्थसंख्या ३७५ ॥

म०टी०-ननु-कुर्याद्भ्रजोऽपि चैवं षट्किं जह्युर्यथेष्टकालेन ।

मेषादीनां युद्धं सूत्रे सक्ते भवेदुभयोः ॥ १५ ॥

परिकल्पितकालाध्वनि युक्त्या योगो भवेद्बधूवरयोः ।

षट्किं गङ्गुलाङ्कितं वा ग्रसति मयूरः क्रमादुत्तमम् ॥ १६ ॥

हन्ति मनुष्यः पटहं छादयति च्छादकस्तथा छाद्यम् ।

एवंविधानि यन्त्रा(ण्येवमनेकानि सिद्धानि) अनेन ग्रन्थेन *लल्लोक्तानि
सम्बन्धमत्कृतिस्वयंवहयन्त्राणि कथं नोक्तानीत्यत आर्ययाऽऽह-एवं बहुधा यन्त्रमिति ।

एवम् । उक्तपारदजलादिरीत्या । कुहकविद्यया । कपटयुक्त्या । बहुधा ।
अनेकम् । स्वयंवहम् । यन्त्रम् । जात्यभिप्रायेणैकवचनम् । अनेकानि स्वयंवह-
यन्त्राणि भवन्तीत्यर्थः । यन्त्रं स्वयंवहमित्युक्तेन स्वयंवहानां कालादिज्ञापकत्वेन
यन्त्रत्वाद्यन्त्रप्रतिज्ञासिद्धस्वयंवहप्रतिज्ञापूर्वकमेव तन्निरूपितं नाप्रसक्तमिति स्फुटीकृतम् ।
तथा च स्वयंवहानामगणितत्वात्सर्वेषां निरूपणमशक्यमतो मया रीतिप्रदर्शनार्थं लघुभूतं
प्रकारत्रयमुक्त्वा लल्लोक्तान्युपेक्षितानीति भावः ।

ननु तथाऽपि चमत्कारित्वान्नियतत्वात्तदुपेक्षा न युक्तेत्यत आह-नेति । इत्थम् ।
स्वयंवहयन्त्रजातम् । गोलाश्रितया । गोलाश्रितयुक्त्या न भवत्यतो मया गोलसंब-
न्धना गोलप्रबन्धोक्त इत्यनेन प्रतिज्ञातत्वादप्रतिज्ञातमिदमुपेक्षितमिति भावः । गोला-
श्रितयेत्यनेन यन्त्राध्यायस्य गोलाध्यायान्तर्गतत्वं स्फुटमुक्तम् ।

ननु तर्हि त्वदुक्तं स्वयंवहयन्त्रनिरूपणं कथं संगतं स्यादित्यत आह-पूर्वो-
क्तत्वाविति । मया । गोलप्रबन्धकर्त्रा । अप्रसक्तानिरूपकेनेत्यर्थः । अपिशब्दादप्र-
सक्तनिरूपणं जानतेत्यर्थः । उक्तम् । स्वयंवहयन्त्रं निरूपितम् ।

+ सिद्धान्तशेखरे यंत्रविधिः २७

गोलश्चक्रं कार्मुकं कर्तरी च । कालज्ञाने यंत्रमन्यत्कपालम् ।

पीठं शंखः स्यादघटी यष्टिसंज्ञं । यंत्री यंत्राप्यत्र दिवसंमितानि ॥

* शिष्यघटीवृद्धिदे यंत्राध्याये १५-१७

म०टी०-कारणमाह-पूर्वोक्तत्वादिति ।

वस्त्रच्छन्नं बहिश्चापि लोकालोकेन वेष्टितम् ।
 अमृतस्रावयोगेन कालभ्रमणसाधनम् ॥१६॥
 तुङ्गगर्बीजसमायुक्तं गोलयन्त्रं प्रसाधयेत् ।
 गोप्यमेतत्प्रकाशोक्तं सर्वगम्यं भवेद्दिह ॥१७॥
 तस्माद्गुरूपदेशेन रचयेद्गोलमुत्तमम् ।
 युगे युगे समुच्छिन्ना रचनेयं विवस्वतः ॥१८॥
 प्रसादात्कस्यचिद्भूयः प्रादुर्भवति कामतः ।
 कालसंसाधनाधाय तथा यन्त्राणि साधयेत् ॥१९॥
 एकाकी योजयेद्गर्बीजं यन्त्रे विस्मयहारिणि ।
 शङ्खकुण्डलधनुश्चक्रैश्छायायन्त्रैरनेकधा ॥२०॥
 गुरूपदेशाद्द्विजेयं कालज्ञानमतन्द्रितैः ।
 तोययन्त्रकपालार्धैर्मयूरनरवानरैः ॥
 ससूत्ररेणुगर्भैश्च सम्यक्कालं प्रसाधयेत् ॥२१॥
 पारदाराम्बुसूत्राणि शुल्बतैलजलानि च ॥
 बीजानि पांसवस्तेषु प्रयोगास्तेऽपि दुर्लभाः ॥२२॥

इति *सूर्यसिद्धान्ते रवयंवहरीतिप्रदर्शनादित्यर्थः । तथा च पूर्वोक्तरीतिभिन्नरीत्या
 निमित्तग्रन्थे प्रेक्षावत्प्रवृत्त्यनुपपत्तिरतस्तद्गीतसंरक्षणार्थं यन्त्रस्वर्यवहयन्त्रयोः कालज्ञा-
 नरूपैककार्यत्वादेककार्यत्वसंख्या प्रसङ्गसंगत्या वा संक्षिप्तं तन्निरूपणं संगतमेवेति
 भावः ॥ ५८ ॥

अथ प्रारब्धयन्त्रनिरूपणं समाप्तमित्यग्रिमग्रन्थसंगतिसूचनार्थं फक्किकवाऽऽह-
 इति यन्त्राध्याय इति । स्पष्टम् ।

देवज्ञवर्यगणसंततसेव्यपार्श्वश्रीरङ्गनाथगणकात्मजनिमित्तेऽस्मिन् ।
 यातः शिरोमणिमरीच्यभिधे समाप्तिं यन्त्राधिकार इति बुद्धिविलासगम्यः ॥
 इति श्रीसकलगणकसार्वभौमश्रीरङ्गनाथगणकात्मजविश्वरूपापरनामक-
 मुनीश्वरविरचिते सिद्धान्तशिरोमणिमरीचाबुत्तराध्याये
 यन्त्राध्यायः संपूर्णः ॥

इति द्वाविंशोऽध्यायः ॥ ३२ ॥

अथ *ऋतुवर्णनमाह-

उत्फुल्लन्नवमल्लिकापरिमलभ्रान्तभ्रमद्भ्रामरे

रे पान्थाः कथमव्यथानि भवतां चेतांसि चैत्रोत्सवे ।

मन्दान्दोलितचूतनूतनघनस्फारस्फुरत्पल्लवै-

रुद्वेलन्नववल्लरीष्विति लपन्त्युच्चैः कलं कोकिलाः ॥१॥

स्वकुसुमैर्मलिनामिव मालतीमवहसन्ति वसन्तजमल्लिकाः ।

उपवनं विनिवारयतीति ताः किसलयैर्मलयानिलकम्पितैः ॥२॥

विहाय सौधं तृणकुण्ड्यमण्डपे प्रसिच्यमाने सलिलैः समन्ततः ।

शुचौ रमन्ते विरलं विलासिनः प्रियाजनैः सीकरसेचनोन्मुखाः ॥३॥

निदाघदाहार्तिविधातहेतवे वनाय कामोच्छ्रितचूतकेतवे ।

व्रजन्ति वापीजलकेलिलालसाः शुचौ रतिस्वेदगलज्जलालसाः ॥४॥

मदनदहनखिन्नमागतेऽप्येत्य काले

परिमलबहलानां मालतीनां नदीनाम् ।

अद्य दयित सिञ्चस्याऽऽत्मदृग्वारिणा किं

परिमलबहलानां मा लतीनां न दीनाम् ॥ ५ ॥

वर्षाकाले हृदयस्थमदयं दयितं प्रति विरहिणी किलेवं ब्रूते । हे दयित नि-
र्दयास्मिन्नप्यागते काल एत्याऽऽगत्य किं न सिञ्चसि । काम् । मा इति माम् ।
कथंभूताम् । मदनदहनखिन्नम् । कामाग्निदाहाकुलाम् । पुनः किंविशिष्टाम् ।
दीनाम् । केन । आत्मदृग्वारिणा स्वदृक्सलिलेन । कासां संबन्धिनि काले ।
नदीनाम् । कथंभूतानाम् । परिमलबहलानाम् । परि समन्तात् । मलबहला-
नाम् । न केवलं तासाम् । मालतीनामपि । परिमलबहलानामामोदबहलानाम् ।
न केवलं तासामपि । लतीनामिति रतीनाम् । तासां च परिमलबहलानाम् ।
तत्र परस्य भावः परिमा । परिमणो लवः परिमलवः । तं हरन्तीति परिमल-
वहराः । तासां परिमलवहराणाम् । रलयोर्बवयोश्चैक्यस्य श्लेषे तु गृहीत-
त्वात् । मानिनीनां मानिनां वा कामातुराणां मानभङ्गेन तुच्छत्वमापादयन्तीनां
रतीनामित्यर्थः ॥ १ ॥ २ ॥ ३ ॥ ४ ॥ ५ ॥

अथर्तुवर्णनाध्यायः ।

म०टी०-यष्टियन्त्रप्रतिज्ञातर्तुचिह्नज्ञानकारणम् ।

अथर्तुवर्णनाध्यायो धिया व्याख्यायते मया ॥ १ ॥

तत्र शृङ्गाराधिदैवतमदनवयस्यत्वेनाधिगतर्तुराजत्वात्प्राधान्येन प्रथमं स्मृतं वसन्तं
शार्दूलविक्रीडितेन वर्णयति-उत्फुल्लन्नवमल्लिकेति ।

* सिद्धान्ततत्त्वविवेकः त्रिप्रश्नः १९४,

म०टी०-चैत्रोत्सवे चैत्रमासवाचकमधुशब्दस्य वसन्तर्तुवाचकत्वाच्चैत्रपदेन वसन्तर्तुकालः । यद्यपि वैशाखमासवाचकमाधवशब्दस्य वसन्तर्तुवाचकत्वाद्वैशाखोत्सव इत्यपि सुवचम् , तथाऽपि चैत्रशब्दोत्सव इति बोधनार्थं चैत्रेत्युक्तम् । स चासावुत्सवश्च । उत्सव-हेतुत्वादायुर्धृतमिति वत् । यतो वसन्ते कामिनीकामुकयोर्मदनप्रकाराधिक्यवशेनानुराग-प्राबल्यादनङ्गलीलारूपः सततमुत्सवः प्रवर्तत इति ताभ्यामुत्सवत्वेनाङ्गीकृत इति भावः ।

यद्यपि वस्त्रवैदूर्यचरणैरिति वच्चेत्यत्र वसन्तार्थे नेयार्थत्वं दोषस्तथाऽप्युत्सव-पदसंनिध्येन चैत्रोत्सवासंभवाद्वसन्त इत्यर्थस्याऽऽवश्यकत्वाद्वसन्तोत्सवस्य लोकप्रसिद्ध-त्वाददोषः । कोकिलाः : कोकिलस्त्रियः । उच्चैः प्लुतस्वरेण । ननु कोकिलस्त्रियो गृहीताः कुतः पुंलिङ्गेऽपि कोकिला इत्यस्य बहुवचनान्तत्वादत आह-कलमिति । मञ्जुलम् । तथा च पुरुषशब्दपेक्षया स्त्रीशब्दस्य मञ्जुलत्वात्ता गृहीता इति भावः ।

यद्यपि कोकिलत्वसामान्येन कलशब्देऽच्चारणान्न स्त्रीणामेव सिद्धिस्तथाऽपि पुरुषस्त्रीतारतम्येन शब्दतारतम्यावधारणादधिककलत्वेन तदवगमः शक्यः । अत एवोच्चै-रित्यव्ययमधिकव्योतकं संनिहितं दत्तमिति ध्येयम् । इति । इदं लपन्ति वदन्ति । कोकिलाः कूजितेनैवं वदन्तीत्युत्प्रेक्षार्थालंकारः । लपमित्यत्र यतिभङ्गोऽपि चरणान्त-त्वाभावाददोषः ।

अत्र शृङ्गारविरोधिनां यतीनां भङ्गस्य शृङ्गारपोषकगुणत्वाद्वा न दोषत्वम् । इति किं तदाह-रे इत्यादि । पथिक विरुद्धसमये पथिकत्वमालम्बितमित्यनुचितयो-तनार्थं रे इत्यशसंबोधनम् । पान्थाः प्रियाधिष्ठितप्रदेशातिरिक्तप्रदेशेष्वतिकष्टभूतमार्ग-त्वाभिमानात्तत्संबन्धिनः प्रियाविरहिण इत्यर्थः । अनेन विप्रलम्भाख्यः शृङ्गारसो-ग्यज्यते । भवतां विरहिणाम् । चेतांसि मनांसि । अव्यथानि । पीडारहितानि । कथं कुतः । अस्मिन्समये विरहिणामतिदुःखं भवति । भवन्तस्तु व्यथारहिताः । सव्यथत्वेऽत्रावस्थातुमशक्यत्वात्परावर्त्य गतं स्वादित्याश्चर्येण प्रश्न इति भावः ।

ननु भवतीभिराकाशविहारातपसंतापादिस्वदुःखादेवमस्माकं पृच्छन्त्ये । इत्यतः कलशब्दकारणसूचकं तासां सुखावस्थानमाह-मन्दान्दोलितेत्यादि । मन्दं । शनै-रान्दोलिताः कम्पिताः । वायुनेत्यर्थसिद्धम् । यद्यपि न्यूनपदमत्र दोषस्तथाऽपि मन्दा-न्दोलितेति शब्दश्रवणाद्वायुपदं विनाऽपि तत्कालमेव वायुकम्पिता इति बोधसंभ-वानन्यूनपदमत्रादोषः । अर्थबोधप्रतिबन्धकत्वाभावात् ।

ये चूताः । आप्रवृक्षाः । अत्राश्रूलं पान्थाधिकदुःखहेतुत्वान्न दोषः । तेषां नूतनाः । अल्पदिनजाः । कोमला इति यावत् । घनाः परस्परं संलम्बाः । स्फारं बहुलाः । स्फुरन्तो देदीप्यमानाः । अरुणवर्णा इत्यर्थः । एतादृशैः पट्टवैः पत्रैः । उद्देष्टव्यः परिवेष्टिताः । या नववह्न्यो नूतनशाखामञ्जरीस्तासु कोकिलाः पतन्ती-त्यर्थः । तथा च वयमाश्रयाधिरूढा आतपादिदुःखाभावात्तत्रवाङ्मुरभक्षणसंजात-मधुरभाषिण्यो भवदिरहदुःखासहिष्णवो युष्मान्कुपया पृच्छाम इति भावः ।

न०टी०—ननूत्सवरूपवसन्ते कथमस्माकं युष्माभिर्दुःखसंभावना कृतेत्यत आह—उत्फुल्ल-
न्नित्यादि । उत्फुल्लन्त्यो विकसन्त्यो या नवमल्लिका नूतनमल्लिकापुष्पाणि । नवे-
त्यनेन वसन्ते मल्लिका प्रभवतीति स्पष्टमुक्तम् । तासां पुरिमलाः सुगन्धास्तैर्भ्रान्तं
विवेकज्ञानशून्यमुन्मत्तमित्यर्थः । एतादृशं भ्रमत् । इतस्ततो गच्छद्भ्रामरं भ्रमरसमूहो
यत्र तस्मिंश्चैत्रोत्सव इत्यर्थः ।

अत्र पूर्वत्र च दीर्घसमासः प्रसादोदारतौजःसमाधिगुणानां सत्त्वान्न दोषः । तथा
च चैत्रोत्सवे नूतनमल्लिकागन्धाहृतभ्रमरान्मल्लिकाप्रियतमासंयोगसुखानुभवान्दृष्ट्वा स्वगृ-
हस्थितरमणीसंस्मरणेन भवतां वियोगिनामत्यन्तदुःखं संभावितम् । संयोगयुत्सवरूपव-
सन्तस्य भवत्कृतान्तरूपत्वादिति भावः ।

ननु कोकिला इत्यत्र कोकिलस्त्रियः कथं गृहीताः । उक्तार्थस्य कोकिल-
पुरुषग्रहणे बाधकाभावात् । प्रस्तुतनववल्लरीषु कोकिला इत्यत्र स्त्रीपुरुषसंयोगव्यङ्-
ग्यात्प(ग्यः प)थिकानामत्यन्तं दुःखयोष(ग) इति चेन्न । पान्थकृतधिरहानलव्याकुलानां
पथिकस्त्रीणामस्मिन्समये संभावितात्यन्तदुःखाभिः स्त्रीत्वसामान्येन कष्टमाधुर्यतुल्यतया
वा तद्दूतीरूपाभिः पथिकपरावर्तनसंजातसंयोगसुखानुभवार्थमिवैते एवं पृच्छन्त्यन्ते । भवतां
विदेशगमनेऽस्मिन्समये भवत्प्रियतमानां जीवनसंदेह इति भवच्चेतः कथमव्यथमिति
निर्व्ययत्वं सूच्यते ।

अत एव चैत्रोत्सवविशेषणं भ्रामरे इत्यमङ्गलं न दोषः । नहि स्त्रीणां दूताः
पुरुषाः संभवन्ति । तासां—

पदन्यासो गेहाद्बहिरहिफणारोपणसमो

वचो लोकालभ्यं कृपणधनतुल्यं मृगदृशः ।

निजावासादन्यद्भवनमपरद्वीपतुलितं

पुमानन्यः कान्तादिधुरिवै चतुर्थीसमुदितः ।

इति स्वरूपात् । अत्रानुप्रासः शब्दालंकार इति संक्षेपः ॥ १ ॥

ननु तादृशभ्रमरदर्शनेन स्वरमणीसंस्मरणं कुतो भ्रमरस्य रमणत्वसंभवेऽपि मल्लि-
कायाः कान्तात्वासंभवादित्यतो द्रुतविलम्बितवृत्तेनोत्फुल्लन्नवमल्लिकामुत्प्रेक्षते—स्वकुसुमैर्य-
लिनामिवेति ।

वसन्तजमल्लिकाः । वसन्तकाले जाता मल्लिकावल्लयः । स्वकुसुमैर्निजोच्छासि-
तपुष्पैर्दन्तोपमैर्मालतीं मालतीवल्लीम् । अवहसन्ति । मालत्या अवहासं कुर्वन्तीत्यर्थः ।
इवशब्दाम्लिकाः कुसुमविकासे मालतीमवहसन्तीत्युत्प्रेक्षाालंकारः ।

कुतोऽवहसन्तीत्यतः कारणं मालतीविशेषणेनाऽऽह—मलिनामिति । मलयुक्तां शुक्लां
मलत्पत्रां स्वपुष्पशोभारहितामिति यावत् । तथा च [यथा] श्रीमत्पुरुषवर्षाणां कान्ता

म०टी०-नवयौवनाः स्वकान्ताधिकप्रीतिं धारयन्त्योऽगणितचारुभूषणभूषिताः स्वसमाजे आगतां दरिद्रकान्तामवहसन्ति तथा मल्लिका मालतीमवहसन्तीति मल्लिकानां सिद्धं कान्तात्वमिति भावः ।

अत्र बहुवचनैकवचनाभ्यामेकस्या बहूपहासैरप्रतिभेत्यत एव मालतीं मलिना-
मिवेत्युत्प्रेक्षाद्योतनार्थमवहसन्तीत्यग्रेऽपेक्षितोऽपीवशब्दो मलिनामित्यग्रे दत्तः । श्रीमत्का-
न्ताभिः स्वभूषणैर्भूषिताया अपि दरिद्रकान्तायाः स्वभूषणाभावजनितमनोमालिन्यं तथा
मल्लिकापुष्पैर्भूषिताऽपि मालती मलिनैवेति द्योतनार्थं स्वकुसुमैरिति पदं मल्लिकासंनि-
धानेऽपेक्षितमपि मालतीसंनिधौ दत्तं दूरे । न तु तत्र तद्दानेन मालतीं स्वपुष्पैर्व-
र्जितामित्यर्थः । मलिनेत्यस्य वर्जितार्थत्वाभावात् । प्रत्युत—

मा वम संबृणु विषमिदमिति सातड्ढकं पितामहेनोक्तः ।

प्रातर्जयति सलज्जः कज्जलमलिनाधरः शंभुः ॥

इतिवत्पुष्पयुता मालती प्रतीयेत ।

नन्ववहासेन तस्याः को वाऽपकर्ष इत्यत उत्प्रेक्षान्तरमाह-उपवनमिति ।
उपवनम् । सांनिध्यान्मल्लिकावल्लीसमुदायः । पुष्पवाटिकानां नगराद्बहिर्निकट एवो-
त्सर्गतः संभवादुपेत्युक्तम् । किसलयैः । कोमलपत्रैर्हस्तरूपैस्तां मालतीम् । विनिवारयतीति
विशेषणेन गच्छेति वारणं तस्याः करोतीत्यर्थः । श्रीमतां मङ्गलरूपा उक्तगुणयुताः
कान्ता अमङ्गलां दरिद्रवधूमायान्तीं हस्तकम्पनच्छेद्या निवारयन्ति । तथा मल्लिका
मालतीं स्वपत्रच्छेद्या निवारयतीति मल्लिकायाः कान्तात्वं दृढं सिद्धम् । तस्या
अपकर्षोऽपि स्पष्ट इति भावः ।

केचित्तु तामित्यत्र बहुवचनान्तं पाठं कृत्वा । उपवनम् । ताः । मालत्य-
वहसनकारिका मल्लिका विनिवारयति । मालत्या अवहासो न विधेय इत्येवंरूपं
निवारणं मल्लिकानां करोतीत्यर्थ इत्याहुस्तत्र । वर्णनीयापकर्षप्रतीतिः ।

पत्राणां करणत्वे हेतुमाह-मलयेत्यादि । मलयकुलपर्वतादागतो वायुस्तेनाऽऽन्वौ-
क्षितैरित्यर्थः । तथा च वायुप्रेरितपत्रकम्पनेन मल्लिका मालतीं निवारयतीत्युत्प्रेक्षा
तदग्रस्थेन पद्मेन द्योतिता । अत्र मलयेत्यनेन तत्स्थचन्दनतरुसमालिङ्गितभुजंगतरु-
णीभिर्भुक्तावशिष्टवायुरत्यल्पत्वेन तत्तटादवरोहणेन श्रान्तो मन्दं मन्दमायात्यत एव
कम्पितैरित्युक्तमतो वायोस्त्रिधा वर्णनमत्रासंभवि नेति सूचितम् ।

इदं किसलयचालनहेतुरूपत्वाद्विशेषणं समाप्तपुनरात्ततां न विभर्ति इति ध्येयम् ।
अत्र प्रसादमाधुर्वादिगुणाः, अनुप्रासोऽलंकारश्च । तथा च वसुधैव कुटुम्बकम् चिह्नान्याम्ना-
नबाह्वृक्षपुष्पकोकिलकलस्वनमल्लिकानवपल्लवपुष्पसंभवा इति ॥ २ ॥

म०टी०—अथ क्रमप्राप्तं ग्रीष्मं वंशस्थेन वर्णयति—विहाय सौधमिति ।

शुचौ । आषाढमासस्य तद्वाच्यत्वादाषाढसंबन्धेन ग्रीष्मर्तुस्तत्पदेन लक्ष्यते । न च ग्रीष्म इति विहाय शुचावित्येकदेशग्रहणेन संपूर्णर्तुग्रहणं कुतः कुतमिति वाच्यम् । ग्रीष्मेति भयहेतुनामश्रवणात्संजायमानतापाधिकतापसंभावनया कामिनीकामुकयोः सचिन्तयोः सङ्गाभावाद्विमानस्कता स्यादतस्तदपनोदार्थमेकदेशकालवाचकशब्देन हठात्तदुग्रहणाद् । तदपनोदस्त्वाषाढस्य पूर्वाषाढानक्षत्रसंबन्धेन तच्चात्तेन प्राथमिकपूर्वाषाढानक्षत्रोपस्थितिद्वारा स्वस्वामिनो जलस्योपस्थित्या संजायमानतापशान्तिसंभवात् । एतदुतोः सङ्गप्रतिबन्धकत्वात्तयोः शुचावित्यनेन सचिन्तता बोधिता ।

विलासिनः । सततं प्रियतमासुखाकाङ्क्षिणस्तरुणाः । सौधो गृहम् । विहाय । त्यक्त्वा तृणकुड्यमण्डपे उशीरतृणनिर्मितभित्तिभिर्निर्मितवारकस्थले सूर्यकरागोचरे इत्यर्थः । कुड्येति ग्राम्यं पदमपि ङकारावृत्त्या न दुष्टम् । प्रियाजनैः स्वमनःप्रियतमाजनैः सह । अत्र जनपदेन प्रियाः स्वसखीदूतीसमूहसहिता लभ्यन्ते इति ध्येयम् । विलासिनः क्षणमपि प्रियतमां विना न गमयन्ति सदा तदनुयायिन इति सूचनार्थं विलासिनः प्रियाजनैरिति पदद्वयमव्यवहितमुक्तम् ।

विरलमल्पम् । रमन्ते । अनङ्गलीलामल्पां कुर्वन्तीत्यर्थः । प्रियाजनस्तु स्वेच्छया विरलं न रमते । पुरुषापेक्षयाऽष्टगुणमदनत्वादिति सूचनार्थं विलासिण इत्यस्य पश्चाद्विरलपदं दत्तम् । विलासिनोऽपि स्वेच्छया न रमन्ते । किंतु प्रियतमामनःसंरक्षार्थमिति सूचनार्थं रमन्ते इति व्यवहितमुक्तम् । शुचावित्यस्याग्रे एतद्भानमस्मिन्नपि ग्रीष्मसमयेऽनङ्गलीलां कुर्वन्तीत्यद्भुतव्यञ्जकम् ।

ननु गृहत्यागपूर्वकतृणनिर्मितगृहे रमणं कथं ग्रीष्मजनिततापस्योभयत्र संभवादन्यथा विरलरमणानुपपत्तिरित्यतो मण्डपविशेषगमाह—प्रसिच्यमाने इति । समन्ततः । आवारहेतुभूततृणनिर्मितानां परितः । सलिलैरुशीरकर्पूरैलादिमिश्रितजलैः । प्रकर्षणां नुवेलं सिच्यमाने । कृतसेचने । एतादृशे तन्मण्डपे इत्यर्थः ।

तथा च ग्रीष्मेऽर्ककराणामतितीक्ष्णत्वात्तत्संघाततापितगृहाश्वनिकरसंजातमहोष्मभावाच्चरन्तं यावद्गृहे स्थातुमशक्यं कथं वा पुनरनङ्गविहार इति तृणगृहे तापं सेकादिनाऽप्रनीयारूपं विहारं कुर्वन्ति । तद्वहुत्वे तच्छ्रमाधिक्येनोष्मणः पुनः संभवाकूपणा सह विहारे तु किं विहारसौख्यं कथं वाऽल्पदुःखाभासासहिष्णुत्वरूपं विलासित्वमत एव जरालवो मन्मथनायकस्य निद्राचकालः समया(यो) जगमिति केषांचिद्वर्णनं स्फुटमिति भावः ।

ननु तथाऽपि प्रियासुखासंभवाद्विलासित्वानुपपत्तिरित्यतो विलासिविशेषणमाह—सीकरसेचनोन्मुखा इति । सीकरा अन्बुकणास्तैः सेचनम् । तादृशक्रीडासु ।

म०टी०-उन्मुखाः । प्रियाभिः सह जलक्रीडोद्यता इत्यर्थः । तथा च प्रियया सार्धं जलक्रीडादिना प्रियासुखसंभवाद्विलासित्वानुपपत्तिर्नेति भावः । अत्र रमन्ते इत्यनेन संभोगः शृङ्गाररसो व्यज्यते । प्रसादमाधुर्यादयो गुणाः । अनुप्रासः शब्दा-
लंकारः ॥ ३ ॥

ननु तादृशमण्डपे जलक्रीडायोग्यजलाभावात्कथं जलक्रीडोद्यता इत्यतो वंश-
स्थेनाऽऽह-निदाघदाहार्तीति ।

शुचौ । ग्रीष्मर्तौ । आषाढमासे ग्रीष्मप्रारम्भ इति भ्रमवारणाय । ग्रीष्म-
समाप्तिद्योतनाय चात्र पुनः शुचावित्युक्तमिति ध्येयम् । वापीजलकेलिलालसाः ।
वापीषु सरोवरविशेषेषु । जलैः केलयस्तासु सक्तान्तःकरणा विलासिनः । तथा च
तन्मण्डपे जलक्रीडायोग्यजलाभावादेव वापीषु जलक्रीडोद्यताः । न च निकटस्थन-
द्यादौ जलक्रीडोद्यताः किं नेति वाच्यम् । प्राणाधिकप्रियतमामूल्यभूषणस्य प्रवा-
हपातेन पुनर्लाभाभावात्तद्भानिजनितप्रियतमामनोविभङ्गरूपप्रतिबन्धात् । सरोवरादौ तु
नियमितजलात्पतितभूषणस्यानायासेन लाभान्निःशङ्कं जलक्रीडासंभवः । तत्र कम-
लिनीनां तन्मन्दमकरन्दलोलुपभ्रमराणां च सत्त्वात्कमलिनीभ्रमरयोर्नायिकानायकत्वापादनेन
तदन्योक्तिभिरुपहासचेष्टादर्शनसंभवाच्च ।

कमलैः परस्परहननरूपकन्दुकादिक्रीडासुखानायासानुभवाच्च विलासित्वसंरक्षणार्थं
वापीत्युक्तम् । वनाय । नगरोपवनं गन्तुं प्राप्तुम् । गत्यर्थकर्मणि द्वितीयाचतुर्थ्यौ
चेष्टायामनध्वनीति सूत्रेण चतुर्थी । व्रजन्ति गच्छन्ति । सरोवरादिकानामुपवने संभ-
वादुपवनं गच्छन्तीत्यर्थः ।

ननु जलकेलिलालसाः कुतः संजाताः । उशीरतृणमण्डपे तापासंभवेन सुखा-
वस्थानादित्यतो विलासविशेषणमाह-रतिस्वेदगलज्जलालसा इति । रतयः सानुराग-
प्रियतमयाऽनङ्गलीलास्ताभिः श्रमाधिक्यद्वारा संजातो यः स्वेदो धर्मस्तस्य गल-
ज्जलानि स्रवदुदकानि तैरलसाः । व्यापारान्तरं कर्तुमक्षमा इत्यर्थः । तथा च
सुरतश्रमेण तत्राप्यूष्मणः संभवात्तदपनोदार्थं जलक्रीडोद्यता इति भावः ।

ननु गृह एव कमलादियुक्तं सरोवरं क्रीडार्थं कार्यमन्वथा विलासित्वानुपपत्तेः ।
मार्गे ग्रीष्मबाधासंभवादतो वनगमनमनुपपन्नमित्यतो वनविशेषणमाह-निदाघदाहार्ति-
विषातहेतवे इति । निदाघा ग्रीष्मोष्मा तेन दाहस्तेनाऽऽर्तिः पीडा तस्या विघातो
नाशस्तस्य हेतुः कारणमेतादृशवनायेत्यर्थः । तथा च गृहस्थिततादृशसरोजलस्य सूर्य-
करसंतापिताश्मनिकरजानतोष्मभिः सूर्यकिरणैश्च सततमत्युष्णत्वात्तादृशजलेन प्रत्युताधि-
कदाहो न तापशान्तिः । किंवा जलक्रीडासुखमिति वनस्थितसरोवरे जलस्य सदाशीत-
लत्वात्तत्र जलक्रीडाकरणार्थं वनं गच्छन्ति । मार्गतत्तापदुःखस्य भाविजलक्रीडा-
सुखात्यन्तपरम्पराभिलाषबलेन निवारितत्वादिति भावः ।

म०टी०— ननु सूर्यकराणामनिवास्तित्वात्तत्र कथं सदा शैत्यं येन जलक्रीडार्थं वनगमनं युक्तं स्यादतो द्वितीयं वनविशेषणमाह—कामोच्छ्रितचूतकेतवे इति । काममत्यन्तमुच्छ्रिता दीर्घा ये चूता आश्रवक्षस्त एव केतवो ध्वजाश्चिह्नानि यस्यैतादृशवनायेत्यर्थः । यद्वा कामस्य मदनस्य उच्छ्रितचूता एव केतवो यत्र मदनोद्दीपनं वनमित्यर्थः । तथा चोपवने घनतराम्रादितरुभिः सूर्यकराणां वारणात्तसरोवरजलं सदा शीतलं वनस्य मदनोद्दीपनत्वादनङ्गविहारोऽधिकं तत्र संभाव्यते चेति भावः ।

विलासिनो रमण्यश्च रत्युत्सवे ह्यानन्दनिमग्नतयाऽऽत्मानं विस्मृत्योन्मत्ततयाऽश्लीलं प्रलपन्तीति सूचनात्कामोच्छ्रितचूतकेतवे इत्यश्लीलं न दोषः । एवं सुरते तरुणवे-
गमसहमाना तरुणी तदानन्दात्यन्ताविर्भावोपेक्षितनिवारणं तरुणं प्रति जलेऽत्यमङ्ग-
लमश्लीलं प्रलपति तदा भर्तुर्दासाधमत्वेनाभ्युपगमादिति सूचनाज्जलेऽत्यश्लीलममङ्गलं
न दोषः । अत्र संभोगः शृङ्गारो रसः । प्रसावसमतामाधुर्यादयो गुणाः । अनु-
प्रासचरणैकदेशयमकाभ्यां शब्दालंकारसंमृष्टिरित्यादि ध्येयम् । तथा च ग्रीष्मचिह्नं
दाहः ॥ ४ ॥

अथ क्रमप्राप्तं वर्षाकालं मालिन्या वर्णयति—मदनदहनस्त्रिभामिति ।

विदेशस्थं प्रियतमं संस्मृतं प्रति विरहिणी वदति । नदीनां सरिताम् ।
काले । समये । आगते आयाते । तासां समयो ममान्तकतुल्य इति
सूचनार्थं कालपदोपादानम् । ननु नदीनां नित्यं स्वस्थाने सत्त्वात्कथं नदीकाल
इत्यतो नदीविशेषणमाह—परिमलबहलानामिति । परि समन्तान्मलः परिमलः । स
बहल उत्कृष्टो विद्यते यासामेतादृशनदीनामित्यर्थः ।

तथा च नदीपूरसमये नदीजलानामत्यन्तमालिन्याद्वर्षा विना नदीपूरासंभवाद्वर्षा-
काले इति फलितार्थः । विरहिणीनामेतद्वृतौ प्रद्वेषादेतत्स्फुटनामाग्रहणमिति ध्येयम् ।

ननु प्रियतमाधिष्ठितदेशे नद्यभावात्कथं तेन तद्वत्वागमनमनुमेयम् । नदीपूर-
स्यासंभवादत् आह—मालतीनामिति । मालतीवल्लीनां काले आगते । ननूपवने
मालतीवल्लीनां संभवात्कथं तासामयं कालो नियमित इत्यत आह—परिमलबहलाना-
मिति । परिमलः सुगन्धः स बहल उत्कृष्टो विद्यते यासामेतादृशमालतीनामित्यर्थः ।
गन्धो दूरं गच्छतीति सूचनार्थं दूरविशेषणं न दोषः ।

तथा च वर्षाकाले मालतीनां पुष्पोद्गमात्पुष्पमकरन्दसुगन्धाग्राणेन वर्षाकालोऽनु-
मेयोऽन्यदा तासां पुष्पोद्गमाभावादिति भावः । अपिशब्दादेतावत्कालपर्यन्तं त्वया
नाऽऽगतमित्येवानुचितं कृतं त्वय्यत्र स्थिते त्वज्ज्यादिवानेन समयेन कृतान्तरूपेण
नाऽऽगतं स्यादित्यत एवादयेति संबोधनम् । दयारहितेति कठोराक्षरश्रवणेन कोपा-
धिक्यसंभवात्तदागमनं न स्यादिति निर्दयेत्युपेक्ष्यदयेति कोमलोक्तिः ।

म०टी०- नन्वदयेत्युक्त्याऽपि स नाऽऽयास्यतीत्यतः संबोधनान्तरमाह-दयितेति । सदयो निर्दयो वा मम शरणं त्वमेवेति भावः । आत्महृग्वारिणा । स्वस्य दृशो-शनन्ददुःखाश्रुजलेन । एकवचनेनाविच्छिन्नाश्रुजलधारा सूच्यते । किं कथं न सिद्ध्यति । मां त्वमिति दयित सिद्धसीत्यनेनाध्याहारः स्फुटः ।

नन्वहं दूरस्थितस्त्वां कथं सिद्ध्यामि कथं वा मम सुखदुःखाश्रुजलसंभव इत्यत आह-एत्येति । मन्निवासगृहं तत आगत्येत्यर्थः । तथा चाऽऽगतस्य तव महर्शनान्मदवस्थाज्ञानजनितदुःखाश्रुणः संभवात्सम्यग्गहमागतो नो चेदनया मृतं स्यादि-त्यादिप्रियतमादर्शनजसुखजानिताश्रुणः संभवाच्च तज्जलसेचनेनैतत्कालान्तकाक्रान्तां मां सुखयेति भावः ।

ननु तस्य सेचनमुचितं न त्वेत्यतः स्वविशेषणमाह-मदनदहनसिन्नामिति । मदनरूपाग्निना पीडिताम् । तथा चास्मिन्तद्वियोगसमये मदनरूपोऽग्निरत्यन्तं मम दाहं करोतीति युक्तं सेचनमिति भावः । केचित्त्वात्महृग्वारिणेत्यस्य स्वदर्शनरूप-जलेनेत्यर्थमाहुस्तत्र । स्वदर्शनेन तस्या दृष्टिरस्मिन्पततीति तस्यां सेचनासंभवात् । नहि तस्यां तद्दृष्टिः पततीति युक्तं सेचनमिति वाच्यम् । तद्दर्शनलालसायास्तद-र्शनेऽपि तद्दृष्टिपातेन विरहव्यथापगमापत्तेः । नहि दर्शनं विना व्यथापगमः संभ-वति । अत एव विरहबाधाव्याकुलया मूर्छितया च प्रथमं त्वं द्रष्टुमशक्य इति सेचनोत्तरं मया त्वं द्रष्टव्यः सेचनेन मूर्छापगमद्वारा प्रबोधसंभवादिति सूचितम् ।

अङ्गानि मे दहतु कान्तवियोगवह्निः संरक्ष्यतां प्रियतमो हृदि वर्तते यः ।

इत्याशया शशिमुखी गलदश्रुवारिधाराभिरुष्णमभिसिद्ध्यति हृत्प्रदेशम् ॥

इति प्रसिद्धवर्णनादश्रुणा सेचनमविरुद्धम् । ननु त्वया स्वतापस्तत्कालजशी-तलमालतीपुष्पैरपनेयस्त्वन्निमित्तं ममाऽऽगमनासंभवादित्यतः स्वविशेषणमाह-मालतीना-मिति । मालती इनः सूर्यो यस्याः सा मालतीना । तां मालतीनाम् । यमके निहतार्थो न दोषः । तथा च पुष्पमकरन्दगन्धाहूतभ्रमरभुक्तां मालतीं दृष्ट्वाऽहं तवा-लाभात्तपामीति मालती मम दाहिका सूर्यतुल्येति भावः ।

केचित्तु मालतीनामित्यत्र मा लतीनामिति पदद्वयं मेत्यस्य मामित्यर्थः । लतीनामित्यस्य रतीनां परिमलबहलानामिति विशेषणे परिमलबहराणाम् । बवयोर्लरयोः श्लेषे ऐक्यात् । अपचरतीनां सुरतोत्सवानां काले आगतेऽपि कथं भूतानां परिमलबह-राणाम् । परस्य भावः परिमा परिष्णो लवः परिमलवस्तं हरतीति परिमलबहरास्तासाम् । उत्कृष्टांशहराणाम् । मानिनां मनस्विनीनां वा कामातुराणां मानभङ्गेन तुच्छदयि-तानामित्यर्थः ।

तथा च मम मानमाशङ्क्य न यास्यसि चेत्तर्हि अस्मिन्समये मम मानोऽपि नास्ति । सुखेन सुरतं कुर्विति भाव इत्याहुस्तत्र । यमकभङ्गापत्तेः । तदैक्यस्य श्लेषेऽभ्युपगमाच्च । रतीनां समयोऽस्ति मानवत्यहं न सुखेन सुरतं कुर्वित्यादिस्त्री-वचने रसभङ्गापत्तेश्च । किंच तद्दर्शने महदायासं मन्यमाना कथं सुरताभिज्ञां कुर्यादिति ।

भ०टी०— तनु शीतलान्तरोपचारात्स्वतापोऽपनेय इत्यत आह—दीनामिति । त्वां विना यत्किञ्चित्सुखं वस्तु तन्मम संतापदुःखमिति मामनन्यशरणामेतद्वतुकालान्तकाक्रान्तामङ्गी कुर्विति भावः ।

द्वितीयपादे मालतीनां नदीनामित्याहृत्य मेति माम् । इनात्सूर्यात् । अलति । समर्थायमानि । सूर्यादप्यधिकसंतापके । इति कालविशेषणम् । तुर्यपादे मालती-
षुष्पाणाम् । परिमलं गन्धम् । बवयोरैक्यात् । वहतीति परिमलवहो वायुस्तस्य
लानं ग्रहणं यस्या इति स्वविशेषणम् । दीनामित्यस्य हेतुगर्भमिति लक्ष्मीदासाः ।
अत्र विप्रलम्भः कृद्धारः । प्रसादमाधुर्याद्विगुणाः । अनुप्रासचरणयमकाभ्यां शब्दा-
लंकारसंसृष्टिः ॥ ५ ॥

उच्चैर्विरौति हि मयूरकुलं यदम्ब

मन्दं कदम्बमकरन्दविमिश्रितम् ।

वातः प्रवाति पतिरेति न तेन मन्ये

निर्घ्राणनिर्घणविकर्णविह्वलमस्य ॥ ६ ॥

एवंविधं विरहिणी विरहेण खिन्ना

भिन्नाञ्जनच्छविघने गगने घनतौ ।

मत्वा प्रियं तमदयं हृदयं प्रविष्टं

ब्रूते सपेशलमलं परिहासमिश्रम् ॥ ७ ॥

स्वतनुजवनराज्या पुष्पवत्याश्लिषन्त्या

ह्यनुचितकृतसङ्गोऽस्मीति शैलोऽनुतप्तः ।

निशि शशिकरचञ्चरैरश्रुकल्पैः

शरादि हृदिजखेदस्वेदवान् रोदितिव ॥ ८ ॥

सहस्यकाले बहुशस्यशालिनीं चितामवश्यायकमौक्तिकोत्करैः ।

प्रहृष्टपुष्टाखिलगोकुलामिलां विलोक्य हृष्यन्त्यधिकं कृषीवलाः ॥ ९ ॥

अरुणनीलनिमीलितपल्लवं प्रचुरफुल्लसमुल्लसनैः श्रियम् ।

वहति काञ्चन काञ्चनकामनं नवतरां नितरां शिशिरागमे ॥ १० ॥

अपटुतिग्ममरीचिमरीचिभिर्नाहि तथा शिशिरे शिशिरक्षतिः ।

निशि यथोष्मलपीनघनस्तनीभुजनिर्पाडितः स्वपतां नृणाम् ॥ ११ ॥

ऋतुव्यावर्णनव्याजादीषदेषा प्रदर्शिता ।

कविता तद्विदां प्रीत्यै रसिकानां मनोहरा ॥ १२ ॥

अथ कविवर्णनम् । का सत्कवीनां विदग्धा भारती वाणी कस्य हृदयं न हरति । अपि तु सर्वाऽपि सर्वस्य । अनवरतरमणीया । सततं रम्या । किं कुर्वती । अभिलपन्ती । कम् । अमितार्थम् । असंख्यमर्थम् । किंविशिष्टम् । सरसम् । सा च कस्य न हरति । किम् । अर्थं हृदयं वा । या । का । नवरतरमणी । अपूर्वसुरता युवती । किंविशिष्टा । भारती भरतसंबन्धिनी नर्तकस्त्री । कथंभूता सती । कामिता । पुनः किंविशिष्टा । सानुरागा । किं कुर्वती । सरसमभिलपन्ती । विदग्धा ।

म०टी०-अथ विरहव्यथासंजातोन्मत्ततया पूर्वोक्तं वारं वारं लपन्ती विरहिणी किमर्थमेवं लपासि । नह्येतावता स आयाति । धैर्यं धेहीति प्रत्युत्तरं ददतीं मातरं प्रति वसन्ततिलकया वदति—उच्चैर्विरौतीति ।

हे अम्ब । मातः । अनेन मनुष्या अतिव्यथायां मातुः स्मरणं कुर्वन्ति तन्नाम च प्रलपन्तीति सूचितम् । यत्पूर्वं निःशब्दं स्थितं तदेतन्मयूरकुलं मयूरपक्षिसमुदायः । कुलमित्यनेन पतिकलत्रपुत्रादिसंबन्धिकमयूराः सूचिताः । उच्चैः प्लुतस्वरेण विरौति । मदनोत्सवानन्देन शब्दं करोति । हि निश्चयेनान्यदा त्वेतादृशशब्दाकरणादेतत्कालस्य मदनोत्सवयोग्यत्वाच्च । विरौतीत्यनेन ते त्वानन्दिताः शब्दं कुर्वन्त्यपि मम रोदनतुल्यमतिगर्हितं लगति । दुःस्विते मनसि सर्वमसह्यमिति सूचितम् । वातः । वायुः । मन्दं शनैः प्रवाति । प्रकर्षेणातिमन्दं संचरतीत्यर्थः ।

ननु मन्दवायुरयं तव तापं हरिष्यतीत्यत आह—कदम्बमकरन्दकराम्बित इति । कदम्बपुष्परसमिश्रित इत्यर्थः । कदम्बानामस्मित्वर्षाकाले प्रफुल्लनाद्वर्षाकालजमेघमुक्तसीकरवहनमपि वायोः स्वतःसिद्धमिति त्रिधा वर्णनानुपपत्तिर्नेति ध्येयम् ।

तथा च भ्रमरोपभुक्तकदम्बकलिकायाः पतिस्मारकत्वात्तदलाभात्तद्वा(न्महा)हिकया रसगन्धानयमानयतीत्यधिकं मम दाहक इति भावः । चः समुच्चये । एवमस्मिन्समये पत्युरपि मदनोद्दीपनसंभवादधिकविरहपीडया विदेशे स्थातुमशक्यत्वादागमनं संभाति-तमित्यस्मिन्नपि समये पतिर्भर्ता एति आगच्छति न । यद्यायातः स्यात्तर्हि प्राण-संभरणेन प्राणेश्वरः स्यादित्यनागमनेन ममानुरोधाभावात्केवलं पतिर्न प्रियतम इति सूचनार्थं पतिरित्युक्तम् । तेन कारणेनास्य पत्युर्निर्घ्राणनिर्घृणाविकर्णविह्वलत्वम् । निर्घ्राणो गन्धग्राहकेन्द्रियेण रहितः । निर्घृणो दयारहितः । पराहंसकः । विकर्णः शब्द-ग्राहकेन्द्रियरहितः । विह्वत् । हृदयशून्यः । एषां भावस्तत्त्वम् । निर्घ्राणत्वनिर्घृणत्वविकर्णत्वहृदयशून्यत्वमित्यर्थः । अहं मन्ये ।

म०टी०—अत्र तादृशवायुगतफुल्लकदम्बरसगन्धाव्राणेन वर्षाकालं विरहिणीकृतान्तरूपं ज्ञात्वा मत्संरक्षणार्थमागतः स्यात् । यतो नाऽऽगतोऽतस्तस्य ह्येनेन्द्रियाभावस्तद्वन्धाज्ञानेऽनागमनस्य युक्तत्वात् । अथान्यपदार्थगन्धानुभवान्न निर्घ्राणत्वमिति चेत्तर्हि निर्दयः । मृन्मय(मन्मृत्यु)करकालज्ञानादपि मत्संरक्षणार्थमनागमनात् । अथायं वायुस्तत्र न गत इति निर्घ्राणनिर्घृणत्वासंभवः । कालाज्ञानेऽनागमनादिति चेत्तर्हि मयूराणामुच्चतरविरावश्रवणेनाऽऽगतं स्यादतो विकर्णत्वम् । बधिरतया तदश्रवणेन युक्तमनागमनम् ।

अथ मयूरशब्दश्रवणेऽपि व्यासङ्गान्तरवशाच्चाऽऽगत इति चेत्तर्हि सिद्धं विह्वलयत्वम् । सहृदयत्वे विरहव्यथासहत्वाक्षमतया महत्कार्यमुपेक्ष्यापि शीघ्रं धावित्वैवाऽऽगतं स्यात् । अत्र विरहिण्याः क्रोधाविर्भावाच्छ्रुतिकटुपदगुम्फनागुणो न दोष इति ध्येयम् ।

अनेन त्वयाऽहमस्मै सम्यक्परीक्ष्य न दत्तेति तव दोषो मम विरहव्यथात्वेन फलित इति व्यञ्जितम् । अत्र विप्रलम्भः झुङ्गाररसः पतिरेति नेत्यनेन व्यञ्जितः । प्रसादमाघुर्योदारता गुणाः । मयूरमित्यादौ वैदर्भी रीतिः । अनुप्रासोऽलंकारः ॥ ६ ॥

अथोक्तं हृदि गतेन प्रियतमेन श्रुतं भविष्यत्यत एव तदागमनविलम्ब इति भयादिव हृदि स्थितं प्रियतमं प्रति पुनर्बसन्ततिलकया वदति—एवंविधं विरहिणीति ।

वर्षाणां विना मेघागमनासंभवादघनतौ वर्षाकाले इत्यर्थः । ननु मेषानामन्यदाऽपि दर्शनाद्धनताविति कथमुक्तमत आह—भिन्नाञ्जनच्छविघने गगने इति । आकाशे भेदं प्राप्तं यत्कज्जलं तस्य कान्तिर्येषामेतादृशमेघा यस्मिंस्तस्मिन् सतीत्यर्थः ।

तथा चान्यदा मेघा विरलाः श्वेताः कदाचिदायान्त्यस्मिन्काले तु नित्यं जलपूर्णतया झ्यामा मेघनिकरा आकाशे तिष्ठन्तीति भावः । विरहिणी । प्रोषितभर्तृका युवती । मत्वा । उत्कण्ठाहर्षशोकादेरुन्मादश्चित्तविल्लव इत्युन्मत्तीभूयेत्यर्थः ।

किञ्चिद्वक्ति करोति हासमसकृन्निर्याति संतिष्ठते बाष्पं मुञ्चति किञ्च रोषकलितं शोणां विधत्ते दृशम् ।

मुग्धाक्षीति नमत्यकाण्डकुपितेत्याभाषते निष्ठुरेत्यालिङ्गत्यधुना स मन्मथशरैर्नीतः परां दुर्दशामित्यादि तद्व्यञ्जकम् ।

नन्वकस्मादुन्मत्तता कथं संजातेत्यतो विरहिणीविशेषणमाह—विरहेण खिन्नेति ।

विरहेण प्रियतमवियोगेन । एवंविधम् ।

हृदिप्रेम पुरा भ्रमोऽथ मनसि प्रोक्तोऽथ संकल्पको निद्रोच्छित्तिरतः शरीरतनुता लज्जाविनाशस्ततः ।

वैराग्यं विषयेष्वथो निगदिते उन्मादमूर्छे ततो मृत्युः स्यादिति पण्डितैः स्मरदशा उक्ता दशैव क्रमादिति ।

दृशावस्थाः क्रमेणेत्यर्थः । खिन्ना उन्मादावधि दुःखितेत्यर्थः । अत एव—

इयिते परदेशसंस्थिते शशिपङ्ककेरुहचन्दनादिभिः ।

परितप्यत एव यद्वपुः कथिता सा कविभिर्विधागिनी ॥

म०टी०-इति लक्षणाद्विरहिणीत्यनेन विरहाखिन्नत्वसिद्धावपि विरहेण सिञ्जेति पुनरुपादानं
मूर्च्छान्तरितमरणावस्था निकटाऽस्तीति सूचनायेति ध्येयम् । तथा च क्रमेणैवोन्मत्तता
संजातेति भावः । तं पतिं प्रतीत्यर्थः । प्रियं मनोहरं ब्रूते वाक्यं वदतीत्यर्थः ।

ननु देशान्तरस्थं प्रति कथं ब्रूते इत्यत आह-हृदयमिति । स्वमानसं प्रति प्रविष्टमागतं
संस्मृतमित्यर्थः । ननु मनस्यणुरूपे महाकायप्रवेशेऽत्यन्तमस्या दुःखं संभावितम् ।

निविशते यदि शूकशिखा पदे सृजति सा क्रियतीमपि न व्यथाम् ।

मृदुतनोर्वितनोतु कथं न तामवनिभृत्तु निविश्य हृदि स्थितः ॥

इति श्रीहर्षोक्तेश्च । तत्कथमस्या आसन्नमरणाया निकटे लौकिकमार्गेण नाऽऽगतः
पतिरित्यत आह-अदयमिति । दयारहितम् । निर्दयस्य कठिनत्वेन प्रवेशे बहुदुःखसंभवादर्लप-
दुःखावगमार्थमदयमिति मृदूक्तिः । तथा च दयारहितस्य परदुःखे इष्टापत्तिरिति भावः ।

नन्वेतादृशं विरोधिनं प्रति किमर्थं ब्रूते फलसिद्ध्यभावादत आह-प्रियमिति ।
मम मनसि विरहानलाक्रान्तेऽयमद्यापि मद्देदनाभिज्ञतया मर्तुकामः स्थित इति
प्रियतमत्वेनाभिमतमित्यर्थः । तथा च प्रियं प्रति प्रियं वचनमुक्तं सफलमेवेति भावः ।

ननु स्वविरहवेदनयेयं कठिनमेव वदिष्यतीति प्रियं वचनं कथमत आह-
सपेशलमिति । हृदि स्थितं प्रियमुन्मत्तया त्वदभ्रमाभ्यासेन वा । वस्तुतो विदेशा-
दागतं जानतीति पुनः परावृत्त्य गच्छतीत्याशङ्कया कठिनं न वदति, किंतु
सपेशलम् । मधुररससहितं अमृतादप्यधिकतरम् । तेनैव तद्वचनश्रवणसक्तान्तःकर-
णतयाऽत्र स्थिरो भवतीति भावः ।

नन्वेतादृशमप्यल्पार्थं वदिष्यत्यन्तः प्रहर्षादिति मनोहरं कथमत आह-अल-
मिति । अल्पार्थं सव्यङ्ग्यमित्यर्थः । तथा च मनोहरत्वे न क्षतिरिति भावः ।

ननु तथाऽपि प्राचीनदुःखसंस्मरणादिदं मनोहरमपि कपटवचनं भविष्यत्यन्तः
प्रद्वेषसंभवादित्यत आह-परिहासमिश्रमिति । अनङ्गलीलायाम्-

चरणकमलमेकेनाङ्गघ्निणाऽऽक्रम्य भर्तुरपरपदसरोजेनाऽऽश्रयन्ती तदूरं(रू) ।

तरुमिष भुजवल्ल्याऽऽपीड्य चुम्बेन्नताङ्गी कथितमिह मुनीन्द्रैस्तद्धि वृक्षाधिरूढम् ।

जघनपरिसरस्थं श्रोणिदेशं स्वभर्तुर्निजभुजलतिकाम्यां गाढमालिङ्ग्य रागात् ।

लुलितवसनकेशा चुम्बनं यत्र कुर्यात्स्फुटमिह परिरम्भं जाघनं तं वदन्ति ॥

स्थितं पतिं मीलितनेत्रयुग्मं पश्चात्प्राविध्येद्वन्ति कुचाभ्याम् ।

गृह्णात्यसौ तामपि बिद्धकाख्यमालिङ्गनं तन्मुनिभिः प्रदिष्टम् ॥

अङ्के ष्व(स्व)तले पतिसंमुखस्था कान्ता समालिङ्गति यत्र गाढम् ।

मिथः प्रवेशं कुरुतो निजाङ्गैः स्यात्क्षीरनीरं परिरम्भणं तत् ॥

बल्लीव वृक्षं सरलाङ्गयष्टिं पतिं समालिङ्गति यत्र कान्ता ।

चुम्बेच्च रागात्कृतमन्दसीत्का प्रोक्तं बुधैर्वल्लरिवेष्टितं तत् ॥

म०टी०—इत्यादि परिरम्भणे । नारीमुखान्ते वदनं स्वकीयं समानयेद्यत्र बलेन कान्तः ।

सा नैव चुम्बेदतिकोपयुक्ता स्याच्चुम्बनं तन्मिलिताभिधानम् ॥

दयितस्य निवेद्य वक्त्रके निजवक्त्रं परिचुम्बिताधरम् ।

न पिबेदबला तदाननं स्फुरिताख्यं किल चुम्बनं तदा ॥

क्रेण कान्तस्य निमील्य नेत्रे जिह्वां मुखान्तविनिधाय वक्त्रम् ।

चुम्बेदलोला परिमीलिताक्षी तदघाटिताख्यं कवयो वदन्ति ॥

दन्तैर्गृहीत्वा मदनार्तिलोलाऽधरं विचुम्ब्याऽऽशु दशेत्स्वभर्तुः ।

कान्तस्तदीयं कथितं मुनीन्द्रैरित्युत्तरोष्ठं परिचुम्बनं हि ॥

आवाय दन्तच्छदमाशु पत्युः कराङ्गुलीसंपुटकेन नारी ।

जिह्वाप्रदेशेन घ्र(पु)टे दशेच्चेत्तच्चुम्बनं पीडितसंज्ञकं स्यात् ॥

अधरोष्ठयुगेन कामिनी पतिवक्त्रोष्ठयुगं स्वजिह्वया ।

परिपीड्य विचुम्ब्य नृत्यति कथितं तद्धि समौष्ठसंज्ञकमित्यादि चुम्बने ।

निधाय पादौ रमणसयोश्चेदुत्तानसुप्ता रमते पुरंध्री ।

प्रतिप्रबन्धं समपादसंज्ञं प्रोचुस्तदा भोगविधानदक्षाः ॥

उत्तानितायाः स्मरमन्दिरोपस्थितस्तदूरुद्वयमुदगृहीत्वा ।

संस्थाप्य बाह्यं कटितो रमेत कान्तस्तदा स्यात्किल नागराख्यः ॥

स्त्रियोऽङ्गप्रमेकं विनिधाय भूमावन्यं स्वबौलौ निजपाणियुग्मम् ।

पृष्ठ्यां समाधाय रमेत भर्ता त्रैविक्रमाख्यं करणं तदा स्यात् ॥

तलपप्रसुप्ता निजपादयुग्ममूर्ध्वं विधत्ते रमणी कराभ्याम् ।

स्तनौ गृहीत्वाऽथ भजेत कान्तो बन्धस्तदा व्योमपदाख्य उक्तः ॥

कान्तोरुयुग्मान्तरगः स्वहस्तौ निधाय भूमौ रमते पतिश्चेत् ।

बन्धस्तदोक्तः स्मरचक्रनामा प्रेष्टः सदा कामिजनस्य लोके ॥

नारी स्वपादौ दयितस्य पक्षस्थितौ समालिङ्ग्य करद्वयेन ।

किञ्चित्तोरु रमतेतगमसी प्रोक्तो मुनीन्द्रैरविद्वारिताख्यः ॥

उत्तानितोरुद्वयमध्यगार्हं दत्तं समालिङ्ग्य भजेत यत्र ।

कान्तो विलासिप्रिय एव बन्धः सौम्याख्य उक्तः कविभिः पुराणैः ॥

ऊरुयुगं वक्त्रमुदक्षितं च कृत्वाऽम्बुजाक्षी भजेत पतिं चेत् ।

आनन्दकर्ता तस्माज्जितानां बन्धोऽयमुक्तः किल जम्बिताख्यः ॥

कान्तोरुयुगं परिवर्तितं त्रीक्षपीद्वयं कामाङ्गुलित्तद्वयैः ।

रमेत भर्ता यदि वेष्टिताख्यं तदेति बन्धं मुनयो वदन्ति ॥

म०टी०- स्कन्धप्रदेशे विनिधाय जङ्घामेकां स्त्रियोऽन्यामथ संविदार्य ।
अधो विनीय प्रबलं रमेत भर्ता यदा रे(वे)णुविदारितं तत् ॥
विलासिनीं संहतमूरुयुग्मां कृत्वोर्ध्वमालिङ्ग्य भजेत भर्ता ।
उद्भ्रमकः स्यात्प्रमदाङ्घ्रियुग्मे कान्तोरसिस्थे स्फुटता(मा)न्प्रदिष्टः ॥

इत्युत्तानबन्धे । कान्ताङ्घ्रिमैकं हृदये स्वकीये निधाय भर्ता शयने द्वितीयम् ।

कुर्याद्रतिं चेदिति वीणकारव्यः प्रौढाङ्गानायां परिकल्पनीयः ॥
पार्श्वप्रसुप्तप्रमदोपरिस्थः कान्तः समालिङ्ग्य रतिं करोति ।
यत्र प्रदिष्टो मुनिभिः पुराणैर्बन्धस्तदा संपुटनामधेयः ॥
यद्यङ्गनाकुञ्चितपादयुग्मं स्वनाभिदेशे परिकल्प्य भर्ता ।
रतिं प्रकुर्यादिति कर्कटाख्यं तदा कवीन्द्रैः करणं प्रदिष्टमिति तिर्यग्बन्धे ॥
प्रेङ्खाविलासं प्रसभं वहन्त्या विपर्ययाज्जङ्घयुगस्य नार्याः ।
पद्मासनं स्यादथ चैकजङ्घाविपर्ययात्तूपपदं वदन्ति ॥
स्वजानुयुग्मान्तरनिर्गतौ चेद्भुजौ स्वकण्ठे विनयेन्मृगाक्षी ।
कान्तोऽपि कृत्वेति विधिं प्रगच्छेत्तदा बुधैर्बन्धुरिताख्यमुक्तम् ॥
उक्तप्रकारैर्यदि दम्पती स्वभुजौ तु कृत्वा मणिकूर्परस्थौ ।
स्वेरं रमेते करणं प्रदिष्टं तदा कवीन्द्रैः फणिपाशसंज्ञम् ॥
विधाय जङ्घायुगलं युवत्याः स्वकीययोः कूर्परयो रधास्थाः (थास्याः) ।
कण्ठे स्वबाहू परिणीय गच्छेत्पतिस्तदा संयमनाख्यमेतत् ॥
मुखे मुखं बाहुयुगे स्वबाहू जङ्घाद्वये जङ्घयुगं निवेश्य ।
गच्छेत्पतिश्चेदिति कौर्मकं स्यादूर्ध्वोरुयुग्मात्पारिवर्तिताख्यम् ॥
स्थितां स्त्रियं कुञ्चितपादयुग्मां तथैव भर्ता कृततिर्यग्बन्धः ।
भजेत चेत्कामकलाविदग्धां बन्धं तदा युग्मपदं वदन्ति ॥
विलासिनीकूर्परमध्यवर्ती कटिं स्वकीयां भ्रमयन्मुहुश्चेत् ।
भजेत भर्तेति दि(वि)तर्दितं स्यात्तन्मार्कटं संमुखसंगमेन ॥

इत्युपबिष्टबन्धे । संवेष्टयित्वा निजकूर्परेण जान(न्वङ्)गनायां अवलम्ब्य कण्ठम् ।

रतिं प्रकुर्यादिति कूर्परख्यो बन्धः प्रदिष्टः स च जानुपूर्वः ॥
उक्तप्रकारे करणे यदैकः पादो भवेदूर्ध्वगतोऽङ्गनायाः ।
तदा प्रदिष्टो हरिविक्रमाख्यो बन्धः प्रियोऽयं तरुणीजनानाम् ॥
कण्ठं भुजाभ्यामवलम्ब्य भर्तुः श्रोणी निजोरुयुगलेन गाढम् ।
संवेष्ट्य कुर्याद्रतमङ्गना चेदुक्तः कवीन्द्रैरिति कीर्तिबन्धः ॥

इत्युत्थितबन्धादौ ।

म०टी०- जातश्रमं वीक्ष्य पतिं पुरन्ध्री स्वेच्छात एवाथ रतेष्वतृप्ता ।
 कंदर्पवेगाकुलिता नितान्तं कुर्वीत तुष्ट्यै पुरुषायितं सा ॥
 उत्तानसुप्तं दयितं भुजाभ्यामालिङ्ग्य लिङ्गं विनिवेश्य योनौ ।
 भजेन्नितम्बं परिचालयन्ती नारी तदा स्याद्विपरीतबन्धः ॥
 सुप्तस्य पुंसो जघनोपरिस्थिता संभ्रामयन्त्यङ्घ्रियुगं विकुञ्चितम् ।
 चक्राकृतिः स्त्री नरवद्विचेष्टते तद्भ्रामराख्यं करणं समीरितम् ॥
 प्रेङ्खविभ्रमवती स्मरयन्त्रे भर्तृलिङ्गमुपधाय पुरन्ध्री ।
 भ्रामयेत्कटिमनङ्गविलोला स्यात्तदा करणमुत्कलिताढ्य(ख्य)म् ॥
 विपरीतरते ससीत्कृता द्रहासाऽतिमनोरमानना ।
 किं तवाऽऽद्य वशं गतोऽसि मे स्मरयुद्धे विजितोऽसि चाप्यलम् ॥
 इति मञ्जु रटन्त्यथाऽऽकुला सकचाकर्षणचुम्बिताधरा ।
 श्रमनिमीलितचारुलोचना द्रवतां याति तदा विलासिनी ॥
 श्लथदेहलतां समूर्च्छनां द्रसंमीलितलोचनोत्पलम् ।
 समवेक्ष्य नितान्तनिःसहामवगच्छेदबलां द्रुतामिति ।
 विपरीतरते यदाऽङ्गना हृदि मुष्ट्या परिताडयेत्पतिम् ।
 करघातनकं तदा बुधैरिति संतानितसंज्ञमुच्यते ॥
 बिस्तीर्णहस्तेन रतौ यदा स्त्री हन्यात्पतिं स्यात्सपताकसंज्ञः ।
 अङ्गुष्ठकेनैव कृतप्रहारो विज्ञैः स उक्तः किल बिन्दुमालः ॥
 साङ्गुष्ठमध्याङ्गुलिकाप्रहारं शनैः पुरन्ध्री कुरुतेऽतिरागात् ।
 यत्रैव उक्तः कविभिः पुराणैरानन्दकुटुम्बलनामधेयः ॥ इति ।

पुरुषायितताडनयोश्च मया त्वमुपद्रुतस्तत्त्रासादिव शीघ्रं नाऽऽगतोऽसीत्यु-
 पहासैरुपहासान्तरैर्वा संयुक्तमित्यर्थः । तथा चोपहासानां निष्कपट्योतकत्वाद्भस्तुतः
 प्रियतमसमागम इव विरहदुःखं विस्मृत्य स्वानन्देन लपतीति भावः । अत्र विर-
 हाख्यः शृङ्गारो रसः । प्रसादमाबुयादिगुणाः । अनुप्रासोऽलंकारः । तथा च नदी-
 प्रमालतप्रिफुल्लनमयूरशब्दकम्बप्रफुल्लनमेवागमादिकं वर्षाकालचिह्नम् ॥ ७ ॥

अथ क्रमप्राप्तां शरदं मालिन्या वर्णयति-स्वतनुजवनराज्येति । शरदृतौ शैलः
 पर्वत इत्येवमनुत्तः पश्चात्तापं प्राप्तः सूर्यकिरणतप्त इत्यर्थः । निशि रात्रौ ।
 दिने निर्झराणां सूर्यकिरणैः शोषसंभवाच्छशिकरचञ्चभिर्झरैः । चन्द्रकिरणप्रति-
 फलनाद्देदीप्यमाना ये निर्झराः स्वाङ्गस्रवदुदकधारारूपास्तैश्चुक्लपैर्नेत्रोद्भवोदकतुल्यै-
 रित्यर्थः । कल्पेत्यनेन निर्झरा उपमेया उपमानाश्रुभिरुपमिता इत्युपमालंकारः ।
 रोदिति रोदनं करोति । इवशब्दादेते पर्वतनिर्झराः पर्वतरोदनजाश्रूणीत्युपेक्षालंकारः ।

भ०टी०- नन्वनुतप्तोऽपि रोदनं कृतः करोति धैर्यभरणेन तदसंभवादित्यतः शैलवि-
शेषणमाह-इदिजखेदस्वेदवानिति । इदि अन्तःकरणे जातो यः खेदः सहनायोग्यं
यद्वदुःखं तस्माज्जाता ये स्वेदा धर्मोदकानि तैर्युक्त इत्यर्थः । तथा चात्यन्तदुःखाधि-
क्येन धैर्यापाकरणोद्बोधनं संभवतीति भावः । अनेन पर्वतनिहाराः पर्वतधर्मोदको-
त्प्रेक्षिताः । अत एव धर्मोदकस्याभ्रत्वासंभवात्तदभेदेऽपि तद्भेदज्ञानार्थमभ्रकस्यैरिति
बृथशुक्तमिति ध्येयम् ।

इति किमतस्तदनुतापमाह-स्वतनुजवनराज्यति । स्वस्य पर्वतस्य तनुः शरीरं
तस्माज्जाता या वनराजिलतापङ्कक्तिस्तयेत्यर्थः । अनुचितकृतसंगः । अमुचितो
निन्दितः कृतः संपादितः सङ्गः समालिङ्गनादिकं येनासौ । पुत्रीं प्रति गत इत्यर्थः ।
एतादृशोऽहमस्मि तिष्ठामि । अस्मीत्यनेनैतादृशं पापं कृत्वाऽपि जीवामि लोकानां
मुखं च प्रदर्शयामीत्यतिनिर्लज्जत्वं बृष्टत्वं सूचितम् ।

ननु प्रथमं सङ्गः किमर्थं तदनु पश्चात्तापश्च किमर्थमित्यतो वनराजिविशे-
षणमाह-आश्लिषन्त्येति । आश्लेषं सनालिङ्गनं कुर्वत्या । तथा च मया स्वेच्छया तङ्गो
न कृतः किंतु तदिच्छया बलात्कारेण संजात इति पश्चात्तापः प्रायश्चित्ताधिकार-
संपादनार्थं युक्त इति भावः । अपिशब्दात्-

लङ्केश्वरो जनकजाहरणेन वाली तारापहारकृतयाऽप्यथ कीचिकास्यः ।

पाञ्चाक्तिकाग्रहणतो निधनं जगाम तच्चेतसाऽपि परदारतिं न काङ्क्षेत् ॥

आयुः क्षितिर्विकलताऽत्युपहारयता च निन्दाऽर्थहानिलभुते विगतिः परत्र ।

स्यादेव यद्यपि रतेन पराङ्गनायाः प्राहुस्तथाऽप्यनधर्मित्वपि कारणेन ॥

उर्वशीसुरतचिन्तया ययौ संक्षयं किल पुरुरबा नृपः ।

रक्षणाय निजजीवितस्य तत्संभवेत्परवधूं न कामतः ॥

नारी चोन्नतयौवनाऽभिलषितं कान्तं न चैदाप्नुया-

दुन्मादं मरणं च विन्दति तदा कंदर्पसंमोहतः ।

संचिन्त्येति समागतां परवधूं रत्यग्निनीं स्वेच्छया

गच्छेत्कापि न सर्वदा सुमतिमानित्याह वात्स्यायनः ॥

अपि द्विजश्रोत्रियमित्रभूपसंबन्धिभार्या यदि पञ्च भुक्ताः ।

स्युस्ताश्च दोषाय न चत्प्रगच्छेद्धेतुं विना कामत एव नैवम् ॥ इत्युक्तेन

तदिच्छाकृतसंगाद्दोषाभावेऽप्यहं-

कन्या प्रव्रजिता सती रिपुवधूमित्राङ्गना रोगिणी

शिष्या ब्राह्मणवल्लभाऽथ पतितोन्मत्ता च संबन्धिनी ।

वृद्धाऽऽचार्यवधूश्च गर्भसहिता जाता महापापिनी

पिक्का कुण्ठतमा सदा बुधजनैस्त्याज्या इमा योषितः ।

म० वी०-इत्यगम्यस्त्रीमुख्यत्वात्—

मात्रा स्वस्रा दुहित्रा वा नैकशैल्यासनो भवेत् ।

बलवानिन्द्रियधामो विदांसमपि कर्षति । इति धर्मशास्त्रस्थार्थशास्त्रतो वेदवैभवाच्च
महापातकं मन्यमानोऽधिकमनुत्तपामीति सूचितम् ।

ननु तथा कुतस्तवाऽऽश्लेषः कुत इत्यतो वनराजिविशेषणमाह-पुष्पवत्येति ।
तथा च यौवनमदभ्रामितया मां पितृस्त्वेनाजानन्त्या पुरुषान्तराभावांन्मन्योऽश्लेषः कुत
इति भावः । पुष्पवत्येत्यनेन रजोदर्शनसमये संजातसङ्गोदधिकं पापं सूचितम् ।
अत्रोत्प्रेक्षया पर्वतस्यैतादृशमहापातकेन उपमा व्यज्यते । अत्र दृङ्गाररसाभासो
रोदनसूचितकसङ्गारसपर्यवसानाञ्च दोष इति ध्येयम् ।

यदा स्वस्य आत्मनः पर्वतरूपस्य तनुजा शरीरोत्पन्ना या लतापङ्क्तिस्तथा
पुष्पवत्या आश्लिषन्त्याऽपि हृदिजस्वेदस्वेदवान्हृदिजो मदनस्तत्कुता ये सदा विर-
हदुःखानि तैः स्वेदः सात्त्विकभावः प्रथमवर्मादिकं तदाश्रेयोभूता भूरुहः । कुतास्तु
स्वमेव्यावस्थायां स्वान्तर्गतजलं श्रवन्तीति प्रसिद्धम् । तन्मदनकुतपीडाजनितवर्माद-
कोत्प्रेक्षितमिति मन्तव्यम् ।

अनुचितकुतसङ्गः । अनुचितो निन्दितः कुतः संपादितः संयोगो वेनासी ।
कुतास्तु वृक्षस्कन्धं वेष्टयन्ति । रजोदर्शनसमये स्त्रीसङ्गोऽत्यन्तं निषिद्ध इति
हेतोः । अस्मीत्यहमर्थेऽव्ययम् । उपसर्गविभक्तिस्वरप्रतिरूपकाच्चेति सूत्रात् ।
लताजनकः शीलः शीलसंबन्धी शीलवान् सदा चरणशीलोऽतिश्रीव्रियः पर्वतः । अनुत्तमः
सूर्योत्प्रेक्षया संपादितः संपादितः प्राप्ति इत्युत्प्रेक्षा । कन्यायास्तादृशमोक्षं श्रीव्रि-
यपितुः संतापकारकमेवेतिपदस्य पुनरावृत्त्या । इति एवरूपं निशि शशिकरव्यभिक्त-
शशिकल्पे राक्षसीवेत्युत्प्रेक्षा ।

किंने श्रोत्रियस्य स्वाश्लिषत्वलज्जासंरक्षणार्थं लोकेनिकटे रोदनासंभवाच्च ।
अस्मीत्यत्रास्तीति पाठ इतिपदस्य नाऽऽवृत्तिरिति ध्येयम् ।

केचित्तु स्वतनुजवनराज्यां जीवने संश्लिषन्त्या वितनुजकुतसङ्गोऽस्मीति पाठं
प्रकल्प्य स्वकन्यारूपायां वनराज्यां जीवने पानीये क्लीवरूपे भर्तरि संश्लिषन्त्यां
सत्त्वामहे पर्वतो वितनुजकुतसङ्गः । विगतो तनुजः पुत्रो वैद्विष्यापि मुन्योक्तेः ।
तेन कुतः सङ्गः समाश्लिङ्गनं यस्यैतादृशो द्यौहित्राभाववानस्मीत्यनुत्पत्तोऽत एव
मनसि जातो यः स्वेदस्तेन स्वेदवानुरोदिव । को हि नाम सभर्तृका बन्ध्यां
बुधितरं ब्रह्ममिष्टे ।

अत्र लतायाः कुसुमसंभवेऽपि फलरूपपुत्रस्यानुत्पादादन्ध्यात्वमित्यवधेयम् । लता
फलभरनमिताङ्गी मां प्रति नाऽऽगतेति सूक्तमाहुः । प्रसादमाचुर्यगुणौ । अनुप्रासः
शब्दलङ्कारः । तथा च पर्वतलताप्रफुल्लनं चन्द्रजोत्स्नाजलातिनिमलत्वं शरदृतुचि-
नम् ॥ ८ ॥

म०टी०- अथ क्रमप्राप्तं हेमन्तं वंशस्थेन वर्णयति—सहस्रकाल इति ।
 कृषीवलाः कर्षकाः । सहस्रकाले । हेमन्तैकदेशपौषमासग्रहणात्संपूर्णो हेम-
 न्तर्तुर्गृह्यते । ऋतुप्रक्रमात् । न च हिमस्य काले इति किं नोक्तमिति वाच्यम् ।
 कृषिरक्षणार्थं गृहबाह्यस्थानां कर्षकाणां प्रावरणाल्पतया हिमर्तुनामश्रवणाद्विब्याकु-
 लतापत्तेः । न च तथाऽपि मार्गशीर्षनामग्रहणेन कथं स नोक्त इति वाच्यम् ।
 कार्तिकान्तशरत्कालादग्रिममासग्रहणेन हिमर्तोरैकमासमितत्वभ्रमसंभवात् । अन्तिमपौ-
 षमासग्रहणे तु पूर्वमासस्य पूर्वमनागतत्वाद्गणना स्वतःसिद्धेति हिमर्तोर्दिमासत्वेनाव-
 गमाच्च । हकारलोपेन सस्यकालप्रतीत्या कर्षकाणां स्वव्यापारप्रवृत्तिसंभवाच्च ।

ननु मार्गशीर्षवाचकसहःशब्दसप्तम्याऽपि पदच्छेदसंभवादकाले इत्यत्रास्य
 विष्णोः कालो मासानां मार्गशीर्षोऽहमित्युक्तेरित्यर्थसंभवादस्य तद्विशेषणत्वाच्च कथं
 पौषमासग्रहणेऽभिनिवेश इति चेन्न । अकाल इत्यस्य व्यर्थविशेषणत्वात् । कुष्या-
 ममङ्गलार्थप्रतीतिकारकत्वाच्च । इमां (लां) कृषिभूमिं विलोक्य सादरं दृष्ट्वा अधि-
 कमत्यन्तं तुष्यन्ति । अस्मिन्वर्षेऽस्माकं बहुद्रव्यलाभो भवितेति तुष्यन्तीत्यर्थः ।

ननु केवलतद्दर्शनेन द्रव्यलाभाभावात्तोषः कथं संभवत्यन्यथाऽन्यदाऽपि तद-
 निवारणात्सहस्रकाले इत्यस्य वैयर्थ्यापत्तिरत इति विशेषणमाह—प्रहृष्टपुष्टाखिलगोकुला-
 मिति । प्रकर्षेण हृष्टं पुष्टमभिमत्भक्षणाच्छरीरारोग्यधारि । एतादृशमखिलं समग्रं
 गोकुलं गोबलीवर्दसमुदायो यस्याम् । अत्र कुलशब्दस्यानेकरूपसमुदायवाचकत्वाद-
 खिलशब्दस्य तत्समुदायवाचकत्वाद्देवोऽवधेयः । यद्वा—अखिलशब्दोऽदृष्टवाचकः ।
 ननु प्रहृष्टमखिलानां कृषीवलानां गोकुलमिति । कृषीवलानामुपक्रमात्तस्य वैयर्थ्यात् ।
 तथा च तद्विक्रयाद्द्रव्यलाभ इति भावः ।

ननु तत्काले प्रहृष्टपुष्टं गोकुलं कुत इत्यतो द्वितीयं विशेषणमाह—बहुस-
 स्यमा[शा]लिनीमिति । बहुविधसस्यबाहुल्येन शोभायमानाम् । तथा च कृषिभूमावसं-
 ख्यसस्यसंभवात्तद्भक्षणेनास्मिन्काले प्रहृष्टपुष्टं गोकुलं जातमिति भावः । अनेन धान्यादपि
 विक्रयेण द्रव्यलाभादधिकं सुखं युक्तमित्यपि सूचितम् ।

ननु वर्षाकाले सस्यबीजरोपणादनन्तरं शरदि संजाताल्पवृद्धीनां सस्यानां हेमन्ते
 वर्षाभावात्कथं संरक्षणं वृद्धिर्वा भवति । प्रत्युतातिमृदूनां सूर्यकिरणतापाद्गृध्रत्वाप-
 त्तिरतस्मृतीयं विशेषणमाह—चितामिति । अवश्यायकमौक्तिकोत्करैः । अवश्यायस्तु
 नीहार इत्यभिधानादवश्यायो हिमं तस्य कानि जलानि सीकररूपाणि तान्येव
 मौक्तिकानि मुक्ताफलानि तेषामुत्कराः समूहास्तैरित्यर्थः । तथा च हेमन्ते हिमक-
 णपातात्तज्जलैः सस्यानां वृद्धिः कोमलसूर्यकिरणदाहनिवारणं च भवतीति भावः ।

अत्र चितामित्यमङ्गलं शरद्वर्षानविषयपापस्य देहान्तप्रायश्चित्तसूचनाच्च दोषः ।
 तादृशपापाभावे कृषिः सम्यक्ससस्या भवत्यन्यथा नेति सूचनार्थमत्र तदुपा[दा]नं हठा-

म०टी०—दिति ध्येयम् । अत्र मौक्तिकेत्यनेन कृषिभूमौ हिमजलकणा मौक्तिकानीत्युत्प्रेक्षा-
लंकारः । अत्रानावश्यकोत्प्रेक्षया भूमौ नायिकोपमा व्यज्यत इतीदं पद्यं श्लेषार्थेन
नायिकापक्षेऽपि । तथा हि—

हेमन्तर्तौ कृषीबलाः कृषी बलं येषां ते कृष्युत्पन्नास्रभक्षणाद्बलं जीवनं भव-
तीति पुरुषा इत्यर्थः । इलाम् । इकारः शंकरः प्रोक्त इत्यभिधानात् । इं शंकरं
सुखकारकपुरुषं लात्यनुगृह्णातीतीलाम् । सुखकारकपुरुषानुरागिणीं तरुणीमित्यर्थः ।
विलोक्य सादरं स्फारस्फुट[र]न्नित्राभ्यामापीयेत्यर्थः । अत्यन्तं तुष्यन्ति । एतां
रात्रावालिङ्ग्य हिममपनेष्यामः । अत एव—

हसन्तीं वा हसन्तीं वा हसन्तीं वामलोचनाम् ।

हेमन्ते ये न सेवन्ते ते नरा देववञ्चिताः ॥

इत्युक्तिरिति भावः । नन्वस्या आलिङ्गनेन हिमापगमः कथमित्यत आह—
प्रहृष्टेत्यादि । प्रकर्षेण दृष्टा संतुष्टा या पुष्टा परपुष्टा । नामैकदेशे नामग्रहणात् ।
मिहिरस्तदेक इत्यत्र वराहमिहिरवत् । अथवा प्रहृष्टेन पुष्टा संतुष्टेनैवान्यपोषणं क्रियते
न दुःखितेनेति प्रहृष्टेन काकेन पुष्टा कोकिलेत्यर्थः । तस्या अखिलमदृष्टं शुभ-
मित्यर्थः । गोकुलं वाक्समूहो यस्याम् । तथा चैतस्या वचनानां परपुष्टवचनतु-
ल्यतयाऽस्या दर्शनादौ कोकिलोपस्थित्या तत्समयवसन्तस्मरणेन तत्र हिमस्याभावात्त-
द्व्यासक्तान्तःकरणानामस्माकं हिमं न लगतीति भावः ।

ननु सा भवद्भिरप्राप्येत्यत आह—बहुसस्येत्यादि । बहु सस्यं यस्य तस्मिन्
पुरुषे मा[शा]लिनी शोभायमानाम् । अत्र सस्योपलक्षणाद्धनादिकं बोध्यम् ।
तथा चास्माकं द्रव्येण सर्वे वशा इतीयमपि धनस्पृहया सुलभेति भावः ।

नन्वेवं धनस्पृहया स्वयमेव सा यास्वति किमर्थं दर्शनेन स्वानुरागप्रकटनमस्या-
मित्यत आह—चितामिति । अवश्यायकमौक्तिकोत्करैः । अवश्यो वश्य इच्छाबि-
धयस्तादृशतोऽनिच्छाविषय इत्यर्थः । स आय एवाऽऽयको लाभोऽमूल्यमौक्तिकानी-
त्यर्थः । तेषामुत्करैश्चितां तद्द्वारादिभूषणैः संयुक्तामित्यर्थः । तथा च साऽपि धन-
वती । तथास्पृहाभावाद्दिनाऽस्मदनुरागप्रकटनमायातुमशक्येति स्वानुरागप्रगटनमावश्य-
कमतस्तद्दर्शनमुचितमेवेति भावः ।

एतेन शृङ्गारिणामस्मिन्पक्षे शृङ्गाराभावान्नासिकासंकोचोऽपास्तः । प्रसादा-
द्भिगुणाः । अनुप्रासोऽलंकारः । तथा च सस्यनिष्पत्तिषारपातौ हिमर्तुचिह्ने ॥ ९ ॥

अथ क्रमप्राप्तं शिशिरर्तुं द्रुतविलम्बितवृत्तेन वर्णयति—अरुणनीलेति ।
शिशिरागमे शिशिरर्तुप्रारम्भे जाते सति । कांचनकाननम् । कांचनाः
कांचनारास्यवृक्षाः । नामैकदेशे नामग्रहणात् । अत एव तत्त्वचया सुवर्णस्य भस्म

म०टी०-भवतीति प्रसिद्धम् । तेषां काननं वनं समुद्राय इत्यर्थः । अरुणनीलिम-
मीक्षितमङ्गवप्रचुरकुङ्कुमसमुद्गसनेः । अरुणनीलयोर्भाबोऽरुणिमा नीलिमा । आभ्यां मीक्षिता
मिश्रिता इति । एतादृशा ये पङ्क्ता आरक्तनीलतन्मिश्रपत्राणीत्यर्थः ।

प्रचुराण्युत्कुट्टानि यानि कुट्टानि पुष्पाणि तेषां समुद्गसनं विकासनं तैरि-
त्यर्थः । यत्रपुष्पमोर्वहुत्वमुक्तवचनम् । नवतरां नूतनामपूर्वमित्यर्थः । नितराम-
तिस्रिजिताम् । काननम् । अनिर्वचनीयाम् । श्रियं शोभां प्रवृत्तिं प्रवर्धति ।
प्रसादादिगुणाः । तृतीयवचने यमकालंकारः । अन्यघानुपासालंकारः । तथा च
काननारिपुष्पोद्गमः शिशिरर्तुचिह्नम् ॥ १० ॥

ननु गृहे छायादित आनीतसायनार्कभुजात्सायनार्कज्ञानार्थं पदज्ञानं जनगम-
नश्रमेणातिगौरवाद्वाचवाद्गृह एव पदज्ञानार्थं शिशिरर्तु प्रकारान्तरणं द्रुतविलम्बितवृत्तेन
वर्णयति-अपटुतिगममरीचीति ।

शिशिरर्तौ । अपटुतिगममरीचिमरीचिभिः । अपटवः शत्रुपानत्याद्रसमर्थाः ।
न विद्यन्ते पटवो येभ्यस्तेऽपटवः । ये तिगममरीचिः सूर्यस्य मरीचयः किरणास्तैः ।
शिशिरक्षतिः । हिमस्य नाशः । हि निश्चयेन । तथा तादृशो न भवति ।
यथा यादृशः । निशि रात्रौ । हिमोपचयाधिक्येऽपीत्यर्थः । नृणां पुरुषाणाम् ।
उष्मलुग्नीनवनस्तनीभुजानिपीडनतः । उष्मलुगुष्णतायुक्तौ पीनौ मांसलौ पृश्नौ
निषिद्धौ कठिनावित्यर्थः । इभकुम्भरुपाविति फलितम् । स्तनौ वक्षोजौ यस्याः सा ।
तस्या बुवत्या भुजाभ्यां नितरां पीडनं दृढाश्लेषस्तेन स्वपतां निद्रादिजनितं सुप्त-
मिन्द्रियाणां निमीलनमित्युक्तरूपं स्वापं कुर्वताम् । हिमनाशो भवति ।

अनेन मत्तेभकुम्भपरिणाहिनि कुम्भमाके कान्तापयोधरयुगे रतिसेद्वत्तिष्ठः ।

वक्षो निधाय भुजपञ्चरमध्यवर्ती धन्यः क्षपां क्षपयति क्षणलब्धनिद्रः ॥

इति वर्णितं शेषम् । प्रसादादिगुणाः । पूर्वार्धे यमकालंकारः । तथा च
शीताधिक्यं शिशिरर्तुचिह्नं तज्ज्ञानं गृहेऽपि भवतीति भावः ॥ ११ ॥

समु परिज्ञानार्थमुत्तुजिह्वानामावश्यकत्वात्तान्येन प्रकृत्यानि । कतुवर्णमद्वारा तत्पूजनं
गौरवम् । नश्यं काष्ठयन्त्रो येन वर्णनं आरुत्वप्रदर्शकमावश्यकमित्यतोऽनुभाऽऽह-
कतुव्यावर्णनेति ।

वसन्तादिप्रकृतूनां व्यावर्णनं स्वरूपवर्णनं तस्य व्याजाच्छ्रुतात् । एषा एका-
वशपवात्मिका कविता ।

अत्रोपो तद्वि शब्दार्थौ सालंकारौ गुणान्वितौ ।

काव्यमेतदितिरूपा स्वनिर्मिता प्रदर्शिता ॥

प्रदर्शणोत्तमतया मया दर्शिता । तथा च कविताप्रदर्शनं विना वर्णनं न
भवतीति प्रासङ्गिकवर्णनं कृतमिति भावः ।

म० टी०—नन्वेकादशवृत्तैः कथं वा भवतां शक्तिनिर्धारणीयेत्यत आह—ईषदिति । अल्पा ।
तथा चाल्पकविताप्रदर्शनं परीक्षार्थं युक्तमेवेति भावः । यद्यपि सर्वदेशावच्छेदेना-
नुगतचिह्नानामभावाद्दत्तचिह्नकथनमवयुक्तं देशभेदेन तत्कथने ग्रन्थबाहुल्यसंभवात्-
चिह्नज्ञानाभावाच्चेति तत्प्रयुक्तं वर्णनं च सुतरामयुक्तं तथाऽपि व्याजादित्युक्त्या
मया स्वकविताप्रदर्शनार्थं हठात्पूर्वकं व्यभिचरन्तदेशविषयतुचिह्नादसन्ताड्यतवो वर्णिता
इति लाभः । कथमन्यथा व्याजादित्युक्तस्यावैधर्म्यम् ।

न चोक्तुचिह्नानां सार्वदेशि त्वमेवाऽऽस्तामिति वाच्यम् । श्रीमत्सर्वोर्वीपतिच-
क्रचारुचूडामणिश्रेणीप्रभासंभाराचितचरणाम्बुजेन विश्वभराभोगामलकलाकेलिनिकेतनेन
स्वयशःप्रतापव्यर्थीकृतद्विजराजप्रखरकण्ठपञ्चलेन प्रचण्डकोदण्डोलसितभुजदण्डप्रताप-
तापितारातिभूपालनिबन्धेनानवरतार्थजनमनोरथपूरणसंभावितरत्नसानुवितरणशङ्काकुलीकृ-
तपुरंदरेण रूपदर्पितकंदर्पेण *श्रीशाहजहांसार्वभौमेन । स्वनिखिलानुवरैः समं साद-
रमवलोकितसुषुमे काश्मीरमण्डले कोकिलरसालपल्लिकानां सदा शीतप्राबल्याभिदाब-
द्धार्थ[ह]स्य चासंभवात् । सदा वर्षणात्परिच्छिन्नवर्षणमालनीकदम्बमशूराणामभावाच्च ।
सदा पर्वतनिर्झरादीनां सत्त्वात्परिच्छिन्ननिर्झराभावात् । सदाऽवहयायपाताद्धिमन्ते सस्यनि-
ष्पत्यभावाच्च काश्मीरवृक्षाभावात्सदा शीतप्राबल्याच्चोक्तचिह्नाभावात् । न च
चिह्ननैयत्यत्तात्त्र तदनुपलम्भाद्दृष्टव्यं इति वाच्यम् ।

द्विराशिनाथा ऋतवस्ततोऽपि शिशिरादयः ।

इति —सूर्यसिद्धान्ते देशनियमानुकेद्विराशिभोगकालस्य सर्वत्र सत्त्वाच्च । अन्यथा
मासानामप्यभावापत्तेः । तथा च स्वस्वाभिमतदेशे षड्ऋतूनामनुगतचिह्नानि भूयः तद-
र्शनेर्निश्चित्य तद्देशे तानि तेषां चिह्नान्यवधेयानि ।

केचित्तु समक्षरथे सूर्ये परमतापसंभवास्ततोऽन्यत्र तदपकर्षादथा यथा सूर्यो
दूरं गच्छति तथा तथा हिमोपचय इति सायनधनुर्गन्ते निरक्षदेशादुत्तरभागस्थिता-
नामस्माकं हिमपरमत्वाच्च देशे देशे भिन्नव्यवस्थाप्य गीकृत्य लङ्कायां श्रीमद्वर्षा-
शिशिरवसन्ताश्चत्वारः साधमासमिता ऋतवो मीमसार्थसप्ताशेभ्यः क्रमेण वारद्वयं
वर्षे मवन्ति ।

षड्ऋतवस्तु मध्यदेशे वसन्तादयो मेघादिद्विराशिभोगक्रमेण न सर्वत्र मध्य-
देशेऽपि देशभेदेन तु व्यवस्था भिन्नाऽपि सूक्ष्मभेदाद्योपलक्ष्ये । तथा च तद्वाक्यम्—

*प्रकृतटीकाकारेण भूगीश्वरेण स्वकृत 'सिद्धान्तसार्वभौम' (शा० १५७२)
नाम्नि ग्रन्थे मोगलपातशाहः शहाज.नोऽयं ८ जमादिलखर हिजरी १०३७ अर्थात्
शके १५४५ माघशुद्धदशम्यामिन्दुवासरे राज्याभिषेकं कृतोऽभूदिति लिखितमस्ति ।
तस्य दिनाङ्कः ४ फेब्रुवारी १५२८ एवं निष्पद्यते ।

+ सूर्य माना १०; सिद्धान्तदेशे साधना ५१

म०टी०- सार्धद्वाविंशतिर्मीनस्यान्त्यांशा आदिगास्तथा ।
 तावन्त एव मेषस्य ग्रीष्मोऽर्कः संनिधौ यतः ॥
 तदारभ्याथ वर्षाः सूर्यावन्मिथुनभागकाः ।
 सार्धसप्त ततः शीते यावत्कर्कटभागकाः ॥
 सार्धद्वाविंशतिस्तस्माद्भावत्सार्धा नगांशकाः ।
 कन्यायाः स वसन्तः स्यात्ततो यावत्तुलालवाः ॥
 सार्धद्वाविंशतिर्ग्रीष्मः पुनः स्यात्तदनन्तरम् ।
 धनुषः सार्धसप्तांशपर्यन्तं प्रावृद्धेव हि ॥
 ततो यावन्मृगस्य स्युः सार्धद्वाविंशतिर्लवाः ।
 शीतं ततोऽनुमीनस्य सार्धसप्तांशकाबधि ॥

वसन्तः स्यात्—

इतीत्याहुस्तत्र । देशभेदेनर्तुभेदं मुनिवचनाभावात् । न च निदाब्बदाहभेदाद्ग्रीष्मभेदेनान्येषामपि भेदसंभव इति वाच्यम् । तापशीतयोरुपपत्त्या सर्वत्र भेदेऽपि ग्रीष्मस्य तापव्याप्यत्वाभावात् । किंच भवदमभितलङ्कावसन्तवर्षाकालयोः सूर्यस्य समध्वात्तुल्यान्तरेण तदन्यतरत्वाङ्गीकारापत्तिः । वर्षोत्पत्तौ युक्त्यभावाच्च ।

न च मध्यदेशे तापाधिक्यानन्तरं तापापचये वर्षाः । हिमाधिक्यानन्तरं तदपचये वसन्त इति दर्शनान्तथोक्तमिति वाच्यम् । तर्हि मासभानेन षड्भूतूनां वारद्वयं वर्षे संभवापत्त्या चतुर्णामनुपपत्तेरिति दिक् ।

ननु कविताप्रदर्शनमेव व्यर्थं येनैतत्प्रदर्शनं युक्तं स्यादत आह—तद्विदामिति । काव्यतत्त्वज्ञानां संतोषार्थमित्यर्थः । ननु काव्यज्ञानां पूर्वकाव्येनैव संतोषसद्भावात्कृतकाव्येन तेषां तोषसंभवे मानं किमतः कविताविशेषणमाह—रसिकानामिति । काव्यरसाभिनिर्विष्टानां तेषां मनोहरणं कुर्वतीत्यर्थः । तथा च मनोहरवस्तुनि प्रीतिः सहजेति भावः ॥ १२ ॥

सरसमभिलपन्ती सत्कवीनां विदग्धाऽ-

नवरतरमणीया भारती कामितार्थम् ।

न हराति हृदयं वा कस्य सा सानुरागा

नवरतरमणी या भारती कामिताऽर्थम् ॥ १३ ॥

न भवति हृताचित्तो वाचमाकर्ण्य रम्यां

परभूतसरसां ना कोऽमलां सत्कवीनाम् ।

सततमुपगतानां साम्बुजैर्वा पयोभिः

परभूतसरसां नाकोमलां सत्कवीनाम् ॥ १४ ॥

त्रिदिवमधरयन्तस्तीरपङ्केन नाना-

रुचिरसिकतया वाऽऽश्लेषिताङ्गैः सुवृत्तैः ।

कृतिन इह रमन्ते रम्यसारस्वतौघे

रुचिरसिकतया वा श्लेषिताङ्गैः सुवृत्तैः ॥ १५ ॥

कः ना नरः सत्कवीनां वाचमाकर्ण्य हतचित्तो न भवति । किंविशिष्टाम् ।
अमलां निर्दूषणाम् । पुनः कथंभूताम् । सततं रम्याम् । किंविशिष्टाम् । परभूतस-
रसाम् । परमृतस्य कोकिलस्येव सरसां रसवतीम् । अथ द्वितीयोऽर्थः । के
उदके वयः पक्षिणः सन्तश्च ते कवयश्च सत्कवयो हंसाद्या जलपक्षिणः । तेषां
वाचं सततं रम्यामाकर्ण्य कः ना हतचित्तो न भवति । किंविशिष्टाम् । न
अकोमलाम् । कोमलाम् । कथंभूतानां तेषाम् । उपगतानां तीरविलसिनामि-
त्यर्थः । केषाम् । परभूतसरसाम् । पराणि च तानि भूतानि पूर्णानि सरांसि ।
तेषां परभूतसरसाम् । कैः । पयोभिः । कथंभूतैः । साम्बुजैः । अथवा ।
उपगतानां नगरनिकटवर्तिनां सरसां सत्कसंबन्धिनो वयः सत्कवयस्तेषाम् ।

अथ किमेवंविधयाऽत्र ग्रन्थे प्राकृतिकानां गणकानामित्याशङ्क्योच्यते ।
नहि मन्दार्थमेव ग्रन्थ आरभ्यत इत्याह । इह कवीनां द्वे गती । इयमियं वा ।
एतत्परोऽयं श्लोकः । रमन्ते । के । कृतिनो विद्वांसः । क । रम्यसारस्वतौघे ।
सरस्वतीनदीप्रवाहे । सरस्वत्याः सर्वगतत्वाद्गङ्गाद्या अपि सरस्वत्य उच्यन्ते ।
अत्र किंविशिष्टा उपलक्षिताः । कैः सुवृत्तैः रम्याचारैः । पुनः कैः । आश्ले-
षिताङ्गैः । अवलिप्ताङ्गैः । केन । नदीतीरपङ्केन । न केवलं तेन । नानारु-
चिरसिकतया वा । किं कुर्वन्तः । तथा रमन्ते । अधरयन्तः । अधरीकुर्वन्तः ।
किम् । त्रिदिवम् । अस्मादप्युपरितनं स्थानं वाञ्छन्तः । अथ द्वितीयोऽर्थः ।
नानारुच्या रसिकत्वं रसिकता तयेह रम्यसारस्वतौघे वाक्यसमूहे चतुरवचनानि-
चये कृतिनो रमन्ते । कैः कृत्वा । सुवृत्तैः श्लेषैः श्लोकैः । मालिनीप्रभृ-
तिभिः । किंविशिष्टैः । श्लेषिताङ्गैः । श्लेषोक्तियुक्तचरणैः । पादावृत्तिप्रभृ-
तिभिः । किं कुर्वन्तः । त्रिदिवमधरयन्तः । त्रिदिवसुखादपि काव्यरतिसुखमधिकं
वर्तेत्यर्थः । शेषं स्पष्टम् ॥ १३ ॥ १४ ॥ १५ ॥

इति श्रीभास्करीये सिद्धान्तशिरोमणिवाचनाभाष्ये गोलाध्याये मिताक्षरे

ऋतुवर्णनं समाप्तम् । अत्र ग्रन्थसंख्या ६० ।

म०टी०-ननु कयिताया मनोहरत्वं कथमित्यतो मालिन्याऽऽह-सरसमभिलपन्तीति ।

सत्कर्षिणां लक्षणलक्षि काव्यनिर्मापकानां भारती काव्यसंबन्धिनी बाणी का कतमा कस्य कतमस्य हृदय मनः कामितार्थं सावरश्रवणानिमित्तं न हरति । काकर्षणकाराक्षेपां सर्वा अपि वाच्यः सर्वेषां मनो हरन्तीत्यर्थः । ननु कुतो हरतीत्यत आह-अनवरतरमपीयेति । नित्यं सुन्दरीत्यर्थः । तथा च मनोहरत्वं सुन्दरवस्तुनः स्वतः सिद्धमिति भावः । नन्वनवरतरमणीयैव कुत इत्यत आह-विदग्धेति । अतुरा । तथा च अतुराद्यास्तथात्वं साहाजिकमिति भावः ।

ननु अतुरात्वमपि कुत इत्यत आह-अमितार्थं लपन्तीति । अमितार्थं वाच्यलक्ष्यव्यङ्ग्यभेदेन । लक्षणाया अव्यङ्ग्यसव्यङ्ग्यभेदात्सव्यङ्ग्यस्याया अत्रि शुद्धागौणीभ्यां भेदाच्छुद्धायाश्चाजहत्स्वार्थाजहत्स्वार्थासारोपासाध्यवसानेति अतुर्भेदाद्गौण्याच्च सारोपासाध्यवसानाभ्यां भेदाच्च सत भेदाः । ध्वनेरप्यविवक्षितवाच्यविवक्षितान्यपरवाच्यरूपलक्षणामूलाभिधामूलाभ्यां द्वौ भेदौ लक्षणामूलोऽप्यर्थान्तरसंक्रमितवाच्यत्व्यन्ततिरस्कृतवाच्यभ्यां द्विधा । अभिधामूलोऽप्यसंलक्ष्यक्रमव्यङ्ग्यलक्ष्यव्यङ्ग्यक्रमभ्यां द्विधेति अत्रारो भेदाः । एवमसंलक्ष्यक्रमो रसभावादिभेदेन संलक्ष्यक्रमोऽप्यलंकारवस्तुभेदेनानन्तः । एषां लक्षणोद्धारणानि काव्यप्रकाशे । विस्तरभीत्याऽत्र नोक्तानि । एवमसंख्यमर्थमित्यर्थः । अभिलपन्ती सर्वतः प्रतिपदं बध्न्तीत्यर्थः । तथा च अतुरात्वं सिद्धमिति भावः ।

नन्वमितार्थलपनेऽपि अमत्काराभावाच्च अतुरात्वमित्यतोऽर्थविशेषणमाह-सरसमिति । वासनाविशेषवतां सामाजिकानां वासनात्प्राप्तया स्थितः स्थायी रत्याधिको भावः पौनःपुन्येन रत्यादिभिः समं गृहीतकार्यत्वात्तत्त्वाभावसंबन्धैर्निभावादिभिः परिहितविशेषैः संबन्धविशेषस्वीकारपरिहारनियमावसाय आधारेण्येन प्रतीतेर्निवृत्तप्रमातृमतात्वेन स्थितोऽपि साधारणोपायबलात्साधारण्यमुपगच्छन्नात्मना सहाभिव्यक्तस्तत्काळोद्भवचर्चमाणानेकप्राणां विभावादिजीवितव्यभिः एवमस्मरसन्ध्यायेन चर्चमाणः पुर इव परिसफुरन्महदयमिव प्रविशन्सर्वाङ्गीणमिवालिङ्गयन्त्यसर्वमेव तिरोदधद्ब्रह्मानन्दसहोदरोऽलौकिकअमत्कारकारी शृङ्गारदिको रस इति काव्यप्रकाशनिरुक्तः । तेन सहितमित्यर्थः । तथा च सरसार्थलपने अमत्कारः स्वतः सिद्धोऽत एव-

रसोऽभिमानोऽहंकारः शृङ्गार इति गीयते ।

योऽर्थस्तस्यान्वयात्काव्यं कमनीयत्वमश्नुते ॥

इत्युक्तमिति भावः ।

ननु रसिकानां विना कान्तामन्यन्मनोहरं न भवतीत्यतः संशयालंकारबोतकं पक्षान्तरमाह-वेति । अथवा सा काव्यता भारती भरतसंबन्धिनी नर्तकस्त्री कामितार्थं सरतोत्सवनिमित्तं कस्य हृदयं न हरत्यपि तु सर्वपुरुषाणां मनो हरति ।

म०टी०— ननु तेषां तदभिलाषे मनोहरणं संभवत्यतस्तस्यां तदनभिलाषे मनोहरणं कथं संभवतीत्यत आह—सानुरागेति ।

लज्जां न च तेऽभिमुखं च पश्येत्पादेन भूमिं विलिखेत्स्थितां च ।
व्यनक्ति गात्रं कुरुते च हास्यं दृष्ट्वा कटाक्षं नयने बिद्ध्यात् ॥
पृष्ठा स्फुटं सस्मितमेव वाक्यं शनैर्वर्ज्येच्चानुसरेद्द्वजन्तम् ।
बिलोक्य तं व्याजकथाप्रसङ्गादुच्चैर्बदेत्स्वं परिदर्शयन्ती ॥
तन्मित्रवर्गे प्रणयं बिद्ध्यादित्यादिवातामसकृच्च पृच्छेत् ।
कति स्त्रियोऽस्याऽऽल्लयगाः सुरुपाः कस्यामयं प्रेम भृशं विश्वते ॥
मृदा(दना)ति दृष्ट्वा स्वकुचं करेण संस्फोटयेदङ्गुलिकाः सज्जम्भम् ।
भूषाविहीना न ददाति तस्मै स्वदर्शनं याचितमप्यजस्रम् ॥
पुष्पादिना हन्ति तथाऽतितारं संकाशयेन्मार्ष्टि भुजं करेण ।
व्याजेन गच्छेत्सदनं कराद्भ्रिवक्त्रेषु बर्माभ्यु बहेद्विलोक्य ॥
इत्यादिचिह्नैरनुरागमुक्ता श्रेया बिदग्धा मृगशावकाक्षी ।

इत्युक्तानुरागमुक्तेत्यर्थः । तथा च—

आभङ्गगुराग्रबहुगुणदीर्घा स्वाद्वप्रदा प्रियादृष्टिः ॥
कर्षति मनो मदीयं हृदमीनं बद्धिहारज्जुरिव ।
क्लेशयसि किमिति दूतिं यदशक्यं सुमसि तव कटाक्षेण ॥
कामोऽपि तत्र सायकमकीर्तिशङ्की न संयते ।
इति कटाक्षमात्रेणैव तद्वश्यत्वसंभवात्तदनुरागेण च सुतरां पुरुषाणां मनो-
हरणं भवतीति भावः ।

ननु विद्वद्भानुरागादपि पुरुषाणां तस्यां नानुराग इत्यत आह—नवरतर-
मणीयेति । नवरतेन प्रथमसंजातसुरतोत्सवेन रम्येत्यर्थः । नवरतार्थं यौग्या वा ।
तथा च यौवनारम्भादस्यां पुरुषानुरागः स्वत एव तदनुरागाच्च सुतरामिति भावः ।

अथ रसिकानां द्वे अपि भारती(तयो) मनोहरे इत्युक्त्या द्वयोर्भारत्योः संश-
यात्कारात्सादृश्यप्रतीतेस्तयोः स्वसंबन्धविशेषणानि परस्परं विशेषणतया व्याख्या-
यन्ते । बाणी । सानुरागा ।

त्वममृतः संस्वर च्छलाक्षि त्वमेव जीवेश्वर निःसराग्रे ।
इति ब्रुवन्नेश्वरनि बह्निदीप्ति मिथोऽनुरागान्मिथुनं विपन्नम् ॥
इत्याद्यनुरागवर्णनयुक्त्या अनुरागे दग्धत्वमप्यसुचितं नेति सूचकं विदग्धवद-
मवामङ्गलमप्यनुमिति ध्येयम् । नवरतरमणीया ।
उतिष्ठत्या रतास्ते भरमुरगपतौ पाणिनैकेन कृत्वा
धृत्वा चान्येन बासो विकृतिकबरीभारमसं बहेत्स्थाः ।

म०टी०-भूमस्तकालकान्तिद्विगुणितसुरतप्रीतिना शौरिणा वः

शायमालिङ्गय नीतं वपुरलसलसद्बाहू लम्बाः पुनातु ।

इत्यभिविनुतनसुरतवर्णनेन रम्येत्यर्थः । नर्तकस्त्री । विदग्धा नवरतरमणीया ।
रसिकानां नित्यं सुन्दरी । अविदग्धस्तु ।

कीडासु सजीवमहो विलासानीवीनिरोधे निहितं मृगाक्ष्याः ।

कराम्बुजं बीक्ष्य पतिः सरोषाद्द्वौ ललाटे सुदृशश्चपेटाम् ॥

इति रसभङ्गकृत्त्वात् । अत्र हेतुगर्भविशेषणं—सरसममितार्थं लपन्तीति ।
सर्पा च काव्यं कान्तातुल्यतया रसिकानां मनोहरम् ।

रतसीतिषीतवसना प्रियेव छन्दैव बाह्वनुदे सरसा ।

अरसा सालङ्कृतिरपि न रोचते शालभञ्जीव ॥

इत्युक्तेष्वेति भावः । अत्र प्रसादमाधुर्यादिगुणाः । शृङ्गारो रसः । पाद-
धमकालंकारः ॥ १३ ॥

ननु कविसरस्वत्या अपकृष्टनर्तकस्त्रीसाम्यं वह्निस्फुलिङ्ग इव भानुरसं चकास्तीतिवद-
युक्तमित्यस्वरसात्प्रकारान्तरेण कविवाण्या मनोहरत्वं मालिन्या प्रतिपादयति—न भवतीति ।
सत्कषीनां वाचं काव्यसंबन्धिनीमाकर्ण्य सादरं श्रुत्वा सततं नित्यं कः कतमो
ना पुरुषस्तत्त्वज्ञो हतचित्तो हतं चित्तं यस्यैतादृशो न भवतीति काक्वा तत्सत्कान्तःकरणा
व्यापारान्तरङ्गान्याः सर्वेऽपि भवन्तीत्यर्थः । कुत इत्यत आह—रम्यामिति । श्रवणद्व-
ाराऽऽत्मनः सुखहेतुभूताम् । यदाऽलंकारैर्भूषितं तथा रम्यामतो मनोहरामिति भावः ।

नन्वरसा सालङ्कृतिरपि न रोचते इत्यतो रम्यत्वे हेतुं वाग्विशेषणमाह—
परभृतसरसामिति । पराभृताः कोकिलास्तदपेक्षया सरसां रसवतीम् । कोकिलबाग-
पेक्षयाऽप्यतिमधुरामित्यर्थः । तथा च माधुर्यादिगुणाश्रयरसवत्तया मनोहरेति भावः ।
अत्र परभृतेत्यनेन स्वत उदरपोषणेऽतिचिन्तयां सुखाभावः । पित्रादिभिः पोषणे
च चिन्ताया असंभवात्सुखाधिक्यम् । अत एव—

जीवत्सु तातपादेषु नवे दारपरिबहे ।

मातुभिः पाल्यमानानां ते हि नो दिवसा गताः ॥

इत्युक्तिरिति ध्येयम् ।

ननु तथाऽपि वृष्टं पदं श्रुतिकट्टवित्यादिदूषणैः सरसाऽपि न मनो हरतित्यत
आह—अमलामिति । उक्तदोषरहिताम् । तथा च कोकिलवाण्यां यथा दोषादर्शनं
तथाऽत्रापि तदभाव इति भावः ।

अथात्र संशयालंकारस्योत्तमार्थं पक्षान्तरमाह—उपमतानामिति । वा पक्षान्तरे ।
सत्कषीनाम् । के उदके बभूवः पक्षिणः । सन्तश्च ते कबचश्च सत्कषयो हंसाश्च
जलपक्षिणः । तेषां वाचमाकर्ण्य को नरः सततं प्रत्यहं हतचित्तो न भवत्यपि

म०टी०—तु सर्व एव भवतीत्यर्थः । पूर्वोक्तविशेषणान्यत्रापि तुल्यान्येवेति ध्येयम् । अत एव नाकोमलम् । न अकोमलां कोमलामित्यर्थः । इदं विशेषणं कोमलवर्णमुक्ता-मित्यर्थेन रम्यहेतुगर्भं कविवाचोऽपि ध्येयम् ।

ननु हंसानां तादृशी वाणी कथं संभवति । सूतायङ्कुरभक्षणासंभवादि-त्वतस्तेषां विशेषणमाह—उपगतानामिति । पयोभिर्जलैः । परभृतसरसाम् । पर-मुत्कुटं भूतानि पूर्णानि सरांसि सरोवराणि तेषामुपगतानां तीरनिवासिनामित्यर्थः । जलपक्षित्वेनैवेतत्सिद्धेरतदुपादानं पुनर्यर्थमपि कर्णावतंसादिपदे कर्णाविध्वानिनिर्मित-संनिधानाद्विबोधाय स्थितेष्वेतत्समर्थनमिति वामनोक्तेः ।

दोलाविलासेषु विलासिनां कर्णावतंसाः कलयन्ति कम्पम् । इत्यत्र कर्णपदवद्देशं तीरविच्छेदाभावसूचनार्थमिति ध्येयम् । पुनरुक्तदोषा-भ्युपगमे तूपगतानां नगरनिकटवर्तिनाम् । तादृशसरोवराणाम् । सत्काः संबन्धिनो वयः सत्कवयस्तेषामित्यर्थः । तथा च जलपक्षित्वाज्जलपानेन तेषां तादृशी वागिति भावः ।

ननु केवलं जलपानेन तादृशवागसिद्धिः प्रत्युत तेषां जीवनस्यापि संवेहा-दित्यतः पयोविशेषणमाह—साम्बुजैरिति । जलजातकमलशैबालादिसहितैर्जलैरित्यर्थः । तथा च तेषां पद्मकरन्दादिभक्षणेन तादृशी वागिति भावः । इदं पक्षिविशेषणमुन्नाथेन काव्यकर्तृणामप्यनतिप्रयोजकमिति ध्येयम् ।

तथा च संशयालंकारद्योतकं सादृश्यं सरस्वतीवाहनरूपहंसानां वाचोचितम् । श्रीवाक्साम्यं तु—

सत्कविरसनाक्षुपी निस्तुषतरशब्दशालिपाकेन ।

तृप्तिं दयिताधरमपि नाऽऽद्रियते का सुधादासी ॥

इत्युक्त्यैव निरस्तमिति भावः । प्रसादमाधुर्भाविगुणाः । चरणवमका-लंकारः ॥ १४ ॥

ननु काव्यज्ञप्रीत्यर्थं कविताप्रदर्शनमत्र सिद्धान्तशिरोमणिग्रन्थे न युक्तं काव्य-ज्ञानामत्राप्रवृत्तेः । केषलगणकानां काव्यज्ञत्वाभावात्तत्प्रीत्यनुपपत्तेश्च कविताप्रदर्शनं व्यर्थमेवेत्यतो मालिन्याऽऽह—त्रिदिवमिति ।

कृतिनः । ज्योतिःशास्त्रसिद्धान्तकाव्यज्ञाः । इहास्मिन्ग्रन्थे । रम्यसारस्वतौषे । रम्या प्रागुक्तस्वरूपवती वाणी । तस्या ओषे समूहे । एकदेशे काव्यसंबन्धेन संपूर्णग्रन्थे तथात्वाभिमानात् । सुबुद्धैः । मालिनीवसन्ततिलकाशादिनिप्रभुतिभिः । अद्भ्योः सुबुद्धप्रतिवृत्तीनाञ्चोच्चबुद्धादिछेदकृष्टैरुपपत्तिबोधकैः सुनिर्मितैस्तेषामाभासे सम्यगुपपत्तिज्ञा-नाभावात् । वा समुच्चयार्थकचपरः । रमन्ते क्रीडन्ते ।

म०टी०- ननु सुखन्दसां सत्त्वेऽपि गणितगोलादौ नीरसत्वेन कथं रमणमित्यतश्चन्दो-
विशेषणमाह-रुचिरसिक्तयेति । रुचिः प्रतिपादितज्ञानेच्छा तथा रसिकता ।
अभिनिवेशरूपक्षोदक्षमत्वं तेनेत्यर्थः । आश्लेषिताङ्गैः । आश्लेषितान्यङ्गानि एकदेश-
वाक्यानि एषामेतादृशैरित्यर्थः । तथा च गोलगणितपदार्थेषु तेषामेवाभिरुच्या तत्तद-
भिप्रायबोधरूपरससत्त्वादस्मिन्प्रकरणे च व्यक्तमेव रसिकत्वेन श्लेषयुक्तानि पदानिती
रमणमुचितमेवेति भावः । अत्र श्लेषिताङ्गैरित्यनेन श्लेषोपलक्षणादक्रोषत्यनुप्रासवम-
कश्लेषचित्रपुनरुक्तवदाभासैः सहितं काव्यमिति मनोहरमिति सूचितम् ।

ननु मण्डलनिष्पादनासंभवात्कथमुपपत्तिर्बोधकैस्तत्तद्वृत्तै रमणमित्यतो वृत्तविशे-
षणमाह-तीरपङ्कजेनेत्यादि । तीरे निकटे यः पङ्कजः कर्दमस्तेन । नानारुचिर-
सिक्तया । नाना अनेकविधा रुचिरा चाकचिक्याधिक्येन सुन्दरी या सिक्ता
वालुका तथा । वाकारो विकल्पार्थः । आश्लेषिताङ्गैराश्लेषितानि संयुक्तानि अङ्गानि
अवयवा येषामित्यर्थः । तथा मार्गेऽपि तद्वसाभिनिवेशात्पङ्कजेन सिक्तया वा
वृत्तानि संप्राप्य रमन्ते इति भावः ।

नन्वेतादृशरमणं व्यसनमात्रं न सुखकारकमित्यतः कृतिर्विशेषणमाह-त्रिवि-
धमिति । स्वर्गमधरयन्तस्तिरस्कुर्वतः । स्वर्गादप्यत्र सुखमेषां काव्यज्ञानम् । काव्य-
रसामिनिविष्टतया स्वर्गादप्याधिकं सुखं भवतीत्यनुभवैकदेशम् । अत एव यदसेवनी-
यमसताममुतप्रायं सुवर्णविन्यासम् । सुरसार्थमयं काव्यं त्रिविष्टपं वा समं विज्ञ
इति केषांचिदुक्तिः । ज्योतिःशास्त्रसिद्धान्तज्ञाः पुराणाभिमतमत्युच्चाकाशास्थितं स्वर्ग
मेरावेव मानयन्तीत्यधरयन्त इत्यर्थस्तु प्रकृतानुपयुक्त इति ध्येयम् ।

अस्य पद्यस्य श्लेषेण द्वितीयोऽर्थः । कृतिनो जन्मान्तरार्जितानेकपुण्यचयाः
पुरुषाः । इहास्मिन्मयसारस्वतौष । रम्यो मनोहरो यः सरस्वत्या नद्या ओषः
प्रवाहः । सरस्वत्याः पू(स)र्वगत्वाद्गङ्गायाः सरितः सरस्वत्य उच्यन्ते । सुवृत्तैर्तुलैः
कम्बुकल्पैः । सुवृत्तैः सत्कर्माचरणैश्च रमन्ते । ननु बटुलाः कथं सिद्धा इत्यत
आह-तीरपङ्कजेनेति । गङ्गातीरमृत्तिकापङ्कजेन । नानारुचिरसिक्तया । नानावि-
धसुन्दरसिक्तया वा । आश्लेषिताङ्गैः । मृत्तिकावालुकावद्वितैरिति भावः । यद्वा
वृत्तैः प्रत्येकं रमन्ते । तत्र श्लेषिताङ्गैर्मल्लयुद्धैरिति ।

ननु सत्कर्माचरणं तदङ्गानाचरणादफलमित्यत आह-रुचिरसिक्तयेति ।
रुचिस्तत्कर्माचरणाभिलाषस्तथा रसिकता निरालस्येन यावद्विहितकर्मनिष्ठातृत्वं
तेनेत्यर्थः । आश्लेषिताङ्गैः । संबद्धानि अङ्गानि येषां तैरित्यर्थः । तथा च
साङ्गिककर्मनिष्ठानमालस्याभावात्तत्सक्तान्तःकरणाच्च भवत्येवेति भावः ।

ननु सत्कर्माचरणाद्गङ्गासेवनाच्च फलयोर्भेदात्कस्य फलं भवतीत्यत आह-
त्रिविधमिति । स्वर्गं तत्फलं तिरस्कुर्वन्तः । ततोऽप्युत्कृष्टफलमिच्छन्तः । तथा ब्र-
ह्मज्ञानन्दावाप्तिरूपमोक्षः फलमुभयोर्न तूक्तमिति भावः ।

म०टी०— अत्र श्लेषार्थेन ग्रन्थस्य गङ्गातुल्यताप्रतीतिस्तत्पठनं पुण्यवतां मोक्षहेतुकमिति ध्येयम् । तथा चात्र ग्रन्थे काव्यज्योतिः शास्त्राभिज्ञस्याधिकारत्वात्तत्प्रीतिः कविताप्रदर्शनेन भवत्येव । केवलगणकानां व्युत्पत्त्यभावेऽप्येतदुक्तुवर्णनाध्यायपठनेनापि काव्यज्ञतासिद्धिश्चेति भावः । अत्र प्रसादादिगुणाः । पादयमकश्लेषालंकाराभ्यामलंकारसंस्तुतिः ।

केचित्तु । रम्यसारस्वतौघे इत्यस्य वाङ्मनदीरूपमर्थद्वयं कृत्वा प्रथमार्थं रुचिरसिकतयेत्याद्यासन्नम् । द्वितीयार्थं तीरपङ्कजेनेत्यादि पूर्वार्धदूरस्थमन्वेतीत्याहुस्तदसत् । प्रथमार्धस्थनानारुचिरसिकतयेत्यादौ श्लेषार्थेन वाक्पक्षेऽर्थसंभवाद्द्वितीयार्धस्थरुचिरसिकतयेत्यादेर्ब्यर्थत्वापत्तेः । नहि पूर्वपक्षे सत्कवीनामितिपदवद्रम्यसारस्वतौघे इति पदमत्र स्थानद्वये । येन पूर्वपक्षरीत्या भवदुक्तार्थेन तस्या वैयर्थ्यमिति ।

अन्ये तु इहेत्यस्यास्मिन्ऋतुवर्णनप्रकरणे इत्यर्थं रम्यसारस्वतौघे इत्यस्य नदीप्रवाहे इत्येकमेवार्थं कृत्वा रुचिरेत्यादिचतुर्थचरणः प्रकरणपक्षे । तीरपङ्कजेनेत्यादि पूर्वार्धस्थं नदीप्रवाहपक्षे । तत्र प्रकरणे सुवृत्तौष्ठन्दोभिः । प्रवाहे सुवृत्तैः कन्दुकैः । रुचिरसिकतयेत्यत्रार्थभेदः प्राप्तीत्यैवेत्याहुः ॥ १५ ॥

अथ यष्टियन्त्रप्रतिपादनप्रतिज्ञानं फक्किकया निरूपितमित्याह—इत्युक्तुवर्णनाध्याय इति । ऋतुचिह्ननिरूपणाध्याय इत्यर्थः । अस्याध्यायस्य गोलान्तर्गतयन्त्रनिरूपणप्रसङ्गेनोक्तेर्यन्त्राध्यायत्वेन गोलाध्यायान्तर्गतत्वं न स्वतन्त्रत्वमिति ध्येयम् ।

ऋतुव्यावर्णनव्याख्यां सालंकारगुणां प्रियाम् ।

सरसाममलां दृष्ट्वा तुष्यन्तु रसिकोत्तमाः ॥

दैवज्ञवर्यगणसंततसेव्यपार्श्वं श्रीरङ्गनाथगणकात्मजनिर्मितेऽस्मिन् ।

यातः शिरोमणिमरीच्येभिधे समाप्तिमध्यायं एष ऋतुवर्णननामधेयः ॥

इति श्रीसकलगणकसार्वभौमश्रीरङ्गनाथगणकात्मजविश्वरूपापरनामक-

मुनीश्वरगणकविरचिते सिद्धान्तशिरोमणिमरीचाबुत्तराध्याय

ऋतुवर्णनाध्यायः संपूर्णः ।

इति त्रयस्त्रिंशोऽध्यायः ॥ ३३ ॥

अथ प्रश्नाध्यायः ।

अथ*प्रश्नाध्यायो व्याख्यायते । तत्राऽऽदौ तदारम्भप्रयोजनं तत्प्रशंसां चाऽऽह-

प्रौढिं प्रौढसभासु नैति गणकः प्रश्नैर्विना प्रायशोऽ-

तस्तां वच्मि विचित्रभङ्गिचतुरप्रीतिप्रदानाय यान् ।

आकर्ण्यापि सुवर्णवर्णवदनं वैवर्ण्यमेति क्षणात्

तस्याखर्वकुगर्वपर्वतशिरःप्रौढ्याऽधिरूढोऽत्र यः ॥ १ ॥

पाट्या च बीजेन च कुट्टकेन वर्गप्रकृत्या च तथोत्तराणि ।

गोलेन यन्त्रैः कथितानि तेषां बालावबोधे कतिचिच्च वच्मि ॥ २ ॥

स्पष्टार्थम् ॥ १ ॥ २ ॥

म०टी०- अथोद्दिष्टसिद्धान्तपदार्थावशिष्टप्रश्नाध्याय आरब्धो व्याख्यायते । तत्र तदारम्भं सप्रयोजनं शार्दूलविक्रीडितेन प्रतिजानीते-प्रौढिं प्रौढसभास्विति ।

अतोऽस्मात्कारणात् । तान् प्रश्नान् । वच्मीति क्रियाबलादहं ग्रन्थकर्ता कथयामि ।

नन्वेतेषां कथनं व्यर्थं प्रयोजनाभावादत आह-विचित्रभङ्गिचतुरप्रीतिप्रदानायेति । नानाविधा भङ्ग्यश्चातुर्यकला येषामेतादृशा ये चतुराः पूर्वोक्तग्रन्थपटवस्तेभ्यः प्रीतिः प्रश्नार्थश्रवणजनितसंतोषरूपा तस्याः प्रकर्षेण दानं तस्मै । तथा च पूर्वोक्तग्रन्थज्ञसंतोषप्रयोजनादेषां कथनमव्यर्थमिति भावः ।

*सिद्धान्तशेखरे प्रश्नाध्याये

प्रणम्य देवं बुभुषिं ग्रहेण । निश्शेषिताशेषतमस्समूहं

प्रश्नान्प्रवक्ष्ये विविधान् हितार्थान् । वृत्तैः विचित्रैः गणकोत्तमानाम् ॥ १ ॥

अपरखेचरपर्यताडिता बुगणको बुचरम्मतमानयेत् ।

अभिमतैः गुणकैः उत ताडितात् । भवति तंत्रविदां स शिरोमणिः ॥ २ ॥

विनाधिमासैरपमैरहर्गणं विना बुराशिं च शशिप्रभाकरौ ।

विना च ताभ्यां तिथियोगभादिकं प्रवक्ति यस्सोऽत्र सुतंत्रवित्तमः ॥ ३ ॥

एवं विलोक्यापमशेषमेव समानयत्यर्कमहर्गणं वा ।

सौद्धान्तिकानां गणकैकवन्द्यो गर्व स खर्वो कुरुतेऽखिलानाम् ॥ ४ ॥

ज्याभिर्विनैव भुजकोटिगुणौ प्रवक्ति स्पष्टं च यो दिनगणात् स्थितिमिष्टखेचरात् ।

तिग्मांशुना तुहिनदीधितिना विना वा सिद्धान्तविन्निगदितस्स महीतलेऽस्मिन् ॥ ५ ॥

भादौर्शाघ्नतरान्तरश्रवफान्नैसर्गिकीचक्रमात् मन्दामन्दतरासि वेदपतियो द्राकेन्द्रम-

ध्यबुधः ।

वक्रां वक्रतरां तथा च कुटिलामित्यं हि गत्यष्टकं तस्य क्षमातलवाकपतेर्न कुरुते कूपा-
द्वयाना नतिम् ॥ ६ ॥

म०टी०—ननु पूर्वोक्तग्रन्थज्ञसंतोषः प्रश्ननिरूपणात्कुतो भवत्यतोऽतःषदसूचितकारणमाह—
प्रौढिमिति । प्रौढसभासु गोलगणिततत्त्वज्ञज्योतिर्विदां समाजेषु । गणकः पूर्वोक्त-
ग्रन्थज्ञः । प्रश्नैः स्वकल्पनाविशेषजनितैः परासंभावितोत्तराभासैः । विना व्यति-
रेकेण । प्रायशः । उत्सर्गतः । प्रौढिं तदुत्कृष्टत्वम् । नैति न प्राप्नोति । पूर्वो-
क्तग्रन्थज्ञानस्य सर्वेषां सत्त्वात् । प्रायश इत्यनेन कचित्सभासदां पूर्वोक्तग्रन्थ एव
दोषवशाद्बुद्धिमालिन्यं तदाऽयं तत्र स्वबुद्धिवैभवेनापि विना प्रश्नं तदुत्कर्षं वहति ।
तेषां च कचित्कल्पनादक्षतया झटिति तत्प्रश्नोत्तरकथनादयं स्वप्रश्नैरपि तदुत्कर्षं
वहतीति च सूचितम् । तथा च पूर्वोक्तग्रन्थज्ञानां प्रश्नकल्पनया तदुत्कर्षसंभवात्प्रश्ननि-
रूपणं तत्प्रीत्यर्थमावश्यकमिति भावः ।

ननु प्रश्नैः कुतः प्रौढिर्भवतीत्यतस्तानित्यस्यापेक्षितमाह—यानिति । प्रश्नान् ।
आकर्ष्य सादरं श्रुत्वा । तस्य प्रश्नार्थश्रोतुः सुवर्णवर्णवदनम् । सुवर्ण-
कान्तिरूपं प्रफुल्लितं मुखम् । क्षणात्प्रश्नश्रवणक्षणाव्यवहितक्षणे इत्यर्थः ।
वैवर्ण्यं तदुत्तरादानासामर्थ्येन मालिन्यम् । अप्रभत्वम् । एति प्राप्नोति । अपि-
शब्दात्काव्याद्यर्थश्रवणेन सुखानुभवादधिकं प्रफुल्लितं मुखं भवत्यत्र तु विपरीतमि-
त्याश्चर्यं सूचितम् । तथा च प्रश्नश्रवणेनान्येषामप्रतिभात्वसंभवादर्थसिद्धा स्वप्रौढि-
रिति भावः ।

ननु प्रश्नश्रोतुः पूर्वोक्तज्ञानाभावाद्भवेदेवाप्रतिभत्वमिति नैतावता प्रौढिसिद्धिर-
तस्तस्येत्यस्यापेक्षितमाह—अखर्वेत्यादि । यः श्रोता । अत्र पूर्वोक्तग्रन्थे । अख-
र्वकुर्गर्भपर्वतशिरः । प्रौढ्या । अखर्वो दीर्घो यः कुर्गर्भः कुत्सितगर्भः । महत्त्वात्-
सिकत्वात् । स एव पर्वतस्तस्य शिरस्युपरि प्रकर्षेणोढिरारोहणं तया । अधिकरूढः ।
अधिकमत्यन्तं प्रसिद्धः । तथा च परः पूर्वोक्तग्रन्थतत्त्वज्ञानेऽप्यप्रतिभः प्रश्नश्रवणाद्भ-
वतीति स्वप्रौढिः सिद्धेति भावः ॥ १ ॥

ननु पूर्वं प्रश्नात्प्रया(श्चास्तथा)सोत्तरा इति विशिष्टोद्देशात्केवलं प्रश्नकथनमनु-
चितमित्यतस्तदुत्तरप्रतिज्ञाछलेनोद्देशक्रमेण प्रश्नप्रतिपादनकारणमिन्द्रवज्रयाऽऽह—पाट्सा च
बीजेनेति ।

तेषां प्रश्नानाम् । उत्तराणि । वच्मि । कथयामि । चकारः पूर्वप्रश्नप्रति-
ज्ञया समुच्चयार्थकस्तेन सोत्तरान्प्रश्नान्कथयामीति तात्पर्यपर्यवसानात्केवलं प्रश्नकथनं
नेति भावः ।

म०टी०- ननु प्रश्नैरेव पराप्रतिभतयाऽस्योत्कर्षसिद्धेस्तदुत्तरकथनं व्यर्थमित्यत आह-
बालाबोधे इति । अत्र निमित्तसप्तमी । तेन बालानां प्रश्नोत्तराज्ञानामवबोधस्तदु-
त्तरज्ञानं तत्सिद्ध्यर्थमित्यर्थः । कस्यचित्तीक्ष्णबुद्धेः पूर्वग्रन्थावगमेनैव तदुत्तरकल्पना-
सामर्थ्यसिद्धेर्बालित्युक्तम् । तथा च यं प्रति प्रश्नः कृतस्तेनायमसंगतोऽनुत्तरवानयं
संगतश्चेच्चमुत्तरं ब्रूहीति चोत्तरिते प्रश्नकर्तुरपि तदुत्तराज्ञानादप्रतिभत्वात्तत्कर्षसिद्धिर-
तस्तदुत्तरज्ञानेनोत्कर्षसिद्ध्यर्थमुत्तराण्युच्यन्ते इति भावः ।

ननु तथाऽपि प्रश्नानामानन्त्यात्सकलप्रश्नानामुत्तरकथनमशक्यमिति कुत्रचिदप्रति-
भत्वसंभवात्तत्कर्षसिद्धिरत आह-कतिचिदिति । संक्षेपेण कतिपयान्युत्तराणि कथ-
यामि । सकलानामानन्त्यादुक्तमशक्यत्वात् । इदं पूर्वपद्ये सकलप्रश्नानामानन्त्यादुक्तु-
मशक्यत्वाच्चानीत्यत्राप्यन्वेतीति ध्येयम् । तथा चात्र कतिपयप्रश्नोत्तरप्रदर्शनेन तद्वी-
त्याऽन्येषां प्रश्नानामुत्तराणां च कल्पकत्वसंभवादुत्कर्षसिद्धिरिति भावः ।

ननूत्तराणामुक्तानामेकानुगतरित्यदर्शनात्कथं कल्पकत्वं संभवतीत्यत उत्तरविशे-
षणमाह—*पाट्येत्यादि । पाट्या संकलनादिना यावत्तावदादिवर्णानिरपेक्षेण यदुक्तं
पूर्वं गणितं तत्पाटी तयेत्यर्थः । xबीजेन यावत्तावदादिसापेक्षं यदुक्तं पाट्यनन्तरं
पूर्वं गणितं तेनेत्यर्थः । चकारः प्रश्नेषु योग्यार्थकः । न तु सर्वत्र तयोर्युगपन्नवे-
शनियमः ।

+कुट्टकेण । कुट्टको नाम गुणकः । हिंसावाचकशब्दैर्गुणनाभ्युपगमात् । योग-
रूपा गुणकविशेषश्चायम् । कश्चिद्भाषियेन गुणित उद्दिष्टक्षेपयुतोऽन उद्दिष्टहारेण
भक्तः सन्निःशेषो भवेत्स गुणकः कुट्टक इति पूर्वेषां व्यपदेशात् । तत्प्रकारे-
णेत्यर्थः । चः पूर्वार्थपरः । यद्यपि पाटीबीजयोः कुट्टकनिरूपणात्कुट्टकेनेति पृथगु-
द्देशोऽनुपपन्नस्तथाऽपि तन्निरपेक्षेणापि कुट्टकस्य प्रधानतया प्रश्नोत्तरसाधकत्वात्पृथ-
गुद्देशः ।

*सिद्धान्तशेखरे अव्यक्तगणिताध्याये २२-२५

xसिद्धान्तशेखरे व्यक्तगणिताध्याये

जानामि विंशतिमिमां परिकर्मिणा यत् ।

छायाष्टभिर्व्यवहतीरपि मिश्रिताभ्याम् ॥

व्यक्तं स वेत्ति गणितं गणितप्रवीण ।

गोष्ठीषु वैषमजते गणकाग्रणीत्वम् ॥ १ ॥

+सिद्धान्तशेखरे अव्यक्तगणिताध्यायः ।

वस्वर्णकुट्टककृति प्रकृति प्रभेदानव्यक्तवर्णसदृशीकरणे च बीजे ।

ते मध्यमाहरणभावित ते च बुध्ना निःसंशयं भवति दैवविदां मुरुत्वम् ॥१॥

म०टी०—वर्गप्रकृत्या । वर्गप्रकृतिप्रकारेणेत्यर्थः । चः पूर्वार्थपरः । अस्या अपि पृथ-
गुद्देशः प्रधानतया प्रश्नोत्तरसाधकत्वात् । पूर्वैराचार्यैः । आर्यब्रह्मगुप्तादिभिः । कथि-
तानि । गोलेन । गोलस्थितिज्ञानेन । यन्त्रैः प्रागुक्तैः । तथा कथितानीत्यर्थः ।
तथा च प्रश्नोत्तराणामुक्तषट्प्रकारान्यतमरीत्या संभवात्कल्पकत्वं संभवत्येवेति भावः ।

गोलेन यन्त्रैरित्यनेनोद्देशकमेण प्रश्नोत्तरकथने गोलयन्त्राभ्यामुत्तरदानमशक्यम् ।
पूर्वं तदज्ञानादिति यन्त्रनिरूपणानन्तरं प्रश्नाध्यायकथनं युक्ततरमिति सूचितम् ।
एतेन प्रश्नाध्यायः पूर्वग्रन्थसिद्धो न मत्कल्पित इत्यपि सूचितम् । अत्राध्याये उत्त-
रकथनेऽपि न सोत्तरप्रश्नाध्यायत्वं किंतूत्तराणामपि प्रश्नसापेक्षत्वात्प्रश्नाध्यायत्वं प्राधान्या-
दिति ध्येयम् ॥ २ ॥

अथ बुद्धिमतः प्रशंसामाह—

अस्ति त्रैराशिकं पाटी बीजं च विमला मतिः ।

किमज्ञातं सुबुद्धीनामतो मन्दार्थमुच्यते ॥ ३ ॥

वर्गं वर्गपदं घनं घनपदं संत्यज्य यदूण्यते

तत्त्रैराशिकमेव भेदबहुलं नान्यत्ततो विद्यते ।

एतद्यद्बहुधाऽस्मदांदिजडधीधीवृद्धिबुद्ध्या बुधै-

र्बिद्बच्चक्रचकोरचारुमतिभिः पाटीति तन्निर्मितम् ॥ ४ ॥

नैव वर्णात्मिकं बीजं न बीजानि पृथक् पृथक् ।

एकमेव मतिर्बीजमनल्पा कल्पना यतः ॥ ५ ॥

स्पष्टार्थम् ॥ ३ ॥ ४ ॥ ५ ॥

म०टी०—ननु सुबुद्धीनामपि प्रश्नोत्तररीत्यवगमं विनोत्तरकल्पकत्वं न संभवतीति पूर्वं
बालेति किमर्थमुक्तमित्यतोऽनुष्ठुभा पूर्वप्रतिज्ञां समर्थयति—अस्ति त्रैराशिकमिति ।

अतः कारणात् । मन्दार्थं प्रश्नोत्तराज्ञानमित्तमुत्तरं मयोच्यते । कथ्यते ।
अतः कुत इत्यत आह—किमिति । सुबुद्धीनामज्ञातं ज्ञानाविषयं किमस्ति येन
तदर्थमपि कथनमावश्यकं स्यात् । अपि तु तेषां ज्ञानाविषयं न किमप्यस्ति ।
तेषां सर्वज्ञानविषयकल्पकत्वात् । अतस्तेषां स्वत एव प्रश्नोत्तरज्ञानसंभवात्तन्निर्मित-
मुत्तरकथनं व्यर्थमेवेति भावः ।

ननु सुबुद्धीनामुत्तरज्ञानं स्वतः कुतः संभवतीत्यतः पाटीबीजयोरुत्तरसाधकयोः
स्वरूपमाह—अस्तीति । त्रैराशिकम् । प्रमाणमिच्छा च समानजातीत्याद्युक्तं त्रैरा-
शिकगणितम् । पाटी । अस्ति । वर्तते । मतिर्बुद्धिबीजम् । चकारादस्तीत्यर्थः ।

म०टी०- ननु दोषांशयुक्तया बुद्ध्या कार्यं न निर्वहतीति साधारण्येन बुद्धिः कथं बीजमुक्तमित्यतो मतिविशेषणमाह-विमलेति । विगतो मलो दोषांशो यस्याः सा शुद्धा बुद्धिरित्यर्थः । एतेन कुट्टककाडीनामपि बीजत्वेन ग्रहस्तेषामपि बुद्धिगम्यत्वादिति सूचितम् ।

तथा च सुबुद्धीनां स्वतो विमलबुद्ध्या कल्पनासामर्थ्यात्त्रैराशिकावगमाच्च गणितकल्पनासंभवात्प्रश्नोच्चारज्ञानं संभवतीति भावः । अतो बालावबोधे कतिचिच्च वच्मीति प्राक्प्रतिज्ञातं नासंगतामिति सिद्धम् ।

केचित्तु 'ननु सूर्यादिप्रणीतशास्त्रेषु कथं पाटीबीजगणिते नोक्ते । मनुष्यकृतौ कथं तत्प्रतिपादनमित्यत आह-किमज्ञातमित्यादि । मयासुरप्रभृतीनां सुबुद्धीनां किं नामाज्ञातमस्ति । पाटीकुट्टकवर्गप्रकृतिबीजप्रतिपाद्याविषयेषु । अतस्त्वार्यसिद्धान्तेषु तानि न प्रतिपादितानि । तन्मूलोत्तरप्रश्नाप्रतिपादनं च । मनुष्यास्तदपेक्षया मन्दबुद्धयोऽतस्तदबुद्धिविवृद्धये पाटीबीजगणिताद्यमुच्यते ' इत्याहुः ।

तदसत् । सूर्याद्यार्थसिद्धान्तप्रसङ्गस्याप्रकृतत्वात्प्रतिज्ञातयोरत्राप्रतिपादनाच्च । मनुष्याणां मन्दत्वेनाभ्युपगमात्तदर्थं तत्कथकस्याऽऽर्षकथकं विनाऽप्रसिद्धेश्च । पूर्वार्थोन्निस्वरूपयोः पाटीबीजयोः सूर्यसिद्धान्तादौ सत्त्वेनोत्तरार्धाभासस्यासंगतत्वाच्चेति ॥ ३ ॥

ननु परिकर्मविंशतिं यः संकलिताद्यां पृथाग्विजानाति ।

अष्टौ च व्यवहाराञ्छायान्तान्भवति गणकः सः ॥

इति *ब्रह्मगुप्तोक्तपाटीलक्षणादास्ति त्रैराशिकं पाटीति लक्षणमयुक्तं विरुद्धत्वात् । अन्यथोक्तकारेण पाट्यध्यायनिरूपणानुपपत्तेरित्यतः शार्दूलविक्रीडितवृत्तेनाऽऽह-वर्गवर्गपदमिति ।

वर्गम् । समद्विघातरूपं गुणनम् । वर्गपदम् । कस्यायं समद्विघात इति वर्गमूलं गृह्यते । घनम् । समानां त्रयाणां गुणनम् । घनपदं कस्यायं समत्रिघात इति घनमूलं गृह्यते । इदं चतुष्टयं संत्यज्य सम्यक्प्रकारेण त्यक्त्वा । यत्किंचिद्ध्यद्रण्यते गणितं क्रियते तद्गणितं त्रैराशिकम् । त्रैराशिकात्मकं यद्गणितं वर्गादिचतुष्टयान्यतमासंबद्धं तत्त्रैराशिकात्मकं भवतीत्यर्थः । एवकारात्त्रैराशिकानन्तर्गततया भासमानमपि तत्तदतिरिक्तं नेत्यर्थः ।

ननु -प्रमाणमिच्छेत्याद्युक्तत्रैराशिकस्वरूपादर्शनेन कथं तादृशं गणितं त्रैराशि-

* ब्राह्मस्फुटसिद्धान्ते गणिताध्यायः १

-केचित्तु । त्रैराशिकफलराशिं तमथेच्छाराशिना हतं कृत्वा ।

लब्धं प्रमाणभजितुं तस्मादिच्छाफलमिदं स्यात् ।

अस्यार्थो गोविन्दस्वामिना (प्रायः शा० १३००) महाभास्करीयभाष्ये प्रदर्शितः ॥
आर्यभटीय गणितपाद (नीलकण्ठीटिका) पृ० ३२, महाभास्करीय पृ० १८, २८

म०टी०—कामित्यतस्त्रैराशिकविशेषणमाह—भेदबहुलमिति । भेदैः स्वस्वरूपैः । बहुलम् । अनेकविधम् । तथा चेष्टकर्मप्रकीर्णमिश्रव्यवहारच्छायाव्यवहारादिकं त्रैराशिकसंबद्धमेवेति भावः ।

ननु वर्गादिसंबद्धं गणितमपि त्रैराशिकनिबद्धमास्तामित्यत अह—नेत्यादि । अन्यत् । वर्गादिचतुष्टयान्यतमसंबद्धं गणितं विलोमक्रियादि । ततस्त्रैराशिके । सार्वविभक्तिकस्तसिरित्येके । न विद्यते नास्तीत्यर्थः । वर्गादेः पारिभाषिकत्वेन युक्त्यभावाद्गुणनभजनादित्रैराशिकबद्धगर्वादौ त्रैराशिक्य(का)संभव इति भावः ।

यद्यपि वर्गादिचतुष्टयान्यतमसंबद्धे उदाहरणे राश्यसंबद्धाङ्कयोजनवियोजनाभ्यां त्रैराशिकासंभवादिष्टकर्मप्रसङ्गस्तत्र विलोमकर्मणैव राशिसिद्धेरतस्तादृशं गणितं त्रैराशिकं नेत्यपि वक्तव्यम् । तथाऽपि उद्देशकालावयवादिराशिः क्षणो हतोऽशैस्त्रिंशत्तयेन तादृशगणिते निरपेक्षाङ्कयोजनवियोजनात्त्रैराशिकाप्रसङ्गस्योक्तेर्वर्गादिचतुष्टयान्यतमावच्छिन्ने त्रैराशिकासंभववत्संकलनव्यवकलनत्वावच्छिन्ने तदसंभवाभावात् ।

अमलकमलराशेरित्यादौ त्रैराशिकेनैव सिद्धेश्च तदनुक्तिरिति ध्येयम् । तथा च परिकर्मणां गणितकर्तव्यताहेतुत्वेनोक्तेस्तदितरतादृशगणितं त्रैराशिकमित्यविरुद्धं पाटी-लक्षणमिति भावः ।

नन्वेवं त्रैराशिकमात्रं वक्तव्यं किमर्थं तद्भेदाः । तस्यानेकत्वेन तद्भेदानां सकलानां वक्तुमशक्यत्वादित्यत आह—एतदित्यादि । एतत्त्रैराशिकं बहुधा बहुप्रकारेण प्रकीर्णादिना यद्बुद्धौ निर्मितसरत्वादिमज्जिर्बद्भगुणादिभिर्निर्मितं कृतं तत्पाटीगणितमिति । एवमुक्तसकलानां वक्तुमशक्यत्वेऽप्यल्पा एव तद्भेदा उक्ता इति भावः ।

अत्र हेतुमाह—अस्मदादिजडधीधीवृद्धिबुद्धयेति । वयमादिर्येषां तेऽस्मदाद्यस्ते च ते जडधियश्च मन्दबुद्धयस्तेषां धीर्बुद्धिस्तस्या वृद्धिर्वर्धनं तद्विषये बुद्धिस्तया । अस्मदादिजडधियां धीवृद्धिर्भूयादिति बुद्ध्येत्यर्थः । तथा च तदल्पभेददर्शनेन तद्रीत्याऽन्येषामपि भेदानां स्वत एव ज्ञानसंभवादतो नानाविधत्रैराशिकज्ञानार्थं पाटी-निरूपणमिति भावः ।

ननु बुधैरपि तद्भेदाः कथं ज्ञाताः । येन तन्निबन्धनेन पाटी निर्मितेत्यतो बुधाविशेषणमाह—विद्वच्चक्रचकोरचारुमतिभिरिति । विदुषां पण्डितानां चक्रं समूहस्तस्मिन् । चकोरा इव चकोराः । अतिसुज्ञाः पण्डिता इत्यर्थः । पक्षिजातिषु चकोराणामतिमुज्ञत्ववर्णनप्रसिद्धेः । तेभ्यश्चारुः सुन्दरी मतिर्बुद्धिर्येषां ते तद्बुद्ध्यधिकबुद्ध्यः । अतिसुज्ञाधिकश्रेष्ठाः पण्डिता इत्यर्थः ।

चक्रेत्यत्र चन्द्रेति क्वचित्पाठे विद्वांसः सूर्याद्यार्षास्ते च ते चन्द्रास्तेषां चकोराश्चारुमतयो येषां ते । यथा चकोरैश्च द्रकिरणाः पीयन्ते तथा ब्रह्मगुप्तादिबुद्धिभिः सूर्याद्यार्षज्ञानां पीयन्ते इत्यर्थः । तथा च बुधैरार्षग्रन्थेषु तद्भेदाभिप्रायं ज्ञात्वा मन्दबुद्ध्यर्थं तद्विवरणं पाटीरूपं कृतमिति भावः ॥ ४ ॥

म०टी०-ननु बुद्धिबीजं तर्हि वर्णात्मकं चतुर्भेदं कथं बीजं *निरूपितमित्यतोऽनु-
हृभाऽऽह-नैव वर्णात्मकमिति ।

वर्णात्मकं यावत्तावत्कालकनीलकादिवर्णाभिन्नमेकं बीजं नास्ति । एवकारा-
द्वर्णत्वेन प्रतिपादितमपि तत्त्वतया न ज्ञेयमित्यर्थः । अथ तद्वेदानपि खण्डयति-
नेत्यादि । पृथक्पृथग्भिन्नं भिन्नं बीजानि । एकवर्णानेकवर्णतन्मध्यमाहरणभाविता-
त्मकानि चत्वारि न सन्ति । तर्हि बीजं किमित्यत आह-एकमिति । मतिः
शुद्धा बुद्धिबीजम् । एकं मुख्यम् । एकसंख्याकं च । एवकाराद्वीजस्य चातुर्विध्यप्रतिपा-
दनेऽपि तत्त्वतया तन्नावधेयमित्यर्थः ।

अत्र हेतुमाह-अनल्पेति । यतो हेतोः कल्पना बुद्धिकल्पना । अनल्पा ।
अनन्ता । तथा च तच्चचातुर्विध्यप्रतिपादनं बुद्धिकल्पनया कृतमेवं बुद्ध्या तदुक्ता-
तिरिक्तकल्पनाऽपि संभवतीत्यनेकबीजोपाधिसंभवान्निरूपितं बीजं कल्पनाप्रकाररीति-
द्योतकं न तद्रूपमिति भावः ॥ ५ ॥

अथ प्रश्नानाह-

अहर्गणस्याऽऽनयनेऽर्कमासाश्चैत्रादिचान्द्रैर्गणकान्विताः किम् ।

कुतोऽधिमासावमशेषके च त्यक्ते यतः सावयवोऽनुपातः ॥ ६ ॥

अयमस्य भङ्गश्च पूर्वं व्याख्यात एव ॥ ६ ॥

म०टी०-अथ प्रश्नस्वरूपरीतिप्रदर्शनार्थं मध्यवासनाध्यायान्तर्गतमहर्गणानयनोपस्थितपूर्वप-
क्षरूपप्रश्नमुक्तमनुब्रूयति-अहर्गणस्याऽऽनयन इति ।

अस्योत्तरं तत्रैव प्रतिपादितम् । मध्याधिकारोक्तो यत्प्रोक्तं फलक्रीर्तनायेत्या-
दिप्रश्नस्त्वहर्गणानयनेऽन्तर्भूतत्वात्कादाचित्कत्वाच्चात्र नोक्तः । गोलप्रश्नास्तु न युक्त्येति
तेषामनुवादोऽत्र न कृत इति ध्येयम् ॥ ६ ॥

अथान्यमाह-

चन्द्रश्चन्द्रगुणो रवी रविगुणश्चाङ्गारकोऽङ्गाहत-

स्तद्योगो गुणसंगुणात्सुरगुरो राश्यादिकात्पातितः ।

शेषं चापरपर्ययोत्थस्वचरेणोनं युतं वा शनिः

स्यात्केऽन्ये भगणा वदेति तव चेदस्ति श्रमो मिश्रके ॥ ७ ॥

॥ ७ ॥

म०टी०-अथ पाठ्युत्तरसंबन्धिप्रश्नं शादूलविक्रीडितेनाऽऽह-चन्द्रश्चन्द्रगुण इति ।

चन्द्रश्चन्द्रगुणः । एकेन गुणितः । अविकृतः केवल इति यावत् । सूर्यो

म०टी०-द्वादशगुणः । अङ्गारको भौमोऽङ्गाहतः षड्गुणः । चकारो ग्रहक्रमगुणक्रमा-
र्थकः । तेन द्वादशगुणो भौमश्च तद्योगोऽङ्गाहत इत्यर्थो निरस्तः । बक्ष्यमाणोत्तरेणेतदर्थं
प्रश्नोत्तरासंभवात् । संभवेऽपि मूलकृद्भाष्ये तथोदाहरणानुक्तेश्च । तद्योगः । तेषां
तादृशचन्द्रसूर्यभौमानां योग ऐक्यम् ।

ननु (च) चन्द्रगुण इति व्यर्थमिति वाच्यम् । तदनुक्तौ चन्द्रेतरग्रहाणां
गुणदर्शनेन चन्द्रस्य को गुणः कथं वा नोक्त इति शङ्कया मन्दब्रूतृणां
व्याकुलतापत्तेः । गुणसंगुणात् । त्रिगुणात् । सुरगुरोर्बृहस्पतेः । राश्यादिकात् ।
राशिभागकलाविकलात्मकात् । अनेनात्र ग्रहाणामिष्टभगणा न गृहीताः । योगश्च
यथास्थानं स्वस्वहरभागफलेनोर्ध्वोर्ध्वं योज्यः । राशिस्थाने द्वादशतष्ट इत्यादि ज्ञेयम् ।
पातितः । हीनः कार्यः । शेषं राश्यात्मात्मकम् । चस्त्वर्थे । तेनाग्रे शेषा-
न्वयः स्पष्टः ।

अपरपर्ययोत्पत्त्यचरेण । कल्पितभगणोत्पन्नग्रहकल्पभगणे तदग्रहेण राश्यादिना ।
ऊनं शनी राश्यात्मात्मकः स्यात् । वा । अथवा । युतं शनिः स्यात् । के
अन्ये । उद्दिष्टग्रहान्यग्रहसंबन्धिनो भगणाः कलाकालसंबन्धिनः के भवन्ति ।
सामान्यतस्तज्ज्ञानेऽपि विशेषप्रश्न इति । एवंविधप्रश्नस्येत्यर्थः । त्वमुत्तरमित्यध्याहारो
वदेत्यनेन स्फुटः । शेषं कल्पितभगणोत्पन्नग्रहेणानं युतं वा शनिः स्यात्तादृशं वदेति
प्रश्नतात्पर्यं कल्पभगणाज्ञानहेतुकं पर्यवसन्नम् ।

ननु तदग्रहगत्यादिभोगज्ञानार्थं भगणप्रश्नः । शनिज्ञानेनैव शन्यूनशेषस्य शेषो-
नशनेर्वा तदग्रहभोगत्वसंभवात्प्रश्नवैयर्थ्यापत्तेः । भगणज्ञानेऽप्यहर्णाज्ञानात्तद्भोगज्ञानानु-
पपत्तेश्च ।

ननु प्रश्नोत्तरदानासमर्थं मां प्रति प्रश्नोऽनुचित इत्यत आह-तवेति । प्रश्नोत्तरे-
वादिमिश्रके मिश्रव्यवहारे श्रमोऽभ्यासोऽस्ति । तथा च मिश्रव्यवहाररीत्यैतदुत्तरं तज्ज्ञस्त्वं
दातुं शक्तोऽसीति भावः । यद्यपि मिश्रव्यवहाररीत्यैतस्य बक्ष्यमाणमुत्तरं न । किंत्वि-
ष्टकर्मणेति मिश्रके इत्युक्तमनुचितम् । तथाऽपि यद्वेष्टकर्ममुख्यविवेस्तु मूलं मिश्र-
मप्युक्तं तच्च कलान्तरं स्यादित्यनेन मिश्रव्यवहारेऽपीष्टकर्मसंनिवेशस्योक्तेस्तद्वक्तिर्ना-
नुचिता । यद्वा मिश्रो मिश्रव्यवहारः के शिरसि मुख्यभागे यस्य तादृशो पाटी-
गणिते इत्यर्थः । पाट्यां व्यवहारनिरूपणोपक्रमे प्रथमं मिश्रव्यवहारनिरूपणात् ।
पाट्योत्तरस्य पूर्वं प्रतिज्ञातत्वाच्च ॥ ७ ॥

अथास्य मङ्गलः-

उद्देशकालापवदेव कार्यं योगान्तरार्थं ग्रहपर्ययाणाम् ।

दृष्टस्य चक्राणि तदुनितामि तैरुनितं तत् क्रमशो विधेयम् ॥८॥

अज्ञातखेटः स्वमृणं कृतश्चेदज्ञातचक्राणि भवन्ति तानि ।

कहाः प्रदेया अविशुद्धशुद्धौ कहैश्च तक्ष्यं कुदिनाधिकं चेत् ॥९॥

उदाहरणे ग्रहाणां यथा यथा योगोऽन्तरं वाऽभिहितं तथा तथा ग्रहयुगभग-
णानामपि कार्यम् । यदि शोध्यं न शुध्येत्तदा कुदिनानि दत्त्वा शोधयेत् । तथा
गुणकैर्गुणने योगे च कृते यदि राशिः कुदिनाधिको भवति तदा कुदिनैस्तक्ष्यः ।
एवं योगान्तरादि यद्भवति तेन दृष्टग्रहस्य युगभगणा एकत्रोनाः कार्याः ।
अन्यत्र तैर्भगणैस्तदूनं कार्यम् । एवं कृते प्रथमस्थाने यदवशेषं तेऽन्यभगणा
भवन्ति । यद्यन्यभगणा उदाहरणे धनं कृताः । यदि ऋणं कृतास्तदा द्वितीय-
स्थाने यदवशेषं तेऽन्यभगणा इति ।

म०टी०-अथ सूचितमुत्तरमिन्द्रवज्रोपजातिकाभ्यामाह-उद्देशकालेति ।

उद्देशकालापवत् । प्रश्नकर्तुः कथनरीत्या । एवकारस्तादृशरीतिव्युदासार्थः ।
ग्रहपर्ययाणाम् । उद्देशकानुरोधेन तत्संबन्धिकल्पकालजतद्भोगानाम् । ग्रहपर्यययोरु-
पलक्षणत्वादित्यर्थः । योगान्तराद्यम् । संकलनव्यवकलनम् । आद्यपदोपादानात् गुण-
नभजनं च कार्यम् । यथा च प्रकृतप्रश्ने चन्द्रभगणा यथा स्थिताः । सूर्यभगणा
द्वादशगुणाः । भौमभगणाः षट्गुणाः । एषां योगस्त्रिगुणगुरुभगणेभ्यः शोध्यः ।
शेषमुद्देशकालापवत्कृते सिद्धम् ।

अथ प्रश्नोत्तरसिद्ध्यर्थं विलोमविधिमाह-इष्टस्येत्यादि । इष्टस्य प्रश्नालापक(फ)
लितपदार्थस्य । चक्राणि । कल्पतद्भोगमानम् । प्रकृते च शनेः कल्पभगणा
इत्यर्थः । प्रश्नेऽज्ञातखेटः । अज्ञातनामग्रहभोगः । स्वं युतः । ऋणं हीनः । कुत-
श्चेत्तद । क्रमशः । युतहीनक्रमेण । तदूनितानि तेनोद्देशकालापवत्कृतसिद्धेन हीनानि
कार्याणि । तैः प्रश्नालापलितपदार्थकल्पपर्ययैः । प्रकृते च शनिभगणैरित्यर्थः ।

तत् । उद्देशकालापवत्कृतसिद्धम् । ऊनितं हीनं विधेयं कार्यम् । शेषोनक-
ल्पितग्रहस्येष्टग्रहत्वे उद्दिष्टे सति आलापवदानीतशेषेणैष्टग्रहभगणा युताः कल्पितग्रह-
भगणाः स्युरिति ध्येयम् । एतस्य विलोमविध्युपलक्षणत्वादज्ञातग्रहादिगुणने आला-
पवत्कृतसिद्धेन भक्त इष्टस्य पर्ययाः । अज्ञातभजने । आलापवत्कृतसिद्धमिष्टस्य
पर्ययैर्भक्तमित्याश्वधेयम् । तानि । विलोमविध्यवगतानि । अज्ञातनामपदार्थस्य कल्पे
पर्यया भवन्ति ।

ननु प्रश्नोत्तरगणितकर्तव्यतायां क्वचिच्छोध्यं न शुध्येत्तदा कथं कार्यमित्यत
आह-कहा इति । अविशुद्धशुद्धौ । यत्र यत्र(ज) विशुध्यति तदविशुद्धम् ।

म०टी०—तस्य शोधनार्थं तत्रेत्यर्थः । कहाः । कल्पकुदिनानि । प्रदयाः । संयोज्यानि । प्रकर्षस्तु यावत्पर्यन्तं शुद्धिर्भवति तावत्कुदिनयोजनं नत्वेकदैवेति नियमः । ततः शोधनानुपपत्तिर्नेति भावः ।

ननूद्देशकालापवत्कृतसिद्धस्य तैरुनितमित्यादिकरणेऽपि क्वचिच्छेषं कुदिनाधिकम् । नहि तस्य ग्रहभगणत्वानुपपत्तिः । नहि भगणः कुदिनाधिकाः संभवन्ति । चन्द्र-भगणानामपि तेभ्यो कल्प(न्यून)त्वादित्यत आह—कहैरिति । भगणविषयं यदि कल्पकुदिनाधिकं तदा कल्पकुदिनैः । चकारस्तद्विन्नव्युदासार्थः । तक्ष्यं तष्टं कार्यम् । तथा च ग्रहभगणत्वानुपपत्तिर्नेति भावः ।

अत्रोपपत्तिः । यद्ग्रहणां योगवियोगादिकं तत् तद्युगभगणानां कृतम् । तथाविधैर्भगणैरर्हगणाद्ग्रहवत् फल आनीते तद्योगवियोगादिकमुत्पद्यते । यत्र शोध्यं न शुध्यति तत्र यत् कुदिनानि दत्तानि तत्रेवं युक्तिः । यैर्भगणैर्यादृशो ग्रहो राश्यादिको भवति तैरेव कुदिनाधिकैस्तादृश एव राश्यादिकः स्यात् । भगणशेषयोस्तुल्यत्वात् । किंतु तद्भगणा अधिका आगच्छन्ति ते परित्यक्ताः । प्रयोजनाभावात् । उदाहरणं हि राश्यादिग्रहाणामेव । अनयैव युक्त्या यत्र गुणनादिके कृते कुदिनाधिकत्वं दृश्यते तत्र राशिः कुदिनैस्तक्ष्य इत्युक्तम् । अथैवं योगवियोगादिके ये भगणा जातास्तेऽन्यभगणैरूनाः सन्तो दृष्टग्रहभगणा भवन्ति । दृष्टभगणैरूना अन्यभगणा भवन्तीति विलोमाविधिः । यदाऽन्यभगणैर्युक्ताः सन्तो दृष्टभगणा भवन्ति तदा तैरेवोना दृष्टभगणा अन्यभगणा भवन्तीत्यर्थात् सिद्धम् ।

अथ बालावबोधार्थं कल्पितभगणैरुदाहरणम् । तत्र रवेर्भगणास्त्रयः ३ । चन्द्रस्य चत्वारः ४ । भौमस्य पञ्च ५ । गुरोः सप्त ७ । शनेर्नव ९ । कुदिनानि षष्टिः ६० । त्रयोविंशतिर्ग्रहगणं प्रकल्प्य साधिता ग्रहाः
र. चं मं. गु. श.
१ ६ ११ ८ ५ । अत्र द्वादशगुणोऽर्कः । एकगुणश्चन्द्रः । षड्-
२४ १२ ० ६ १२

मुणो भौमः । र. ९ । चं. ६ । मं. ६ । एषां योगः १० । ० ।
१८ १२

अमुं त्रिगुणाद्गुरोर्विशोध्य २४ । १८ शेषम् २ । १८ । अथाज्ञातभगण-
ज्ञानार्थं ग्रहयुगभगणानां यथोक्ते योगे वियोगे च कृते जातम् ११ । ० ।

एतच्छनिभगणैर्नवभिरुनीकृतं जातावन्यभगणौ २ । यद्यन्यभगणा ऋणं तद्भग-
णद्वयसंभूतो ग्रहः ९।६। अस्मिन् पूर्वस्मात् २।१८ शोबिते जातः शनिः
५।१२ । यद्यज्ञातः खेटः स्वं तदा शनिभगणेषु ९ कदिनानि ६० प्रशि-
ष्यैकादश ११ विशोध्य जाता अन्यभगणाः ५८ । ९भ्यो जातो ग्रहः २ ।
२४ । अनेन पूर्वशेषे युते जातः शनिः ५।१२ ।

म०टी०-अत्रोपपत्तिः । यद्ग्रहाणां योगविभा(यो)गादिकं तद्ग्रादिभगणानां कृतं यत्-
स्तथाविधैर्भगणैरहर्गणादग्रहवत्फले भवतीति तद्योगवियोगादिकमुद्दिष्टमुत्पद्यते । अथैवं योग-
वियोगादिके कृते ये भगणा जातास्तेऽन्यभगणैरुनाः सन्त इष्टग्रहा भवन्ति । व्यत्य-
यादिष्टग्रहभगणैरुनास्तेऽन्यभगणा भवन्त्येव । यदाऽन्यभगणैर्भूताः सन्त इष्टभगणा
भवन्ति तदा तैरेवोना इष्टभगणा अन्यभगणा भवन्ति इत्यर्थसिद्धम् ।

शोधयशोधनार्थं कञ्चित्कुदिनप्रदानम् । तत्र युक्तिस्तु यैर्भगणैर्यद्दृशो ग्रहो
राश्यादिको भवति तैरेव कुदिनादिकैस्तादृश एव राश्यादिकः स्यात् । कुदि-
नानां हरत्वेन भगणशेषयोस्तुल्यत्वात् । किंतु तद्भगणा अहर्गणेनाधिका आग-
च्छन्ति ते तत्काः । प्रयोजनाभावात् ।

उदाहरणं हि राश्यादिग्रहाणामहर्गणोत्पन्नानामेव । अनयैव युक्त्या यत्र
गुणादिके कृते कुदिनाधिकत्वं दृश्यते तत्र राशिः कुदिनैस्तस्य इत्युपपन्नम् ॥ ९ ॥

अथान्यं पञ्चमाह-

ये याताधिकमासहीनदिवसा ये चापि तच्छेषके

तेषामैक्यमवेक्ष्य यो दिनगणान् ब्रूतेऽत्र कल्पे गतान् ।

संश्लिष्टस्फुटकुट्टकोद्भटवदुक्षुद्रैणविद्रावणे

तस्याव्यक्तविदो विदो विजयते शार्दूलविक्रीडितम् ॥ १० ॥

म०टी०-अथ बीजोत्तरे संबन्धिप्रश्नमाह-ये याताधिकेति ।

ये यत्संख्याकाः । याताधिकमासहीनदिवसा अहर्गणानयने गताधिमासाः । तत्र च
गतावमदिनानि । अत्र च संख्यावृत्तेर्बहुत्वाद्वहुवचनम् । ये यत्संख्याके । तच्छेषके
तयोरधिमासावमयोः शेषे । चः समुच्चये । अपिशब्दानुमासादिनयोर्वैजात्यं प्रश्ने
प्रतिबन्धकं नेत्यर्थः । तेषां चतुर्णामैक्यं वियोगमवेक्ष्य ज्ञात्वा । अत्र यत्सं-
न्धिदिने । कल्पे कल्पादित इत्यर्थः । कल्पादिति पाठश्चेत्साधुः । गतान् दिन-
गणान् । बहुवचनेन सौरचान्द्रसाधनात्माहर्गणत्रयं सूचितम् । यो गणको ब्रूते
गणितोक्त्या कथयति तस्य गणकस्य विदः कल्पकस्याकल्पकत्वं कृतं इत्येत

म०टी०—आह—अव्यक्तविद् इति । अव्यक्तं बीजगणितं वेत्तीति । बीजगणितशातुः ।
तथा च बीजस्य बुद्धिरूपत्वात्कल्पकत्वं स्वतःसिद्धमिति भावः ।

अनेनास्य बीजगणितप्रक्रिययोत्तरं सूचितम् । संश्लिष्टकुट्टककुट्टकोऽसाविति ।
णविद्वाविणे । संश्लिष्टसंज्ञको यः स्फुटकुट्टकः ।

एको हस्त्रेदेवगुणको विभिन्नौ तदा गुणकं परिकल्प्य भाज्यम् ।

अग्रेक्यमयं कृत उक्तवचः संश्लिष्टसंज्ञः स्फुटकुट्टकोऽसाविति ॥

*कुट्टकाध्याये प्रतिपादितः । तत्रोद्गृष्टा अतिकल्पनासमर्था ये वृत्तौ बाह-
कास्त एव कुट्टेणा नीचहरिणाः । नीचत्वमल्पज्ञानजनितकुगर्वाश्रयत्वम् । तेषां विद्वाविणे ।
विदारणे । अनेन केवलं स्फुटकुट्टकेन प्रश्नोत्तरदानसमर्थास्तेषामपि भङ्गकोऽयं प्रश्न
उत्तरानुपस्थितेरिति सूचितम् ।

शार्दूलविक्रीडितम् । शार्दूलश्चतुष्पदेभ्यतिबलान्वितो व्याघ्रविशेषः । तस्य
विक्रीडितं तत्क्रीडनं विजयते सर्वोत्कर्षेणास्ति । एतदुत्तरश्रवणेन स्फुटकुट्टककल्प-
नाभिमानिनां मरणमेव भवतीति भावः । अत्र स्फुटकुट्टकेत्यनेन विना कुट्टकं
बीजक्रिययाऽस्योत्तरमशक्यमित्यनेकवर्णसमीकरणबीजेनोत्तरं सूचितम् ।

शार्दूलविक्रीडितं छन्दोऽपि सूचितम् । विदः पण्डितात् । अव्यक्तविद् ।
बीजगणितशातुः सकाशात् । विश्लिष्टेत्यादि विद्वावगानिभिचम् । तदुत्तरं कुताष्टा-
ष्टित्यादि बक्ष्यमाणं तदर्थमित्यर्थः । प्रश्नकर्तुः शार्दूलविक्रीडितं विजयते । एतत्प-
रश्रवणादुत्तरापेक्षा भवतीति भावः ।

तस्य कस्येत्यपेक्षायामहं—ये इत्यादि । आताधिकमासहीनदिवसाः । अवग-
तवर्णच्छन्दोगणेषु । अधिको मुख्यः । पूर्वोक्तेः । त्रिगुस्ताच्च । एतादृशो यो
मासगणः स सगणः । सगणस्यैतद् रूपत्वात् । अहीनाः । युक्ता इत्यर्थः ।
ये दिवसाः । दिवसा इति सगणोपलक्षकाः । सोऽन्त्यगुसुरित्युक्तेः । स आभ्यां
सकाशे द्वितीयसगणान्ते यतिरिति व्योतितम् ।

तथा च मससगणा ये स्थिरिति फलितम् । तच्छेषके । तयोः सगणयोः
शेषके । उपजीवके तपणे । तगणस्य सगणोत्पन्नत्वात् । ये चापि स्त इति
फलितम् । तेषां पूर्वसिद्धानां मससतगणानामैक्यमक्षरैरेकत्र संदर्भो निवेशनम् ।
अवेक्ष्य । छन्दोभियुक्तोपदेशेन ज्ञात्वा । अवेक्ष्य इति जगणस्वरूपाक्षरत्वाज्जगणोऽपि
पूर्वगणमध्ये गण्यः । सगणयोः संनिवेशे द्वितीयाक्षरतश्चतुरक्षरपर्यन्तं जगणस्य
प्रत्यक्षत्वात्तयोर्मध्ये निवेश्य इत्यपि सूचितम् । योऽभिज्ञः । अत्र कल्पे छन्दो-
भेदविचारणै । दिनगणात् । दिनस्वरूपात्प्रकाशरूपान् गणानित्यर्थः । गतान् ।
मेन मुखणा युक्तास्तगणा इति मध्यवर्गलोपिसमासोद्गमताः । तान् गतान् । गणान्ते
गुणनिवेश्य इत्यर्थः । एतदक्षरसंनिवेशं ज्ञाते वदति तस्य तच्छार्दूलविक्रीडितं विजयते । सूर्या-
भ्येयसज्जकृततः समुत्तः शार्दूलविक्रीडितामिति वृत्तरत्नाकारोक्तलक्षणसिद्धेरिति भावः ॥१॥

अथास्य भङ्गः-

कृताष्टाष्टिगोन्ध्यन्धिशैलामरतु-

द्विप ८६३३७४४९१६८४धने सशेषाधिमासावमैक्यै

भवेद्वयैकचन्द्राह १६०२९९८९९९९९९ भक्तेऽवशेषं

गतेन्दुयुराशिस्ततः सावनाद्यः ॥ ११ ॥

स्पष्टार्थम् ॥ ११ ॥

म०टी०- अथ सूचितमुत्तरं भुजंगप्रयातेनाऽऽह--कृताष्टाष्टीति ।

सशेषाधिमासावमैक्ये । स्वस्वशेषाभ्यामधिमासावमशेषाभ्यां सहिते । स(स्व)-
शेषे । तादृशेऽधिमासावमे । अहर्गणानयने इष्टाधिमासाः सशेषयुक्ताः । इष्टावमानि
स्वशेषयुक्तानि । अनयोर्योगे । प्रागुक्तचतुर्योगे इत्यर्थः । वेदाष्टनृपतान(नाग)युगा-
(गद्या४४)द्विवेदरसाष्टभिर्गुणिते । निरेककल्पचान्द्रदिनैर्भक्ते यच्छेषं तथोगसंबन्धिदिने
कल्पाद्गतचान्द्रदिनगणो भवेत् ।

अनु प्रश्ने दिनगणानित्युक्तमत्रैकः कथमुक्त इत्यत आह-तत इति । चान्द्र-
दिनगणात्सावनाद्यः । पृथगतः पठितावमसंगुणाद्विधुदिनात्तयाधर्गणानयनेन सावना-
हर्गणः । आद्यपदात्पृथगयाधिकमाससमाहताद्विधुदिनात्तयाधिकमासकैः । कृतदिनै र-
हि-
तोऽर्कदिनोच्चयो भवति मासगणः खगुणोद्भूतो रविद्वितः स च कल्पगताः समा
इत्यनेन सौराहर्गणमासवर्षाण्यनेयानीत्यर्थः ।

अत्रोपपत्तिः-अनेकवर्णबीजप्रक्रियया गतचान्द्रदिनप्रमाणं यावत्तावत् । या १
गतसौरदिनेभ्यो यावन्तोऽधिमासा यच्च शेषं गतचान्द्रदिनेभ्योऽपि तावन्त एव
भवन्ति । तावदेव चाधिशेषमतः कल्पाधिमासैरेभिः प्रागुक्तैः १५९३३००००० गुणि-
तमिहचान्द्रदिनमानं यावत्तावन्मितं या १५९३३००००० कल्पचान्द्राहैः प्रागुक्तैरेभिः ।
१६०२९९९०००००० भक्तं फलं गताधिमासास्तत्प्रमाणं कालकः १ हरगुणं कालकं
भाज्यादपास्य शेषमधिशेषं या १५९३३००००० का १६०२९९९०००००० एवं
कल्पावमगुणेन नीलकलब्धेनावमशेषं या २५०८२५५०००० नी १६०२९९९००००००
अनयोर्योगः शेषैक्यं या २६६७५८५०००० का १६०२९९९०००००० इदम-
धिमासावमाभ्यां कालकनीलकाभ्यां युतं जातं सशेषाधिमासावमैक्यं या २६६७५-
८५०००० का १६०२९९८९९९९९ नी १६०२९९८९९९९९९ इदमुद्दिष्ट-
तिसममिति पक्षयोः शोधनार्थं न्यासः । या २६६७५८५०००० का १६०२९९-
८९९९९९९ नी १६०२९९८९९९९९९९ ह ।

म०टी०— आद्यं वर्णं शोधयेदन्यपक्षादन्यान्रूपाण्यन्यतश्चाऽऽद्य *भक्ते ।
पक्षेऽन्यस्मिन्नावर्णोन्मितिः स्याद्वर्णस्यैकस्योन्मितीनां बहुत्वे ।
समीकृतच्छेदंगमे तु ताभ्यस्तदन्यवर्णोन्मितयः प्रसाध्याः ।
अन्योन्मितौ कुट्टविधेर्गुणासी ते भाज्यतद्भाजकवर्णमाने ॥
अन्येऽपि भाज्ये यदि सन्ति वर्णास्तन्मानमिष्टं परिकल्पसाध्ये ।

इत्यनेनात्र यावत्तावदुन्मितिरेकैव का । १६०२९९८९९९९९ नी १६०
२९९८९९९९९ या २६६ ७५८५०००० अत्र कुट्टककरणार्थं नीलकमानमिष्टं
कल्प्यम् । तत्र नीलकस्यावमत्वाच्चहीष्टकल्पितं सर्वत्रावमानि संभवन्ति । अन्य-
स्मिन्नुदाहरणेऽवमानां भिन्नत्वादत इष्टकल्पनमुपपन्नम् । अत्राधिकस्य वर्णस्य भाज्य-
स्थस्येप्सिता मातः । भागलब्धस्य नो कल्प्या क्रिया व्यभिचरेत्तथेत्युक्तेश्च ।

अथ कल्पाधिमासगुणकेन यदि कालकस्तर्हि कल्पावमगुणने क इति फलेन
भाज्येऽत्य(न्य)वर्णनिरासात्कथं तादृशं नोक्तमिति चेन्न । लब्धाधिमासानां निःशेषतया
अलब्धत्वेनानुपातानीतलब्धेरयुक्तत्वादन्यथा सशेषाधिमासावमैक्यानुपपत्तेः ।

न चैवमधिमासानां सशेषत्वेऽपि लब्ध्यनुपपातः संभवतीति वाच्यम् । केव-
लभाज्ये हरभक्ते यच्छेषं तद्गुणितगुणकादधिके हरे शेषोत्था लब्धिर्नैव संभवतीत्यतो
लब्ध्यनुपातस्य युक्तत्वेऽपि तन्न्यूनहरे शेषोत्थलब्धिसंभवादनुपातेन लब्ध्यसिद्धेः ।
प्रकृते च गतचान्द्राणां केवलभाज्यत्वेन तद्गुणितावमानां कल्पचान्द्राधिकत्वसंभवा-
दन्यथा गतावमानुपपत्तेरिति दिक् ।

अतोऽन्यथा यतितम् । इष्टचान्द्राहाः पृथक्कल्पाधिमासावमाभ्यां गुणिताः कल्प-
चान्द्रभक्ताः फले गताधिमासावमे । शेषं च तच्छेषे इति । तेषामैक्यं तत्र लाघ-
वादिष्टचान्द्राहाः कल्पाधिमासावमयोगेन गुणिताः कल्पचान्द्रभक्ताः फलं फलैक्यं
गताधिमासावमयोगरूपं शेषं तच्छेषैक्यम् । अनयोर्योगश्चतुर्णां योग इति ।

तथा हि—गतचान्द्रप्रमाणं या १ कल्पाधिमासावमयोगेनायुताहतशराष्टास(क्ष)स-
त्तरसौत्कृत्या गुणितं कल्पचान्द्राहभक्तं फलं कालको गताधिमासावमयोगरूपः ।
का १ एतद्गुणं हरं भाज्यादपनीय शेषं तच्छेषैक्यं या २६६७५८५००००
का १६०२९९९०००० इदं कालकेन फलेन गताधिमासावमयोगरूपेण युतं जातं
सशेषाधिमासावमैक्यम् । या २६६७५८५०००० का १६०२९९८९९९९९ इदं
मुद्दिष्टयुतिसममिति पक्षयोः शोधनार्थं न्यासः । या २६६७५८५०००० का १६०
२९९८९९९९९ रु० ।

रु०

१

या०

का०

ननु कथमेतौ पक्षौ समौ । उद्दिष्टयुतौ गताधिमासावमेतच्छेषाणामव्यक्तपक्षौ
च तेषां क्रमेण युतित्वात्युतित्वानियमाच्च । तथा हि—यत्र चान्द्रद्विसंभयः

म०टी०-पृथग्गणिमासावमतच्छेधे आनीति तत्र शेषयोरैक्यं कल्पचान्द्रादिनेभ्य ऊर्न यदि स्यात्तदोक्तरीत्या चतुर्णां योगोऽव्यक्तपक्षे सिद्धः स्यात् ।

यदि तु शेषयोरैक्यं कल्पचान्द्रादिनेभ्योऽधिकं तदोक्तरीत्या गतादिमासाधम-
शेषाणां युतिरव्यक्तपक्षे कथं स्यात् । गुणयोगेन गुणिते हरभक्ते शेषैक्यं हरान्न्यूनं
स्यात् । न कल्पचान्द्राधिकम् । फलं गतादिमासाधमयोगः सैकः स्यात् । तच्च-
तिरस्तु शेषैक्यं हरतष्टं गतादिमासाधमैक्येन युतामित्येतद्रूपा । न हि द्वायुतिरितेद्रूपेति
पक्षसाम्यं न निश्चितम् ।

न च प्रश्नयुतिरपि तथैव हरतष्टं शेषैक्यमहणसरूपा कार्येति पक्षसाम्यमविकल्पमिति
वाच्यम् । प्रश्नपक्षे ये चापि तच्छेषके इत्यनेन शेषैक्यस्य हरतष्टत्वेनाग्रहात् । सैक-
त्वानुक्तेश्च । न चाव्यक्तपक्षे व्यक्तचान्द्रादिनयोजनेनोद्दिष्टयुतिसाम्यं स्यादिति वाच्यम् ।
युतिसाम्यार्थं तत्करणप्रसङ्गात् । तादृशयुत्योर्विविक्तज्ञापकाभावाच्चेति चेत् ।

उच्यते । गुणयोगे गुणे कल्पिते सति फलप्रमाणं कालकः कल्प्येत तर्हि
तद्युक्तयुक्त्या क्वचित्पूर्वफलैक्यशेषैक्ययोरन्यथात्वेन साम्यानुपपत्तिः । इह तु फलै-
क्यप्रमाणमेव कालकः कल्प्यते । तथा सति हरगुणेऽस्मिन् भाज्यादपनीते शेषैक्यमपि
यथावस्थितं स्यात् हरतष्टमिति नास्ति फलैक्यशेषैक्ययोरन्यथात्वं किंतु गुणयोगसं-
बन्धिनोः फलशेषयोः क्वचिदन्यथात्वं स्यात्परं तस्यानपेक्षितत्वादन्यथात्वेऽपि न क्षतिरतः
साम्यं युक्तियुक्तम् विस्तरस्तु—

नवभिः सप्तभिः क्षुण्णः को राशिर्द्विंशता हतः ।

यद्यैक्यं फलैक्याद्यं भवेत्तद्विंशतेर्मितम् ॥

इत्युदाहरणावसरे *बीजटीकायां गुरुतरपितृव्यकृष्णगणकचरणोक्तोऽध्यायः ।

अथ समशोधनेन यावत्तावदुन्मितिरेकैव । का १६०२९९८९९९९९९ ६०
उ० पू १ । या २६६७५८५०००० अस्या अन्त्योन्मितौ कुट्टविधेरित्युक्तत्वा-
स्तुट्टकः कार्यः । तत्रोद्दिष्टयुतीनां पृच्छकभेदेन बहुधासंभवात्प्रत्युदाहरणे कुट्टक-
कारणे प्रयास इति लाघवाभ्यामुद्दिष्टयुतिसंस्थाने रूपं क्षेत्रं प्रकल्प्य प्रत्युदाहरणे भाज्य-
भाज्ययोस्तन्मितत्वेनाऽऽभ्यां कालकयावत्तावद्वकाभ्यां कुट्टकः साध्यते । तत्र

मिथो भजेत्तौ दृढभाज्यहारौ यावदिभाज्ये भवतीह रूपम् ।

फलान्यधोधस्तदधो निवेश्यः क्षेत्रस्तथाऽन्ते स्वम् ॥

इत्यैकविंशतिसंस्थानात्मिका वल्ली संपन्ना भवति । यथा ५०१०१८१२२
४०९१२४२११२६४२१५१० अत्र उपान्तिमेन स्वोध्वे हतेऽन्त्येन युते तदन्त्यं त्यजे-
न्मुहः स्यादिति राशियुग्ममित्यनेन जातं राशियुग्ममिदं ७३९१९६९४५०८३१५
३०८१४९९९९ उर्ध्वो विभाज्येन हृत्वेन तष्टः फलं गुणः स्यादपरो हरेणेति लब्धि-
गुणावेतावेव ।

म०टी०—एवं तदैवात्र यदा समोस्ताः स्युर्लब्धयश्चेद्विषमास्तदानीम् ।

तथागतौ लब्धिगुणौ विशोध्यौ स्वतक्षणाच्छेषमितौ तु तौ स्तः ॥
इत्यनेन त्रैकोनविंशतिस्थाने लब्धानां सत्त्वाल्लब्धिः कालकाङ्कादव्येककल्पचा-
न्द्रदिनादूना लब्धिः कृताष्टनृपनन्दाब्धि[युग]सप्तागररसाष्टमिता ८६३३७४४
९१६८४ गुणा यावत्तावदङ्कात्कल्पाधिसावमयोगादूनो जातो गुणश्चन्द्राग्रसप्ताग्र-
रसाद्रिषड्ग्रामशकमितः १४३६७६०००९ ।

अथोद्दिष्टयुतिक्षेपे गुणाप्योः सिद्धयर्थं रूपक्षेपे एते गुणाप्ती तदोद्दिष्टक्षेपे के
इत्यनुपातेन एते उद्दिष्टयुतिर्गुणे कार्ये । तत्राप्युद्दिष्टयुतौ गुणने गुणाप्ती स्वतक्षणा-
भ्यामधिके भवतः कदाचिदतस्ताभ्यां तष्टे कार्ये । अत एव—

क्षेपं विशुद्धिं परिकल्प्य रूपं पृथक्कृतयोर्गुणकारलब्धी ।

अभीप्सितक्षेपविशुद्धिनिष्ठे स्वहारतष्टे भवतस्तयोस्ते ॥

इति स्थिरकुट्टकसाधनं संगच्छते । तत्राऽऽचार्यैस्ते भाज्यतद्भाजकवर्गमाने इत्यनेन
लब्धेर्यावत्तावन्मानत्वात्तस्य च गतचान्द्रदिनप्रमाणत्वाल्लब्धिसाधनेन गतचान्द्रदिनप्रमा-
णत्वाल्लब्धिसाधनेन गतचान्द्रदिनगणानयनं कृतम् । भ(न)गुणसाधनं तस्य काल-
कमानतया गताधिसावमयोगत्वेनोपेक्षितत्वात्प्रश्नश्लोके दिनगणप्रश्नात्तत्प्रयोजनाभावात् ।
चान्द्रदिनगणाद्गताधिसावमानयनेन सौरसावनाहर्गणयोः सिद्धेश्च ।

यद्यपि गुणलब्धयोः सभं ग्राह्यं धीमता तक्षणे फलमित्युक्तेस्तक्षणाफलतुल्यत्वग्रहेण
लब्धिसाधनार्थं गुणककथनमप्यावश्यकम् । तथाऽपि लब्धितष्टफलगुणतष्टफलस्याधिकत्वे
विना गुणमपि लब्धिसाधनसंभवादगुणतष्टफलाल्लब्धितष्टफलस्याधिकत्वे गुणतष्टफलतुल्यल-
ब्धितक्षणाफलग्रहार्थं गुणावश्यकत्वेऽपि प्रकृते तादृशफलासंभवात् । अन्यथेष्टचान्द्राणां
कल्पचान्द्राधिक्रत्वापत्तेः । कल्पान्तेऽधिशेषावमशेषाभावादधिसावमयोगादुक्तदिशा कल्प-
चान्द्रदिनासिद्धिश्चतुर्णां योगादेतदुत्पत्तेः । अत एव चतुरन्यतमाभावेऽपीदमानयनं
न भवतीति ध्येयम् ।

अनेकवर्णसमीकरणोपपत्तिस्तु बहूनां वर्णानां मानान्यव्यक्तानि सन्ति तत्रैक-
वर्णसमीकरणोक्त्या एकस्मिन्पक्षे यद्येकमेवाव्यक्तं स्यादन्यत्र च रूपाण्येव
स्युस्तदा तस्याव्यक्तस्य मानं सुबोधमतस्तथा यतितव्यं यथैकस्मिन्पक्षे एकमेवाव्यक्तं
स्यात्समत्वाविरोधेन तत्रैकतरपक्षे एकं वर्णं विहाय यदवशिष्यते तत्तुल्यं चेदुभयोः
पक्षयोः शोध्येत तर्ह्येकस्मिन्पक्षे एकमेवाव्यक्तं स्यात् । यं विहायावशिष्टं शोध्येत
तस्मिन्पक्षे तस्यैव वर्णस्य शेषत्वात्तत्रैकं वर्णमपहाय शेषं पक्षयोः शोध्यमिति यद्यपि
नास्ति नियमस्तथाऽपि प्रथमातिक्रमे कारणाभावात्प्रथमवर्णमपहाय शेषं पक्षयोः शोध्यं
सिद्धयोः पक्षयोरस्ति च समत्वं समक्षेपसमशुद्धौ समत्वाहानेः । तेन च केव-
लाद्यवर्णस्य संख्यागुणितस्य यन्मानं तदैवापरपक्षे आद्यादिवर्णानां संख्यागुणितानां
समत्वं । समक्षेपवतां योग इति सिद्धम् ।

म०टी०-तथा च केवलावर्णस्य संख्यागुणितस्य मानं ज्ञातुमितरपक्षावर्णस्य संख्या-
गुणितस्य ज्ञानमपेक्षितम् । तत्र यदि स्वमानज्ञाने स्वमानज्ञानापेक्षा स्यात्तदाऽऽत्मा-
श्रयात्कल्पकोटिशतैरपि मानज्ञानं न स्यादतः सा यथा न भवति तथा यतितव्यम् ।
इतरपक्षे यः सजातीयप्रथमवर्णः संख्यागुणिस्तत्तुल्यं पक्षयोः शोध्यम् । एवं प्रकृते
यदेव संख्यागुणितस्य प्रथमवर्णस्य मानं तदेवेतरपक्षेऽन्यवर्णानां संख्यागुणितानामै-
क्यमानमिति नास्ति स्वमानज्ञानापेक्षा । अत उक्तं ' आद्यं वर्णं शोधयेदन्यप-
क्षादन्यानि रूपाण्यन्यतश्चेति ।

अथ यदि संख्यागुणितस्य प्रथमवर्णस्येदं मानं तदा एकसंख्यागुणितस्य
किमिति त्रैराशिकेन जातमाद्यवर्णेन्मानम् । अत्र हरे प्रथमवर्णावाक्षरलिखनमाद्य-
वर्णेन्मानमिदमिति उपस्थित्यर्थं नतु संख्यागुणिताद्यवर्णो हरः । प्रमाणेच्छयोः प्रथ-
मवर्णेऽपवर्तनात् । अन्यथेच्छया गुणने भावितत्वापत्तेः । अत उक्तमाद्यभक्ते पक्षेऽन्य-
स्मिन्नावर्णेन्मितिः स्यादिति ।

अथ द्वितीयादिभाज्यवर्णानां कालकादीनामिष्टानि मानानि प्रकल्प्य स्वस्वगु-
णकगुणितानामैक्यं कृत्वा यदि स्वहरेण ह्रियते तदा भिन्नमभिन्नं वा प्रथमवर्णमानं
स्यात् । इतरेषां तु कल्पितान्येव । अथ यद्यभिन्नमानमेवापेक्षितं तर्हि यं कञ्चि-
देकं विहाय परेषां मानानीष्टानि कल्प्यानि । तथा सति भाज्ये एको वर्णः कानि-
चिद्रूपाणि च स्युः । अथ तस्य वर्णस्य मानं तथेष्टं कल्प्यं यथा तेनेष्टेन
गुणितो वर्णाङ्कस्तै रूपैर्युतो हरभक्तो निःशेषः स्यात् । एवं कृते प्रथमवर्णमानम-
भिन्नमेव स्यात् ।

अथ तादृशस्येष्टस्य ज्ञानार्थमुपायः । इह हि वर्णाङ्कः केन गुणितस्ते
रूपैर्युतः स्वहरहृतो निःशेषः स्यादिति विचारः कुट्टकं पर्यवस्यति । अथ कुट्टक-
विधिना* यो गुणः स्यात्तेन गुणितो वर्णाङ्कस्तै रूपैर्युतः स्वहरभक्तो निःशेषः
स्यादेवेति भाज्यवर्णस्य गुणतुल्ये माने कल्पिते भाजकवर्णस्य मानं लब्धितुल्यम्-
भिन्नमेव स्यादत उक्तं कुट्टकविधेरित्यादि साध्ये इत्यन्तम् । अत्र भाज्यवर्णमानानां
यदिष्टकालकल्पनमुक्तं तत्तेषां मानेऽनियते सत्येव ज्ञेयम् ।

यदि तु केनापि प्रकारेण तन्मानं नियतं सिध्येत्तदा अनियतेष्टकल्पनेन
व्यभिचार एव स्यात् । तच्च यत्रैकवर्णेन्मितिनामानेकत्वं संभवति तत्र यथा
स्वमपक्षेभ्य आद्यवर्णमानं साधितं तथा भाज्याद्यवर्णस्यापि साध्यम् । अत उक्तं
वर्णस्यैकस्योन्मितीनां बहुत्व इत्यादि ताभ्यस्तदन्यवर्णेन्मितयः प्रसाध्या इत्यन्तम् ।

अन्योन्मितौ भाज्यवर्णमानं नियतं नास्तीति तस्य मानमिष्टं कल्पं (ल्यम्) ।
तत्रापि कुट्टकसिद्धगुणतुल्ये इष्टे कल्पिते भाजकवर्णमानमभिन्नमतो गुणतुल्यं भाज्य-
वर्णमानं कल्प्यते । अनेकोन्मितिषु तु भाज्यवर्णमानानां नियतत्वादिष्टकल्पनमयुक्तमत
इत्तमन्त्योन्मितौ कुट्टकविधेरित्यादि ।

म०टी०—अथ पूर्वपूर्ववर्णोन्मितिषूत्तरोत्तरवर्णा भाज्यतया तिष्ठन्तीत्युत्तरोत्तरवर्णमानज्ञानं विना पूर्वपूर्ववर्णमानज्ञानं न सिध्येदत उक्तं विलोमकोत्थापनतोऽन्यवर्णमानानीति । उत्थापनं त्वकसंख्यामितवर्णस्येदं स्वमानं तदा स्वस्वसंख्यामितवर्णस्य किमित्यनुपातेन स्वमानगुणनात्तद्वर्णाक्षरानेरसनम् । एवं पूर्वोन्मितिषु भाज्यवर्णानां मानैक्यज्ञानात्तत्का-
(ज्ञा)जकवर्णादिकभक्तं मानं सुव्यक्तम् ।

अथ विलोमकोत्थापने क्रियमाणे भिन्नमायाति तदा अभिन्नत्वार्थं भूयः कुट्टकः कार्यः । उक्तयुक्तेरविशेषात् । तेन कुट्टकगुणेन यस्य मानं भिन्नं तदभिन्नवर्णानां मानान्नुत्थाप्यानि । एतत्कुट्टकप्रमाणेन तन्मानस्य पूर्वमसिद्धेः । यस्य मानं भिन्नं ततः प्रथमवर्णादिवर्णानुत्थापयेत् । अत उक्तं भिन्नं यदि मानमेवं भूयः कार्यः कुट्ट-
कोऽत्रान्त्यवर्णं तेनोत्थाप्योत्थापयेत्समाद्यादिति संक्षेपः । बिस्तरस्तु *गुरुतरकुष्ण-
गुणकनिर्मितबीजटीकायां (शा. १५२४) ज्ञेयः ।

कुट्टकानयनोपपत्तिस्तु तैरेवोक्ता । तथा हि । क्षेप(पा)भावे शून्येन भाज्ये गुणिते हरभक्ते शेषं न स्यादिति शून्यमेव गुणो लब्धिश्च । यदि वा हरतुल्ये गुणे गुणहरयोस्तुल्यत्वान्नाशे भाज्यतुल्या लब्धिः स्याच्छेषं च न स्यात् । एवं द्व्यादिगुणितहरतुल्ये गुणे हरेण गुणहरयोरपवर्तगुणस्थाने द्वाद्यदयः स्फुरिति द्वादि-
गुणितभाज्यतुल्या लब्धिः स्याच्छेषं च न स्यात् । तस्मात्क्षेपाभावे शून्यमिष्टा-
हतहरो वा गुणः । लब्धिस्तु शून्यमिष्टाहतभाज्यो वेति । एवमत्र हरतुल्ये गुणो-
पपत्त्ये भाज्यतुल्यो लब्ध्युपपत्त्यः सर्वत्र । अत एव—

‘ इष्टाहतस्वस्वहरेण युक्ते ते वा भवेतां बहुधा गुणाप्ती ’

इति बह्व्यति । असत्यपि क्षेपे हरतुल्ये द्वादिगुणितहरतुल्ये वा तस्मिन्पूर्वोक्त एव शून्यादिको गुणः स्यात् । सति हि पूर्वोक्तगुणके शेषवशादेव शेषं स्यात् । क्षयोऽपि यत्रेकादिगुणितहरतुल्यः स्यात्तर्हि शेषं कुतः स्यात् । तस्मादेतादृशे क्षेपे सत्यपि पूर्वोक्त एव गुणः । लब्धौ तु हरभक्ते क्षेपे यद्व्यभ्यते तावदधिकं स्याद्धनक्षेपे ऋणक्षेपे तु तावन्म्यूनं स्यात् । अत एव बह्व्यति—

क्षेपाभावोऽथवा यत्र क्षेपः शुध्येन्द्रोद्भूतः ।

ज्ञेयः शून्यं गुणस्तत्र क्षेपो हारहतः फलमिति ॥

अथान्यथाक्षेपे भाज्यसंख्यद्वयेनोपपत्तिः । हरेण यावद्भाज्यं तावदेकं शेष-
मपरम् । अत्र पूर्वसंख्यस्य हरेण निःशेषभजनाद्येन केनापि गुणकेन गुणितस्यापि तस्य निःशेषभजनं स्यादेव । अथोद्दिष्टः क्षेपः परसंख्येन भक्तः सन्त्यदि शुध्येत्तत्संख्य-
या लब्धिः स एव गुणकः स्यात् । परमृणक्षेपे यतस्तेन गुणकेन गुणितस्य भाज्यापरसंख्यक्षेपसमत्त्वानिबन्धमात्क्षेपावियोगे तादृशः स्यादेव ।

म०टी०-अथ यदि न शुद्धेतरक्षकयो गुणकावगमः । अतोऽन्यथा यतितव्यम् । भाजकेन भाज्ये भक्ते यदि रूपं शेषं स्यात्तर्हि द्वितीयखण्डमपि रूपं स्यात्तथा सति येन केनापि क्षेपेण तस्य गुणने क्षेपसमत्वानियमादुक्तयुक्त्या क्षेपसम एव गुणः परमृणक्षेपे । धनक्षेपे तु क्षेपोनहरो गुणो यतस्तेन गुणितं भाज्यापरखण्डं क्षेपोनहरसमं स्यादस्य च क्षेपयोगे हरसमता स्यादिति हरेण निःशेषभजनं स्यादेव । लब्धिस्तु केवलं भाज्ये हरभक्ते या स्यात्सैव गुणगुणिता सती गुणितभाज्यस्य स्यात्परमृणक्षेपे । धनक्षेपे तु तादृशी सैका । परखण्डस्य शुद्ध्यभावाद्धरतुल्य-शेषत्वाच्च ।

अथ यदि भाज्ये हरेण भक्ते रूपं शेषं न स्यात्तर्हि गुणकावगमो दुर्गमः । अतो भाज्यशेषेण हरं भजेत् । अत्र हरो भाज्यः शेषं भाजकः । अत्रापि यदि शेषं रूपं स्यात्तर्हि क्षेपतुल्यो गुण ऋणक्षेपे । धनक्षेपे तु क्षेपोनहरो गुणः । पूर्ववल्लब्धिश्चोक्तयुक्तेरविशेषात् । अत्रापि रूपं शेषं यदि न स्यात्तर्हि नास्ति गुणकानुगमः सुगमः । तस्मादस्यापि शेषेण हरीभूतं शेषं भजेत्तत्र यदि रूपं शेषं स्यात्तर्हि तस्मिन्भाज्ये उक्तयुक्त्या क्षेपतुल्यः क्षेपोनहरतुल्यश्च गुणः स्याद-णधनक्षेपयोः । अत्रापि रूपाधिके शेषे गुणो दुर्गमः । तस्मात्परस्परं भजने सति कुत्रचिद्रूपं शेषमपेक्षितम् ।

ननु यद्यप्युपान्तिमशेषतुल्ये भाज्ये पूर्वशेषेण भक्ते रूपं शेषं स्यादिति ज्ञात-स्तस्मिन्गुणस्तथाऽप्युद्दिष्टभाज्ये कथं गुणकसिद्धिरिति चेद्व्यस्तविधिना तमवगच्छ । तथा हि-भाज्यभाजकक्षेपाः । भा १७३ क्षे ३ । ह ७१ अत्रानयोर्भाज्यभाजकयोः परस्परभजनाल्लब्धिशेषयोर्वल्लयौ । ल । शे । २ । ३१ । २ । ९ । ३ । ४ । २ । १ । क्रमेण भाज्यभाजकाश्च । भा १७३ । भा ७१ । भा ३१ । भा ९ । ह ७१ । ह ३१ । ह ९ । ह ४ । अत्रत्यभाज्ये खण्डद्वयं यावद्धरभक्तं तावदैकं शेषमपरम् । एवं खण्डे ८ । १ उक्तयुक्त्या ऋणक्षेपे क्षेप-समो गुणः ३ केवलभाज्यलब्धिगुणगुणिता सती लब्धिः स्यादिति प्रकृतेऽन्त्यभा-ज्यलब्धिः २ गुणेनानेन ३ गुणिता लब्धिश्च ६ । तदिदमुक्तं-

‘ मिथो भजेत्तौ दृढभाज्यहारौ यावद्दिभाज्ये भवतीह रूपम् ।

फलान्यधोधस्तदधो निवेद्यः क्षेपस्तथान्ते स्वमुपान्तिमेन ’ ॥

इति फलम् । एषमत्रान्त्यो जातो गुणः । अन्त्ये नहः बल(हरहतः) स्वोर्ध्वे लब्धिश्चेति जातं २ २ ३ ६ । अथास्मिन्नेव पक्षेऽस्मात्पूर्वभाज्येऽस्मिन् । भा ३१ ह ९ । गुणो विचार्यते । अत्राप्युक्तवत्खण्डे २७ । ४ । अत्र पूर्वखण्डं येन केनापि गुणितं हरभक्तं निःशेषं स्यादेवातः परखण्डादेव गुणविचारो युक्तोऽतो जातौ भाज्यभाजकौ । अत्रान्त्यभाज्यभाजकयोर्न्यत्यासोऽस्तीति गुणलब्ध्योरपि व्यत्या-समात्रम् ।

म०टी०-तत्र युक्तिः । भाज्ये ९ गुणेन ३ गुणिते २७ क्षेपेण ३ वियुक्ते १४ हरेण ४ भक्ते सति लब्धिर्भवति ६ । अतो व्यस्तविधिना लब्ध्या हरेऽ ४ स्मिन्गुणिते क्षेप ३ युते २७ भाज्ये ९ भक्ते लब्धो गुणः ३ तदेव पर्यवस्यति ।

अयं भाज्यस्तस्य लब्ध्या ६ गुणितः २४ तेन क्षेपेण युतः २७ स्वहरेणानेन ९ भक्तः सञ्छुध्यतीत्यन्त्यभाज्यलब्धिरेवात्र गुणकः, लब्धिश्चान्त्यभाज्यगुणः ३ एवं वल्ल्यां जातं २ । २ । ३ । गु ६ । ल ३ । परमत्र भाज्ये पूर्वखण्डलब्धिगुणगुणिता सती स्यात् । गुणश्चात्र वल्ल्यामुपान्तिभः ६ पूर्वखण्डे लब्धिश्च तदूर्ध्वं तिष्ठति ३ । अत उपान्तिमेन स्वोर्ध्वं हते जाता पूर्वखण्डलब्धिः १८ । द्वितीयखण्डलब्धिश्च वल्ल्यामन्त्या ३ । अतस्तया युता पूर्वखण्डलब्धिः १८ रस्मिन्भाज्ये ३१ सकला लब्धिः स्यात् २१ ।

एवं जातं वल्ल्यामस्मिन् भाज्ये गुणलब्धयोः सिद्धत्वादधस्थलब्ध ३ । २ । ल २१ । गु ६ । ल ३ । धेः प्रयोजनाभावादपगमे जाता वल्ली २ । २ । २१ । ६ । तदिदमुक्तमुपान्तिमेन स्वोर्ध्वं हतेऽन्त्येन युते तदन्त्यं त्यजेदिति । एवमस्मिन्भाज्ये ३१ । ९ । व्यस्तविधिना जातौ लब्धिगुणौ २१ । ६ । धनक्षेपे । अथ तदूर्ध्वभाज्येऽस्मिन्स्तास्मिन्नेव क्षेपे गुणो विचार्यते । अत्राप्युक्तखण्डे ६२ । ९ कृत्वा पूर्वखण्डं पृथक् संस्थाप्य जातौ भाज्यहरौ ९ । ३ । ३१ ।

अत्राप्यनुपदं प्रदर्शितयोर्भाज्यभाजकयोर्व्यत्यासाङ्गलब्धिगुणयोर्व्यत्यासमात्रं व्यस्तविधेस्तुल्यत्वात्तथा जातं वल्ल्यां २ । २ । ल २१ । गु ६ । अत्रापि पूर्वखण्डलब्धिगुणगुणिता स्याद्गुणोऽत्राप्युपान्तिभः । तदूर्ध्वं च पूर्वखण्डलब्धिः २ । अत्रोपान्तिमेन स्वोर्ध्वं हते जाता पूर्वखण्डलब्धिः ४२ । इयं द्वितीयखण्डलब्ध्यात्मकेनान्त्येन ६ युता जाता संपूर्णा लब्धिः ४८ । एवं जातं वल्ल्यां २ । ४८ ल । २१ गु । ६ ल । अत्राप्यधःस्थलब्धेः प्रयोजनाभावादपगमे जातं २ । ल ४८ । गु २१ । एवमस्मिन्भाज्ये २१ । ३१ व्यस्तविधिना जानावृणक्षेपे लब्धिगुणौ ४८ । २१ ।

अथ तदूर्ध्वभाज्ये मुख्येऽस्मिन् । १७३ । ७१ । गुणविचारः । अत्राप्युक्तखण्डे १४२ । ३१ कृत्वा जातौ भाज्यभाजकौ ३१ । ७२ । अत्राप्यनुपदं सिद्धयोर्भाज्यभाजकयोर्व्यत्यासाङ्गलब्धिगुणयोः क्षेपस्य च व्यत्यासे जातौ धनक्षेपे लब्धिगुणौ ३१ । ४८ । जातं वल्ल्यां १ । २ । ४८ गु । २१ ल । अत्रापि पूर्वखण्डलब्ध्यर्थं उपान्तिमेन ४८ । ल ११७ । गु ४८ । स्वोर्ध्वं २ हते ९६ सकललब्ध्यर्थमन्त्येन २१ युते ११७ जातं वल्ल्यां ल ११७ । गु ४८ । ल २१ ।

म० टी०-अत्रःस्थलब्धेः प्रयोजनाभावादपगमे जातम् । तदेवं मुख्यभाज्येऽस्मि १७३ ।
ह ७१ । नवनक्षत्रे जातौ लब्धिगुणौ ११७ । ४८ । तदिदमुक्तं मुहुः स्वादिति
प्राशस्त्यमिति ।

अत्र विनाऽन्त्यभाज्यं सर्वेषु भाज्येषु पूर्वखण्डलब्धिसाधने गुणस्योपान्तिम-
त्वादुपान्तिमेन स्वोर्ध्वे हते इति सकललब्धिसाधनार्थमत्रखण्डलब्ध्यात्मकेनान्त्येन
युते इति च वक्तव्यम् । अन्त्यभाज्ये तु गुणस्यान्तिमत्वादुत्तरखण्डलब्धेरभावाच्चान्त्येन
हते स्वोर्ध्वे इत्येव वक्तव्यं स्यादत आचार्येण तदन्तेऽपि शून्यनिवेशनमुक्तम् ।
यतस्तथा कृते सर्वत्रोपान्तिमेन स्वोर्ध्वे हतेऽन्त्येन युते तदन्त्यं त्यज्येदिति सर्व-
त्रानुगमः स्यादेवं सिद्धौ लब्धिगुणौ ११७ । ४८ ।

अत्र हरतुल्ये गुणोपचये भाज्यतुल्यो लब्धेरुपचयो भवतीत्युक्तं प्राक् ।
तथैव युक्त्या हरतुल्ये गुणोपचये भाज्यतुल्यो लब्धेरुपचयः स्यादतो हराधिके
गुणे यथासंभवमेकादिगुणो हरस्तस्मादपनेयः । स लघुतरो गुणः स्यादेवमेव तद्व-
न्विधम् । अत उक्तमूर्ध्वो विभाज्येन हतेन तष्टः फलं गुणः स्यादपरो हरेणेति ।

उक्तयुक्त्यैव वक्ष्यति गुणलब्धयोः समं ग्राह्यं धीमता तक्षणे फलमिति ।
नहि गुणस्यैकगुणहरतुल्यापचये द्विगुणभाज्यतुल्यो लब्धेरुपचयः संभवतीत्यादि ।
एवं सिद्धयोर्मुख्यभाज्यस्य लब्धिगुणयोर्योगित्वं वियोगित्वं वा कथमवगन्तव्यमिति
चेदुच्यते ।

अन्त्यभाज्ये क्षेपतुल्यो वियोगजो गुण इत्युक्तमसकृत् । अतो व्यस्तविधिना
योगजो गुणः स्यादुपान्तिमभाज्ये पुनरसौ व्यस्तविधिना तृतीयभाज्ये वियोगजो
गुणः स्यात् । एवं चतुर्थे योगजः पञ्चमे नियोगज इत्यादिनाऽन्त्यभाज्यादारभ्य
समभाज्ये योगजो गुणः । विषमभाज्ये तु वियोगजो गुणः स्यात् । तत्र मुख्य-
भाज्यस्य विषमता समता वा परस्परभजनाल्लब्धीनां विषमतया समतया वा निश्चिता
भवति । तस्मात्परस्परभजने यदि लब्धयः समास्तदा योगजौ लब्धिगुणौ यदि
विषमास्तदा वियोगजौ लब्धिगुणौ मुख्यभाज्ये स्याताम् ।

तत्र वियोगजयोर्लब्धिगुणयोर्वक्ष्यमाणत्वादत्र योगजयोरेव प्रतिपादनं युक्तम् ।
अत उक्तमेवं तदैवात्र यदा समास्ताः स्युर्लब्धय इति । विषमलब्धिषु पुनर्वियो-
गजौ लब्धिगुणौ सिध्यतोऽपेक्षितौ च योगजौ । अतो रूपशेषभाज्ये क्षेपस्य
वियोगे गुणत्वाद्योगे च क्षेपोनहरस्य गुणत्वाच्च वियोगजो गुणो हराच्छुद्धो योगजो
गुणो भवेदनयैव रीत्या वियोगजा लब्धिभाज्याच्छुद्धा योगजा लब्धिरत उक्तं—

‘स्युर्लब्धयश्चेद्विषमास्तदानीं यथागतौ लब्धिगुणौ विशोध्यौ ।

स्वतक्षणाच्छेषमितौ तु तौ स्तः’ ॥

इत्यलं पल्लवितेन ॥ ११ ॥

उदहरिर्नमः—

ये याताधिकमासहीनदिवसा ये चापि तच्छेषके

तेषामैक्यमेवेक्य जिष्णुजकृताच्छास्त्रायैवाऽऽगतम् ।

भूशैलेन्दुसत्ताभ्रषट्करयुगाष्टाध्यङ्ग-

६४८४२६०००१७१ तुल्यं यदा

काले कल्पगतं तदा वदति यः स ब्रह्मासिद्धान्तवित् ॥ १२ ॥

अहर्गणानमने ये लब्धा अधिमासाः क्षयाहाश्च ये च तच्छेषके तेषामैक्यं
भूशैलेन्दुसत्ताभ्रषट्करयुगाष्टाध्यङ्ग-६४८४२६०००१७१ तुल्यं कृताष्टाष्टि-
गोण्यादिमि ८६३३७४४९१६८४ गुणितं जातम् ५५९८३४४६८२-
९२३२६४२२०७७९६४ । व्येकचन्द्राहै १६०२९९८९९९९९९
भक्तं लब्धम् ३४९२४१९३२३३६ । जातोऽवशेषमितो गतेन्दुद्युगणः
१०३०० । अस्मात् प्राग्वदवमानि १६१ । अवमशेषं च २६७४२६-
०००००० । सावनाहर्गणश्च १०१३९ । अथ पृथग्गतेन्दुद्युगणोऽधिमासै-
गुणितो युगेन्दुदिनैर्भक्तो लब्धं गताधिमासाः १० । अधिमासशेषं च ३८१०००-
०००००० । लब्धाधिमासैर्दिनीकृतै ३०० स्तन इन्दुद्युगणः १०३०० । सौरा-
हर्गणो भवति १०००० । अतः कल्पगतम् । सप्तविंशति २७ वर्षाणि । नव ९
मासाः दश १० दिनानि ।

अस्यापत्तिर्वाजगणितेन । एको हरश्चेद्गुणको विभिन्नावित्यादिना । कथ-
मस्य विषय इति चेत् । उच्यते । गतसौरदिनेभ्यो यावन्तोऽधिमासा यच्च
शेषं गतचन्द्रदिनेभ्योऽपि तावन्त एव भवन्ति तावदेव चावशेषम् । अवमान्यव-
मशेषं च चन्द्रदिनेभ्य एव सिध्यति । अतस्तयोः शेषयोश्च योग उदाहृते
युगाधिमासावमयोगो गुणो युगेन्दुदिनानि हरः । गतेन्दुदिनप्रमाणं यावत्तावत्
१ । तद्गुणेन गुणितं हरेण भक्तम् । तत्र लब्धिप्रमाणं कालकः १ । तद्गुणितं
हरं गुणकगुणिताद्यावत्तावतो विशोध्य ज्ञातं शेषम् । या २६६७५८५००००
का १६०२९९९००००००० । एतदधिमासावमशेषक्यम् । यो लब्धः
कालकः १ स गताधिमासावमानामैक्यम् । तच्छेषे यदि सिध्यते तदा चतुर्णां

योगः कृतो भवति । या २६६७५८५००००का १६०२९९८९९९९९९ ।
अस्य चतुर्णां योगस्योद्दिष्टयोगेन समीकरणे क्रियमाणेऽधिमासावमयोगो भाज्यः ।
व्येकेन्दुदिनानि हरः । उद्दिष्टयोग ऋणक्षेपः । एवं सति लाघवार्थं रूबशुद्धा-
वाचार्येण स्थिरः कुट्टकः कृतः । स च कृताष्टाष्टीत्यादि ।

इदानीं महाप्रश्नमाह-

चक्राग्राणि गृहाग्रकाणि च लवाग्राणि ग्रहाणां पृथग्
यानि स्युः कलिकाग्रकाणि विकलाग्राणीह धीवृद्धिदे ।

चन्द्राकारगुरुज्ञभार्गवचलच्छायासुतानां तथा

पूर्वं सिद्धमहर्गणागमविधौ न्यूनाहशेषं च यत् ॥ १३ ॥

षट्त्रिंशत्साहितानि तानि कुदिनैस्तथानि दृष्ट्वाऽग्रका-

ण्याचष्टे स्फुटकुट्टके पटुमातिः खेटान् दिनौघं च यः ।

तं मन्ये गणिताटवीविघटनप्रौढिप्रमत्ताखिल-

ज्योतिर्वित्कारिकुम्भपीठलुठनप्रोत्कण्ठकण्ठीरवम् ॥ १४ ॥

अथास्य भङ्गः--

उद्दिष्टं क्वह * १५७७९१७५०० तष्टमम्बु-

धिहतं शुद्धेन्न चेत तत् खिलं

लब्धं रामनखाद्रिलोचनरसत्रयङ्कदि २९३६२७२०३ निघ्नं ततः ।

षट्त्राद्रिभिनवाद्रिसागरयुगच्छिद्राग्निभिः ३०४४७९३७५ संभजे-

च्छेषं स्याद्युगणो हरेण स युतो यावद्भवेदीप्सितः ॥ १५ ॥

अस्योदाहरणम्-

षट्त्रिंशदहो सखे दिविषदां चक्रादिशेषाणि या-

न्वेषां सावमशेषमैक्यमपि यद्धीवृद्धिदे जायते ।

तत्तष्टं कुदिनैः खखेषुभराविच्छिद्रेन्द्र १४९१२२७५०० तुल्यं गुरो-

रिन्दोर्वाऽहनि कुजस्य वा वद यदा कीदृग्युपिण्डस्तदा ॥ १६ ॥

धीवृद्धिदे तन्त्रे ग्रहाणां चक्रादिशेषाणि मिलितान्यवमशेषयुतानि च

१४९१२२७५०० । एतानि किलोद्दिष्टानि चतुर्भिर्विभज्य लब्धं रामनखाद्रि-

लोचनरसत्रयद्विभिः २९३६२७२०३ संगुण्य पञ्चाद्विनिवाद्रिसागरयुग-
च्छिद्राग्निभिः ३९४४७९३७५ विभज्य शेषमहर्गणो जातः स्वस्वाभ्रदिङ्-
मितः १०००० । अयं जातः कुजदिने । द्विगुणे हरे क्षिप्ते जातः सोमवातरे
७८८९६८७५० । त्रिगुणे क्षिप्ते जातो गुरुदिने ११८३४४८१२५ ।

म०टी०— नन्विदमानयनं सौरार्थभट्टादिपक्षसिद्धतद्युतिग्रहणे व्यभिचरत्यतो मन्दावबोधैक-
तदुदाहरणप्रदर्शनच्छलेन भुजंगप्रयातेन तन्निरस्यति—नगाङ्गाप्रेति ।

यदा यस्मिन्कालेऽधिमासादिप्रागुक्तचतुर्णामैक्यं सत्तरसखाभ्रशराब्धिशक्राक्षतत्त्वा-
कसमं ब्रह्मपक्षे जायते । तदानीम् । तस्मिन्काले हे ×कुट्टकज्ञ । एतेन प्रश्नश्लोके

× सिद्धान्तशेखरे अव्यक्तगणिताध्यायः ।

विभाज्य हरं च युतिं निजच्छिदा समं तथा तावपवर्णसंभवे ।

विभाज्यहारौ विभजेत्परस्परं तथा यथा शेषकमेव रूपकम् ॥ २२ ॥

फलान्यधोऽधः क्रमशो निवेशयेत् मतिं ततोऽधस्तद्व्यञ्ज्यं तत्फलम् ।

इदं हतं केन युतं विवर्णितं हरेण भक्तं सदहो निरग्रकम् ॥ २३ ॥

समेषु लब्धेष्वसमेष्वृणं धनं स्वनं वृणं क्षेपमुशन्ति तद्विदः ।

मतिं विचिन्त्येति तदूर्ध्वं तथा निहत्य लब्धं च तथा नियोजयेत् ॥ २४ ॥

पुनः पुनः कर्म यथोत्क्रमादिदं यदा तु राशिद्वयमेव जायते ।

हरेण भक्तः प्रथमो गुणो भवेत् फलं द्वितीयस्तु विभाज्य राशिना ॥ २५ ॥

विभाज्यहृत्योरपवर्तनं यदा भवेद्युतौ नैव खिलं हि यत्तदा ।

युतेरभावे गुणतो निगद्यते हरेण तुल्यो गणितार्थवेदिभिः ॥ २६ ॥

परस्परं भाजितयोस्तु शेषकं तयोर्द्वयोरप्यपवर्तनं भवेत् ।

तदुद्धृतच्छेदविभाज्यकौ क्रमात् अभीष्टनिघ्नौ गुणकस्तयोः क्षिपेत् ॥ २७ ॥

अल्पाग्रदृत्य बृहद्ग्रहार छित्त्वाऽवशेषं विभजेन्मिथोऽतः ।

अग्रान्तरं तत्र युतिः प्रकल्प्य प्राग्वद्गुणः स्यादधिकाग्रहारः ॥ २८ ॥

तेनाहतं साग्रयुतं तदग्रं छेदाहते स्याद्विगुणं तथाऽग्रम् ।

युगाव्यतीतं ग्रहयोः प्रदिष्टं व्यादिग्रहाणामपि कुट्टकेन ॥ २९ ॥

वक्रक्षभागकलिकाऽपि कलादिशेषमग्रस्वहारविहतं भगणादि भक्तम् ।

न्यूनग्रमत्र हि फलं भगणादिनाऽऽप्तं लब्धं भवेद्दिनगणस्त्वपवर्तितं स्यात् ॥ ३० ॥

युगाव्यतीतानयनं तथैवेत्यादिग्रहाणामपि कुट्टकेन ।

कृतेर्गुणो यः प्रकृतिर्हि सोक्ता क्षिप्तस्तथैवर्णधनात्मिका स्यात् ॥ ३१ ॥

अत्रोपपत्तिरेको हरश्चेद्गुणकौ विभिन्नावित्यनेनैव । अत्र गुणकार्वाक्ये द्वि-
वचनमुपलक्षणार्थम् । तेन बहुगुणानामैक्यं गुणो भवति । अग्राणामैक्यमग्रम् ।
तद्यथा । रूपमहर्गणं प्रकल्प्य ग्रहाणां चक्रादिशेषाण्यानीय तेषामैक्यं युगा-
वमयुतं भाज्यः कल्प्यः । कुदिनानि हरः । उद्दिष्टषट्त्रिंशच्छेषाणां योग गण-
क्षेपः । एषां भाज्यहारक्षेपाणां चतुर्भिरेववर्तः कृतः । ततो लाघवार्थं रूपशुद्धौ
लब्धं रामनखाद्रीत्यादिस्थिरकुट्टकः कृतः ।

म०टी०-संश्लिष्टस्फुटकुट्टकादिविदारणोक्त्योत्तरं केवलव्यक्तीत्याऽस्तीति कस्यचित्प्रतिमानं
निरस्तम् । अन्यथा संश्लिष्टस्फुटेत्यस्यानुपपत्तेः । दिनैः सौरचान्द्रसावनदिवसैः । प्रक्रियां
सूर्यस्य क्रियाम् । गतदिनात्मकसूर्यक्रियारूपकालोपाधिम् । दिनगणानिति यावत् ।
प्रचक्ष्व वद । ब्रह्मपक्ष इत्यनेन सौरार्थपक्षसिद्धयुतेरेतदानयनेनासिद्धिरस्यानयनस्य
ब्रह्मपक्षसिद्धकल्पोक्ताधिमासावमचान्द्रदिनेभ्य उपपत्तौ सिद्धत्वादतोऽस्मिन्नानयने ब्रह्म-
पक्षेतरपक्षाणामलक्ष्यत्वान्न व्यभिचारः । तत्पक्षयुतौ तु तत्तत्पक्षे आनयनं कार्य-
मुक्तानयनरीत्येति ध्येयम् । उदाहरणोत्तरं च *धूलीकर्मणा सुज्ञेयम् ॥ १२ ॥

नन्वत्र ब्रह्मपक्ष इत्यनेन शाकल्यसंहितोपस्थित्या तत्सिद्धयुतिग्रहणं व्यभि-
चारस्तदवस्थः । नहि तदतिरिक्तो ब्रह्मणा कृतः पक्षो लोके प्रसिद्धः । किंच
सशेषाधिमासावमैक्यमित्यत्राधिमासावमशेषाभ्यां युतगताधिमासानां युतगतावमानां च
योग इति प्रतीतेरप्युदाहरणं संदिग्धं, दिनैः प्रक्रियामित्यादि च न समीचीनामि-
त्यस्वरसादुदाहरणान्तरं स्फुटशार्दूलविक्रीडितेनाऽऽह-ये याताधिकमासति ।

अवेक्ष्येत्यन्तं प्रश्नश्लोके व्याख्यातम् । तेनात्र न संदिग्धता । जिष्णुजकु-
तात् । ब्रह्मगुप्ताचार्यविरचिताच्छास्त्रास्फुटसिद्धान्तात् । ब्रह्मगुप्तसिद्धान्तस्य (शा० ५५०)
लोके प्रसिद्धत्वात्तत्पक्षस्यैव ब्रह्मपक्षत्वं न शाकल्यसंहिताया इति भावः ।

यथा यत् । अहर्गणानयनेन । आगतं सिद्धम् । एवमारात्तदतिरिक्तं चतु-
रन्यतमं पक्षान्तरसंबन्धि न गृहीतमिति सूचितम् । तत्किमदत्त आह-भूशेके-
त्यादि । एतदङ्कतुल्यं तेषामैक्यम् । यदा यस्मिन् समये । अज्ञाते त्वदज्ञाते
इत्यर्थः । तदा तस्मिन्काले यो गणकः कल्पगतं कल्पादित इष्टकाले वर्षादि-
दिनान्तात्मकं सौरचान्द्रसावनाहर्गणत्रयम् । सौरदिनेभ्यो वर्षज्ञानं सुलभमेवेत्यर्थः ।
वदति । आनयनेन कथयति । उत्तरदो गणकः । ब्रह्मसिद्धान्तवित् । ब्रह्मगु-
प्तकृतब्रह्मस्फुटसिद्धान्तज्ञः । भवति ।

एतत्पद्यदर्शनात्पूर्वोक्तमुदाहरणपद्यं क्षेपकमित्यवगम्यते । अन्यथाऽऽचार्यैः प्रश्ना-
ध्यायभाष्ये तदुदाहरणस्योत्तरगणितमेतदुदाहरणगणितलिखनवाङ्मसितं स्यात् । यथा
तेषां युतिः । ६४४८४२६०००१७१ कृताष्टाष्टीत्यादिभिरेभिः ४६३३७४४

* ब्राह्मस्फुटसिद्धान्ते भगवद्भूतधिकारः ६७, ग्रहग. त्रिप्रश्न. पृ. २०३,
ग्रह. (नरीची टीका) पृ० २९४ आर्यभटीये गोल. ५०

म०टी०-११६८४ गुणितं जातं वेदाङ्गगोद्वयद्विखाकृतिवेदाङ्गदन्तद्वयङ्कद्वयभ्र-
गजाङ्गमवेदयुगवेदरामाष्टगोपञ्चशरैर्मितं ५५९८३४४४६८०२९२३२६४२२०७७९६४
व्येकचन्द्राह १६०२९९४९९९९९ भक्तं फलं रसदेवदन्तनन्देन्दुवेदयुगराममितं
३४४१९३२३३६शेषं चान्द्राहर्गणः, त्रिंशता युतं १०३००। अस्मात्प्राग्बद्धमानि भुनृपा
१६१ अवमशेषं च प्रयुतस्मात्कृतियुगास्तुत्कृतिमितं २६७४२६०००००० सावनाहर्गणस्य
१०१३९ ।

अथ चान्द्राहर्गणात्पृथग्गथाधिकमाससमाहताद्विधुदिनाप्तगताधिकमासकैरित्यधिमासा
दश १०। अधिमासशेषं चाजगुणितकुगजामिमितं ३८१०००००००० सौराहर्गणः
१००००। अतः कल्पगतं सप्तविंशतिर्वर्षाणि नव मासा दश दिनानि ॥ १३ ॥

२७ ९ १० ।

अथ कुट्टकोत्तरसंबन्धिमहाप्रश्नं शार्दूलविक्रीडिताभ्यामाह-चक्राग्राणीति । षट्-
त्रिंशदिति च ।

तानि अग्रकाणि । शेषाणि षट्त्रिंशत्संख्याकानि । एतेन षट्त्रिंशन्न्यूनाधिक-
शेषाणां योगाद्वक्ष्यमाणमहर्गणानयनं न संभवतीति सूचितम् । सहितानि
एकीभूतानि । युक्तानीति यावत् । कुदिनै रविसावनदिनैर्महायुगसंबन्धिभिस्तृष्टानि ।
भजनेनावशिष्टानि दृष्ट्वा ज्ञात्वा । तानि षट्त्रिंशत्कानीत्यपेक्षायामाह-चक्राग्राणी-
त्यादि । यानि । इह प्रसिद्धे लल्लोक्ते धीवृद्धिदे शिष्यधीवृद्धिदत्तन्त्रे(शा.६७०) । तदुक्तो-
पकरणसामग्र्यां शुचरचक्रेत्यादिग्रहानयने इत्यर्थः ।

एतेनान्यपक्षात्प्रश्नोद्देशे वक्ष्यमाणमहर्गणानयनमनुपपन्नमिति सूचितम् । चन्द्रा-
कारगुरुज्ञभार्गवचलच्छायासुतानाम् । आरो मङ्गलः । बुधशुक्रयोश्चले शीघ्रोच्चे ।
छायासुतः शनैश्चरः । द्विजपतिराजसेनाधिपगुरुपण्डितकविमन्दक्रमेण ग्रहोद्देशः कक्षा-
चारक्रमापेक्षया प्रश्नोत्तुः कस्यचिदनभिज्ञस्य व्याकुलतासंभवार्थमिति ध्येयम् ।

एषां सप्तानां पृथगसंश्लिष्टानि । प्रत्येकं समन्वयः । चक्राग्राणि भगणेषु
लब्धेषु शेषाणि ग्रहाग्रकाणि । एवं राशिशेषाणि । समुच्चयार्थकश्चः प्रत्येकं
स्युश्चान्वेति । भागशेषाणि विकलाशेषाणि । एवं भगणादिविकलान्तं पञ्चसंख्या-
त्वात्पञ्चत्रिंशच्छेषाणि यानि भवन्तीति तात्पर्यार्थः ।

अवशिष्टं शेषमाह-तथेति । अहर्गणानयनप्रकारे यद्वमशेषं पूर्वं ग्रहानयना-
त्पूर्वकाले । ग्रहाणामहर्गणाधीनत्वात्सिद्धं संपादितमस्ति । चकारात्तत्तथा । तत्प-
ङ्क्तिषु संबन्धाभावेऽपि प्रष्टुरिच्छया सजातीयतया ज्ञेयम् । साजात्यं कुदिनहरत्वेन ।
अतोऽहर्गणादवमानयनानुपाते यद्वमशेषं तत्तत्पङ्क्तिषु ज्ञेयम् । यद्वाऽहर्गणादागमविधौ

म०टी०-गताब्दसाधने पूर्वं प्रथमं यदवमशेषं तत्र द्वितीयशेषस्याधिशेषत्वात्तत्तथा तत्पट्ट-
क्तिषु संबन्धाभावेऽपि गणयम् । अत एव ग्रहोद्देशानन्तरमेतदुद्देशः संगच्छते । एषामैक्यं
कुदिनतष्टं दृष्टव्येत्यर्थः ।

यो गणकः । खेटाक्तग्रहान् । नन्वहर्गणाद्ग्रहज्ञानं सुलभमेक(मिति)कथमेषां
योगाद्ग्रहानयनं पृष्ठमत आह-दिनौषमिति । सूर्यसावनाहर्गणम् । चः समुच्चये ।
अत्र बहुवचनान्तः पाठः प्रामादिकः । आचष्टे स्वकल्पनप्रकारेण कथयति ।
तथा चाहर्गणज्ञाभावाद्ग्रहज्ञानमेषां योगात्पृष्ठं तत्रापि विनाऽहर्गणं ग्रहज्ञानमस्मादश-
क्यमतोऽहर्गणप्रश्न एवैषां योगात्फलित इति भावः ।

नन्वेतत्प्रश्नोत्तरदातुरसंभवाच्च आचष्टे इति कथं युक्तमतो य इत्यस्य विशे-
षणमाह-स्फुटकुट्टकेत्यादि । संश्लिष्टसंज्ञस्फुटकुट्टके । पटुमतिः । तत्कल्पने समर्था
बुद्धिर्यस्य । तथा च संश्लिष्टकुट्टकरीत्योत्तरदातुः संभवादुक्तं युक्तमेवेति भावः ।

ननूत्तरदानं तत्कल्पनश्रमसाध्यमिति स स्वदुःखान्न ददात्युत्तरमित्यत आह-
तमित्यादि । तमुत्तरदम् । गणितरूपा या अटवी वनं तस्य विषटनमुन्मूलनं तेन
या प्रौढिर्महत्त्वं तेन प्रमत्ता मदान्धा ये अखिलाः समग्रा ज्योतिर्विदो गणकास्त
एव करिणो गजास्तेषां ये कुम्भा गण्डस्थलानि तान्येव पीठानि आसनपट्टास्तेषु
लुण्ठनमितस्ततः सुखेन सर्वाङ्गविक्षेपस्तत्र प्रकर्षेणोत्कण्ठ उत्कण्ठितो यः कण्ठीरवः
सिंहस्तमहं मन्ये । तथा च सकलज्योतिर्वित्पराजयकारणरूपत्वेन सुखसर्वस्ववर्ष-
तासंपादनादुत्तरदानेऽल्पदुःखं तेनागणयमित्युत्तरं दास्यत्येवेति भावः ॥ १४ ॥ १५ ॥

अथास्य सूचितमुत्तरं शार्दूलविक्रीडितेनाऽऽह-उद्दिष्टमिति ।

उद्दिष्टं शेषाणामैक्यं प्रागुद्दिष्टम् । कृततष्टम् । युगसावनादिनैर्धीबुद्धिदोक्तैस्तष्टम् ।
यद्यपि प्रश्नश्लोके षट्त्रिंशत्सहितानीत्यत्र कुदिनैस्तष्टस्योक्तेः पुनरत्र तत्तष्टस्योक्ति-
रसंगता तथाऽपि कुदिनतष्टस्याऽऽवश्यकतासूचनार्थं पुनरुक्तिः । अन्यथोत्तरदानाश-
क्यत्वापत्तेः पूर्वोक्तस्य संदिग्धत्वाच्च ।

यदा प्राक्कुदिनतष्टमैक्यमुद्दिष्टमिति स्वरूपोक्तिः । चतुर्भिर्भक्तं चेद्यदि शुध्येत ।
निःशेषम् । न संशेषमित्यर्थः । तर्हि तदुद्दिष्टं स्थूलं दुष्टम् । तत्प्रश्नोदाहरणमसंबद्ध-
मित्यर्थः । ततः । विनिःशेषभजनेनाखिलज्ञानानन्तरं लब्धं चतुर्भक्तोद्दिष्टफलं
त्रिनखभरसाग्न्यङ्काद्विगुणितं पञ्चाद्विज्यङ्कसप्तविधयुगनन्दरामैर्भजेच्छेषमहर्गणः स्यात् ।

नन्वेवमानीतो वारासंवादात्कदाचिद्व्यभिचरत्यत आह-हरेणिति । सः । अह-
र्गणः । यावद्यदवाधि । ईप्सितोऽभिमतो वारसंवादाद्भवेत्तावत् । हरेण पञ्चाद्वि-
ज्यङ्कसप्तविधयुगनन्दराममितेन युतः पुनः पुनस्तदवाधि योज्य इत्यर्थः । मध्या-
धिकारे तथाऽग्रयोगादिति प्रतिज्ञातमेतदुक्तमिति ध्येयम् ।

म०टी-अत्रोपपत्तिः—युत्तरचक्रहतो दिनसंचयः कृद्गतो भगणादि फलं ग्रह इत्य-
नेनाहर्गणो भगणगुणितः कुदिनभक्तः फलं गतभगणाः । शेषं भगणशेषम् । तत्पृ-
थक् द्वादशगुणं कुदिनभक्तं फलं राशयः । शेषं राशिशेषम् । तत्पृथक् त्रिंशद्गुणं
हरभक्तं फलं भागाः । शेषं भागशेषम् । तत्पृथक् षष्टिगुणं हरभक्तं कलाः । शेषं
कलाशेषम् । पृथक् षष्टिगुणं हरभक्तं फलं विकलाः । शेषं विकलाशेषम् ।

एवं सप्तानां ग्रहाणां चक्रादिपञ्च शेषाणि पृथक्पृथगानीय तेषामैक्यं पञ्च-
त्रिंशद्ग्राणां योगः । अत्राहर्गणेऽवमगुणिते कुदिनभक्ते फलमवमानि । शेषमवमशे-
षमिदं पूर्वाग्रैक्ये युतं तत्षट्त्रिंशद्ग्राणां योगो जातोऽस्त(स्त्यु)दिष्टः ।

तत्र प्रत्येकं ग्रहभगणगुणितानामहर्गणानां कुदिनभक्तानां फलानि भगणास्तदैक्यं
भगणयोगः । शेषाणि भगणशेषाणि तदैक्यं भगणशेषैक्यम् । अतो लाघवात्सप्तग्रह-
भगणयोगगुणितहर्गणे कुदिनभक्ते फलं सर्वग्रहगतभगणयोगः । शेषं भगणशेषैक्यम् । अस्मा-
दुत्तरीत्या सर्वग्रहगतराशियोगः फलम् । शेषं सर्वग्रहराशिषैक्यमस्मादुत्तरीत्या भाग-
शेषैक्यम् । ततः कलाशेषैक्यं फलानि च क्रमेण भागैक्यं कलैक्यं विकलैक्यं परयोग-
ग्रहप्रयोजनाभावात्फलरूपेणा ।

अत्रापि लाघवान्निरपेक्षराश्यादिशेषयोगज्ञानार्थमहर्गणस्य भगणयोगगुणितद्वादश-
भगणयोगगुणितषष्ट्यधिकशतत्रयम् । भगणयोगगुणितस्वषष्टिस्ववर्गाः । भगणयोगगुणितसा-
श्रष्टिनन्दार्कश्रुतुःस्थानेषु गुणकाः । सर्वत्र कुदिनानां तक्षणत्वात् । भगणशेषैक्यज्ञानार्थं
तु राश्यादिपङ्क्तिवत्साजात्यगुणोऽहर्गणस्यैकसंख्यागुणितो भगणयोगः ।

एषामपि पूर्वरीत्या लाघवाद्योगसिद्ध्यर्थमतुल्यानां गुणकानामेषां ११२ । ३६० ।
१६०० । १२९६००० योगस्य दिनवधनविश्वमितः १३१७९७३ । तेनाहर्गणस्यै-
तद्गुणगुणितो भगणयोगो गुणः कुदिनानि हरः । अत्र शेषं पञ्चत्रिंशच्छेषाणां योगः सिद्धः ।
अस्यावमगुणितोऽहर्गणः कुदिनतष्टोऽवमशेषरूपा(द्वये) योज्यः ।

अत्रापि पूर्वरीत्या लाघवाद्योगसिद्ध्यर्थमहर्गणो युगाद्यवमश्रुतेन त्रिसप्तनन्दाद्रिकुविश्वगु-
णितयुगादिभगणयोगेन गुणितः कुदिनतष्टः शेषं षट्त्रिंशच्छेषाणां योगः स्यादिति सिद्धम् ।

ननु पृथगानीतषट्त्रिंशच्छेषाणां योगस्य हराधिकत्वसंभवेन युगपदानीतशेषस्य हरादवश्यं
न्बूनत्वेन तयोर्विसंवादात्कथमुत्तरीत्या शेषैक्यप्रतिपादनम् । पृथगानीतानां भगणादि-
फलानां योगस्य हर[भ]क्तयथागतशेषैक्यात् फलाधिकयुगपदानीतफले संवादाभावाच्च ।

न चात एव यथागतशेषैक्याद्धरतष्टफलगुणितकुदिवसा युगपदानीतयोगात्मकशेषे
योज्या यथागतमग्नैक्यं स्यादिति वाच्यम् । आत्माश्रयादिति चेन्न । यथागतशेषाणां ओ-
गस्याग्रे कार्यक्षमत्वाभावाद्धरतष्टस्य तस्याग्रे उपयोगात्तादृशस्य शेषैक्यं युगपत्प्र-
कारानीतशेषैक्यसमत्वादुक्तदिशा तदानयने बाधकाभावात् । फलस्योभयथा प्रयोज-
नाभावाच्च । अत एव हरतष्टाच्छेषैक्यादेव प्रश्नः सूपपन्नः ।

म०टी०-अस्य दाढ्यार्थमेव सूत्रेऽपि कृतं पुनरुक्तं हराधिकश्रुतिनिरासार्थकं संगच्छते । तस्माद्गुणकगुणिताहर्गणे कुदिनभक्ते यच्छेषं तन्न्यूने तस्मिन्कुदिनभक्ते लब्धस्य निर-
प्रत्याकुट्टके प्रश्नोत्तरं पर्यवसन्नम् ।

तथा हि—गुणकगुणिताहर्गणे हरभक्ते यच्छेषं तदेव षट्त्रिंशच्छेषाणां कुदि-
नतष्टमैक्यमिति प्रश्ने तज्ज्ञानाच्छेषं ज्ञायत एव गुण्यगुणकयोरभेदात् । पूर्वोक्तगु-
णक एवाहर्गणेन गुण्य इति सिद्धम् ।

एवं च पूर्वोक्तो गुणकः केन गुणित उद्दिष्टहरतष्टयोगेनः कुदिनभक्तो निःशेषः स्यादिति
कुट्टकप्रकारेण गुणकः स एवाहर्गणः । फलं तु भगणाद्यवमान्तानां योगो यच्च भगणादि
सर्वशेषैक्ये हरभक्ते फलं तदैक्यरूपम् । तथा च गुणैक्यरूपः पूर्वोक्तो गुणको भाज्यः । उद्दिष्ट-
मैक्यं हरतष्टमग्रयोगरूपमृणक्षेपः । अत एव हराधिकयोगस्यात्रक्षेपत्वासंभवात्केवल्युत्पत्त्यग्रहणम् ।
कुदिनानि हर इति संश्लिष्टसंज्ञे स्फुटकुट्टके साध्यः । अत एव—

एको हरश्चेद्गुणकौ विभिन्नौ तद् गुणक्यै परिकल्प्य भाज्यम् ।

अग्रेक्यमग्रं कृत उक्तवद्यः संश्लिष्टसंज्ञः स्फुटकुट्टकोऽसौ ।

इत्युक्तमाचार्यैः (१) तत्राऽऽचार्यैस्तदानयनं स्वोक्तभगणादिभिर्न कृतम् । अङ्कानामिति-
महत्त्वतया गणितश्रमाधिक्यसंभवात् । अतस्तत्काले प्रसिद्धतारलघोक्तशिष्यधीवृद्धिद-
भगणादिभिरल्पत्वेन लाघवकृतम् । अत एव धीवृद्धिदपेक्षेतरोद्दिष्टयुतेरनेन प्रकारेणाहर्गणो
न सिध्येदिति व्यभिचारवारणार्थं प्रश्नश्लोके धीवृद्धिद* (शा०६७०) इत्युक्तम् ।

तद्यथा—रञ्चादिसप्तानां भगणः । र ४३१०००० चं. ५७७५३३३६ मं
२२९६८२४ बुशीउ । १७९३७०२० वृ. ३६४२२४ शुशीउ ७०२२३८८
श १४५५६४ एषां योगः षट्शराग्निस्वाब्ध्यष्टनन्दाष्टमितः ८९८४०३५६
त्रिसप्तनन्दात्यष्टिविश्वैः १३१७९१३ गुणः ११८४०७१६३५१८३८८ तदुक्तावम
२५०८२५८० युतोऽयं गजरसनवस्वषष्ट्यष्टधृतिनगस्वाब्धिधृतिन्दुमितो भाज्यः
११८४०७१८८६००९६८ । तदुक्तकुदिनानि स्वशरात्यष्टिगोद्यद्वितीथिमितानि हरः
१५७७९१७५०० उद्दिष्टमैक्यं हरतष्टमृणक्षेपः । तत्र भाज्यो हरः क्षेपकश्चापवर्त्यः
केनाप्यादौ संभवे कुट्टकार्थमित्युक्तेर्भाज्यभाजकक्षेपा अप त्याः । अन्यथा—अपवर्तयोग्ये-
षु भाज्यभाजकक्षेपेषु कुट्टकप्रकारानुपपत्तेः ।

परस्परभजने भाज्यभाजकयो रूपशेषाभावात्परस्परभजनेऽन्त्य शेषस्यैवापवर्ताङ्कत्वात् ।

परस्परं भाजितयोर्ययोर्यः शेषस्तयोः स्यादपवर्तनं सः ।

तेनापवर्तेन विभाजितौ यो तौ भाज्यहारौ दृढसंज्ञकौ स्तः । +इत्युक्तेः ॥

अपवर्ते चान्त्यशेषमप्यपवर्ताङ्केनापवर्तितं स्यादिति रूपशेषमन्त्यं स्यादतो
न कुट्टकप्रकारानुपपत्तिः । एतेन यत्र भाज्यभाजकयोः परस्परभक्तयोः

(१) बीजगणिते कुट्टकविवरणं पृ. ९१ *शिष्यधीवृद्धिदे मध्यम. ८ +बीजगणिते
कुट्टकविवरणं पृ. ५९

म०टी०-शेषं रूपं स्यात्तत्रापवर्तनं नाऽऽवश्यकमिति परास्तम् । रूपशेषे वर्तनासंभवात् ।

तथा च भाज्यभाजकयोरपवर्तज्ञानार्थं परस्परभजनं भाज्यः ११८४०७१८८ ६७०९६८ । भाजकः १५७७९१७५०० । भक्तफलं ७५०४० । भाज्यशेषं २५९४००९६८ । अनेन हरे भक्ते फलं ६ । शेषेण २१५११६९१ पूर्वशेषभक्तं फलं १२ । शेषेण १२६०६६८ पूर्वशेषं भक्तं फलं १७ । शेषेण ८०४०४ पूर्वशेषं भक्तं फलं १५ । शेषेण ५४६०४ पूर्वशेषं भक्तं फलं १ । शेषेण २५८०० पूर्वशेषं भक्तं फलं २ । शेषेण ३००४ पूर्वशेषं भक्तं फलं १ । शेषेण १७६८ पूर्वशेषं भक्तं फलं १ । शेषेण १२३६ पूर्वशेषं भक्तं फलं १ । शेषेण ५३२ पूर्वशेषं भक्तं फलं २ । शेषेण १७२ पूर्वशेषं भक्तं फलं ३ । शेषेण १६ पूर्वशेषं भक्तं फलं १ । शेषेण १२ पूर्वशेषं भक्तं फलं १ । शेषं चत्वारोऽथमेवापवर्ताङ्कः ।

अनेन ४ पूर्वशेषे भक्ते शेषाभावात्तस्माद्भाज्यभाजकक्षेपाश्चतुर्भिरेपवर्त्याः । तत्र भाज्यभाजकौ नियतत्वादपवर्तितौ तौ दृढभाज्य २९६०१७९७१५०२४२ भाजकौ ३९४४७९३७५ । अनयोरपवर्तितत्वात्क्षेपोऽप्यपवर्त्यः । क्षेपस्य भाज्यखण्डत्वात् । अन्यथा भाज्यभाज्यकयोरपवर्ते कृते क्षेपस्य यथास्थितत्वे उद्दिष्टे कुट्टकानुपपत्तेः ।

यदि च क्षेपस्यापवर्तो न स्यात्तदा तत् कुट्टकोदाहरणं नैव स्यात् । येन च्छिन्नौ भाज्यहरौ न तेन क्षेपश्चैतद्दृष्टमुद्दिष्टमेवेत्याचार्योक्तेः । अत उक्तं उद्दिष्टं कृतमम्बुधिहृतं शुध्येन्न चैतत्खिलमिति । खिलोपपत्तिस्तु शून्यशेषे गुणके क्षेपाभावे एकादिगुणितहरतुल्ये वा क्षेपे शून्यं शेषं स्पान्नान्यस्मिन्क्षेपे । तेन हरस्यापवर्तनसंभवे क्षेपस्य सुतरामपवर्तनसंभवः । अन्यशेषेषु सकलगुणकेषु शेषतुल्ये ऋणक्षेपे शेषोनहरतुल्ये धनक्षेपे वा एकादिगुणितहरयुतयोरुभयोर्वा शून्यं शेषं स्यान्नान्यस्मिन्क्षेपे ।

अत्र शेषतुल्यस्य शेषोनहरतुल्यस्य वा क्षेपस्यानपवर्तितभाज्यशेषे एवान्तर्भावादपवर्तः स्यादेव । अपवर्तितभाज्यहरयोरनपवर्तितयोस्तयोर्वा एकफलत्वेऽपि शेषयोर्भेदावश्यभावेनानपवर्तितभाज्यशेषस्यापवर्ताङ्कगुणितापवर्तितभाज्यशेषरूपत्वात् । एवं केवलस्यापवर्तसंभवे हरवृत्तस्य क्षेपस्य सुतरामपवर्तसंभवः । तदेवं न कमपि तादृशं क्षेपं पश्यामः । यो भाज्यहरापवर्ताङ्केन नापवर्तेत । तस्माच्चक्षेपेऽपवर्तो न स्यात्तादृशक्षेपशून्यशेषता कथमपि न स्यात् । शून्यशेषक्षेपाणामुत्करीत्या नियतत्वादिति गुरुतरपितृव्यकुष्णगणकचरणोक्तापवर्ताङ्कज्ञानप्रकारोपपत्तिरपि तैरेवोक्ता ।

म०टी०- तथा हि । अपवर्ताङ्कश्चात्रापवर्ताङ्केषु महाज्ज्ञातव्यो येनापवर्तितयोर्भा-
ज्यभाजकयोः पुनर्नापवर्तः स्यादनेनापवर्तितयोर्द्वित्वोक्तेः । तज्ज्ञानार्थमुपायः । तत्र
भाज्यभाजकयोस्तुल्यत्वे तन्मित एव महानपवर्त इति मन्दैरप्यवगम्यते । तयो-
र्वैलक्षण्यं तु यो लघुस्ततोऽधिकोऽपवर्ताङ्को नैव स्यात् । तेनाङ्केन तयोरपवर्त-
नस्य बाधितत्वात् । लघुतुल्यतुल्या (स्तुल्यत्वात्) ।

यदि लघुना महति भक्ते शेषं न स्यात्तस्य निःशेषभजनरूपत्वाद्यदि च
शेषं स्यात्तदा [न] लघुतुल्योऽपवर्ताङ्कः । किंत्वधिकस्य बाधितत्वाल्लघोरपि लघु-
महानपवर्ताङ्कः स्यात् । तत्रापि विचारः ।

अत्र हि महतो राशेः खण्डद्वयं यावल्लघुना भक्तं तावदेकं शेषतुल्यमपरम् ।
एवं सति लघुतो न्यूनाङ्केषु मध्ये यः शेषतोऽधिकस्तस्य नास्त्येवापवर्तकत्वम् ।
तेन यथाकथंचिल्लघोरपवर्तो लघुराशिभक्तस्याधिकराशिखण्डस्याप्यपवर्तः स्यान्नतु शेष-
तुल्यद्वितीयखण्डस्य । तथा च लघुतो न्यूनाङ्केषु यदि महानपवर्तकः स्यात्तर्हि
शेषतुल्यः स्यात् । परं शेषेण लघुराशौ भक्ते यदि शेषं न स्यात्तथा सति
शेषतुल्यङ्केन लघोरपवर्तनस्य जातत्वाल्लघुनक्तस्याधिकराशिखण्डस्य शेषतुल्यद्वितीय-
खण्डस्याप्यपवर्तः स्यात् ।

यदि तु शेषं स्यात्तर्हि पूर्वशेषतो न्यून एव महानपवर्ताङ्कः स्यान्नाधिको
बाधितत्वात् ।

अथ तत्रापि विचारः । लघुराशेर्हि खण्डद्वयं यावत्पूर्वशेषेण भक्तं तावदेकं द्विती-
यशेषतुल्यं द्वितीयम् । एवं सति पूर्वशेषान्न्यूनाङ्केषु यो द्वितीयशेषादधिकः स्यान्न
स्यादयमपवर्ताङ्कः । तेन यथाकथंचित्पूर्वशेषस्यापवर्तशेषेण भक्तं लघुखण्डस्यापवर्तः
स्यान्न द्वितीयशेषतुल्यद्वितीयखण्डस्य ।

तथा सति लघुराशेरनपवर्तनाल्लघुभक्तस्याधिकराशिखण्डस्याप्यनपवर्तं कस्या-
प्यपवर्तो न स्यात् । तस्मात्पूर्वशेषतो न्यूनाङ्केषु यदि महानपवर्ताङ्कः
स्यात्तर्हि द्वितीयशेषतुल्य एव स्यात् । परं द्वितीयशेषेण पूर्वशेषे भक्ते यदि शेषं
न स्यात् । यतस्तथा सति पूर्वशेषापवर्तनस्य जातत्वात्तद्वक्तस्य लघुराशिखण्ड-
स्याथ च द्वितीयशेषतुल्यद्वितीयखण्डस्याप्यपवर्तः स्यात् ।

तथा सति लघुराशेरपवर्तनस्य जातत्वाल्लघुभक्तस्याधिकराशिखण्डस्याप्यपवर्तः स्यात् ।
पूर्वशेषतुल्यद्वितीयखण्डस्यापवर्तोऽनुपदमेव पूर्वं प्रतिपादित इत्यधिकराशेरप्यपवर्तः
स्यादिव ।

यदि च द्वितीयशेषेण पूर्वशेषे भक्ते शेषं स्यात्तर्ह्यनयैव युक्त्या तृतीयशेष-
तुल्यो महानपवर्ताङ्कः स्यात् । एवमनयोपपत्त्या पूर्णपूर्वशेष उत्तरोत्तरेण येन शेषेण
भक्ते शेषं न स्यात्तच्छेषमन्त्यं महानपवर्ताङ्कः स्यादिति ।

म०टी०— तथा च प्रकृते दृढो भाज्यः २९६०१७९७१५०२४२ । भाजकः ३९
४४७९३३५ । उद्दिष्टं चतुर्भक्तं फलं दृढक्षेप इत्यत्र कुट्टकदाहरणे गुणः साध्य-
स्तत्रोद्दिष्टयोगानां छच्छकेच्छयाऽनन्तत्वादेतादृशजात्युदाहरणेषु प्रत्येकं प्रष्टृणां प्रश्न-
ङ्गार्थमनेकगुणाः कार्या इत्यनेकगुणसाधनगौखदर्शनादाचार्यै रूपमृणक्षेपं प्रकल्प्य
भाज्यभाजकयोः स्थिरत्वाल्लाभवाच्च क्षेपं विश्रुद्धिमित्याद्युक्त्या गुणसाधनार्थं स्थिर-
कुट्टकः कृतः ।

तथा च स्थिरकुट्टकार्थं भाज्यहरक्षेपाणां न्यासः । भाज्यः २९६०१७९७
१५०२४२ क्षेपः १ हरः ३९४४७९३७५ । ७५०४० । ६१२१७१५१२८९१२३१०
११० । अत्र मिथो भजेत्तावित्यादिना वल्ली उच्यन्तिमेनेत्यादिना राशियुग्मं
७५६७९६३५६६४२३ ॥ १०८५२१७२ इव स्वस्वतक्षणाभ्यामूनं स्वत एवास्ति ।
लब्धीनां समत्वादेतावेव लब्धिगुणौ रूपधनक्षेपेऽपेक्षितौ रूपर्णक्षेपे इति स्वतक्षणाभ्यां
शोधितौ जातौ लब्धिगुणौ । लब्धिः २२०३३८३३५८३८१९ गुणः २९३६
२७२०३ योगजे तक्षणाच्छुद्धे गुणाप्ती स्तो वियोगजे इत्युक्तेः ।

अत्र युक्तिर्विषमसमलब्धिवत् । अत्र लब्धेः प्रयोजनाभावाल्लब्धिर्न निबद्धा ।
गुणस्याहर्गणत्वात्तदावश्यकता । स तु रामनखाद्रिलोचनरसत्रयङ्कद्विमितः । अभी-
ष्टर्णक्षेपे गुणसिद्ध्यर्थमयं चतुर्भक्तोद्दिष्टेन गुण्यः । दृढकुदिनैरेभिः ३९४४७९३७५
तष्टः कार्यः । अभीप्सितक्षेपविश्रुद्धिनिष्ठे इत्याद्युक्तेः । अत उक्तं लब्धं रामन-
खाद्रीत्यादि युगण इत्यन्तम् ।

अथ लब्धं गोकष्टरामाष्टशरदेवाष्टदेवनस्व(ख)द्विघ्नम् द्विसिद्धस्वदिनाद्विनवकुदि-
तष्टम् । लब्धिर्भगणादियोगकुदिनतष्टशेषैक्यफलयोगिरूपा कथं न निबद्धा । न च
प्रयोजनाभावादिति प्रागुक्तमेवेति वाच्यम् । गुणलब्धयोः समं ग्राह्यं धीमता तक्षणे
फलमित्युक्तेः ।

यदा भाज्यतष्टलब्धिफलाद्भाजकतष्टगुणस्य फलमधिकं तदा गुणे भाज्यतष्टल-
ब्धिफलतुल्यगुणतक्षणफलग्रहणार्थं तन्निबन्धनस्याऽऽवश्यकत्वादिति चेन्न । प्रकृते पूर्वमेव
तष्टफलाभावादुद्दिष्टतादृशयुत्या गुणितेऽपि फलसाम्यनिर्णयादुक्तप्रकारेणाहर्गणसिद्धेर्लब्धि-
निबन्धनस्य व्यर्थत्वात् ।

नन्वेवं हरेण संयुतो यावद्भवेदीप्सित इत्यस्य व्यर्थतापत्तिः । उद्दिष्टयुतेः
प्रथमाहर्गणतः संवादात्पूर्वमेवेप्सितसिद्धेरिति चेन्न । दृढकुदिनतेष्टेऽहर्गणस्यावश्यं तन्मू-
लत्वाद्युगे ततोऽधिकस्यापि संभवादभीष्टकाले तन्न्यूनोऽहर्गण उद्दिष्टसिद्धावपि
धारासंवादादसिद्ध इति तस्मिन्निष्ठाहतस्वस्वहरेण युक्ते इत्यादिमा दृढकुदिनानि
क्षिप्तानि ।

म०टी०-तादृशाहर्गणस्थापि गुणत्वात्तत उद्दिष्टसिद्धेः । एवं तत्रापि वारासंवादे स्वत-
क्षणयोजनमुचितमिति हरेण संयुतो यावद्भवेदीप्सित इत्युक्तम् । नतु तद्वक्त-
संशयेन कदाचिदुणेऽधिकफलग्रहेणाहर्गणस्याहर्गणरूपस्य सिद्ध्यर्थमेतदुक्तम् । युगकु-
दिमानां परमाहर्गणत्वादुक्तरीत्या तदन्तर्बर्तिनियताहर्गणेषु स्वाभीष्टाहर्गणात्पूर्वाहर्गणात्पु-
र्वाहर्गणे उद्दिष्टासिद्ध्यापत्तेः ।

न ह्यगुणावुद्दिष्टासिद्धिः । अत एव गुणरूपाहर्गणेभ्य उद्दिष्टसिद्धावपि वार-
संवादात्तदन्यतम एवाभीष्टकालेऽहर्गणः । नान्यो वारासंवादादित्यलं पल्लवितेन ॥ १६ ॥

इदानीं निरग्रचक्रादपि ग्रहादहर्गणमाह-

लिप्तार्धं दशयुग्भवन्ति विकलास्तासां वियोगस्त्रियुग-

भागा भागद्वलं गृहाणि शशिनः सत्रन्दिबस्तद्यतिः

दृष्टा चन्द्रदिने कदा वद पुनस्तादृक् च काव्याहानि

यत्काव्यक्तविविक्तयुक्तिगणितं विद्वन्दिजानासि चेत् ॥ १७ ॥

अस्य भङ्गः (२) ।

राश्यादेर्विकला दृढकुदिनगुणाश्चक्रविकलिकामक्ताः

शेषत्यागे लब्धं रूपयुतं भगणशेषं स्यात् ॥ १८ ॥

शेषोनद्वरो विकलाशेषं तस्मिन्कहाधिके ज्ञेयः ।

स सिलः खेटस्त्वसिलेविकलाशेषाद् (१) युपिण्डो वा १९

दृढभगणा येन गुणाश्चक्राग्रोना दृढकहैः शुद्धाः ।

स युगणो दृढकुदिनयुतस्तावद्यावदीप्सितो वारः ॥ २० ॥

उदाहरणम् ।

चक्राग्रं शशिनः सत्साभ्रगगनप्राणतुभूभि १६५०००० इतं

क्राव्येचेज सिलं फलं कृतगुणाट्टाङ्गाहिनागा ८८६८३४ इतम्

विश्वान्यङ्गशराङ्कै ९४६३१३ श्व विभजेत् स्याच्छेषमङ्गना

गणस्तावत् तत्र हरं क्षिपेदभिमतं यावद्भवेद्वासरे ॥ २१ ॥

लिप्तार्धं दशयुगित्यत्र लिप्ताप्रमाणं यावत्तावत् १ प्रकल्प्योक्तविधिं कृत्वा-

चर्बीजक्रियया ज्ञातः शशी ११ । २२ । ५८ । ३९ अस्य भगणानां

कुदिनानां चापवर्तः १३५०००० दृढभगणः ३५००२ दृढकहाः

९५६३१३ जातोऽहर्गणः २५७१५१ । अयं जातः शनिवासरे । द्विगुणे

क्षेपे क्षिप्ते जातः सोमवासरे २१६९७७७ षड्गुणे क्षिप्ते जातः शुक्रवासरे

५९९५०२९ सप्तगुणे क्षिप्तेऽनेकधा सोमवासरे २१६९७७७ वा
८८६३९६८ । वा १५५५८१५९ इत्यादि । अथवा शुक्रवासरे
५९९५०२९ वा १२६८९२२० वा १९३८३४११ इत्यादि । एवम-
न्येषां ग्रहाणां स्थिरकुट्टकः कार्यः ।

अत्र वासना । भगणशेषं चक्रविकलाभिर्पदि गुण्यते क्वहैर्विभज्यते तदा
विकलात्मको ग्रहो लभ्यते । शेषं विकलाशेषं स्यात् । अतो विलोमविधिना
भगणशेषानयनम् । राश्यादेर्विकलाः १२७०७१९ । दृढकुदिन ९५६३१३
गुणिताश्चक्रविकलाभि १२९६००० भंकाः । लब्धम् ९३७६५८ । शेषम्
३३१०४७ (१) । शेषस्याग्रे लब्धं स्वयुतमतः कृतम् । यतो विकलाशेषं
क्षिप्त्वा चक्रविकलिकाभिर्भाष्याः । तद्विकलावशेषमज्ञातम् । अथ विकलाशेष-
ज्ञानमुच्यते । यद्वावशेषं त्यक्तं तेनोनाश्चक्रविकला न पूर्यन्ते तास्तत्र क्षिप्त्वा
यदि भागो ह्रियते तदा लब्धिः सरूपा लभ्यते । अतस्तदेव विकलाशेषम् ।
विकलाशेषेण कुदिनेभ्यो न्यूनं भवितव्यम् । एवं यज्ज्ञातं तत् किञ्चिदधिकमपि
भवति । तदसत् । उद्दिष्टग्रहस्य स्थितत्वात् ।

भ०टी०— अथ मन्दावबोधार्थमस्योदाहरणप्रश्नं शार्दूलविक्रीडितेनऽऽह—पञ्चत्रिंशदिति ।

बृहस्पतेश्चन्द्रस्य वा मङ्गलस्य वा दिवसे । यदा अज्ञातक(क)दिगतसमये ।
अहो इत्याश्चर्ये । अपूर्वमहाप्रश्नात् । महाप्रश्नैर्नैवोत्तरास्फुरणं भविष्यत्यतः संबोधनमाह—
सखे इति । अन्येषामेतदुत्तरास्फुरणेऽपि तव मन्त्रिन(न्मित्र)स्य तदुत्तरप्रकारमिवन्ध-
नादेतदुत्तरास्फुरणं नेति भावः ।

ग्रहाणां प्रश्नोद्दिष्टानां यानि पृथक्पृथक्चक्रादिशेषाणि पञ्च । एवं पञ्च-
त्रिंशच्छेषाणि शिष्यधीबुद्धिदतन्त्रे तदुक्ताङ्कैरुक्तप्रकारेण भवन्ति । अनेन तत्पक्षे-
तरपक्षसिद्धयुतायुक्तप्रकारेणार्हणो न सिद्ध्येत्किंतु पूर्वोक्तयुक्त्या तत्पक्षजस्थिरकुट्ट-
केनेति दृढमुक्तमन्यथैतद्ग्रन्थस्य ब्रह्मगुप्तपक्षाभिमतत्वात्प्रश्नश्लोके धीबुद्धिदे इत्ययुक्तम् ।
लेखकदोषादिना पतितमित्याग्रहवादिनो निरासानुपपत्तेः ।

एवमज्ञातानामैक्यमपि शब्दादज्ञातं स्यात् । सावमशेषम् । अवमशेषयुक्तं
तत्पञ्चत्रिंशच्छेषैक्यमज्ञातं कुदिनैस्तदुक्तैस्तद्वं सच्छेषं सखेषुभरविच्छिन्नेन्द्रसमं जायते
ज्ञायत इत्यर्थः । तदा तन्मित्रकुदिनतद्वैक्यसंज्ञिककाले । कीदृक् कियन्मितो
धीबुद्धिद्वहर्गण इति प्रश्नस्योत्तरं कथय ।

म०टी०- यथा कुदिनतष्टायुतिरुद्दिष्टा १४९१२२७५०० चतुर्भक्ता ३७२८०६४७५
 रामनखाद्रिलोचनरसत्रयङ्कद्विगुणिता १०९४६६२३९९६५४२०६२५ पञ्चादिविन-
 बाद्रिसागरयुगच्छिद्राग्निभिर्भक्ता २९९९५४७१ शेषमयुतमहर्गणो धीबुद्धिदे कलिग-
 ताहर्गणत्वादयं मङ्गलवारे । एकगुणहरेण युतः ३९४४८९३७५ द्विगुणहरेण युतः
 सोमवारे ७८८९६८७५० । त्रिगुणहरेण युतो गुरुदिने ११८३४४८१२५ । अत्र गुरो-
 रित्यनेन श्रुक्स्यापि दिने प्रश्नसंबन्धो बोध्यः ॥ १७ ॥

नन्वयं प्रश्नः स्फुटकुट्टकसंबन्धी न केवलकुट्टकसंबन्धीति मन्दाशङ्केत्यतः केव-
 लकुट्टकसंबन्धिप्रश्नस्योदाहरणं शार्दूलविक्रीडितेनाऽऽह-लिसार्धमिति ।

चन्द्रस्य कलानामर्धं दशभिर्युतं चन्द्रस्य विकला भवन्ति तासां कलाविकलयो-
 र्बहुत्वाद्बहुवचनम् । अन्तरं त्रिभिर्युतं चन्द्रस्य भागा भवन्ति । भागानामर्धं चन्द्रस्य
 राशयो भवन्ति । तेषां राश्यादिविकलान्तावयवानां युतिरैक्यं त्रिंशदधिकं शतं सोमवारे
 यदा कल्पगताज्ञाने दृष्टा जाता । पुनर्द्वितीयवारं काव्याहनि श्रुक्वारे । चः समुच्चये ।
 तादृक्पूर्वोक्ता युतिर्ज्ञाता । हे विद्वन्नुत्तरकल्पक त्वमहर्गणं कथय ।

ननुत्तरकल्पकत्वं कुत इत्यत आह-व्यक्तेत्पादि । व्यक्तं पाटी । अव्यक्तं बीजम् ।
 आभ्यां विविक्ता स्पष्टा युक्तिर्यस्य तादृशं गणितं जानासि चेद्यदि । अत्रोत्तरं विलोम-
 विधिनाऽनुपातस्थानसंभावितकुट्टकेन चेति व्यक्तमुक्तम् । अव्यक्तमिति तूदाहरणस्पष्ट-
 त्वज्ञानार्थम् । नतूत्तरज्ञानार्थं तत् । अन्यथोदाहरणविषयग्रहाज्ञानादुत्तरदानानुपपत्तेः ।

तथा च राश्यादिविकलावयवान्तात्मकनामपूर्वकग्रहज्ञानेऽहर्गणमानयेति प्रश्नफलि-
 तार्थः । तत्र चन्द्रोक्तिः प्रश्नोदाहरणार्थमेतादृशमङ्गया तदुक्तिश्चातुरीप्रदर्शनार्थं मन्दा-
 श्रव्यजनिकेति ।

एवमत्र राश्यादिचन्द्रज्ञानार्थं कलाप्रमाणं यावत्तावत् । १ अस्यार्धं दशयुतं विकलाः
 या १ । २ रू १० । अनयोरन्तरं या १ । २ १० । त्रियुतं भागाः २ । या १ । रू १४ ।
 एषामर्धं राशयः ४ । या १ । रू १४ । कलादीनामेषां योगः ४ । या ९ । रू २ । खत्री-
 न्दुसम इति पक्षौ समच्छेदीकृत्य छेदगमे एकवर्णप्रक्रियया लब्धं यावत्तावन्मानमिदं ५८ ।
 कलामानम् ।

अनेनोत्थापनादुदाहरणालापक्रियया ज्ञातश्चन्द्रो राश्यादिकः ११ । २२ । ५८ ।
 ३९ । अयं लक्ष्मीदासेनेष्टकर्मणा षष्ठिमितेष्टकल्पनादानीतः स्वल्पान्तरात्तदसत् । दशज्या-
 दियोजनोक्त्येष्टकर्मासिद्धेः ॥ १८ ॥

अथोत्तरमार्याभ्यामाह--राश्यादेरिति ।

उद्दिष्टग्रहस्योद्दिष्टराश्यादेर्विकलास्तस्य राशयस्त्रिंशद्गुणिता भागैर्युक्तास्ते षष्ठ्या गुण्याः

म०ठी०—कलायोज्याः। ते षष्टिगुणि । विकलायोज्या इति क्रियया विकलाः कार्याः । दृढकु-
दिनगुणाः । कल्पसूर्यसावनदिनोद्दिष्टग्रहकल्पभगणैः परस्परं भाजितयोर्यथोरित्याद्यवगतापव-
र्ताङ्केनापवर्तितौ दृढौ स्तः। तादृशकल्पकुदिनैर्गुण्याः । चक्रविकलाभिर्द्वादशराशिविकलाभिः
स्वस्वपष्ट्यङ्कार्कैः । १२९६००० भक्ताः । शेषस्य त्यागे कृते सति । अत्र त्यागोऽधोषयव-
कलाग्रहूपो नतु मार्जनम् । तस्याग्रे प्रयोजनादिति ध्येयम् । लब्धनिरग्रफलमेकसंख्यया
युतं भगणशेषं भवति ।

ननूक्तरीत्या कण्टप्रश्नेऽपि भगणशेषज्ञानात्कण्टप्रश्नो निष्कण्टप्रश्नो वेति कथं ज्ञेय-
मत आह—शेषोनहर इति । पूर्वागतशेषेण हीनो हरः स्वपष्ट्यङ्कार्कमितो विकलाशेषं
भवति । तस्मिन्विकलाशेषे । कदाचिके दृढकुदिनेभ्योऽधिके न्यूने सति । स उद्दिष्टो ग्रहः
खिलो दुष्टः । युचरचक्रहतो दिनसंचय इत्यादिनाऽहर्गणादसिद्ध इति यावत् । ज्ञेयः ।
तस्मादुद्दिष्टादक्ष्यमाणाहर्गणानयनप्रकारस्तदानीताहर्गणो वा न संगच्छत इति तात्पर्यार्थः ।

अखिले उद्दिष्टग्रहेऽहर्गणोत्पन्ने । तुकाराद्विकलाशेषे दृढकल्पकुदिनेभ्यो न्यूने इत्य-
नेन ज्ञाते सतीत्यर्थः । विकलाशेषात्पूर्वज्ञातात् । युपिण्डः ।

कल्पाऽथ श्रुद्धिर्विकलावशेषं षष्टिश्च भाज्यः कुदिनानि हारः ।

तज्याफलं स्याद्विकला गुणस्तु तत्प्राप्तमस्माच्च कलालवाग्रम् ॥

एवं तदूर्ध्वं चेति कुट्टककाध्यायोक्तप्रकारेणाहर्गणो भगणादिग्रहपूर्वकः स्यात् ।
यथा हि षष्टिभाज्यो दृढकुदिनानि । विकलशेषमृणक्षेप इति कुट्टके गुणलब्धी कलाशे-
षविकले । एवं कलाशेषमृणक्षेपे लब्धी भागशेषकले ।

अथ त्रिंशद्भाज्यं भागशेषमृणक्षेपं च प्रकल्प्य गुणलब्धी राशिशेषभागौ । एवं
द्वादश भाज्यं राशिशेषमृणक्षेपं प्रकल्प्य गुणलब्धी भगणशेषराशी । एवं दृढभगणो भाज्यः ।
भगणशेषमृणक्षेपः । दृढकुदिनानि हार इति कुट्टके गुणलब्धी अहर्गणगतभगणौ । अत्र
वारासंवादे दृढकुदिनान्यहर्गणे क्षेपः । दृढभगणागतभगणे पूर्वकुट्टकचतुष्टयेनापवर्तिते तु
गुणलब्धयोः क्षेपादानं राश्यादीनां नियतत्वादपवर्तेतु यत्राग्रे खिलत्वसंभवस्तत्परिहागर्थं
क्षेपदानं कुर्यादिति ध्येयम् ।

नन्वेवं भगणशेषज्ञाने पूर्वभगणशेषं व्यर्थमुक्तमत आह—वेति । विकलाशेषाद्ग्र-
हज्ञानद्वाराऽहर्गणज्ञानेऽप्युद्दिष्टग्रहज्ञानादत्र ग्रहानयनं गौरवम् । लाघवाद्भगणाहर्गणयो-
र्ज्ञानार्थं विकलाशेषं भगणशेषमानीतं पूर्वं तस्माद्भगणाहर्गणयोर्ज्ञानमुक्तदिशेति पूर्वमुक्तं
भगणशेषमव्यर्थमिति भावः ।

अत्रोपपत्तिः । भगणशेषं द्वादशगुणं कुदिनभक्तं फलं राशयः । शेषं त्रिंशद्गुणं हर-
भक्तं फलं भागाः । शेषं षष्टिगुणं हरभक्तं फलं कलाः । पुनस्तद्वत्फलं विकला इत्यत्र

स०टी०-राश्यादिविकलासमूहात्मकैकफलार्थं भगणशेषं द्वादशराशिविकलाभिः रबाभ्रषष्ट्य-
हकारैः १२९६००० गुणितं कुदिनभक्तं फलं विकलात्मको ग्रहो भवति ।

शेषं विकलाशेषम् । अत्र विलोमेन हरगुणितफले शेषयुते भाज्यः स्यादिति
विकलाः कुदिनगुणविकलाशेषयुता द्वादशराशिविकला भगणशेषातरूपो भाज्यो भवति ।

स चक्रविकलाभक्तः फलं भगणशेषं स्यादेव । अतो विकलाशेषज्ञानं राश्यादि-
ग्रहादुत्तरीत्या भगणशेषज्ञानम् । तत्र विकलाशेषज्ञानाभावादिकलासमूहः । कुदिनगुण-
चक्रविकलाभक्तः फलं भगणशेषं किञ्चिन्न्यूनं भवति ।

तत्त्वे तच्छेषविकलाशेषयोर्योगे चक्रविकलाभक्ते फलं विकलाशेषयोजनेन चक्र-
विकलाभिर्निःशेषभजनात्तत्र विकलाशेषस्यानियमेऽपि चक्रविकलानधिके विकलाशेषे ज्ञाते
सति शेषस्य विकलाशेषयोगेन चक्रविकला भवन्तीति चक्रविकलाभागे फलं रूपम् ।
अतः प्राक्सिद्धं भगणशेषं रूपेणमस्त्यतो रूपयुतं संपूर्णभगणशेषं स्यात्संपूर्णभगणशेष-
रूपयोजनेन ज्ञाते सति चक्रविकलाभागावशिष्टस्य भगणशेषे प्रयोजनाभावात्प्रागः ।
तत्रावशिष्टो नहर एव विकलाशेषम् । कथमन्यथा शेषयोर्योगे चक्रविकलाभक्ते रूपं फलं
संभवेत् । एवं चक्रविकलाभक्तावशिष्टो नहरस्यैकाद्विगुणितहरयोजनेन विकलाशेषमस्तीति
साधारणज्ञानेऽपि विशेषतो हरगुणस्य ज्ञानादन्यत्र भगणशेषावगमो दुर्गमः । अन्यथा
चक्रविकलाभागफलस्य सैकेन हरगुणकेन योजितस्य भगणशेषत्वात्तदवगमापत्तेः ।

अथ चक्रविकलाधिकविकलाशेष उत्तरीत्या भगणशेषज्ञानाभावात्संदिग्धोऽयं प्रकारः ।
इत्यनेन भगणशेषज्ञानमयुक्तमतो युचरचक्रहतो दिनसंख्यः कदातो भगणादिफलं
ग्रहः । इत्यनेनाहर्गणात्पठितकल्पकुदिनभगणाभ्यां यथा ग्रहस्तथैवापवर्तितभगणकुदिना-
भ्यामित्यपवर्तनेन कुदिनानि चक्रविकलानधिकान्यपि भवन्तीति विकलाशेषस्य ततोऽवश्यं
न्यूनत्वेन चक्रविकलाभ्यः सुतरां न्यूनत्वसंभवादुक्तप्रतियोगिवैशिष्ट्यभानसंभवादुपकल्पि-
तप्रकारः संगतः । अत एव राश्यादेर्विकला दृढकुदिनगुणा इत्याद्युक्तम् ।

अथ दृढकुदिनानि चक्रविकलाभ्योऽधिकानि तद्वानयनं संदिग्धमेवेति भौमादीना-
मेतद्वानयनं दृढकुदिनानां ताभ्योऽत्यन्तमधिकत्वाच्च संभवति परं तेषामपवर्तितकस्तथा
सावयवोऽपि कल्प्यो येनापवर्तितकुदिनानि ताभ्योऽनधिकानि भवन्तीति ध्येयम् ।

यदा तु दृढकुदिनानि ताभ्यो न्यूनानि तदा विकलाशेषस्य ततो न्यूनत्वेऽपि
शेषो नहरस्य कदाचित्तदधिकत्वसंभवात्कथमिदं विकलाशेषज्ञानमुक्तमित्यतोऽहर्गणानीतग्रहा-
त्तादृशं विकलाशेषमुक्तप्रकारेण नाऽऽयात्वेव । विकलाशेषोचक्रविकलातुल्यस्यैव चक्र-
विकलिकाभागावशिष्टत्वात् ।

म०टी०-कल्पितग्रहात्तु शेषस्यात्तत्वात्कहाधिकविकलाशेषसंभवादिति तादृशमुदाहरणं सिद्धमेव । ग्रहस्याहर्गणोत्पन्नत्वाभावात् । तत्प्रतीतिस्तु भगणशेषाद्वाद्यादिग्रहानयनेनोद्दिष्टग्रहासिद्ध्या । अखिले ज्ञाते तु विकलाशेषात् । कल्प्याऽथ शुद्धिर्विकलावशेषमित्यादिना ग्रहाहर्गणयोर्ज्ञानं भवत्येव । तदुक्तं तस्मिन्कहाधिके इत्यादि ।

कल्प्याऽथ शुद्धिरित्यादावुपपत्तिस्तु कलाशेषं षष्टिगुणं कुदिनभक्तं फलं विकलाः । शेषं विकलाशेषमित्यत्र कलाशेषं षष्टिगुणं विकलाशेषोऽनं कुदिनभक्तं निःशेषं स्यादिति षष्टिः केन गुणिता विकलाशेषोऽना कुदिनभक्ता निरग्रा स्यादिति कुट्टकेन गुणलब्धी कलाशेषविकले ।

एवं कलाशेषादुत्तरीत्या कुट्टकेन गुणांती भागशेषकले । राशिशेषं त्रिंशद्गुणं कुदिनभक्तं फलं भागाः शेषभागशेषम् । अत उत्तरीत्या त्रिंशकेन गुणा भागशेषोऽनाः कुदिनभक्ता निःशेषाः स्युरिति कुट्टकेन गुणांती राशिशेषभागौ भगणशेषं द्वादशगुणं कुदिनभक्तं फलं राशयः ।

शेषं राशिशेषम् । अत उत्तरीत्या द्वादशकेन गुणा राशिशेषोऽनाः कुदिनभक्ता निरग्राः स्युरिति कुट्टकेन गुणांती भगणशेषराशी । ततोऽहर्गणो भगणगुणितः कुदिनभक्तः फलं गतभगणाः । शेषं भगणशेषम् । अतो ग्रहभगणाः केन गुणा भगणशेषोऽनाः कुदिनभक्ता निरग्राः स्युरिति कुट्टकेन गुणलब्धी दिनगणगतभगणाविति पितृव्यचरणोक्ता ।

अत्रान्तिमकुट्टकेऽपवर्तनस्याऽऽवश्यकत्वेनापवर्तनाद्दृढभगणा येन मुणाश्चक्राग्रोऽना दृढकहैः शुद्धाः स युगण इति वक्ष्यमाणमुपपन्नम् । वारासंवादे इष्टहतेत्यादिरीत्या गुणेऽहर्गणे दृढकुदिनानि योज्यानि पुनः पुनर्यावद्भिमतवारसंवादः ।

गतभगणे दृढभगणा योज्या इति भगणप्रयोजनामावाञ्छोक्तमतो दृढकुदिनयुतस्तावद्यावद्दुभीप्सितो वार इति वक्ष्यमाणमुपपन्नम् ।

यथोदाहरणं चन्द्रः । ११ । २२ । ५८ । ३९ । अस्य विकलाः १२७०७१९ । कल्पोक्तचन्द्रभगणाः ५७७५३३००००० । रवितावनदिनानि १५७७९१६४५०००० ।

अनयोरयुताहतपञ्चनृपैः १६५०००० अपवर्तनाज्जाताश्चन्द्रदृढभगणाः ३५००२ । दृढकुदिनानि ९५६३१३ । दृढकुदिनगुणा विकलाः १२१५२०५०९९०४७ । चक्रविकलाभिर्भक्ताः शेषं ३३१०४७ सैकं फलं भगणशेषं ९३७६५९ शेषोऽनाश्चक्रविकलाः ९६४९५३ एता दृढकुदिनेभ्योऽधिका इत्युपपक्षेपत्वासंभवादेभ्यः कल्प्याऽथ शुद्धिरित्यादिना ग्रहसाधनासंभवोऽतः प्रश्नश्लोके दशेत्यत्र भवेति गच्छीत्यत्र गोब्धीति इेत्यत्र किति च पाठेष्वखिलोदाहरणमिदम् ।

म०टी०- आचार्यैस्तु परव्यामोहनाय कृतम् । खिलोदाहरणं प्रमादादखिलत्वेनोदाहृतम् । नतु खिलत्वेन । अन्यथाऽप्ये राशयः खं लवा इत्याद्युक्तखिलोदाहरणस्य वैयर्थ्यापत्तेः । उभयोः खिलत्वाङ्गीकारे त्वखिलोदाहरणानुक्तिसिध्यापत्तेः । तदनुक्तौ कारणाभावाच्चेति ध्येयम् ।

तथा चोदाहरणे ग्रहः । ११ । २२ । ५८ । ४० । अस्य विकलाः १२७० ७२० । दृढकुदिनैर्विश्वज्जशराङ्कैः ९५६३१३ गुणिताः १२५५२०६०५५३६० चक्रविकलिकामक्ताः फलम् ९३७६५८ । सैकं भगणशेषं ९३७६५९ भागेऽत्रशिष्टं १२८७३६० अनेनोनाश्वक्रविकला विकलाशेषं ८६४० ।

अस्य दृढकुदिनाल्पत्वादखिलोदाहरणमतः कल्प्याऽथ शुद्धिरित्यादिना विकला- नयनार्थं न्यासः भा ६० क्षे ८६४० ह ९५६३१३ एते त्रिभिरपवर्तिताः भा २० क्ष २८८० ह ३१८७७१ । अत्र गुणात्ती १४४ । ० इष्टाहतेत्यादिना द्विगुणहर ६३ ७५४२ भाज्याभ्यां ४ युते जाते गुणकले ६३७६८६ । ४० ।

अत्र फलविकला गुणकलाशेषम् । अस्मादप्युक्तरीत्या कलाः । ५८ । भागशेषं ९३५०६४ । अस्मादपि त्रिंशद्भाज्यं प्रकल्प्य गुणात्ती ९४९२३ । २ । अत्र द्विगुणत- क्षणयोजनेन जाता भागाः २२ । राशिशेषं ७३२४६५ । अथ द्वादशभाज्यं प्रकल्प्य गुणात्ती ३००११७ । ३ द्विगुणस्वतक्षणाभां युक्ते जाता राशयः ११ भगणशेषं ९३७६५९ ।

अस्मादप्यहर्गणो धूलीकर्मणा सध्यः । आचार्यैः कपाठेनापि चन्द्रादियादिभोग- स्याखिलत्वसिद्धिः । तथाहि लिप्तार्थं दशयुग आर्यभट्टसंकतेन दृश्य तत्र दृशो ताभ्यां यादितो दस्याष्टसंख्यात्वात् यादितः श[र]स्य पञ्चसंख्यात्वात्चाष्टपञ्चभ्यां युक्तकलार्थं विकलाः स्युः । कलाविकलयोरन्तरं त्रियुक् । प्रथमाक्षरप्राधान्यत्रिषट्संख्या द्वितीयाक्ष- ररेफस्त्विकारवदप्रयोजकः । तत्संख्याया अग्रहात् । आर्यभट्टेन स्वग्रन्थे द्वितीयसंयुक्ता- क्षरसंख्याया निरस्तत्वात् । तथा युक्तं भागाः स्युः ।

यद्वा त्रियुक् त्रयाणां युगं षट्संख्येत्यर्थः । अन्तरं चोभे मिलित्वा भागाः । एक- काले भागद्वयासंभवात् । भागार्थं राशयः स्युः । तेषां राश्यादिविकलान्तानां युतिः स्वत्रीन्दवः ।

खः पुंलिङ्गो कृशे दीने वर्गशून्योदराग्निषु ।

कृपणे निश्चये शान्ते रसे विहगनायके ॥

इति माधवैकाक्षराभिधानात् । दशमिस्तत्संख्यात्रयं तेन त्रयस्त्रिंशदधिकं शतं युतिरिति ।

म०टी०— अतो बीजके वर्णप्रकाराहरेण राश्यादिकश्चन्द्रः ११ । २२ । ५८ । ४२ ।
नह्ययं दुष्टः । एतादृक्कलानां १२७०७२२ दृढकुदिनगुणितानां १२१५२०७९६७९८६
चक्रविकलातृणानां ६०९८६ । चक्रविकलाभ्यः श्रुज्जानां शेषस्य ६८८०१४ दृढकुदिनेभ्यो
९५६३१३ अधिकत्वाभावात् ।

अतो भगणशेषादस्मात् ९३७६६५ चक्राग्रमित्यादिवक्ष्यमाणप्रकारेण कृतगुणा-
ष्टाङ्गाहिनाग ८८६८८६८३४ गुणिता ८३१५४९६५५२७४ द्विश्वाग्न्यङ्गशराङ्कैः
९५६३१३ तष्टाच्छेषमहर्गणः ११८१९३ शुक्रवारे त्र्यङ्गककृत्तमभिमितः । फलस्य प्रयो-
जनाभा ६६९५३७ वः । त्रिगुणहर २८६८९३९ योजनात्सोमवारेऽहर्गणः २९८७१३२
अनयोः सप्तगुणहरयोजनपौनःपुन्येनानेकधा श्रुक्रसोमवारयोरहर्गणो भवतीति सर्वमव-
दातम् ॥ २० ॥

अथ वेत्यनेन सूचितं प्रकारं गीत्याऽऽह—दृढभगणा इति ।

अत्र पूर्वं दृढकुदिनसंबन्धेन भगणशेषस्योक्तेर्दृढभगणा येन गुणकेन गुणा आग-
तभगणशेषोना दृढकुदिनभक्ता निरग्राः स्युः । स कुट्टकप्रकारानीतो गुणोऽहर्गणः । वारा-
संवादे यद्वधि योजनेनाभिमतो वारः स्यात्तद्वधि दृढकुदिनयुतोऽभीप्सितोऽहर्गणः ।
स्यात् ।

तथा च भगणशेषं ९३७६५९ । अस्मात्कुट्टकप्रकारेण गुण ३५७१५१ लब्धौ
९४११ । दिनगणतद्भगणौ । अत्राहर्गणः शनिवारे षट्शेषत्वात्तदृढकुदिनानां सप्ततृणानां
रूपावशेषत्वात्तद्विगुणदृढकुदिन १९१२६२६ युतः सोमवारेऽहर्गणः २१६९७७७ । षड्गु-
णयोजने तु श्रुक्रवारेऽहर्गणः ५९९५०२९ । अनयोः सप्तगुणदृढकुदिनयोजनाभ्यामनेकधा
सोमश्रुक्रवारेऽहर्गण इति । अत्रोपपत्तिः प्रागुक्ता ॥ २१ ॥

अथ खिलोदाहरणम् ।

राशयः स्वं० लवाः पञ्च ५ कलाः षड्वर्ग ३६ संमिताः ।

विकला गोभवा १९ नेहङ्मध्येन्दुरुदये कचित् ॥ २२ ॥

चं ० । ५ । ३६ । १९ । अतो राश्यादेर्विकला इत्यादिके कृते शेषं
सप्तविंशतिः २७ । शेषोनहरो विकलाशेषमिदम् १२९५९७३ । अस्मिन्
दृढकहाधिके ज्ञातः खिलः खेटः । ईदृशश्चन्द्रो मध्यम औदयिको न कदाचि-
ज्जवतीत्यर्थः ।

एवमनेकधा खिलत्वं कुट्टकविषयमभिधायेदानीं वर्णमकृतिविषयमाह—
स्याद्यस्मिन्नधिमासशेषककृतिर्दिग्घ्नी सरूपा कृति-

व्येका शेषकृतिर्हता च दशभिः स्यान्मूलदा वा यदा ।
 काले कल्पगतं तदा वदति यस्तत्पादषड्मं बुधाः
 सेवन्ते बहुधा प्रमेयवियति भ्रान्ता भ्रमन्तोऽलिवत् ॥ २३ ॥
 उद्दिष्टं कुट्टके तज्जैर्ज्ञेयं निरपवर्तनम् ।
 व्यभिचारः क्वचित् क्वापि खिलत्वापत्तिरन्यथा ॥ २४ ॥

स्पष्टार्थम् । अस्य वर्गप्रकृत्या भङ्गः । तत्राधिमासशेषप्रमाणं यावत्तावत्
 १ । अस्य कृतिर्दिग्घ्नी सरूपा जाता । याव १० रू १ । इष्टं ह्रस्वमित्या-
 दिना जाते ह्रस्वज्येष्ठमूले ६ । १९ । वा २२८ । ७२१ । अत्र ह्रस्वं याव-
 तावन्मानं तदेवाधिमासशेषम् ६ । वा २२८ । अथ द्वितीयोदाहरणेऽधिमास-
 शेषप्रमाणं यावत्तावत् १ । अस्य कृतिर्व्येका दशहता च जाता याव १।१०
 रू १ । अस्य मूलप्रमाणं कालकः १ । अतः कालकवर्गसमीकरणे शोधने
 च कृते जातं प्रथमपक्षमूलम् । या १ । परपक्षस्यास्य काव १० रू १ ।
 वर्गप्रकृत्या मूले जाते ते एव ६ । १९ । वा २२८ । ७२१ । अत्र कनिष्ठं
 कालकमानं ज्येष्ठं यावत्तावन्मानं तदेवाधिमासशेषम् । १९ वा ७२१ । अतः
 कल्पगतानयनं कुट्टकेन । तत्राधिमासा भाज्यः । रविदिनानि हारः । अधि-
 मासशेषं षट्कामितमृणक्षेपः । ननु कथमयं क्षेपः । अत्र भाज्यभाजकयोर्लक्षण-
 मेणापवर्तनं तत्तु नास्य क्षेपस्येति खिलत्वापत्तिः । सत्यम् । अत उक्तमुद्दिष्टं
 कुट्टके तज्जैरित्यादि । अतो लक्षत्रयेणापवर्तने कृतेऽधिमासशेषं षड्दृष्टम् ।
 अतः कुट्टकेन ज्ञातं कल्पगतं चतुर्भिर्रूपाणि त्रयोविंशतिशतवर्षाणि २२९६ ।
 तथा षण्मासाः ६ । षट् तिथयश्च ६ ।

इदानीं देशविशेषमुद्दिश्य पलांशप्रश्नानाह-

प्राच्यामुज्जयिनीपुरात् कुपरिधेस्तुर्यैऽशके यत् पुरं
 तस्मात् पश्चिमतोऽपि तावति ततोऽप्यन्यत् पुरारेदिशि ।
 नैऋत्यां यदतोऽपि तेषु नगरेष्वचक्ष्व मेऽक्षांशकान्
 गोलक्षेत्रविचक्षण क्षणमिदं संचिन्त्य चित्ते मृदुः । २५ ॥

अस्य भङ्गः--

दिग्ज्यापलमाक्षुण्णे त्रिज्यार्कहते च बाहुकोटिज्ये ।
 अषसृतियोजनलवजे तदन्तरं दक्षिणे भागे ॥ २६ ॥
 ऐक्यं सौम्ये भूमेर्व्यस्तं पादाधिकेऽपसरे ।

म०टी०— ननु प्रतिप्रश्नं कुट्टककरणेन महद्गौखमित्यतः शार्दूलविक्रीदितेनाहऽह—
चक्राग्रमिति ।

चन्द्रस्येत्यनेनेतरग्रहाणां भगणशेषादुक्तप्रकारेणार्हगणानयनं भवतीति सूचितम् ।
भगणशेषं प्राणाः पञ्च । षष्ठ्यधिकशतायुतैः १६५०००० भक्तं यदि न शुध्येन्निःशेषं न
भवेत्तर्हि तदुद्दिष्टं खिलम् ।

अखिले तु लब्धं युगरामाष्टरसाष्टनागैर्गुणितं रामचन्द्राग्निरसेषुनन्दैर्भजेत्फलत्यगोनाव-
शिष्टमहर्गणः । वारासंवादे तत्रानीताहर्गणे यदवधीष्टे वारेऽहर्गणः स्यात्तदवधि हरं विश्वा-
गन्यङ्गशराङ्कमितं क्षिपेत् । पुनः पुनर्योजयेत् ।

यथा भगणशेषं ९३७६५९ कृतगुणाष्टाङ्गाहिनागा ८८६८३४ हतं ८३१५४७
८८१६०६ विश्वागन्यङ्कशराङ्कैस्तष्टं शेषमहर्गणः शनिवारे १५७१५१ फलस्य २५७१५१
८६९५३५ प्रयोजनाभावः । अभीष्टसोमवारार्थं द्विगुणहरयुतोऽहर्गणः २१६९७७७ ।
श्रुक्वारार्थं चायमेव चतुर्गुणहरयुतोऽहर्गणः ५९९५५९ अनयोः सप्तगुणहरभोजनपौनः-
पुन्येन तयोरनेकथाऽहर्गणः । वाराणां पुनः पुनः संभवात् । निरग्रचक्रादपीत्यादिनाऽग्रा-
ह्येत्यन्तेन मध्याधिकारे प्रतिज्ञातमेतदुक्तमिति ध्येयम् ।

अत्रोपपत्तिः—प्रतिप्रश्नं कुट्टककरणमहदायासगौरवं दृष्ट्वाऽऽचार्यैः सर्वत्र रीतिप्र-
दर्शनार्थं चन्द्रस्य दृढभगणदृढकुदिनाभ्यां रूपणक्षेपे स्थिरगुणकः साधितः । यथा हि
चन्द्रदृढभगणाः ३५००२ । भाज्यो हरः । दृढकुदिनानि ९५६३१३ रूपणक्षेपः ।

अत्र वल्ली ० । २७ । ३ । ९ । ५ । ४ । ३ । १ । १ । ० । राशियुगं २५४३
१६९४७९ स्वतक्षणतष्टमिदमेव लब्धीनां समत्वेऽपि रूपशुद्धित्वात्स्वतक्षणशुद्धं जातौ
लब्धिगुणौ ३२४५९ ॥ ८८६८ ३४ ॥ अत्र प्रयोजनाभावाल्लब्धिस्त्यक्ता । गुणस्याहर्ग-
णस्याहर्गणत्वादस्मात्स्थिरगुणात्कृतगुणाष्टाङ्गाहिनागामितात्पूर्वोक्तरीत्योक्तं सर्वमुपपन्नम् ।

यद्यपि पूर्वभगणशेषस्य दृढकुदिनेभ्यः साधितत्वेन चन्द्रभगणशेषमपवर्तितमेवास्त्यतः
पुनरपवर्तनस्यासंभवादयुक्तत्वाच्च स्वसाग्रगणप्राणर्तुर्भूभिर्हितं श्रुध्येच्चेन्न खिलं फलमित्युक्तं
व्यर्थं तथाऽप्युक्तभगणकुदिनशेषभगणशेषस्यानपवर्तितस्य ज्ञाने कुट्टकार्थं भगणकुदिनयो-
र्भाज्यहरयोरवश्यमपवर्तितत्वात्क्षेपो भगणशेषमवश्यमपवर्त्यमन्यथादाहते कुट्टकानुपपत्तेः ।

तादृशं भगणशेषं कौटिल्येनान्यथा कल्पितं तस्य दुष्टत्वज्ञानाय श्रुध्येच्चेन्न
खिलमित्याद्युक्तम् । एवं सुधीभिरन्येषां यथासंभवं स्थिरकुट्टको निबध्य इत्यादि
ध्येयम् ॥ २२ ॥

अथ शेषोऽनहरो विकलाशेषं तस्मिन्कहाधिके ज्ञेयः । स खिलः खेट ईत्यस्योदाह-
रणमनुष्ठुभाऽह—राशय इति ।

म०टी०- लवा इत्यादौ बहुवचनान्तत्वात्पङ्क्त्यां राशय इति बहुवचनम् । आकाशस्यै-
कत्वात्त्वमित्येकवचनम् । राशिः शून्यम् । पञ्च भागाः कलाः । षण्णां वर्गः षट्त्रिंशत् ।
वर्गस्थाने वर्णीति पाठे स्पष्टम् । तत्परिमिताः । एकोनविंशतिर्विकलाः । मध्येन्दुरहर्गणो-
त्पन्नश्चन्द्रः । ईदृक् उक्तमितः । ० । ५ । ३६ । २९ । क्वचित्कस्मिन्नपि दिवसे
न स्यात् ।

मन्विष्टकाले सावयवाहर्गणात्तत्सिद्धिः स्यादेव । अन्यथा मध्यभमानेन भगणभो-
गानुपपत्तेरित्यत आह--उदये इति । साधिताहर्गणसंबन्धिकाले इत्यर्थः । निरवयवाहर्ग-
णादेतादृशश्चन्द्रो नाऽऽयात्येवेति फलितार्थः । यथा ग्रहः । ० । ५ । ३६ । १९ ।
अस्य विकलाः २०१७९ । दृढकुदिन ९५६३१ गुणाः १९२९७४४००२७ । चक्र-
विकलाभक्ताः फलं १४८९० । फलं सैकं भगणशेषं १४८९१ । शेषं २७ चक्रविकलाभ्य
ऊनं विकलाशेषं १२९५९७३ ।

अस्य दृढकुदिनाधिकत्वादुद्दिष्टग्रहोऽहर्गणादसिद्ध इति मध्योदयासन्नरूपोदयकालेऽ-
हर्गणसंबन्धे कदाचिदपि न स्यात् । प्रतीतिस्तु भगणशेषं १४८९१ । द्वादशगुणं
१७८६९२ । दृढकुदिनैर्भक्तं शून्यं राशयः । शेषं त्रिंशद्गुणं ५३६०७६० । भूदिनभक्तं
भागाः ५ । शेषं ५७९१९५ । षष्टिगुणं ३४७५१७०० । हरभक्तं कलाः ३६ । शेषं
३३४४३२ । षष्टिगुणं १९४६५९२० । हरभक्तं विकलाः २० । विकलाशेषं चे
३३९६६० ति ग्रह उद्दिष्टतुल्यो न सिद्धः । एकविकलान्तरत्वात् । अत एवोद्दिष्टग्रह
एकविकलायुक्तोऽङ्गीक्रियते तर्हि खिलत्वम् ।

खिलकल्पनं तु दृढकुदिनाधिकमङ्कचक्रविकलाभ्यः पात्य शेषमृणक्षेपं कुदृढकु-
दिनानि भाज्यं चक्रविकलाहारं प्रकल्प्य यो गुणस्ता विकलाः फलं भगणशेषं निरेकम् ।
विकलाभ्यो राश्यादिग्रहज्ञानं सुलभम् ।

यथाऽत्र दृढकुदिनाधिकं १२९५९७३ चक्रविकलाभ्यः १२९६००० श्रुद्ध २७
मृणक्षेपं प्रकल्प्य कुदृढकुकार्थं न्यासः । भाज्यः । ९५६३१३ । क्षे २७ । हरः
१२९६००० अत्र सप्तविंशत्यपवर्तितः भा ३५४१९ क्षे १ ह ४८००० अत्र फलं
१४८९० गुणाविति २८२७९ ॥ २३ ॥

अथ वर्गप्रकृत्युत्तरसंबन्धिप्रश्नं सोदाहरणं शार्दूलविक्रीडितेनाऽऽह--स्याधस्मि-
न्नधिमासेति ।

यस्मिन्नज्ञातकल्पगतसमये । अधिभासशेषककृतिः । अहर्गणानयनेऽधिमासेषु लब्धेषु
यद्वाज्यशेषं तस्य समद्विघातरूपाकृतिर्दशभिर्गुण्या । एकयुक्ता कृतिः कस्यचित्समद्वि-
घातरूपो वर्गः स्यात् । मूलमेति यावत् ।

म०टी०— उदारणान्तरमुक्तवैपरीत्येनाऽऽह—व्येकेति । यदा अज्ञातकल्पगतकाले प्रागुक्ता-
धिशेषस्य वर्गो निगेको दशभिर्भक्तो मूलदः । वा पक्षान्तरे । चः समुच्चये । तेनोदाहरणद्वये
तदा स्वस्वकाले यो गणकः कल्पगतं कल्पगतसंबन्धिसौराहर्गणमित्यर्थः । वदति ।
युक्त्याऽऽनयतीत्यर्थः ।

तस्य गणकस्य चरणकभलं बुधाः, एतदुत्तरकल्पनासमर्थकल्पका बहवः । अनेक-
प्रकारेण वा । प्रमेयवियति । तदुत्तरविचारणरूपाकाशे भ्रान्ताः । तदुत्तरमार्गोज्ञतया भ्रान्ताः
सन्तोऽलिवत्प्रमरा इवेत्यर्थः । सेवन्ते । उपासनया तदुत्तरं समास्वादयन्तीत्यर्थः ।

एतेनास्य प्रश्नस्योत्तरसूत्रं न कृतम् । वर्गप्रकृतिविषयत्वेनोत्तरस्य स्वतो ज्ञेयत्वसं-
भवादिति सूचितम् ।

तथाहि—इष्टं ह्रस्वं तस्य वर्गः प्रकृत्या क्षुण्णो युक्तो वर्जितो वा स येन । मूलं
दद्यात्क्षेपकं तं धनर्णं मूलं तत्र ज्येष्ठमूलं वदन्तीति वर्गप्रकृतिमूलसूत्रेण प्रथमादाहरणे इष्टं
ह्रस्वं षडेवाधिशेषं ६ । एतद्दर्गादशगुणा ३६० तस्यैका ६६१ देकोनविंशतिपदस्य लाभात् ।
अत्र कनिष्ठज्येष्ठरूपक्षेपे ६ । १९ । वज्राभ्यासौ ज्येष्ठलघ्वोस्तदैक्यमित्यादिना तुल्यस-
मासभावनया कनिष्ठज्येष्ठे २२८ । ७२१ । अतुल्यसमासभावनया पदे ८६५८ । २७
३७९ । तुल्यान्तरभावनया ० । १ । अतुल्यान्तरभावनया पूर्वागते एव पदे । इतीष्टव-
शादनेकधा ह्रस्वं कालानियमादधिमासशेषम् । अधिशेषवर्गस्य प्रकृतिगुणनोक्तेः । परंतु
भावनोत्थपदे पूर्वपदसंबन्धिकालयोगान्तरतुल्यकाले यथायोग्यमिति ध्येयम् ।

द्वितीयोदाहरणे तूत्तरमनेकवर्णमध्यामाहरणबीजेन । यथा—अधिमासशेषप्रमाणं याव-
त्तावत् । या १ । अस्य कृतिव्येका दशभक्ता या० व० १ रू १ १० अस्या मूलाला-
भात्तत्प्रमाणं कालकः । का १ इत्ययं वर्गः कालकवर्गसम इति पक्षयोः समच्छेदीकृत्य
च्छेदगमे समशोधने च कुतेऽथ समयोर्मूलग्रहणेऽपि समत्वाहानेः प्रथमपक्षमूलं या १ ।
द्वितीयपक्षस्य कालकवर्गदशकस्य सरूपस्य मूलं वर्गप्रकृत्या कालकवर्गदशके
कालकवर्गस्य दशगुणितत्वेन पर्यवसानात् । अतो यस्य वर्गो दशगुणः सरूपो
वर्गः स्यात्स एवेष्टं ह्रस्वं कालकमानम् । सिद्धवर्गस्य मूलं ज्येष्ठं द्वितीयपक्षपदं समत्वा-
त्पूर्वपक्षपदेन । या १ । सम् । अतः समशोधनादाप्तं यावत्तावन्मानं तदेवाधिशेषमिति
ज्येष्ठमधिशेषे पदे पूर्वागते एव ।

एवमत्र वर्गप्रकृत्याऽधिशेषज्ञानेऽधिशेषवर्णक्षेपेऽधिमाससौरदिनाभ्यां भाज्यहराभ्यां
कुट्टकविधिनाऽवगतगुणकस्य सौराहर्गणत्वेन सिद्धिः । इष्टसौरदिवसा अधिमासगुणाः सौर-
दिनभक्ताः फलं गताधिमासाः । शेषमधिशेषं तेन हीने भाज्ये हरभक्ते निःशेषावश्यभा-
वादधिमासाः केनगुणा अधिशेषोनाः सौरदिनभक्ता निःशेषाः स्युरिति कुट्टकप्रश्ने पर्यव-
सानादित्यादिसुगमतरमुत्तरप्रार्थं च ॥ २४ ॥

म०टी०- नन्वत्र भाज्योऽधिमासाः १५९३३००००० सौरादिवसा १५५५२०००००००००
हारः । अधिमासशेषं वर्गप्रकृतिप्रकारज्ञानमृणक्षेप इत्यत्र भाज्यहरयोरपवर्तनसंभवे रूपशे-
षार्थमपवर्तनावश्यकत्वाल्लक्षत्रयेणापवर्तनाज्जातो दृढभाज्यहरावेतौ ५३११५१८४०००
भाज्यहरयोरपवर्तनात्क्षेपोऽप्यपवर्त्य इति षडादिकनिष्ठरूपक्षेपाणामपत्तिसंभवेन । येन छिन्नौ
भाज्यहारौ न तेन क्षेपश्चैतद्दुष्टमुद्दिष्टमेवेत्युक्तः कुट्टकप्रकारेण भवत्येवेत्यतोऽनुष्ठुभाऽऽह-
उद्दिष्टमिति ।

कचित्कुट्टके । कुत्रचित्कुट्टकान्तरेऽपवर्तनयोग्ये । उद्दिष्टमधिमासशेषाद्विक्षेपरूपम् ।
तज्ज्ञैः । कुट्टकतत्त्वज्ञैः । निरपवर्तनं भाज्यहरयोरपवर्तेऽपि क्षेपापवर्तनं न ज्ञेयमित्यर्थः ।
तथाच कुट्टकस्तत्र भवत्येवेति भाषः ।

यथा दृढभाज्यभाजकौ ऋणक्षेपः षट् । अत्र वल्ली ०९७६११२७६० राशियुग्मं
४४६४९४३५७२५४ इदमृणक्षेपत्वात्स्वतक्षणश्रुद्ध फलं ८४८ । गुणौ ८२६७४६ गता-
धिमाससौराहर्गणौ । सौराहर्गणास्त्रिंशद्भक्तः सौरमासाः २७५५८ । शेषं षट् दिनानि ।
मासा द्वादशभक्ताः फलं वर्षाणि २२९६ चतुरनत्रयोविंशतिशतं मासाः षट् । एवमु-
द्दिष्टाधिशेषात्कल्पगतं कुट्टकेनान्यत्रापि ज्ञेयम् ।

अत्रानिष्टापादनरूपहेतुमाह-व्यभिचार इति । अन्यथा निरपवर्तनानङ्गीकारे । क्षेपा-
पवर्तनाभ्युपगम इत्यर्थः । कचित्कुट्टकान्तरे क्षेपापवर्तनसंभवे । व्यभिचारः । अनिष्टो
गुणः सिध्येत् । यथोक्तप्रकृतिरीत्या अभिशेषकृतिरष्टगुणा स्वययुता मूलप्रदेति वर्गप्रकु-
तिरीत्याऽधिशेषं षड्लक्षमुदाहृतम् । एतत्संबन्धी सौराहर्गणोऽयं ८२६७४६०००००
ज्ञातोऽस्ति ।

अथ कुट्टके क्षेपस्य ६००००० लक्षत्रयेणापवर्ते कृते गुणः सौराहर्गणः १६८
०००२७५५८२ न त्वभिमतः । अनपवर्तिते क्षेपे तु गुणोऽभिमतः । सौराहर्गणः पूर्वोऽपी
८२६७४६००००० दृष्टतेत्यादिनाऽस्मात् १६८००० सिध्यति ६ कुट्टकप्रकारेण
३७६१५८२ ।

ननु न व्यभिचारः । उद्दिष्टाधिशेषेऽभिमतसौराहर्गणसंबन्धाभावादवपातिताधिशेष-
गुणसंबन्धेन सिद्धाहर्गणस्य संबन्धाच्च । प्रतीतिस्तु सौराहर्गणादधिशेषानयनेन स्पष्टा ।
अन्यथा भाज्यो हरः क्षेपकश्चापवर्त्य इत्यत्र क्षेपकश्चेत्यस्यानुक्तत्वापत्तेरित्यत आह--
काशीति । क्षेपापवर्तनासंभवे इत्यर्थः । खिलत्वापत्तिः । कुट्टका[प]लापसिद्ध्या
वस्तुतस्त्वखिलेऽपि येनेत्युक्त्या खिलत्वं स्यात् । यथा प्रकृते षडादिकनिष्ठाधिशेषे सौराह-
र्गणावश्यभावात्क्षेपापवर्तनाभ्युपगमे तदसंभवे खिलत्वापत्त्या सौराहर्गणज्ञानासंभवः ।

अत्र युक्तिः-अधिमासानयनार्थं लाघवादपवर्तितमधिमाससौरादिनाभ्यां ज्ञातम-

म० टी०-धिशेषं तस्माद्वर्गप्रकृत्युदाहरणनिबन्धनं वर्गप्रकृत्याऽधिशेषं तदेव सिध्येन्न केवला धि-
माससौरादिनाभ्यां सिद्धमधिशेषं सिध्येदत आचार्यकल्पितवर्गप्रकृत्युदाहरणे वर्गप्रकृत्या ज्ञात-
मधिशेषमपतितयैव सिद्धमिति पुनरपवर्तनाप्रसङ्गः । अस्यापतितभाज्यहरपङ्क्तिस्थ-
त्वेनानपवर्तितभाज्यहरपङ्क्तिस्थत्वात् ।

न च निरपवर्तनकथनानुपपत्तिरिति वाच्यम् । अनपवर्तितभाज्यहरपङ्क्तिस्थत्वा-
ङ्गीकारेणास्यापवर्तनाभावेऽप्यपवर्तनप्राप्ते । अत एव पुनरपवर्तनासंभवे स्थित्वमपि न । नह्य-
पवर्तितभाज्यहरयोरपवर्तः पुनः संभवति ॥ येनास्याधिशेषस्यापवर्तनासंभवात्स्थित्वं
लुप्तम् । पुनरपवर्तने कृते चापवर्तितभाज्यहरपङ्क्तावपवर्तितक्षेपसद्भावाद्विधासिद्धिः ।
केवलापवर्तितक्षेपस्याभावादिता ॥

यत्र तु यथागताधिशेषमुद्दिष्टं वर्गप्रकृत्यादिना तत्र तदपवर्तनीयमेवान्यथोद्दिष्टासिद्धिः
स्थित्वापत्तिर्वा । न चात्र कल्पसौरादिभ्यः शेषस्य न्यूनत्वनिश्चयात्तस्यानियतत्वाच्च
यत्र भाज्यहरापवर्तनाङ्केन नापवर्तः स्यात्तत्र स्थित्वनिरासः सर्वथाऽप्यशक्य इति
वाच्यम् ।

अनपवर्तितशेषस्यैकादिमणित्वापवर्तनाङ्कतुल्यत्वनिश्चयादपवर्तनावश्यभावात् । यत्रा-
पवर्तनासंभवस्तत्र तच्छेषं कदाऽपि न स्यादिति स्थित्वनिश्चयाच्च । तस्माद्यत्र शेषं वर्ग-
प्रकृत्यादिना ज्ञातं भाज्यहरापवर्तनाङ्केन नापवर्तत तदपवर्तितमेवोद्दिष्टम् । एकोपचचेन
शेषसद्भावात् । यत्र शेषमपवर्तितं तेन स्यात्तदधिशेषमनपवर्तितमेवोद्दिष्टम् । अत उद्दिष्ट-
कुट्टके इत्याद्युक्तम् । स्वाभिमतशेषस्यापवर्तितत्वज्ञानार्थमिति दिक् ।

केचित्तु क्षेपाभावे भाज्यहरयोरपवर्तनसंभवेऽपवर्तनं न कार्यम् । अन्यथोदाहरणा-
सिद्ध्या स्थित्वापत्तिः । तत्स्थलं तु बीजानेककरण (वर्ग) समाप्तिभूतोदाहरणम् ।
षडष्टशतकाः कृत्वा समार्धेण दलानि ये । विक्रीय च पुनः शेषमेकैकं पञ्चभिः पणैः ॥
ज्जाताः समपणास्तेषां कः क्रयो विक्रयश्च कः । इति । तद्यथा सर्वगुणाधिक इष्टविक्रयो
वशाधिकशततुल्यः कल्पितः । क्रयप्रमाणमव्यक्तं प्रकल्प्य बीजे यावत्तावदुन्मितिरन्त्य-
रङ्काः । ५४९ या ३० अन्त्योन्मितौ कुट्टकविधेर्गुणात्ती ते भाज्येत्यत्र क्षेपाभावात्क्षे-
पाभावोऽथवेत्यादिना शून्यं गुणो लब्धश्च ।

अत्रेष्टाहतेत्यादिना स्वतक्षणयुक्ते गुणलब्धी ३० । ५४९ कालक्रयावत्तावन्माने ।
१० भाज्यभाजकयोस्त्रिभिरपवर्ते गुण १० लब्धी ८३ प्रथमलब्ध्योदाहरणसिद्धिर्द्वितीय-
लब्ध्योदाहरणसिद्धिश्चेति क्षेपाभावेऽपवर्तनं न कार्यमित्यर्थकमुद्दिष्टं कुट्टके तज्ज्ञै-
रित्यादि सूत्रम् ।

न च भाज्यहारे क्षेपसद्भावं मिथो भजेत्ताविति सूत्रविषयं परिहृत्य क्षेपाभावोऽथवे-

म०टी०-त्यादि सूत्रं प्रवृत्तमित्यपवर्तनाप्राप्तेरपवर्तननिषेधस्त्वयुक्तः । निषेधस्य प्राप्तिपूर्वकत्वात् । अपवर्तनस्य मिथो भजेत्ताविति सूत्राङ्गत्वात् । अत एव भाज्यो हारः क्षेपकश्चापवर्त्य इत्युक्तम् । अतः फलितमुद्दिष्टं कुट्टक इति सूत्रवैयर्थ्यमिति वाच्यम् ।

योगजे तक्षणाच्छुद्धे गुणाप्ती स्तो वियोगजे इति सूत्रेणैव धनभाज्यो भवेत्तद्वद्भवे-
तामृणभाज्यजे इत्यर्थसिद्धेस्तदुपादानं मन्दावनोधार्थमेवोद्दिष्टं कुट्टके इति सूत्रमन्दा-
वनोधकत्वादित्युक्तम् ।

तदुदाहरणप्रसङ्गे तत्रैवैतत्सूत्रस्य कथनापत्तेः । अत्र तादृशस्थलाप्रसङ्गात् । तत्रापि
क्षेपमेकैकमित्यादिना यथास्थितशेषोपयोगादनपवर्तनम् । अपवर्ते शेषाणामप्यपवर्तितत्वात् ।
न तु क्षेपाभावेऽपवर्तनसंभवेऽपवर्तनाभावः । अपवर्तेऽपि शून्यक्षेपात्पूर्वगुणसिद्धिः ।

अतएवाधिमासान्तेऽधिशेषाभावात्तत्संबन्धिन इष्टसौरा अनेकाः सन्ति नहि तेषा-
मनपवर्ते सिद्धिः । अपवर्ते तु दृढसौरा एकैकादिगुणितास्ते इत्यपवर्तनं क्षेपाभावेऽप्याव-
श्यकम् । वर्गप्रकृतिज्ञाताधिशेषस्य क्षेपरूपस्यानपवर्तेन खिलत्वावगमात्कुट्टकाप्रवृत्त्या
कल्पगतज्ञानानुत्पत्तेरिति निरपवर्तनकथनमावश्यकम् ।

नचैवं भवत्पितृव्यचरणैर्बीजटीकायां तदुदाहरणविवरणान्ते स्वोक्तार्थे उद्दिष्टं कुट्टके
इत्यादिपक्षसंमतिः कथमुक्ता विषयैक्याभावादिति वाच्यम् ।

यथा तत्र क्षेपस्य निरपवर्तनमुक्तं तथाऽत्र भाज्यहरयोर्निरपवर्तनमिति निरपवर्त-
नत्वेन संमत्युक्तेरित्यलं दोषगवेषणया ॥ २५ ॥

अथ गोलात्तरत्तबन्धिप्रश्नं सोद्देशं शार्दूलविकीर्णितेनाऽऽह-प्राच्यामुज्जयिनीति ।

उज्जयिनीनगरात्सार्धद्वाविंशत्यक्षांशसंबन्धात् । पूर्वदिशि भूपरिवियोजनानां चतु-
र्थभागयोजनान्तरे । यदज्ञाताक्षांशकं नगरं तस्मात्पुरात्पश्चिमतः पश्चिमादिशि ॥ तावति
भूपरिविचतुर्थांशयोजनान्तरे । अपिशब्दादेकं पुरमज्ञाताक्षांशम् । ततस्तस्मात्पुरादपिशब्दा-
द्भूपरिविचतुर्थांशान्तरे । पुरारमेहादेवस्य दिशि ऐशान्यां दिशि । अन्यत्-अज्ञाताक्षांशं
पुरमस्ति । अताऽस्मात्पुरादपिशब्दाद्भूपरिविचतुर्थांशान्तरे ॥ नैर्ऋत्यदिशि यदज्ञाताक्षांशं
पुरमस्ति ॥ एवं तेषु चतुर्षु पुरेषु अक्षांशान्मे मम आचक्ष्वाऽऽनयनेन कथय ॥

ननु कल्पनासामर्थ्याभावात्तदुत्तरं दातुमशक्यमित्यतः संबोधनमाह-गोलक्षेत्रविचक्ष-
णेति ॥ गोलक्षेत्रकल्पक । तथा च गोलक्षेत्रकल्पनयैतदुत्तरं तव नाशक्यमिति भावः ॥

ननु तथाऽप्यस्योत्तरकल्पनमशक्यमित्यत आह-क्षणमिति ॥ इदं प्रश्नस्वरूपतत्त्वं
चित्ते क्षणं मुहुः संचित्य विचार्य ॥ तथाच प्रश्नस्वरूपविचारणयैवोत्तरस्य स्फुरणं तव
भवतीति भावः ॥ एवं च ज्ञाताक्षांशपुरादभीष्टपुरयोजनान्तरज्ञाने । ज्ञाताक्षांशपुरादृढम-
ण्डलसंज्ञिज्ञादिमाऽभीष्टपुराक्षांशज्ञानं प्रश्नार्थः ॥ एतदुत्तरं गोलयुक्तयेति सूचितम् ॥ २६ ॥

रविगुणमक्षश्रवसा भक्तं तच्चापमक्षांशाः ॥ २७ ॥

अत्र तद्देशवशेन दिशो ज्ञेयाः । न स्वदेशवशेन । अत्र प्रथमे प्रश्नेऽपसारयोजनलवा नवतिः ९० । तद्दोर्ज्या त्रिज्या ३४३८ । कोटिज्या पूर्णम् ० । दिग्ज्यादोर्ज्ययोर्घातः पूर्णम् ० । कोटिज्यापलभयोर्घातश्च पूर्णम् ० । एते त्रिज्ययार्कैश्च यथाक्रमं हते तथापि शून्ये एव ० । ० । तयोर्योगे वियोगे वा शून्यमेव ० । एतद्रविगुणमक्षश्रवणहतं शून्यमेव । अतो यमकोटिपत्तने शून्यं पलांशाः ० ।

अथ द्वितीयप्रश्नेऽप्येवं शून्यं पलांशाः । अतो यमकोटेः प्रतीच्यां लङ्कैव ।

अथ तृतीयप्रश्ने दिग्ज्या २४३१ । इयमपसारदोर्ज्यया त्रिज्यामितया गुण्या त्रिज्यया च भाज्या । अत इयमेव २४३१ । लङ्कायां पलभा पूर्णम् ० । तद्गुणार्कहता च कोटिज्या पूर्णम् । तयोर्योगस्तादृश एव २४३१ । इयमर्कगुणा लङ्काक्षकर्ण १२ हताविकृतैव २४३१ दोर्ज्या । अस्याश्चापं पलांशाः ४५ । यत्रैते पलांशास्तत्र पलभा १२ । पलकर्णश्च १६।५८।१४।

अथ चतुर्थप्रश्ने सैव दिग्ज्या २४३१ । तथैवोक्तविधौ कृतेऽविकृतैव । किंतु इयमर्कगुणाक्षकर्ण १६ । ५८ । १४ हता । अस्याश्चापं पलांशाः ३० ।

अथान्यदुदाहरणम् ।

क्षितिपरिधिषडंशे प्राचि धारानगर्या-

स्त्रिनयनदिशि यद्वा पत्तने चाग्निभागे ।

कथय गणक तत्र क्षिप्रमक्षांशकान् मे

क्षितिपरिधितृतीयेऽथांशके तत्र तत्र ॥ २८ ॥

धारायामक्षप्रभा ५ । पलकर्णः १३ । अपसारयोजनलकाः षष्टिः ६० ।

तद्दोर्ज्या २९७७ । कोटिज्या १७१९ । दिग्ज्यायाः प्राच्यामभावः ।

तस्माद्भुजज्या पूर्णमेव । अतः कोटिज्या पलभा ५ गुणा । अक्षकर्णा १३

मा । फलस्य चापमक्षांशाः । एवं प्राच्यां गतस्याक्षांशाः ११ । ५ । ० ईशान-

नदिशं गतस्य दिग्ज्या २४३१ । दोर्ज्या दिग्ज्यागुणा त्रिज्याभक्ता कार्या ।

कोटिज्या तु पलभा ५ गुणा द्वादशभक्ता कार्या । तयोर्योगो द्वादशगुणः पल-

कर्ण १३ हतः फलस्य चापमक्षांशाः ४९ । १८ । २४ । ईशान्यां गतस्य ।

एवमाग्नेय्यां च २१ । ५४ । ३४ । अथ च्यंशेऽपसारि लवाः १२० । एषां

दोर्ज्याकोटिज्ये एते एव २९७७ । १७१९ । यथोक्तकरणेन जाताः प्राच्यां

पञ्चांशः ११ । ५ । ० । ऐशान्याम् २१ । ५४ । ३४ । आग्नेय्याम्
४९ । १८ । २४ ॥

अत्रोपपत्तिः । गोले खस्वस्तिकादिच्छादिक्वचिह्नोपरि दृङ्मण्डलं निवे-
श्यम् । तत्र खस्वस्तिकं स्वस्थानं कल्प्यम् । ततोऽपसारलवाग्रे दृङ्मण्डले पुर-
चिह्नं कार्यम् । ध्रुवत् पुरचिह्नोपरि नीयमानं वृत्ताकारं सूत्रं यत्र विषुवन्म-
ण्डले लगति तत्पुरचिह्नयोरन्तरं तस्मिन्पुरे पलांशाः । अथ तज्ज्ञानार्थमुपायः ।
अपसारयोजनलवानां दोःकोटिज्ये कृते दिग्लवानां च दिग्ज्या । ततोऽनुपातः ।
यदि त्रिज्यामितया दोर्ज्यया दिग्ज्याभुजो लभ्यते तदाऽपसारलवज्यया किमिति ।
फलं पुरसममण्डलयोरन्तरं याम्योत्तरं ज्यारूपम् । स भुजः । पुरविषुवद्वृत्तयो-
र्यावदन्तरं तावतैवान्तरेण सर्वत्र विषुवद्वृत्तादुत्तरतोऽन्यत् स्वाहोरात्रवृत्तं निवे-
शनीयम् । तस्य क्षितिजेन सह यत्र संपातस्तत्प्राच्यपरयोरन्तरमग्रा । यत्रोन्म-
ण्डले लभं तत्प्राच्यपरयोरन्तरं पलांशाः कान्तिरूपाः । अथ तज्ज्ञानार्थमपसा-
रलवानां कोटिज्या । स पुरचिह्नानुलम्बः शङ्कुः । स पलभया गुण्यो द्वाद-
शभक्तो जातं शङ्कुतलम् । उत्तरगोल उत्तरभुजस्य शङ्कुतलस्य च योगेऽग्रा
भवति । तदन्यथान्तरे कृते सत्यग्रा । अतो वैपरीत्येन कान्तिः । तदर्थमनुपातः ।
यदि पलकर्णे द्वादश कोटिर्लभ्यते तदाग्रया किमिति । फलं कान्तिज्यारूपाक्ष-
ज्या । अतस्तच्चापमक्षांशा इत्युपपन्नम् । भूमेः षाडधिकेऽपसारिऽतो व्यस्तं यतो
विषुवद्वृत्तमधः सममण्डलादुत्तरतः ।

म०ठी०- अथ सूचितमुत्तरमार्याभ्यामाह—दिग्ज्येति । ऐक्यामिति च ।

अपसृतियोजनवल्लजे । ज्ञाताक्षांशपुरादभीष्टाज्ञाताक्षांशपुरं यैर्योजनैरन्तरितं तान्य-
पसारयोजनानि । तेषां भागाः । भूपरिधियोजनैः सप्ताङ्गनन्दाब्धिमितैः षष्ठ्यधिकशत-
त्रयं भागास्तदैभिर्योजनैः के इत्यनुपातेनोत्पन्नास्तेभ्य उत्पन्ने इत्यर्थः ॥ बाहुकोटिज्ये ॥
नवत्यल्पा भागा भुजः ॥ नवत्यधिकाः साशीतिशतशोधिता भुजः ॥ भुजोनवतिः कोटिः ।
तयोरुक्तप्रकारेण ज्ये इत्यर्थः ॥

चो बाहुकोटिकमार्थः । दिग्ज्यापलभाक्षुण्णे । ज्ञाताक्षपुरादज्ञाताक्षांशपुरं याद्विंश
तद्विक्संज्ञन्धेन दिगंशाः ॥ पूर्वदिशि शून्यम् । दक्षिणोत्तरयोर्नवतिः ॥ आग्नेयीनैर्ऋत्यवा-
यव्येशानदिक्षु पञ्चचत्वारिंशत् । अवाप्तरदिशि तत्तारतम्येन दिगंशास्तेषां ज्या तथा
बाहुज्या गुण्या । ज्ञाताक्षांशपुरपलभया कोटिज्या गुण्या ॥ त्रिज्यार्कहते । भुजज्या-
स्थाने त्रिज्यया भक्ताः कोटिज्यास्थाने दशभिर्भक्ताः ।

म०टी०- आभ्यां फलितमाह--तदन्तरमिति ॥ ज्ञाताक्षांशपुरादभीष्टपुरं दक्षिणदिगाश्रित-
विभागे तयोः फलयोरन्तरम् । उच्चारदिगाश्रितविभागे तयोरैक्यम् । विशेषमाह-भूमेरिति ॥
भूपरिधेश्चतुर्थांशादधिकेऽपसारं तत्पुरयोरन्तरे संति व्यस्तं दक्षिणभागे योग उच्चारभागेऽन्त-
रमित्यर्थः ॥ तदन्तरमेक्यं वा द्वादशगुणितं ज्ञातपुराक्षकर्णेन भक्तं तस्य फलस्य धनु-
रंशा अज्ञाताक्षपुरं तादृशेऽक्षांशा भवन्ति ॥

यथा प्रथमप्रश्नोदाहरणेऽपसारयोजनलवा नवातिस्तहोर्ज्या त्रिज्या कोटिज्या पूर्ण
दिग्ज्याऽपि पूर्णम् । अत उक्तरीत्या यमकोटिनगरे शून्यमक्षांशाः । द्वितीयोदाहरणेऽ-
प्येवं शून्यं पलांशा इति ॥ यमकोटेः प्रतीच्यां लङ्कैव ।

तृतीयोदाहरणे दिग्गशाः ४५ एषां २४३१ ज्येयमपसारदोर्ज्यया त्रिज्यया गुण्या
त्रिज्यया च भाज्या । अत इयमेव लङ्कायां पलभा पूर्ण कोटिज्याऽपि पूर्णमतो द्विती-
यफलाभावायोगः । २४३१ अस्माल्लङ्कायां द्वादशाक्षकर्णत्वादक्षज्येयमेव २४३१ ।
अस्या धनुःशाः ४५ पलांशाः । यत्र तेऽक्षांशास्तत्र पलभा १२ पलकर्णश्च । १६।५८।१४।

चतुर्थोदाहरणे दिग्ज्या ३४३१ भुजज्या ३४३८ कोटिज्या । उक्तप्रकारेण
भुजफलमेवान्तरं द्वादशगुणं २९१७२ फलकर्णः १६ । ५८ । १४ भक्तं १७१८ । ५२ ।
अस्य धनुःशाः २० अक्षांशाः ।

अत्रोपपत्तिः ॥ ज्ञाताक्षांशपुरगोलखस्वस्तिकप्रातहृदमण्डलेऽन्तरयोजनलवाग्रे खस्व-
स्तिकचिन्हं कार्यम् । विषुवद्वृत्तादज्ञाताक्षांशचतुल्येन सर्वतः समान्तरेणाहोरात्रवृत्तं
गोले निबन्धनीयम् । तदहोरात्रवृत्ते द (दि) गृत्तास्थचिन्हं स्वभ्रमणेन यत्र भवति तत्रा-
ज्ञाताक्षांशपुरखस्वस्तिकं ध्रुवादज्ञाताक्षांशपुरखस्वस्तिकोपरि नीयमानं वृत्ताकारं सूत्रं यत्र
विषुवन्मण्डले लगति तदज्ञाताक्षांशपुरखस्वस्तिकयोरन्तरं तस्मिन्पुरे पलांशाः ॥

अथ ज्ञाताक्षांशपुरक्षितिजपूर्वोक्ताहोरात्रवृत्तासंपातावधिज्ञाताक्षपुरपूर्वखस्वस्तिकाद-
र्भा तत्संबन्धिक्रान्तिज्यापूर्वोक्ताहोरात्रवृत्ताज्ञाताक्षपुरोन्मण्डलसंपातावधि तत्स्वस्तिकात्वैवा-
ज्ञाताक्षपुरेऽक्षज्येति तदहोरात्रवृत्तासंबन्ध्यग्रा तत्क्रान्तिज्यारूपाक्षज्यासाधनार्थं साध्या ॥

तत्र ज्ञाताक्षपुरसममण्डलाज्ञाताक्षपुरखस्वस्तिकयोर्याभ्योत्तरान्तरस्य भुजत्वेन तद-
ग्राशङ्कुतलसंस्कारत्वाद्विपरीतसंस्कारेण भुजशङ्कुतलाभ्यामग्राऽनः क्षितिजे अज्ञाताक्ष-
पुरखस्वस्तिके सति दिग्ज्यैव तदन्तररूपं भुजः ॥ तत्रापसारयोजनलवा नवातिः । क्षिति-
जस्य च खस्वस्तिकात्पराधिचतुर्थांशान्तरेण सत्त्वादत्तस्त्रिज्यातुल्ययाऽपसारयोजनलवज्यया
क इति तदन्तररूपो भुजः ।

शङ्कुतलं त्वज्ञाताक्षपुरखस्वस्तिकस्थानाज्ञाताक्षपुरक्षितिजसमभूपर्यन्तं लम्बरूपस्य

म०टी०-शङ्कुत्वात्तस्य चापसारलवकोटिज्यारूपत्वात् द्वादशकोटौ ज्ञाताक्षपुरपल्लवा(लभा)-
भुजस्तदा कोटिज्यारूपशङ्कु क इत्यनुपातेन ॥

अथ समभण्डलादज्ञाताक्षपुरस्वस्वस्तिकं दक्षिणतस्तदा भुजस्य दक्षिणत्वेन शङ्कु-
तलाग्रायोः रूपत्वमग्रेण शङ्कुतलरूपत्वं वेति वैपरीत्येन शङ्कुतलोभुजोनशङ्कुतलं
वाऽग्रा स्यादिति दक्षिणभागे तदन्तरमग्रा । यद्युत्तरतस्तदा भुजस्योत्तरत्वेन शङ्कुतलो-
नाग्रारूपत्वाद्वैपरीत्येन शङ्कुतलयुक्तो भुजोऽग्रेत्युत्तरभागे तदैवमग्रा ॥ भूपरिधिचतुर्थी-
शो(धांशेऽ)धिकान्तरे त्वज्ञाताक्षपुरस्वस्वस्तिकं ज्ञाताक्षपुरादृश्यगोलार्धेऽतो भुजस्य तत्र
वैपरीत्याद्विपरीतं शङ्कुतलस्योत्तरत्वात् ।

ततोऽग्राया ज्ञातपुराक्षकर्णेन द्वादशकोटिस्तदाऽग्राया केत्यनुपातेन क्रान्तिज्या अ-
ज्ञाताक्षपुराक्षज्यारूपा तस्याश्चापमक्षांशा इत्युपपन्नं दिग्ज्याफलभाक्षुण्णे इत्याद्यार्या-
द्वयम् ॥

अथ दिग्ज्यापुरद्वयाक्षांशज्ञानेऽपसारयोजनलवज्ञानं यद्देशावधिसंबन्धेन दिग्ज्या
तदितराक्षांशज्या दिग्ज्यासंबन्धपुरपलकर्णगुणद्वादशभक्ताऽग्रा । ततो व्यासार्धवर्गः ।
पलभाकृतिघ्न इत्यादिना छायाकर्णः । अस्माच्छाया । ततश्छायाकर्णे छायाभुजस्तदा
त्रिज्याकर्णे को भुज इति दृग्ज्यापसारयोजनलवज्या ॥

एवं नगरद्वयाक्षांशापसारयोजनलवज्ञाने दिग्ज्याज्ञानमवाधिसंस्थपुराक्षकर्णेनेतरपुराक्ष-
ज्या गुण्या द्वादशभक्ता फलाग्रा । द्वादशकोटौ पलभा भुजस्तदाऽपसारयोजनलवको-
टिज्यारूपशङ्कु क इति शङ्कुतलम् । अग्राशङ्कुतलयोः संस्कारे भुजः । अपसार-
योजनलवज्यातुल्यदृग्ज्यायाऽयं भुजस्तदा त्रिज्यातुल्यया किमिति दिग्ज्येत्यादिकल्पनं
सुगमतरं वैपरीत्येन ॥ २८ ॥

अथोक्तानपि प्रश्नानेकीकर्तुमाह(१) ॥

मित्र मित्रस्त्रिनेत्रस्य दिश्युद्गमं याति यत्र त्रिनेत्रक्षमध्यस्थितः ।

तत्र मे तान्त्रिकाक्षुब्धमक्षप्रभां क्षिप्रमाचक्ष्व दक्षोऽसि गोले यदि

॥ २९ ॥

म०टी०- अथ पूर्वोदाहरणेषु भुजकोटिफलयोरन्तरयोगयोश्च न प्रतीतिरित्युदाहरणान्तरप्रश्नं
भूमेर्व्यस्तं पादाधिकेऽपसारे इत्यस्योदाहरणप्रश्नं च मालिन्याऽऽह-क्षितिजपरिधीति ।

धारानगर्याः भोजराजधानीत्वेनोज्जयनीनिकटे प्रासिद्धायाः । प्राचि पूर्वभागे । यद्वा
पक्षान्तरे । त्रिनयनादिशि ॥ ऐशानीभागे । चो वार्थे ॥ आग्नेभागे आग्नेयादिशि । भूप-
रिधियोजनषडंशयोजनान्तरे पत्तनं नगरमास्ति । तत्र तस्मिन्नगरे । हे गणक गणनास-
मर्थ । क्षिप्रं शीघ्रं पूर्वं प्रकारस्योक्तेः ॥ कल्पनविलम्बाभावात् । ममाक्षांशान्वद ॥

म०टी०- भूमेर्व्यस्तमित्यस्योदाहरणमाह-क्षितिपरिधितृतीये इति ॥ अथानन्तरम् । धारा-
ननर्या भूपरिधियोजनतृतीयांशयोजनान्तरे । तत्र प्राचि । ऐशान्याम् । आग्नेय्यामि-
त्यर्थः ॥ नगरमस्ति । तत्र ननरेऽक्षांशान्शीघ्रं कथय ।

यथा प्रथमोदाहरणे दिग्ज्या पूर्णम् । अपसारयोजनलवाः ६० । एषां दोज्या
२९७७ कोटिज्या १७९ (१८) । धारायामक्षभा पञ्चाङ्गुला ॥ अत्र भुजफलं पूर्णम् ।
कोटिफलं ७१६ । २५ योगे वियोगे वा कोटिफलमेव द्वादशगुणं ८५२५ । अक्षकर्ण-
१३ भक्तं ६६१ । ९ । १४ । चापमक्षांशाः ११ । ५ । ११ । १५ ॥

द्वितीयतृतीयोदाहरणे दिग्ज्या २४३१ भुजफलं २१०१ । १३ कोटिफलं ७१६ ।
१५ । अनयोरैशान्यां योगः २८१७ । ३८ । आग्नेय्यामन्तरं १३८५ । ८ । द्वादश-
गुणं ३८११ । ३६ । १६६२१ । ३६ । अक्षकर्णभक्तं २६०० । ५४ । १२७८ । ३५ ।
अनयोश्चापे अक्षांशौ ४९ । १० । १ । २१ । ५० । ५९ ॥

अथापसारयोजनलवाः २२० । एषां पूर्वागते एव भुजकोटिज्ये ॥ प्राच्यामक्षांशाः
पूर्वागता एव ११ । ५ । १ । ऐशान्यामाग्नेय्यां दिग्ज्या । २४३१ । भुजकोटिफलं प्रा-
गानीतमेव ॥ अनयोरैशान्यामन्तरमाग्नेय्यां योगः ॥ अस्मादक्षांशाः । ऐशान्यां २१ । ५०
५९ । आग्नेय्यां ४९ । १० ॥ २९ ॥

एकद्वित्रिचतुःपञ्चषड्भिर्यत्रोदितो रविः ।

मासैरस्तमयं याति तत्राक्षांशान् पृथग्बद्ध ॥ ३० ॥

द्युज्यकापमगुणार्कदोर्ज्यकासंयुतिं स्वस्वखाणसंमिताम् ।

वीक्ष्य भास्करमवेहि मध्यमं मध्यमाहरणमस्ति चेच्छ्रुतम् ॥ ३१ ॥

द्युज्यापक्रमभानुदोर्गुणयुतिस्तिथ्युद्धृताब्ध्याहता

स्यादाद्यो युतिवर्गतो यमगुणात् सप्तामरा ३३७ प्लोनिताः ।

नागाद्रचङ्गदिगङ्ककाः ९१०६७८ पदमतस्तेनाद्य ऊनो भवे-

द्व्यासार्धेऽष्टगुणाब्धिपावकमिते क्रान्तिज्यकातो रविः ॥ ३२ ॥

क्रान्तिज्यासमशङ्कुतद्धृतिमहीजीवाग्रकाणां युति-

दृष्टा स्वाम्बरपञ्चस्वेचरमिता पञ्चाङ्गुलाक्षप्रभे ।

देशे तत्र पृथक् पृथग्गणक ता मोलेऽसि दक्षोऽक्षज-

क्षेत्रक्षोदविधौ विचक्षण समाचक्ष्वाविलक्षोऽसि चेत् ॥ ३३ ॥

क्रान्तिज्यां विषुवत्प्रभारविहतेस्तुल्यां प्रकल्प्यापराः

कृत्वाग्राममशङ्कुतद्धृतिमहीजीवा अभीष्टास्ततः ।

द्व्याद्यास्तद्युतिभाजिताः पृथगेथ प्रोद्दिष्टयुत्या हता

उद्दिष्टा खलु यद्युतिः पृथगिमा व्यक्ता भवन्ति क्रमात् ॥३४॥

अग्रापमज्याक्षितिशिञ्जिनीनां योगं सहस्रद्वितयं विदित्वा ।

पृथक्पृथक् ता गणक प्रचक्ष्व रूढा सगोल गणिते मातिश्चेत् ॥३५॥

आस्तां तावत् सगोलः सुगणक गणितस्कन्धबन्धप्रसिद्धः

सिद्धान्तो लग्नसिद्धये किमिति वत कृतस्तत्र तात्कालिकोऽर्कः

नाडीषष्ठ्या द्युरात्रं दशपलयुतया भानवीयं किलाक्ष्या

लग्नं तात्कालिकाकात् प्रवद किमधिकं तद्युरात्र पलाने(१) ॥३६॥

नाक्षत्रा उत सावनास्तनुकृतौ नाड्योऽथ चेत् सावना

नाक्षत्रा उदयाः कथं विसदृशास्ताभ्यो विशोध्या वद ।

नाक्षत्रा यदि तद्युरात्रसदृशे काले गतेऽर्काधिकं

किं लग्नं न समं ततो दिनकरस्तात्कालिकः किं कृतः ॥ ३७ ॥

पञ्चाङ्गुला गणक यत्र पलप्रभा स्यात् तत्रेष्टभा नवमिता दशना-

डिकाम् ।

दृष्टा यदा वद तदा तराणि तवास्ति यद्यत्र कोशलमलं गाणिते स-

गाल (१) ॥३८॥

दिनकरे करिवैरिदलस्थिते नरसमा नरभापरादिङ्गुला

भवति यत्र पटो पुटभेदेने कथय तान्त्रिक तत्र पलप्रभाम् ॥३९॥

मार्तण्डः सममण्डलं किल यदा दृष्टः प्रविष्टः मख

काले पञ्चघटोमिते दिनगते(१) यद्वा नतं तावति ।

केनाप्युज्जयिनीगतेन तरणेः क्रान्तिं तदा वेत्ति च-

न्मन्ये त्वां निशितं सगर्वगणकोन्मत्तेभकुम्भाङ्गुलाम् ॥ ४० ॥

मार्तण्डे सममण्डलं प्रविशतिच्छाया किलाष्टचङ्गुला

दृष्टाष्टामु घटीषु कुत्रचिदपि स्थाने कदाचिद्दिन ।

अर्कक्रान्तिगुणं तदा वदसि चेदक्षप्रभां तत्र च

त्रिप्रश्नप्रचुरप्रपञ्चचतुरं मन्ये त्वदन्यं नहि(१) ॥ ४१ ॥

यत्र क्षितिज्या शरसिद्ध २४५ तुल्या स्यात् तद्भुतिस्तत्त्वकुराम-

मरुया ३१२४ ।

तत्राक्षभाकौ गणक प्रचक्ष्व चेदक्षजक्षेत्रविचक्षणाऽमि (२) ॥४२॥

म०टी०—अथैवं प्रश्नानामानन्त्यं तद्वशादुत्तराणामपीति स्वबुध्योत्तरं प्रच्छकप्रश्नानां देयम् ।
अत्र प्रतिमनुष्यं बुद्धिभेदात्तत्प्रश्नानां वक्तुमशक्यत्वादिति सूचनार्थं सोद्देशप्रश्नं स्रग्वि-
ण्याऽऽह—मित्र मित्र इति ॥

हे मित्र । अनेन सुहृत्प्रश्ने कोपो न विधेय इति सूचितम् । यत्र देशे त्रिनेत्रर्क्ष-
मध्यस्थितः ॥ महादेवनक्षत्रमाद्र्क्ष ॥ तस्या मध्यभागेऽर्धे स्थितः । मित्रः सूर्यः । साय-
नार्को राशिद्वयं विश्वांशा नक्षत्रला इति ॥ त्रिनेत्रस्य दिशि उदयं प्राप्नोति । तत्र देशे
मे ममाभिमतामक्षत्रभां कथय ।

ननु मया वक्तुं न शक्यत इत्यत आह—तान्त्रिकेति ॥ तन्त्रतत्त्वज्ञ । तथाच ग्रन्थ-
ज्ञस्य तव नाशक्यमुत्तरमिति भावः ॥ ननु ग्रन्थे एतदुत्तराभावात्कथं वक्तुमुत्तरं शक्य-
मित्यत आह—दक्ष इति ॥ यदि त्वं गोले गोलस्वरूपज्ञाने समर्थोऽसि ॥ तथा च गोल-
तत्त्वज्ञस्य तव ग्रन्थे एतदुत्तराभावेऽपि कल्पनासामर्थ्यादुत्तरं वक्तुं शक्यमेवेति भावः ॥
अत एवाशुब्धमक्रोममिति क्रियाविशेषणम् । उत्तरदानासमर्थो हि कोवं करो-
तीति भावः ॥

ननु तर्हि विचार्य वक्तव्यमित्यतः क्रियाविशेषणमाह—क्षिप्रमिति ॥ शीघ्रम् ।
अस्योत्तरस्य सुग त्वादल्पविचारेणोत्तरं शक्यमिति विलम्बो न विधेय इति भावः ॥ तथा
च सायनसूर्यज्ञाने त्रिनेत्रस्य दिश्युद्गमं यातीत्यनेन दिग्ज्यातुल्याग्रालाभादग्राज्ञाने
चाक्षर्भां वदेति प्रश्नस्योत्तरं यद्यग्राकर्णे सायनसूर्योत्पन्नक्रान्तिज्या कोटिस्तदा त्रिज्या-
कर्णे केति लम्बज्या ॥ अस्या अक्षज्यालम्बज्याकोटौ पलज्या भुजस्तदा द्वादशकोटौ
को भुज इत्यक्षमेति मन्दैरपि स्वतो ज्ञेयमित्युत्तरमूत्रं प्रकृतम् । अत्राग्राप्रयोजनादि-
ग्ज्यासंबन्धामावाच्च दिग्ज्योद्देशो व्यर्थोऽपि प्रश्नस्य कठिनाभासमानार्थं दिग्ज्यासूच-
नमित्यवबोधेयम् ॥

यथा दिग्ज्यातुल्याग्रा २४६१ क्रान्तिज्यार्थं सूर्यस्य १२ । ९३ । २० । भुजज्या
३२९२ । ६ । ४० । क्रान्तिज्या १३३७ । ३७ । ३९ । लम्बज्या १८९१ । ५१ ।
१८ । अक्षज्या २८६९ । १६ अक्षांशाः ५६ । ३६ । २२ । ३० । लम्बांशाः ३३ ।
२३ । ३३ । ३० । अक्षभा १८ । १० ॥ ३० ॥

अथ स्वन एवोत्तरज्ञानसंबन्धिप्रश्नान्तरमनुष्ठुमाऽऽह—एकद्वित्रिचतुरिति ।

यत्र यस्मिन् देशे । एकद्वित्रिचतुःपञ्चषड्भाभिः सौरमासै रविरुदितो दर्शनयो-
ग्योऽस्तमयमस्तं गच्छति तत्र देशे पृथक्पृथगक्षांशान्वदेति ॥

अत्र लम्बाधिका क्रान्तिरुदकच यावत्तावद्दिनं संततमेव तत्रैत्युक्त्या सायनो रवि-
मिथुनार्धे । तत आरभ्यैको मासो दिनमारोहणावरोहणाभ्यां मिथुनार्धक्रान्तिज्यातुल्यल-

म०टी०-लम्बज्यादेशे । एवं मिथुनादौ तत्क्रान्तिज्यातुल्यलम्बज्यादेशे मासद्वयं तथैव दिनम् । वृषार्धे तत्क्रान्तिज्यातुल्यलम्बज्यादेशे मासत्रयं दिनम् । वृषादिक्रान्तिज्यातुल्यलम्बज्यादेशे मासचतुष्टयं दिनम् । मेषार्धक्रान्तिज्यातुल्यलम्बज्यादेशे मासषट्कं दिनमिति तत्तत्क्रान्तिज्या एव लम्बज्यास्तद्वर्गोन्नेभ्यस्त्रिज्यावर्गेभ्यः पदानि पलज्यास्तद्धनुरक्षांशा इति सुगमतरमुत्तरमिति सूत्रं न कृतम् ।

यथैकमासदिनदेशे लम्बांशाः २३ । द्विमासदिनदेशे लम्बांशाः २१ । त्रिमासदिनदेशे १७ । चतुर्मासदिनदेशे १२ । पञ्चमासदिनदेशे ६ । षण्मासदिनदेशे ० । क्रमेणाक्षांशा ६७ । ६९ । ७६ । ७८ । ८४ । ९० ॥ एवमन्येषामपि प्रश्नानामुत्तराणि कल्पनीयानीत्यलं पल्लवितेन ॥ ३१ ॥

स्यादेतत् ॥ परं प्रागुक्तो ये याताधिकमासहीनदिवसा इत्यादिप्रश्नो बीजोत्तरसंबन्धेन कथमुक्तस्तदुत्तरे कुट्टकस्यापि संबन्धेन केवलबीजसंबन्धाभावादित्यतः सिंहावलोकनन्यानेन केवलबीजोत्तरसंबन्धिप्रश्ने त्रिप्रश्नाधिकारस्फुटोक्तमनुवदति-युज्यकापमेति ।

त्रिप्रश्नाधिकारे व्याख्यातम् ॥ ३२ ॥

नन्वस्योत्तरं कथं बीजेनेत्यतस्तदुत्तरमनुवदति-युज्यापक्रमभानुदोरिति ।

इदमुत्तरं मध्यमाहरणबीजेनोपपन्नमिति बीजोत्तरमस्येति भावः ॥ ३३ ॥

नन्वेवं चन्द्रश्चन्द्रगुण इति प्रश्नः पाठ्युत्तरः कथम् । तदुत्तरे त्रैराशिकदर्शनान्त्रैराशिकस्यैव पाटीत्वादित्यतः पूर्वप्रश्नोत्तरप्रश्नं तदाधिकारोक्तमनुवदति-क्रान्तिज्यासमेति ॥ ३४ ॥

ननु कथमयं पाठ्युत्तर इत्यतस्तदुत्तरमनुवदति-क्रान्तिज्यां विषुवादिति ।

अत्रेष्टामासमशङ्कुतत्त्वतः कुज्यानां त्रैराशिकादेव सिद्धिः ॥ तद्युतिभाजिताः पृथगप्यप्रोद्दिष्टयुत्या हता इत्यत्रवद्वा त्रैराशिकमिति भावः ॥ ३५ ॥

अथोक्तप्रकारस्य व्याप्तिप्रदर्शकं प्रश्नान्तरं तदाधिकारान्तस्थपूर्वप्रश्नैकदेशरूपं भिन्नप्रश्नानवगमायानुवदति-अग्रापमज्याक्षितीति ॥ ३६ ॥

अथ त्रिप्रश्नाधिकारोक्तप्रश्नानुवादप्रसङ्गस्मारिततत्तदाधिकारायुक्तलभानयने उपास्थितं तात्कालिकार्कस्वण्डनपूर्वपक्षरूपप्रश्नं अग्रापमज्याक्षितीति-आस्तां तावदिति ।

हे सुगणक । केवलं गणितक्षमो नापि सूक्तगणितयुक्तगणित । युक्तायुक्तविचारकोऽपि त्वमिति सुपदाल्लभः ॥ सिद्धान्तो ग्रन्थपूर्वार्धरूपः सगोलो ग्रन्थोत्तरार्धसहितः संपूर्णः सिद्धान्तग्रन्थः । नन्वस्मिन्नप्रसिद्धे विचारः किमर्थमुपयोगाभावादित्यतः सिद्धान्तविशेषणमाह-गणितस्कन्धबन्धप्रसिद्ध इति । ज्योतिः शास्त्रैकदेशभूतगणितस्कन्धे ये बन्धाः

म०टी०—प्रबन्धा ग्रन्थास्तेषु प्रसिद्धो मुख्यः ॥ तथाच प्रसिद्धत्वाद्बिचारस्याप्युपयोगोऽस्त्येवेति भावः ॥ आस्तां तद्विचारः । दूरे तिष्ठत्वित्यर्थः ॥ तावत्प्रथमं लग्नसाधनार्थं तात्कालिको लग्नसाधनकालिकः सूर्यः ॥ तत्र त्रिप्रश्नोक्तलग्नानयने ॥ बतेति सेदे ॥ किम् । कुतः कुत इति अस्य विचार आवश्यकः ॥ सेदस्त्वावश्यकलग्नविचारमुपेक्ष्यानावश्यकपदार्थविचारो-
योगकरणात् ।

ननु यत्कालिकं लग्नं साध्यं तत्कालिकार्कग्रहणैव तत्सूक्ष्ममन्यथा सूर्यलग्नयोः संबन्धाभावेन स्थूलत्वापत्तेरित्यतस्तात्कालिकार्ककरणेऽनिष्टमाह—नाडीषट्थेति ॥ किल यतः । आर्क्ष्या नाडीषट्थ्या दशपल्युतया दशपल्युतनाक्षत्रषष्टिघटीभिरित्यर्थः ॥ सूर्यसंबन्ध्यहो-
रात्रं भवति । दशफलेति षष्टिकलागतितुल्यासुधरणेन । एतदुक्तिरुपलक्षणा तत्कारणात्प-
लोने चुरात्रे नवपल्युतषष्टिघटीमितकाले । तात्कालिकसूर्यादानीतं लग्नमधिकं तात्कालि-
कसूर्याधिकं कथं भवतीति प्रकर्षेणास्योत्तरं कथय ।

तथाच सूर्योदयकाले लग्नस्य सूर्यतुल्यत्वेनाधिकत्वासंभवेन सुतरां तत्पूर्वकालेऽ-
धिकत्वासंभवः ॥ सूर्योदयानन्तरं तदधिकत्वात् ॥ अतस्तात्कालिकार्ककरणे उक्तवाचका-
च्चदकरणं युक्ततरम् । तेन सूर्यालग्नस्य सूर्योदयकाले तुल्यत्वसंभवेन तत्पूर्वकाले न्यूनत्व-
संभव इति भावः ॥ ३७ ॥

ननु सावनघटीग्रहे तात्कालिकार्ककरणं युक्तम् । अहोरात्रे सावनषष्टिघटीमित-
त्वात्ततोऽधिकदिनगतकालासंभवेन सूर्योदये सूर्यतुल्यलग्नसिद्धेरुक्तदोषाप्रसङ्गादित्यतः
सावनघटीनां नाक्षत्रघटीनां वा ग्रहणे दोषस्तत्रास्त्येवेति शार्बूलविक्रीडितेनाऽऽह—ना-
क्षत्रा उतेति ।

अथ हठात्सावनषट्यङ्गीकारेण दोषापाकरणं करोषि तर्हि तनुकुतौ लग्नकरणे ।
नाक्षत्रा नाड्य उताथवा सावना नाड्यस्त्वयाऽङ्गीक्रियन्ते इति त्वां प्रति पृच्छन्ते ॥
तत्र चेद्यदि सावना उक्तदोषापाकरणायाङ्गीक्रियन्ते तर्हि नाक्षत्रा उदयास्ताभ्यः सावन-
घटीभ्यः कथं केन प्रकारेण विशोभ्यास्तं प्रकारं कथय ॥

ननु शोधने को वा संदेह इत्यत उदयविशेषणमाह—विमदृशा इति । विजाती-
याः । तथाच योगोऽन्तरं तेषु समानजात्येरित्युक्तेः सावनघटीभ्यो नाक्षत्रोदयानां
विशोधनमयुक्तमतः शोधनार्थं नाक्षत्रोदयानां सावनीकरणमावश्यकं तत्तु नोक्तमिति महा-
द्वेष इति भावः ॥

अथ यदि नाक्षत्रास्तदोदयशोधनं संगच्छतेऽपि । चुरात्रसदृशे दशपल्युतषष्टिनाक्षत्र-
घटीमितचुरात्रतुल्यकाले गते । सूर्योदयादिष्टकाले इत्यर्थः ॥ तात्कालिकार्कधिकं लग्नं कथं
मुक्तम् । समम् । सूर्योदयतुल्यं लग्नं कथं न भवति ॥ तथाच सूर्योदयकाले सूर्यतुल्यं लग्नं

म०टी०-नाक्षत्रघटीभिस्तात्कालिकार्केण यदि स्यात्तदा नाक्षत्रघट्यङ्गीकारः सुयुक्तियुक्तः ॥
न चैवमिति पूर्वोक्तदूषणमेव । अतः फलितमाह-तत इति । उक्तदूषणादित्यर्थः ॥ सूर्यो
लम्पानयने तात्कालिकः कुतः कुत इति ॥

ननु लम्पानयनोत्तरं तदविकार एवाऽऽक्षर्यो यदेष्टा घटिका विलम्बं कालश्च तत्रौद-
यिकात्सकृच्चेत्युक्तेर्नाक्षत्रघट्यङ्गीकारे तात्कालिकार्कप्रसक्त्योक्तदोषाभावः ॥ सावनष-
ट्यङ्गीकारे तु चेत्सावनाः प्रष्टुरभिष्टनाड्यस्तदैव तात्कालिकतिग्मरश्मेरिति तत्रैवोक्ते-
स्तात्कालिकार्ककरणे दोषाभावाच्च विजातीयनाक्षत्रोदयशोधनमप्यदोषः ॥ कथमन्यथा
चन्द्रचक्रदिवसैक्यमूनितं चन्द्रमासभदिनैर्दिनक्षया इत्याद्युक्तं संगच्छेतेति तत्कालिकार्क-
खण्डनप्रश्नोऽनुचित इति चेन्न ॥

एतत्प्रश्नस्य सावनघटीग्रहणे तात्कालिकार्को नाक्षत्रघटीग्रहणे औदयिकार्क इत्यत्र
युक्तिं वदेति प्रश्ने तात्पर्यपर्यवसानात् । अस्योत्तरं त्रिप्रश्नाध्यायसावनाधिकारे लग्नार्थमि-
ष्टघटिका इत्यादिना प्रागेवोक्तम् ॥ ३८ ॥

अथ गोलसंबन्धिप्रश्नानामानन्त्यसूचनार्थं प्रागुक्तं प्रश्नमनुवदति-पञ्चाङ्गुलेति ॥ ३९ ॥

अथ स्पष्टकालसंबन्धेनोक्तेः प्रसङ्गादिष्टदिग्भियमप्रश्नसूचनार्थं सममण्डलसंबन्धि
प्रश्नत्रयं क्रमेण पूर्वप्रश्नपूर्वस्थमनुवादेन पूरयति-दिनकरे करिवैसीति ॥ ४० ॥

मार्तण्डः सममण्डलमिति । मार्तण्डे समेति ॥ ४१ ॥ ४२ ॥

क्रान्तिज्यासमशङ्कतद्धृतियुतिं कुज्योनितां वीक्ष्य यो
विंशत्यश्वरसै ६७२० मितामथ परां षष्ट्यङ्गुचन्द्रै १९६० मिताम्
कुज्याप्रापमाशिजिनीयुतिमिनं वेत्त्यक्षभां चापि तं
ज्योतिर्वित्कमलावबोधनविधौ वन्दे परं भास्करम् (१) ॥ ४३ ॥
क्रान्तिज्यासमशङ्कतद्धृतियुतिं कुज्योनितां वीक्ष्य यः
पूर्णाब्ध्यब्धिमहीमिता १४४० मथ परां स्वाभ्राष्टभू १८००
संमिताम् ।

अग्राज्यापमशङ्कतद्धृतियुतिं वेत्त्यक्षभाकौ च तं
ज्योतिर्वित्कमलावबोधनविधौ वन्दे परं भास्करम् ॥ ४४ ॥
यत्र त्रिवर्गेण ९ मितापल्लभा तत्र त्रिनाडीप्रमितं चरं स्यात् ।
यदा तदार्कं यदि वेत्सि विद्वन् सांवत्सराणां प्रवरोऽसि नूनम्
(१) ॥ ४५ ॥

यान्योदकसमकोणभाः किल कृताः पूर्वैः पृथक्साधनै-

र्यास्ताद्दिग्विवरान्तरान्तरगता याः प्रच्छकेच्छावशात् ।

ता एकानयनेन चानयाति यो मन्ये तमन्यं भुवि

ज्योतिर्विद्वदनारविन्दमकुलप्रोल्लासने भास्करम् (१) ॥ ४६ ॥

म०टी०— अथ पञ्चाङ्गगुणा गणकेति प्रश्नस्य प्राक्तनं प्रश्नत्रयं पूरयित्वा प्रसङ्गात्तदग्रिमं
प्रश्नचतुष्टयमनुवादेन पूरयति—यत्र क्षितिज्येति ॥ ४३ ॥

क्रान्तिज्यासमेति ॥ ४४ ॥

क्रान्तिज्यासमेति ॥ ४५ ॥

यत्र त्रिवर्गेणेति ॥ ४६ ॥

दृष्ट्वेष्टभां योऽत्र दिगर्कवेदी(१)छायाद्वयं वा प्रविलोक्य दिग्ज्ञः ।

वेत्त्यक्षभामुद्धतदैववेदिदुर्दृष्टसर्पप्रशमे स तार्क्ष्यः । ४७ ॥

भाद्वयस्य भुजयोः समाशयोर्व्यस्तकर्णहतयोर्यदन्तरम् ।

ऐक्यमन्यककुभोः पलप्रभा जायते श्रुतिवियोगभाजितम् ॥ ४८ ॥

अक्षाभां तराणि दिशो युगगतं मासं तिथिं वासरं

यः कूपोद्धृतवन्न वेत्ति सहसा पृष्ठो दिगर्कादिकम् ।

ब्रूहीत्याशु परैः कथं स कथयत्यस्योत्तरं वक्ति यो

वन्दे तच्चरणावमुष्य गणकाः के वा न सेवापराः ॥ ४९ ॥

वंशस्य मूलं प्रविलोक्य चाग्रं तत्स्वान्तरं तस्य समुच्छ्रयं च ।

यो वेत्ति यष्ट्यैव करस्थयासौ धीयन्त्रवेदी वद किं न

वेत्ति ॥ ५० ॥

ऊर्ध्वस्थस्य गृहादिभिर्व्यवहितस्याप्यग्रमात्रं सखे

वंशस्य प्रगुणस्य यस्य सुसमे देशे समालोक्यते ।

अत्रैव त्वमवस्थितो यदि वदस्यस्यान्तरं चोच्छ्रयं

मन्ये यन्त्रविदां वरिष्ठपदवीं यातोऽसि धीयन्त्रवित् ॥ ५१ ॥

दूरस्थस्य न दूरगस्य यदि वाऽदृष्टस्य दृष्टस्य वा

वंशस्य प्रतिविम्बितस्य सलिले दृष्ट्वाग्रमात्रं सखे ।

अत्रैव त्वमवस्थितो यदि वदस्यस्यान्तरं चोच्छ्रयं

त्वां सर्वज्ञमतोन्द्रियज्ञमनुजव्याजेन मन्ये भुवि ॥ ५२ ॥

तिग्मांशचन्द्रौ किल सायनांशौ चतुर्द्विराशी च विपातचन्द्रः ।

गृहाष्टकं तत्र वदाशु पातं धीवृद्धिदं त्वं यदि बोबुधीषि ॥ ५३ ॥

युक्तायनांशोऽशशतं शशी चेदशीतिरर्को द्विशती विपातः ।

चन्द्रस्तदानीं वद पातमाशु धीवृद्धिदं त्वं यदि बोबुधीषि ॥ ५४ ॥

असंभवः संभवलक्षणेऽपि स्यात् संभवोऽसंभवलक्षणे किम् ।

म०टी०-अथ प्रसङ्गागात्तदधिकारस्थमुक्तप्रश्नातिव्यहितान्तरं प्राश्नात्यं प्रधानभूतमेकायनप्रश्न-
मनुवदति-वाभ्योदकसमेति ॥ ४७ ॥

अथ छायाप्रश्नप्रसङ्गादविशिष्टं त्रिप्रश्नोक्तं पलभाप्रश्नमनुवदति-दृष्ट्वेष्टभा-
मिति ।

नचायमुक्तप्रश्नानामादौ तत्रोक्तेः संनिहितत्वेन याभ्योदकसमकोणभा इति प्रश्ना-
नुवादात्पूर्वमनुवाच्य इति वाच्यम् । ग्रन्थे तत्प्रश्नयोस्तथा क्रमाभावात् ॥ छायाद्वयस्यै-
कानयनावगम्यत्वे चात्र छायाद्वयात्पलभाप्रश्नाद्विनैकानयनप्रश्नं पूर्वमेतत्प्रश्नानुवाद-
स्यानुचितत्वाच्च ॥ ४८ ॥

अथोक्तानां त्रिप्रश्नाधिकारप्रश्नानामुत्तराणि तदधिकार एव तत्तत्प्रश्नाग्रे सन्ति
नोत्तरान्तरापेक्षेति सूचनार्थं छायाद्वयं वेति प्रश्नस्योत्तरमनुवदति-भाद्वयस्य भुजयो-
रिति ।

न चोक्तप्रश्नानामेकतमप्रश्नस्योत्तरकथनमावश्यकमित्येतदुत्तरस्यैवानुवादे किं नि-
यामकमिति वाच्यम् । इतरोत्तरानुवादे एतत्प्रश्नेन तदुत्तरासंबन्धप्रतीतिः संगत्यनुपपत्तेः ॥
नच दृष्ट्वेष्टभामिति प्रथमप्रश्नस्योत्तरमेवानुवाच्यमिति वाच्यम् । तदुत्तरार्थाद्वयोक्तगणित-
क्रियागौरवात् ॥ ४९ ॥

अथ प्रागुक्तानां प्रश्नानामुपसंहारार्थकं प्रश्नं शार्दूलविक्रीडितेनाऽऽह-अक्षज्यां
तरणिमिति । यः । गणकः । अक्षज्याम् । सूर्यम् । दिशः ॥ युगगतम् । कल्पादिग-
तम् । मासं चैत्रादिमासम् । तिथिं शुक्लादितिथिम् । वासरं सूर्याद्यन्यतमवर्तमानवारम् ।
स्वयं न वेत्ति ॥ ननुक्तैतत्सर्वज्ञानाभावासंभवः ॥ उक्तान्यतमावश्यं ज्ञानसंभवात् ।
अन्यथा गणकत्वव्याघात इत्यतो दृष्टान्तमाह-कूपोद्धृतवदिति ॥ कूपान्तर्गतो यदा
निष्काशितस्तस्य यथा तत्कालं दिग्भ्रमस्तथा गणकानां निद्राद्युत्तरबोधसमये तत्सर्वभ्रम-
संभवादिति भावः ॥ स गणकः । परेछिद्रान्वेषिभिः । सहसा अकस्मादेव आशु शी-
घ्रम् । दिगर्कादिकम् । आदिपञ्चादक्षज्यायुगगतमासतिथिवाराणां संग्रहः ॥ त्वं कथ-
येति एवं पृष्ठः । अस्य प्रश्नस्योत्तरं कथं केन प्रकारेण कथयति ॥ सर्वाज्ञानेनावलम्बा-
भावात्कल्पनाशक्यत्वात्प्रकाराभावाद्युत्तरं न वदति ॥ नन्वेवं प्रश्नोऽयं न संगच्छते ॥
प्रश्ने कस्यापि ज्ञानावश्यंभावादन्यथा कल्पनानुपपत्तौरेत्यत आह-वक्तीति ॥ य एवं
पृष्ठः कल्पनान्तरेणोत्तरं वदति ॥ तस्योत्तरादात्तुश्चरणावहं वन्दे । अवलम्बाभावेऽपि कल्प-
नयोत्तरं वदति स उत्कृष्ट इति तन्नमस्कारो ममाऽऽवश्यक इति भावः ॥ ननु त्वन्नमस्का-
रेण तस्य क उत्कर्ष इत्यत आह-अमुष्येति । वा पक्षान्तरे ॥ के गणकाः । अस्य
सेवापरा न । अपितु सर्व एव गणका एनं सेवन्ते इत्युत्कर्षः सिद्ध इति भावः ॥ अस्योत्तरं

म०टी०—च यन्त्रवेधविधिना ध्रुवोन्नातिर्या च नातिर्भवतोऽक्षलम्बकावित्यनेनाक्षांशज्ञानम् ।
तुर्यादियन्त्रेण मध्याह्ने रवेर्नतांशास्तैः संस्कृताः क्रान्त्यंशास्तज्ज्यातो विलोभविधिना
दोर्ज्या तस्या धनुरंशाः । प्रथमचरणेऽर्कः सायनः । द्वितीये षट्भाच्च्युतस्मृतीये षट्भ-
युतश्चतुर्थे द्वादशराशिभ्यः शोध्यः । वर्षचरणज्ञानमृतुचिह्नैः ॥ सौम्याद्ध्रुवे वा भवेदि-
त्यनेन दिग्ज्ञानम् । एवं मध्याह्ने प्रत्यहं स्पष्टसूर्यज्ञानम् । अयतनश्चस्तनस्पष्टयोरन्तरे
स्पष्टा गतिरिति प्रत्यहं स्पष्टगतयो ज्ञेयाः । यस्मिन्दिने गतेरत्यन्ताल्पत्वं तद्दिने यावान्सूर्यः
स्पष्टस्तदुच्चम् । तदुच्चाद्विलोभविधिना स्पष्टान्मध्यमः परं सायनः । अस्मादहर्गणः । तस्मा-
दुक्तविधिनाऽयनांशाः स्थूलास्तैर्मध्यमो हीनो निरयनो मध्यः स्थूलः । अस्मादप्यहर्गणं
संसाध्यायनांशाः पूर्वापेक्षया सूक्ष्मास्तैः सायनो मध्यमो हीनो निरयनो मध्यः किञ्चि-
त्सूक्ष्म इत्यसकृत्सूक्ष्मो मध्यमोऽयनांशा अहर्गणश्च ॥ अहर्गणः सप्ततष्टो वारः । अहर्गणा-
द्विलोभविधिना गताब्दा मासास्तितथयश्चेत्यादि यन्त्रात्सुशक्यं सिद्धान्तज्ञस्येति न निब-
न्धम् । अतएवायं प्रश्नो यन्त्रोत्तरसंबन्धीति ध्येयम् ॥ ५० ॥

ननु पाट्यायुत्तरसंबन्धिप्रश्नाः सोत्तरा उक्तास्तथा यन्त्रोत्तरसंबन्धिप्रश्नाः सोत्तराः
कथं प्रोक्ता इत्यतो यन्त्रोत्तरसंबन्धिप्रश्नाः सोत्तरा यन्त्राध्याये निरुक्ताः सन्तीति सूचनार्थं
यन्त्राध्यायस्थं प्रश्नं यन्त्रक्रमेणानुवदति—वंशस्य मूलमिति ॥ ५१ ॥

ऊर्ध्वस्थस्य गृहादिभिर्व्यवहितस्याप्यग्रमात्रं सरवे वंशस्य प्रगुणस्य यस्य सुसमे देशे
समालोक्यते ॥ अत्रैव त्वमवस्थितो यदि वदस्यस्यान्तरं वोद्ध्यं मन्ये यन्त्रविदां वरिष्ठप्रदवीं
यातोऽसि धीयन्त्रवित् ॥ ५२ ॥

दूरस्थस्येति ॥ ५३ ॥

अप्याकर्ण्येति । यत्रायनांशसंस्कृतौ सूर्यचन्द्रौ । चः क्रमार्थे ॥ चतुर्द्विंशती राशिचतु-
ष्टयमर्को राशिद्वयं चन्द्रः ॥ विपातचन्द्रः ॥ पातवर्जितचन्द्रो राश्यष्टकम् । तत्र तादृश-
स्थले । आशु शीघ्रम् । किल निश्चयेन । पातं क्रान्तिसाम्यरूपं कथय ॥ ननु यदायनां-
शाभावस्तदैते सूर्यचन्द्रपाताः—सू० ४ चं २ पा ६ अत्रायनांशाभावात्पातभुजज्याभा-
वाच्चार्कचन्द्रगोलायनसंधी अविकृतावभिन्नौ । ३ । ६ । ९ ॥ अयनसंधिस्यचन्द्रस्तदा
सूर्यपातज्ञानार्थं सूर्यगतिः षष्टिकलाश्चन्द्रगतिः रवसुमुनिमिता कल्पिता । अयनसंधि-
त्यश्चन्द्रः ३ स्वेष्टकालात्क्रियत्कालान्तरेण भवतीत्यभीष्टचन्द्रतदासन्नायनसंधोरन्तरे-
कराशिस्तत्कलाः १८०० । चन्द्रगत्या भक्ताः फलमेष्ट्यं दिनाद्यं २ । १८ । २८ । अनेन
चालितः सूर्यः ४ । २ । १८ । पातचन्द्रः ६ । ० । ७ । २१ । अत्र चन्द्रस्य मध्यम-
क्रान्तिरुत्तरा चतुर्विंशत्यंशाः २४ । शरो दक्षिणः कलात्मकः २६९ । ५९ । स्पष्टका-

म०टी०-निरुत्तरा १९ । ३०.१ । सूर्यक्रान्तिः २० । ७ । १० । अत्र स्वायनसंवाविन्दोः
क्रान्तिस्तत्कालभास्करक्रान्तिरूना यावत्तावत्क्रान्त्योः साम्यं तयोर्नास्तीति पाताधिकारो-
क्त्या पाताभावज्ञानात्खिलमुदाहरणम् । एकादशायनांशाभ्युपगमेऽपि खिलत्वमित्यत
आह-धीवृत्तिदमिति ॥ यदि त्वं धीवृत्तिदं लङ्घोक्तं तन्त्रं बोबुधीष्यतिशयेन जानासि ॥
तथाच धीवृत्तिदोक्तसूर्यापमादोजपदोद्भवाच्चेद्युग्मादिजश्चान्द्रमसो लघीयान् ॥ अपक्रमः
स्यान्न तदाऽस्ति पातस्तदन्यथात्वेऽपमयोः समत्वमित्यनेनात्र सूर्यक्रान्तेः २० । ३९ ।
चन्द्रस्पष्टक्रान्ति १६ । ४५ । रूनाऽपि सूर्यचन्द्रयो २१ युग्मौजपदस्थत्वात्क्रान्तिसाम्य-
संभवः । स चायमयुग्मजश्चन्द्रमसोऽपमश्चेदपक्रमाद्भानुमतोऽधिकः स्यात् ॥ समोद्भवो
वाऽनाधिकस्तदेतो निपातकालो भवितान्यथाऽत इति लक्षणादेष्ट्य इति धीवृत्तिदपक्षे
तदुदाहरणस्य खिलत्वाभाव इति भावः ॥ अत एव विपातचन्द्र इत्युक्तं संगच्छते । न
च तत्र तदुक्तप्रकारेण क्रान्तिसाम्यं ज्ञेयमिति प्रश्नोऽनुचित इति वाच्यम् । क्रान्त्योर्यु-
तिरेकदिकयोर्विवरं भिन्नदिशोस्तु वैधृत्तौ ॥ विवरं समादिकस्थयोस्तयोर्व्यतिपातेऽन्यदिशोः
समागमः ॥ प्रथमः स तथाऽपरो युतै रहितैर्वेष्टघटीफलैः तैः ॥ गतयोरथवाऽपि गम्यो-
र्विवरं संयुतिरन्यथा तयोः ॥ प्रथमेष्टघटीवधेऽमुना विहृते लब्धघटीभिरुत्तरः ॥ पातः
प्रथमे गतागते गतगम्यः प्रथमाख्यकालतः ॥ इत्यनेन तत्र गणिते क्रियमाणे पाता-
संभवात् ॥ तथाहि ॥ प्रथमः ३५ । ५४ । अपरः ३७ । ९ । अस्मात्पातमध्यस्य दिना-
दिना कालः २ । ४४ । २८ । अस्मात्पुनरसकृत्तत्र क्रान्त्योः साम्यानुपलम्भ इति
॥ ५४ ॥

पातस्य सिद्धान्तमिह प्रचक्ष्व चेत् क्रान्तिसाम्ये प्रसृता

मतिस्ते ॥ ५५ ॥

भागोमयुक्तं त्रिभ २ । २९ ॥ ३ । १ ॥ मकंचन्द्रौ चेत् साय-
नांशौ च विपातचन्द्रः ।

भागद्वयोनो भगण ११ । २८ स्तदानीं पातं वद त्वं यदि बोबु-
धीषि ॥ ५६ ॥

यातेऽपि पाते कचिदेष्ट्यलक्ष्म गम्ये न गम्यं वद चित्रमत्र ।

यत् संभवासंभववैपरीत्यं सांवत्सराचार्य विचार्य नूनम् (१) ॥ ५७ ॥

एते प्रश्ना व्याख्याता एव ।

म०टी०-अथैवमेव क्रान्तिसाम्यसद्भावे तदुक्त्या तदसंभव इति प्रश्नमुपजातिकथाऽऽह-
युक्तायनांशोऽज्ञस्त्वमिति । अयनांशसंस्कृतश्चन्द्रो दशांशाधिकराशित्रयम् । सूर्यो विंश-

म०टी०—तिभागाधिकं राशिद्वयम् । विपातः पातविवर्जितश्चन्द्रः केवलो विंशत्यंशाधिकं राशि-
षट्कं चेद्यदा भवति तदानीं तत्काले पातं गम्यं वा कथय ॥ यथैकादशायनांशे नवभागा-
धिकं राशिद्वयं रविः ॥ २ । ९ ॥ भागेनत्रिभं शशी । २ । २९ । एकविंशत्यंशाधिक-
राशित्रयं पातः । ३ । २१ । एते तात्कालिका एव कल्पिताः ॥ यतोऽनयोरर्कचन्द्रयो-
रथनांशसंस्कृतयोर्योगोऽपरार्धे भवति ॥ अत एव व्यतिपातेनात्र भवितव्यम् । अत्र रवेर्गो-
लायनसंधी ११ । २ । १९ । १९ ॥ चन्द्रस्यापि पूर्वोक्तप्रकारेण साधितौ । अत उक्तो-
दाहरणेऽयं चन्द्रः २ । २९ । अस्याऽऽसन्नोऽयनसंधिः संगृह्यते । स्या(सा)यनसंधा-
विन्दोः क्रान्तिरिति संधि ११ । ८ ॥ ३७ । २ । ८ । १ । ३७ ॥ तुल्यं चन्द्रं प्रकल्प्य
साधिता स्फुटा क्रान्तिः सप्तदशाधिकचतुर्दशशतं १४१७ । अथ तत्कालभास्करक्रान्त्यर्थ-
मत्रायनसंधिश्चन्द्रादूनोऽतः प्रागेवायनसंस्थो जातः । स च क्रियता कालेनेति । चन्द्रा-
यनसंध्योरन्तरांशः २ । २३ । एषां कलाः १२२३ । चन्द्रभुक्त्या सनधुनिमितया
कल्पितया भक्ताः । लब्धमेकं दिनं घटिकाश्चतुर्दशशतं । अनेन कालेन षष्टिकलामितया
कल्पितगत्या चालितो रविः २ । ७ । २६ । अस्य क्रान्तिर्नवाधिकं चतुर्दशशतं १४०९ ।
अस्याः सकाशात्स्वाथनसंधिस्थचन्द्रक्रान्तिरिय १४९७ मधिकाऽतोस्ति क्रान्तिसाम्यम् ।
धीवृद्धिदपक्षे तात्कालिकयोरयनांशसंस्कृतयोः सूर्य २ । २० चन्द्रयो ३ । १० रोज्यु-
गमषदस्थयोः क्रान्त्योरनयोः १४२६ । २० । २८ । १३२४ । ० । ० अधिकन्यून-
त्वात्क्रान्तिसाम्यानावः ॥ अत्र तदुक्तानयनेन क्रान्तिसाम्यम् । तथाहि ॥ क्रान्त्योरन्तरं
प्रथमः । ९२ । २० । अथ कल्पितेष्टघटीभिः ६० । पातस्य गतत्वात्पूर्वं चालिताः सूर्य-
चन्द्रपाताः ॥ सू० २ । ८ । ० । चं २ । १६ । ० । पा ३ । १० । ५० । सूर्यचन्द्र-
योरपक्रमौ १४१२ । ४ । १४०९ । २५ । अत्र भास्कराचार्यमतेन मतः पातोऽपितु-
द्वक्तायुगमजेत्यादिनैष्यः पातः ॥ क्रान्त्योन्तर २ । ३९ । भल्पम् । भास्कराचार्यमतेन-
ष्टघटिका ६० गुणे प्रथमे ५५४० । आघान्त्ययोन्तरेण ८ । ९ । ४१ । भक्ते जाता
अन्या इष्टघटिकाः ६१४७ । एवं पुनराभिरसकृत्कर्मणा जाताः स्थिरा इष्टघटिकाः । ७० ।
एवं धीवृद्धिदपक्षेऽपि प्रथमान्ययोगेन ९४ । ५९ भक्ते जाता अन्या इष्टघटिकाः ।
५८ । १९ । आभिस्तदुक्तानयनेनासकृत्कर्मणा जाताः स्थिरा इष्टघटिकाः । आभिर्घ-
टिकामिश्रक्रार्धकालात्पातमध्यं गतमिति जातम् । अन्यया क्रान्त्यन्तरसंख्ये घटिकास्थै-
र्यानुपपत्तेः ॥ ५५ ॥

नन्वेतौ प्रश्नौ कथमनुत्तरौ धीवृद्धिदीप्तलक्षणेन पातसदभावोऽदभावयोस्तदुत्तर-
त्वादित्यतस्तयोरनुत्तरत्वं प्रश्नव्याजेनोपजातिक्रिया स्फुटं प्रतिपादयति—असंभवः संभ-
वलक्षणेऽपीति । तदुक्तपातसंभवलक्षणेऽसंभवः ॥ तदुक्तासकृत्पातमध्यकालासंभवः । परिवर्ति-

म०टी०-न्तरेऽपि क्रान्त्यन्तराभावाप्रसिद्धेः प्रथमः प्रश्नः स्यात् । अपिशब्दात्सर्वत्र संभवलक्षणे तदुक्तपातासंभवलक्षणे पातसंभवः ॥ तदुक्तसकृत्प्रकारेण क्रान्त्यन्तराभावात्पातसंभवः किं कथम् । जातो द्वितीयप्रश्नः । अत्राप्यपिशब्दान्वयात्सर्वत्रासंभवलक्षणे तत्संभव इति नियमो नेत्यर्थः ॥ एवं फलितमाह-पातस्येति ॥ इह प्रश्नद्वये पातस्य क्रान्तिसाम्यरूपस्य सिद्धान्तं तत्त्वं कथय चेद्यदि तव बुद्धिः क्रान्तिसाम्ये तद्विचारे प्रसृता विस्तृताऽस्ति ॥ तथा च क्रान्तिसाम्य इत्यनेन तत्काले क्रान्त्योस्तुल्यत्वमतुल्यत्वं वा गणितेन निर्णीतमिति संभवासंभवलक्षणं धीवृद्धिदोक्तमयुक्तमिति भावः ॥ ५६ ॥

अथ पातगतैष्यविपर्यासोदाहरणप्रश्नं तत्पक्षदोषरूपमिन्द्रवज्रयाऽऽह-भागोनयुक्तमिति । एकभागोनं त्रिभम् । एकोनत्रिंशदंशाधिकराशिद्वयम् । एकभागयुक्तं त्रिभम् । एकभागमाधिकराशित्रयं चेद्यदि यस्मिन्कालेऽयनांशसंस्कृतौ सूर्यचन्द्रौ । विपातचन्द्रः । केवलपातायुतः केवलचन्द्रो धीवृद्धिदे पातस्य द्वादशराशिभूदस्य पातत्वेनाक्तः । तत्पक्षे विपाते चन्द्र इत्येव वक्तुमुचितम् । भागद्वयोर्नो भगणः । अष्टाविंशतिभागाधिका एकादश राशयः ॥ चः समुच्चये ॥ तदानीं तत्कालं पाते गतगम्यरूपं वद । यदि त्वं तत्स्वमतिशयेन जानासि ॥ अत्र साधितावपक्रमावशात् २३ । ५९ । २३ । ५० । सूर्यगमपदस्थचन्द्रयोराधिकन्यूनत्वाद्धीवृद्धिदपक्षे गतः पातः । अत्र तदुक्तसकृत्साधनप्रकारेण गतकाले पातासंभवः ॥ आचार्यपक्षेणैकादशायनांशे चन्द्रगोलायनसंघ्या २ । २९ । १६ । २ । २९ । १६ । रेतन्मितत्वाच्चिरयनचन्द्रस्य विंशतिभागाधिका राशिद्वयमितत्वेनौजपदस्थितत्वात्तत्क्रान्तेः । २३ । ५० । सूर्यक्रान्तिता २३ । ५९ । न्यूनत्वाद्देव्यः ॥ धीवृद्धिदोक्तसकृत्प्रकारेण चैष्यकाले पातसंभवाच्च ॥ यद्यप्यत्र सूर्यायनांशो जपदोद्भव इति धीवृद्धिदोक्तलक्षणेन स्वायनसंधाविन्दोरित्याचार्योक्तलक्षणेन च पातासंभवस्तथाऽपि तावत्समत्वमेवेत्यादिना क्रान्त्यन्तरकालानां मानैक्यसंभवात्तत्त्वेन क्रान्तिसाम्याङ्गीकारः ॥ तथा भूतक्रान्तिसाम्यस्याग्रेऽपि संभवाद्देव्यत्वमिति ध्येयम् ॥ ५७ ॥

इदानीं सिद्धान्तग्रन्थनकालमाह-

रसगुणपूर्णमही १०३६ समशकनृपसमयेऽभवन्ममोत्पत्तिः ।

रसगुण ३६ वर्षेण मया सिद्धान्तशिरोमणी रचितः ॥ ५८ ॥

म०टी०-नन्वत्रापि तदुक्तलक्षणेन गत एव भवत्वित्यतः पूर्वोपसंहारप्रश्नव्याजनेन तदुत्तरं स्फुटमिन्द्रवज्रयाऽऽह-यातेऽपि पाते इति । गते पाते । एष्यलक्षम् ॥ धीवृद्धिदोक्तैष्यपातलक्षणम् । अपिशब्दात्सर्वत्र यातपाते एष्यलक्षणनियमो नेत्यर्थः ॥ तादृशमदाहरणं तु ॥ गोशोनयुक्तं त्रिभमकं चन्द्रौ चेत्सायनांशौ च विपातचन्द्रः । भागद्वयादयं हि सप्तं तदानीं यातं वद त्वं यदि संतुषीषीति कल्पित मुक्तराश्याः । अत्र मायनार्कः २२१ ।

म०टी०—सायनचन्द्रः । ३ । ९ । सपातचन्द्रः २ । भास्करोक्तोऽयनसंधिः २ । २९ ।
१९ । अत्र निरयनचन्द्रस्य द्वयंशोनत्रिभामितत्वेन प्रथमपदान्तर्गतत्वात्तत्सपष्टक्रान्ते २३ ।
५० । रर्कक्रान्तितोऽ २३ । ४१ । धिकत्वाद्गतः पातः ॥ लल्लोक्तासकृत्प्रकारेणात्र तत्सं-
भवाच्च ॥ लल्लमते चन्द्रस्य द्वितीयपदस्थत्वेन तत्क्रान्ते २३ । ५० । रर्कक्रान्तितो २३ ।
४१ ॥ न्यूनत्वाभावाद्देशः । अत्र तदुक्तासकृत्प्रकारेण तदसंभवाच्चेति । क्वचित्स्थलान्तरे
भागोनेयुक्तं त्रिभामिति प्रागुक्तप्रश्ने । गम्ये एष्यपातरूपे । गम्यमेष्यलक्षणं न किंतु पात-
लक्षणम् । अत्र लल्लोक्तपाताधिकारे इदमाश्चर्यरूपम् । हे सांवत्सराचार्य । कालप्रधानशा-
स्त्रतत्त्वज्ञ । श्रेष्ठ ॥ यत्संभवासंभववैपरीत्यम् । यस्य क्रान्तिसाम्यरूपपातस्य संभवस्था-
नेऽसंभवलक्षणम् । असंभवस्थाने संभवलक्षणमिति वैपरीत्यम् । नूनं निश्चयेन विचार्य
वद् ॥ उत्तरं कथय ॥ तथाच पूर्वोक्तप्रश्नविषयेषु लल्लोक्तपातासंभवासंभवागतागतलक्षणानि
व्यभिचरन्तीति महद्दूषणं लल्लोक्तस्येति भावः ॥ ५८ ॥

इदानीं विद्वज्जनानुनयादनौद्धत्यप्रतिपादनद्वारेणात्मनः प्रागल्भ्यं प्रार्थयन्नाह—

गणितस्कन्धसंदर्भोऽदभ्रदर्भाग्रधीमतः (१) ।

उचितोऽनुचितो यन्मे धाष्टर्यं तत् क्षम्यतां विदः ॥ ५९ ॥

गणितस्कन्धस्य संदर्भो नाम रचनाविशेषः । असावदभ्रदर्भाग्रधीमत एवो-
चितः । मूलप्रदेशादुपरि यानि पुष्टानि दीर्घाणि दर्भपत्राणि असावदभ्रदर्भस्त-
स्याग्रं यथा तीक्ष्णं तथा यस्य मतिस्तीक्ष्णा अभेद्यमपि प्रमेयं भित्त्वाऽन्तः प्रवि-
शति तथाविधस्य गणितस्कन्धप्रबन्ध उचितः । अनुचितो मे तथापि कृतः ।
तद्भाष्टर्यं हे विद्वज्जना गणकाः । क्षम्यताम् ।

इदानीमाद्यदूषणापराधं परिहरन्नाह—

ये वृद्धा लघवोऽपि येऽत्र गणका बद्ध्वाञ्जलिं वाचिन् तान्

क्षन्तव्यं मम तैर्मया यदधुना पूर्वोक्तयो दूषिताः ।

कर्तव्ये स्फुटवासनाप्रकथने पूर्वोक्तिविश्वासिनां

तत्तद्दूषणमन्तरेण नितरां नास्ति प्रतीतिर्यतः ॥ ६० ॥

स्पष्टार्थम् ।

म०टी०— ननु त्रिप्रश्नाधिकारोक्तप्रश्नानामत्रानुवादः किमर्थमित्यतोऽनुष्टुभाऽऽह—

केचिद्येऽपि पठन्त्येनं प्रश्नाध्यायं हि केवलम् ।

तदर्थं लिखिता अत्र प्रश्नाः प्रागुक्ता अपि ॥ ५९ ॥

ये गणकाः केचित्कतिपयाः । एनममुं प्रश्नाध्यायं सूत्रप्रश्नानां निरूपणम् । एनमिति
गोलप्रश्नाध्यायनिवारणार्थम् । एनमित्यस्य ग्रन्थरूपार्थवारणस्य प्रश्नाध्यायमिति ॥ केव-
लम् । एतत्प्रश्नाध्यायव्यतिरिक्तग्रन्थपाठं विनैवेत्यर्थः ॥ अत एवास्मिन्ग्रन्थे तेषां सहजद्वेषे-

म०टी०-णापठनात्पूर्वोक्तप्रश्नाध्याये उत्तरानुक्तेरत्रोत्तरोक्तेरेतद्वीत्या तदुत्तरज्ञानं भवतीत्येन-
मेव पठन्तीति लाभकोऽपिशब्दः ॥ तदर्थं तेषां सकलप्रश्नज्ञानार्थमत्र सोत्तरप्रश्ननिरूपण-
ग्रन्थे प्रागुदिताः त्रिप्रश्नाधिकारोक्ताः प्रश्नाः । अपिशब्दशत्पौनरुक्त्यदोषाभ्युपगमेनेत्यर्थः ॥
हि निश्चयेन । लिखिताः ॥ उक्ता इत्यर्थः ॥ अन्यथा केवलप्रश्नाध्यायपाठकस्य त्रिप्र-
श्नाधिकारोक्तप्रश्नविशेषचमत्कारज्ञानानुत्पत्त्यापत्तेः ॥ अत एव तेषामेतद्ग्रन्थपठने प्रवृ-
त्तिरन्यत्रापि चमत्कारानुमानादिति सूचितम् ॥ ५९ ॥

नन्वयं त(त्रु)ट्यादीत्याद्युक्तनिरूपकस्त्वत्कृतो ग्रन्थो व्यर्थः ॥ अत्रोदितविशे-
षाणां पूर्वग्रन्थादितत्त्वसंभवेन त्वत्कल्पितत्वासंभवादित्यत आर्ययाऽऽह-रसगुणपूर्ण-
महीति । षट्त्रिंशदधिकसहस्रतुल्यशकनृपः शालिवहनस्तस्य समये । अतीतवर्षसंचय-
काले इत्यर्थः ॥ मम भास्कराचार्यस्योत्पत्तिर्जन्नाभूत् । तथा चैतद्ग्रन्थस्यैतच्छककालो-
त्तरं संभवादितच्छकपूर्वकाले सर्वजनावगतग्रन्थेष्वेतदुक्तविशेषादर्शनादेते विशेषा मत्क-
ल्पिता इत्ययं ग्रन्थो न व्यर्थ इति भावः ॥ ननूत्पत्त्यनन्तरं तत्कालमेव ग्रन्थानिर्माणाद्ग्र-
न्थनिर्माणकाले च तदन्तरकालजननीनग्रन्थानां संभवात्तेष्वेषां विशेषाणां सद्भावसंभ-
वात्त्वत्कृतग्रन्थवैयर्थ्यमित्यतो ग्रन्थोपसंहारव्याजेन तदुत्तरमाह-रसगुणवर्षेणेति ॥ मया
षट्त्रिंशद्वर्षमितेन सिद्धान्तशिरोमणिनामकोऽयं ग्रन्थः कृतः । मया रचित इत्यनेनाऽऽ-
धुनिककल्पककल्पनया न कृतः । किंतु स्वबुद्धिकल्पनयैवेति सूचितम् । तथाच तदन्त-
रकालजग्रन्थेष्वप्येषां विशेषाणामदर्शनान्मत्कृतग्रन्थवैयर्थ्यं नेति भावः ॥ नन्वेवं लाघ-
वात्ग्रन्थसमाप्तिकालिकशालिवहनशकातीतवर्षाणां दिनगदिङ्मितानां कथनेनैवाऽऽश-
ङ्कानिवारणसंभवादुक्तरीतिगौरवमिति चेन्न ॥ बाल्यं वृद्धिर्वपुः प्रज्ञा त्वक्चक्षुः श्रोत्रे-
तसी । दशकेन निवर्तन्ते मनः कर्मेन्द्रियाणि चेत्युक्त्या चत्वारिंशद्वर्षानन्तरं क्रमेण
बुध्युपचयसंभवात्कालकृतग्रन्थेषु प्रेक्षावतामसंगतत्वसंशयसंभवादप्रवृत्तेरेतद्ग्रन्थेऽपि तत्सं-
भावनादप्रवृत्तिनिरासार्थं चत्वारिंशदन्तर्गतग्रन्थसमाप्तिकालिकस्ववयोमानकथनस्याऽऽव-
श्यकत्वात् ॥ ६० ॥

श्रासीत् सद्यकुलाचलाश्रितपुरे त्रैविद्यविद्वज्जनैः

नानासज्जनधाग्नि विज्जडविडे शाण्डिल्यगोत्रो द्विजः ।

श्रौतस्मार्तविचारसारचतुरो निःशेषविद्यानिधिः

साधूनामवधिर्महेश्वरकृती दैवज्ञचूडामणिः ॥ ६१ ॥

म०टी०-ननु त्वदुत्कर्षासहिष्णुत्वादभिज्ञाः सामान्यैतद्ग्रन्थाङ्गीकारं न कुर्वन्तीति तद्वैयर्थ्य-
मित्यतोऽनुष्टुभाऽऽह-गणितस्कन्धेति । मूलप्रदेशादुपरि यानि पुष्टानि दीर्घाणि पत्राणि
यस्यासावदधर्मस्तस्याग्रं तद्वत्क्षणा बुद्धिर्विद्यते यस्यैतादृशस्याभिज्ञस्य । धर्मगर्भाग्रेति
पाठे धर्मस्य मध्यस्थं यत्पत्रं तस्याग्रवदित्यर्थः ॥ गणितस्कन्धसंदर्भः ॥ सिद्धान्तशि-
रोमणिनामकोऽयं गणितस्कन्धे उत्कृष्टः प्रबन्धः । उचितः कर्तुं युक्तः । मे ममाल्पप्र-

म०टी०—प्रज्ञस्यानुचितः कर्तुमयुक्तः । सामर्थ्याभावात् ॥ तथाऽपि कृतं इति यद्वाङ्मयं धृष्टत्वं तदधृष्टत्वं मम हे विदो विज्ञाः क्षम्यतां युष्माभिरयं मम धाष्ट्यापराधः क्षन्तव्य इत्यर्थः ॥ तथा चैतद्ग्रन्थकर्तृत्वेन तादृशसौबुद्ध्यानुमानात्तु गुणेषु गुणज्ञो रमत इत्युक्तेश्च मम तन्मान्यस्य ग्रन्थाङ्गीकारं ते कुर्वन्त्यन्यथाऽभिज्ञत्वभङ्गापत्तेरनो नैतद्ग्रन्थवैयर्थ्यामिति भावः ॥ ६१ ॥

तज्जस्तच्चरणारविन्दयुगलप्राप्तप्रसादः सुधी-

र्मुग्धोद्बोधकरं विदग्धगणकप्रीतिप्रदं प्रस्फुटम् ।

एतद्व्यक्तसदुक्तियुक्तिबहुलं हेलावगम्यं विदां

सिद्धान्तग्रथनं कुबुद्धिमथनं चक्रे कविर्भास्करः ॥ ६२ ॥

केचित् पिपठिषन्त्येनं प्रश्नाध्यायं हि केवलम् ।

तदर्थं लिखिता अत्र प्रश्नाः प्राग्गदिता अपि ॥ ६३ ॥

प्रश्नानमून् प्रपठतो गणकस्य गोल

कन्दोलसत्सरलयुक्तिमतप्रवालैः ।

प्रश्नोत्तरार्थपरिचिन्तनवारिसिक्त-

मूलामला मतिलता समुपैति वृद्धिम् ॥ ६४ ॥

स्पष्टार्थम् ।

इति श्रीमहेश्वरोपाध्यायसुतभास्कराचार्यविरचिते सिद्धान्तशिरोम-

णिवासनाभाष्ये भिताक्षरे गोलाध्यायः समाप्तः ।

अत्र गोलाध्याये ग्रन्थसंख्या २१०० ।

म०टी०—ननु त्वया स्वल्पनया केवलं ग्रन्थश्चेत्कृतः स्यात्तर्हि त्वद्वाङ्मयापराधक्षमापनं कतव्यं त्वया तु पूर्वाचार्योक्तिदूषणमप्युक्तमिति त्वदौद्धत्यं कथं क्षन्तव्यमित्यतः शार्दूलविक्री-
दितेनाऽऽह—ये वृद्धा लघव इति । अत्रास्मिन्समये ये पृथिव्यां स्थिता वृद्धाः पुरातना
गणकाः समोलगाणिततत्त्वाभिज्ञाः ॥ ये लघव आधुनिकाः सांप्रतगणकाः ॥ अपिः समु-
च्चये ॥ तान्प्रति । अञ्जलिं हस्ततलयोर्मिलनं बद्ध्वा संपुटीकृत्येत्यर्थः ॥ अहं वच्मि वदामि ॥
किं तदाह—क्षन्तव्यमिति ॥ मया भास्करशर्मणाऽधुना सांप्रतं पूर्वोक्तयो ब्रह्मगुप्तलक्षा-
द्याचार्याणामुक्तयो दूषिताः ॥ अघटमानाः प्रदर्शिता इति यद्वाङ्मयं कृतं तत्तैर्लघुवृद्धग-
णकैः क्षन्तव्यम् । सत्यम् । तथाच युष्माभिर्दौद्धत्यक्षमापनं गुणज्ञत्वात्कर्तव्यमिति भावः ॥
ननु तत्त्वं वक्तव्यं पराक्तमतत्त्वं किमर्थं दूष्यं येनौद्धत्यं स्फुटं भवति ॥ प्रदूष्य च क्षमा-
पनविज्ञप्तिरत्यन्तमस्माकं तिरस्कारायेत्यतस्तदुक्तिदूषणे कारणमाह—कर्तव्ये इति ॥ यतः

म०टी०-कारणात् । स्फुटवासनाप्रकथने । तत्त्वतया पदार्थस्वरूपस्य प्रकर्षेण सूक्ष्मविचारैः प्रतिपादने कर्तव्ये सति । पूर्वोक्तिविश्वासिनाम् । पूर्वोक्तिषु विश्वासो यथार्थबुद्धिर्येषामेतादृशां भवताम् । तत्तदूषणम् । तस्य तस्यायथार्थोक्तस्य तत्तदूषणं तेन तेन प्रकारेणाघटमानत्वप्रतिपादनम् । अन्तरेण विना । नितरामत्यन्तम् । प्रतीतिस्तत्त्वज्ञानं नास्ति न भवति ॥ तथाच विना दूषणं भवतां तदुक्तविश्वासान्मदुक्तेर्यथार्थतत्त्वज्ञानासंभवान्मदुक्तमुपेक्षणीयं भवाद्विरतस्तदूषणकथनेन पूर्वोक्तिविश्वासापगमान्मदुक्तमेवापेक्षणीयमिति भावः ॥ ६२ ॥

अथ ग्रन्थान्ते मङ्गलमाचरोदिति विधेः परिसमाप्तग्रन्थस्य प्रचारविघ्नोपशमनार्थं च पितृवर्णनरूपं वस्तुनिर्देशात्मकं मङ्गलं स्वासिद्धिकारकं शार्दूलविक्रीडितेन शिष्यशिक्षायै निबध्नाति-आसीत्सहकुलेति । विज्जडबिडे । विज्जडं बिडनामके । इदानीं बिडेति नामैकदेशेन प्रासिद्धे । तत्कृत्रेति तत्प्रासिद्धिं तद्विशेषणेनाऽऽह-सहकुलाचलाश्रितपुरे इति । सह्यनामककुलपर्वतान्तर्गतभूप्रदेशैकदेशेऽवस्थितनगरे । महाराष्ट्रदेशान्तर्गते विदर्भापरपर्यायविराडदेशादपि निकटे गोदावर्या अपि नातिदूरे । यस्मात्पञ्चक्रोशान्तरे गणेशाय नमो नीलकमलामलकान्तये इत्युक्तेर्गणेशनीलवर्णप्रतिमा प्रासिद्धाऽस्ति । महेश्वरकृती । महेश्वरनामकपण्डितो महामहोपाध्यायः । एतेन विज्जडबिडे इत्यत्र विदिति कृतीत्वसंपादकं विशेषणं पण्डितार्थकमिति निरस्तम् । कृतीत्यस्य पण्डितार्थकत्वेन तद्वैथ्यापत्तेः । अत एव बिडेत्यस्य निबिडार्थकत्वेन केवलमूर्खबाहुल्यं नगरस्यापकर्षकमनुचितमतः पण्डितमूर्खयोर्वसातेन नगरस्यानपकर्षकं । आसीदभूत् । अनेन ग्रन्थसमाप्तिकाले न स्थितोऽन्यथा तद्वर्तमाने भूतप्रयोगस्थामाङ्गलिकत्वापत्तेरिति सूचितम् । नन्वयं पाण्डितः कथमवगत इत्यतो विशेषणमाह-श्रौतेत्यादि । वेदसंबन्धी स्मृतिसंबन्धी यो विचारस्तत्र यः सारो विचारस्तत्रात्यन्तं समर्थः । अनेन श्रौतस्मार्तकर्मानुष्ठानादतिशिष्ट इति सूचितम् । तथाच वेदान्तमार्गसाशास्त्राभिज्ञतया पण्डितोऽवगत इति भावः । ननु केवलतच्छास्त्राभिज्ञतया पण्डित्वेऽपि असाधारणपण्डितत्वासिद्धिरत आह-निःशेषविद्यानिधिरिति । समस्तविद्यानां स्थानमित्युत्कर्ष इति भावः । ननु तथाऽपि प्रकृते ज्योतिःशास्त्राभिज्ञतयोत्कर्षस्याभ्युपगमाद्विशेषस्तदनभिज्ञतया न तत्सिद्धिरित्यत्र आह-देवज्ञचूडामाणगितं । सकलज्योतिःशास्त्रतत्त्वज्ञदैवज्ञानां शिरोमणिर्धिकज्ञानादित्यर्थः । अस्य विशेषणस्य प्रकृतसंपादकत्वात्समाप्तपुनरात्तत्वं नेति ध्येयम् । ननु व्यु(विधावृ)त्पन्नानां नराणामृषिजत्वनियमादयं कस्मादृषेः परम्परया जात इत्यत आह-शाण्डिल्यगोत्रेति । शाण्डिल्यवंशत इत्यर्थः । ननु श्रूत्राणामपि तद्वंशजत्वात्तेषामध्ययनाधिकाराभावात्कथमिदमुक्तं सिध्येदत आह-द्विज इति । ब्राह्मणः । यजुर्वेदमाध्यंदिनीशाखाध्यायकः । नन्वेतदधिष्ठितपुरे जडबिडत्वादेतादृशब्राह्मणानामभावादयमेतादृशः कथमित्यतो नगरविशेषणमाह-त्रैविद्यविद्वज्जने इति । त्रैविद्या वेदत्रयाभिज्ञाः पण्डिता जना यत्र । अत एव विज्जडबिडे इत्यत्र विदां जडैः, ढलयोः सावर्ण्यात् । जलैः । तेज इत्यभिधानात्तेजोभिर्निबिडमिति युक्तोऽर्थः । तथा चैतादृशानां संगत्यैतादृशत्वं नासंभवीतीति भावः । ननु तथाऽप्ययं लोकद्वेषकारको लोकामान्य इति नोत्कर्षसिद्धिरतो महेश्वरकृ-

म०टी०—तिनो विशेषणमाह—साधूनामिति । परद्वेषशून्यानामवाधिर्मर्यादा । परद्वेषशून्यः कोऽप्यस्मादधिको नास्तीत्यतो लोकमान्य इति भावः । ननु तत्र नगरे परद्वेषिलोकानां सत्त्वादयमेतादृशो नेत्यतः पुरविशेषणमाह—नानासज्जनधाम्नीति । अनेका ये सज्जनाः साधवस्तेषां धाम स्थानभूतं तस्मिन् । तथा च तदुपपत्तिरिति भावः ॥ ६३ ॥

अथ तत्संबन्ध्यहमेनं सगुणं ग्रन्थं कृतवानिति शार्दूलविक्रीडितेनोपसंहरति—तज्जस्तच्चर-
णेति । तज्जस्तस्मान्महेश्वरोपाध्यायाज्जित उत्पन्नः । महेश्वरोपाध्यायपुत्रो भास्करो भास्क-
रशर्माऽऽचार्यः । एतादिदं सिद्धातग्रथनं सिद्धान्तनिबन्धनं चक्रेऽकरोदित्यर्थः । ननु तव
कवित्वाशक्तेरिदं निर्मितं कथमित्यत आह—कविरिति । तथाच तच्छक्त्या तांजमाणे बाध-
काभाव इति भावः । ननु काव्यकर्तृत्वेऽपि कल्पकत्वाभावादेदं कथं निर्मितमित्यत आह—
सुधीरिति । सुष्ठु धीर्यस्यासौ । तथा चास्य कल्पकत्वसिद्ध्याऽनेन कल्पनयेवदं निर्मित-
मिति भावः । ननु सुधीत्वं कुत इत्यत आह—तच्चरणारविन्दयुगलप्राप्तप्रसाद इति । पितुः
पादकमलयुगलत्सकाशात्प्राप्तः प्रसादो येनासौ । तथा च तच्चरणकमलानुग्रहादधिगनस-
मस्तविद्य इति सुधीत्वं नानुपपन्नमिति भावः । ननु नवीनत्वेनाऽऽधुनिकबुधानामीष्यये-
तदपठनात्कथमेतज्ज्ञानं भवतीत्यत आह—हेलावगम्यमिति । विदां सिद्धान्तरीतिज्ञानामा-
धुनिकगणकानां हेलयोपेक्षानुद्विधा एकवारमवलोकितेनेत्यर्थः । अवगम्यं ज्ञानविषयम् । तथा
च विना प्रयत्नं दर्शनमात्रेणैव ज्ञानं भवतीति भावः । कुत इत्यतो ग्रथनस्य विशेषणान्तर-
माह—व्यक्तसदुक्तियुक्तिबहुलमिति । व्यक्ताः स्पष्टाः समीचीना उक्तयो वचनानि यासाम् ।
एतादृश्यो युक्तयो बहुला बह्व्यो यत्र तदित्यर्थः । तथा च कठिनपदार्थस्याप्यत्रानेक-
स्पष्टयुक्तिभिः स्वरूपप्रतिपादनात्सुगमं तज्ज्ञानमनायासेन भवतीति भावः । नन्वेतादृश-
सिद्धान्तग्रथनं श्रीपतिभट्टल्लादीनामप्यस्तीति व्यर्थमिदं ग्रथनमित्यत आह—कुबुद्धिमथ-
नमिति । कुबुद्धीनां निष्काशनं यस्मात् । तथा च तत्र वलनाद्युत्क्रभज्यया कृतं तदश्रुद्ध-
मिति ज्ञानमेतन्निबन्धान्न तत इत्यादीति भावः । नन्वेतादृशादप्यस्मात् । बुद्धिप्रसारो न
भवतीत्यत आह—विदग्धगणकप्रीतिप्रदमिति । विदग्धा अत्यन्तमत्राभेजा ये गणकास्तेभ्यः
प्रीतिं स्वानुरक्ततां प्रकर्षेण ददातीत्यर्थः । तथा चैतद्वन्धावलोकनेनात्यन्तं बुद्धिप्रसारा-
देतदनुरोधेन कल्पनासामर्थ्याच्चास्मिन्नत्यन्तं प्रीतिरिति भावः । ननु तथाऽपि मन्दाना-
मिदमप्रयोजकमित्यत आह—मुग्धोद्बोधकरमिति । मुग्धानां सिद्धान्तरीत्यज्ञानामुत्कृष्टो
बोधो ज्ञानं तत्करोतीत्यर्थः । पठनेन तत्कालमेवानायासेन तज्ज्ञानं स्यादिति भावः ।
अत्र हेतुगर्भविशेषणमाह—प्रस्फुटमिति । अतिस्पष्टम् ॥ ६४ ॥

अथास्मिन्ग्रन्थे कश्चित्कल्पकः कल्पनान्तरेण कंचिदध्यायं कृत्वा प्रश्नाध्यायानन्तरं
लिसित्वा च तदन्ते रसगुणपूर्णमहीत्यादिपञ्चश्लोकलेखनेन ग्रन्थसमाप्तिं करोति तद्वारण-
वसन्ततिलकयाऽह—प्रश्नानमूनिनि । अभूनुक्तान् प्रश्नान् प्रकर्षेण पठतो गणकस्य मति-
कृता बुद्धिरूपालता । गोलकन्दोलसत्सालयुक्तिशतप्रवालैः । गोल एव कन्दस्तत्संबन्धिन्यो
या उल्लसत्सालयुक्तयोऽतिचमत्कृताः सुबोधा युक्तयः । स्तासां शतं बाहुल्यं तदेव प्रवालाः

म०टी०-पल्लवास्तैर्वृद्धिं वर्धनं विस्तारमिति यादत् । समुपैति सभ्यकप्रकारेण प्राप्नोति । एतेन प्रश्नाध्यायस्य गोलाध्यायान्तर्गतत्वं सूचितम् । ननु कन्दस्य शाखाङ्कुराणां वृद्ध्यभावात्कथं पल्लवैर्विस्तारः संभवतीत्यतो मातिलताविशेषणमाह-प्रश्नोत्तरार्थपारेचिन्तनवारिसिक्तमूलेति । प्रश्नानां यान्युत्तराणि उक्तानि तेषामर्थाः पदार्थास्तेषां परिचिन्तनं युक्तायुक्तविचारस्तदेव जलं तेन सिक्तं सिञ्चितं मूलं यस्याः सा । तथा चाक्तप्रश्नोत्तराचिन्तनजलेन तस्या वृद्धिसंभवादनुक्तप्रश्नोत्तराचिन्तनजलेन तस्या वृद्धिसंभवादनुक्तप्रश्नोत्तरकल्पनपल्लवः सुतरां वृद्धिमुपैतीत्यर्थः । ननु कुण्ठितबुद्धेर्यथाकथंचिदुक्तप्रश्नोत्तराचिन्तनसामर्थ्यसंभवेऽपि कल्पकत्वासामर्थ्यान्न बुद्धिवृद्धिर्भवतीत्यत आह-अमलेति । अकुण्ठितेत्यर्थः । तथा च न क्षतिः । एतेन प्रश्नाध्यायपाठेन कल्पकत्वसंभवात्सर्वेषामयमुपयुक्त इति सूचितम् । तथा च वृद्धिशब्दस्यान्ते मङ्गलार्थकत्वादवृद्धिशब्दसूचिता ग्रन्थसमाप्तिः प्रश्नाध्यायसमाप्त्येवातः प्रश्नाध्यायानन्तरं कस्यचित्कल्पिताध्यायस्य निवारणं सुशक्यम् । मध्ये तु कल्पिताध्यायस्य क्षेपकस्य निवारणं तृ(त्रु)ट्यादिप्रलयान्तकालकलनेत्याद्युक्तक्रमेणैवातः भावः । यद्यपि ग्रन्थसमाप्तित्वात्समुपैत्वित्याशिरर्थकः पाठः सुतरां युक्तस्तथाऽप्यत्राऽऽशोरूपत्वात्तद्वर्धने संशयशङ्कया प्रेक्षावतामप्रवृत्तेः समुपैतीति वर्तमानार्थकः पाठः संगच्छते । अत्रान्तस्थयगणस्य पुत्रफलत्वाद्यथा मतिबुद्धिर्भवति तथा ग्रन्थरूपपुत्रस्य प्रचाररूपा वृद्धिर्भववित्याशीः सूचिता । ग्रन्थादिस्थयगणस्य लक्ष्मीफलत्वादेतत्संपूर्णग्रन्थपाठकस्य लक्ष्मीपुत्रत्वं यावज्जीवं भवतीति सूचितम् ॥ ६५ ॥

ननु प्रश्नाध्यायसमाप्त्या ग्रन्थसमाप्तेः सत्वात्कस्याः प्रधान्यमित्यतः फक्किक्थाऽऽह-इति श्रीभास्कराचार्यविराचिते सिद्धान्तशिरोमणौ प्रश्नाध्याय इति ॥ तथा च प्रश्नाध्यायस्य प्राधान्यात्तत्समाप्तिः प्रथमं रसगुणेत्यादिग्रन्थात्पूर्वमिति भावः ॥ अनेनोत्तरार्थसमाप्तिं प्रश्नास्तथा सौत्तरा इत्याद्युद्दिष्टत्रयस्य प्रतिपादनसमाप्तेरिति सूचितम् ॥

दैवज्ञवर्यगणसंततसेव्यपार्श्वश्रीरङ्गनाथगणकात्मजग्निमितेऽस्मिन् ।

यातः शिरोमणिमरीच्यभिधे समाप्तिं प्रश्नाधिकार इति बुद्धिविभेदहेतुः ॥ १ ॥

सत्सिद्धान्तशिरोमणेर्दलमिदं रामः प्रसादान्मया

प्रज्ञाशाणनिरूपणेन विमलं व्यक्तीकृतं विस्तरात् ।

तद्दृष्ट्वा गणका मुहुर्मुहुरतिक्षोदेन चित्ते चिरं

सन्तः सारविचारचारुमतयस्तोषं लभन्तां परम् ॥ २ ॥

अथ पूर्वोत्तरार्थयोः संपूर्णयोर्निःशेषोद्दिष्टानिरूपणेन निष्पन्नत्वादान्ते ग्रन्थसमाप्तिघोतकपद्योक्तेश्च ग्रन्थोऽपि समाप्त इत्याह--समाप्ताऽयं ग्रन्थ इति ॥ सिद्धान्तशिरोमणिनामकोऽयं निरूपितो ग्रन्थो वृद्धिमित्यत्र संपूर्ण इत्यर्थः ॥

द्विखण्डयोगान्मणिमेतमार्यो न जातु हातुं धिषणां दधातु ।

यातोऽस्य शुद्धा खलु विश्वरूपप्रकाशिनी चारुतरा मरीचिः ॥ १ ॥

गङ्गाभौशिलनगराद्गोदावर्यनुगताडुपायातः ।

एलवपुरसमदेशे तटे पयो(षण्याः)शुभे दधिग्रामे ॥ १ ॥

ज्योतिर्विद्याविद्धि सकलैः शिरसा सदा बुधैर्धार्मिकैः ।

व्यजयत यजुःश्रुतिज्ञो गणकश्चिन्तामणिर्नाम्ना ॥ २ ॥

तस्मादभवद्द्रामः सकलैः सुगुणैर्नितान्तमभिवन्द्यः ।

शासद्विदर्भदेशं मूर्ध्नाऽधाद्भूमिपो यदादेशम् ॥ ३ ॥

सोऽजनयत्सीतायां त्रिमल्लसंज्ञं सुतं विनीतायाम् ।

येन सदा बिनयेन प्रकाशितं नाम भुवि नयेन ॥ ४ ॥

वल्लालस्तत्तनयः सदैव यः कविवरेषु दत्तनयः ।

अपहाय स्वग्रामं काश्यामागाद्भजन्सविष्वग्ना(ग्रा)मम् ॥ ५ ॥

ज्योतिःशास्त्रवराम्भोजप्रकाशजदिनेश्वरान् ॥

प्रासूत पञ्च तनयानयं गणकपुंगवः ॥ ६ ॥

ज्यायानमीषां खलु रामनामा सदैव कामारिसमर्पितात्मा ।

विभूषयन्धूर्जटिराजधानीमसाविदानीमपि संचक्रास्ति ॥ ७ ॥

तस्यानुजः सकलशास्त्रसरोजभृङ्गो बीजक्रियाविवृतिकल्पलतानिदानम् ।

श्रीनूरदीनपरमप्रणयैकपात्रं कृष्णो बभूव जनिपद्धतिवृत्तिकारः ॥ ८ ॥

तस्यानुजस्तु गोविन्दगणको यत्सुतोऽकरोत् ।

नारायणः केशवोक्तपद्धत्योष्टिषणं सुधीः ॥ ९ ॥

गौरीवल्लभपादपङ्कजमिलन्माध्वीरसास्वादनस्वच्छान्तः करणः श्रुतिस्मृतिरतो गोविन्द-
विज्ञानुजः ।

ग्रन्थे योऽर्ककृतेऽकरोद्विवरणं गूढप्रकाशं महादेवस्वाग्रजनिग्र(गृ)हस्थकमलः
श्रीरङ्गनाथोऽभवत् ॥ १० ॥

तस्याऽऽत्मजो गुरुकृपाजनितावबोधः शास्त्रं विभाव्य निखिलं महताऽऽदरेण ।

श्रीभास्करोदितशिरोमणिगूढभावव्याख्यां मुनीश्वरकृती कृतवान्मरीचिम् ॥ ११ ॥

शको भूयुतो नन्दभू १९ हृत्फलस्य निरेकस्य मूलं निरेकं भवेद्भम् ।

तदर्धं भवेन्मास इन्दूनितोऽयं तिथिद्वयैर्निता पक्षवारौ भवेताम् ॥ १२ ॥

नक्षत्रवारतिथिपक्षयुतिश्च योगो विश्वैर्युताऽखिलयुतिः पदमभवेदाः ।

अस्या यदाऽत्र परिपूर्तिमितो मरीचिः श्रीवासुदेवगणकाग्रजनिर्मितोऽयम् ॥ १३ ॥

हराहन्तद्वितत्त्वधनाग्रभूषट्त्रि-२६१७ संयुतात् ।

मूलं वीशं ११ हर १९ घनाब्धि ७६ भक्तं व्येकफलं हि भम् ॥ १४ ॥

यद्यपि टीका बहलाः शिरोमणेः परमरमणीयाः ।

ग्रन्थे विना मरीचिं तथाऽप्यभिज्ञेषु नास्य माहात्म्यम् ॥ १५ ॥

नैवात्रविस्तृतिदोषं निगदन्तु मनीषिणः ।

लोके मणौ मरीचेर्हि वैपुल्यं परमो गुणः ॥ १६ ॥

तत्त्वावबोधविधुरैः कृताऽप्युपेक्षाऽस्य नो लघुत्वाय ।

विप्रैर्विहिताऽवज्ञा न क्षतये चन्दनस्य तरोः ॥ १७ ॥

यो निर्मितावस्य परः श्रमोऽभूदिमं विजानातु कथं मनुष्यः ।

अतो ममासौ करुणामृताब्धे तोषाय भूयात्कमलापते ते ॥ १८ ॥

अयं मरीचिस्तव सुप्रसादान्निष्पादितो निर्मल एव तस्मात् ।

ममाल्पबुद्ध्या कुहचित्सदोषः स्याद्वा तदा श्रीभगवन्विशोध्यः ॥ १९ ॥

एतस्यार्पणतः प्रयच्छ भगवन्भार्किं निर्जा मे यया श्रीश्रीपुत्रसुखाद्यनित्यवशतः सिन्नोऽ-

प्यहं नित्यया ।

संसारार्णवतारणैकद्वयस्वान्तं तवाङ्घ्र्यब्जयोरालम्बं मकरन्दलोलुपतया कुर्वे

त्वलं माधव ॥ २० ॥

शिव राम हरे शिव कृष्ण हरे त्वदनुग्रहतस्त्विति मे वचनम् ।

व्रजतः स्वपतः सुतरामनिशं भवसागरतारणकं भवतु ॥ २१ ॥

सर्वाङ्गानि ममापि ते प्रणतिभिः साफल्यमायान्तु वै पादौ त्वत्प्रतिमाप्रदक्षिणविधौ

तीर्थादियानेऽपि च ।

कर्णौ त्वद्गुणकीर्तनश्रवणतस्त्वत्युष्णगन्धादिना घ्राणं ब्रह्मपुरंदरादिविविधै-

यस्वरूपं भुवम् ॥ २२ ॥

चतुर्भुजं चक्रगदाब्जशङ्खधरं रमासेवितपादपद्मम् ।

स्वगेश्वरस्थं घनवर्णमेनं चक्षुर्ममेदं विषयीकरोतु । २३ ॥

कायेन वाचा मनसा पियचेष्टया हसित्यशो ह्यत्र भवान्तरे वा ।

भो श्रीजगन्नाथ तवाचने स्यादिमां सदा पूरय मे फलाशाम् ॥ २४ ॥

इति श्रीसकलगणकसार्वभौमवल्लालदैवशात्मजरङ्गनाथगणकतनय-

मुनीश्वरापरनामकगणकविश्वरूपविरचितः सिद्धान्तशि-

रोमणिमरीचिः समाप्तिमगमत् ॥ समाप्तोऽयं ग्रन्थः ॥

शके १८१२ विकृतिनामाब्दे आश्विनवद्य ३ गुरौ तद्दिने समाप्तम् ॥

हर्षीकरविनायकेन लिखितमिदम् ।

ग्रन्थसंख्या ३६००० ।

पृष्ठसंख्या २५०८ ।